

رادىي فەش (سوۋېت ئىتتىپاقى)

جالالەدەن رەسۇل

(تارىخىي بىئوگرافىك رومان)

ئۆزبېكچىدىن تەرجىمە قىلغۇچى: ھاكىم مۇسا

شىنجاڭ خەلق نەشرىياتى

159	تۆتىنچى باب قورغان.....
159	بەسلىنىشى.....
167	مۆجىزە.....
179	سېپىللار.....
200	لەرزە.....
210	بىلىش ۋە ياشاش.....
220	سەنئەت.....
234	قايغۇ ساداسى.....
257	بەشەنچى باب قۇياش بىلەن ئۇچۇر ئىشلىتىش.....
257	يولۇچى.....
270	مەرجە - ئەل - بەھرە يىمىن.....
284	ئىنسانىي كامىل.....
299	ھەجىران ۋە ۋىسال.....
324	قاتىللىق.....
346	ئالتىنچى باب ئورمان.....
346	داپ ساداسى.....
361	سۆز.....
384	مەڭگۈلۈك.....

مۇندەرىجە

1	ئاپتوردىن
1	بىرىنچى باب نىجات
1	ئۆگزىدىكى بالا
7	خارەزىشاھ، ئۆلىمالار ۋە سويىلار
21	بىشارەت
26	سەكرەش
32	كارۋان
36	ئىككىنچى باب باشلىنىشى ۋە ئاخىرلىشىشى
36	كەچكى سۆھبەت
48	سىرئانە
61	بىرىنچى شام
72	دارۇسسالام
80	راۋاب
93	بىرىنچى شامنىڭ ئاخىرى
96	ئورۇنسىز جازا
100	ئۈچىنچى باب گۆھەر
100	قوشۇن
109	گۈلخانلار
118	گۆھەر
121	ئىككىنچى شام
138	«ئايال دېگەن نېمە؟»
152	چېقىمچىلىق

ئاپتوردىن

بۇ زور شېئىرىي مىراس يېزىپ قالدۇرغان شائىر ھەققىدە دىكى كىتاب، ئۇنىڭ جاھانغا مەشھۇر «مەسنەۋى» لىرى ئوتتۇز-بىرمىڭدىن ئوشۇقراق مىسرانى ئۆز ئىچىگە ئالىدۇ. ئۇنىڭ «دەۋانى كەبىرى» تەخمىنەن قىرىق تۆت مىڭ مىسرادىن ئىبارەت بولۇپ، ئۇنىڭغا ئىككى مىڭ يەتتە يۈز ئۈچ غەزەل كىرگۈزۈلگەن. ئۇنىڭ پەلسەپەۋى ۋە لېرىك تىۋىتلۈك شېئىرلىرى، رۇپا-ئىيلىرى تۆت مىڭ مىسرادىن ئاشىدۇ.

لېكىن شائىر ئۆز قولىغا قەلەم ئېلىپ يازغىنىنىڭ ھەممىسى ئون سەككىزلا مىسرا، خالاس. قالغان يەتمىش توققۇزمىڭ مىسرانىڭ تولىسى شېئىرىي پارچىلار بولۇپ، ئۇلار ئاتالمىش شاگىرتلىرى تەرىپىدىن توپلىنىپ «كىتابۇل ئاسرار» غا كىرگۈزۈلگەن. مانا يەتتە ئەسىردىن بۇيان، بۇ ئەسەرلەر كىتابخانىلار ۋە ئاڭلىغۇچىلارغا زوق بېغىشلاپ، چوڭقۇر مەزمۇنى، ئاجايىپ تەسىرچانلىقى، پەۋقۇلئاددە ئاھاڭدارلىقى ۋە شېئىرىي شەكىللىرىنىڭ مۇكەممەللىكى بىلەن ئىخلاسەنلەرنى ھەيران قالدۇرماقتا.

شائىرنىڭ شېئىرىي ئەسەرلىرىدىن تاشقىرى، ئۇنىڭ نۇتۇقلار، سۆھبەتلەر توپلىمى ۋە كىشىلەرگە يازغان بىر يۈز قىرىق پارچە مەكتۇپى بىزگىچە يېتىپ كەلدى.

ئەنە شۇ كىتابلار سەھىپىسىدە، بىزنىڭ ئالدىمىزدا شەرق نىڭ بۈيۈك دانىشمىنى، غەربتە يۇنانىستاندىن تارتىپ، جەنۇبتا ئىران ۋە ھىندىستانغا قەدەر سوزۇلغان جۇغراپىيىلىك رايوندا

دئالېكتىك پىكىر جەۋھەرلىرىنى ئومۇملاشتۇرغان ئاجايىپ ئەللا-
مانىڭ قامىتى ناھايان بولىدۇ.

شائىر ۋە مۇتەپەككۇر ئۆمۈر بويى دىنىي ئەقىدىلەر ئىس-
تىباتىغا قارشى تۇرۇپ، ئىنسان روھىي ئەركىزلىكىنى ھىمايە
قىلدى. سەلىپچىلەر يۈرۈشى ۋە فاناتىزم ھۆكۈم سۈرگەن بىر
دەۋردە، ئۇ ئىرقىي، تىل ۋە دىنىي مەزھەپلىرىدىن قەتئىي-
نەزەر، ئىنسانلار باراۋەرلىكىنى تەشۋىق قىلدى.

شائىرنىڭ شېئىرلىرى، نەسەبەتلىرى ۋە سۆھبەتلىرىدە
شەھەر ئاھالىسى تۈۋەن تەبىقىلىرىنىڭ فېئودالىق تۈزۈمگە،
دىنىي ئېتىقادنىڭ دۆلەت ئىشلىرىغا ئارىلىشىۋالغانلىقىغا قارشى
نارازىلىقى ئەكس ئېتىپ تۇرىدۇ.

بىراق كىتابخانىلارنىڭ ئىختىيارىغا ھاۋالە قىلىنىۋاتقان
بۇ كىتاب شائىرنىڭ پەلسەپىسى ھەققىدىكى مونوگرافىيە شۇن-
داقلا ئۇنىڭ شېئىرلىرىدىلا بېغىشلانغان تەتقىقات بولماستىن،
بەلكى بىئوگرافىك روماندۇر.

شائىر ھايات چېغىدىلا ھەر خىل تەقىپ ۋە ھۇجۇملارغا
ئۇچرىغان، ئۆلىمالار ئۇنىڭ ئەسەرلىرىنى دىن ۋە شەرىئەتكە زىت
دەپ ئېلان قىلىشقانىدى. شائىرنىڭ خەلق ئارىسىدىكى داڭقى ئۇنى
جىسمانىي جازادىن ساقلاپ قالغان بولسىمۇ، لېكىن ئۇنىڭ پىكىر-
لىرىنى شۇنداق جازادىن ساقلاپ قالالمىغان.

ئېنگېلس مۇنداق دەپ يازغانىدى: «ئوتتۇرا ئەسىر ئەللا-
ھىيەتكە ئىدىيىنىڭ باشقا ھەممە شەكىللىرى: پەلسەپە، سى-
ياسەت، ئەخلاقىي تەرەپلەرنى قوشۇپ، ئۇلارنى ئاشۇنىڭ بۆلەك-
لىرىگە ئايلاندۇردى. ئاممىنىڭ ھېسسىياتى پەقەت دىنىي روھ
بىلەن سۇغۇرۇلدى، شۇڭلاشقىمۇ، ئاممىنىڭ ئۆز مەنپەئەتلىرىگە
دىنىي لىباسلار كىيگۈزۈپ، ئۇلارنىڭ ئۆزلىرىگە تەقدىم قىلىش زۆرۈر
ئىدى».

مۇتەئەسسىپ روھانىيلار شائىرنىڭ كۆز قاراشلىرىنىڭ دىنىي لىباسىدىن پايدىلىنىپ، ئۇنىڭ شېئىرلىرىدىكى گۇمانىستىك مەزمۇنلارنى دىنىي روھتا چۈشەندۈرۈشكە ئۇرۇنۇشتى.

شائىر «ئىنسان قەلبى مۆجىزىسى» دىن باشقا مۆجىزىگە ئىشەنمەيتتى. لېكىن شائىرنىڭ ۋاپاتىدىن كېيىن ئۇنىڭ ھاياتى ھەققىدە قەلەم تەۋرەتكۈچىلەر شائىرنى «مۆجىزىدار ئەۋلىيا» دەپ تەسۋىرلەشتى.

شائىر ئۆمۈر بويى تاشتەك قېتىپ قالغان دىنىي ئەقىدىلەرگە، پىكىر ۋە تۇيغۇلارنى زەنجىر بىلەن باغلىغۇچى قائىدە - يوسۇنلارغا قارشى جەڭ قىلغانىدى. ئەمما شائىرنىڭ ۋاپاتىدىن كېيىن، ئۇنىڭ ئىشى - ھەرىكىتى، ۋە ئادەتلىرى، ئۇسۇللىرى، كىيىنىشلىرى ۋە شېئىرلىرى قەتئىي قائىدىلەرگە سېلىنىپ، دىنىي مۇراسىملارنىڭ بىر قىسمىغا ئايلاندۇرۇپ قويۇلدى.

شائىر ھەممىدىن كۆپرەك قۇلچىلىقنى، مۇتەئەسسىپ كۆز قاراشلارنى يامان كۆرەتتى، ئۇنىڭ ۋاپاتىدىن كېيىن، ئۇنىڭ ئوغلى شائىرنىڭ نامى بىلەن ئاتالغان دەرۋىشلىك يولىنى تۇتتى. بۇ گۇرۇھتىكىلەرمۇ باشقا دىنىي گۇرۇھلارغا ئوخشاش خىيالىي پىكىر ۋە تۇيغۇلارغا بوغۇلۇپ ئەزگۈچىلەرگە خىزمەت قىلىپ تاكى يىگىرمىنچى ئەسىرنىڭ باشلىرىغىچە كېلىشتى.

بۇلارنىڭ ھەممىسى يەتتە ئەسىردىن بېرى شائىرنىڭ شېئىرلىرىنىڭ ئىسيانكار ماھىيىتىنى، جاسارىتىنى، خۇداگۈيلىق تەلەقلىرى توپىسى بىلەن كۆمۈپ كەلدى.

بۇ كىتاب تارىخىي پاكىتلار ۋە بىزگە چە يېتىپ كەلگەن دەلىللەرگە تايىنىپ، شائىرنىڭ ھاياتى، ئۇنىڭ مەنىۋى ئىزدىنىشلەر تارىخىنى تىكلەشنى كۆزلىگەن بىر ئۇرۇنۇشتۇر.

بۇ دەلىل - ئىسپاتلار ئارىسىدا شۈبھىسىزكى، كېيىنكى ئون يىل جەريانىدا تۈركىيە ۋە ئىراندا شائىرنىڭ مەكتۇپ ۋە

سۆھبەتلىرى بىلەن قوشۇپ نەشىر قىلىنغان ئىجادىي مىراسى
بىرىنچى ئورۇندا تۇرىدۇ.

كېيىنكى ئون يىل ئىچىدە تۈركىيىدە قول يازما ھالىتىدە
ساقلىنىۋاتقان ئەسەرلەر رويخېتىمۇ نەشىر قىلىندى. ئۇلارنىڭ
ئىچىدە شائىرنىڭ ئاتىسى باھاۋىدىدىن ۋەلەد، ئۇستازى بۇرھانىددىن
تېرىمىزى، دوستى شەمسىددىن تەبىرىزىلەرنىڭ سۆھبەتلىرى، شائىر-
نىڭ ئوغلى سۇلتان ۋەلەدنىڭ كىتابلىرى بار.

ئالاھىدە بىر گۇرۇھ قاتارىدا ئەۋلىيا - ئەنبىيالار ھاياتىغا
بېغىشلانغان ئەسەرلەرنى، ئۇلارنىڭ ئىچىدە ھەممىدىن بۇرۇن،
شائىر ۋاپاتىدىن ئەللىك يىل كېيىن شەيخ ئەھمەد ئەفلاكي
تەرىپىدىن پۈتۈلگەن «تۆھفەئۇل ئارىفىن» كىتابىنى كۆرسىتىپ
ئۆتۈش لازىم. ئۇنىڭدا تەقۋادارلىق روھى بىلەن يۇغۇرۇلغان
رېۋايەت ۋە ئەپسانىلەر بىلەن بىللە، شۇ دەۋردىكى تۇرمۇش
ۋەقەلىرىگە دائىر تەپسىلاتلار بېرىلگەن. بۇ قىممەتلىك ماتېرىيال
پىيال تەنقىدىي تەھلىلدىن ئۆتكۈزۈلۈپ مۇھاكىمە قىلىندى.

كىتابتا كۆرسىتىلگەن شەخسلەر، ئۇلار مەيلى «تارىخىي
سىمالار» بولسۇن ياكى پەقەت شائىرغا يېقىن كىشىلەر بولسۇن
بۇلارنىڭ ھەممىسى ھەقىقىي ئۆتكەن شەخسلەردۇر، تەسۋىرلەن-
گەن ئىشلارمۇ شۇ چاغدا يۈز بەرگەن ۋەقەلەردۇر.

پەقەت قەھرىمانلار تەسۋىرى، ئۇلارنىڭ ھېس - ئۇيغۇ ۋە
خاراكتېرلىرى، ۋەقەلەرنىڭ يۆنىلىشى ۋە ئىزچىللىقىنى يېزىشتا،
ئاپتور ئىنچىكىلەپ يىغقان پاكىتلىق ماتېرىياللىرىغا تاياندى،
رەسسام - تەمىرچى دەۋر روھى، مۇسەۋۋر ئۇسلۇبىنى ① ئۆگىنىپ،
ھازىرقى زامان پېنىنىڭ ئۇتۇقلىرىغا تايىنىپ، كۆزگە ئىلىنار-
ئىلىنمىس كىچىككىنە ئالامەتلەر ئاساسدا قەدىمكى تەسۋىرنى

① شۇ دەۋر ئەدەبىياتىدىكى پىرىخىل ئۇسلۇب - ت.

تىكلىگىنىدەك، يېتىشىز ئورۇنلىرىنى خىيال - تەسەۋۋۇر كۈچى بىلەن تولدۇردى.

ئاپتور يالغۇز قەھرىمان پىكىرنىڭ نەتىجىسىنىلا ئەمەس، بەلكى ئۇنىڭ تەرەققىياتىنىمۇ كۆرسىتىشكە ۋە قەھرىماننىڭ نۇتقىنىڭ ئوبرازلىقلىقىنى ساقلاپ قېلىشقا تىرىشتى. بۇ شائىرنىڭ ئۆز مەكتۇپلىرى، شېئىرلىرى ۋە ئىچكى مونولوگلىرىغىمۇ تەۋەدۇر. ئۇلار شائىرنىڭ ئۆز مەكتۇپلىرى ۋە ئۇنىڭ زامانداشلىرىنىڭ شاھىدلىق ماتېرىياللىرى بىلەن ئىسپاتلانغان ...

بۇ كىتاب ئۈستىدە يىگىرمە يىلچە ئىزدەنگەن ئاپتور ئۆزىنىڭ ئۇنىڭ تەكشى ئەمەسلىكىنى ھېس قىلدى، بولۇپمۇ، ئاجالدىن رۇمى - مۇكەممەل بىر گەۋدە، ئاپتورنىڭ كۈچى بولسا چەكلىك. پۈتۈنلۈك شەرقشۇناسلار ئەۋلادىنىڭ ئەمگىكى مەدەت بەرمىگەن بولسا، ئۇنىڭ ئۇرۇنۇشلىرى زاپا كېستەتتى. ئۇلارنىڭ ئىچىدە تۈرك ئالىمى ئابدۇلقادىر گۈلپىنارلى، تېھران ئۇنىۋېرسىتېتىنىڭ پروفېسسورى بەدىئۇز زامان قۇرۇزەنفەر، بولۇپمۇ سوۋېت شەرقشۇناسلىرى ئى. ئى. بېرتېلى ۋە ب. ئا. گوردېۋىسكىنىڭ ناملىرىنى ئالاھىدە ئېيتىپ ئۆتۈش لازىم. ئاپتور ئۆزىنى ئۇلارنىڭ كۆپلىگەن شاگىرتلىرىنىڭ بىرى دەپ ھېسابلايدۇ.

ئاپتور بۇ ئەسەرنى قول يازما ھالىتىدە ئوقۇپ، ئۆز مۇلاھىزە ۋە مەسلىھەتلىرى بىلەن ياردەملەشكەن ئى. سى. براگىنىسكى، ئا. ئى. بېركېلى ۋە ز. گ. ئوسمانوۋالارغا ئۆز تەشەككۈرىنى ئىزھار قىلدۇ.

بەردىنچى باب

زىجات

مېنىڭ قېشىمغا ئىشلەرنىڭلارنى قويۇپ،
ئىخلاسلار بىلەن كېلىڭلار.

ئىبنى تايىمىيە

دۆڭزىدىكى بالا

قىشنىڭ قىزغۇچ قۇياشى ئولتۇرماقتا، ئۇنىڭغا قارىمۇ قارى-
شى تەرەپتىن بەلىخ شەھىرىنىڭ ئەتراپىنى، شەپەق نۇرىغا پۇر-
كەنگەن دەشتى- سەھرانى قاپلاپ شامال چىقىۋاتاتتى.
ئۇشۇقىدىن ئاشىدىغان ئۇزۇن تون كىيىپ، كەڭ يەڭلىرى-
گە قوللىرىنى تىقىپ، جەينەكلىرىنى قاماللاپ تۇتۇۋالغان جالالى-
دىن سامانلىق لايدا سۇۋالغان ئۆيىنىڭ تۈپتۈز ئۆگزىسىدە
تۇراتتى. ئۇ كۆزىنى ئۈزەي پەسكە، خۇددى چۈمۈلىلەردەك مىغىلاپ
يۈرگەن ئادەملەر ئېقىمىغا قاراپ تۇراتتى. دانىشمەنلەرنىڭ دې-
گىنىگە قارىغاندا، بۇ ئادەملەر ئىككى مىڭ يىلدىن بېرى مانا
مۇشۇ يەردە ئۆمىلىشىپ يۈرۈشمەكتە. بۇ شەھەرنى باسقۇنچىلار
نەچچە قېتىم يەر بىلەن يەكسان قىلىۋەتتى، لېكىن بۇ شەھەر
يەنىلا مانا مۇشۇنداق تۇرماقتا، تۈرلۈك تىللار، شاۋقۇن- سۈرەن

لەر بىلەن تولغان بۇ پاك ماكان يەنىلا مۇشۇ مەزگىلدە.
ئەمىر قورغانى ھىندوۋان بىر- بىرىگە تۇتۇشۇپ كەتكەن
تۆت چاسا شەكىلدىكى قۇم سۇۋاق ئۆيلەر، ھاماملار، مەدرىسە-
خانىقلارنىڭ گۈمبەزلىرى ئارىسىدا ھەيۋەتلىك قەد كۆتۈرۈپ
تۇراتتى، ئەمما مەسچىت جامەنىڭ مۇنارلىرى ئۇنىڭدىنمۇ ئېگىز
بولۇپ ئاسمان قەرىگە بوي تارتقانىدى.

بەلخاپ دەرياسىنىڭ بوتقا سۈيىگە تولغان قانال، ئېرىق-
ئۆستەڭلەر قويۇق دەل-دەرەخلىك باغلارنى ئارىلاپ ئېقىپ، يەر
ئاستى سۇ يوللىرىغا كىرىپ كۆزدىن غايىب بولاتتى، يەنە قەل-
مە سېپىلىنىڭ سىرتىدا پەيدا بولۇپ، ئېرىقلاردا شىلدىرلاپ
ئېقىپ، ئەتراپتىكى يېزا-قىشلاقلارنىڭ قىزغۇچ تۇپراقلىق يەرلى-
رىگە ھايات بەخش ئېتەتتى.

قۇش بازار تاكى قەلئە سېپىلىغىچە سوزۇلغان بولسىمۇ،
خۇددى ئالمىقانىدىكىدەك كۆرۈنۈپ تۇراتتى. دۇكانلار تاقىلىشقا
باشلىغان، مۇھتەسەب ① ئۆز ئادەملىرىنى ئەگەشتۈرۈپ، سودا-
تىجارەت پەيغەمبەر قانئىدە-يوسۇنى بويىچە قىلىنىشىنى تەكشۈرۈپ
رەستىمۇ-رەستە ئايلىنىپ يۈرەتتى، ھەر خىل قورال-جاب-دۇق
ياسايدىغان دۇكانلارنىڭ ئوچاقلرىدىكى ئوتلىرىمۇ ئاستا-ئاستا
ئوچۇشكە باشلىدى. مىسكەرچىلىك، زەرگەرلىك، بۆشۈك ياسىغۇ-
چىلار، ھارۋا ياسىغۇچىلار رەستىلىرىدىكى قۇلاقنى گاراڭ
قىلىدىغان تاراق-تۇرۇقلارمۇ جىمىقتى. پىچاق چاقلىغۇچىلارنىڭ
چاقىدىن چىقىدىغان يىلانغا ئوخشاش ۋىزىلىدىغان ئاۋازلارمۇ بىر-
سىقتى. ئۇزۇنغا سوزۇلغان جىمىجت كۈچىنى ياقىلاپ بىر بۆلۈم
ئاتلىق تۈرك ئەسكەرلىرى ئېتىنى ئويىنىتىپ كېتىۋاتاتتى. ئۇلار
شەھەرنىڭ يەتتە دەرۋازىسىدىكى قاراۋۇللۇق ۋەزىپىسىنى باشقى-
لارغا تاپشۇرۇپ قلىتىشقانىدى.

① بازار تەرتىپى، تارازىلارنىڭ توغرىلىقىنى تەكشۈرۈش

ئۆگزىدىكى بالا سوغۇقتىن شۇر كۈنۈپ، دۈمبىسىنى شامالغا قارشى ئۇرۇدى. شەھەرنىڭ كۈل رەڭ خىمىتىن ياسالغان شەرقىي نەۋباھار دەرۋازىسىنىڭ گۈمبەزلىرى پېتىۋاتقان قۇياشنىڭ شولىسىدا، خۇددى كۆيۈۋاتقان دەك يالقۇنچاپ كۆرۈنەتتى. بۇگۈن ئاتىسى مەسچىت جامەدە بېشارەت قىلىپ دېگەن دەھشەتلىك زەربىگە بىرىنچى بولۇپ ئاشۇ دەرۋازا يولۇقاتتى.

كېيىنكى ھەپتە ئاتىسىنىڭ قورۇ-جايى باھالىنىپ، ئانىسىنىڭ مېھرى ھەققىگە تەگكەن باغلار، ئۇزۇمزارلار سېتىلىدىغان بولغاچقا، ئۆيلىرىدىن ئادەملەرنىڭ ئايىغى ئۈزۈلمىدى. ئىچكىرىدىكى ھويلىدا ئاتىسىنىڭ قېرى ئىنىكى ئانىسى نەسىبە خېنىم ئۇنى چىقارماي، كۆز ياشلىرىنى يۇتۇپ (ئاتىسى يىغلاشنى مەنئى قىلغان) ئىش قىلەۋاتاتتى، گىلەملەر، ئورۇن-كۆرىپىلەر، چاينا-مازلار يىغىشتۇرۇلۇپ، بىر-بىردىن بويسلىنىۋاتاتتى، قىس جاب دۇقلار، جاۋۇرلار، كوزىلار، لىگەن ۋە مەنقاللار ① يىغىشتۇرۇلماقتا ئىدى. ئاتىسىنىڭ شاگىرت ۋە مۇرىتلىرى سودىگەرلەر بىلەن سودا دىلىشىپ، كارۋان باشلىرى بىلەن كېلىشىشكە تىرىشاتتى، ئەنە شۇنداق تەشۋىش، ئالدىراشچىلىقتا پەيغەمبەر ئەۋلادى سەئىد-لەر ئورايىدىغان كۆك سەللىنىڭ پېشى خۇددى دېڭىزنىڭ ئۇ تەرىپىدىن كېلىدىغان ئاجايىپ بىر قۇشنىڭ قانىتىغا ئوخشاش تىنمىسىز لەپىلدەپ تۇراتتى. بۇ ئاتىسىنىڭ خەلىپىسى - سەئىد بۇر-ھانىددىن بولۇپ، ئۇ سوقا يۈزى، ئېگىز، قاتما گەۋدىسى بىلەن ھەقىقەتەنمۇ بىر يىرتقۇچ قۇشنى ئەسلىتەتتى، ئۇ قانداقلا بولمىسۇن بىر ئىش قىلىدىكەن، مۇقەددەس كىتاپلارنى ئوقۇش، تىلاۋەت قىلىش، ئۇستازىنىڭ پەندۇ نەسىھەتلىرىنى ئاڭلاش ياكى ئۇنىڭ بالىلىرىغا ساۋاق بېرىش قاتارلىقلارنىڭ ھەممىسىنى ھەقىقەتەن ئەستايىدىللىق بىلەن قىلاتتى.

① كۆمۈر قاتارلىق يېتىلگۈچلەر يېقىلىدىغان قۇيما كۆچمە ئوچاق - ت.

كىتابلارنى ئاتىسىنىڭ ئۆزى ئاللاۋاتتى: جىلد - جىلد
 ھەدىسىلەر - پەيغەمبەرنىڭ ھاياتى، پەندۇ ھېكمەتلىرى، رىۋا -
 يەتلەر، ئىسلام قانۇنلىرى - شەرىئەت بىلىمىدانلىرىنىڭ ئىشلىرى،
 مۇتەئەببى، سانائى، ئەتىئارغا ئوخشاش شائىرلارنىڭ توپلاملىرى،
 غەزەلىي، ئەل - خارەزمگە ئوخشاش مەشھۇر ئالىملارنىڭ
 شىكەستە خەتتى ① شەكلىدە يېزىلغان ئەسەرلىرى، بۇ يەر، يەنى
 خۇراساننىڭ ئانا شەھىرى بەلختە، ھىراتتا، خارەزم، سەمەر -
 قەندىلەردە، نىشاپۇر، تەبىرىزلەردە، دەمەشىقتە، نىجاپ - بەسىر -
 لەردە، ئومۇمەن مەرىپەتلىك ئىسلام ئالىمىنىڭ ھەممە جايلىرىدا
 ياغاچ، ئۆچكە تېرىسىدىن تەييارلانغان خۇرۇم ياكى ھەل بېرىل -
 گەن مۇقاۋىلار بىلەن مۇقاۋىلانغان، بەلخ ۋائىزلىرى ② ۋە ئۆلىما -
 لىرىنىڭ بىرنەچچە ئەۋلادىدىن بۇيان توپلانغان، ئەۋلادتىن -
 ئەۋلادقا مىراس بولۇپ كېلىۋاتقان مۇسەننەفاتلىرى ③ ئۇنىڭ
 قارامتۇل قولىنىڭ كەڭ ئالىقانىلىرى ئارىسىدىن بىر خىلدا ئۆتۈۋا -
 تاتتى.

سەئىد بۇرھانىددىن ئاللىۋېلىنغان كىتابلارنى ئىككى قول
 لاپ، تەزىم - تەۋەزۇ بىلەن ئېلىپ، كۆلچەكلىك ھويلىغا توشۇپ،
 تېكىمەت ئۈستىگە تىزاتتى. سەككىز قىرلىق كۆلچەك بويىدىكى
 مەجنۇنتال ئاستىدا كىتابلار ئاۋۋال كىگىز، كېيىن ئەيلەنگەن تېرىلەر
 بىلەن ئورنىلىپ پۇختا تېگىلدى. ئەمدى ئۇلارغا كېچىپ ئۆت -
 دىغان تاغ دەريالارنىڭ دولقۇنلىرى، بېسىپ ئۆتىدىغان چۆل -
 جەزىرىلەرنىڭ كۆيدۈرگۈچى يالقۇنلىرى تەسىر قىلالمايتتى. ھەر
 بىرى پاختا تېپىمەدەك كېلىدىغان، ئەمما ئۇنىڭدىن ئۇچ ھەسسە

① ھەرپلىرى چېكىتىسىز ۋە بىر - بىرىگە قىستاپ يېزىلغان ئەرەبچە خەت

تۈرى - ت.

② ۋائىز - ۋەزەنەبىت تېپتۇچى - ت.

③ مۇسەننەفات - بۇ يەردە ئەسەرلەر مەنىسىدە.

ئېشەنچىرىق كىتاب باغلاملىرى ئون تىۋىگە يېتىپ ئاشاتتى،
لېكىن ئاتىسى يەنىلا كىتاب تاللاۋاتاتتى ...

جاللىدىن ئاكىسى بىلەن سەئىدگە ئەگىشىپ كۈتۈپخانا
ئىشىكى ئالدىغا كېلىپ، ئاتىسىنىڭ كىتاب جازىسىدىكى بىر كىتاب
ئالدىدا تىز چۆكۈپ ئولتۇرغانلىقىنى كۆردى. ئۇ كىتابنى خۇد-
دى قۇرئان سەھىپىلىرىنى ۋارقىلىغاندەك ئاستا ۋارقىلايتتى، بار-
ماقلىرى بىلەن بىسلاپ-سىپايىتى، بەدىنى بىلىنەر-بىلىنمەس
تىرەيتتى، لەۋلىرى ئۈنسىز قىمىرلايتتى، كۆزلىرى بولسا تامغا
قاراپ قالدغىنىچە تۇراتتى.

سەئىد بۇرھانىددىن ئۇستازنىڭ بۇ ھالىنى ياخشى چۈش-
مەتتى. چۈنكى ئېيتىلىدىغان سۆزلەر ئاللىقاچان ئېيتىلىپ بولۇپ
غان، «شاگىرت ئۇستازغا ئايان بولغان ھەممە نەرسىنى بىلىپ
بولدى. ئەمدى ھەق سۆزىنى مۇستەقىل ئېيتالايدۇ» دېگەن
مۆھۈرلۈك شاھادەتنامە نەچچە يىلدىن بېرى ئۇنىڭ ھۇجرىسى-
دا ساقلانغان تۇراتتى. ئۇ يىراقتا تۇرۇپ، تۇم قارا سىياھ بىلەن
يېزىلغان خەتتى نەستەلىقنىڭ ① خۇددى ئۈنچە تىزىقلىرىدەك
ئىمىر-چىمىر قىلىپ تۇرغان قۇرلىرىنىڭ ئايرىم-ئايرىم جايلىرىدىكى
ھۆرمەت مەنىسىدە قىزىل سىياھ بىلەن يېزىلغان سۆزلەرگە قاراپ
كىتابنى تونۇدى، ئۇ «شەيخى ۋەلتەراش» ② دېگەن نام ئالغان
ئەھمىد ئىبنى ئۆمەر ئەبۇل جانىپ نەجمىددىن كۇبىرانىڭ قەلىمى
بىلەن يېزىلغان قۇرئاننىڭ تەپسىرى ئىدى.

كىتاب جازىسى ئالدىدا تىز چۆكۈپ ئولتۇرغان بۇ زور
قامەتلىك، ئۇلۇغۋار بوۋاي بىر چاغلاردا خارەزمگە بېرىپ، شەيخ
نەجمىددىن كۇبىرانىڭ تۇرار جايىغا ئاۋاب قىلغان. ئۇنىڭغا مۇرتلىققا
قول بېرىپ، ئۆزى كېيىن سەئىدكە بەرگەن شاھادەتنامىسىدەك

① خەت نۇسخىلىرىنىڭ بىر تۈرى - ت
② ئەۋلەييار ياقۇبىددىن شەيخ.

مۆھۈرلۈك ئىسپات ئېلىشقا ئېرىشكەندى. ئۇ ھازىر پىرى مۇر-
شىدىدىن نەچچە يۈز كىلومېتر يىراقلىقتا، ئۇنىڭ كىتابى ئال-
دىدا يۈكۈنۈپ ئولتۇرۇپ، شەيخ بىلەن غايىبىانە خوشلىشىپ
ئۇنىڭدىن ئۆزرە سوراۋاتاتتى. ئۇ نېمىشقا ئانا شەھىرىنى تاشلاپ
كىتىشكە تۇتۇندى، شەيخ نەجمىدىن كۇبرا بولسا ھېچقاچان
بۇنداق قىلمىغان بولار ئىدى.

تۇستازى، مويىسىپىت باھاۋىدىن ۋەلەدگە قاراپ سەئىدىنىڭ
يۇردىكى ئېچىشىپ كەتتى.

لېكىن ئالادىن بۆلەك ھېچكىمنىڭ ئالدىدا تىز چۆكمەي-
دىغان ئاتىسىنىڭ يۈكۈنۈپ ئولتۇرۇشى جالالىدىنغا تەسىر قىلمىدى.
ئۇ بۇ كۈنلەردە يىراق سەپەرنىڭ پەيزىنى سۈرۈپ، تېخى ئۆزى
كۆرمىگەن مەملىكەتلەر، ئۆلكىلەر، شەھەرلەر، سەلتەنەتلىك جاي-
لارنىڭ تاماشىلىرىنى كۆرۈش كويىدا بىرخىل خۇشاللىق، ھايا-
جان ئىچىدە يۈرەتتى.

ئون ئىككى ياشلىق بالا ھىجراننىڭ نېمە ئىكەنلىكىنى
تېخى بىلمەيتتى.

ھازىر پەقەت ئۇنىڭدا ئاتا ماكانى بولغان قەدىردان ئۆيى-
نىڭ ئۆگزىسىدە ئاخىرقى قېتىم تۇرۇپ، شەپەق نۇرىغا چۆمۈل-
گەن شەھەرگە قاراپ، گېلىغا بىر نەرسە تىقىلىپ قالغاندەك بول-
دى. يەنە قۇلقى تۇۋىدە ئاتىسىنىڭ مەسچىت جامەنىڭ ئىچىدە
گۈركىرىگەن غەزەپلىك ئاۋازى جاراڭلىدى:

— ھەي، ۋەخشىنىڭ قازىسى، ھەي، بەخىردىن رازىغا ئەگم-
شىپ، ھەق يولدىن ئازغان ئاسىيلار! ھەي، خارەزمشاھ مۇھەم-
مەت! خەۋەردار بولغىنىكى، پانىي دۇنيا جاھالىتى كۆزۈڭنى
كور قىلدى! ئۆزۈمچىلىكىڭ سېنى بېپەرۋالىق ۋە باشقىلارنى
كۆزگە ئىلماسلىقىڭ قىلتىقىغا چۈشۈردى! بۇ قىلىقلىرىڭ

ئاخىر سېنى يامانلىق يولىغا جەزمەن ئېلىپ بارىدۇ، مانا، جا -
ھالەت نەدىن كەلدى، بەزى ئۆلىمالاردىكى رەزىللىكلەر نەدىن
پەيدا بولدى، پۈجەكلىك، ئىپلاس ھاۋايى - ھەۋەسلەر، كۆپىرى -
گۇمانخورلۇقلار نەدىن پەيدا بولدى! سېگما ئىدراك ياتتۇر، شۇ -
نىڭ ئۈچۈن ئۆز سەلتەنتىگە ئۆزۈمچىلىك غادىيىپ باش كۆ -
تۈرگەن. ئەمما ئاتا - بوۋىلارنىڭ دېگىنىدەك: «ئۆزۈمچىلىك ھۆ -
كۈمران بولغان سەلتەنت مەلئۇن سەلتەنتتۇر!»

جۈمە نامىزىدا ئاتىسى توۋلاپ تۇرۇپ شۇنداق دەۋاتاتتى.
خالايق شەھەرنىڭ بۇ ئۇلۇغ ئالىمىنىڭ سۆزىنى قورقۇنچ ئىچىدە
باشلىرىنى ساڭگىلاتقىنىچە ئاڭلىدى. شەرئەت نامىدىن سۆزلەپ،
شەرئەت نامىدا ھۆكۈم يۈرگۈزگەن شاھنىڭ ھۆرمىتىگە ئېرىش -
كەن قازىيۇل قۇززات، سۇلتاننىڭ يېقىنى رازىنى دىيانەتسىز
دېيىش! بۇ ئازلىق قىلغانىدەك، مۇسۇلمان دۇنياسىنىڭ ئەڭ
قۇدرەتلىك ھۆكۈمدارلىرىدىن بىرى - خارەزمشاھنىمۇ قوشۇپ
ھاقارەتلەش! ھېچكىمنىڭ قولىدىن كەلمەيتتى.

خارەزمشاھ، ئۆلىمالار ۋە سوپىلار

ۋائىز بۇرھانىددىن ۋەلەدنىڭ «ئۆزۈمچىلىك روھى» نېمىنى
كۆزدە تۇتۇپ ئېيتىۋاتقانلىقى ھەممىگە ئايان ئىدى. خارەزمشاھ
مۇھەممەد ئالدىراقسانلىق، نادانلارچە بېيەرۋالىقتا نام چىقارغان -
دى. ئۆزىنى پارچە مۆمىنلەرنىڭ باشپاناھى ۋە نىجاتكارى
دەپ ئاتىغان بۇ پادىشاھ بەلىخ شەھىرىگە شۇنچىلىك باج - سېلىق
سالغانىدىكى، ئۇنىڭدىن بۇرۇنقى ھەرقانداق سېلىقچىلار بۇنىڭ
ئالدىدا ئەرزىمەس بىر نەرسە بولۇپ قالغانىدى. ئۇنىڭ ئۈستىگە
ئۇ ئۆزلۈكسىز ئۇرۇش - يۈرۈشلەرنى قىلىپ بىرمۇنچە مەملىكەت -
لەرنى بويسۇندۇرغان بولسىمۇ، ئەمما مەملىكەت ئىچىدە ھەر

تۈرلۈك گۈرۈھ - تەپرىقچىلەرنىڭ تالان - تاراجلىرىنى بېسىقتۇرال
مىغانىدى.

بەلخ خەلقئارا سودا يوللىرى ئۈستىگە جايلاشقانىدى.
چىن - ماچىندىن دەمەشققە، مەككەئىي مۇكەررەمگە، مىسىرغا،
ھىندىستاندىن رۇسلارنىڭ سوغۇق ئۆلكىلىرىگە، بۇخارا، سەمەرقەند -
لەردىن ۋىزانتىيە پادىشاھلىقىغا، ماھىر پەرەڭلەر يۈرتلىرىغا
بارىدىغان يوللارنىڭ ھەممىسى مۇشۇ يەردىن ئۆتەتتى. جەڭگە -
جەدەللەر، يوللاردىكى بۇلاڭچىلىقلار، شاھ سارىيىدىكى كۆپرانىي
مەئشەتلەر بەلخنىڭ ئىككى ئىقتىسادىي يىلتىزغا - ھۈنەرۋەنلىك
ۋە تىجارەت يىلتىزغا پالتا چاپاتتى. ئۇزۇندىن بېرى ھۈنەر -
ۋەنلەر جامەسى - ئەخىبەلەرنىڭ ① يوشۇرۇن مەجلىسلىرىدە، سودىگەر -
لەرنىڭ كارۋان سارايلىرىدا ھاكىمىيەت بېشىدىكى ئەمەلدارلار
ئۈستىدىن شىكايەتلەر قىلىناتتى.

دىن پىشىۋالسىمۇ نارازى ئىدى. ھەر كۈنى بازار، مەھەل
لىلەر، مەسچىت، كوچىلاردا سەدىقە تىلەپ يۈرگەن تىلەمچىلەر -
نىڭ خۇرجۇنلىرىغا پۇل كەمدىن - كەم چۈشەتتى. مەدرىسەلەردە
ئىلمىي ئىلاھىيەت ۋە شەرىئەت قائىدىلىرىدىن دەرس بەرگۈچى
ئۆلىمالارنىڭمۇ تاپاۋىتى كېمىيىپ، نەزىر - چىراغلار ئازلاپ كەت
كەنىدى. شەھەر بايلىرىنىڭ ساخاۋىتى بىلەن كۈن كەچۈرۈپ
كېلىۋاتقان خانىقادىكى ئەھلى - شەيخ، دەرۋىشلەرنىڭمۇ ئەھۋالى
قىيىن ئىدى.

دەرۋەقە، ئۆلىمالار ئۈچۈن بىرلا يول، ئۇ بولسىمۇ شاھ خىزمەت -
مىتىنى ياخشى ئىشلەش، تاپاۋىتى كۆپ قازىلىق مەنەسپىنى قولغا
كىرگۈزۈش، ساراي ئۆلىماسىغا ئايلىنىپ، ھۆكۈمدارلارنىڭ ھەر -
خىل ئىشلىرىغا پەتىۋالار چىقىرىپ بېرىش يولىلا بار ئىدى.

① ئەخىبەلەر - ھۈنەرۋەن، كاسىپلاردىن تەشكىللەنگەن تەرىقە تەجىملەر مەزھەبىگە
تەۋە بىر دىنىي گۇرۇھ - مەزھەپ - ت.

ئەمما ئۇلارنىڭ ھەممىسىلا ئۆز جەننى شەيتانغا سېتىشقا، ۋەخىش قازىمغا ئوخشاش پۇل ئۈچۈن مۇسۇلمانلار ئۈستىدىن بولۇشىچە ھۆكۈم چىقىرىشقا ياكى يېقىندا ۋاپات بولغان پەخرىدىن رازىغا ئوخشاش پادىشاھنىڭ ئاشۇ ئەسكىلىكلىرىنى پەتەۋالار بىلەن يەردازلاشقا ماقۇل بولۇشىچە مەيىتى ئۆلىمالار كۆز يۈمۈپ-ئاچ-قۇچمىلا تۇپراققا ئايلىنىدىغان پانىي ئالەم ھۆكۈمدارلىرىنىڭ سەلتەنەتلىرىگە ئەمەس، بەلكى بىردىنبىر ۋە ئەبەدىي ئاللاغا خىزمەت قىلىشلىرى، شۇنىڭدەك ئاللانىڭ ھەقىقەت سۆزىنى ئۆلجالارنىڭ ئاغزى ئارقىلىق ئىزھار قىلىشى لازىم ئىدى. بۇنى باھاۋىدىن ۋەلەد ئۆز تەجرىبىلىرى ئارقىلىق ياخشى چۈشەنگەنىدى. ئەسلىدە ئۇنىڭغا غايىبىتىن بېشارەت بولغانىدى.

ماھى مۇھەررەم يەنى رامىزاندا كۈندۈزدىكى روزا تۇتۇش ئازابى، كېچىسىدىكى ئۇيغۇسىزلىقتىنمۇ، ئۇنى ئۇيغۇ باسقاندەك بولدى. كۆزى ئىلىنىپلا چۈش كۆردى. چۈشىدە گويا مۇھەممەد پەيغەمبەر ئۇنى - باھاۋىدىن ۋەلەدىنى بۇندىن كېيىن سۇلتانۇل ئۆلىما دەپ ئاتاشنى ئەمىرۇ مەرۇپ قىلغانىمىش. باھاۋىدىن ۋەلەد ئاجايىپ بىر تىترەك ئىچىدە كۆزلىرىدىن تاراملاپ ياش تۆكۈپ ئويغاندى. شۇ كۈندىن باشلاپ چىقارغان پەتەۋالرىنىڭ ئاستىغا «سۇلتانۇل ئۆلىما» دەپ ئىمزا قويىدىغان بولدى. پۈتۈن ئۆمرىنىڭ مەھسۇلاتى ھېسابلانغان «مائارىپ» دېگەن كىتابىغىمۇ ئىسمىنى شۇنداق دەپ يازدى. بۇنىڭغا يا ۋەخىش قازىسى، يا زەينىدىن فەرازىي رازى ئەمەس ئىدى. گەرچە ئۆز تەقۋادارلىقى بىلەن مەشھۇر بولغان مويىسىپىت مەرۋازى ئۆزىگە بۇ ھەقتە غايىبىتىن بېشارەت بولغانلىقى - چۈشىدە ئۇنىڭغا مۇنەۋۋەر بىر قامەت كۆرۈنۈپ، باھاۋىدىن ۋەلەدىنى شۇنداق ئالىي ئۇنۋان بىلەن ئاتاشنى بۇيرۇغانلىقىنى ئېيتىشىمۇ، دۈشمەنلەر تېخىمۇ ھەسەت قىلىپ، مەزكۇر ئۇنۋاننى باھاۋىدىن

نىڭ پەتىۋالىرى ۋە كىتابىدىن ئۆچۈرۈۋېتىشىنى تەلەپ قىل -
شايتى. ئۇلارچە، ئۇ ئەلۋەتتە ئۇلۇغ ئۆلىما، ئەمما خۇراساندا
مۇنداق ئۆلىمالار ئازمۇ؟ ئۇنىڭ ئۈستىگە، ئۇنىڭ ئەقلى خۇددى
يېغىر قىرچاڭغۇ ئانىنىڭ كۆزىدەك يىراقنى كۆرمەسەنمىش؛ ھەقى-
قەتنىڭ روھىغا ئەمەس، ئۇنىڭ شەكلىگە ئېسىلىۋالغانمىش. كونا
ئەقىدىلەرنى ئىلمىي ئىرپان ئۇتۇقلىرىغا تايىنىپ، كۆز كۆرۈپ،
قۇلاق ئاڭلىمىغان زامانلارغا سېلىشتۇرۇپ، چۈشەندۈرىدىغان
ئەللامىلارنى ھاقارەت قىلارمىش...

«بىرلا ۋاقىتتا غايىبىتىن ئىككى يېشارەت بولۇپ تۇرۇقلۇق -
لىۋقۇمۇ، بۇلار ئۇنىڭغا ئىشىنىشىمىدى! بۇ نېمىدېگەن كۆيۈرلۈك،
نېمىدېگەن رەزىلىك! يۇنان پەلسەپىسىنىڭ تەسىرىگە ئۈچ -
رىغان بۇ يېڭى تەرىققەتچىلەر پەقەت ئىسلاھىي ئىقتىسادارلا
ئېنىق بىلەلەيدۇ، دەپ قارىلىپ كەلگەن ھەقىقەتنى تەپەككۈر
كۈچىنىڭ ياردىمى بىلەن ئىسپاتلىماقچى بولۇشاتتى. ئاللا
ياراتقان مەۋجۇدىيەتلەرنىڭ مەنتىق يولى بىلەن ئېنىقلىنىشىغا
ئىشەنمىسە بولامدۇ! ئۇلارنىڭ ھەممىسى (ۋەخىش قازىسى
قاتارلىقلار) مۇغەمبەرلىك بىلەن پەلسەپە سېتىپ، خارەزمشاھ
مۇھەممەدنىڭ يامان ئىشلىرىنى ئاقلاش ئۈچۈن، ئۇنىڭ ھارام
تامىقىنى يېيىشكەن - دە!...»

باھاۋىددىن ۋەلەد ئۆزىنىڭ ھەقىقەت يولىدا چىڭ تۇرغان -
لىقىغا تولۇق ئىشەنگەن ھالدا شۇنداق دەپ ئويلايتتى.

ئېھتىمال، يەتتە ئەسىر كېيىن ياشاۋاتقان كىتابخان نېمە
ئۈچۈن شۇنىچە ۋالا تالاش - تارتىش بولۇۋاتقانلىقىدىن كۈلۈپ،
قەدىمكى بەلخ شەھىرىدىن چىققان ئۆلىما باھاۋىددىن ۋەلەدنى
تازا بىر مۇتەئەسسەپ ئىكەن، دەپ ئويلاپ قالار. ھەئە، ئەل -
ۋەتتە ئۇ ئۆز ئېتىقادىدا مۇتەئەسسەپ ئىدى ۋە يەتتە ئەسىر -

دىن كېيىن ئاددىي بىر مەكتەپ ئوقۇغۇچىسىمۇ، تېپىشماق تېپىش ھەققىدىكى تەسەۋۋۇرلارنى ھەقىقەت دەپ بىلەتتى. بۇنىڭ سەۋەبى شۇ زاماننىڭ تەپەككۈرىدا مەنسۇپ ھەممە نەرسە-ئىلمىي ئۇچۇم، خىمىيە، ئىلىمىي ھەندەسە^①، ھوقۇق، تارىخ، تىل ئىلمى، ئىبنى سىناننىڭ «ئەل - قانۇن»ى، ئەپىلا - تۇنىڭ غايىلىرى، تەركىدۇنيا سويىلارنىڭ پەلسەپە نەزەرىيە - لىرى ئۇنىڭغا ئايان بولسىمۇ، بىراق ئۇمۇ، كۆپلىگەن ئۆزىگە زامانداش ئالىملارغا ئوخشاش، ئەقىل - ئىدراك (تەپەككۈر) ياشاشنىڭ ئەڭ مۇھىم مەسىلىلىرىنى ھەل قىلىشتىن - يېشىشتىن ئاجىز، دېگەن ئەقىدىدە ئەمەسمىكىن؟ چۈنكى شۇ دەۋرنىڭ تەپەككۈرى مەزكۇر مەسىلىلەرنى يېشىشكە ئاجىزلىق قىلاتتى.

ئۇنىڭ بىلەن دۇشمەنلەشكەن ئۆلىمالار بولسا، بىرئاز باشقىچىرەك پىكىر قىلىشاتتى. ئۇلار ئەرەستۇچىلارنىڭ تەسىرى بويىچە مەنتىقىي دەلىللەرنى ئىشقا سالاتتى، شۇنىڭ بىلەن قېتىپ قالغان ئەقىدىلەرنى يېڭى تارىخىي شارائىتلارغا ماسلاش - لاشتۇرۇپ، ئاخىر تەپەككۈرنى ئاشۇ ئەقىدىلەر زەنجىرىدىن ئازاد قىلىش يولىدا يېڭى بىر قەدەم باسماقتا ئىدى. ئەمما ئۇلار قولغا ئالغان ئاشۇ كىچىككىنە چەكلەنگەن ئازادلىق دەس - لەپكى چاغلاردا زۇلۇمنىڭ يەنىمۇ كۈچىيىشىگە، ئەقىدىلەردىن قۇتۇلغان ئىستىبداتلىقنىڭ ئەۋج ئېلىپ كېتىشىگە خىزمەت قىلاتتى.

ئاممىنىڭ ئازاد بولۇش يولى تەپەككۈرنىڭ ئازاد بولۇش يولى بىلەن ئوخشىمايتتى. ن. ئېنىڭلىنىڭ تەبىرىچە، خەلق ئاممىسى كۆپىنچە ئۆزىنىڭ ئەڭ مۇھىم تۇرمۇش تەلەپ - لىرىگە جۇلۇقى چىققان ئىلاھىي لىباسلار كىيگۈزىدۇ. ئەركىن پىكىر مەھسۇلىدىن كۆپ ھاللار ئەزگۈچىلەر ھەممىدىن بۇرۇن بىرىنچى بولۇپ بەھرىمەن بولىدۇ.

① كېتەپتەرىيە ئىلمى - ۱۵

پەقەت ئىلگىرىلەش ئارزۇسى، مۇتەئەسسىپلىك ئەمەس،
شەھەرلىكلەرنىڭ ياردىمى، پۇقرالار بىلەن بىر سەپتىكى روھانىي-
لارنىڭ مەدەتلىرىنى جانلىق ھېس قىلىپ تۇرۇش ئارقىلىق،
باھاۋىددىن ۋەلەد ئۆزىنىڭ ھەقىقىي ئىكەنلىكىگە بولغان ئېتىقادىنى
ئاشۇراتتى، ئىشەنچىسىگە ئىشەنچ قوشاتتى. بۇ ئارىلىقتا ئەكەبجۇر-
لۇق بىلەن ئۆزىنى «خۇدانىڭ يەردىكى سايىسى» دەپ ئاتا،
ئۇ سۆزلەرنى پادىشاھلىق مۆھۈرىگە ئويدۇرۇپ يازدۇرغان
خارەزمشاھ مۇھەممەد شەيخلەرنىڭ بىر دەككىسىنى بېرىپ
قويماقچى بولدى. شەيخلەر ئۆزلىرىنىڭ پۇقرالار ئىچىدىكى نوپۇ-
زىدىن پايدىلىنىپ، ئۇنىڭ باشباشتاق ھاكىمىيىتىنى چەكلەشكە
ئۇرۇناتتى. خارەزمشاھنىڭ قەھرى - غەزىپى مەشھۇر سوپى
ۋە شائىر شەيخ مەجدىددىن باغدادنىڭ بېشىغا ياغدى.
باھاۋىددىن بىلەن باغدادى ئوتتۇرىسىدىكى مۇناسىۋەت
ئاكا - ئىنىدىنمۇ يېقىن ئىدى. ئۇلار ئۆستازى مەشھۇر شەيخ
نەجمىددىن كۇبرا خانىقاسىغا بىر قېتىم بېرىپ، ئۇنىڭغا ئىقتىدا
قىلىشقانىدى. شەيخ ئۇلارنىڭ ئىرادىسىنى سۇندۇرۇپ، ئۆزىگە
بويىسۇندۇرۇۋالغان، گويا ئۇلارنىڭ كۆڭۈل دەپتىرىدىن، تۇرمۇش
تەرىپىدىن چۈشۈرۈلگەن، چۈشىنىشىز خەتلەرنى بېرىپ -
سۇپۇرۇپ ئۆچۈرگەن. كېيىن سەمەزقەند قەغەزىدەك تازا
يۈرەكلىرىگە ئۆزىنىڭ سىزدىكىلىرىنى يازغان. ھەق يولىدىن
ئۇلارنى ھېچقانداق نەرسە ئاينىتىۋەتمەسلىكى ئۇچۇن
ئىرادىلىرىنى پىدائىيلىق سىناقلىرى ۋە جاسارەت يالقۇنىدا قايتا
تاۋلىغان. ئۇلار ئاۋۋال قىسقا بىر ۋاقىت ئىچىدىلا باشقىلارغا
باشلامچىلىق قىلىش ھوقۇقى - ئىجازەت ئېلىشقا ئېرىشتى.
بىراق ئۇلارنىڭ كۆزقاراش، تەبىئەتلىرىدە پەرق بار
ئىدى. شۇڭلاشقا شەيخ ئۇلارنى باشقا - باشقا يول بىلەن باشلى-
دى. باھاۋىددىننىڭ قىزىق قانلىقى قاتتىق قوللۇق بىلەن چەك -

لەنگەچكە ئۇ ئىزدىغا چۈشتى. بۇ خىسەتلەر كەڭ بىلىمىلەر بىلەن قوشۇلغاچقا، ئۇ يالغۇز سوپىلا ئەمەس، شەرىئەت بىلىم-دانى، ھالال-ھاراملىق مەسىلىلىرىدە دادىل مۇنازىرىلەشكۈچى زامان ئەللامىسى بولۇپ تونۇلدى.

باغدادى بولسا، ئۆز ھېسسىياتىغا كۆمۈلۈپ ئۆز قىزغىنلىقىنىڭ ئاخىرقى چېكىگە، ئۆزىنى يوقىتىش ھالىتىگە چۈشۈپ، سوپىلىقتا شائىرلىق يولىنى تاللىدى.

رەۋايەت قىلىنىشىچە، خۇراساندا دەسلەپكى سوپى ئەسلى ئەرەب، مۇھەممەد خارەزمشاھدىن تىۋت يۈز يىل بۇرۇن بەلغەت ھاكىم بولغان شاراپەتلىك شاھ ئىبراھىم ئىبنى ئەدھەم ئىكەن.

شاھ بىر كۈنى شىكارغا چىقىپ، بىر قۇلاننىڭ ئىزىغا چۈشكەنمىش. ئوقىيىدىن ئېتىلغان ئوق ئۇنىڭغا تەگكەچكە، پادىشاھ ئولجىغا قاراپ ئاتنى چاپتۇرۇپ بېرىپتۇ. شۇ چاغ قۇلان خۇددى ئادەمدەك زۇۋانغا كىرىپ: «ھەي شاھ، سەن ھېمايىسىز ھايۋانلارنى قىرغىن قىلىش ئۈچۈنلا تۈرۈلگەنمەن-دېڭ؟» دەپتۇ. شاھ خىجالەت بويىتۇ. ئوردىسىغا قايتىپ كېلىپ، كېچىچە تائەت-ئىبادەت قىپتۇ. ئەتىگىنى قارىسا، ئوردىنىڭ ئۆگزىسىدە بىر بەدەۋى چوپان يۈرگۈدەك. پادىشاھ ئۇنى تۇتۇپ كېلىشكە ساقچىلارنى ئەۋەتىپتۇ، ئۇلار چوپاننى تۇتۇپ كەپتۇ. شاھ ئىبراھىم ئۇنىڭدىن: «ھېنىڭ سارىيىمىنىڭ ئۆگزىدە

سەدە نېمە قىلىپ يۈرىسەن؟» دەپ سوراپتۇ. بەدەۋى: «تۆگەمنى يوقىتىپ قويدۇم، شۇنى ئىزدەپ يۈرىمەن» دەپ جاۋاب بېرىپتۇ. تۇنۇگۈنكى ئاجايىپ ھادىسىنى ئېسىگە ئېلىپ، شاھ غەزىپىنى بېسىپ يەنە ئۇنىڭدىن: «سەھرادا يوقالغان تۆگىنى ئوردا سارايلرىنىڭ ئۆگزىسىدىن ئىزدەش ھاماقەتلىك ئەمەسمۇ؟» دەپ سوراپتۇ. چوپان: «تەختتە ئولتۇرۇپ، تەڭرىنى

ئىزدەش ئۈنىگىدىنمۇ ھاماقەتلىك رەكقۇ» دەپ جاۋاب بېرىپتۇ.

بۇنىڭدىن تەسرلەنگەن شاھ جەندى كىيىپ، ئىككىنچى كۈنىلا ساراينى تاشلاپ چىقىپ كېتىپتۇ. قەلەندەر بولۇپ تەرىقەت - تەقۋادارلىق يولىنى تۇتۇپ، ئۆمرىنى تائەت - ئىبادەت بىلەن ئۆتكۈزۈپتۇ. ئۇ ھەر كۈنى چۆلدە تىكەن چېپىپ ئۇنى بازارغا ئەكىرىپ سېتىپ كۈن كەچۈرۈپتۇ. ئەنە شۇ شاھ ئىبراھىم، شەيخۇل ئەزەم ئىبراھىم بەلخگە ئايلىنىپ، كىيىمىنىڭ تەسەۋۋۇپ ① دەپ نام ئالغان تەرىقەتكە ئاساس سالغانىكەن.

بەلختە ھەقىقەتەنمۇ ئىبراھىم ئىبنى ئەھمەد شاھ دېگەن بىر ئادەم دۇنياغا تۆرۈلۈپ، ئۆمۈر سۈرگەنلىكىنىمۇ بىلىمەيمىز. ئىلىم - پەنگە مەلۇم بولغىنى شۇكى، ئىسلام ئېتىقادىدا پەيدا بولغان تەركىدۇنياچىلىق ھەرىكىتى شەھەر ئەمگەكچىلەردىن نىڭ ئەمەلىي تۇرمۇش ئەھۋالىدىن نارازىلىقى، ئۇلارنىڭ ھاياتىنى روھانىيلار، يۇقىرى تەبىقىلەر ۋە دۆلەت مەنپەئىتىگە يەم قىلغۇچى فېئوداللىق تۈزۈمنىڭ زۇلۇم - ئاسارەتلىرىگە بولغان نارازىلىقى تۈپەيلىدىن راۋاجلانغان. بۇ نارازىلىق، پۈتۈن مۇسۇلمانلارنى ئاكا - ئۇكا دەپ ئېلان قىلغان ئىسلام پەتىۋا - پەرمانلىرى بىلەن ۋە يەنە خۇددى شۇندىن نامى بىلەن ئىش قىلىدىغان، مەنپەئەتپەرەس روھانىيلارنىڭ پەتىۋاسىغا تايانغۇ - چى ھۆكۈمدارلار زوراۋانلىقى ئوتتۇرىسىدىكى زىددىيەتلەر تۈپەيلىدىن بارغانچە چوڭقۇرلىماقتا ئىدى. بۇ نەرسە ئىبراھىم بەلخى ھەقىقىدىكى رىۋايەتتىنمۇ كۆرۈنۈپ تۇرىدۇ: جانىۋارلار - نىڭ ئادەمگە ئوخشاش سۆزلىشى، تەنسىز، جىسىمىسىز روھلار

① شەيرى - تەبىئىي ئالەمگە، ئىلاھىي كۈچلەرگە، ئادەملەرنىڭ ئىلاھ بىلەن بىرلىشىشى ئارقىلىقلا يادىغا ئالغۇسىغا ئىشىنىدىغان دىنىي ئېتىقاد - مەسەلە.

بىلەن بولغان سۆھبىتى ئىنسان روھىنىڭ ئىستېتىك ئەكسى سادالىرىدۇر.

ئۆز ئەتراپىدىكى ۋەقەلىكى ئادالەت قانۇنلىرىنىڭ ئۆزگەر-
تەلىشىگە قادىر كۈچلەرنى كۆرەلمىگەن مۇسۇلمان تەرىقەتچىلىرى
ئەرەبلەر «سۇف» دەپ ئاتىغان، قوپال توقۇلغان پالازلاردىن
جەندى كىيىپ، دەشتۇ سەھرالارغا چىقىپ كېتەتتى ياكى
ئۆيلىرىگە بېكىنىپ ئولتۇرۇپ، ئىنسان تەبىئىتى ۋە تەڭرى
ماھىيىتى ئۈستىدە پىكىر - خىيال قىلىشاتتى. ئۇلارنى كىيىم -
لىرىگە قاراپ قەلەندەر - سويلار دەپ ئاتىشاتتى، ئۇلار قۇر -
ئاندىكى ھالال ۋە ھارام چۈشەنچىلىرىدىن پايدىلىنىپ، مەخسۇس
ئەخلاقىي تەلىمات يارىتىشتى. ئۇلارچە ھۆكۈمرانلارغا تېگىش -
لىك ھەر خىل ماددىي نېمەتلەر شەك - شۈبھىسىز ھارام
سانىلاتتى. چۈنكى ئۇ، زوراۋانلىق ۋاسىتىسى بىلەن قولغا كەل-
گەن، دەپ قارىلاتتى. ھەتتا تەقۋادار بىر كىشى، پادىشاھقا
قاراۋۇل بولۇپ خىزمەت قىلغۇچى قوشنىسىنىڭ ئۆگۈزىسىگە
چىقىپ دانلىغانلىقى ئۈچۈن ئۆز توخۇسىنىمۇ ھارام سانايىتى.
ھەددىدىن ئاشقان تەقۋادارلار باشقىلارنىڭ ئەمگەك تەرى
سىگەنلىكى ئۈچۈن خەير - سەدىقە ئېلىشتىنمۇ ھەزەر قىلاتتى.
پەقەت چۆلدىكى تىكەن بىلەن بۇلاقتىكى سۇلا بۇلاردىن خالىي
سانىلاتتى. چۈنكى ئۇلار ھېچكىمگە مەنسۇپ ئەمەس، ئۇنى
ئۆزلىرى توشۇپ ياكى يىغىپ ئەكەلگەچكە، ئۇنىڭغا ھېچكىمنىڭ
ھەققى سىڭمىگەن بولىدۇ. بۇنىڭغا زوراۋانلىق ۋە ئادالەتسىزلىك
ئارداشمىغان بولىدۇ، دەپ قارىلاتتى.

«ئۆزىنى بىلىگەن خۇدانىمۇ بىلىدۇ» دېگەن مەشھۇر ھە-
دىسى ئۆز ئىختىيارىچە شەرھلىگەن سويلار ئىچكى، مەنئى تۈر-
مۇشنى ئۇيۇشتۇرۇپ، شۇ يول بىلەن «ساتادەت» كە يېتىشنىڭ پۈتۈن-
سۈرۈك تەرتىپلىرىنى ئىشلەپ چىقىشتى. ئۇلار ئىش - مۇھەببەتنى

مەدھىيەلەيدىغان شېئىرىيەتنىمۇ ياراتتى. ئۇ ئەسەرلەر شۇندىن بۇيان جاھان ئەدەبىياتىغا ئۆز تەسىرىنى كۆرسىتىپ كەلمەكتە. سۇلتانۇل ئۆلىما دەۋرىگە كەلگەندە سوپىلارنىڭ ھەرىكىتى كۆپ ئەسىرلىك يولنى بېسىپ ئۆتكەن، مۇنتىزىم بىر كۈچكە ئايلانغانىدى. سوپىلار روھانىيلارنىڭ شەخسىنىڭ مەنىۋى ھايا - تىنى دۆلەت رەسمىي يوسۇنلىرىنىڭ مۇرەككەپ قائىدىلىرىگە بويسۇندۇرۇشىغا قارشى چىقىپ، خۇدا بىلەن بولىدىغان مۇناسىۋەتنى ھەركىمنىڭ ئۆز شەخسىي ئىشى دەپ ئېلان قىلىشاتتى.

نارازىلىقنىڭ دىنىي مىستىپىتىنىڭ تەسەۋۋۇپىنىڭ مۇسۇلمان فېئودالىزىمى مۇھىتىدا ياشاپ قېلىشىغا ياردەم بەردى، ئەمما بۇ، ۋاقىتنىڭ ئۆتۈشى بىلەن ئاينىپ ھۆكۈمران سىنىپلارنىڭ مەنپەئەتتى يولدا ئىنسان روھىنى بوغۇش ۋاسىتىسىگە ئايلانىشىنىمۇ سەۋەب بولدى.

ئاۋۋالقى تەرىقەتچىلەر ھۆكۈمرانلاردىن بىر بۇردا ئانمۇ ئالمايتتى. لېكىن ھۆكۈمرانلارغا مەسلىھەت بېرىشنى ئۆزلىرىگە پەرز دەپ بىلىشەتتى. ئاشۇلارغا ئوخشاش، شەيخ مەجدىددىن باغدادى ئۆمرىنى مۇھەممەد خارەزمشاھقا مەسلىھەت بېرىشكە سەرپ قىلدى.

خارەزمشاھقا قارشى تۇرالغۇدەك بىردىنبىر كۈچ ئۇنىڭ خىللانغان تۈرك قوشۇنى ئىدى. كۆچمەن تۈرك بېگە - نىڭ قىزى، خارەزمشاھنىڭ ئائىلىسى، ئەقىللىك ۋە قەتئىي نىيەتلىك تۈركان خاتۇن مەخسۇس بىر گۇرۇھقا باشچىلىق قىلاتتى، مۇشۇ گۇرۇھ ئىمتىيازلىق تۈرك ھەربىيلىرىنىڭ پايدىسى ئۈچۈن خارەزمشاھ ھاكىمىيەتنى تىزگىنلەشكە ئىنتىلەتتى. ئوغلى ئۇرۇش سەپىرىدىكى چاغلاردا خارەزمدە ھۆكۈمىدار بولۇپ قالىدىغان تۈركان خاتۇن مەجدىددىننىڭ ئەۋلىيالىقىنى ئاڭلاپ، ئۇنى سارايغا تەكلىپ قىلدى. مەجدىددىننىڭ شېئىرلىرىدىكى ئەقىل

ۋە ئېھتىراس ئۇنى قاتتىق تەسىرلەندۈردى. مەلىكە شائىرنى ئۆزىگە پىر ئۇستاز قىلىپ، ئۇنى خانىقاسىدىكى يىغىنلارغا قاتناشتۇرىدىغان بولدى.

مەجىدىدىن سارايدا بەزى - بەزىدە كۆرۈنۈپ قالاتتى. ئۇ تۇركان خاتۇن بىلەن ياراتقۇچى ئاللاغا سېغىنىش يوللىرى توغرىسىدا سۆھبەتلىشەتتى. بۇنىڭ ئۈچۈن باشقىلارغا زۇلۇم قىلماسلىق، ھەق ئالدىدا خىجالەتچىلىككە سالدىغان ئىشلاردىن يىراق بولۇش، «ئېمىكى قىلىمىغىن، پەرۋەردىگار ھازىرو نازىر» دېگەن ھېكمەتنى ئېسىدە تۇتۇش لازىملىقىنى قايتا - قايتا تەكىتلەيتتى. يىغىپ ئېيتقاندا، تۇركان خاتۇنى تەقۋادار - لىق يولغا باشلاپ، شۇ ئارقىلىق ئۇنىڭ ئوغلىغىمۇ ئۆز تەسىرىنى ئۆتكۈزۈشكە ئۈمىد باغلىغانىدى.

ساراي جاسۇسلار بىلەن تولغانىدى. ئۇلار خۇداگۈيلىق بىلەن ئۆتمىدىغان ئۇنداق سۆھبەتلەردىن بىرى ھەققىدە شاھقا خەۋەر يەتكۈزۈپ، شەيخنىڭ شېئىرلىرىدىكى مۇھەببەت تەڭرىگە ئەمەس، ئەۋرە - چەۋرىلىك بولغان تۇركان خاتۇنغا بېغىشلانغان دەپ تۆھمەت چاپلاشتى.

خارەزمشاھ مۇھەممەد ئۇ شەيخنى قەتلى قىلىشقا بۇيرۇدى. مەجىدىدىن باغدادنىڭ بېشىنى كېسىپ، جەسىتىنى جەيغۇن دەرياسىغا تاشلىدى.

روھانىيلارغا شۇنداق ئەدەب بەرگەن شاھ ئەمدى پەيغەمبەر نائىبى، بارلىق مۆمىنلەرنىڭ دانا سەردارى خەلىپە ھاكىمىيىتىگە تېگىشكە قارار قىلدى. ئۇ يالغۇز خۇراساننىڭ بەلىخ، مەۋر، نىشاپۇر ۋە باشقا شەھەرلىرىدىلا ئەمەس، بەلكى خەلىپىلىك پايىتەختى باغدادى شەرىپىنىڭ ھەممە مەسچىتلىرىدىمۇ ئۆز نامىغا خۇتبە ئوقۇتۇشنى تەلەپ قىلىپ، ئەلچىلەر ئەۋەتتى. بۇ - خەلىپە ناسىرنى خارەزمشاھ پايدىسىغا ئۆز ھاكىمىيىتىدىن

ۋاز كەچسۇن دېگىنى ئىدى. ئەمما خارەزمشاھ باشقا مۇسۇلمان
ھۆكۈمدارلىرىغا ئوخشاش خەلىپىنىڭ قول ئاستىغا قارام سانىلات
تى. باغداتتا خارەزمشاھنىڭ بۇ تەلىپىنى قەتئىي رەت قىلدى.
ئۇ چاغدا مۇھەممەد ئۆز تەۋەلىكىنىڭ مەشھۇر ئۆلىمالىرىنى يىم
غىپ، پۈتۈن ئۆمرىنى ئىسلام يولىدا، جەڭ مەيدانلىرىدا
ئۆتكۈزگەن پادىشاھ، ئۇنىڭغا قارشىلىق قىلمۇاتقان پىتىنخور
خەلىپىنى شەرئەت نامىدىن تۈپتىن يوق قىلىشقا ھەقلىقتۇر،
دېگەن پەتۋانى بېرىشنى تەلەپ قىلدى. ئۆلىمالار باغداتنىڭ
قىسمىتىنى ئەسلەپ، چىشىنى چىشىغا چىشلەپ بولسىمۇ شۇنداق
بىر پەتۋا بېرىشكە مەجبۇر بولۇشتى. ئۇ، ئەمدى شاھ خەل
پىگە قارشى يۈرۈش قىلىشقا بولىدۇ، دەپ ھېسابلىدى.

1217 - يىلىنىڭ قىشى ئوتتۇرا ئاسىيانىڭ شەرقىي
جەنۇبىدا ئىنتايىن قاتتىق سوغۇق بولدى. باغدادقا ئەۋەتىلگەن
خارەزمشاھ قوشۇنلىرى كوردىستان تاغلىرىدا قار - بوراندا قال
دى. يالاڭ كىيىنگەن مىڭلاپ ئەسكەرلەر توڭلاپ ئۆلدى. ئۇ -
نىڭدىن ئامان قالغانلارنى ئۇرۇشقا كوردىلار قىرىپ تاشلىدى.
شاھ تەرىپىدىن جەڭ مەيدانىغا ئەۋەتىلگەن پۈتۈن - سۈرۈك
قوشۇندىن بار - يوقى قىرىق - ئەللىك نەپىرىلا قايتىپ
كېلەلدى.

شاھنىڭ ئابرويىغا قاتتىق تەسىر يەتتى، لېكىن ئۇ بە -
رىبىر ھوشىغا كېلەلمىدى.

كېيىنكى يىلى يازدا خارەزمشاھ تەۋەلىكىنىڭ شەرقىي
چېگرىسىغا جايلاشقان ئوتتار شەھىرىگە چىڭگىزخاننىڭ سودا
كارۋىنى كەلدى. بۇ كارۋاندا تۆت سودىگەر باشچىلىقىدىكى تۆت
يۈز ئەللىك كىشى بار بولۇپ، ھەممىسى مۇسۇلمانلار ئىدى.
بەش يۈزگە يېقىن تۆگىگە ئىپار، قۇندۇز ۋە تىيىن تېرىلىرى

سەدەپ ۋە نېغىرت تاشلىرى ①، شۇنىڭدەك يېقىندا چىڭگىزخان تەرىپىدىن بويىنىدۇرۇلغان جۇڭگودىن ئولجا ئېلىنغان ئالتۇن-كۈمۈش ۋە يىپەك ماللار ئارتىلغانىدى. چىڭگىزخان نامىدىن ئۆزئارا تىنچلىق كېلىشىمى بىلەن تىجارەت قىلىش تەلپىنى خارەزمشاھقا ئەكەلگەن بۇ ئەلچىلەردىن باشلاپ، ئۆزئارا كۆپلەپ سودا كارۋانلىرىنىڭ كېلىشى، ئىككى دۆلەت ئوتتۇرىسىدا ياخشى قوشنىدارچىلىق مۇناسىۋەتلىرىنى باشلاپ، بېرىش مۇمكىن ئىدى.

لېكىن تەكەببۇرلۇق ھەۋىسىگە چۈشكەن مۇھەممەد سودىگەرلەرنى جاسۇسلار سۈپىتىدە قولغا ئېلىشقا بۇيرۇق چۈشۈردى. بۇ تۆت يۈز ئەللىك كىشى بىر كېچىدە ئۆلتۈرۈلۈپ، ئۇلارنىڭ مال-مۈلكى ئوتتار ھاكىمى تەرىپىدىن شاھقا ئەۋەتىپ بېرىلدى. شاھ ئۇلارنى بۇخارا ۋە سەمەرقەند سودىگەرلىرىگە يۇقىرى باھادا سېتىپ، پۇلىنى ئۆزى ئالدى. پۈتۈن - سۈرۈك بۇ سودا كارۋانىدىن پەقەت بىرلا تۆگە باققۇچى قېچىپ قۇتۇلدى. بۇ دەھشەتلىك خەۋەرنى چىڭگىزخانغا ئاشۇ تۆگىچى يەتكۈزدى.

مۇڭغۇللار ھۆكۈمدارى غەزىپىگە چىدىماي، ھاكىم - ھەممىگە ھاكىم، دېگەن ئەقىدىگە ئەمەل قىلىپ، خارەزمشاھقا يەنە ئەلچى ئەۋەتىپ، قىلغان ئەسكىلىكى ئۈچۈن ئۇنىڭغا تەنە - دەشناملار قىلىش بىلەن بىرگە قىرغىن، قاباھەت سەۋەبچىسى - ئوتتار ھاكىمىنى تۇتۇپ بېرىشىنى تەلەپ قىلدى. لېكىن شاھ ئەلچىلەرنىڭ باشلىقىنى ئۆلۈمگە بۇيرۇپ، قالغان ئىككىسىنىڭ ساقلىنى كېسىپ قوغلىۋەتتى.

ئارقىمۇ - ئارقا ئۈچ قېتىملىق كۇپۇرلۇق - شەيخنىڭ

① تەبىئەتتە كۆپىنچە ئاق ياكى يېشىل رەڭدە ئۇچرايدىغان مېتېئورال ماددا - ت.

ئۆلتۈرۈلۈشى، خەلىپىگە ھۇجۇم قىلىپ قوشۇن ماڭغۇزۇش، ئا-
خىرىدا مۇسۇلمان سودىگەرلىرىنى ئۆلتۈرۈش مەسلىكەت-تەبىئىيىتى
ھەممە تەبىئەتلەرنى - روھانىيلار، سىياھلار، سودىگەر ۋە ھۈنەر-
ۋەنلەرنىڭ نارازىلىقىنى چېكىگە يەتكۈزدى. شەيخ مەجدىدىنىڭ
ئۆلۈمى بىلەن خەلىپىگە قارشى مەجبۇرىي پەتىۋا چىقارغۇزغانلىق
ئەلىمدىن تېخىچە كۆڭلىدىكى غۇمى چىقىرالمايۋاتقان ئۆلىما
ۋە شەيخلەر ئۇنىڭغا ئىلاھىي جازانىڭ مۇقەررەر بولىدىغانلىقى
ھەققىدە ھەر خىل كارامەت سۆزلىرىنى قىلىشقا باشلىدى.

خارەزمشاھ ھەممىلا يەرگە ئۆزىنىڭ جاسۇسلىرىنى ئورۇن-
لاشتۇردى، تىڭ - تىڭچىلار، خۇپىيانە ھەرىكەت قىلىشۇچىلار،
ئالاقىچىلار ھەر قەدەمدە ئۇنىڭ خىزمىتىگە تەييار تۇراتتى.
لېكىن ۋەقەلەردىن خەۋەر تېپىشتا ماشايىقلارمۇ ئۇنىڭدىن قېلىش-
مايتتى. ھەتتا ئۇلاردىن ئۈستۈنمۇ تۇراتتى: ئىلىمۇ ئىرىپان ۋە
تىرىكچىلىك كويىدا تېنەپ، دۇنيا كەزگەن مەڭگىلىغان قەلەندەر-
لەرگە خانىقالارنىڭ ئىشىكى ھەمىشە ئوچۇق ئىدى.

ئايرىم - ئايرىم جايلارغا ئورۇنلاشقان ھۈنەرۋەن ئۈستىمىلار،
سودىگەرلەر ئۆزلىرىنىڭ كۆرگەن - ئاڭلىغانلىرىنى ئاۋۋال ئۆزلى-
رىنىڭ پىر ئۈستازلىرىغا يەتكۈزۈشنى پەرزى ئەيىن ① دەپ
بىلىشەتتى.

ئوتتۇرا دىكى جىنايەت، ئەلچىنىڭ ئۆلتۈرۈلگەنلىكىنىڭ
ئاقىۋىتى - بىر ئۇرۇش بولىدىغانلىقىنى ئېنىق كۆرسىتەتتى. چىڭ-
گىزخاننىڭ تۆمۈردەك ئىرادىسى بىلەن مەسلىكى كۆرۈلمىگەن كۈچ-
قۇدرەت بولۇپ ئۇيۇشقان، جۇڭگونى بويىسۇندۇرغان ھېسابسىز
كۆپ كۆچمەن گۇرۇھلىرى بىلەن بولىدىغان بۇ ئۇرۇشتا خارە-
زمشاھ ۋە ئۇنىڭ دۆلىتى ھالاكەتكە يۈزلىنىشى مۇقەررەر ئىدى.

① مۇسۇلمان بولغانلىقى كىشىنىڭ ئەمەل قىلىشى، ئورۇندىشى قەت
بولغان قائىدە - ت.

بىشارەت

ئاشۇ 1219 - يىلىنىڭ قىش ئاخىسى شامالدا دۈگىدىيىپ، قەدىردان ئۆيىنىڭ ئۆگزىسىدە، شەپەق نۇرىغا چۆمۈلگەن نەۋ-باھار دەرۋازىسى تەرەپكە تىكىلىپ تۇرغان بالا، ئېھتەمال بۇ ئىشلاردىن خەۋىرى يوق ئىدى. ئەمما ئۇنىڭ قۇلقىنىڭ تۇۋىدە ئاتىسى - ۋائىز ۋە ئۆلىما باھاۋىدىن ۋەلەنىڭ مەسچىت جامەنىڭ گۈمبەزلىرىدە قۇدرەتلىك ئىلاھنىڭ نىداسىدەك گۈمبۈرلەپ ئەكس سادا بېرىۋاتقان ئاۋازى ياڭرايتتى.

— مەن نېتىمەن، لېكىن خەۋەردار بولۇپ قېلىڭلاركى، مەن كەتكەندىن كېيىن موڭغۇللارنىڭ يەر - زېمىنى چېكەتكە - دەك باسقان سان - ساناقىز قوشۇنى يېتىپ كېلىدۇ. ھەدىس مۇبارەكتە ئاللاتائالا: «مەن ئۇلارنى ئۆز قەھرۇ غەزىپىسىدىن ياراتتىم» دېگەن. ئاللاتائالانىڭ قەھرۇ غەزىپىدىن يارالغان بۇ قوشۇن مۈلكىي خۇراساننى زەبىت قىلىۋ، مىڭلىغان بالايە ئايەتلەرنى ياغدۇرۇپ، بەلىخ ئەھلىگە ئەجەل شارابىنى ئىچۈرۈر. شاھ مۈلكىدىن ئايرىلىپ، ئۆمىرى غۇربەتتە، يالىغۇزلۇق ۋە مۈشكۈلات ئاستىدا ئۆتكۈسى...

ئون ئىككى ياشلىق جالالىدىننىڭ ئورۇق گەۋدىسىنى تىق رەك باستى. «مەن ئۇلارنى ئۆز قەھرۇ غەزىپىسىدىن ياراتتىم!... ئەجەل شەرىپىنى ئىچۈرۈر!»

ئۇ ئاتىسىنىڭ سۆزىنى ئاڭلاپ چۇقان سېلىپ يىغلىشىۋاتقان ئاياللارنىڭ نالىسىنى يەنە ئاڭلىغاندەك، ئاپئاق ساقاللىرىغا مۆلدۈرلگەن كۆز ياشلىرى تۆكۈلگەن بوۋايلىرىنى، ھوشىدىن كېتىپ يىغلىغان دەرۋىشلەرنى يەنە كۆرگەندەك بولدى.

ئۇنىڭغا ئەقىل كىچىكىدىن ھەمراھ. ئۇ زېمىنىدەك مۇستەھكەم، تاشتەك چىڭ ئاشۇ كۇمىلاچ تاملار، مەسچىتلەر، كوچىلار،

قورغانلار، ئىنىكتائىسى نەسبە خانىم، بىرگە ئوينىپ ئۆسكەن دوستلىرى، ئۆز تىرىكچىلىكى بىلەن ئاۋارە بولۇپ، ھازىر ئۇخلاشقا باشلىغان مىڭلىغان - ئون مىڭلىغان تونۇش ۋە ناتونۇش ئادەملەرنىڭ بىر دۆۋە ئۈستىغا ۋە تۇپراققا ئايلىنىدىغانلىقىغا ئىشەنگۈسى كەلمىسىمۇ، ئەمما ئاتىسى ئېيتقان سۆزلەرنىڭ راستلىقىغا زادىلا گۇمان قىلمايتتى. شۇ ھامان ئاتىسى ئۇنىڭ كۆزىگە شۇ چاغقىچە ھېچ كۆرۈنىمگەن بىر قىياپەتتە خۇددى پەيخەمبەرگە ئوخشاش ئۇلۇغ ۋە قۇدرەتلىك، جەسۇر ھەم ھەپ-ۋەتلىك بولۇپ كۆرۈندى...

لېكىن ئاتىسىغا بولغان مېھرى ۋە ئىخلاسى بىلەن بىرگە ئۇنىڭ كۆڭلىگە قانداقتۇر بىر ئوت چۈشۈپ ئولۇشىۋاتقان دەك بولدى. ئۇ مۇشۇنداق چاغدا ھازىرقىدەك تونۇغىلى بولمايدىغاننى تونۇيالايدىغان، كۆرگىلى بولمايدىغاننى كۆرەلەيدىغان ئىقتىدارغا ئىگە بولغان بولسا، ئېھتىمال ئۇ بۇ ئوتنى دەرد - ئەلەم يىلنى دەپ ئاتىغانمۇ بولاتتى. بىراق بالا ئۇ يىلاننىڭ باش كۆتۈرۈشكە يۈل قويمىدى، ئۇنى ئۆزىدىن نېرى ھەيدەشكە تىرىشتى. شۇ چاغدا ئۇ كۆڭۈلدە ئىنسانلارغا مۇھەببەت بولمايدىكەن، ئۇنداقتا ھەرقانچە بۈيۈك ئىلىمۇ - دانىشمەنلىكىمۇ پايدىسىز، ھەتتە تاكى، پىرىگىنچىلىك ئىكەنلىكىنى قانداقمۇ بىلەلسۇن. دەرۋەقە بۇنداق چاغدا ئىلىمۇ - دانىشمەن قانچىلىك ئۇلۇغ بولسا، شۇنداقچىلىك دەھشەتلىك بولاتتى.

ئادەملەر ھەممە دەۋرلەردە ئوخشاشلا غايىب پەردىسىدىن ھالقىپ، ئىستىقبالىنى كۆرۈشنى، ھازىرغا قاراپ كېلەچەكنى كۆرۈشنى ئارزۇ قىلىشىدۇ. دۇنيانى قانچىلىك ئاز چۈشەنسە، ئۇلارنىڭ زېھنىنى يورۇتقۇچى ئابروي - ئېتىبارلىق سىمىيالارغا شۇنچە كۆپ ئېتىقاد قىلىشىدۇ.

باھاۋىددىن ۋەلەدنىڭ بېشارىتى سەل كەم بىر يىلىدىن كېيىن ئەمەلىيەتتە كۆرۈنگەنلىكتىن، بۇنى بىر ئىلاھىي كارامەت دەپ مەنە بېرىدىغان ئادەملەرنىڭ ھەيران قېلىشلىرىنىڭ قانداق ھالەتتە ئىكەنلىكىنى تەسەۋۋۇر قىلىش مۇمكىن، لېكىن سۇلتانۇل ئۆلىما نۇرغۇن زامانداش ئەللامىلارغا ئوخشاش، ئۆزىنى ئەۋلىيا دەپ ھېسابلىمايتتى. ئۇ ئۆز دەۋرىنىڭ ئادىمى ئىدى ۋە شۇ دەۋر مىزانى بىلەن پىكىر قىلاتتى. شۇ دەۋر ئەقىدىلىرى بويىچە بولغاندا، جىنايەت جازاسى كېلىشى مۇقەررەر ئىدى. مەرىپەتلىك ۋە بولۇپ ئۆتكەن ئىشلاردىن ياخشى خەۋىرى بار باھاۋىددىن ۋە لەدەتك بىر ئادەم ئۈچۈن ئەلقىساسۇل مىنەل ھەق قايسى تە- رەپتىن كېلىدىغانلىقىنى ئېيتىپ بېرىش كېيىن ئەمەس ئىدى.

1219 - يىل جۇمادىل ئاخىر ئېيى، سۇلتانۇل ئۆلىما مەس- چىت جامەنىڭ مۇنبىرىدە تۇرۇپ، ئاخىرقى قېتىم ۋەز ئېيتىپ- ۋاتقان دەل شۇ مىنۇتلاردا ئون مىڭلىغان موڭغۇل ئاتىلىق قوشۇنلىرى بەختى قارا ئوتتۇرىنى قورشاپ كېلىۋاتاتتى. ئۇلار قوي ۋە بۇقا تېرىلىرىدىن تەييارلانغان تۇلۇملار بىلەن دەريادىن ئۆتۈپ چىڭگىزخاننىڭ ئوغلى جورجى باشچىلىقىدا سەيخۇن دەرياسىنىڭ تۆۋەن ئېقىمى تەرەپكە يۈرۈش قىلىشتى. چىڭگىز- خاننىڭ ئۆزى ئاساسىي كۈچلىرى بىلەن چەكسىز قۇم سەھراسىنى كېسىپ ئۆتۈپ، يول بويى شەھەرلەرنى بۇلاپ - تالاپ، بۇخاراغا قاراپ ماڭدى. بۇ دەھشەتلىك قىرغىن ھەققىدىكى خەۋەرلەردىن قورقۇنچقا چۈشكەن ئادەملەر يوللاردا توپ - توپ بولۇپ، مۇسۇل- جان دۇنياسىنىڭ غەربىي تەرىپىگە قاراپ قېچىشاتتى. سۇلتانۇل ئۆلىما تېخى ئىنسان روھىنىڭ ئۆلمەسلىكى توغرىسىدىكى دىنىي ئەقىدىلەردىن يىراق، پەقەت ئۆز سەركەردىسىنىڭ بۇيرۇقى بىلەن بۇتپەرەسلىكنىڭ مەلۇم رەسمىي - يوسۇنلىرىغا بويىنىشىغا چىڭگىزخان ئاتلىق ئەسكەرلىرىنىڭ بېسىپ ئالغان مۇسۇلمان

شەھەرلىرىنى قانداق ۋەيران قىلغانلىقىنى ئېنىق بىلىشىمۇ،
لېكىن موڭغۇللار ئىستىلاسىدىن كېيىن جۇڭگوغا بېرىپ كەلگەن
سودىگەرلەرنىڭ ئېيتقان ھېكايىلىرىدىن بۇنى تەسەۋۋۇر قىلا-
لايتتى. بۇ ھېكايىلەرنىڭ بىر ئۇچى سۇلتانۇل ئۆلىما ئوغۇلىرى-
نىڭمۇ قۇلقىغا يەتكەنىدى.

موڭغۇللار ئادەتتە شەھەرلەرنى ئىگىلەپ، ئاھالىسىنى قەلئە
سىرتىغا، دالالارغا چىقىشقا بۇيرۇيتتى، ئاندىن شەھەرنى بۇلايت-
تى، قارشىلىق كۆرسىتىلسە، ئۇلارنى قىرىپ تاشلاپ، شەھەرلىرى-
نى تۈزلىۋېتەتتى. ھۈنەرۋەنلەرنى، ياش ئاياللارنى ئايرىۋېلىپ،
ئۇلارنى قۇل قىلىپ، قالغانلىرىنى قاتار تۇرغۇزۇپ، قىرلىق ئېغىر
توقماقلار بىلەن بېشىغا ئۇرۇپ ئۆلتۈرۈۋېتەتتى.

مۇسۇلمان سودىگەرلىرىنىڭ ئېيتىشىچە، چىڭگىز بېسىپ
ئۆتكەن ئاشۇ جۇڭگو مەملىكىتى خۇددى دەشتى - باياۋانغا ئوخ-
شاپ قالغان، يەرلەر جەسەتلەر بىلەن تولغان، مۇردىلارنىڭ
سېسىغان پۇراقلىرى ھەممىلا جايىنى قاپلىغان، بېيجىڭ دەرۋازى-
لىرى يېنىدا تاغدىك ئۈستىخانلار دۆۋىلەنگەن، ئېيتىشىشلارغا
قارىغاندا، موڭغۇللار شەھەرلەرگە باستۇرۇپ كىرگەندە، ئاتمىش
مىڭ خەنزۇ قىزى دۇشمەن قولىغا تىرىك چۈشمەسلىك ئۈچۈن
ئۆزىنى سېپىلىدىن تاشلاپ ئۆلۈۋالغانمىش.

ئۇنىڭدا، بەلخ خوتۇن - قىزلىرىنىمۇ شۇنداق بىر قىسىمەت
كۈتەمدىغاندۇ! نېمە ئۈچۈن! قايسى گۇناھلىرى ئۈچۈن!
ئۆمرىدە بىر قېتىممۇ چىرايىنى كۆرۈپ باقمىغان ئاشۇ پادىشاھ
ۋە ئۇنىڭ ئۆلىمالىرىنىڭ جىنايىتى ئۈچۈن شۇنچە دەھشەتلىك
جازاغا تارتىلارمۇ! مۇبادا ھەركىمنىڭ نىيىتى، قىلمىشىغا يارىشا
جازا بېرىلىدىغان بولسا، ئۇ چاغدا مېھرىبان ۋە پاك ئاچىسى،
يېقىنىدا ياتلىق قىلىنغان، ھازىر ئېغىر ئاياغ بولۇپ قالغان

پاتىسىمە خېنىمىنىڭ گۇناھى نېمە؟ ئۇ بىنئەلەي كېنئەلمەي ئەھدى شۇ يەردە قالىدۇ. ئاتىسىغا مۇرىت بولغان قوشنىسىنىڭ قىزى، يۈزى ئايدەك دويدومىلاق ئون ياشلىق گۆھەرىيەنىڭ ئەيمىسى ئېمىدۇ.

بۇ سوئاللارغا جاۋاب تاپالمىغان ئون ئىككى ياشلىق چالا-لىدىن بىرىنچى قېتىم بىردىنلا غەزەپلىنىپ كەتتى. لېكىن ئۇ كىمگە قارشى؟ شاھقىمۇ، تەقدىرگىمۇ، ياكى بىگۇناھ جانلارنىڭ ھالاكىتىدىن بېشارەت بەرگەن ئاتىسىغا قارشىمۇ؟

ئۇ قورقۇشقا باشلاپ يۈزىنى قىيلىگە، مەككە تەرەپكە بۇرىدى، ئۇ تىزلىنىپ ئالقسىنى يۈزىگە يېپىپ، توۋا - تەزەررۇ ئېيتىپ، ئۈچ رەكئەت ناماز ئوقۇدى. ئۇستازى سەئىد بۇرھانىددىن، كۆڭۈلدە ئاللاننىڭ لۇتى - شاپائىتىگە گۇمان پەيدا بولۇپ قالسا، شۇنداق قىلىش كېرەك، دەپ ئۆگەتكەنىدى. بىراق ئۇ بۇنىڭ لىق بىلەن ئارام تاپالمىدى. قەلبىنى ئازايلاۋاتقان دەھشەتلىك خىياللاردىن قۇتۇلالىدى.

شۇ خىياللار ئىچىدە يەنە گۆھەرنىڭ دويدومىلاق ئاي بۇ-زى ئايان بولدى. شۇ ھامان ئۇ مۇنۇلارنى ئەسلىدى: قىزنىڭ ئانىسى، شەيخ سولتانول ئولجانى دەپ سەمەرقەندتىن بەلخىگە كۆچۈپ كەلگەن سودىگەر بېرىپىدىن لالا يېقىندا، پىرىمىنىڭ ئىتەكلىرىنى ھەرگىز قويۇۋەتمەيمەن، پىرىمغا ئەگىشىپ، دۇنيا-نىڭ ئۇ چېتىگە بېرىشقىمۇ تەييارمەن، دەپ ئېيتقاندى. دەپ مەك گۆھەرمۇ ئۇلار بىلەن بىرگە كېتىدۇ. شۇ خىيال ئۇنى بىرتاز بەزلىدى. ئۇرۇپ چېقىلىپ، توپىغا ئايلىنىش ئالدىدا تۇرغان، ئەمما قايتا دۇنياغا زادىلا كەلمەيدىغان بىباھا گۆھەرنى ئۆز قولى بىلەن قۇتۇلدۇرۇپ قېلىۋاتقاندەك ھېس قىلدى.

ئۇ ئورنىدىن تۇردى. ئۇ گۆھەرنى بار - يوقى بىر ئىككىلا قېتىم كۆرۈپ، بىر

ئىككى ئېغىزلا سۆزلەشكەندى. نېمىشقا، مۇشۇنداق دەھشەتلىك
خىيال پەيتلىرىدە ئۇنىڭ كۆز ئالدىدا قىزىنىڭ ئايدەك يۈزى،
ئادەمگە تىكىلىپ قارايدىغان دۈپدۈگىلىك قارا كۆزلىرى شۇن
چىلىك ئېنىق كۆرۈندى؟ كۆزلەر ئۇنىڭ خاتىرىسىگە قاچىلان
تۇرنىشىۋىدىكىن؟

شۇنى ئەسلىدى - دە، خۇددى شەلپەردەك قىزىرىپ كەتتى.

سەكرەش

بۇ يەردە بۇنىڭدىن ئىككى يىل بۇرۇن مۇشۇ خاسىيەتلىك
جۈمە كۈنى بىر ۋەقە بولغانىدى. ئۇ ھەقىقەتەنمۇ خاسىيەتلىك
ئىدى. چۈنكى، سەئىد بۇرھانىددىن ئاكىسى بىلەن ئۇنىڭغا دائىم
ياد ئالدۇرىدىغان سەرفو نەھۋى، تەپسىرى قۇرئان ۋە باشقا
مۇشەققەتلەردىن قۇتۇلغانىدى. جالالىدىن دەرسلەرنى قىيىنچىلىق
ئاسان ئۆزلەشتۈرۈۋالسىمۇ، لېكىن يەنىلا بىرەر شېئىرنى دەۋاننى
ۋارقلاپ بالىغانىنىڭ پېشايۋىنىدا ئۆزى يالغۇز ئولتۇرۇشىنى
ياخشى كۆرەتتى.

شۇ كۈنى كەچكە يېقىن ئۇلارنىڭ ئۆيىنىڭ تۈگۈنىسىگە

ئادەتتىكىدەك تەڭمۇش دوستلىرى، ئاتىسىغا مۇرىتلىققا قول

بەرگەن قوشنىلىرىنىڭ بالىلىرى، مەھەللىدىكى بالىلار چىقىشتى.

ئاکا - ئۇكا ئىككىيلەن كەلگەن دوستلىرىنى سەمىيە - سىيايمىلىك

بىلەن قارشى ئېلىپ، ئاستىغا كۆرپە سېلىپ كۈتتى. جالالىدىن

بولسا بوزچىنىڭ بالىسى سىنان بىلەن شاھمات ئويناش ئۈچۈن

پېشايۋانغا ئۆتتى. باشقىلار كوچىدىن ئۇيان - بۇيان ئۆتكەنلەرنى

زاڭلىق قىلىشىپ، بەزىلىرى ئوشۇق ئويىش، بىر - بىرى بىلەن

كۈچ سىنىشىش قاتارلىق ئويۇنلارغا كىرىشىپ كەتتى.

جالالىدىن دوستى بىلەن شاھمات ئۇرۇقلىرىنى تاختىغا

تىزىپ ئەمدىلا ئويۇننى باشلىماقچى بولۇپ تۇرۇشىغا، كوچىدا ناغرا چېلىنىپ قالدى. بالىلار گۇررىدە ئۆگزىنىڭ قىرغىقىغا كېلىشتى.

خان پىيادە ئەسكەرلىرىنىڭ بىر توپى تۇرنىلاردەك قاتار تىزىلىشىپ شەھەرنىڭ غەربىي دەرىزىسى تەرەپكە كېتىشىۋاتاتتى. ئالدىدا كېتىۋاتقانلار ئالا-چىپارئات مىنگەن تۈرك ئاتلىق ئەسكەرلىرى، ئۇلارنىڭ كەينىدىن چاپانلىرىنىڭ ئېتەكلىرىنى بەللىرىگە قىستۇرۇپ، بەلباغلىرىغا پىچاق ئېسىۋالغان، قوپال نەيزىلەرنى كۆتۈرۈشكەن پىيادە جەڭچىلەر، ياشلار، قېرىلار، قىمپچاقلار، تاجىكلار، ھىراتلىق، خارەزىملىكلەر كېلىۋاتاتتى. ئۇلارغا نەسىللىك چىرەن ئايغىر مىنگەن، يوغان سەللىسىنىڭ ئۇچى ئوڭ قۇلقىغىچە چۈشۈرۈلگەن، شامالدا يەلپۈنۈپ تۇرغان ساقىلى ئېسىل تونىنىڭ ياقىسىنى سىيىپاپ ئۆتۈپ كېتىۋاتقان يۈز بەش سەردار ئىدى.

بالىلار شەھەرنى قوغدىغۇچى قىسىملارنىڭ خارەزمشاھ باشلىغان كاساپەت ئۇرۇشقا بارىدىغانلىقىنى ئاتىلىرىدىن ئاڭلاش قاندى. ئۇلارنى ھەرخىل نەيزىلەرنىڭ قۇياش نۇرىدا يالتىرلاشلىرى، يۈز بېشى ئېسىۋالغان قېلىچ سېپىنىڭ پارقىرىشى، ئاتلارنىڭ كىشىنى ئىختىيارسىز ئۆزىگە تارتىۋالدى.

ناغرا ئاۋازلىرى شەھەر سېپىللىرىدىن چىقىپ خېلى ئۇزىغاندىن كېيىن بېسىقتى. ئەسكەرلەرگە يول بوشىتىپ، بۇلۇڭ بۇلۇڭلارغا تىقىلىشىپ تۇرغان خالايق يەنە ئادەتتىكى ۋاراڭ-چۇرۇڭ بىلەن ئۆز ئىشلىرىنىڭ كويىغا چۈشۈپ كەتتى. شۇچاغدا فەقەھ-ھوقۇقشۇناسنىڭ ئوغلى مەسئۇد خارەزمشاھنىڭ شەيخول ئەزەم سوھرەۋەردى بىلەن ئۇچرىشى ھەققىدە سۆزلەشكە باشلىدى. سوھرەۋەردى باغدات خەلىپىسىدىن ئەلچى بولۇپ كەلگەن، ئۇنىڭ شاھ بىلەن ئۇچراشقىنى بۇ ئۇرۇشقا سەۋەب بوپتۇ.

27

شاھ دەسلەپتە شەيخنى ئىشىك ئالدىدا تازا ساقلاشقۇزۇپ
ئاندىن قوبۇل قىلىپتۇ، شەيخنى قوبۇل قىلغان بولسىمۇ، ئەمما
ئۇنى ئولتۇرۇشقا تەكلىپ قىلماپتۇ. شاھنىڭ بۇ ئىشى يالغۇز
ئەلچىلىك ئىناۋىتىگىلا ئەمەس، بەلكى شەيخلىك شەنىگىمۇ ھاقا-
رەت ھېسابلىنىدىكەن. شەيخ سۈھرەۋەردى پەيغەمبەر ھەدىسىنى
ئوقۇشقا ئىجازەت سوراپتۇ. خارەزمشاھ ئىجازەت بېرىپ، ئادەت
بويىچە تىز پۈكۈپ ئولتۇرۇپ ئاڭلاپتۇ. ھەدىستە پەيغەمبەرىمىز
مۇسۇلمانلارغا ئابباس خانىدانىغا زىيان سالىمىغىسىلەر، دەپ ۋە-
سىيەت قىلغانىكەن، خەلىپە ناسىر شۇ ئابباسلاردىن ئىدى.

خارەزمشاھ ئورنىدىن چاچراپ تۇرۇپتۇ. لېكىن غەزىپىنى ئىچى-
گە يۇتۇپ، ئۆزىنى بىر ئاز بېشىۋاپتۇ. «مەن دېگەن تۈركدۇر-
مەن، — دەپتۇ ئۇ، — ئەرىپچە سۆزلەرنى زادى چۈشەنمەيمەن.
لېكىن بۇ ھەدىسنىڭ مەنىسىنى ئوقتۇم. ئابباس ئەۋلادىغا زىيان
يەتكۈزۈش ئويۇمدىمۇ، خىيالىمدىمۇ يوق. ئەمما ماڭا ئېنىقكى،
خەلىپە روىى زېمىن ئۇلارنىڭ كۆپىنى زىندانلاردا ساقلاۋاتقاچقا
ئۇلار شۇ يەردە تۇغۇلۇپ، ئۆمرى شۇ يەردە ئۆتۈۋاتىدۇ. شۇنىڭ
ئۈچۈن بۇ ھەدىسنى بۇياققا ئەۋەتكۈچى زاتنىڭ ئۆزىگە ئوقۇپ
بەرگەن بولسىڭىز كۆپ پايدىلىق ئىش بولغان بولاتتى» دەپتۇ.
جاۋاب ئورۇنسىز بولماپتۇ. خەلىپە ناسىر خارەزمشاھ مۇھەممەد-
تىن قېلىشمايتتى. ئۇمۇ يول، ۋاسىئەت ئاللاپ ئولتۇرماي، تاج-
تەخت دەۋاگاھلىرىنى زىنداندا تۇتۇشنى ئەۋزەل كۆرەتتى.

بالمىلار مويىسىمەت ئولجاچىلارغا ئوخشاش بەس-مۇنازىرىگە
چۈشۈپ كېتىشى. خەلىپە ئىبى روىى زېمىننىڭ پۈتۈن جامائەتنىڭ
مەنپەئىتىنى دەپ مۆمىن مۇسۇلماننى، يەنە كېلىپ ئابباسلار
خاندىنىدىن چىققان بەزى كىشىلەرنى زىندانغا قامىشى توغرى
مۇ؟ ئاشۇ خاندىنى پەيغەمبەرنىڭ ئۆزى قوللاپ، خەيرلىك
قىلغانغۇ؟ بەس-مۇنازىرە سوزۇلۇپ كەتتى. ھەممىسىلا چوڭلار.

دىن ئاڭلىۋالغانلىرىنى دەلىل قىلىپ كۆرسىتەتتى. ئۆزلىرىنىڭ دې-
گۈدەك مۇستەقىل سۆزلىرى - دەلىللىرى يوق ئىدى.
جالالىدىن بۇ تالاش - تارتىشقا ئارىلاشمىدى. ئۇ مۇستەقىل-
لىكىنى سۆيەتتى، لېكىن ئۇنى كەلسە - كەلمەس كۆز - كۆز قىلىشنى
خالمايتتى.

— كۆپ گەپ — ئېشەككە يۈك! — دەپ بۇ تالاش - تارتىشنى
بولدى قىلدى بۆزچىنىڭ ئوغلى سىنان، — ھەي قانۇنشۇناس
يىڭىت، كەل، بەسلىشىمىز، نوچى بولساڭ ئاۋۇ تەرەپكە سەكرەپ
باقە...

ئۇ سەھەرقەندلىك سودىگەر شېرىپىدىن لالانىڭ ئۆگزى-
سىنى كۆرسەتتى ۋە يېڭىدىن بۇخاراچە كەشتە تىكىلگەن قول
ياغلىقىنى چىقىرىپ، — بۇنى تىكىتىم! — دېدى.

بالىلار ئۆگزىنىڭ لېۋىگە كېلىپ پەسكە قازاشتى: ئىككى
ئارىلىقتا قويۇق لويلا - كۆكتار ئۆسكەن بولۇپ، ئىككى ئۆي-
نىڭ ئارىلىقى تەخمىنەن بەش گەزدىن كەم ئەمەس ئىدى.
قانۇنشۇناسنىڭ ئوغلى بىلەن بۆزچىنىڭ ئوغلى خۇددى
سودىگەرلەرگە ئوخشاش قول تۇتۇشتى.

سىنان ئۆگزىنىڭ بۇ چەت لېۋىگىچە شوخشۇپ باردى - دە،
ئېتىكىنى بېلىگە قىستۇرۇپ، دوپپىسىنى قولغا ئالدى، ئاندىن
قۇشتەك ئېتىلىغىنىچە نېرىقى ئۆگزىگە سەكرىدى، كېيىن يەنە
شۇ يول بىلەن ئارقىسىغا قايتتى. پەقەت ھەسۇتلا ئەمەس باشقا
بالىلارمۇ قەيسەرلىكى تۇتۇپ بىر - بىرىنىڭ كەينىدىن سەكرىشىپ
ئۆتۈشتى. ئاندىن بالىلار جالالىدىغا قارىدى، سەكرىمەي ھەم-
مىنىڭ كەينىدە قالغىنى شۇ ئىدى.

سۇلتانۇل ئۆلىمانىڭ ئوغلى ھەممىنىڭ كەينىدە قالاتتىمۇ؟
تۇغۇلۇشىدىنلا ئاجىز، خىيالىپان ۋە تەسىرچان جالالىدىن يۈگۈ-
رۈپ - سەكرەپ يۈرۈشى، ۋارقىراپ - چارقىراپ ئويناشنى ياخشى

كۆرمەيتتى. لېكىن ئانىسى مۆمىنە خېنىم كاشلا قىلمىغان بولسا، بەلكى ئاشۇ كاساپەت بەش گەز ئارىلىققا سەكرىگەن بولار ئىدى. بىراق بۇنىڭغا زىتلانغاندەك دەل شۇ پەيتتە ئانىسى بالىلىرىنى چاقىرىش ئۈچۈن ئۆگزىگە چىقىپ قالدى. ئۇ ئىككى ئۆي ئوتتۇرىسىدىكى ئارىلىققا قاراپ شامالداك ئۇچۇپ كېتىۋاتقان بالىسىنى كۆرۈش بىلەن كۆزلىرىنى چىڭ يۇمۇۋالدى.

— جالال!

بۇ دەھشەتلىك ئاۋاز چىققان تەرەپكە ھەممە بالا بىردەك قاراشتى. يۈگۈرۈپ كېتىۋاتقان جالالدىن ئۆزىنى توختىتىۋالالماي، قوللىرىنى ھەريان پۇلاڭلاتقىنىچە پەسكە — ئارىلىققا چۈشۈپ كەتتى ...

ئادەتتە كۆيۈمچان ئاياللار ۋە ئانىلار ئۆز بالىلىرى ۋە مەھبۇبلىرىنىڭ ناتونۇش تەرەپلەرگە بېرىشىغا ئۇناشمايدۇ، ئۇلارنىڭ روھىي جەھەتتىن ئۆسۈپ يېتىلىشىگە توسقۇنلۇق قىلىشىدۇ. ئەقىل — ئىدراك نۇرى بىلەن يورۇتۇلمىغان بۇنداق مېھىر — مۇھەببەت ئالەمنى قۇچاقلاشقا ئىنتىلىدىغان ئاشۇ نارەسىدە روھلارغا يار — يۆلەك بولۇشنىڭ ئورنىغا، ئۇلارنىڭ بويۇنلىرىغا زەنجىر بىلەن ئېسىلىغان تاش بولۇپ، ئۇلارنى يارامسىز ۋە پەسكەشلىك ئوردىگە قاراپ سۆرەيدۇ. شۇنىڭ بىلەن ئۇلار ئاخىرىدا ئالەم بىلەن ئادەملەر بىرلىكىنىڭ سىرلىرىدىن خەۋەرسىز قالىدۇ.

ئانىسىنىڭ جان ئاچچىقىدا ۋارقىرىشى جالالىدىننىڭ قۇلاقلىرىنى تېشىۋەتسە كۈدەك بولدى. ئۇنىڭغا يېشىل ياپراقلىق دەرەخ شاخلىرى بىلەن يۈز بېشىنىڭ شامالدا پەلىپۈنۈپ كېتىۋاتقان ساقىلى، ئاتلارنىڭ تەرلەپ كەتكەن ساغرىلىرى بىلەن قەلئە دەرۋازىسى تەرەپكە كېتىۋاتقان سەرۋازلارنىڭ نەيزە ۋە دوپۇل خىلىرى قوشۇلۇپ، قالايمىقان بىر نەرسە بولۇپ كەتتى ...

ئۆگزىدىكى بالىلار بۇزۇلۇپ قاراشقىنىدا جالالىدىن يوق ئىدى. نە ئۇ چەت، نە بۇ چەتتە كۆرۈنمەيتتى، ئۇلار ۋارقىراشقىنچە ئۆگزىنىڭ قىرغىقىغا يېتىپ بارغاندا، ئىككى ئۆي ئارىلىقىدىكى لويلا - كۆكتاتلار قىمىرلىماي تۇراتتى.

ئۇ كۆزىنى ئېچىپ دەسلەپتە كۆرگىنى قاپقارا ۋە دۈپدۈ-گىلەك كۆزلىرى بىلەن ئۇنىڭغا ھەيرانلىق ئىچىدە تىكىلىپ قاراپ تۇرغان قىزنىڭ پەردىسىدەك يۈزى بولدى. بۇ، بۈگۈن ئاخىرقى قېتىم ئۆزلىرىنىڭ ئۆگزىسىدە تۇرغان چاغدا، ئۇنىڭ كۆزىگە كۆرۈنگەن سەمەرقەندلىك سودىگەر لالانىڭ قىزى - كېچىكىنى گۆھەربانۇنىڭ يۈزى ئىدى.

جالالىدىننىڭ رەڭگى قەغەزدەك ئاقىرىپ كەتكەن، يۈزلىرى سۈرۈلۈپ يارىلانغانىدى. ئۇ ئورنىدىن تۇرۇۋېتىپ، ئاۋۋال ئۆزىگە قاراپ يۈگۈرۈپ كېلىۋاتقان بالىلارنى، كېيىن ئانىسى بىلەن ئىنىكى ئانىسى نەسىبە خېنىمىنى كۆردى. ئاغىنىلىرىنىڭ كۆزلىرىدە پەقەت كۈلكە - مازاق قىلىشنى كۆرسىمۇ، بۇنىڭغا ھەر ھالدا چىداشلىق بېرەتتى. لېكىن ئۇلارنىڭ كۆزلىرىدە يېقىلغانغا شەپ-قەت، ئاجىزغا ئېچىنىش ئالامەتلىرىنىمۇ كۆرۈپ قالدى. قەلبىدە ئاتىسىنىڭ غۇرۇرى قوزغالدى.

ئۇ ئورنىدىن دەس تۇردى ۋە ئىختىيارسىز ئاتىسىنىڭ سۆز - ئىبارىلىرى بىلەن ئاخىرقى مىنۇتتا كۆز ئالدىدىن ئۆتكەن روھنى ھالەتلىرىنى تەسۋىرلەشكە باشلىدى:

— مېنى يېشىل لىباس كىيگەن نەۋكەرلەر ئاسمانغا ئېلىپ چىقىشتى. ئەرشىئەلا ئەتىراپىدا ئايالاندۇردى. سىلەرنىڭ ۋار - قىراشقان نالە - زارىڭلارنى ئاڭلاپ يەرگە قايتۇرۇپ ئەكىلىپ قويۇشتى، — دېدى.

ئۇ سۆزلىگەن سېرى بالىلارنىڭ كۆزلىرىدىكى ئېچىنىش ۋە مەسەلە خىزمەت ھۈرمەت - ئېھتىرام بىلەن ئالماشتى: ھە، بۇنداق ئىشقا پەقەت



سۇلتانۇل ئۆلىمانىڭ ئوغلىلا مۇيەسسىز بولغاي! لېكىن يەتتە ياشلىق گۆھەرنىڭ كۆزلىرىدە يەنىلا ھەيرانلىق ئەكس ئېيتىۋاتتى. ئۇنىڭ شۇ كۆزلىرىگە تىكىلىپ تۇرۇپ ئۇ مۇنداق دېدى:

— مۇشۇكلەرمۇ، ئاغىمىغانلارمۇ تامدىن — تامغا سەكرىيەلەپ دۇم لېكىن روھلار دىيارغا پەقەت ھىرىسمەن كىشىلەرلا سەيلە ساياھەت قىلالايدۇ. ھە، شۇنداق!

ھازىر ئۇ ئون ئىككى يېشىدا ئاتىسىنىڭ ئۆيى بىلەن خوشلىشىۋېتىپ، ئاشۇ سۆزلىرىنى ئەسلەپ ئىزا تارتىپ قالدى. ئېنىقراقىنى دېگەندە، ئاشۇ سۆزلەرنى ئەفەس، ئۇلارنىڭ قايسى تۈر ۋە ئاھاڭ بىلەن ئېيتىلىشىنى، شۇنداق سۆزلەرنى ئېيتىشقا ئۇندىگەن غۇرۇرنى ئەسلەپ ئىزا تارتتى.

لېكىن، ئۇ بايا ھەقىقەتەنمۇ باشقىلارنى ئالدىمىغانىدى. ئۇنىڭ ئاشۇ خەتەرلىك سەكرىشى ئۇنى يۈكسەك روھىي چوقىقلارغا قاراپ ماڭغان چەكسىز سەيلە — سەپىرىدە باسقان كىچىك، ئەمما بىرىنچى قەدىمى ئىدى.

كارۋان

— جالال! جالال! دەپ ئانىسى تۆۋەندە چاقىردى. دەل شۇ چاغ ئۇنىڭغا ئەكس سادا يەرگەندەك، بەلخ شەھىرىنىڭ ھەممىلا مۇنارلىرىدىن مۆمىنلەرنى نامازغا چاقىرىپ، مەزىنلەر ئەزان ئېيتىشقا باشلىدى.

— ئاللاھۇئەكبەر! ئاللاھۇئەكبەر!

كۈن ئولتۇردى. جالالدىن خۇش ياقىمىغان ھالدا شوتىغا قەدەم باستى. قوللىرى بىلەن تاملارنى سىپاشتۇرۇپ قاراڭغۇلۇق باسقان ھويلىغا چۈشتى.

ئۆيدە شام چىراغ ئېقىشتى. چىراغ شولىنى لىپىلداپ،

ئۆي ئىچىنى ئاستا يورۇتتى.

ئاقىسى ئاكىسى بىلەن جايىنامازدا يۈكۈنۈپ ئولتۇراتتى. سۇلتانۇل ئۆلتما ئۆز ئانا شەھىرىدە ئاخىرقى قېتىم ئىنتا-يىن بېرىلىپ خۇپتەن نامىزىنى ئوقۇدى. شۇ كېچىسى ئون ئىككى ياشلىق جالالىدىن ئۇياقتىن-بۇياققا ئۇرۇلۇپ، ئاكىسىنىڭ بىر قېلىپتا بۇسۇلداپ ئۇخلاۋاتقانلىقىغا قۇلاق سېلىپ، خېلى ئۇزۇن خىچە كۆز يۇمىدى.

ئۇ ھويلىغا چىقىپ، كۆل بويىدىكى چىنار دەرىخىنىڭ تۈۋىگە بېرىپ تۇردى.

شامالمۇ يوق، كۆپكۆك يېپىلغان شايدەك ئاسماندا يۇلتۇزلار جىمىرلاپ تۇراتتى. پەقەت ئېغىلدىكى ئاتلار پۇشقۇرۇپ تۇياقلىرىنى يەرگە ئاندا-ساندا ئۇرۇپ، دوكۈلدەتىپ قويۇشاتتى. نەدىندۇر بىر يەردە يۈگۈرۈك تۆگىلەرنىڭ ئۈپتۇسراپ «بوف» دېگەن ئاۋازلىرى ئاڭلىناتتى، ئەنە شۇ تۆگىلەر ئەتە ئۇلارنى ناتونۇش يوللار بىلەن ئۇزاق-ئۇزاقلاغا ئېلىپ كېتەتتى.

ئۇ ئاستانغا قارىدى. سانسىزلىغان يۇلتۇزلار ئارىسىدا پىلىلداپ غۇۋا كۆرۈنگەن ئۆز يۇلتۇزىنى تاپتى. يېقىندا ئاتىسىنىڭ بىر مۇزىتى ئۆزىنىڭ كۆلچىكىگە چۈشكەن يۇلتۇزلار شولىسىدىن ئۇنى تونۇۋالغانىدى. جالالىدىن يۇلتۇزغا تەلىمۈرۈپ، مەڭگۈلۈكىستەك چەكسىز تۇيۇلغان بۇ ئۆمۈر يولىدا بىر ھەپتە، بىر يىل، ئون يىلدىن كېيىن ھېچنى نېمىلەر كۈتسىدىغاندۇ. دېگەن ئويغا چۆكتى.

ئۇلارنى تاڭ قاراڭغۇسىدا ئورۇنلىرىدىن تۇرغۇزۇشتى. ھوي-لىدا تۆگىلەرگە يۈك ئارتىشىۋاتاتتى: ھەر تۆگىگە ئىككى تېڭىق، ھەر تېڭىققا سەككىز پۇد^①، بۇنىڭ بارلىقى

① بىر پۇد ئون ئالتە كېلوگرامغا تەڭ ئېغىرلىق ئۆلچەم بىرلىكى.

كىتابلار ئىدى. تۆگىلەرنىڭ بۆكرەشلىرى، ئاتلارنىڭ كىشىسى،
يۈكلەرنى تېڭىۋاتقانلارنىڭ ۋارقىراش - جارقىراشلىرى بىلەن
قوشۇلۇپ كەتكەنىدى. سەئىد بۇرھانىددىن بىردە ئېغىر - بېسىق
تۇرۇپ كارۋانېشى بىلەن نېمىدۇر بىرنېمىلەر توغرىلۇق سۆزل-
شەتتى، بىردە ئوقتەك ئېتىلىغىنچە يۈك ئارتىۋاتقانلارنىڭ يېنىغا
بېرىپ، ئۇلارغا بار كۈچى بىلەن ياردەملىشەتتى. سەئىد ئۇلارنى
بىرىنچى قونالغۇغا قەدەر ئۇزىتىپ بېرىپ، ئاندىن ئۆز شەھىرى
تېرىمىزغا قايتماقچىدى.

ئەنە شۇ ئوپۇر - توپۇر ئالدىراشچىلىق ئىچىدە ئۆزىنى ئېغىر-
بېسىق تۇتۇپ تۇرغان پەقەت ئۇنىڭ ئاتىسىلا ئىدى. ئۇ يوغان
سەللە ئوراپ، ئاددىي مەللەرەك تون كىيگەنىدى. خىزمەتچى
خادىم يوپۇق يېپىلغان ئاتنى ئالدىغا ئېلىپ كەلگۈچە شۇ ئەل
پازدا جىم تۇرۇۋەردى. سەئىد ئۈزەڭگىنى توغرىلاش بىلەنلا ئۇ
ئۆمۈر بويى ئات مىنىپ يۈرگەن ئادەملەردەك، ئەپچىللىك بىلەن
لىككەدەلا ئىگەرگە ئولتۇردى. تاتمىش ياشتىن ئاشقىنىغا قارىماي،
گەۋدىسىنى تىك تۇتۇپ، ئاۋۋالقىدەكلا سالاپەت، سوغۇق قانلىق
بىلەن ھويلىدىن چىقتى. كوچا كارۋانلار ۋە باشقىلار بىلەن لىق
تولغانىدى. يۈك ئارتىلغان تۆگىلەر خۇددى تۇرنىلاردەك قاتارلىق
شىپ تىزىلىپ تۇراتتى. بىرىنىڭ بۇرۇن باغ چۆلىۋۇرى يەنە
بىرىنىڭ بەلباغلىرىغا باغلاپ چېتىپ قويۇلغان. ئەمما مىنگەن
ئاتلارنىڭ يۈگەنلىرىدە نە زىننەت بۇيۇملىرى بولسۇن، نە تۆگ-
لەرنىڭ ئۆرۈكەشلىرىدە يىپەك گىلەم، نە باشلىرىدا بېزەك - پۆپۈك
يوق ئىدى. يۈك تېڭىقلىرىغا پەقەت بۆز ماتا، كەندىر ۋە ئەي-
لەنگەن تېرىلەرلا يېپىلغان. بۇنىڭدىن بۇ كارۋان ئىگىسىنىڭ بۇ
پانىي دۇنيانىڭ مال - دۇنياسىنى ئەمەس، كۆڭۈل بايلىقىدەك
ئەبەدىي، ئەگدەشسىز ئېغىر ھەقىقەت جەۋھەرلىرىنى ئېلىپ كېتىپ
ۋاتقانلىقىنى بىلىشنى بولاتتى. پەقەت ئايرىم تۆگىلەرنىڭلا ئۈس-

تىگە ئاددىي سۇرۇپ رەختلەردىن سايىۋەنلەر ئورنىتىلغان، ئايال-
لار، بالىلار ۋە ئاجىزلارلا ئەنە شۇ تۆگىلەردە ماڭاتتى. جالال-
دىن ھەر قانچە تىرىكەشسىمۇ، ئانىسى ئۇنىماي ئۇنى ئەنە شۇ
سايىۋەنلىك تۆگىلەرنىڭ بىرىگە ئوزۇنلاشتۇردى.

ئاتىسىنى مۇرىتلىرى ئورنىتىۋېلىشتى. ئوڭ تەرەپتە سەئىد
بۇرھانىددىن بىلەن شەيخ ھۇجەگى، سول تەرەپتە شەيخ نەججاج
ھەججى بىلەن قانۇنشۇناس ئەھمەد ۋە سەمەرقەندىلىك شېرىپىدىن
لالالار تۇرۇشاتتى.

كارۋان ئاقساقىلى قول كۆتۈرۈپ دۇئا قىلدى. ئاندىن ئاۋ-
ۋال ئېشەك مىنگەن كارۋانلار، كەينىدىن ئات مىنگەن ئاتىسى
ۋە ئۇنىڭ مۇرىتلىرى يولغا چۈشتى.

كارۋان بېشى بىرىنچى تۆگىنىڭ بۇرىدىن ئۆتكۈزۈلگەن
چۇلۇۋۇرنى سىلىكىدى ۋە ئۇنىڭ بىر ئۇچىنى ئېگىزىنىڭ غانجۇغىسىغا
باغلىدى. كارۋاننىڭ ئەڭ ئاخىرىدا كېلىۋاتقان تۆگىنىڭ بويىدىكى
قوڭغۇراقمۇ كولدۇڭلاشقا باشلىدى. ئەنە شۇ ئاۋاز ئاستىدا تېخى

خېلى كۆپ يىللار ئۆتدۇ. بەلخ شەھىرىدىن چىققان ئەنە شۇ
كىچىك بالا بىر كۈنلەر كېلىپ، كىشىلىك دۇنياسى، ئىنسانىيەت

پەخىرلىنىدىغان شائىر ۋە دانىشمەن جالالىدىن رۇمى بولۇپ تو-
نۇلىدۇ. لېكىن ئۇ ھېچقاچان كارۋان قوڭغۇرىقىنىڭ بىر خىلدا
رىتىملىك جاراڭلىغان ئاۋازىنى ئۇنتۇمايدۇ، چۈنكى بۇ سادا ئۇ-
نىڭغا زامان ئۆمرىنىڭ چەكسىز ئىكەنلىكىنى، ئىنسان ئۆمرىنىڭ
چەكلىك ئىكەنلىكىنى ھەمىشە ئەسلىتىپ تۇرىدۇ.

ئەككىنچى باب

باشلىنىش ۋە ئاخىرلىشىش

كىمكى كامىل، بولمىغاي غەپلەت ئاڭا،
باشسا غەپلەت - ئەقىلى پالەچ ئېتەر.
كىمكى جاھىل، بولمىغاي ھېكمەت ئاڭا،
ئىلىمىمۇ بىر كۈن جاھالەتنى پاش ئېتەر.
جالالدىن رۇمى

كەچكى سۆھبەت

يەنىلا شۇنداق بىر كۈن ئىدى. باشقا بىر ئۆلكىدە، ئۇ
قەدىردان ئۆيىنىڭ تۆگۈزىسىگە چىقىپ بەلخ شەھىرىگە ئاخىرقى
قېتىم تەلىمۇرگىنىچە قارىغان ئاشۇ كۈندىن يەتتە - سەككىز
يۈزلىگەن كىلومېتىر يىراقلىقتا، ئارىدىن ئونلاپ يىللار ئۆتكەن
بىر كۈن، ئونلاپ يىللار ئەمەس، بىر ئۆمۈر ئۆتكەندىن كېيىنكى
بىر كۈن ئىدى.

ئۇ پەقەت مۇنۇ بىر مىسراغىلا ئىھچاملىدى:

«غورا ئىدىم، پىشتىم، سارغايىدىم».

ھازىر جالالدىننىڭ ئەتراپىنى چۆرىدەپ بەدەشقان قۇرۇپ
ئولتۇرۇشقان دوستلىرى، شاگىرتلىرى ئارىسىدا ئاشۇ ئون ئىككى
ياشلىق بالا چېغىدىكى تونۇش - بىلىشلىرىدىن بىرىمۇ يوق،
ئاللىقاچان تۇپراققا ئايلانغان ئۇ چىرايلارنى تاكى ھازىرغىچە

ئۇ قەلبىدە ساقلاپ كەلمەكتە، بىراق بۇنىڭدىن نېمە پايدا چىقاتتى؟

ئەنە، بۇگۈنكى كۈنمۇ دېرىزە كەينىدە ئاستا ئولتۇرماقتا ئىدى. تاملاردىكى يېشىل كاھىشلار كۆكۈچ رەڭگە كىرگەندەك بولۇپ قالدى. پاختەكلەر گۈمبەزنىڭ ئېگىز چوققىلىرىنىڭ چۆر-سىدە گۈگۈڭلىشىپ، كېچىلىك قونالغۇ جاي ئىزدەشمەكتە.

جالالىدىن ئۆزىگە تونۇش قەدىردان چىرايىلارغا بىر - بىردىن نەزەر تاشلاپ چىقتى، ئاخىرىدا مېھرىبانلىق بىلەن تولغان كۆزىنى ھېسامىدىن چەلەيمىگە تىكتى. مانا ئارىدىن ئونلاپ يىللار ئۆتۈپ، بۇگۈن ئۇنىڭغا قاراپ ئۆزىنىڭ قېرىغانلىقىنىڭ ئېنىق ئەكسىنى ئەينەكتە كۆرگەندەك بولدى. ئۇنىڭ سەللىسى بىلەن ئاپئاق ساقلىنى، قاڭشارلىق بۇرنى بىلەن بادام شەكلىدىكى كۆزلىرىنى ئەمەس، ياق، بۇلارنىڭ ھەممىسى تەبىئىي

ئەھۋال، بەلكى ئۆزىنىڭ ئەسلى ماھىيىتىنى - تۇيغۇ ۋە تەپەككۈرنىڭ ھەر بىر خاراكتېرىنى كۆردى.

ھېسامىتىدىمۇ قېرىپ قالدى. بۇ يەرگە ئۇ نەۋقېران يىگىت ۋاقتىدا كېلىۋىدى. ئۇ چاغلاردا ئۇنىڭدا ئەقىل - پاراسەت، سالماق - ۋەزىنلىك، تىرىشچان - پىداكارلىق، ئومۇمەن ھەممە نەرسە يېتىپ - ئاشاتتى. ئۇنىڭدا ئۆز ئەقلى بىلەن كۈن كەچۈرىدىغان ھۈنەرۋەنلىك خىسلىتى تولۇق بار ئىدى.

ھۈنەرۋەن ئەخمىي بولغىنى ئۈچۈن بىر چاغلاردا باغداتقا شائىر ھەللاجىنىڭ تېرىسىنى شىلىپ سويغاندەك، بۇ شەھەردە ئۇنىڭمۇ تېرىسىنى شىلىمىغانلىقتىن، ھېسامىتىدىن چەلەيمى يار - يۆلەك بولۇپ، ئۇنىڭ ئاخىرقى كىتابى - «مەسئەۋىي» نى كۆچۈرۈۋاتاتتى. ئەگەر ئۆمرى يار بەرسە، بىر مىسراغا يىغىن چاقلاپ سىغدۇرغۇدەك ھاياتىنى ئەمەس، پۈتۈن ئىلمىنى - مەرىپىتىنى، ھەقىقەت يولىدا بېسىپ ئۆتكەن ئۇزۇن يولىنى،

بىلگەن - ئاڭلىغان، ئىگەللىگەن، شان - شەرەپ قازانغان، ئۆزب
دىن بۇ يورۇق ئالەمگە مىراس بولۇپ قالغۇدەك نېمىلا بولسا،
ھەممىسىنى ھېكايە قىلىپ بەرمەكچىدى.

ھېسامىتىدىن شۇ كىتاب ئۈستىدە بىرگە ئىشلەشكەن يىللاردا
بىر قېتىمىمۇ ئۆزىنىڭ ھېرىپ - چارچىغانلىقىنى سەزدۈرمىدى،
ئەكسىچە، بىر مەزگىل ئۇستازنىڭ بېشىغا ئېغىر كۈنلەر چۈش-
كەندە ئەخىيلەر شەيخى - ئاتىسىدىن قالغان مىراس بىلەن
ئۆزىنىڭ تاپقان - تەرگىنىنى قانداق شەرپىلىگەن بولسا، ئۆزىنىمۇ
شۇنداق سەرپىلەۋەردى.

مانا، جالالىدىن كۆپ يىللاردىن بېرى ۋاقىتنىڭ
ئۆزىدە ئۆزىنى ئۆلچەپ، ھۆكۈم چىقىرىپ، يەنە شۇ مىنىۇتلارنىڭ
ئۆزىدە باشقا تۈرلۈك - تۈمەن نەرسىلەر ھەققىدىمۇ ئويلىيالايتتى.
بۈگۈن پەندى - نەسەت قىلىۋېتىپ، ھېسامىتىدىن ئۆز ئارزۇ-
سىنى ئېيتىۋېلىش ئۈچۈن قانداق قولاي پۇرسەت تاللىغانلىقىنى
ئەسلەپ كۈلۈپ قويدى. چۈنكى قولاي پەيت دېگەن بۇلۇتقا
ئوخشاش كۆزنى يۇمۇپ - ئاچقۇچە ئۆتۈپ كېتىدۇ. ئاخشام
ئىككىسى يالغۇز ئولتۇرۇشقاندا، ھېسامىتىدىن كۆزلىرىنى يەردىن
ئۈزمەي تۇرۇپ: «غەزەللىرىڭىز ئونلاپ دىۋانغا پۈتۈلگۈسى،
ئۇلارنىڭ نۇرى - ئەسرارى ① مەغرۇپتىن مەشرىققىچە يورۇتقۇسى.
ئەمدى دوست - مۇخلىسلىرىڭىزغا ئاتاپ، سانايى ۋە ئەتتارغا
ئوخشاش بىر كىتاب يازسىڭىز، مۇرىتلىرىڭىز سىز بىلەن ئۆزلى-
رىنى شەرەپلىك ھېسابلىغان بولاتتى» دېگەنىدى.

جالالىدىننىڭ ئۆزىدىمۇ ئۇزۇندىن بېرى ئويلاپ كېلىۋاتقان،
ئەمما ئۇنى سىر قىلىپ ساقلىغان پىكىرنى ھېسامىتىدىن
ئېيتقاندى! دوستى بىلەن بىر جان، بىر تەن بولۇپ كەتكەن
كىشىلا مۇشۇنداق دېيەلەيدۇ.

① ئەسرار - مەزمۇنى، سىرى، غايە - نىشانى، مەقسىتى - ت.

شۇ ئاخشىمى جالالىدىن سەلىسنىڭ قېتىدىن تۆت پۈكلەنگەن بىر قەغەزنى ئالدى. بۇ ئۇنىڭ ئۆز قولى بىلەن يېزىلغان ئۈنچى ئون سەككىز مىسرا شېئىرى ئىدى:
ئانگا، ئەي مۇنداق ھېكايەتلەر قىلۇر،
ئايىرىلىشلاردىن شىكايەتلەر قىلۇر...

ئۇنى ھېسامىتىدىنغا جەردى: «خوپ، چەلەبىي، مەن دەي سەن يېزىۋال!»
شۇنىڭدىن بۇيانقى يىللار ئىچىدە بىللە ئۆتكۈزگەن ھاياتى ئۇلارنىڭ روھىي بىرلىكىنىڭ نامايەندىسى بولۇپ قالدى. شۇ كۈندىن ئېتىبارەن ھېسامىتىدىن مېنى قەلەمدانغا سېلىنغان قومۇش قەلەم بىلەن دۈۋەتتىن ئايرىلمىدى. ئۇنىڭ بەلبېغىدا سىزغۇچ، يېڭىدە بىر باغلام قەغەز ھەمىشە ھەمراھ ئىدى. مانا ئۇ ئۈستاز بىلەن شاگىرت يۈرۈش - تۇرۇشتىمۇ بىللە بولدى. ئۈستازنى نەدە ئىلھام قىستىسا - مەيلى كوچىدا، ھامامدا، دوستلىرىنىڭ دەر - ۋازىسى ئالدىدا يىغىلىش - سامالاردا، بازاردا، مەسچىتتە بولمىسۇن، ھېسامىتىدىن ئېيىتىلغان مىسرالارنى شۇ بويىچە سۆزمۇ - سۆز، قۇزمۇ - قۇر يېزىۋالاتتى.

بەلكىم، يەنە جالالىدىننىڭ (ئەمدى ئۇنى ھەممە «مەۋلانە» دەپ ئاتىشاتتى) ئۆز شاگىرتى ۋە خەلىپىسىگە شۇنچىلىك مېھرىبانلىق بىلەن قارىشىدىكى سەۋەب ھېسامىتىدىن - ئۇنىڭ ئاخىرقى ياخشى كۆرگەن ئادىمى، ئۇمىد يۇلتۇزى ئىكەنلىكىدىندۇر.
ئادەتتە، يىراق ۋە جاپالىق يول ماڭغان يولۇچى تۈن قوينىدا دائىم يۇلتۇزغا قاراپ، ئاخىرقى مەنزىلىنى نىشانلاپ ماڭىدۇ. ئۇنى ھازىرقى ھالەتكە كەلتۈرگەن، ئېنىقراقى، ئومۇمىي ھالىتىنى ساقلاپ كېلىۋاتقان نەرسە ھېسامىتىدىن جەملەنگەنىدى. شۇڭا لاشقا جالالىدىن، ئىنساننىڭ كامالىتى ئۇنىڭ ئۆز ئەسلى ماھىيىتىگە يېتىشىشى ئىكەنلىكىگە ئىشىنىتتى. ئانىسى مۆمىنە خېمىمىنىڭ سۈتى، ئاتىسى سۇلتانۇل ئۆلىمانىڭ قاتتىق غەيرىتى،

ھەم ئۇستازى سەئىد بۇرھانىددىننىڭ قەتئىيلىكى، دەرۋىشلەر شاھى شەمس تەبىرىنىڭ قۇياشتەك نۇرلۇق شولىسى، زەرگەر سالاندى-دىننىڭ خۇددى ئاي نۇرىدەك دەرد-ئەلەملەرگە دەزىمان بولىدىغان چىرايى، ئىككى ئوغۇل تۇغۇپ، ھېلىقىلار قاتارىدا ئاللىقاچان تۇپراق ئاستىغا كۆمۈلگەن بەلخلىك قىزچاق گۆھەر خېنىمنىڭ مېھرى ئىخلاسى ھەممىسى بىرىكىپ، ئەمدى ئۇنىڭ كۆز ئالدىدا ھېسامىتىدىن چەلبىدە جۇغلانغانىدى. ئۇ ئادەتتە، ئىنتايىن دىققەت قىلىپ ھەممىنىڭ ئالدىدا ئولتۇراتتى. ئۇستازىنىڭ ھەر بىر پىكرى، سۆزلىرىنى يېزىۋالاتتى. دەرۋەقە بىر چاغلاردا جالالىدىنمۇ ئۆزىنىڭ ئۇستازلىرىنىڭ سۆزلىرىگە شۇنداق بېرىلىپ قۇلاق سالغان ئەمەسمىدى.

«ھەي، ھېسامىتىدىن سەن بويىنۇڭغا ئارغامچا سېلىپ، ھەسەنەۋىياتنى ئىلگىرى تارتىۋاتىسەن، سېنىڭ شاراپىتىڭ ۋەچىدىن كىتاب جىلد-جىلد بولۇپ ئالدىڭغا توپلانماقتا... لېكىن كۆزى تېڭىلغان ئاتتەك نەزەرى تار ئىبادانلارغا مەنپەئەت بولسلا بولدى، ئۇلارغا سەن كۆرۈنمەيسەن. گۈللەر، رەڭلەردىن كۆزلىرى قاماشقانلار نېمىشقا كۈننىڭ نۇرىنى بايقاشمايدىغاندۇ. ئەمما كۈندۈزنىڭ يۈرۈقلۈقى بولمىسا، نە گۈل تېپچىلسۇن، نە رەڭ بولسۇن، سەن شۇ باشلىنىش نۇقتىسى، سەن ھەقىقەتەن، ھېسامىتىدىن!»

ئۇ ئۆز قەلبىدە مېھرى ئۇرغىيۇپ، پۈتۈن يارلىقىنى ئۆز ئىلكىگە ئېلىۋاتقانلىقىنى ھېس قىلدى. كۆڭلىگە نېمىلىكى پۈكۈلسە، شۇ ئاندىلا ھەممىسىنى شاگىرتلىرى ئالدىدا ئۇلارغا ئىبرەت، مەھبۇبىغا مۇكاپات بوسۇندا ئېيتقۇسى كېلەتتى. لېكىن ئۆزىنى باساتتى: تىلەك شارابقا ئوخشاش، ئۇ قانچە ئۇزۇن تۇرسا شۇنچە قۇۋۋەتلىك بولىدۇ ئەمەسمۇ.

سەن ھەممە نەرسىنى ئۇنتۇشۇڭ مۇمكىن، گۈمبەز ئاستىدا



جالالىدىننىڭ مەيۈس ئاۋازى بىر خىلدا ئاڭلىنىپ تۇراتتى. —
پەقەت بىر نەرسىنى ئۈنۈم... ئاڭ، يەنى، دۇنياغا نېمىشقا
كەلدىڭ؟ ئۆزۈڭنى ئەرزىنىڭىلا گۆرۈڭگە قويۇپ سېتىۋەتمە، ئەمما
سېنىڭ باھايىڭ يۇقىرى...

ئۇ سول تەرەپتە كۆزىنى ئۈنىڭدىن ئۈزمەي، مەھلىيا
بولۇپ تەلمۈرۈپ ئولتۇرغان ئالاھىدىدىن سىريانۇسقا قارىدى.
بىر كۈنى ئەتىگەندە جالالىدىن دوستلىرى بىلەن قەب
رىستانلىققا ماڭدى، ئۇ ئاتىسى سۇلتانۇل ئۆلىمانىڭ قەبرىسىنى
زىيارەت قىلماقچىدى. ئۇ ئات بازىرىدىن ئۆتۈپ، شەھەر
دەرۋازىسىدىن چىققاندا، توپىلىشىپ تۇرغان ئادەملەرگە يولۇقۇپ
قالدى. بىرنەچچە يىگىت توپىتىن ئايرىلىپ، ئۇلارغا قاراپ
يۈگۈردى:

- خۇدا ھەقىقى، مەۋلانە، مەدەت بېرىڭ!
- نېمە ئىش؟
- يۇنانلىق بالىنى ئۆلتۈرگىلىمۇراتىدۇ!
- گۇناھى نېمىكەن؟

سىريانۇس قۇل ئىدى، خوجايىنى ۋاپات بولغاچقا، ئۇنىڭ
ۋەسىيىتى بىلەن ئازاد بولغان. لېكىن كوچىدا ئاچ قالغان.
ئىلاجىسىزلىقتىن ئۆزىنى يەنە قۇللۇققا ئۆتۈپ بەرگۈسى كەلمەي،
ئوغرىلىق قىلىشنى ئەۋزەل كۆرۈپ، دۇكاندىن نان ئوغرىلاۋاتقاندا
تۇتۇلۇپ قالغان ۋە قېچىشقا ئۇرۇنۇپ، دۇكاندارنى مۇشت بىلەن
ئۇرۇپ ئۆلتۈرۈپ قويغان.

جالالىدىن ئۆزىدىكى خىيالىدىن قۇتۇلۇشقا ئۇرۇنغانىدەك
ساقلىنى سىلاپ قويدى. لېكىن ئۇ كۈنكى ئەھۋاللار كۆز ئالدىدىن
قاتارلىشىپ ئۆتۈشكە باشلىدى...

ياردەم ھەققىدىكى ئىلتىجالارنى ئاڭلىغان جالالىدىن
قەتئىي قەدەم تاشلاپ قاتمىلىق مەيدانغا قاراپ ماڭدى. كىشىلەر

توپى ئىككىگە بۆلۈنۈپ، شائىرغا يول بېرىشتى. قوللىرى كەينىگە قىلىپ باغلانغان قىزغۇچ سېرىق چاچلىق ياش بالا ساق چىلار قورشاۋىدا قوي تېرىسى ئۈستىدە تىزلاندىرۇلغان ھالدا تۇراتتى، جاللار ئۇنىڭ يېنىدا تەييار ئىدى.

جالالدىن تونىنى يېشىپ، يىگىتنىڭ ئۈستىگە يېپىپ قويىدى ۋە سۆزمۇ قىلماي، كەينىگە بۇرۇلۇپ شەھەرگە قايتىپ كەتتى.

— سەن بەلكىم قارشىلىق بىلدۈرەرسەن: مەن ئۇلۇغ ئىشلار بىلەن بەنت بولۇۋاتىمەن... — جالالدىننىڭ ئاۋازى دائىم ياڭراپ تۇراتتى، — ھوقۇقشۇناسلىق، ئاسترونومىيە ئىلمى، تىببىي ئىلىم ئۆگىنىۋاتىمەن... بۇلارنىڭ ھەممىسى يالغۇز ئۆزۈڭ ئۈچۈنلا. ماھىيىتىڭ ئۈچۈن ئەمەس، پەقەت تالان-تاراج قىلىمىسۇن، كىشىلەرنى خورلىمىسۇن، ئۆلتۈرۈشمىسۇن دەپ قانۇنشۇناسلىقنى ئۆگىنىسەن، يۇلتۇزلارغا قاراپ مال-مۈلۈك باھاسىنى بەلگىلەپ، زۆرۈر بولغان ياخشى كۈننى تايىن قىلىشقا قادىر بولاي، دەپ ئىلمى ھەيئەتكە قول ئۇزىتىپسەن. تىببىي ئىلمىنى ئۆگىنىش مەقسىتىڭ — تېنىڭنى، ئۆزۈڭنى ئاسراش. ئەمما سەن پەقەت يالغۇز تەندىنلا ئىبارەت ئەمەسسەنغۇ!

تېنىڭ بىر ئات، سەن — شۇ ئاتقا مىنگۈچىسەن. ئات مىنگۈچى ئەقىللىك كىشى ئاتنى ئوقۇرسىز قويىمىغاي، لېكىن ئۆزى ئاشۇ ئوقۇرغا چۈشۈپ ياتىمىغاي. ئاتنىڭ يېمەكلىكى ئات مىنىدىغان كىشىگە ئوزۇق بولماس. سەن ئاتنى ئۆز يولۇڭغا ئەمەس، ئات سېنى ئۆز يولغا سالغۇسى...

جاللات ۋە ساقچىلار تەمتىرەپ قېلىشتى: سۇلتان ۋە ئۇنىڭ ئائىلىسى مۇننىدىن پەرۋانمۇ ھۆرمەت قىلىدىغان دانىشمەن شەيخنىڭ تونىنى ئۆلتۈرۈلۈش ئالدىدا تۇرغان نەھكۈمنىڭ

ئۈستىدىن ئېلىۋېتىش ياكى جىنايەتچىگە قوشۇپ ئۈنمۇ چېپىپ تاشلاش كېرەك ئىدى. لېكىن بۇنىڭغا كىم جۈرئەت قىلالايدۇ؟ بۇنىڭ ئۈچۈن سۇلتاندىنمۇ، خۇدادىنمۇ تەپ تارت-ماسلىق كېرەك بولاتتى...

— سەن پۈتۈن بىر دۇنياغا ئەرزىگۈدەك ئادەمسەن، بىراق،

ئۆز قىممىتىڭنى ئۆزۈڭ بىلمەيسەن!

سۇلتانغا بۇ ئەھۋالنى خەۋەر قىلىشقاندا، ئۇ قۇلنى قويۇ-ۋېتىشنى بۇيرۇدى: «بىر يۇنانلىق بولسا نېمە بولاتتى! مەۋ-لانى بىزنىڭ گۇناھلىرىمىزنى تىلەشكە ئاللاھى كەرىم ئالدىدا مۇتەۋەككىل ①!»

يۇنانلىق يىگىت دۇنياغا قايتا كەلگەندەك بولدى. نىجاتكارى

مۇسۇلمان بولغىنى ئۈچۈن ئۇنىڭ دىنىغا كىرىپ، ئۇنىڭغا مۇرتلىققا قول بەردى. مۇسۇلمانچىسىغا ئالاھىدىدىن دەپ ئىسىم قويۇلغان بۇ سىرپانۇس ساددا دىل كىشىلەرگە خاس ساداقەتمەنلىك بىلەن جالالىدىنغا سېغىندى. ئەنە شۇ ئىشى ئۈچۈنمۇ بېشى كېتىشكە تاس قالدى.

شائىرنى كۆرەلمىگەن، ئۇنىڭ ئوردا ئالدىدىكى ئىززەت-

ئايروپىغاھەسەت قىلىدىغان ئۆلىمالار، پۇرسەت تاپسلا ئۇنىڭ زىتىغا تېگىش ئۈچۈن پەيت كۈتۈشەتتى. ئاشۇلار قازى سىراجىددىنغا چېپ قىممەتچىلىق قىلىپ ئەرز يېزىشتى. يېڭى مۇرتى جالالىدىننى تەڭرىگە تەڭلەشتۈرۈپ، ئۇنى ئىگەم، دەپ ئاتايتىمىش...

سىرپانۇسنى يەنە قامىتىپ قويۇشتى. قازىخانغىمۇ سۆ-رەشتى. ئۇ ئۆزىنىڭ ھوشيارلىقى بىلەنلا قۇتۇلۇپ قالدى. لېكىن ئۇ بۇنى ئاشۇ خەتەرلىك كۈندىن باشلاپ ئۇچىسىدىن چۈشۈر-

① ئاللاغا تەۋەككىل قىلغۇچى-ت.

مەي كىيىپ يۈرۈۋاتقان مەللە رەك تونىنىڭ شاراپىتىدىن دەپ بىلدى. تون ھازىرمۇ ئۇنىڭ ئۈچىسىدا، رەڭگى ئۆڭۈپ، چۈلگى چىققان... بىرمۇنچە يېرىگە ئۈستىلىق بىلەن ياماقمۇ ساپتۇ، دەپ ئويلىدى جالالىدىن... ياق، نە ئۈستىدىكى تون، نە كۆڭلەك، نە بار- مىقدىدىكى ئۈزۈك، نە قولىدىكى تەسبىھلەر ئۇنىڭ ھېسامىتىدىنغا بولغان مېھىر - مۇھەببىتىگە نىشان بولالمايدۇ، زامان ئۇلارنى ئۇپرىتىپ، تۇپراققا ئايلاندۇرغۇسى. ئۇنىڭغا مۇناسىپى - سۆيۈملۈك شائىرى ئەتتار ھەققىدىكى خاتىرىلەر بىلەن ئۇستازى سەئىد بۇرھانىددىنغا بولغان مىننەتدارلىقى، ئۇنىڭ سۆزىنىمۇ ئۆز ئىچىگە ئالغۇچى يۈرەك مەدھىيىسىدۇر.

جالالىدىن بىردەم چىم بولۇپ قالدى. ئاندىن ئاۋۋالقىدەك سىلىق ئەمما تېتىك، يېقىملىق، بىر خىل ئاۋاز بىلەن ئۇستازى سەئىد ۋە ئىلمىي رەمنى ① ئۆگەنمەكچى بولغان شاھزادە ھەققىدىكى ھېكايىگە چۈشۈپ كەتتى. بۇ ياخشى كۆرۈن دىغان شاگىرتى ھېسامىتىدىنغا قىلغان بۈگۈنكى سوۋغىتى ئىدى.

— بىرى سەئىد بۇرھانىددىنغا: «ئۆز قۇلىقىم بىلەن ئاڭ- لىدىم، يالانىچى سېنى ماختىدى» دەپتۇ. بۇرھانىددىن ئۇنىڭغا: «ئۇنىڭ ئۆزى كىم بولمىش، مېنى نېمىشقا ماختايمىش؟ مېنى قانداق بىلىگۈدەك؟ سۆزۈمگە قاراپلا بىلگەن بولسا خاتالىشىدۇ. چۈنكى سۆز ۋە تاۋۇش، ئېغىز ۋە كالىپۇك پەقەت بىر ئىشارەت - ئالامەتلەردۇر. ئەگەر ئىشىمغا قاراپ بىلسە، ئىش دېگەنمۇ ئىككىنچى ۋە ئۆتكۈنچىدۇر. مۇبادا مېنىڭ ماھىيىتىمنى ئۇققان بولسا، ئىقرارمەنكى، مېنى ماختىشى مۇمكىن ۋە شۇ ماختىشى مېنىڭ سۆزۈمگە شۇنداقلا ئىشىمغا ئەمەس، ئۆزۈمگە تەئەللۇقدۇر» دەپتىكەن. بۇرھانىددىن ماھىيەت ۋە ئۇنىڭ ئالامەتلىرى ئوتتۇرىسىدىكى

① پالچىلىق ھەققىدىكى ئىلمى - ۵.

تۈزىگە خاسلىق ياكى پەرق دېگىنىدە نېمىنى كۆزدە تۇتقان؟
بۇنىڭ تەسەۋۋۇرى ئۈچۈن رىۋايەتكىمۇ قۇلاق سېلىڭ.

بىر پادىشاھ بوپتىكەن، ئۇنىڭ يالغۇز بىرلا ئوغلى بار ئىكەن. لېكىن شاھزادە شۇنچىلىك نادان ئىكەنكى، ئۇنىڭغا شاھلىق سەلتەنەت، ھەتتا ئاددىي ئىشنىمۇ تاپشۇرۇشقا بولمايدىكەن. شاھ ئوغلىنى قانداق ھۈنەر ئۆگىنىشكە بەرسەمكىن، دەپ ئۇزاق باش قاتۇرۇپتۇ. ئۇنداق ئويلاپ، مۇنداق ئويلاپ ئاخىرى پالچىلىقنى لايىق تېپىپتۇ. ئۇستا پالچىلار بۇ مۇشكۈل ۋەزىپىنى ئىلاجىسىز ئۈستىگە ئېلىشىپتۇ...

ئارادىن يىللار ئۆتۈپ، شاھزادىنى سارايغا باشلاپ كىرە-شىپتۇ. ئۇلار شاھ ئالدىدا يۈكۈنۈپ تەزىم بىلەن: «ئالەم پاناھىمىز، ئوغللىڭىز پالچىلىقنىڭ ھەممە سىرلىرىنى بىلىپ بولدى. بىزگە نېمە ئايان بولسا — ئۇنىڭغىمۇ شۇ مەلۇم. باشقا ئۆگەتكۈدەك نەرسىمىز قالمايدى» دېيىشىپتۇ.

پادىشاھ ئۇزۇكىنى ئالدىنى ئارىسىغا تىقمىۋېلىپ تۇرۇپ: «ئېيتقىنىڭىز، قولىمىدىكى نېمە؟» دەپ ئوغلىنى سىناپتۇ. شاھزادە قۇمغا سىزىپ، رەم ئېچىپ، ئاخىردا: «قوللىرىمىدىكى — ئۆزى يۇسۇلۇق، ئوتتۇرىسى تۆشۈك» دەپ جاۋاب بېرىپتۇ. شاھ خۇش بولۇپ: «بارىكالا، سەن ئالامەتلەرنى ئېيتتىڭ، ئەمدى ئۇنىڭ ئېيتىشىمۇ ئېيت» دەپ قىستاپتۇ. شاھزادە ئويلىنىپ قاپتۇ، ئاخىردا «تۈگمەن تېشى» دەپ جاۋاب بېرىپتۇ. شاھ ئاھ چېكىپ: «بىلىم كۈچى بىلەن ھەممە ئالامەتلەرنى ئېيتتىڭ! لېكىن بىر ئادەمنىڭ ئالدىقىغا تۈگمەن تېشى سىغمايدىغانلىقىغا پاراسىتىڭ يەتمىدى!» دەپتۇ.

بۇ رىۋايەتنى جالالىدىن توقۇپ چىقارمىغانسىدى، ئۇنى پەرىدەدىن ئەتتارنىڭ «مەنتىقۇت - تەيسىر» دېگەن كىتابىدىن ئوقۇغانىدى. ئەتتار بولسا ئۇنى تىبابەت ۋە دورىگەرلىككە دا-

ئىز ساۋاق ئېلىپ يۈرگەن چاغلىرىدا ئۇستازى مەجدىدىن باغ-
دادىدىن ئاڭلىغانىدى. ئۇ سۇلتانۇل ئۆلىما بىلەن بىرگە ئوقۇغان.
بۇ كېيىن بەدبەخت خارەزمشاھ تەرىپىدىن بېشى كېسىلگەن
شەيخ مەجدىدىن ئىدى.

ئادەتتە ھېكايەت ئاڭلىغاندا، ئۇنىڭ نېمە مەقسەت بىلەن
ئېيتىلىۋاتقانلىقىنى ئۇنتۇپ، بۇنىڭ ئاخىرى نېمە بولىدىكىن،
دەپ تەقەززا بولۇشىدۇ. ئەمما جالالىدىن ئۇچۇن سەنئەت ھە-
مىشە ۋاسىتە ئىدى.

— شۇنىڭغا ئوخشاش، — دەپ دەرسىنى خۇلاسىلىدى ئۇ، —
بىزنىڭ ھازىرقى ئالىملىرىمىز ئۆز ئىلىملىرىدا قىلنى قىرىق يې-
رىشقا قادىردۇر. ئۆزلىرىگە تەۋە بولمىغان نەرسىلەرنىڭ ئۇچۇر-
بۇجۇرلىرىغىچە ئۇلارغا ئايان. ئەمما، ئەجەبلىنەرلىكى، ئۆزلىرىگە
ھەممىدىن مۇھىم، يېقىن ۋە مەلۇم بولغان نەرسىنى — ئۆز ماھى-
يەتلىرىنى، يەنى، ئۆزلىرىنى ئۆزلىرى بىلمەيدۇ. قانۇنشۇناس ۋە
ئۆلىمالار دۇنيادا نېمىكى بولسا ئۇنى ھالال ۋە ھارامغا، پاك
ۋە ناپاكقا ئاجرىتىشقان، ئەمما ئۆزلىرى قانداق — پاكىمۇ، ناپاكىمۇ،
ئۇنىڭ بىلەن كارى يوق. ئۇلارنىڭ نېمە ئىكەنلىكىنىمۇ
بىلمەيدۇ...

شاگىرتلار تارقىلىشتى. ھېسامىتىن ھەممىدىن كېيىن قە-
غەزدىكى سىياھنى قۇم بىلەن قۇرۇتۇپ، ئۇستازى ئىنتام قىلغان
بۈگۈنكى ساۋاقتىن قەلبىنى تولدۇرغان خۇشاللىقنى يوقىتىپ
قويۇشتىن چۆچۈگەندەك، جىملا تەزىم قىلىپ چىقىپ كەتتى.
سوغۇق چۈشتى. پەنجىرىدىن كىمىنىڭدۇر «لىپ» قىلىپ ئۆت-
كەن سايىسى كۆرۈنۈپلا غايىب بولدى. ھەقاچان ئوغلى ۋە لەد
بولسا كېرەك، پەقەت شۇلا ئاتىسىنىڭ خىيالىنى بۆلمەسلىك
ئۇچۇن بۇياققا كىرىشكە جۈرئەت قىلالمايتتى.

ئۇ مۇزلاپ كەتكەن قوللىرىنى پاختىلىق چاپىنىنىڭ يەڭلىرىگە تىقىپ ئولتۇراتتى، بارماقلىرى ئارىسىدىن تىنىمىسىز سىرغىپ ئۆتۈۋاتقان تەسۋى دانىچىلىرى بىر - بىرىگە ئۇرۇلۇپ بىلىنەر - بىلىنمەس شىردىقلايتتى، ئۇنىڭ پىكىرى - خىيالى ئالەمدىكى ھەممە قېرىنلارغا ئوخشاش دۇنيانى شۇ ھالىتىچە بار ۋە مەڭگۈ مەۋجۇت بولۇپ تۇرىدۇ دەيدىغان، ئەمما ئۆزى ئاللىقاچان ئالەمنى تەرك ئېتىپ كەتكەن بىرى ھەققىدە ئىدى.

ئۇن ئىككى ياشلىق بالا، ئاتىسى بىلەن تىتىلىپ كەتكەن ئەسكى چاپان كىيگەن، ساقاللىرى ئۆسۈپ كەتكەن، كۆزلىرى تەلۋىلەرچە ئالاق - چالاق قىلىپ قارايدىغان بىر بوۋاينىڭ سۆھبىتىدىن نېمىنى چۈشىنىدۇ دەيسىز. سۇلتانۇل ئۆلىمانىڭ مەغرۇر ئوغلى قۇرئاننى يادقا بىلەتتى، ھەدىس ۋە شەرئەت قانۇنلىرىنى بىلەتتى. ئەرەب تىلى سەرق - نەھۋىلىرى بىلەن شېئىر تۈزۈلۈشلىرىنى بىلەتتى، ئۇلۇغ شائىرلارنىڭ ئەسەرلىرىنى مۇتالىئە قىلاتتى، ئەمما ئۆزى توغرىسىدا قانچىلىك بىر نەرسە بىلەتتى؟ ئۇ پەقەت ئاتىسى ئۇنى ئەگەشتۈرۈپ ئالدىغا ئاپارغان كىشى - بۈيۈك شائىر پەرىدەددىن ئەتتار ئىكەنلىكىنىلا بىلەتتى. جالالىدىن ئۇنىڭ شېئىرلىرىنى يادقا ئوقۇپ بېرەلەيتتى، لېكىن ئۇ شېئىرلاردىكى روھىي ھالەت ۋە چەكسىز چوڭقۇرلۇقلارنى تېخى بىلمەيتتى. ئۇ ھەتتا باغدادمۇ ئىپتىخارلىنىدىغان ئۇنداق دانىش مەنى شۇنچىلىك مەرىپەتلىك شەھەردىن نېمىشقا قوغلاندى قىلىپ، دەشتى - باياۋانلاردا ئاۋارە قىلىدىغانلىقىنى تېخىمۇ بىلمەيتتى.

بوۋاي ئۇنى خۇددى ئالىقىنىدىكىدەك كۆرۈپ تۇراتتى. ئەمدى ئۆزى قېرىپ، بوۋايلىق ھالىتىگە كەلگەن جالالىدىن ھا - زىر بۇنى ياخشى بىلەتتى...

... ئۇلار كۆپ ئۆتمەي، باشلىرىدىكى يۇلتۇزلارنىڭ سۈكۈنات ئىچىدە جىمىرلاشلىرى، تۆگىلەرنىڭ بىر خىلدا سالماقلىق بىلەن ئېغىنلاپ مېڭىشى، تۆگىچىلەرنىڭ بوغۇق ئاۋازدا ئېيتىلىۋاتقان ئۇزۇندىن - ئۇزۇن نالە ئارىلاش ناخشىلىرى، دەريا ۋە جىرالارنى كېسىپ ئۆتۈشلىرى، ئىزغىرىن شامال ئۇچۇرغان قۇملارنىڭ كۆڭلەك ياقىسىدىن كىرىپ بىئارام قىلىشى، ۋە ئۇنىڭ چىش ئارىلىقىرىدا غىچىرلاشلىرىغا كۆنۈپ قېلىشتى. يوللارنىڭ ئەتىراپى كۈمۈلچە تاملار بىلەن ئورالغان، كۆرۈنۈشلەرى قوپال، جاللاتلارغا ئوخشايدىغان نۆكەرلەر قوغداۋاتقان بېكەت - ئۆتەڭلەردە تۈنەشلەر، كارۋان سارايلاردا تۈنەپ، پىلىلداپ تۇرىدىغان چىراغ يورۇقىدا ئەخلەت - چاۋا ئۈستىدە يېتىش، بۈرگىلەر مىغىلىدىغان بورا، كىگىزلەردە يېتىپ، ئاتخاندا ئاتلارنىڭ پۇشقۇرۇپ، تېپىچەكلەشلىرىگە قۇلاق سېلىپ يېتىشلارغىمۇ ئۆگىنىپ قېلىشتى. يوللاردا ئۇچرىغان شەھەرلەردىكى ۋاراڭ - چۇرۇڭلاردا ئۇچرىشىشلارمۇ ئادەتكە ئايلاندى. سۇلتانۇل ئۆلىمانىڭ خەۋىرىنى ئاڭلىغان شەيخلەر، ئۆلىمالار، ۋائىزلار، دەرۋىشلەر توپلىشىپ، ئۇلارنىڭ ئالدىغا قارشى ئېلىشىپ چىقىشتى. مەنزىلەر، مەنزىرىلەر، تۈرلۈك - تۈمەن قىياپەتلەر، چىرايلار ئۇلارنىڭ كۆز ئالدىدا بىر مەھەل كۆرۈنۈشمۇ، لېكىن يول دەپ ئاتالغان بۇ دەريايى ئەزىم ئۇ نەرسىلەرنى دەرھال ئارقا تەرەپكە ئېقىتىپ كېتەتتى. ئۇلار شۇ ھالەتتە ئىككى ئاي ئەمەس، ئۆمۈربويى ماڭىدىغاندەك تۇيۇلاتتى. بىر كۈنى كەچكە يېقىن بىر - بىرىگە تۇتۇشىپ كەتكەن باغلاردىن، يالىڭاچ ئېتىزلاردىن ئۆتۈپ، شۆھرىتى بەلخ شەھىرىدىن قېلىشمايدىغان يەنە بىر شەھەر قەلىئەسىگە ئۇلاشتى. بالىلىقى ۋە ياشلىقى ئۆتكەن قەدىردان ئۆيسىمۇ، بەلخ شەھىرىمۇ گويا

ئۇزۇن بولغان بىر چۈشتەك بولۇپ قالغانىدى.

خۇراساننىڭ پايتەختى نىشاپۇر، يېقىندا كەلكۈن كەلگەن
لىكى ئۈچۈن ئۇلارنى پاتقاقچىلىققا تولغان كۆچمىلىرى بىلەن
قارشى ئالدى. تەزىم - تەۋەززۇ ۋە ئالدىراشچىلىقلار ئىچىدە بۇ
بەلخ ئۆلىماسى ۋە ئۇنىڭ ئادەملىرىنى شەھەرنىڭ سابونىي مەدرىس
سىگە باشلاشتى. خىزمەتكارلار يۈكلەرنى چۈشۈرۈپ، ئاتلارنىڭ
تەللىرىنى سۈرتۈشكە باشلاشتى. چوڭلار ئىشىكى ئىچكىرىكى كەڭ

ھويلىغا قارايدىغان ھۆججەتلەرگە جايلاشتۇرۇلدى. يول ھارغىنلىقى

باسقان ئاتىسى مەدرىس مۇتەۋەللىسى بىلەن سۆزلەشتى. مۇتە
ۋەللى شۇنچىلىك قېرى ئىدىكى، بىر تۇتام ساقلىمىمۇ خۇددى پىلىنىڭ

ئۈستىخىندەك سارغۇچ رەڭگە كىرگەنىدى. بالىلار ئانچە - مۇنچە

يۇيۇنۇپلا مەشھۇر قۇرئان تەپسىرىنى كۆرۈشكە ئالدىراشتى. ئۇ يۇنىڭ

دىن ئىككى يۈز يىل ئىلگىرى دۇنيانىڭ ھەممە يەرلىرىدىن

نىشاپۇرغا چاقىرىلغان ئونلاپ ئالىملار تەرىپىدىن يېزىپ قالدۇ-

رۇلغان ئەڭ ئۇلۇغ تەپسىر ئىدى. تارىخچى ئەل - ئوتتېيىنىڭ

ئېيتىشىچە، شۇ زاماننىڭ پادىشاھى بۇ ئىشنىڭ پۈتۈشى ئۈچۈن ئىنتايىن

يىن كۆپ پۇل - يىگىرمە مىڭ دىنار خەجلىگەنىكەن.

كۈتۈپخانىدا كىتابلار كۆپ، ئەمما ئۇلار سالنامىلاردا ئېيى-

تىلغىنىدەك، يەردىن تورۇسقىچە تىزىلمىغانىدى، ئۇلارنىڭ ئار-

سىدا تەپسىرى ئەزەممۇ كۆرۈنمەيتتى. خىزمەتچى خادىم بالىلارغا

بۇنىڭدىن يەتمىش يىل ئىلگىرى كۆچمەن ئوغۇز قەبىلىلىرى شە-

ھەرنى تالاشقاندا، ئۇ تەپسىر يوقالغان، دەپ چۈشەندۈردى.

مەدرىس ھۆججەتلىرىنىڭ قېلىن تاملىرى زەيرەك ۋە سېپ-

سىلىق، ئۇزۇندىن بۇيان تۈركۈم - تۈركۈملەپ ئوقۇغان ئالىپلار-

نىڭ تام-لارغا سۈركىلىشىلىرىدىن خۇددى ئەينەكتەك غىسلەتكە

بولۇپ قالغانىدى. پەقەت ئۇ يەردە، بۇ يەردە يۈزگە چۈشكەن

قورۇقلاردەك دەزلەر بۇنىڭدىن ئون يىلچە بۇرۇن بۇ يەردە

يۈز بەرگەن دەھشەتلىك يەر تەۋرەشنى ئەسلىتىپ تۇراتتى.
ئۇلار نىشاپۇرغا ھەۋەس ۋە ھاياجان بىلەن كىرىپ كېلىش-
تى. نى - نى ئەپسانىۋى رىۋايەتلىرى، نى - نى ئۇلۇغ زاتلارنىڭ
بەزگۈزەشتىلىرى نىشاپۇر بىلەن باغلىغانىدى. بۇ شەھەر ئەسىر-
لەردىن بۇيان جەڭگىۋار شۆھرەتلىرى، دەھشەتلىك ئىستېلا ۋە
ھۆكۈمدارلارنىڭ قانلىق ئۇرۇشلىرى بىلەن ئەمەس، بەلكى روھىي
جاسارەتلىرى بىلەن داڭق چىقارغانىدى.

بىر چاغلاردا زاھىدلارنىڭ مۇناپىقلىقلىرىغا قارشى «مەلامە-
تىيلەر» ① نامى بىلەن كۆتۈرۈلگەن ھەرىكەتمۇ مۇشۇ شەھەردىن
باشلانغانىدى. مۇسۇلمان دۇنياسى ھۆكۈمدارلىرى ئۆز مەۋقەلى-
رىنى مۇستەھكەملەش ئۈچۈن تەقۋادارلىق بىلەن نام قازانغان
زاتلارنى ئوردا - سارايلارغا تەكلىپ قىلىشىپ، ئىنىئام - ئېھسانلارغا
كۆمۈشەتتى. يىللار ئۆتۈپ، تەقۋادارلىق ساماۋى شان - شەرەپنىڭ
ئورنىغا دۇنياۋى نېمەتلىرىنى كەلتۈرىدىغان ھۈنەرگە ئايلاندى. ئۇ
چاغدا «مەلامەتلىلەر» ئۆز تەلىماتلىرىنى ئالغا سۈردى. بۇ تەلى-
مات بويىچە، گۇناھى - كەبىردىن قۇتۇلۇش ھەرىكىتىنىڭ شەخسى
ئىشى بولۇپ، ئۇنىڭغا باشقىلارنىڭ ئارىلىشىشى ھاجەت ئەمەس
ئىدى. ئەكسىچە، سىزنى قانچىكى ئاسىي گۇناھكار دەپ بىلىشىمە،
چەكلىمە، ھاقارەتلەرگە كۆمۈشسە، نەپرەتلىنەنمە، شۇنچە ياخشى،
دېمەك، سىز ھەق يولدا تۇرغان بولسىز، چۈنكى ئۇلار پەيزەم-
بەر - ئەۋلىيالارنىمۇ ھەمىشە تەھقىرلىگەن ۋە ھاقارەتلىگەن.

«مەلامەتلىلەر» زاھىرەن باشقىلاردىن ئاجرىلىپ تۇرماستىن-
قى لازىم ئىدى. ئۇلار خىرقىمۇ ②، جەندىمۇ يېپىنماي، ئوردا خىز-
مەتچىلىرىدەك كىيىنىشەتتى. شۇڭلاشقا سىپاھلار تەبەقىسىگە مەن-
سۇپلۇقنىڭ ئۆزىلا ھالال نان تېپىش ئىمكانىيىتىنى چەكلەپ

① گۇناھى - كەبىردىن قۇتۇلۇش ھەرىكىتىنىڭ شەخسى ئىشى دەپ قارىغۇچىلار - ت.

② قوپال روخت ياكى پىلازدىن تىكىلگەن چاپان - ت.

قوياقتى. ئەگەر «مەلامەتلىلەر» خەبەر - سەددىقە سورىماقچى بولسا، باشقىلاردا رەھىم - شەپقەت ھېسسىنى ئويغاتماسلىق، ئۆزى تاللىغان ئىختىيارىنى گاداھلىقنى ھۈنەرگە ئايلاندۇرۇۋال ماسلىق ئۈچۈن سەددىقنى قەستەن قوپال، ھەتتاكى ھاقارەتلىك بىر يوسۇندا سورىشى شەرت ئىدى. كېيىنچىرەك «مەلامەتلىلەر» تەلىماتى خۇراسان سوپىلىرى تەرىپىدىن تېخىمۇ راۋاج لاندۇرۇلدى.

بۇنىڭدىن ئىككى يۈز يىل ئىلگىرىكى ئىستىبداتلىق بىلەن دىنىي خۇراپاتلىق ئوتتۇرىسىدىكى ئورگانىك - تەبىئىيلىكنى ياخشى چۈشەندۈرگەن سۇلتان ماھمۇت غەزەنەۋى زامانىسىدا شەھەرگە ھاكىم - رەئىس قىلىپ ئەشەددىي خۇراپات ئەبۇ بەكرى كەر - رەمى دېگەن بىرى تەيىنلەندى. كەررەمى ۋە ئۇنىڭ شېرىكلىرى ئەقىل - ئىسدىراقتا ئەمەل قىلىدىغان دىنىي - ئەخلاقىي تەرىقەتلەر - گە چىش - تىرنىقى بىلەن قارشى تۇرۇشاتتى. ئۇلار سۇلتاننىڭ ئەڭ يېقىن كىشىلىرى بولۇۋېلىپ، «يولدىن ئازغانلار» نى ئاممى ۋى جازاغا تارتىپ، ئۇلارنىڭ مال - مۈلۈكلىرىنى مۇسادىرە قىلىپ، ئۆزلىرى بۆلۈشۈۋېلىپ، ئاسىيلىقتا ئەيىبلەنگەنلەردىن پارە - خىد يانەت ئۈندۈرۈۋېلىشاتتى. ئومۇمەن دىن يولىدىكى ئۇرۇش - جېدەللەرنى شەخسىي بايلىق، دۆلەت يىغىش مەنبەسىگە ئايلان دۇرۇۋېلىشقانىدى. لېكىن نىشاپۇرلۇقلارنىڭ ئومۇمىيۈزلۈك قەھرى - غەزىپى تۈپەيلىدىن كەررەمى ھاكىمىيىتىدىن چەتلەشتۈرۈلدى. تەقۋادارلىق ۋە ئۆلىمالىق، دۆلەت خىزمىتىدىكى مەرتىۋە ۋە مەنسەپ، دۇنياۋى نېمەتلەرگە ئىنتىلىش بىلەن كېلىشەلمەيدۇ، دېگەن ئەقىدە رەسمىي ئېتىراپ قىلىندى.

نىشاپۇرنىڭ كۆپلىگەن خانىقالىرىنىڭ بىرىدە مەشھۇر سو - پى شەيخ ئەبۇسەئىد مەيخاننىسى خالايق ئۈچۈن يىغىلىشلار تۈزۈپ، ئىش - مۇھەببەتنى مەدھىيىلەيتتى، قۇرئاننى تەلقىن قىلىش، پەي -

نەمبەر ۱۰۰ سەتلىرىنى تەشۋىق قىلىشنىڭ ئورنىغا خەلق قوشاقلىرى، ئاشۇنىڭ ھەققىدىكى قوشاقلارنى ئېيتىپ، ئاڭلىغۇچىلارغا رەق بېغىشلايتتى. ئۇ باي - بەدەۋلەت سودىگەرلەرنىڭ نۇرغۇنلىغان ئىنئام - ئېھسانلىرى ھېسابىغا ساز چېلىش، ئويۇن - كۈلگە، بەزمە - زىياپەتلەر ئويۇشتۇرۇپ بېرەتتى. شەكسىزكى بۇ ئارىدە مۇتەئەسسىپلەرنىڭ نەزەرىدە دىنغا شەك كەلتۈرگۈچى شەككاكىلىق ھېسابلىناتتى، لېكىن خەلقنىڭ ئۇلارغا بولغان مېھرى - مۇھەببىتىدىن چۆچۈپ كاشلا قىلىشمايتتى. ئۇلار جەندى كىيىمەيتتى، ئۇلارنىڭ ئەقىدىسى بويىچە، «بەزىدە زەرباب، بەزىدە جۈلدۈر چاپاندەمۇ ئاللاغا ئىمان كەلتۈرگىلى بولىدۇ» دەپ قارىلاتتى، نىيەتنىڭ خاسلىقى رەسمىي - يوسۇنلارغا رىئايە قىلىش - ئۇستۇن ئىدى. ئەبۇسەئىد ئۇلۇغ ھەكىم ۋە مۇتەپەككۈر، ئشۇ دەۋر بىلىملىرىنىڭ قامۇسى بولۇش سۈپىتىدە «كىتاب - ئەش - شىپا» ۋە كۆپ توملۇق «ئەل - قانۇن» ئەسەرلىرىنىڭ مۇئەللىپى، خۇراپات ۋە مۇتەئەسسىپلىكنىڭ ئەشەددىي دۈشمىنى ئەبۇئەلى ئىبنى سىنا بىلەن ئۇچراشقانىدى. ئىبنى سىنا ئۆز شاگىرتلىرىغا: «مەن چۈشىنىدىغانى ئەبۇسەئىدەمۇ ھېس قىلالايدۇ» دېسە، ئەبۇسەئىد: «مەن ھېس قىلالايدىغانى ئىبنى سىنا ئىدراك قىلالايدۇ» دېگەنىكەن. يىغىپ ئېيتقاندا، ھەر ئىككى ئەللامە ماددىي ئالەم ۋە ئىنساننىڭ مەنىۋى دۇنياسىنى بىلىشتە ئەقىل - مەنىئىقى ۋە ھېسسىي - تۇيغۇ يوللىرىنىڭ باراۋەر، تەڭ ھوقۇقلىقنى بىرىنچى بولۇپ ئېتىراپ قىلىشقانىدى.

نشاپۇر ھۈنەرۋەنلىرى ئارىسىدىن چىقىپ، كېيىن شۇ شەھەردە ۋاپات بولغان كىشىلەردىن بىرى، ئەڭ مۇكەممەل قۇياش كالىندارنىڭ ئىجادچىسى، مۇنەججىم ۋە جاپاكەش ئۆمەر ھەييام ئىدى. ئۇ دەھشەتلىك ئىستىبدات زامانىدا روھىي ئەركىنلىكنى ماختايدىغان رۇبائىيلارنى توقۇپ، شان - شۆھرەت قازاندى.

تۇنىڭ بەختىگە يارىشا خۇراسان پايتەختى نىشاپۇردا سۇلناۋل ھەقىقەت تيار دەپ نام ئالغان شەيخ ۋە شائىر پەردىدىن ئەتتار بار ئىدى.

ئۇلار نىشاپۇرنىڭ تېمىلىق كوچىلىرىدىن لاي كېچىپ كېتىشىۋېتىپ، خانىقا، مەسچىت - مەدرىسىلەرگە چوڭ كىشىلەردەك دىققەت بىلەن ئېگىلىپ سالام بېرىپ، بازارلاردىكى شاۋقۇن - سۈرەنلەرگە، دەرۋىشلەرنىڭ توۋلاشلىرىغا قۇلاق سېلىپ، سەئىد بۇر-ھانىددىن ئېيتىپ بەرگەن شان - شۆھرەتلىك قىياپەت - كۆرۈنۈشلەر ۋە ئاجايىپ ئەپسانىلەرنى قايتا - قايتا ئېمىگە ئېلىشىۋاتتى. شەھەردە مۇشۇ ئاجايىپ كۆپ ئىدى. ئۇلار مەيدانلاردا توپ - توپ بولۇپ يۈرۈشەتتى، تاملارنىڭ تۈۋىدە يېتىشىپ، ئاپتاپ سىنىشىۋاتتى، ئۇچەي - قېرىن، كالا - پاقالچاق ساتقۇچىلارنىڭ دۇكانلىرى ئالدىدا توپلىشىۋېلىپ، دۈپدۈڭسىلەك كۆزلىرىنى تىككىنەپ خوجايىنىڭ ھەر بىر ھەرىكىتىنى كۆزدىشىۋاتتى.

جالالدىننىڭ ئاكىسى تۇيۇقسىز ئۇنىڭ مۇرىسىدىن تارتتى. جالالدىن كەينىگە ئورۇلۇپ قاراپ، قاردەك ئاپىئاق، لىپكىن ئورۇق، سۆڭەكلىرى بۇرتۇپ چىققان مۇشۇككە كۆزى چۈشتى. مۇشۇك خۇددى ئۆزىگە ئوخشاش ئاپىئاق ئاسلىنى گەجگىسىدىن چىشلەپ كۆتۈرۈپ، لايدا ئېھتىيات بىلەن كېتىپ باراتتى. جالالدىننىڭ بىردىنلا ئاشۇ ئاسلاننى قولغا ئالغۇسى كېلىپ، مۇشۇكىنى تۇتماقچى بولدى، لېكىن مۇشۇك بىرلا سەكەرەپ يان تەرەپتىكى باغنىڭ تېمىدىن ئارتىلىپ ئۇ تەرەپكە ئۆتۈپ كەتتى. جالالدىن تۇرغان يېرىدە تۇرۇپلا قالدى. ياق، ئۇ قىلىشىغا خىجالەت بولۇپ تۇرۇپ قالمىدى، بەلكى پاكار تامدىن كۆچىشىغا ئارتىلىپ چۈشكەن ئالۇچا دەرەخنىڭ شاخلىرىدا خۇددى ئاچ يېشىل يېنىۋاتقان ئوت يالقۇننىڭ قىلىدەك پارقىراپ تۇرغان،

دەسلەپكى چېچەك بىخلىرىنى كۆرۈپ قالدى. پاھ! ئۇ جەنۇبىي خۇراساننىڭ دالا ۋە باغلىرىغا كېلىۋاتقان باھارنىڭ خۇش پۇراق ھاۋاسىدىن نەپەسلىنىپ، بىردىنلا بۇ ئالەم بىلەن، بۇ يات، ۋاڭ-چوڭلۇق شەھەردىكى ھەر بىر ئادەم بىلەن، ھېلىقى مۇشۇك بىلەن، ئايىغى ئاستىدىكى قىزغۇچ تۇپراق بىلەن، ئەمدىلا سۈ-رۇۋاتقان بىخىلار بىلەن، پەرىجىلىرىنىڭ ئېتەكلىرىنى سىلكىش تۇرۇۋاتقان شامال بىلەن، ئۆزى يول بويى كۆرۈپ كەلگەن شە-ھەرلەر، چەكسىز زېمىن بىلەن بىر تۇتاشلىق تۇيغۇسىنى سەزدى. گېيا ئۇنىڭ ئۆز تېنىمۇ چەكسىزدەك، پۈتۈن ئالەم ئۇنىڭ داۋا-مىدەك ھېس قىلاتتى. شۇ تۇيغۇ خېلى بىر ۋاقىتقىچە ئۇنىڭ قەلبىدە تاۋلىنىپ خۇددى ئايئاق نۇر تارقىتىۋىشى كۆھەرگە ئايلانغۇچە، ئۇ بىر ئېغىزمۇ سۆز قىلماي ئۆزلۈكىدىنلا مەست بولۇپ، كوچىلاردا ئاكىسىنىڭ كەينىدىن ئەگىشىپ تەمتىرەپ يۈرىۋەردى.

ئۇ گۆھەرنى ئەسلىدى. قىزنى بىرنەچچە ھەپتىدىن بېرى كۆرمىگەنىدى. ئۇ ئالدىراپ - سالدېراپ سابونىي مەدرىسىگە قاراپ ماڭدى.

گەرچە سۇلتانۇل ئۆلىما، خارەزمشاھ مۇھەممەد تىرىك بولسىلا، خارەزم تۇپرىقىدا بىردەممۇ تۇرماي-جەن، دەپ قەسەم ئىچكەن بولسىمۇ، يەنىلا بىرنەچچە كۈن نىشاپۇردا تۇرۇشقا توغرا كەلدى: ئات ۋە ئادەملەر بىرئاز دېمىنى ئېلىۋېلىپ، دەشتى كەبىردەك چوڭ جەزىرىنى بېسىپ ئۆتۈشكە تەييارلىق قىلىش كې-رەك ئىدى. ئەڭ مۇھىمى، ئانا يۇرتنى مەڭگۈ تاشلاپ كېتىشتىن ئاۋۋال «مەنتىقۇت» تەيىر» نىڭ مۇئەللىپى پەرىدىددىن ئەتتار بىلەن كۆرۈشمەي كېتەلمەيتتى. ئەتتار ئۇنىڭدىن ئونبەش ياش چوڭ بولسىمۇ، لېكىن سويىلىقنىڭ مۇبارەك لىباسى-خىرقەنى،

تۇنىڭ ئاتاق ئاكىسى ۋە خارەزمىدە مەكتەپدىشى بولغان، مۇر - تەد شاھ مۇھەممەد تەرىپىدىن ئۆلتۈرۈلگەن ئاشۇ شەيخ مەجدىددىن باغدادنىڭ قولىدىن ئالغانىدى.

لېكىن ئۇ ئەپسۇس ۋە نادامەت بىلەن ئاڭلىدىكى، شائىر - نىمۇ «يولدىن ئازغان» دېگەن ئەيىب بىلەن ئۆلۈمگە ھۆكۈم قىلىشقان، كېيىن ھۆكۈمنى سەل بوشىتىپ مال - مۈلكىنى مۇسا - دېرە قىلىپ، ئۆزىنى شەھەردىن قوغلاندى قىلغانىكەن. ئىپتىتىشلارغا قارىغاندا ئۇ شەھەردىن ئانچە يىراق بولمىغان بىر جايدا نەزەر - بەنتتە كۈن كە چۈرىدىكەن. سۇلتان ئۆل ئۆلچا پەرىدىددىن ئەتتارنىڭ قائىدە بويىچە ئۇنىڭ بىلەن كۆرۈشۈش ئۈچۈن سابونى مەدرەسىگە كەلمىگەنلىكىنىڭ سەۋەبىنى ئەمدى چۈشەندى، شۇڭا شائىرنى ئۇنىڭ تۇرۇۋاتقان جايىغا بېرىپ كۆرۈش نىيىتىدە ئىكەنلىكىنى ئىپتىتى.

مەدرەسىنىڭ قېرى مۇددەرسى يولباشلىغۇچى قىلىپ بەرگەن ئورۇق - جانسىز دەرۋىش، ئىشىكىنى يورغىلاتقىنىچە شەھەر سىرتىغا باشلىدى. شەھەرگە تۇتاش باغلار، ئۈزۈمزارلىقلارنى ئارىلاپ، بىر يېزىغا كىرىپ كېلىشتى. بۇ يەردە چىنار دەرەخ - لىرى تېخى يالىڭاچ پېتى ئىدى، قەڭغىر - سىڭغىر شاخلىرىدا بۇلتۇرقى قۇرۇپ قالغان يوپۇرماقلار ئۇيەر - بۇيەرلىرىدە كۆزگە چېلىقاتتى. ئۇلار ئۈچ سائەت يول مېڭىپ، تاپتاقىر بىر تاغقا يېقىنلاشتى. ئاتىسى ئاتتىن چۈشۈپ، سالىماق قەدەملەر بىلەن يۇقىرىدا قارىيىپ كۆرۈنۈپ تۇرغان غارغا قاراپ ماڭدى. دەرۋىش ھۈرمەتتىنمۇ ياكى ئىپتىتىيات يۈزىدىنمۇ، ئىشىقلىپ ئاتىلارنىڭ يېنىدا قالدى. جالالىدىن ئاكىسى بىلەن بىللە ئاتىسىغا ئەگىشىپ ماڭدى.

غار ئالدىدىكى كەڭ مەيداندا ھېچكىم كۆرۈنمەيتتى. لېكىن ھەر ھالدا ئۇلارنىڭ كېلىشىدىن ئەتتار خەۋەردار ئىدى. ئانىسى

دۆۋىلەپ قويۇلغان قۇمغا يېقىنلاشقاندا غارنىڭ خوجا
يىنى شۇ يەردە گۈلخان ياقسا كېرەك—ئۇچىسىغا قارىيىپ كەت
كەن بەشمەت، بېشىغا ئۇزۇن قالپاق كىيگەن، ئاجىزلاپ كەت
كەن بىر بوۋاي ئىتتىك—ئىتتىك مېڭىپ، ئۇلارنىڭ ئالدىغا
چىقتى. ئۇنىڭ يۈرۈشىدىن ئەندىشە ئەمەس، بەلكى شەددەت
چىقىپ تۇراتتى. گويا ئۇ پەۋقۇلئاددە بىر مۇھىم ئىش ئۈستىدە
تۇرغاندا، تۇيۇقسىزلا بىرنەزىر مېھمان كېلىپ قالغاندەك ھا-
لەتتە ئىدى، ئۇ شۇ مېڭىشى بىلەن كېلىپ، گويا كۆرۈنمەس
بىر توساققا دۇچ كەلگەندەك چىپپىدە توختىدى ۋە ئاستا ئې-
گىلىپ سالام قىلدى. ئۇلار ئۈچ قېتىم تەزىم قىلىشقاندىن كېيىن،
ئۆچۈپ قالغان گۈلخاننىڭ ئىككى تەرىپىدە، بىر-بىرىگە قار-
مۇ-قارشى قويۇلغان تاشلارغا ئولتۇرۇشتى؛ بېشىغا سۇس ھەل-
لە رەڭلىك سەللە ئورۇنغان ئېگىز بويلىق، سۈرلۈك قىياپەتلىك
ئېلىما ۋە كىگىزدىن دەرۋىشلەرچە ئۇچلۇق قالپاق كىيگەن،
قەددى پۈكۈلگەن شائىر لام—جىم دېمەي، بىر-بىرىگە قاراپ
ئۇزاق تىكىلىپ تۇرۇشتى.

ئۇلار نېمە توغرىسىدا ئويلىنىشقاندۇ؟ تەڭرى—تائالا ھەق-
قىدىمۇ؟ ئۆزلىرى ھەققىدىمۇ؟ قەتلى قىلىنغان شەيخ باغدادى
ھەققىدىمۇ؟ ئۆتكەن ئۆمۈر ۋە قىسمى ئەزەلنىڭ ئويۇنلىرى
ھەققىدىمۇ؟ ياق، بىر-بىرىگە شۇنچىلىك تىكىلىپ تۇرۇشلار—بىر-
بىرىنىڭ ماھىيەتلىرىگە كىرىپ، باشقا بىر گەيىپىياتقا چۈشۈش
ئۈچۈن. بۇ يەردە سۆزنىڭ نېمە كېرىكى بولسۇن؟

جىملىق ئۇزاققا سوزۇلدى، بولۇپمۇ جالالىدىنغا شۇنداق
تويۇلدى. ئۇ ئەدەب يۈزىدىن قولىنى كۆكسىدە قوۋۇشتۇرۇپ،
ئاكىسى بىلەن بىللە ئاتمىنىڭ ئارقىسىدا تۇراتتى. شائىرنىڭ
يېشى نەچچىددۇ—يەتمىشتىمۇ ياكى توپتىن توغرا يۈزدىمىدۇ،
بۇنى بىلگىلى بولمايتتى، بوۋايلىرىنىڭ يېشى—ئۇلارنىڭ باشلىرى

دىن يوشۇرۇن ئۆتكەن سىرلىرى، دەرۋەقە ئالدىڭدا — ھىندىستانغا چىقىپ پۈتۈن مۇسۇلمان دۇنياسىنى كېزىپ چىققان، بۇ دۇنيا پانىنىڭ ئەڭ ساپ گۆھەرلىرىنى قەلبىگە پۈككەن، «مەنتىقەۋت - تەيسىر» دەك ئەسەر يېزىپ، ئىنساننىڭ يېتىلىش يولىنى سىزىپ بەرگەن، ئونلاپ شېئىرىي كىتابلىرى بىلەن دۇنياغا داڭق چىقىرىلغان، لېكىن زادىلا ئەمەلدار ۋە دۆلەتخەنلەرنى مەدھىيەلەپ قەلىمىنى بۇلغىمىغان بىر سىما تۇرغان يەردە ياشنىڭ نېمە ئەھمىيىتى بار.

بۇلارنىڭ ھەممىسىنى مانا شۇ ساقل - بۇرۇتى گىچىچى-مىراج ئۆسۈپ كەتكەن، مازىلىرى چۇۋۇلۇپ تۇرغان تون كىيگەن، ئورۇقلاپ قاق سۆڭەك بولۇپ قالغان بوۋاي قىلغانمىدۇ؟ ئانىسىدىن قالغان ئەتتارلىق دۇكىنىنى ماڭدۇرۇپ، توق ۋە كەڭ - كۈشادە تۇرمۇش كەچۈرگەن بولسا بولماسمىدى؟ ئۇنىڭ ئورنىدا باشقىلار بولسا شۇنداق قىلماسمىدى؟ ئۇنى بۇ يولغا باشلىغان نېمىدۇ؟

تېخى ئىككى دۇنيا - پانىي دۇنيا بىلەن ئۆز دۇنياسى ئاچىلىدا تۇرغان، ئۇلاردىن بىرىنى باشتىن - ئاخىر بېسىپ ئۆتكەن بوۋايغا ھەيران بولۇپ قاراۋاتقان ئون ئىككى ياشلىق بالا بۇ گەپلەرنىڭ تەكىتىگە يېتەلمىدى.

ئەمما، ئەتتار ئۆزىنىڭ «مەنتىقەۋت - تەيسىر» داستانىدا بۇ سوئالغا بىر رىۋايەت بىلەن جاۋاب بەرگەنىدى: بىر شائىر خۇداغا يالۋۇرۇپتۇ، مەھشەر كۈنى مېنى جەھەننەمگە تاشلىسا، لېكىن تېنىمنى شۇنداق بەھەيۋەت - زور قىلسۇنكى، ھەتتا جاھاننامە ئەينىكىدە باشقىلارغا ئورۇن قالمىسۇن، دېگەنسىكەن...

جالالىدىن «مەنتىقەۋت - تەيسىر» نى ئۇستازى بىلەن بىللە ئوقۇغانىدى. ئۇ بەزى كىشىلەرگە ئوخشاش مۇلاھىزە قىلمايلا ئوقۇمايتتى.

ليكىن ئويلاش — باشقا، بىلىش — باشقا، تۈركلەر: «ئاقىلىغا
 ئىشارەت، نادانغا جۇۋالدۇرۇز» دەپ بىكار ئېيتىشىمغان.
 باشقىلارغا بولغان ئاتەشتەك مېھىر — مۇھەببەت، ئەتتار
 ۋە ھەقىقەتنىڭ باشقا پىدائىيلىرىنى يولغا باشلىغان نەرسە مانا
 شۇ ئىدى. ئون ئىككى ياشلىق جالالىدىن بۇنى ئەقلەن ئۇقىم
 سىمۇ، قەلبىدە ھېس قىلاتتى. بۇنى بېشىنى كۆتۈرۈپ، ئەتتار —
 نىڭ شىددەتلىك نەزەرىگە دۇچ كەلگەن چاغدىلا ھېس قىلدى.
 شۇ دەم شائىر سۇلتانۇل ئۆلىمانىڭ ئۇنىسىز سوئالغا جاۋاب بەر —
 گەندەك، جىملىقنى بىرىنچى بولۇپ بۇزدى.

— غايىب ئالەمدىن ئۆرلىدىم — ئۇچتۇم،
 بۇ نەغمە — ناۋاغا يېتىشتىم، چۈشتۇم.
 ھېچكىمگە ھەمراھ بولمىدى بۇنداق پىنھان،
 ئۇۋىسىز، ئولجىسىز بۇ جاھاندىن كەچتىم...

شائىرنىڭ كۆزلىرى بىردىنلا بىر نۇقتىغا تىكىلىشىگىچە
 تۇرۇپ قالدى، لەۋلىرى ئۈمچەيگەندەك كىسۋرۇنۇشكە باشلىدى،
 جالالىدىن ئاغزىنى گۆردەك ئېچىپ تۇرغان ئاشۇ غار — ئوڭكۆز
 ئالدىدىكى قاپقارا تۇپراققا ئوخشاش ئۇنىڭمۇ قېرىپ، كۆيۈپ
 قاغىجىراپ كەتكەنلىكىنى بايقىدى...
 — كۆڭلۈمنىڭ كۆزى بىلەن سېنى كۆپ يىلدىن بۇيان
 ئىزدىدىم، شەيخ، پەرىدەدىدىن، — دېدى شۇ ئارىدا ئاتىسى، ئال —
 لانىڭ مەرھىمىتى بىلەن دىدارىڭنى كۆرۈشكە مۇشەرزەپ
 بولدۇم...

كېيىن ئۇلار نېمىلەر توغرۇلۇق سۆزلەشكىنىنى جالالىدىن
 ئاڭلىيالمىدى. ئۇنىڭ بۇ بوۋايغا رەھىمى كېلىپ، كۆڭلى بۇزۇل
 دى. ئۇچلۇق تەقىيە كىيىۋالغان بۇ ۋىدىجىك بوۋايغا ئەمەس،

بەلكى كۆپ ئۆتمەيلا ئۇنىڭدىن ئايرىلىپ قالىدىغان دۇنياغا كۆڭلى بۇزۇلدى. بالا ئەبتارنىڭ كۆزلىرىدىن شۇنى ئېنىق بىلىدىكى، ئۇ ھاياتلىق بىلەن ھەممە ھېساب - كىتابىنى قىلىپ بولغان، پەقەت بىر نەرسىنى - ئۆلۈمنى كۈتەتتى.

ئۇ ئۇزاق كۈتمىدى، بىر يىلدىن كېيىن، 1221 - يىلدىن 10 - ئاپرېل كۈنى چىڭگىز قوشۇنلىرى نىشاپۇرغا باستۇرۇپ كەلدى، نىشاپۇرلۇقلارنىڭ شەپقەت قىلىشىنى تەلەپ قىلغان ئىلتىجالىرى رەت قىلىندى. شەھەر ئۈچۈن بولغان جەڭلەردە بىر موڭغۇل سەركەردىسى ئۆلگەنىدى، شۇنىڭ قىياسى ئۈچۈن بۇ شەھەر ئاھالىسى ئىچىدە تۆت يۈز ھۈنەرۋەندىن باشقىلارنىڭ ھەممىسى چېپىپ تاشلاندى، شەھەر تۈپتۈز تۈزۈلۈپتە، ئاقىماتتا قىلىپ ھەيدىۋېتىلدى. قالغان - قاتقانلارنىڭمۇ تاھان قالماسلىقى ئۈچۈن خارابىزارلىقلاردا بىر بۆلۈم موڭغۇل ئەسكەرلىرى قاراۋۇللۇققا قالدۇرۇلدى.

چىڭگىز ئەسكەرلىرىدىن بىرى، ئەسىر ئېلىنغانلارنىڭ ئارىسىدا مۇسۇلمانلار ئەۋلىيا دەپ بىلىدىغان بىر بوۋاينىڭمۇ بارلىقىنى ئۇقۇپ، ئۇ شائىرنى ئەسىر ئالغان نۆكەرگە مەنڭ دەرھەم پۇلغا سېتىپ بېرىشنى تەكلىپ قىلدى.

— مېنى ئەرزانلا سېتىۋەتسە، — دېدى شائىر كۈتۈلمىگەن شۇنچە بايلىقىنى ئاڭلاپ ھودۇقۇپ قالغان نۆكەرگە، — سەن مېنى يەنىمۇ قىممەتسىز سېتىشىڭ مۇمكىن، — دېدى.

نۆكەر چىڭ تۇرۇۋالدى، خېرىدار قولىنى شىلتىپ، ئېتىنىڭ بېشىنى كەينىگە بۇرغىنىچە كېتىپ قالدى. ئەتتار ئۆز جېنىنى قۇتقۇزۇشى مۇمكىن ئىدى. لېكىن ھەممى ئۇنىڭغا ھاياتنىڭ قىزىقى قالمىغانىدى.

قېرى، ۋەكىپ بوۋاينى بىر دەرھەمگىمۇ ئېلىشىمىدى. بىر

كۈنى ئەسكەرلەردىن بىرى ئامنى قاچقان دوستىنى زاھلىق قىلىپ: «قېرى مايمۇنىڭ ئۈچۈن بىر قاپ سامان بېرىمەن» دەپ توۋلىدى. شائىر خېلىدىن بېرى كۈتكەن پەيت كەلگەنىدى. «تېزەك سېتىۋەت، — دېدى ئۇ ئۇلارنىڭ سۆزىگە ئارىلىشىپ، — مەن بۇنىڭدىن ئوشۇققا يارىمايمەن!»

غەزەپلەنگەن ھېلىقى ئەسكەر قىلىچىنى قىندىن سۇغاردى. شائىر ئۇزاقتىن ئويلاپ كېلىۋاتقان ئارزۇسىغا يەتتى، ئۇ پانىي دۇنيانى تەرك ئەتتى.

مانا ئاردىن يېرىم ئەسىر ئۆتكەن بولسىمۇ، جالالىدىن ھەر دائىم ئۇنى ئەسلىگەندە، يۈرىكى ئىنتايىن ئېچىشىپ كېتەتتى. خۇددى شۇ چاغدا ئۇ پەردىدىن ئەتتارنىڭ ئالدىدا تۇرۇپ، ئۇنىڭ پەرىشان ھالىغا ئېچىنغاندەك ھالەتتە تۇراتتى.

شائىر ئەتتار شۇ چاغدا ئورنىدىن تۇرۇپ، دوستىنىڭ ئارقىسىدا قول قوۋۇشتۇرۇپ ئۆزە تۇرغان بالىلارغا قاراپ قويۇپ، ئۆڭكۈرىگە قاراپ ماڭغان ۋە ئۆڭكۈردىن بىر كىتاب ئېلىپ چىققانىدى.

— كۆپ ئۆتمەي ئۇلارنىڭ قەلبىدە دۇنيا قەلبى ئوت ئالغۇسى، — دېگەندى ئۇ بالىلارغا ئىشارەت قىلىپ، — ئۇنىڭ ئۇچ قۇنلىرى ھەقىقەت تەشنىلىرىنىڭ يۈرىكىدە يالقۇنلىنىدۇ.

كىتابنى ئاتىسىغا بېرىۋېتىپ، پەردىدىن ئەتتار جالالىدىنغا ئاچايپىلا تىكىلىپ قارىغانىدى. ئۇ چاغدا جالالىدىننىڭ قەلبىدىكى ئېچىنىش تۇيغۇسى يېنىنىڭ بىر خىل مۇڭ بىلەن ئالماشقانىدى.

ھازىر ياشانغان بۇ جالالىدىن بىلىدىكى، بۇنىڭ ئەجەبىدە گۈدەك يېرى يوق، بۈيۈك دىلشۇناس، چىرايىغا قاراپ دىلىنى بىلىۋالدىغان ئەتتار ئۈچۈن بالىنىڭ ئاشۇ ۋاقىتتىكى تۇيغۇلىرىنى بىلىش، ئۇنىڭ خېلى بۇرۇنلا دۇنيا بىلەن مۇناسىۋىتىنى باغلىغان

چەكسىز رەھىم-دېلىلىكىنى بايقاش ئانچە قىيىن ئەمەس ئىدى.

ئەتىراغا ئوخشاش باشقىلارنىڭ مۇسەببىتى ئۇنىڭمۇ مۇسەببىتى ئىدى.

شەھەرگە قانداق قايتىشى، بۇنى جالالىدىن ئەسلىيەنمەيدۇ.

ئېسىدە قالغىنى نىشاپۇرلۇقلارنىڭ ئالدىراپ-تېنەشلىرى — ھون

دۇقۇش، ھۈرمەتلەشلىرى — خۇشامەتچىلىك، ئەندىشە قىلىشلىرى —

قورقۇنچاقلىق بولۇپ تۇيۇلغانىدى. ئاتىسىنىڭ ئېتىمىنىڭ تىزگىنىنى

خىزمەتكارغا تۇتقۇزۇپ، شەيخ خوجاگىيىگە دېگەن سۆزلىرىنى

ئاڭلاپ، ئۇ ئەركىن نەپەس ئالغانىدى.

— ئەتە ئەتىگەندە يولغا چىقىمىز!

بىرىنچى شام

ئۇ ئاياغ شەپسىگە ئورۇلۇپ قارىمىدى، مەدرىس ئاللىقا.

چان قاراڭغۇلۇققا چۆككەن، ئورۇلۇپ قارىغان بىلەن ئۇنىڭ

كىملىكىنى تونۇغىلى بولمايتتى. ئەمما ئۇ ئۇنىڭ كىملىكىنى

بىلەتتى. بۇنداق سىپايى، ئەدەب ۋە ئېھتىيات بىلەن قەدەم

بېسىپ كېلىۋاتقان ئۇنىڭ چوڭ ئوغلى ۋەلەد ئىدى.

شام ئۇردىنى توسۇغان قولىنىڭ سايىسى ئاجايىپ چوڭ شە-

پەرەڭدەك يەلپۈنۈپ، تامدا سۆرۈلەتتى. ساقال كۆلەڭگىسى

ھەر قەدەم باسقاندا تورۇسقا نەيزىدەك سانجىلىنىپ، يەنە گۈر-

زىدەك يەسكە چۈشەتتى... بىزمۇ شۇنداقلا بىر سايە — خالاس.

ئاشۇ سايىگە ئوخشاش «لىپ» لا قىلىمىز — دە، غايىب بولىمىز.

بىز پەقەت كۆكسىمىزدە يېنىپ، باشقىلارغا ئوت تۇتاشتۇرغۇچى،

بۇ خۇددى ھازىر ئوغلاننىڭ نەدىنىڭ تۇتاشتۇرۇپ كەلگەن شام

نى ئۇنىڭ ئالدىغا جىمىتىلا ئەكىلىپ قويغىنىغا ئوخشاش. بىزنى

كۆيدۈرگەن ئوت قانچىكى يالقۇنلۇق بولسا، ئۇ شۇنچە ئۇزاق

ياندۇ. بىز خۇددى ئۆسۈملۈك ئوتلىرىغا سىڭىگەن شىرنىلەرگە

ئوخشاش، ئالەم بويلاپ تارالغان ھەقىقەتكە شۇنچە يېقىن چاپلىشىمىز...

كىتابخان، سىز بىلەن بىز ئۆزىمىز بىلىۋالغان تۇرمۇش قانۇنىيەتلىرىنى ھەقىقەت دەپ ئېيتىمىز. جالالىدىن ئۇنى خۇدا دەپ ئاتايدۇ. ئۇ ئۆز دەۋرىنىڭ پەرزەنتى ئىدى. ئەمما دانىش مەنىنىڭ بېشىغا قونۇۋالغان قۇش ئۇنىڭدىن گۆرە يىراقىنى كۆرۈپ رىدۇ. بۇنىڭ سەۋەبى ئۇنىڭ تەزەرىنىڭ ئۆتكۈر، ئۆزىنىڭ ئەقىللىك ئىكەنلىكىدە ئەمەس، بەلكى ئۇنىڭ بىرئاز ئېگىزىرەكتە تۇرغانلىقىدىندۇر.

ئىنساننىڭ يېگانە ۋە قۇدرەتلىك، ھەممىلا جايدا ھازىر نازىر خۇدا ھەققىدىكى تەسەۋۋۇرى ئۇنىڭ تەپەككۈر تەرەققىياتىدا مەجۇسلىققا نىسبەتەن ئالغا قاراپ قويۇلغان زور قەدەم ئىدى. چۈنكى بۇ ئوخشىتىشتا ئالەمنىڭ بىرلىكى ھەققىدىكى چۈشەنچە، ئادەمزاۋاتنىڭ چەكسىز قۇدرەتلىكلىكى، ھەممە نەرسىدىن خەۋەر-دارلىقى ۋە بىرلىك ھەققىدىكى ئارزۇسى بىرئاز غايىبىيەنە بولسىمۇ گەۋدىلەنگەنىدى. بىزچە، تارىخ — خاتالىقلارنىڭ يىغىنىد سى ئەمەس، ئۇرۇنۇشلار جەريانلىدۇر. مانىستىك ① دىنلارنىڭ بولۇشى ئۆز دەۋرى ئۈچۈن فىزىئولوگىيەلىك ۋە روھىي ھادىسىلەر، تەن ۋە ئاڭ، ئويىيېكتىپ ۋە سۇبىيېكتىپ ئوتتۇرىسىدىكى مۇرەككەپ زىددىيەتلەرنى ھەل قىلىشقا قارىتىلغان بىر ئىنتىلىش ئىدى.

مۇسۇلمانلار ئۇ چاغدا كىچىك ئاسىيانى رۇم دەپ ئاتىشاتتى. ئۆمرىنىڭ كۆپ قىسمى رۇمدا ئۆتكەچكە رۇمى تەخەللۇسنى قوللانغان جالالىدىن ئۆز ئەسىرىنىڭ پەرزەنتى بولغىنى ئۈچۈن ئۇ ئۆز پىكىرلىرىنى ئىلاھىي پەردىلەرگە ئورايتتى.

① بارلىقنىڭ ئاساسى بىرلا (ماتىرىيە ياكى روھ) دەپ ھېسابلىغۇچى پەلسەپىلىك تەلىماتقا ئاساسلانغان دۇنيا قاراش.

لېكىن ئىنسان تەبىئىتىنىڭ سىرلىرىغا دادىل ژۇ چوڭقۇر كىرەلگەن جالالىھەن (بىز ئەمدى بىلدۈرۈۋاتقىمىز، ئاڭ بارلىقىنىڭ ئۆيىڭىزگە قانۇنىيەتلىرىنىڭ ئىنكاسىدۇر)، شۇنىڭغا ئىشەنچ ھالدا سىل قىلدۇرۋاتقىمىز، دۇنيا زىددىيەتلەر بىرلىكىدىكى «زىددىيەتلەر جېڭىدۇر»، دۇنيا قاچانلا دۇر بىراقلا باقىي قىلىپ يارىتىلىمىغان، بەلكى، «ئۆزۈڭىز قايتىدىن يارىتىلىپ تۇرىدۇ».

جالالىدىن دىئالېكتىكا سىستېمىسىنى ياراتتى، بۇ ئىشنى ئۇنىڭ مەسلەكداشلىرى، جۈملىدىن يۇنانىستان، رىم، ئەرەبىستان، ھىندىستان ۋە جۇڭگو مۇتەپەككۇرلىرى باشلاپ بېرىشكە ئىزدىدى. گېگېلنىڭ ئېتىراپ قىلىشىچە جالالىدىن رۇمى ئۇنىڭغا دىئالېكتىك مەنىدە يارىتىشقا ياردەم بەرگەن ۋە بۇ مەنىدە قايتا ئىشلىنىپ، دەۋرىمىزنىڭ ئەڭ ئىلغار دۇنيا قارىشى تەركىبىي قىسمىنى تەشكىل قىلغان.

بىراق جالالىدىن گېگېلدىن پەرقلىك ھالدا ئۆز دەۋرىمىزنىڭ ئادىمى سۈپىتىدە پىكىرلىرىنى مەۋھۇم مەنىلىق كاتىگورىيە يىدە ئەمەس، بەلكى قىزغىن شائىرانە مىساللار ۋاسىتىسىدە تەل قىلدى.

شەرقتىن چىڭگىزخاننىڭ تاجاۋۇزچىلىقى، غەربتىن سەلبىي پەيلىمەن يۈرۈشلىرىنىڭ ياۋايىلىقلىرى بولۇۋاتقان، دىنىي ئۇرۇشلار ۋە پائالىيەتچىلىك ھۆكۈم سۈرۈۋاتقان ئۇ زاماندا ئۇ ئىنسانلارنى سۆلھ-سالامەت، تىنچلىق-ئامانلىققا چاقىردى: ئۇنىڭ نەزەرىدە ھەممە مائارىپچىلىق ① دىنلارنىڭ ماھىيىتى بىر خىل ئىدى. قۇللۇق ئىستىبداتلىق ۋە زوراۋانلىق ھۆكۈم سۈرگەن بىر دەۋر-دە ئۇ ئادەملەرنىڭ بايلىقى، ئىرقى، دىنى، نەسلى-نەسەبى، مەدەنىيەت-مەدەنىيەتتىن قەتئىينەزەر، دوستلۇق-باراۋەرلىك غايىدە

① بىر خۇدالىق نېمەتچىلىكى.

سىنى ئالغا سۈردى. ئۇنىڭ نەزەردە ئادەملەر پەقەت ئىنسانىي
كامالەتكە قانچىلىك يېقىنلىقى بىلەن پەرقلىنەتتى ۋە ھەر بىر
كىشى ئاشۇ مۇكەممەل ئىنسانغا ئۆز ئەمگىكى ۋە قابىلىيىتىگە
قاراپ يېقىنلىشالايتتى... ئۇ ھەقىقەت تەشنىنالىرىغا ئاتا پ
ئۆزىنىڭ بىر غەزىلىدە مۇنداق دېگەنىدى:

ئاياسىز، جان تىكىپ ھەممىشە ئىزدەيسىز ئىلاھنى،
ئۇنى ئىزدەش ھاجەت ئەمەس، ئىلاھىي-سىز ئىلاھىي-سىز!

ئۇ ئۆز شېئىرىيىتىدە «خۇدا» تەشېئىنىڭ رېئال ماھىيىتىنى
مانا شۇنداق ئېچىپ بەرگەنىدى.

ھاياتلىق ۋە ئۆلۈم، ئاڭ ۋە بارلىق ئىنسان ۋە ئىنسانىيەت،
زىمان ۋە ماكان بۇ مۇئامىلەلەر تارىخ داۋامىدا ھەر خىل قويۇپ
لۇپ كەلمەكتە... ئىنسان ياشىغانىكەن، ئۇلار يېڭى-يېڭى
شەكىللەر بىلەن قايتا-قايتا قويۇلۇۋېرىدۇ ۋە ئۇلارنى ھەل
قىلىشقا ئىنتىلىدۇ، بۇرۇنقىدەك يەنىلا ھەقىقەتكە يېقىنلىشىشتىن
ئىبارەت بولىدۇ.

كېلىك، كىتابخان، يەنە يەتتە ئەسىر ئارقىغا، 1268 -
يىلىنىڭ بىر كۈز كۈنىنىڭ زۇلمىتىگە چۆككەن كىچىك ئاسىيا-
نىڭ كونييا شەھىرىگە، جالالىدىن رۇمى يالغۇز شام يورۇقىدا
خىيالغا چۆمۈپ ئولتۇرغان ئاشۇ مەدرىسگە قايتايلىق، ئۇنىڭغا
قوشۇلۇپ، ئۇنىڭ ئۆمۈر يولىنى كۆزىتىلى. كۆنرىغان ئىبارىلەر-
نىڭ ئادەتتىن تاشقىرى ئىپادە ئۇسۇللىرىدىن تەپ تارتىماي،
ئۇلارنىڭ ماھىيىتىدە يوشۇرۇنغان بۈيۈك بىر تارىخىي ئىنتىلىش
نىڭ مەنىسىنى بىلىۋېلىشقا ھەرىكەت قىلايلى. ئېھتىمال، ئەينى-
لەر قاتلاملىرىدىن ئۆتەلگەن ئاشۇ زاتنى ئىئورتىگەن ئوتىنىڭ
جانلىق يالقۇنلىرىنى ھېس قىلارسىز.

«سۆز - لىباس، مەنە - ئۇنىڭدىكى يوشۇرۇن سىر» دەيتتى
جالالىدىن رۇمى.

ۋەلەد شامنى يەرگە قويۇپ، ئۇنىڭغا خۇدۇكسىرىگەن، سو-
ئال نەزەرى بىلەن قارىدى. ئاتىسىنىڭ كۆزلىرىدىن تەشەككۈر
بىلدۈرگەن ئالامەتنى كۆرۈپ، ئاۋالقىدەك يۇمشاق، ئېھتىياتكار
قەدەم بىلەن دىلىدىكىنى ئېمىزىدىن چىقارماي چىقىپ كەتتى.
ئاشۇ ئېيتىلمىغان سوئال پۈتۈن تەپەككۈر ئېقىمىدا چىتىلىپ.
قانداقتۇر بىر تېپىشماقتەك نەرسىنى ئېسىگە سالدى. ئۇنىڭغا تا-
قابىل تۇرۇشقا تىرىشىپ، پەرىدەدىن ئەتتار نېمىشقا ئۆزىگە،
كېچىك بالغا ئۆزىنىڭ «ئەسرارنامە» كىتابىنى تەقدىم قىلغانلىق-
قىنىڭ سەۋەبلىرىدىن يەنە بىرنى، ئېھتىمال ئەڭ مۇھىمىنى ئوقۇ-
ۋالدى: بۇ - ئۈمىد، ئارام بەرگۈچى ۋە ئۈمىدلىنىدۇرگۈچى، ئۆ-
زۈڭ ئاڭلاشنى ئارزۇ قىلغان سۆزلەرنى قۇلىقىڭغا شۇنداقلاپ،
بايلىقتىن پانىيلىققا قاراپ يېتەكلىگۈچى ئۈمىد ئىدى. ئاتا -
بوۋىلار قىلالىمىغانى، بالىلار قىلار، ئۇلار بىزدىن كۆرە ياخشىراق،
بىزدىن كۆرە كامىلىراق بولار، دېگەن ئۈمىد ئىدى...

ئەمدى نەدىلا بولسۇن، ئاۋۋالقى ھالىمىزدىن بىر قەدەر
ياخشىراق، كامىلىراق بولالىدۇقمۇ؟ ياق، تىرىك ئىكەنسىن، ئۆ-
زۈڭدىن كۆرە دۇرۇستراق ۋە لايىق بىر نەرسە قالدۇرۇش ئۆ-
چۈن ئۈمىدىنىڭ شەۋرەلاشلىرىغا ئۇچماي ئىشلىشىڭ، تىنماي جاپا
چېكىشىڭ كېرەك. ئېھتىمال، شۇ چاغدىلا ئەۋلادلار بىز قىلال-
مىغاننى قىلالار، بىز يېتەلمىگەنگە يېتىشەر. ئېھتىمال...

ئەتتار ئۆزىنى ئايىماي جاپا چەكتى. لېكىن ئۇ زارىسىق
ئاتمىش يېشىدا كۆرگەن ئوغلى ئون سەككىز يېشىدىلا ۋاپات
بولۇپ كەتتى. ئازىدىن يېرىم ئەسىر ئۆتكەن بولسىمۇ، جالالىدىن
قېرى شائىرنىڭ گۆرگە ئوخشاش قاراڭغۇ غار ئاغزىدا ئۆزىگە

تىكىلىپ قاراشلىرىدىن ئەنە شۇ قايغۇنىڭ تەسىرىنى بىلىدى.
ئۇ ئۆز بالىلىرىنى — ئاشۇ ئاي يۈزلۈك گۆھەر خېنىم تۇم
غۇپ بەرگەن ئوغۇللىرىنى ئەسلىدى. تۇنجى بالىسىنى ئاتىسىنىڭ
شەرىپىگە ۋەلەد دەپ ئاتىدى. بالىنى ئەللىلەپ كۆتۈرۈپ تۇن
لەرنى ئۇيقۇسىز ئۆتكۈزسىمۇ ئەركە بالا ئۇخلىمايتتى. بىر ھې
سابتا پەرۋەردىگار ۋەلەددىن ھېچنېمىنى ئايمىغانىدى: ئەقىل،
بىلىم، ئەدەب — ئەخلاق جەھەتتە كامالەت ئىگىسى ئىدى. ئاتا —
بالا بىر نىيەت — بىر مەقسەتتە ئىدى: ئاتىسىنىڭ پىكرىمۇ ئۇ
نىڭغا چۈشىنىشلىك ئىدى. ئەمما ئۇ ئاتىسىنىڭ ئالدىغا ئۆتۈپ
كېتەلمەيدىكەن؟

جالالىدىن ئىككىلىنىپ قالدى. ۋەلەد ئۇنىڭ ياخشى كۆرۈ
دىغان سۆيۈملۈك ئوغلى ئىدى. ئادالەت يۈكىنى ئوتۇنچىنىڭ
تارازىسىدا ئەمەس، زەرگەرنىڭ تارازىسىدا تارتىش كېرەك ئىدى.
ئېھتىمالم، سۆيۈملۈك بولغىنى ئۈچۈنمۇ ئۇنىڭغا قىيىن
دۇر: مانا، ئۇ ھەدبەيلا قىزىق ياشقا كىردى. ئېگەكلىرىنى
قايقارا ساقال باستى. ئۇ دائىم ئاتىسىغا ئەگىشىپ يۈرەتتى،
ئاتىسىنىڭ ئىزىدىن چىقىمايتتى. ۋەلەد ئاتىسىنى چۈشىنەتتى.
شۇنداقتىمۇ ئۇنىڭ ئاتا مىراسىنىڭ قەدىرىنى ئانچىلىك بىلىپ كېت
شى، ئۇنى ئايىپ — ئاسرىشى ناتايىن بولسا كېرەك. ۋەلەدنىڭ
ھەممە بىلىدىغىنى — ئۆزلەشتۈرۈۋالغان، مىراس قىلەۋالغان نەرسى
لەر بولۇپ، ئۆزى ئىزدەپ تاپقان نەرسىلەر ئەمەس ئىدى.
مىراستا ئالغان نەرسىنىڭ قىممىتى باشقىچە بولىدۇ. ئۇغۇ ئۆمۈر
بويى ئالتۇن يىغىدى، بىرەر مەملىكەتنى ئىستىلا قىلىمىدى،
شۇنداقلا باغ — ۋاران ئۆستۈرمىدى، بىراق ئۇلارنى ئاسراپ ساق
لاش شۇنچىلىك زۆرۈرمىدۇ؟ بۇ دۇنيادا باشقا نەرسىلەرگە
ئوخشاش سۆزنىڭ ئۆمرىمۇ باقىي بولمايدۇ. ئۇلارمۇ ئىشلىتىلىۋې
رىپ، ئۇپرايدۇ، تۆشۈك ئىدىشتا سۇ توختىمىغاندەك مەنىسىنى تۇتال

مايدۇ. ھەقىقەت بولسا، دائىم تىرىك، ھەردەم قايتا تۇغۇلىدۇ، ئالاھەزەل ئۇنىڭ بىرەر ئوچۇمىنى ساقلاپ قېلىش ئۈچۈن ھەر دائىم يېڭى ئىدىش كېرەك بولىدۇ. ئۇنىڭغا قاچىلانغان نەرسە يەنىلا كونا ھەقىقەت بولۇشىغا قارىماي، يېڭى سۆزلەر كونا سۆزلەرگە زىت كېلىپ قېلىشى مۇمكىن. ئەمما سەن راستتىنلا ئۇنىڭغا تەشتا بولساڭ، ئۇ ئىدىشنىڭ شەكلى - پەكلى بىلەن كارىڭ نېمە؟ ۋەلەدە ئاتىسىنىڭ مېراسىغا بولغان ۋارىسلىق قىلىش ۋە ئۇنى ئاسراش مەپتۇنلۇقىنى يەڭگۈدەك كۈچ ۋە جاسارەت بار. مەندۇ؟ ئەسلىدە، ھەقىقەتنى ئاسراش - ئۇنى تېپىش، قولغا كىر-گۈزۈش، دېگەن سۆز، ئەكسىچە بولغاندا، سانسىز مەزھەپلەرنىڭ يېنىغا ئۇنىڭ ئىسمى بىلەن ئاتىلىدىغان يېڭى بىر مەزھەپلا كېلىپ قوشۇلىدۇ، خالاس... ھالبۇكى ئۇ ھاسىل قىلغان ئىشەنچ - ئېتىقاد شۇكى، ئىنسانلارنىڭ مەزھەپلەر، تەبىقىلەر، دىنلارغا بۆلۈنۈشى - تەڭداشسىز قاباھەتتۇر، ئادەمزات ھەقىقەتكە ئوخشاش ۋاھىد - يېگانىدۇر.

جالالىدىن سەسكىنىپ كەتتى. شۇ چاغدا ئۇنىڭ كۆزىگە ۋەلەد ئۆز مەسلىكىدە مۇستەھكەم تۇرالمىدىغان، تولىمۇ بوشاڭ ۋە كۆڭۈلچەك بولۇپ كۆرۈندى. ئۇ، توقاچ يۈزلۈك، ئىككى مەڭزى ھەمىشە قىپقىزىل بولۇپ، بۇنى ئۇنىڭ ساقاللىرىمۇ يوشۇ-رالمىتتى. تېخى مەرھۇم سەئىد بۇرھانىددەن ھايات چېغىدىلا مۇرىتلىرىدىن بىرى: «نېمىشقا مەۋلاننىڭ يۈزلىرى ئاپئاق، ۋەلەد نىڭ يۈزى قىپقىزىل؟» دەپ سورىغانىدى. سەئىد شۇ چاغدا: «جالالىدىن ھەمىشە ئاشق، ئاشىقلارنىڭ كۆزلىرى يېنىپ تۇرىدىغان، رەڭگىرويسى سۇنۇق بولىدۇ. ۋەلەد بولسا ياشلىقىدىنلا سۆيۈملۈك - ئوماق بالا ئىدى» دەپ جاۋاب بەرگەن.

بۇنى ئاڭلىغان جالالىدىن كۈلۈپ قويغانىدى. مەرھۇم ئۇس-تاز راست ئېيتقاندى. ھەقىقەت ئاشىقى ۋە ھەقىقەت مەشۇقى -

مانا بۇ ئۇلارنىڭ ئارىسىدىكى پەرقلىك نەرسە... ئوغلى نېمەلا قىلمىسۇن - ياكى شېئىر يازامدۇ ياكى ۋەز ئېيتامدۇ، بۇلارنىڭ ھەممىسىلا توغرا ۋە ئاقىلانە ئىدى. پەقەت بىر ئاز چۈچۈمەنرەك، شېئىرلىرىمۇ ئاتىسىنىڭ شېئىرلىرىغا ئوخشايتتى.

ۋەلەتتە قانداقتۇر ئاجىزلىق، يۇمشاقلىق، ئۆزىدىن ئۆزى ئېھتىيات قىلىش بار ئىدى. ئۇنىڭدىكى نۇرغۇن ئاي شولىسىدەك، باشقا بىر نۇردىن يارالغان. پاژىلداپ كۆيدۈرۈلمەيدۇ، سىلاپ - سىياپلا ئۆتىدۇ. گەرچە دائىم ئاتىسىغا ئوخشاش ھەرىكەت قىل-سىمۇ، ئۇنىڭ پۈتۈن ۋۇجۇدى - قەلبىدە گۆھەر خېنىم ياشايدۇ. شۇڭلاشقىمۇ ئاتىسى باشقا ئوغۇللاردىن ئۇنى كۆپرەك ياخشى كۆرىدۇ.

ئۇ شېئىر يازمەن دەپ بىكارلا ئاۋازە بولىدۇ. ئۇنىڭ نېمە كېرىكى بار؟ ئۇنىڭدىن كۆرە، ئۆز يولىنى تاپسا، بىرەر نېمىدىن گۇمانلانسا، ئىسيان كۆتۈرسە ياخشى ئەمەسمۇ! ... ئۇنداقتا، ئۆزۈڭچۇ؟ جالالىدىن، ئۆزۈڭ ئاناڭ سۇلتانۇل ئۇلىما ھايات خېخىدا تۈرلۈك گۇمانلارغا بېرىلىپ، ئىسيان كۆتۈرگەن-جىدىڭ؟ ياق، پەقەت ئۇنى ئەگىشىپلا يۈردۈڭ، راست. بەزىدە شۇبھىلەنگەندىڭ ...

مەككىدە ئاتىسى بىلەن زىيارەتچىلەر ئېقىمىغا قوشۇلۇپ مۇبارەك خانە - كەبە ئەتراپىنى ئايلىنىشتى. ئوقۇلۇۋاتقان دۇنيايۇ تىلاۋەتلەر ئۆركەشلەۋاتقان دېڭىز شاۋقۇنىنى ئەسلىتەتتى، تۈۋ-لاشلار ئاسمانغا كۆتۈرۈلگەن سانسىز قۇشلارنىڭ ئۈرۈكۈگەن ئاۋا-زىغا ئوخشايتتى. ئادەملەر ھېچ تارتىنماي، كۆز ياشلىرىنى يۈز-لىرىگە سۈركەپ يىغلىشاتتى. بىرلىرى ھوشىدىن كېتىپ يىقىلاتتى. ئارزۇلاپ كۈتۈلگەن، ھاياجانلىق پەيتلەر، ئۆز - ئۆزۈڭ-نى ئۈنۈپ، دۇنيانىڭ تۆت تەرىپىدىن كەلگەن مىڭلىغان خا-

لايمىق بىلەن قوشۇلۇپ ئارىلىشىپ كېتىدىغان دەقىقىلەر. بۇ مۇ-
جىزىدىن كېيىن ھەممە نەرسىنىڭ ئۆزگىرىشى شەرت ئىدى.
ئەمما ئۆزىنى ئىنسانلارنىڭ بۇرادەرلىك دېگىزىدا بىر تامىچە
دەپ ھېس قىلغانلار يەنە نېمىشقا زالىملىق، بېخىللىق ۋە مەن-
مەنلىك قىلىش يولىغا ماڭىدىغاندۇ؟

لېكىن ئۇ شۇ كۈنىلا دەرۋىشلەرنىڭ تەقۋادارلىق ئۈستىدە
تالىشىپ، بىر-بىرى بىلەن ياقا سىقىشىنى ئۆز كۆزى بىلەن
كۆردى. مۇشتلار، ئۇچى نەيزىدەك ئۆتكۈر ھاسىلار ھاۋادا
پۇلاڭلىدى، ساقاللىرىدىن كۆز يېشى ئەمەس قان تامىچىلىدى،
كۆزلەر مېھىر-مۇھەببەت نۇرى بىلەن ئەمەس، غەزەپ ۋە
نەپرەت ئوتى بىلەن ياندى، تىللاردىن زىكرى - سانا ئورنىغا
دەشئەم - ھاقارەتلەر ئۇچتى...

مەككىدىن مەدىنىگە بېرىشتا، ئۇلارنىڭ كارۋىنىدىن ئېسىل
ئەرەب ئاتلىرىنى ئوينىتىپ قاپقارا يۈزلۈك بىر توپ ئاتلىقلار
تۆتۈپ كېتىشتى، ئۇلارنىڭ ئۈستىدە ئېسىل تون، بېشىدا چوڭ
سەللە، ئۇلار بىلەن بىللە باشلىرىغا شۇلارنىڭكىگە ئوخشاش
سەللە ئوراپ، يالىڭىياغلىرىغا كەشە كىيىۋالغان، بارماقلىرىنى
زىدە - يارا باسقان مۇلازىملار يۈگۈرۈشۈپ مېڭىشاتتى. ئەرەب
قىياپىتىدىكى بەدەۋلەت ھاجى ئون ئىككى ياشلىق جالالىدىنغا
مەغرۇر بىر قامەت بولۇپ كۆرۈندى. بۇنداق تەكەببۇر - كەبىر -
لىكىنىڭ باشقا ھاجىلاردىمۇ ئوخشاشلا بارلىقىنى بىلدى. شۇ چاغدا
ئۇنىڭ خىيالىدىن: ئۇلار مۇسۇلمانچىلىق پەرزىنى ئۆتەش ياكى
گۇناھلىرىنى يۇيۇش ئۈچۈن ھەج قىلىشقا كەلمىگەن، ئۇلار ھاجى
نامىنى ئېلىپ، شۇ نام بىلەن ئۆز يۇرتلىرىدا يەنە يامان
ئىشلارنى، بۇزۇقچىلىقلارنى بىمالال داۋاملاشتۇرۇش ئۈچۈن
كېلىشكەنكەن، دېگەن ئويغا كەلدى.

ياق، مۇجىزە كۆرۈلمىدى. جالالىدىن كۆڭلىدە تۇيغان،

ئۇنىڭ نەزەردە باشقا زىيارەتچىلەرمۇ تەڭلا ھېس قىلغان مەغ-
رۇر ئادەملەر، ئۇلارنىڭ ھاياتى ۋە يۈرۈش - تۇرۇشلىرىدا
ئۆزگىرىش ياستىمىدى. ئۇنداقتا ھەجگە بېرىپمۇ ئاسىيلىغىچە
قىلىشنىڭ ياكى يۇرتتىن چىقماي تۇرۇپلا تەقۋادار بولۇشۇڭ
مۇمكىن، دېگەن پىكىر ئويغاندى. ئەمما بۇ پىكىرنى ئۇ شۇ
چاغدىلا ئۆزىدىن نېرى قىلىپ، ئۆز - ئۆزىنى خاپا قىلىۋالدى.
ئاتىسىنىڭ: «ئادەملەر - مىسالى ئەينەك، ئۇلارنىڭ گۇناھىدا سې-
نىڭ گۇناھلىرىڭ ئەكس ئېتىدۇ» دېگەن سۆزلىرى يادىغا چۈشتى.
ھەققانىي سۆزلەر ئۇنلارچە يىلدىن كېيىن كەلدى:

ئايا زىيارەتچىلەر، سىزلەر قايندا!
كېلىڭ، سىز ئىزدىگەن مەھبۇبە بۇ ياندا!
ئۇنى ئاختۇرۇپ، سىز ھەر دەم ئاۋارە،
ئۇ - سىزگە ئەڭ يېقىن دوست، ھەمسايە.
شامالداك چۆلدە سەرسان كەزمە سەن،
ھەرەم ھەم ھەج بىلەن قۇددۇس - ئۆزۈڭسەن...

نەدىمۇ ئىسيان كۆتۈرسۇن؟! ئاتىسى ھايات ۋاقتىدا بەزى-
بىر ئىشلاردىن گۇمانلانسىمۇ، زادىلا شەك كەلتۈرمىگەنىدى.
ئوغۇل بالا پەقەت ئاتا ۋاپاتىدىن كېيىنلا ھەقىقىي ئوغۇل بالا
بولدۇ، دېگىنى راست ئوخشايدۇ.

ئاتىسى بىلەن ئۇنىڭ ئارىسىدىكى پەرق تەخمىنەن ئەللىك
يىل ئىدى. ئاتىسى ۋاپات بولغاندا جالالىدىن تېخى يىگىرمە
ئۈچ ياشتا ئىدى. چوڭ ئوغلى ۋەلەد بولسا ئۇنىڭدىن ئون
توققۇز ياش كىچىك ئىدى. ئۇ ھازىر قىرىققا يېتەي دەپ
قالدى.

ئۇ ئاچچىقىدا «ئىسيان قىلىش» ئىبارىسىنى ئىلغا ئېلىش

بىلەنلا بىرىنىڭ قىياپىتى ئۇنىڭ ئەتراپىدا بىزەڭ ياشىدەك ئايلىنىپ كۆزىگە كىرىۋالدى. ئۇنى قوغلىۋەتمەكچىدى، ئۇ كەتمىدى، ئۇنىڭ كۆز ئالدىدا تۇرۇۋالدى!

ئۇنىڭ ئالدىدا بۇنداق تۇرۇۋالغان، ھەتتا ئىسمىنى خىيال-دىمۇ تەكرارلاشنى خالىمايدىغان ئاشۇ بىزەڭ پاشا - ئۇنىڭ ئىك

كىنچى ئوغلى ئىدى. ھە، ئۇ ئىسيان قىلدى. ئەمما قوغلا كەلتۈرۈش ئۈچۈن ئەمەس، ئايرىلىپ قالماسلىق ئۈچۈن، ئاتا يولى تار كەلگىنى ئۈچۈن ئەمەس، غەيرىي ئادىتى ۋە خەتەرلىك بولۇپ تۇيۇلغىنى ئۈچۈن، ئۇ ئاتىسىنى يالغۇز ئۆزى ئۈچۈن تۇتۇۋالماقچىدى.

خۇددى سۇدا چۆكۈپ كېتىۋاتقان ئادەم ئۆز قۇتقۇزغۇچىسىغا يېپىشىۋېلىپ، ئۇنى تۆۋەنگە تارتقىنغا ئوخشاش، ئۇمۇ ئاتىسىنى تۆۋەنگە قاراپ تارتتى... ياق، سەن ئىسيان كۆتۈرمىدىڭ، ئەقىل ۋە نومۇسنى تەرك ئەتتىڭ، سېنىڭدە ھەسەتخورلۇق ۋە شەخسىي

مەنپەئەتپەرەسلىك قېنى ھۇجۇم - توپىلاڭ قىلدى. سەن كەمگە قارشى قول كۆتۈردۈڭ؟! ھەقىقىي سۆزلىگىن، يەنى: «بىر ئادەمنى تىرىلدۈرگەن ھەممىنى تىرىلدۈرگەنگە تەڭ، بىر ئادەمنى ئۆل-تۈرگەن ھەممىنى ئۆلتۈرگەنگە باراۋەر!»

ئۇ ئۆزىدە ئويغىنىپ - قوزغىلىۋاتقان، ئۇنتۇلۇپ كېتىۋاتقان تۇيغۇغا ھاياجانلىنىپ قۇلاق سالدى. قارىغاندا بۇ - قەھرى - غەزەپ ئىدى. ئۇ قەھرى - غەزەپ چېكىگە يەتتى، دەپ ئوي-لايتتى، نېمىشقىدۇر بىر چاغلاردا غەزىپىنى قوزغىغۇچى نەرسىلەر

كەمدى ئېچىنىش ۋە ئادامەت ئويغىتاتتى. «ئۆز روھىي دۇنيارىڭنى بىلىش ۋە ئىگىلەش بىر چاغلاردا

ئىسكەندەر زۇلقەرنەيمنىڭ يەر يۈزىنى ئىشغال قىلغىنىدىنمۇ مۇشكۈلرەك. لېكىن ھەممىدىن مۇشكۈلى كېيىن كېلىدۇ، ھەممىنى ئۇقسەن، ئەمما دۇنيادىكى تەلۋىلەرگە قاراپ، ئۇنى زەررە-چە بولسىمۇ ئۆزگەرتىش قولۇڭدىن كەلمەيدۇ! قىيىندىن - قىيىن

ھەمىسە مۇشۇ!»

جالالمدىن ئۆزىنىڭ كونا رەقىبى - قەھرۇغەزىپىنى تو-
نۇپ، ئۇنى دەرھال تىزگىنلىۋالدى. ئۇنىڭغا كۆزى «مىت» مۇ
قىلىمىدى. تەسۋى دانىچىلىرى بارماقلىرى ئارىسىدىن تىنىمىسىز
بىر خىلدا شىلدىرلاپ ئۆتەتتى.

ئۇ قەھر - غەزەپنىڭ قانداق كەلگەنلىكىنىمۇ بىلەلمىدى.
ئۇمۇ ئاتا مىراس ئىدى. مەجەزى ئېغىر - بېسىق، مۇستەھكەم
مەستەكلىك سۇلتانۇل ئۆلىما قەھر - غەزەپكە كەمدىن - كەم
يول قويايتتى، بىراق يول قويىدىمۇ، بولدى، ئۇنىڭ شەددىتى
گۈلدۈرماقنىدەك دەھشەتلىك بولاتتى. ئاتىسى بەلىخ مەسچىت
جاماسىدە ئاخىرقى بىر قېتىملىق قىلغان ۋەزىدە جالالىدىنى
شۇنداق ھەيران قالدۇرغانىدى. ئۇنىڭدىنمۇ جىددىي سەۋەب بار
ئىدى، ئەمما باغدات يېنىدىكى داۋاندىچۇ ...

دارۇسسالام

ئاكا - ئۇكا ئىككىمىلەن پىلىنىڭ پۈتىدەك يوغانلىقتىكى
خورما دەردىمگە يۆلىنىپ، نېپىز پىشۇرۇلغان ئېرىق نانغا پىش-
لاق ئوراپ يېيىشمەكتە ئىدى، يول ئازابىدىن بەدەنلەر سىر-
قىراپ ئاغرىپىتتى. چەكسىز دەشتى كەبىر ۋە كۆردىسىتاننىڭ
تاغ - داۋانلىرى كەينىدە قالغانىدى. ئەڭ ئاخىرقى كەچىلەپ
داۋان ئېشىش ھەممىنى، ھەتتا نىشاپۇردىن بۇيان تۆگىگە
مىنىپ كېلىۋاتقان ئاتىسىنىڭمۇ ھالىنى خارابلاشتۇرۇۋەتكەنىدى.
لېكىن ئۇ ئالدىرىغاچقا تۆگىدىن يۈكلەرنىمۇ چۈشۈرۈشكە يول
قويايتتى.

تۆگىچىلەر تۆگىلىرىنى دەرەخلەرنىڭ سايىسىگە چۆكتۈرۈش-
تى، باشقىلار تاماق تەييارلىقى بىلەن كارۋان سارايغا كىرىشتى.
بالىلار سالىقىدا ھۈزۈرلىنىپ نان يەپ، بىر چاغ-لاردا

بابىل پادىشاھلىرى ماڭغان يولغا، ئىشەكلەرگە مەنسۇپلىپ ھەددە-
دىدىن زىيادە ئەرزان پىشلاق، توقاچ نان ۋە خورما سانسۇقچى
سودىگەرلەرگە، ھورى چىقىپ تۇرغان قازانلارغا قىزىقىشىپ
قاراشتى.

ئەتىسى تاڭ ۋاقتى ئىدى. ئەمما يول زىچ ئادەمگە تولغان،
بۇنىڭدىن خەلىپە پايىتەختىنىڭ يېقىنلىقى بىلىنىپ تۇراتتى.
بىر خەۋەرچى بولۇجىستاننىڭ قوڭۇر تۆگىسىنى يۈگۈرتۈپ شا-
مادەك ئۆتۈپ كەتتى. ئېيتىشلارغا قارىغاندا، بۇنداق يۈگۈرۈك
تۆگىلەردە كۈنىگە ئوتتۇز پەرسەك يول ① يۈرگىلى بولارمىش،
ئۆرە ياقىلىق ئۇزۇن كۆڭلەك ئۈستىدىن ئاقۇچ يالاڭ پەرىجە كىم-
ۋالغان ئەركەكلەر، گۈلدار لىباسلار كىيىپ، باشلىرىدا سېۋەت
كۆتۈرۈۋالغان چۆرىلەر، كەڭ ۋە ھەيۋەتلىك يوغان دەرۋازىلىق
قورغانلار — بۇلارنىڭ ھەممىسى ھەشەمەتلىك ۋە غەلبەت تۇيۇلاتتى.
ئاكىسى سودىگەرلەرنىڭ توۋلاشلىرىغا قۇلاق سېلىپ تۇ-
رۇپ، جالالىدىنى ئوقۇدى.

— بۇ يەردە ئېلىپ- ساتارلارمۇ ئەرەبچە سۆزلىشىدىكەن،
سەرفۇ نەھۋىنى ھەجلىشىڭمۇ ھاجىتى يوق ئىكەن.
جالالىدىن «پىخ» خىمى كۈلۈۋەتتى. لېكىن بۇرۇلۇپ قارد-
مىدى. يولدا كارۋان كۆرۈندى. بۇلار قانداقتۇر جالالىدىنغا
تونۇشتەك كۆرۈندى. ئەمما كىملىكى ئېنىق ئەمەس ئىدى. پە-
قەت كارۋان يېقىنلاشقاندىلا ئۇ ئورنىدىن سەككىز تۇرۇپ
كارۋان بېشىغا قاراپ يۈگۈردى. جالالىدىن خاتالاشمىغانىدى.
بۇلار — ئۆز يۇرتلۇقلىرى، بەلخىلىك سودىگەرلەر ئىدى.
كارۋانلار سۇلتان ئۆلىخاننىڭ بۇ يەردە قونغانلىقىنى، ئۇنىڭ
مۇرىتلىرى ئارىسىدا سودىگەرلەر ئاقساقىلى شېرىپىدىن لالامۇ بارلىق
قىنى ئۇقۇپ، ھەيران قېلىشتى ۋە تېخىناش قارارىغا كېلىشتى.
ئۇلار يۇرتىنىڭ بىرەر يېڭىلىقىنى ئېيتىشالمايدى، ئۇلار
بەلخىن چىققىلى خېلى بولغان بولۇپ، ئايلىنىما يول بىلەن
كېلىشكەن ئىدى. ئۇلارنىڭ نازۇك ماللىرى سەھرا ئىسسىقىغا چ-

① بىر پەرسەك تەخمىنەن يەتتە - سەككىز كىلومېتىرغا تەڭ.

داشلىق بېرەلمەيتتى. يۇرتلۇقلىرىنى خۇش قىلىش ئۈچۈن سودىدا گەرلەر تېڭىقلىرىدىن بىرىنى يېشىشتى. بۇنىڭدا پەقەت ئۆز ئانا يۇرتلىرىدا تەييارلانغان قوغۇن قېقى، ئۈجمە قېقىلا بار ئىدى. جالالىدىن قوغۇن قېقى تەييارلايدىغانلارنىڭ ماھارىتىگە دائىم ھەيران قالاتتى. ئۇلار پىچاقنى قوغۇنغا بىرتەگكۈزگىنىچە ئۈزۈلدۈرمەي ئايلاندۇرۇپ قوغۇننىڭ شاپىقىنى بىراقلا سويۇۋالاتتى. جالالىدىن ھېلىقىدەك قىزارغان قوغۇن قېقىنى قانغۇچە پۇرىدى، دىمىقىغا ئانا يۇرتىنىڭ ئىللىق پۇرىقى ئۇرۇلدى. بۇ ئۇنىڭغا يۇرتىنىڭ ئاخىرقى سالىمى ئىدى.

ئەمما يۇرتلۇقلىرى بىلەن ئۇچرىشىش سۇلتانۇل ئۆلىمانى يۈم-شىتالىمدى، گويا بەلخ بىلەن ئۇنى ھېچقانداق نەرسە باغلىمايمايتتى. تاماقتىن كېيىن ئىككى تۆگىچى ئۇنىڭ ئالدىغا كېلىشتى. — بۈگۈن ھېچنەگە قىمىرلىمايمىز، تۆگىلەر ھېرىپ كەتتى.

— ھازىر دەم ئېلىش ۋاقتى ئەمەس!
ئاتىسى ئۇلارغا بىر نېمىلەرنى ئۇزاق چۈشەندۈردى، ئەمما ئۇلار «تۆگىلەر ھېرىپ كەتتى!» دېگەن سۆزگە ھەھكەم يېپىشىش ۋەپلىشتى. شۇندىن كېيىن ئاتىسىنىڭ قولى يۇقىرى كۆتۈرۈلۈپ، ئۇنىڭ يىرىك ئالىقىنى تۆگىچىلەرنىڭ كاپىتىغا چاڭگىدە تەگدى. سۇلتانۇل ئۆلىمانىڭ قولى قاتتىق ئىدى، بىردىن شاپىلاق بىلەن ئىككى تۆگىچى يىقىلدى. باشقىلار ھاڭ- تاڭ قېلىشتى.

— تۆگىلەرنى ھەيدە، ھارامزادىلەر!

تۆگىلەر ھەقىقەتەن ھېرىپ قالغانىدى، لېكىن ھەممىدىنمۇ تۆگىچىلەرنىڭ شۇ يەردە قېلىپ يۇرتلۇقلىرى بىلەن سۆزلەشكۈسى بار ئىدى. ئاتىسى يالغانچىلىققا تاقەت قىلالمايتتى. لېكىن شۇ زىغىردەك يالغاننى دەپ قول كۆتۈرۈش ھاجەتتىمىدى؟ ئۇ ئالدىراپ نەگە بارار ئىدى؟

جالالىدىن ئەمدى چۈشەندى: تۆگىچىلەرنىڭ ئاشۇ كىچىك-كىنە ھېلىقى ئاتىسىنىڭ سەۋر قاپچىسىنى تولدۇرغان ئاخىرقى تامچە بولغانىكەن. ئۇنىڭ قەلبىدە خېلىدىن بېرى يىغىلىپ قال-

خان غەزەپ - ئەلەملىرىنىڭ پارتلىشىغا ئوت ياققاندىن. باغ-
دادتا يەنە باشقا بىر نەرسە: سۇلتانۇل ئۆلىمانىڭ شۇنچىلىك
ئالدىراپ - تېنەشلىرىنىڭ سەۋەبى مەلۇم بولدى. لېكىن ئۇنىڭ
ئاشۇ يەردىكى قەھر - غەزىپى ۋە كايىشلىرى ھەممىدىن كۆرە
بالمىلارنى تولمۇ قورقۇتۇۋەتكەنىدى.

خەلىپە پايىتەختىدىن ئىككى چاقىرىمچە بېرىراقتا ئۇلارنى
توغختاتتى. زامان تىنچ ئەمەس، ھەممە يوللارغا قاراۋۇللار قو-
يۇلغانىدى. كارۋاننى ساقچى نەزەربەلەر ئورنىۋېلىشتى.

— نەدىن كېلىۋاتىمىز، نەگە بارىمىز؟ —
كېيىنكى قونالغۇدىن بېرى يۈزىنى كۆرسەتمەي كېلىۋاتقان
ئاتىسى سايىۋەننىڭ پەردىسىنى ئاچچىقى بىلەن ئېچىپ، نەزەب-
چىلەپ قەتئىي جاۋاب بەردى:

— تەڭرىدىن كېلىمىز، تەڭرىگە بارىمىز، ئاللاننىڭ سەلتەنتى-
دىن بۆلەك سەلتەنت يوق. غايىبىتىن چىقىپتۇق، غايىبىقا يەتكەيمىز!
ساقچىلار سەل چۆچۈپ قېلىشتى. نەزەربەلەر پەيغەمبەر تىلىدا
ئېيتىلغان سۆز ئالدىدا سەجدە قىلىشىدۇ. بۇ غەلىتە يولۇچىنىڭ
ئېيتقان سۆزلىرىنىڭ مەنىسىمۇ، ئاھاڭى قورقۇنچىلۇق ئىدى.
كارۋاننى قويۇۋېتىشىمۇ، قويۇۋەتمەسلىكىمۇ بىلەلمەي قېلىشتى.
كېيىن باغدادنىڭ شەيخۇل ماشايىقى سۇھرەۋەردىگە خەۋەرچىنى
ئەۋەتىپ، ئۆزلىرى كارۋان بىلەن شەھەرگە قاراپ مېڭىشتى.

خەۋەرچى دارۇسسالاغا (ئۇ چاغدا خەلىپىنىڭ مەركىزى
باغدادنى شۇنداق دەپ ئاتىشاتتى) كارۋان كېلىۋاتقانلىقىنى،
بارلىق ئالامەتلىرىگە قارىغاندا ئۇنىڭ خۇراساندىن چىققانلىقى،
كارۋاندا ئۆلىمالار ۋە دەرۋىشلەر كېلىۋاتقانلىقىنى، ئۇلارنىڭ غەلىتە
سۆزلىرىنى يەتكۈزگەندە، شەيخ سۇھرەۋەردى دەرھال پەملىدى:

— ئېھتىمال بۇ بەلخ ئۆلىماسى باھاۋىددىن ۋەلەد بولسا
كېرەك، پەقەت، بۇنداق چاغدا ئۇنىڭدىن بۆلەك ھېچكىمىمۇ بۇند
خلىق تىل بىلەن نەرز - ھال ئېيتالمايدۇ...

باغدادنىڭ داڭدار ئۆلىمالىرىدىن بىرى، بىر چاغدا خارەزمشاھ مۇھەممەدكە ئەلچى بولۇپ بارغان سۇھرەۋەردى ئۆز دەۋرىنىڭ بارلىق تونۇلغان شەيخ ۋە سۆيلىرىنى ياخشى بىلەتتى. باھىيا ۋىددىن ۋەلەد بىلەن شاھ سارىيىنىڭ ئۆلىمالىرى ئارىسىدىكى تالاش - تارتىشلاردىنمۇ خەۋەردار ئىدى. بۈگۈن مەشھۇر شەيخ ۋە ۋائىز خارەزمشاھنىڭ تۇپرىقىنى تەرك ئەتكەنمىكەن، ئۇنىڭ سەۋەبى قانداق بولۇشىدىن قەتئىينەزەر، بۇ ئابباسىيلار خانىدا - نى ئۈچۈن ياخشى دەستەك ئىدى، ھەممە مۆمىن مۇسۇلمانلار ئاشۇ ئىنسانىيەت خارەزمشاھ تەرىپىدىن چەكلىمىگە ئۇچرىغان ئىنساننىڭ پېشىۋاسىنى خەلىپە ئى رويى زاماننىڭ قانچىلىك ھۆرمەت - ئېھتىرام قىلغانلىقىنى بىر كۆرۈپ قويۇشىڭىز.

خەلىپە پايئەختىمنىڭ قورغىنى كۆرۈنۈشى بىلەن ئۇ تە - رەپتىن ئاق قېچىر مىنگەن سۇھرەۋەردى باشچىلىقىدا بىر توپ كىشى كارۋاننىڭ ئالدىغا قاراپ كېلىشكە باشلىدى. سۇھرەۋەردى بىرنەچچە قەدەم يېرىدا قېچىردىن چۈشۈپ، سۇلتانۇل ئۆلىما ئولتۇرغان سايىۋەنگە يېقىنلاپ كەلدى. مېھ - ماننىڭ ئىجازىتى بىلەن باغدادنىڭ شەيخۇل ئەزەمى ئۇنىڭ ئېتى - كىنى سۆيۈپ، كۆزىگە سۈردى. بىزنىڭ قورغانغا قەدەم تەشرىپ قىلغايىمىز، دەپ لۇتپى - ئىلتىپات قىلدى. سۇلتانۇل ئۆلىما بۇ تەكلىپنى چىرايلىقچە، ئەمما قەتئىي رەت قىلدى. ئۆلىمالارنىڭ مەدرىسلىرىدە قونۇشنى ئۈزۈك، ئۇنىڭ ئۈستىگە، بىزنىڭ دارۇسى - لامدا كۆپرەك تۇرۇشى نىيىتىمىز يوق، بېلىمىزگە مۇبارەك ھا - جىلىق بەلبېغىنى باغلىغانىمىز، خۇدانىڭ ئىنايىتى بىلەن دەرھال مەككە يى مۇكەررەمگە قاراپ مېڭىشىمىز كېرەك، دەپ ئىزاھ بەردى. ئۇلار شەھەرگە دەجلا دەرياسىنىڭ تېز ئاقىدىغان لاتقا سۈيىنىڭ ئۈستىگە سېلىنغان نەھرۋان كۆۋرۈكىدىن ئۆتۈپ كې - رىپ كەلدى.

ئانىسى ئاۋۋالقىدەكلا «ئىچىمىدىكىنى تاپ»، دەپ جىمغۇر بولۇۋالغانىدى. پەقەت ئۇنىڭ كۆزلىرىلا چاقنايتتى. ئاشۇ كۆز -

لەردە غەزەپنىڭ ئاق - قىزغۇچ يالقۇنى بىلەن تولىمۇ مەغرۇرلۇق
نىڭ قارا ئۇچقۇنلىرى چاقنايتتى.

ئېنىقراقى، جالالىدىنغا ھازىر ئارىدىن كۆپ يىللار ئوت
كەچكە شۇنداق تۇيۇلدى، ئۇ چاغلاردا ئاتىسى ھەققىدە بۇنداق
ئىبارىلەر بىلەن بۇنداق پىكىر يورۇتقى مۇمكىن ئەمەس ئىدى.
شۇ چاغدا ئۇ ئوت كۆمۈردىن تۇغۇلۇپ، كېيىن يەنە كۈل - كۆمۈر
مۇر قالدۇرغىنىدەك، غەزەپمۇ مەغرۇرلۇقتىن تۇغۇلۇپ، يەنە مەغ-
رۇرلۇق پەيدا قىلىشىنى نەدىن بىلسۇن. جالالىدىن ئۆزىدە غە-
زەپ يالقۇنىنى ئۆچۈرسەن دېسە، بۇ ئاشۇ ئاتا مىراس مەغرۇر-
لۇقنى تىزگىنلەش ئارقىلىق ئېرىشەتتى. لېكىن ئۇ قىلچىمۇ يا-
ۋاش ۋە مۇمىنلەردىن ئەمەس ئىدى، شۇ ۋەجدىن روھىيەتنىڭ
ھەرم ئاغىلىرى ئۇنى «ئاسىي» دېيىشەرمۇ؟ بۇنىڭغا نېمە ئامال،
ئېھتىراس ① قاپارغان قوللارغا دائىم قوپالدىك تۇيۇلىدۇ.
جالالىدىن باھاۋىددىن ۋەلەددىن ئۆتۈپ كەتتى، ئۇ بۇنىڭغا
كۆزىنى مۇتەئەسسەپلىك تۇمانى بىلەن توسىغۇچى ئاشۇ ئاتا مى-
راس غۇرۇرى ئۈستىدىن قازانغان غەلبىسى تۈپەيلىدىنلا ئىگە
بولالىتى.

ئۇلار باغداد كوچىلىرىنى ئايلىنىپ ئاستا كېتىپ باراتتى.
قاش قارايدىغان، ئۇ يەر - بۇ يەردە رۇجەكلىك پەنجىرىلەر ئىچىدە
چىراغلار كۆرۈنۈشكە باشلىدى. لېكىن ئاسمان، قەسىرلەر، ھەي-
ۋەتلىك ئېگىز ئايۋانلار، مۇنار، قورغانلاردا ياپپىشىل بولۇپ
كۆرۈنگەن ئاشۇ ئاجايىپ باغداد ئاسمىنى يەنىلا يوپپورۇق شو-
لبىلار بىلەن تاۋلىنىپ تۇراتتى، ئۇ گوپا كەچكى قاراڭغۇلۇققا

① قىزغىن ھېس-تۇيغۇ، زوقلىنىش، ھېرىس، سىلەمقەق:

چۆكۈپ كېتىۋاتقان شەھەرنىڭ پۈتۈن گۈزەللىكىنى ئۆزىگە كۆ-
چۈرۈۋالغاندەك ئىدى.

ئابباسىيلار خانىدانىنىڭ سادىق خىزمەتكارى شەيخ سۇھ-
رەۋەردى دىن پېشىۋاسىغا مۇناسىپ ئىززەت - ئېھتىرام بىلەن سۇل-
تانۇل ئۆلىمانى مەدرىسىگىچە ئۈزىتىپ باردى. ئۇنى ئەڭ ياخشى
ھۇجرىغا باشلاپ كىرىپ، مېھماننىڭ توپا - توزان باسقان ئۇزۇن
قونچلۇق ئۆتۈكىنى ئۆز قولى بىلەن يەشتى. ئاتىسى بۇلارنىڭ
ھەممىسىنى، شۇنداق بولۇشى لازىمدەك تەكەللۇپسىز قوبۇل قىلدى.

بىراق باھدات نامىزدىن كېيىن خەلىپە ئابدۇل ئابباس
ئەھمەددىن نەسىرىدىنلا بەقاۋۇل باشلىق قۇللار، خىزمەتكارلار
تىزىلىپ، سارايدىن پەتنۇسلار، يۇمىلاق مىسى قاپىقلار بىلەن
ئاغزى بېكىتىلگەن ئىدىشلاردا نازۇ نېمەتلەر، سېۋەت - سېۋەت
مېۋىلەر، مەجنۇنتال چىۋىقىلىرىدىن توقۇلغان خۇنچا تەخسىلەردە
يەمەن شېكىرى، شۇ قاتاردا بىر لېگەندە مىسىرنىڭ ئالتۇن دى-
نارلىرىنى كۆتۈرۈپ كىرىشكەندە، سۇلتانۇل ئۆلىمانىڭ مەغرۇرلۇقى
يەنە قوزغىلىپ كەتتى.

— ھەممە نەرسىمىز بار، ھېچنەمىگە موھتاجلىقىمىز يوق.
ساق - سالامەت ۋە بەدەۋلەت كىشىلەرنىڭ خەيرى - ئېھسان قو-
بۇل قىلىشى گۇناھ، — دېدى.

ئۇ خەلىپىنىڭ سوۋغىتىمىنى شۇ يوسۇندا رەت قىلىپ، نازۇ -
نېمەتلەرنى خەيرىخانغا، ئالتۇن - دىنارلارنى دەرۋىشلەرگە بۆ-
لۈپ بېرىشنى بۇيرۇدى.

بۇنىڭدىن چىققىكى، مېھمان خەلىپە سوۋغىتىمىنى ھارام دەپ
بىلدى، ئۇنى قوبۇل قىلىپ، گۇناھقا پېتىشىنى خالىمىدى. بۇنى
ئۇققان شەيخ سۇھرەۋەردى رەنجىپ كېتىپ قالدى.

ئۇ خاتالاشمىغانىدى، مۇرىتلارنىڭ ھەيران بولۇپ قاراشلى-
رىغا جاۋابەن سۇلتانۇل ئۆلىما ئىزاھ بېرىشنى لايىق كۆردى،

بۇنىڭ سەۋەبى خەلىپە يالغۇز دەۋلەت ساھىبىلا ئەمەس، شۇنداقلا دىن پېشىۋاسىمۇ سانمالاتتى.

— ئەگەر سوۋغاتلارنى قوبۇل قىلسام، ئۈمىدەتلەرنى يۆل مەي، ئەيش — ئىشرەتكە بېرىلىپ كەتكەن بۇ خەلىپە خۇدانىڭ قەھىر — غەزىپىدىن ئامان قالدۇر!

سۇلتانۇل ئۆلىما ئۆزىنى ئېزىپ — تېزىپ كەتمەيدىغان، خۇ — دانىڭ يەردىكى تائىبى دەپ بىلەتتى.

ئۇنىڭ بالىلىرى باغداد سارىيىدىكى زىب — زىننەت ھەشەمەتلىرى، خەلىپىلىك نامىغا لايىق بولمىغان ئەيش — ئىشرەتلەر ھەققىدە ئاڭلىغانىدى. خەلىپە ۋە ئۇنىڭ ئەيىبانلىرى پەيغەمبەرنىڭ

«ئۇچ ئويۇندا پەرىشتىلەر ھازىر بولىدۇ — ئات يۇگۇرتۇش، ئوق ئېتىپ مۇسابىقىلىشىش ۋە ئەرلەرنىڭ ئاياللار بىلەن مۇناسىۋەت قىلىشىدا» دېگەن سۆزلىرىگە تايىنىشىتتى. ئەمما، بىرىنچىدىن،

بۇ ھېكمەتتىكى مەنىۋى باشلىنىش، يەنى ئىسناد ① ھۆتەنەسىپ ئۆلىمالارنىڭ نەزەرىدە يېتەرلىك ئەمەس ئىدى، ئىككىنچىدىن، ئۇ

پايتەختتە ئاممىۋى تۇس ئالغان خوراز، بۆدەنە، قوشقار سوقۇش تۇرۇشلار، ئۈزلۈكسىز بولۇۋاتقان تۈرلۈك بەزمە نەغمى — ئاۋ —

لارنى ئاقلاشقا ئاساس بولمايتتى. ئاشۇ بەزمىلەردە مەيخورلۇق قىلىشلار، سالام — سائەت ئورنىغا بىر — بىرىگە گۈل ئېتىشىدىغان،

ساز ئاڭلاپ، كېنىزەكلەرنىڭ بەزىدە ئوچۇق، بەزىدە يوشۇرۇن ئولتۇرۇشلىرىدىكى قوشاقلىرىنى ئاڭلاشلار ئىدى. ئېيتىشلارغا

قارىغاندا، شەرىئەت پېشىۋاسى بولغان قازىلار ئوتتۇرىسىدا ھۇ — سەللەسكە ساقاللىرىنى چىلاپ ئىچىش ئادەتكە ئايلانغانىدى.

شۇ چاغدا جالالىدىن خەلىپە ئابدۇل ناسىرنىڭ قىلمىشلىرىدىن قانچىلىك يىرگىنىپ ئاڭلىغانلىقىنى دائىم ئەسلەيدۇ... كې

① نومۇس — ھايا.

يىنچە ئۆزى، ئاشۇ خۇداگۈي بالىنىڭ يىغلىشلاردا نەي ۋە را-
 ۋاب چېلىپ، ئۆز غەزەللىرىنى ئېيتىشنى، ھەتتاكى ئۇسسۇلغا چۈ-
 شۇشمنى، ئولتۇرۇشلارغا ئاياللارنىڭمۇ قاتنىشىپ، ئۇنى گۈلگە
 كۆمۈۋېتىشنى بىر ئادەتكە ئايلاندۇردى. بۇنى ئاتىسى ئاڭلىسا،
نېمە دەر ئىدى؟!

راۋاب

ئاھ، مۇزىكا، ئاھ راۋاب! ئېھتىمالكى، ئۇنىڭ دۇنيادا ئەڭ
 ئېسىل ئىشتىياقى — شۇ ئاھاڭدارلىقى ئىدى. بەلكى ئۇنىڭ شېئىر
 توقۇشمۇ شۇ سەۋەبتىندۇر. شېئىرىي ئاھاڭلار سۆز سىغدۇرالمى-
 غان مەنلارنىڭمۇ سىغدۇرۇشقا قادىر. دۇنيادا ھېچ نەرسە مۇزىكا
 ۋە ئۇسسۇلغا ئوخشاش ئىنسان روھىنىڭ يوشۇرۇن قۇۋۋەتلىرىنى
 ئاشكارىلىيالمىغان، ئۇنى ئۇششاق — چۈششەك تەشۋىشلەردىن قۇ-
 تۇلدۇرۇپ، ئۆز روھىي ئالىمى ئىچىگە باشلىيالمىغان بولار ئىدى.
 «ئىلمىي بەس — مۇنازىرىلەر ئىنسانلارنى كۆپىنچە بىر — بىرىدىن
 ئايرىۋېتىدۇ. دەيتتى جالالىدىن ئۆز شاگىرتلىرىغا، — ئەمما ساز ۋە
 ئۇسسۇل ئۇلارنى بىرلىككە كەلتۈرىدۇ».

ئىشقى تىلى، راۋاب تىلىدەك سىر ئىمىش.
 تۇرك، يۇنان ۋە ئەرەبكە بىر ئىمىش...

ئەجەبلىنەرلىكى، سۈبىي — ۋائىز بولغان سۇلتانۇل ئۆلىما مۇ-
 زىكىغا چىشى — تىرنىقى بىلەن قارشى ئىدى. ئۇنىڭدىن يۈز يىل
 ئاۋۋال — مۇھتەرەم شەيخ ئەبۇ سەئىد نىشاپۇرى ۋە باشقىلار «سەنا» —
 لاتىنچىسىغا ئېيتقاندا «ئاۋدانىسنا بېئىتاتافىسكا» تۈزۈپ، ئۇنىڭدا
 قۇرئان سۇرىلىرىنى ئەھەس، ئىشقىي قوشاقلارنى كۈيلەشچىگە ئىمىدى.
 تەسەۋۋۇپ ئىلمىنىڭ ئەھەلىيەتچىسى ۋە نەزەرىيەچىلىرى

«تەرىقەت»، يەنى ئەخلاقىي يېتىۋىلىشكە يېتىشىش، «ۋەخدەت» بىلەن قوشۇلۇش يوللىرى ھەققىدە مەخسۇس تەلىمات يارىتىپ، ئۇنىڭغا «يولۇچى» ئىنتايىن چوڭ جاپا - مۇشەققەتلەر بەدىلىگە ئىگە بولىدىغان بىر قاتار روھىي ھالەتلەرنى بەلگىلىدى ۋە ئۇلارنى «مۇقام» دەپ ئاتىدى. كۈچلۈك روھىي ھالەتلەر بىلەن بىرگە «يولۇچى»غا بەزىدە تۇيۇقسىز قوزغالغان شامالدىك كەي - پىياتلارنىڭ يوپۇرۇلۇپ كېلىشىمۇ ئۇلارنىڭ نەزەرىدىن چەتتە قالمىغانىدى. مەزكۇر كەيپىياتلارنى ئۇلار «ھال» دەپ ئاتاشتى، يۇنانلار «ئېكىستاز»، بىز بولساق بۈگۈن «ئىلھام» دەپ ئاتىغان بولاتتۇق. «ھال» بولسا «مۇقاملار»دىن پەرقلىك بولۇپ، ئۇزاق ھەم تىنچسىز مېھنەت ۋە رىيازەت بەدىلىگە كېلىدىغان بىر مۇكاپات بولسىمۇ، ئۇنىڭغا يالغۇز ئىرادە كۈچى، ئىنتىلىش بىلەنلا ئېرىشكىلى بولمايتتى. ئىلھام ئۆز پىكىرى - زىكرىنى يالغۇز نۇقتىغا قاراتقانلارغا مۇيەسسەر بولۇشى مەلۇم ئىدى، ئەمما ئۇنى ھەممە شەيئە شۇنداق دېيىشكە بولمايتتى. ئىنسان روھىنىڭ نازۇك بىر لىمىدانلىرى بولۇپ تونۇلغان شەيئەلەر ساز (مۇزىكا) كىشىنى ئاشۇ «ھال كەيپىياتى»غا يېقىنلاشتۇرغۇچى بىر دىئاسىز ۋاسىتە ئىكەنلىكىنى ياخشى بىلىشەتتى.

مۇزىكا، سۆيۈملۈك راۋاب جالالىدىنغا پەقەت ئەقلى بىلەنلا ئەمەس، بەلكى پۈتۈن جىسمى بىلەن ئالەمگە، ئادەملەرگە قوشۇپ ئۆزىنى قۇدرەت ئىگىسى، تەڭرىگە تەڭ ئىنسانىي كىمالەت دەپ ھېس قىلىشقا ياردەم بەردى. دۇنيانى بۆلەكلەرگە بۆلۈپ، ئادەملەرنى پارچىلاپ، ماھىيەتنى ھادىسىدىن ئايرىماقچى بولغانلارنىڭ ئۇنىڭ قولىدىكى ئەنە شۇ قورالغا قانچىلىك قۇتراپ ھۇجۇم قىلىشىنى بىكار ئەمەس.

راۋابقا بولغان مۇھەببىتى سەۋەبىدىن ئۇ تۈرلۈك بۆھتان

لارغا ئۇچرىدى، نى-نى خەتەرلەرگە دۇچ كەلدى. بۇنىڭ ئاخىر-
قىسى بۇنىڭدىن بەش يىل ئاۋۋال بولغانىدى.

ئۇ ھېسامىتىدىن بىلەن كىتاب ئۈستىدە تۇنى كىرىپك قاق-
جاي ئۆتكۈزدى، ئەتىسى ئۆيدە ئولتۇرغۇسى كەلمەي، ئىچى پۇ-
شۇپ كەتتى. ئۇنىڭغا ئۆينىڭ تورۇسى گۈمۈرۈلۈپ چۈشۈۋاتقان-
دەك تۇيۇلاتتى. ئاشخانىدىكى «تاق - تۇق» ۋە ئاياغ تاۋۇشلىرى،
سۆزلىشىۋاتقان ھەر خىل ئاۋازلار، ئىشقىلىپ، تۇرغان ئۆينىڭ
تاشقىرىسىدا تاماققا چىقارمىكىن، چاقىرىپ قالارمىكىن، دەپ ھە-
مىشە ئۇنىڭغا كۆز تىكىپ ئۆتمىدىغان كۈندىلىك تۇرمۇش تەرتى-
پى ئۇنى بىزار قىلاتتى.

ئۇ ئارقا ئىشىكتىن ئاستا چىقىپ، شەھەر چېتىدىكى ئۈزۈم-
لىۈككە قاراپ ماڭدى. ھاۋا سۇپسۇزۇك، ئەمما «غۇر» قىلغان
شامال يوق، كۈننىڭ دىمىق ئىسسىق بولۇشى كۆرۈنۈپ تۇراتتى.
قەلئە تېمىغا ياندىشىپ كەتكەن يولدا ئاندا - ساندا ئۇچرىغان
يولۇچىلارنىڭ سالاملىرىنى ئىلىك ئېلىپ كېتىۋاتاتتى، تۇيۇقسىزلا،
ئۇنىڭ شۇ يېقىن ئارىدا سۇلتان ئەركى دەۋرۈزىسىغا يېقىن خەن-
دەك ئالدىدا بىر خىلۋەت - چەت جاي بارلىقى ئېسىگە چۈشۈپ
قالدى. قېرى چىنار تېگىدە، ئۈستۈنكى ئۇچى پاخپىيىپ چىقى-
قان شاخلىرى بىلەن ئورنىلىپ، قاپاق ھەرىلەر غوڭغۇلدېشىپ ئۇ-
چۇپ يۈرگەن خالىي جايدا ئولتۇرۇپ، سەنئىي دىۋاننى ئاچتى.
ساقچىلارنىڭ ۋارقىراشلىرى، ئاتلارنىڭ دۇپۇرلىشى، ھارۋىلارنىڭ
ھىچىرلىشى بۇ يەرگە قىلچە تەسىر قىلمايدىغان، ئۆز قېلىپىدا
بىر خىل ئاقىدىغان ھايات ئىدى.

ئۇ مۇتالىئەگە كىرىشىپ كەتتى.

يېڭى بەتنى ئېچىپ، پەرىشانلىق بىلەن بېشىنى كۆتۈردى.
بەش قەدەمچە نېرىدا قوللىرىنى كۆكسىگە قوۋۇشتۇرۇپ، ۋەجىك
تۈرك - فەقە تۇراتتى. بىر تۇتام شالاڭ ساقلى قورقۇشتىن تىت-

رەپ، ئەمما قىسقى كۆزلىرىدىن خۇشامەتچىلىك بىلەن ھەييارلىق چىقىپ تۇراتتى. «بۇ يەرنى تېپىپ كەلگىنىنى قاراڭ! ئېھتىمال، ئۇ يېقىنلىشىشقىمۇ، ئاۋازىنى چىقىرىشقىمۇ يېتىنالمى، بۇ يەردە خېلىدىن بېرى تۇرغان بولسا كېرەك».

ئۇنىڭ كۆزىگە كۆزى چۈشۈشى بىلەن فەقەھ بېشىنى پەس قىلىۋالدى، ئاندىن گويا يەر يېرىلىپ، ئۇنى يۇتۇۋېتىدىغانىدەك، قورقۇمسىراپ يېقىنلاشتى. يېڭىدىن بىر ۋىراق قەغەزنى ئېلىپ ئۇنىڭغا ئۇراتتى.

كونيانىڭ ئەڭ چالا ساۋات ئىستىداتىمىز ئۆلىمالىرىدىن بىرى بولغان بۇ بوۋاي دائىم نامىتى بار ئەمەلدار كەسپداشلىرى ئۈچۈن يۈگۈرۈپ يۈرۈپ پايىپتەك بولىدىغان، شۇ ئىشلىرى بىلەن قېرىغان چېغىمدا بىرەر چەت مەدرىسىگە مۆتىۋەللە ياكى بىرەر شەھەر قازىسىغا ياردەمچى بولسام، دېگەن قۇمدىتە ئىدى. ئۇ شۇنچىلىك تىرىشىپ-تىرىشىپ ئارزۇسىغا يېتەلمىتى، ھەمىشە تەھقىر كۆزى بىلەن پەرۋاسىز قارايدىغان ئۆلىمالار، ھەر دائىم كۆڭۈلىمىز بىر ئىش چىقىپ قالسا ئۇنىڭغا تاپشۇرۇشاتتى.

بۈگۈنكى تاپشۇرۇقنىڭمۇ خېلىلا كۆڭۈلىمىزنى ئۇنىڭ خۇدۇكسىرەپ تۇرۇشىدىنلا بىلگىلى بولاتتى. جالالىدىن بۇنى باي-قاپ قالدى-يەنىلا شۇ ساز ئۈستىدە بولسا كېرەك، ئۆلىمالار شەھەر قازىكالىنى سىراجىدىنغا يېڭىدىن چېقىمەچىلىق قىلغانلىقى قۇلىقىغا كىرىپ قالغانىدى.

«ئەي، دىنىي مەرىپەت پېشىۋاسى، ئىلىمىي ھېكمەتتىننىڭ ھەرقىسمى، شەرىئەت تايانچى، پەيغەمبەر نائىبى، جانابىي قازىكا-لان ھەزرەتلىرى! - دېيىشىپ ھەسرەت چېكىشكەندى ئۆلىمالار، - نېمىشقا شۇنداق كۆپۈرلۈقلارغا يول قويۇلىدۇ، نېمىشقا بىزنىڭ يۇرت-لىرىمىزدا ساز بىلەن قوشاقلار قوشۇپ، مەسچىتلەردە مۆمىنلەرنىڭ ئاللا شەنىگە ئېيتىدىغان ھەمدۇ-سانالىرىنى يېسىپ، ھەددىدىن ئېشىپ

شۇندۇ؟ بۇنىڭدىن مەقسەت شۇكى، بېقىمىغان مەرەز ئادەتكە چەك قويۇلغاي، ئۇ، تۈپ يىلتىزى بىلەن يوقالغاي!»
جالالىدىن نەيچە قىلىپ ئورالغان مەكتۇپنى ئالسىمۇ، بىرەر رەنەجىش ئالامىتىنى بىلدۈرمىدى. بوۋايدىن سورىدى:

— قازىنىڭ خېنىمۇ؟

— شۇنداق، شۇنداق، قازىيۇل قۇزاقتىن، جانابىي سىراجىدىن دىن ھەزرەتلىرىدىن! — ئاغزى — ئاغزىغا تەگمەي جاۋاب بەردى فەقەھ، ئۇ يەنە ئاللىقاچان ئاۋۋالقى جايمىغا بېرىۋالغانىدى.
جالالىدىن مەكتۇپنى ئاچتى، ئۇنىڭغا نازۇك ھۆسن خەت بىلەن ھوقۇق ۋە مەنتىق، پەلسەپە ۋە پىساھەت، ئىلمىي نۇجۇم ۋە خىمىيە، تەپسىرى قۇرئان ۋە تىبابەتكە دائىر سوئاللار يېزىلغانىدى. بۇلارنىڭ ھەممىسى سىرلىق مىسرالار بولۇپ، كۆپى ھەل بولىمىغان، جالالىدىن بىلەتتىكى، ئۇلارغا ئاشۇ ئۆلىمالارنىڭمۇ چىشى پاتمايتتى. ئىلىم نانغا ئوخشايدۇ. ئون پاتمان ناننى كۆتۈرۈش ئوڭاي، ئەمما يېيىش قىيىن، بۇ ھاممالار ئىلىم نېنىنى يېيىشنى نەدىن بىلىشىمۇ؟!

قازى سىراجىدىن بولسا — بىر ھىيلىگەر! ئۇ نۇرغۇن خەلق يىغىلىپ، مۇزىكا ۋە ناخشىلار بىلەن ئۆتىدىغان يىغىلىشلارنى تەھقىقلەپ، پەتۋا بېرىشنى جان دەپ ياقىتۇرىدۇ. ئەمما قانداق قىلسۇن، بۇ يەردە — كونيادا خالايسىق مۇزىكا ۋە ناخشىلارنى سۆيىدۇ؟ سۇلتاننىڭ قۇدرەتلىك نائىبى مۇئىننىدىن پەرۋانە خەلقنىڭ مەيلىنى قولغا كەلتۈرمەكچى بولۇپ، جالالىدىن ئۈچۈن ئالاھىدە سەمە يىغىلىشلىرىنى تۈزدى. بۇنداق سورۇنلارغا ئالىي ئەمەلدارلار، ھەتتا سۇلتان ئايىملارمۇ قاتنىشاتتى.

بۇ نادان ئۆلىمالار ئۆز چېقىمچىلىقى بىلەن تۇمشۇقلىرىنى تۈرۈشتۈرمەي تۇرۇشقا بولاتتى. لېكىن، بىرى ئۈستىدىن چېقىمچىلىق قىلىنىدىمۇ، ئۇنى تەكشۈرۈپ ئېنىقلاش لازىم. چېقىمچىنىڭ

چېقىمچىلىقتىن ھالاك بولمىتى راست.

— قوينىمۇ، ئۆچكىنىمۇ ئۆزىنىڭ پۈتىدىن ئاسىدۇ، — دېدى سىراجىددىن ئۆلىمالارغا، — شۇنداق بولسىمۇ، بۇ زات قۇدرىتى ئىلاھ-تىن بەھرىمەندۇر، ئۇنىڭ بىلەن تاللىشىش بەھۇددۇر. ئۇ يالغۇز زاھىرىي ئىلىملەردىلا ئەمەس، باتىنىي ئىلىملەردىمۇ تەڭداشسىز. قازى سىراجىددىن قانداقلا بولمىسۇن، بايۋەچچىلەر بىلەن ھامىللارنى پەرقلەندۈرەلەيتتى. ئۇ جالالىدىننىڭ شېئىرلىرىنى نەچچە قېتىم ئاڭلىغان، شۇڭلاشقا مەۋلاننىڭ نەسەب-مەرتىۋىلەر-گە قايرىلىپ قارىماسلىقىنىڭ سەۋەبى — ئىلىمىزنىڭ ئەمەس، ئىلىم — ئىبرپان ئۇنىڭ خاتىرىسىدە يېتەرلىك تۇرۇپتۇ، بۇنداق بو-لۇشنىڭ سەۋەبى، ئۇ مەرىپەت بەزمىسىدە ئولتۇرۇپ، چىشىنى سۇندۇرغۇدەك قاتتىق قارا نان يېيىشنى ئىستىمەيدىغانلىقىنى بىل-گەنلىكىدە، دەپ قارايتتى

... بىر كۈنى بىر تىلچى ئالىم كېمىگە قويدى قەدەم،
 — سەرفۇ — نەھۇي بىلەمسەن كېمىچى؟ — سورىدى شۇدەم.
 — ياق، ياق، نەدىن بىلەي، بىلمەيمەن ھەتتا بىر سۆز.
 ئالىم دەپ:

— يېرىم ئۆمرۈڭ ئۆتۈپتۇ زاي، ئەپسۇس.
 كېمىچى يۈتۈپ رەنجۇ — ئەلەم، قالدى ئويلىنىپ،
 شۇنان دېڭىزدا كۆتۈرۈلدى دولقۇن تولغىنىپ.
 — بىلەمسىز سۇ ئۇزۇشنى، ھەزرىتىم؟ — سورىدى كېمىچى.
 — ياق، ياق، قورقىمەن سۇدىن، ئۇزۇشنى بىلىش نەدىكى.
 شۇندا كېمىچى تىلىغا كېلىۋر مۇقەررەر بۇ سۆز:
 — ئۇنداقتا پۈتۈن ئۆمرىڭىز زاي كېتىپتۇ ئەپسۇس.
 جالالىدىن سوئاللارغا قۇلاق سالدى: ئۆلىمالار قازىنىڭ
 سۆزىگە ئىشەنمەي، ئۇنى سىناپ بېقىشقاچى بولۇۋاتاتتى.
 — قەغەز ۋە قەلەم! — دەپ فەقەمگە بۇيرۇدى، گويى جاۋابىنىڭ

قانداق بولدىغاقلىقىنى ھازىرلا كۆرسىتىپ قويىمەن، دېگەندەك قىلىپ،
ئۇ ھەر بىر سوئالغا ئالدىدىنلا جاۋاب يازدى - دە، ئاندىن
تەجرىبىلىك تىۋىپ تۈرلۈك - تۈمەن دورا خالىتىلىرىدىن بىر «دەرمان»
ياسىغاندەك ئۇلارنى بىر جايغا يىغدى، ئۇ خىلمۇ خىل ھادىسىلەر
ئىچىدە پەقەت بىرلا ماھىيەتنىڭ بولىدىغانلىقىنى ياخشى بىلەتتى.
جاۋابنى يېزىپ بولۇپ، بىر چەتتە جىمىمىتە بېشىنى ساڭگى-
لىتىپ تۇرغان ئاۋۇ بوۋاي «دەرمان» نى يەتكۈزۈش بىلەن، ئۇنى
ئىچكەن ئىنتىھان ئالغۇچىلارنىڭ چىرايلىرىنىڭ قانداق تۇرۇلۇپ
كېتىشىنى تەسەۋۋۇر قىلدى. كېيىن قەغەزنىڭ ئارقا تەرىپىگە خېلىلا
راھەتلىنىپ، تاشقى مۇلايىملىق - ئەخمىقەنە، ئەمما، بۇ ئويۇننىڭ
مۇقەررەر قائىدىلىرى شۇنى تەلەپ قىلاتتى - ۋە زەھەر خەندى-
لىك بىلەن تۆۋەندىكىلەرنى يازدى:

«بۇ روھىي زېمىننىڭ ئۆلىماي كېرەملىرى! مەلۇمىڭىز بول-
مايىكى، قۇرئاننىڭ ئۈچىنچى سۈرىسىدىكى ئون تۆتىنچى ئايەتتە
زىكەر قىلىنمىش «سىمۇزەر ئويۇملىرى، دۇلدۇل ئاتلار» ۋە ھاكا-
زالارغا خىردى قىلىش بىلەن ھەۋەسنى كەمىنە خانىقا ھەم مەدرىسە
بىلەن تەرك ئېتىپ، ئۇلارنى ئاكا بىر ۋە بۇرۇك زادىلەر خىزمىتىگە
ھاۋالە قىلغانىمەن. بىرەر مەنەسەپنى دەۋا قىلمىسايمەن، ئىسلايا،
ئۇلۇغلارنىڭ دەۋلەتلىرى زىيادە، راھەتلىرى مول بولغاي. بىز
ئۇلاردىن قول ئۇزۇپ يىراقلاشتۇق. شان - شوھرىتىنى ۋاز كې-
چىپ، ئۇيدىن تالاغا چىقماي بولدۇق، ئىگەر خالىسا، شۇ شەرىپ-
ئەت ھۆكۈمىگە خىلاپ ۋە ھارام سانالمىش راۋابىتىمۇ قول ئۇزۇپ،
ئۇلارغا تۇتقايىمىز. بىز ئۇنى نەزەردىن تاشقىمىز، خار - ئەبىگار
ھالدا ئۇچرىتىپ ئىلىكىمىزگە ئالدۇق، ئاللا، غېرىپ - غۇربالارغا
شەپقەت - ياخشىلىق قىلىش نىيىتىدە بولۇش - ھەقىقەت ۋە دىيانەت
ئىگىلىرىگە پەيغەمبىرىمىزنىڭ قىلغان ۋەسىيىتىدۇر، ئەزىزلەر چۆچۈرد-
نى خام سانماڭلار! شۇ چاغقىچە راۋابىنى تارتىۋالالىمىدىڭلار، بۇندىن

كېيىنمۇ تارتىۋالمايسىلەر. بۇ دورىنى ئىچىشنى مەيلى قانچىلىك كەينىگە سوزۇڭلار، ئۇنى ئاخىر ئىچىمەي قالمايسىلەر...

بىرنەچچە كۈندىن كېيىن ھەمىشە باشقىلارنىڭ ئەقلىگە تايىنىپ، باشقا ئۆلىمالارغا تەقلىد قىلىپ كۈن كەچۈرىدىغان فەقىھ بوۋاي، ئالاھىدىدىن سىريانىۋىسى زەرگەرلىك دۇكىنىدا ئۇچرىتىپ، چىداپ تۇرالماي «ئەمرى - مەرۇپ» قىلدى.

— شۇنداق، ئوغلۇم، شۇنداق، كەمسە شۇنچىلىك كۆپ مۇتا- لىئە ئاڭلىغانىمەنكى، ئۇ بىر ئېشەككە يۈك بولىدۇ. ئەمما بىرەر جايدا راۋابىنى شېئىر - دەپ ئوقۇمىدىم!

جالالىدىننىڭ چاپانچى - خۇشامەتچىلەر ئۈستىدىن قىلغان غەل- پىسىنى مۇرىتلىرىنىڭ ئىچىدە ھەممىدىن كۆپ سىريانىۋىس تەنتەنە قىلاتتى. ئۇ ئۈستازىغا ئوخشاش پىكىرنى تەكەللىۋ پەردىسىگە ئوراپ ئولتۇرمايتتى. شۇڭلاشقا ئۇ گەپنىڭ پوسكاللىسىنىلا ئېيتتى: — ئانا، سىز ئېشەككە ئوخشاش ئوقۇيسىز، شۇڭلاشقىمۇ ھېچ- نېمىنى چۈشەنمەيسىز!

... ئاڭلىغىن يەندۇ پەيمانىمنى مېنىڭ،
بەرگۈچى ئاگاھ كالامىنى مېنىڭ.

قارىغۇلارچە كىمكى تەقلىد ئەيلىگەي،
ئۆزىمۇ غەم ۋە ئۇياتتىن تەرلىگەي.

بىر قونۇپ ئۆتۈشكە كەممۇ خانىقا -
بولدى بىر كۈن بىر يولۇچى بىناۋا.

ئېشىكىمنى بېرىپ ئېغىلىغا باغلىدى،
يەم - خەشەك، سۇ بەردى، شۇنداق ئاسرىدى...

خانقادا ئولتۇراتتى ئۇلار قاتار،
بىر گۈرۈھ سوپى گادايىلار ئاچقۇزار.

بىلەمسەن سەن، ئەي قارنى توق كىشى،
نە ئويۇنغا سالمىغاي ئۇ ئاچلىق غېمى؟

سەكرىشىپ ئورۇنلىرىدىن تۇردى ئۇلار،
بىر قارارغا كېلىپ ئېغىلغا يۇردى ئۇلار.

«ئول رۇسۇلى خالىقو خەللاق ئىگەم،
چارىسىز قالساڭ، ئۆلگىنىڭ شۇ، دېگەن!»

ساتتى ئېشەكنى ئۇلار ئېلىشىغا،
ئالدى مەي، تا ئام، شامنى بولۇشىغا.

«بۈگۈن بىر ئەيش ئېستەرمىز!» — دەپ شۇئان،
ئول گۈرۈھ سالدى كېيىن شاۋفۇن — سۈرەن.

«جاپا — مۇشەققەت بولدى، جىم ياتىمدۇق، —
تۆت كۈن بولدى، چىشلەم دەم — تۈز تاتىمدۇق!»

قاچانغىچە بۇ جاسارەت تۇرار چىداپ؟
بىزنى بۇ مەھكۇملۇق تۇرار ئوراپ؟

بىزمۇ ھەم ياشاش كېرەككۇ ئادەم سىياق،
بار كۆڭۈلدە بەزمىگە ھەممىمىزدە ئىشتىياق».

بارىكالا، ئول بەزمىگە يېتىشتۇق،
ساھىبى ئېشەكنى تەكلىپ ئېتىشتۇق.

قىلدى رەت دىل ئىختىيارىنى ئۇنىڭ،
ئىسمى ھەم يۇرتى - ماكانىنى ئۇنىڭ.

كۆرسىتىپ لۇتپۇ - كەرەم، مېھرى - نىياز،
ئۇ ئەزىز مېھمان، بولار مېھمانلار - ساز.

بىرلىرى سىپىياشتۇرار ھاسا، خۇرجۇننى.
بىرلىرى تۇتار كېلىپ مۇبارەك ئاياغىنى.

قايسى بىرى سۆيدى كېلىپ زوقلىنىپ،
كەتتى ئۇ ئېرىپ، سۆزلىدى روھلىنىپ:

«مەيلى ئەمەسە، قىزىسۇن بۇ بەزمىمىز،
گەر بۈگۈن ئىچىشمىسەك، بولمايدۇ زادى ھەممىمىز!»

يېدى - ئىچتى، ئاندىن شاراب ئىچىشتى،
كۆڭۈللىرى خۇش بولۇپ، يايىراپ كېتىشتى.

چۈشتى قاتار تىزىلىپ ئۇسسۇل - ساماغا،
كۆتۈرۈلدى چاڭ - توزان ئۆرلەپ ھاۋاغا.

چۈشتى ئۇسسۇلغا ئۇسسۇلچى تولغىنىپ،
ئىچ - ئىچىدىن زوقى - شوقى قوزغىلىپ،

كۆر بۇلارنى، ئۆزلىرى سوپى ئىمىش،
كىمىمۇ ئۇلارنى پاك سوپىلار دەيمىش!

* * * * *

ئاھ، مەن قاچان بىر ھېكايەت ئەيلىسەم،
بىر ھېكايەت، بىر رىۋايەت ئەيلىسەم؟

كۆپىرى - غەپلەت مۆھرىنى بۇزارمەنمۇ؟
چىن ھەقىقەت مەدھىيەسىن تۈزەرمەنمۇ؟

كۆر، كۆپۈك ئوينايدۇ دولقۇن ئۈستىدە،
تىنماس دولقۇن ياشار ئۇنىڭ ئاستىدا.

ھەر رىۋايەتكە ھەقىقەت جا ① بولۇر،
گاھى بولسا پىنھان، گاھ پەيدا بولۇر.

سىزنى بەنت ئېتەر رىۋايەت ئاخىرى،
نېمە بىلەن پۈتەر ھېكايەت ئاخىرى.

كوچىلاردا تاتلىق - تۈرۈم ساتقۇچىلار،
بالىلارنى توۋلاپ يۈرۈپ قىزىقتۇرار.

ئاڭلا، مەن سۆزلەي، نېمە بولدى ئاقىۋەت،
دېنى نەدە، سامىنىچۇ - كۆرگىن، پەقەت.

* * * * *

بىرى ئەنە ئاشۇ تۆردە ئولتۇرۇپ،
باشلىدى ئۇ بىر قوشاقنى، تاھلار ئۇرۇپ.

① قوشۇلغان، يار بولغان، ئىچىگە ئالغان.

ئۆرتىنەتتى، ئاھىغا يوق ئىدى شەك،
خانشى: «ئېشەك يوقالدى! ۋاي ئېشەك!»

شۇندا ھەممە سوپىلار چالدى چاۋاك،
بولدى جۆر: «ئېشەك يوقالدى! ۋاي ئېشەك!»

يولۇچىمۇ جۆر بولدى ئۇڭا بىگۇمان،
سالدى ئۇ: «ئېشەك يوقالدى!» دەپ سۈرەن.

تاغغىچە خوپ ئەيش-راھەت سۈرۈشتى،
«خەير!» دەپ ئاندىن ھەريان يۈرۈشتى.

قالدى يولۇچى بىناۋا سەل ئارتتاراق،
ھارغاندى، يول يۈرۈپ غايەت ئۇزاق.

يولغا چۈشمەكچى بولۇپ ئاخىر تۇردى ئۇ،
تۇردىيۇ ئېغىلغا قاراپ يۈردى ئۇ.

كەيىپى چاغ ھېمان دېدى:— ھاي خىزمەتكار،
تېزەك سۇ كەلتۈر، ئېشەكنى سۇغار!

كەلدى خىزمەتكار ۋە لېكىن بۇ نېمە ھال؟
ھودۇقۇپ: «ئېشەك قېنى؟» دەپ سورىدى چال.

«ۋاھ، ئەجەب... بۇ نېمە بالا بولغىنىدۇر؟
ئەي چاناب، بۇ خۇدانىڭ ئۇرغىنىدۇر!»

شۇندا مېھمانمۇ غەزەپتە دېدى: «قوي نېرى
سەن بۇ ھەييارلىقىڭنى، يالغان بەرى!

مەن ئېشەكنى ساڭا بەرگەندىم، ساڭا!
بەرگىنىمنى قايتۇرۇپ بەرگىن ماڭا!

ئۆز سۆزىدە ئۇ رەسۈلى ھەق ئىگەم،
<ئالغىنىڭنى قايتۇرۇپ بەرگىن>» — دېگەن.

كەلمىسەڭ ئىنساپقا، بىلگىن بىگۇمان،
قازىغا سۆرەيمەن سېنى شۇ زامان!

شۇندا دېدى شورلۇق مۇلازىم، ئۇ ھەقىر:
ئېشىكىڭنى دوستلىرىڭ ساتتى ئاخىر!

مەن ئۇلارنىڭ ئالدىدا ئاجىز ئىدىم،
ھە، ئۇلار كۆپ، مەن بولسام يالغۇز ئىدىم.

كىم ئىشەنگەي مۇشۇكىنى گۆش يېمەيدۇ دەپ؟
كىمكى ئىشەنسە، ئاخىرى دەيدۈلەر خەپ!

ئاشۇلارغا ئېشىكىڭىز بولدى يەم.
ئاج بۆرىگە ئۇ قانچىلىك بولاتتى يەم!

دېدى سوپى: «گەرچە شۇنداق بولغاندىمۇ گەپ
ئۇ گۈرۈھ ئالدى ئېشەكنى بۇلاپ-تالاپ.

نە ئۈچۈن سەن دەرھال قېشىمغا كەلمىدىڭ،
ئۇ بۇزۇقلارنى ماڭا مەلۇم قىلمىدىڭ؟

قۇتقۇزاتتىم مەن ئېشەكنى ئىلاج قىلىپ،
تۈرلۈك ئامال، چارە ھەم تەدبىر قىلىپ!»

«كەلدىم ئۈچ قېتىم، بىراق سىز ھامان:
«ۋاي، ئېشەك يوقالدى!» — دەپ سالىدىڭىز چۇقان.

(ئويلاپتىمەن، سىزگە بۇ ئىش مەلۇم ئىكەن،)
بەلكى، بۇنىڭدىن ئەجەب كۆڭلى ياپرايدىكەن.

بەلكى قىسمەت بەخت بېرەر سىزگە زىيادە،
ئەجەب ئەمەس بۇ، ئۆزىڭىز بىر ئەۋلىيا-دە!»

سويى ئاھ چەكتى: «بۇ نادانلىقىم شورى
مەن ھالاك قىلدىم ئۆزۈمنى بىر يولى.

ئۆزۈمنى ئۆلتۈردۈم، ئۇلاردەك مەي ئىچىپ،
يەپ-ئىچىش دەپ ئارۇ نەمۇسىتىن كېچىپ!...»

بىرىنچى شامنىڭ ئاخىرى

... جالالىدىننىڭ يۈزىگە كۈلكە يۈگۈردى ۋە ئۇ بىردەم شۇ
ھالدا تۇرۇپ قالدى. ئۇنىڭغا نەددۇر چېلىنىۋاتقان راۋابنىڭ
يېقىملىق ئاۋازى تاڭلانغاندەك قىلاتتى.

يېنىۋاتقان شامنىڭ ئوتى «چارس، چارس» قىلىپ يەلىۋىدى.
ئۇ ئۆز روھىنىڭ ئىنتايىن چوڭقۇر، قاراڭغۇ گۈمبىزىنىڭ ئىچىدە
راۋاب ساداسىغا بېرىلىپ، ئىلھامىنىڭ ئويغىنىۋاتقانلىقىنى سېزىپ،
قاچىچا بىلەن شامنىڭ پوتلىسىنى ئالدى.

يەنە راۋابنىڭ تارىخى جاراڭلىدى. شۇ چاغدا ئوغلى ۋەلەد ئۇنىڭ قىلىۋاتقان خىيالىنى پەملىيەلىگەن بولسىچۇ؟ ياكى مۇزىكىنىڭ ئۇنىڭغا قانداق تەسىر قىلىۋاتقانلىقىنى بىلىپ، ئۇنىڭ تەپەككۈر ئېقىمىنى باشقا بىر يولغا سالماقچى بولىدىمىكىن؛ كېيىنكى چاغلاردا ئوغلى ئاتىسىنىڭ كېچىلىرى يەككە - يېگانە ئول تۇرۇپ، ئۇزاقتىن - ئۇزاق خىيال سۈرۈشلىرىدىن سەل چۆچۈپ قالغانىدى. ياق، ياق، ئېنىقراقى، ھەقىقەت مەھبۇبى ۋەلەد ئول تۇرۇپ زېرىككەن، ئاتىسىدىن ئاۋۋال ئۇخلاپ قېلىشتىن ئەندەشە قىلىپ، قولغا راۋابنى ئېلىپ، مېنىڭ راۋاب چالغىنىمنى ھېچكىم ئاڭلىمايدۇ، دەپ ئۆزىچە مەشىق قىلىۋاتقان بولۇشىمۇ ئەجەب ئەمەس.

بۇ پېكىر ئويغىنىۋاتقان خۇشاللىق شوللىرىنى ئۇچۇرۇپ تەسەۋۋۇرنى يەنە كونا يولغا، ئاتىسى باغداد مەدرىسىدە ئول تۇرۇپ خەلىپىنىڭ نامەشۇرۇ① ئىشلىرىنى ئەيىبلىگەن ئاشۇ كېچىگە بۇرىدى.

مۇزىكا ئايالغا ئوخشايدۇ. ئۇنى چۆرە دەپ قارايدىكەنەن، خەلىپە ناسىردىننىلاغا ئوخشاش، ئۆزۈڭدە ئىنسانلىقنى ئۇخلىتىپ، ھايۋانلىقنى ئويغىتىسەن.

لېكىن ئۇنى ياخشى كۆرۈپ، ئۇنىڭ بىلەن بىرلىشىپ، بىر دولقۇندا ئاقالساق، شۇنىڭ بىلەن روھىيىتىڭدىكى چىن ئىنسانىي ماھىيەتنى ئويغىتىش ئۈچۈن دەسلەپكى قەدەمنى تاشلىيال شىڭمۇ مۇمكىن.

سەما - ھۇزۇر بەخش ئەتكۈچى سورۇن. ئىشقىي - مۇھەببەت بىلەن ھېرىسسۇ - ھەۋەس باشقا - باشقا بولغىنىدەك، ئۇ خەلىپىنىڭ ئەرمەكلىرىگە ئوخشىمايدۇ. ئۇ ھازىر ئاتىسىنى چۈشەندى. سۇلتانئول ئولما سەماننىڭ

① شەرىئەت يولىغا خىلاپ - ھەممە

نېمىلىكىنى بىلەتتى. ئۇنىڭ مۇزىكىغا قارشى تۇرۇشىدا بۇنىڭ سەۋەبلىرى بار ئىدى.

سەما - ئويغىنىش. لېكىن زىنداندا ياتقان مەھبۇس ئويغىنىشنى خالىمايدۇ، ئويغىنىش ئۇنىڭ زىندانغا بەند قىلىنغانلىقىنى يەنىمۇ ئېسىگە سالىدۇ. ياغۇ بوسىتاتىدا ياتقان كىشى بولسا، ئېغىر چۈشلەرنى كۆرۈپ ئويغىنىدۇ. مۇزىكا - توي، بايراملارغا ياتىشىدۇ، ماتەمگە مۇناسىپ ئەمەس.

«ھازىرغىچە سانايى ۋە ئەتتارغا ئوخشاش ھەممە بۈيۈك سويىلار ئايرىلىش - ھىجراندىن سۆزلىشەتتى. بىزنىڭ سۆزىمىز - ئىسال مەدھىيىسى، مانا بۇ ماھىيەت».

سۇلتانۇل ئۆلىما ئاۋۋالقى - پىغانۇ پەريادلار دەۋرىگە مەنسۇپ ئىدى. ئۇنىڭ ئوغلى جالالىدىن بولسا، باشقىچە يول تۇتتى.

نېمىشقىدۇر، كونيادا ھەممىلا كىشى مۇزىكا ۋە شېئىر - بېيىت دېسە جېنىنى بېرىدۇ. مۇشۇ شەھەردە يېرىم ئەسىر ياشىغان جالالىدىننىڭ قوشاق ۋە شېئىرلىرى، مەزىنلەرنىڭ مۇڭ - لۇق تىلاۋەتلىرىدىن كەم جاراڭلىمىدى. ئەگەر شاگىرتلىرىدىن بىرەرى قازا قىلسا، تاۋۇت ئالدىدا قۇرئان - قىرائەت قىلىدىغان ھاپىزىلار ئەمەس، مۇزىكا چېلىپ، ئۇسسۇلغا چۈشۈپ، ئۇستازىنىڭ غەزەللىرىنى ئېيتىپ مۇزىكىلار مېڭىشاتتى. نېمىشقىكى، تاۋۇتتا ئاددىي مۇسۇلمان ئەمەس، چىن تاشىق ياتاتتى. تاشىقلار ئۆل مەيدۇ. «ۋەسپىمىز - ۋەسپى ① ئىسال، ھىجران ئەمەس...»

بىراق ئىسال ھەققىدە سۆزلەشتىن بۇرۇن بارچە ھىجران ئەلەملىرىنى تارتىپ كۆرۈش لازىم، بەزىلەر بارلىق قوغۇن خىللىرىنى، بارلىق ھەرپ تۈرلىرىنى، بارلىق يۇلتۇزلارنىڭ كۆرۈنۈشلىرىنى بىلىۋېلىشىدۇ، ئەنە شۇنداق.

① ۋەسپى - ماختاش، مەدھىيە، تەرىپلىمەك - ت.

ئۇ، زور ھىجران — ۋەتىنىدىن ئايرىلىش ئازابىنى دەسلەپ باغداتتا چەككەندى.

ئورۇنسىز جازا

شەيخ سۇھرە ۋەردىنىڭ تەلپى بىلەن ئاتىسى باغداتنىڭ مەسچىتى جامەدە ۋەز ئىپتىتى. جالالىدىننىڭ ئېسىدە قالغىنى: يەردە قاتمۇ قات سېلىنغان چوغدەك گىلەملەر، تورۇسقا ئېسىلغان ھەيۋەتلىك قەندىلىلەر، بىلىلۇر شامدانلاردا يېقىلغان ھېسابسىز كافۇرى شاملار، نامازخانلارنىڭ زىچ سەپلىرى، ئۆلىمالارنىڭ ئاپئاق ساقاللىرى، بىراق ئۇنىڭ ئېسىدە بىرمۇ چىراي، ئاتىسى ئىپتىقان ئاشۇ ۋەھىملىك ۋەزدىن بىرمۇ سۆز قالمىغان، ئەھۋالدىن قارىغاندا ئاتىسى بەلخىتە ئىپتىقان سۆزلىرىنىلا تەكرارلىغانىدى.

ئەمما ھازىر ئارىدىن يېرىم ئەسىر ئۆتكەچكە، ئۇ كۆزىنى يۇمسلا تەسەۋۋۇرىدا باغدات مەدرىسىدىكى ھۇجرىنىڭ لاي سۇۋاق تاملىرىدىكى تەرخەمەكنى ئەسلىتىدىغان غەلىتە نەقىشلەر، ئۇششاق-چۈششەك ھەر خىل داغلار شۇنداقلىقچە پەيدا بولاتتى. ئۇ چاغدا ئۇ تۇن بويى ئۇخلىماي تامغا قاراپ ياتقان، تۇن بويى ئاشۇ نامدا بەلختىن ئەبەدىي ئايرىلىشنىڭ دەھشەتلىك مەنزىرىلىرى كۆرۈنۈپ تۇرغانىدى.

ئۇلار مەسچىتتىن چىقىشقىنىدا، پۈتۈن باغداتتا: «چىڭ-گىزخان قوشۇنلىرى خۇراساننىڭ بىرقانچە شەھەرلىرىنى بېسىۋېلىپ، بەلخنى قورشىۋاپتۇ...» دېگەن ئۆمىسە خەۋەرلەر تارقانغانىدى.

ئۇ چاغدا سۇلتانۇل ئۆلىما ئوغۇللىرى ۋە مۇرىتلىرى بىلەن خۇپتەندىن تاڭ ئاتقۇچە ئىبادەتتىن باش كۆتۈرمىدى. ئاتىسى

نېمىلەرنى دەپ تەڭرىدىن ئىلتىجا قىلغانلىقىنى جالالىدىن بىل-
مەيتتى، ئەمما ئۇنىڭ ئۇنىسىز شىۋىرىلغان لەۋلىرىدىن «قۇدرەت-
لىك ۋە مەرھەمەتلىك ئېگەم، دەرگاھىڭغا شۈكۈر!» دېگەن
نىمدا بىرنەچچە قېتىم چىققانلىقىنى پەم قىلدى.

بەلكى ئاتىسى شۇ چاغدا دىيانەتسىز ئۆلىمالارنى جازاغا
مۇستەھىق ① قىلغانلىقى ئۈچۈن ئاللاغا شۈكرانا ئېيتقاندىمۇ؟ يا-
كى ئۇنىڭغا غايىبىتىن خەۋەر بېرىلىپ، خۇراساننى تەرك ئېتىش-
كە ئىشارەت قىلغىنى ئۈچۈن شۈكۈر ئېيتقاندىمۇ؟ كىم بىلىدۇ.
جالالىدىن بولسا كۆيۈپ-پىشىپ، كۆزلىرىدىن مۆلدۈرلىتىپ ياش
تۆكۈپ، ئىنىكئانىسى نەسىبە خېنىم، ئاچىسى پاتىمە خېنىم، ئۇ-
نىڭ تېخى قورساقتىكى تۇغۇلمىغان بالىسى، بىللە ئوينىيدىغان
دوستلىرى، ئانا شەھىرىدىكى تونۇش ۋە ناتونۇش ھەممىسى يا-
راتقۇچىدىن شەپقەت - مۇرۇۋەت سورىدى. ئەسلىدە ئادەملەر
دۇئاسىنىڭ مەنىسى مەلۇم: «يا خۇدا، ئاشۇ كېلىدىغان بالانى كەل-
تۈرمىگىن!»

لېكىن ئۇنىڭ دۇئاسى ئەجىۋەت بولمىدى. چىڭگىزخان
شەھەرنى ئالدى. شەھەر ئاستانىدا، چىڭگىزخاننىڭ قازا تاپ-
قان سۆيۈملۈك نەۋرىسى مۇتۇغاننىڭ قىساسىنى ئېلىش ئۈچۈن
ھەممە كىشىنى قىرىپ تاشلاشنى بۇيرۇدى.

خارەزمشاھ مۇھەممەد ئاشۇ باھاۋىدىن ۋەلەنىڭ بېشارەت
قىلغىنىدەك، شەرەندىلەرچە قاچتى ۋە بەھرى ھەزەردىكى يى-
راق بىر قۇملۇق ئارالدا ئۆمرىنى ئاخىرلاشتۇردى.

سۇلتانۇل ئۆلىمانىڭ دەھشەتلىك بېشارىتى ئەمەلدە كۆرۈل-
دى. ئەمما ئۇ كارامەت قىلغان بىر جازا ئورۇندالمىدى. باغ-
دادتا ئۇ خەلىپە ناسىرىدىنلا جازاغا ئۇچرايدۇ دەپ كارامەت
قىلغانىدى. لېكىن خەلىپە يامان ئىشلارغا تېخىمۇ پېتىپ، خالى-

① يولۇقۇش، ئۇچراش، كىرىپتار بولۇش - ت.

غىنىپتە ئۇيىش - ئىشرەت قىلىپ، ئۆز ئەجلى بىلەن كۆز يۇمدى.
چىڭگىزخان ئوتتۇز يىلدىن كېيىن باغدادنى ئالغانىدى، ئۇنىڭ
ئورنىغا خەلىپە ئەل - مۇھتەسسىللاھنى تاغارغا سولاپ، تېپىپ
ئۆلتۈردى. نەفەسىلئەھرىنى ئېيتقاندا، ئۇمۇ ئىشرەتۋازلىقتا ئاشۇ
خەلىپىدىن قېلىشمايتتى؛ شۇنداق بىر جازاغا لايىق ئىدى.

لېكىن بۇنى جازا دەپ ئاتاش توغرىمۇ؟ ئەمما ئۇ ھايات
لىقتىمۇ، ئۆلگەندىمۇ خەلىپە ئىدى. ئەگەر چىڭگىزخان قوشۇنى
راستتىنلا «خۇدانىڭ قەھرى - غەزىپى» بولسا، ئۇ جىنايىتىگە
يارىشا جازالاندى، ھەققانىي قىناققا دۇچار بولدى. مۇسۇلمان
ئالىمىنىڭ يۈز مىڭلاپ كىشىلىرى بىگۇناھدىن - بىگۇناھ تۇپ
راققا كۆمۈلۈۋاتقان بىر پەيتتە، ئۇنىڭ گۇناھىغا يارىشا تاپقان
زاۋالى ھەق ئىدى.

مىڭلارچە ئادەملەر ئاتلارنىڭ تىۋىقى ئاستىدا دەسسەلىپ،
تۇپراققا ئايلىنىۋاتقاندا، باشقىلارنىڭ گۇناھى ئۈچۈن شېھىت
بولۇش - جازا ئەمەس، مەنسۇر ھەللاجى ھەۋەس قىلسا ئەرز
گۈدەك قىسمەت ئىدى. چىڭگىزخاندىن ئۈچ يۈز يىل ئاۋۋال
ئۇ باغداد كۆچىلىرىدا ۋەز ئېيتقان، «ئەنەلھەق!»، يەنى «مەن -
ھەقىقەت (خۇدامەن)!» - دەپ چار سالغانىدى. ئەنە شۇ ئىشى
ئۈچۈن ئۇنى كالتەكلەپ، بېشىنى تېنىدىن جۇدا قىلىپ، جەسەد
تى ئاشۇ مەيداندا كۆيدۈرۈلگەنىدى. ئۇ ئاڭلىق رەۋىشتە ئۆز -
ئۆزىنى ئازابلارغا دۇچار قىلغان ۋە دەھشەتلىك قىيىنچىلىقلارغا چى-
كەشلىق بەرگەنلىكى ئۈچۈنمۇ «ئىنسان - ھەق» دەپ ئېيتقان
سۆزى كېلەچەك ئەۋلادلار نەزەرىدە ھەقىقەت سۆزى بولۇپ،
ئابروي، ئىناۋەت قازىنارمۇ؟

ئۆلىمالار، كىتابخانىلار، جىلد - جىلد مۇقەددەس كىتابلار،
مەسچىتلەر، ئۇلارغا قوشۇلۇپ ئىككى يۈز مىڭ بەلىخ پۇقراسى
ھالاك بولدى. خۇداگۇي - ئاسسىي، ئاقىل - ئاۋام، گۇناھكار -

گۇناھسىز، ھەممىسى ئوخشاشلا بىر تۇپراققا كىرىشتى.

يۈز مىڭلارچە خالايتى بىلەن بىرگە جان تالىشىپ، جىمى قوۋم - قېرىندىشى، پۈتۈن شەھىرى، بەلكى خەلقىنىمۇ ئۆلۈم كۈتۈۋاتقانلىقىنى ھېس قىلغان كىشى، قىسمىتى ئىلاھنىڭ ھەقلىقىگە شەك گەلتۈرۈشى مۇقەررەر.

جالالىدىن ھەر بىر شەھەرلىكنىڭ ئۆلۈمىنى ئۆز ئۆلۈمىدەك بىلدى. باغداتتا ئۇنى ئۆزىگە تارتقان، ۋەتەندىن ئايرىلىش ئازابى سەۋەب بولغان، ھەممە نەرسە قىسمىتى ئىلاھقا باغلىق، دېگەن ئېتىقادتىن كېچىپ، كىنسان ئۆزىنىڭ قارار - ئىرادىسى بىلەن ئىستىقبالىغا قاراپ ئىنتىلىشى كېرەك، دېگەن ئېتىقاد يولغا زور قەدەم قويدى.

ئۈچىنچى كۈنى ئۇلارنىڭ كارۋىنى خەلىپە پايىتەختىنىڭ غەربىي دەرۋازىسىدىن چىقىپ، كۆپ يولى بىلەن مەككىگە قاراپ يولغا چۈشتى.

كەينى - كەينىدىن ئۆتۈۋاتقان سايمۇنلەرنىڭ بىرىنىڭ يېرىم ئوچۇق پەردىسىگە جالالىدىننىڭ كۆزى چۈشۈپ ئاجايىپ خۇش بولۇپ كەتتى. چۈنكى ئۇنىڭدا گۆھەربانۇ ئۇلار بىلەن بىرگە كېتىۋاتاتتى.

ئۈچىنچى باب

گۆھەر

ھەق ئۈچۈن ئىشقى ئۆلچەم بولار ئىشىمىش...
جالالىدىن رۇمى

قوشۇن

مەككە، مەدىنە، دەمەشىق، ئىبىرىيە، ئىران — قەدىمكى جايلار ۋە سودا - تىجارەت شەھەرلىرى، ئالدىراش ئات چاپتۇرۇپ كېتىدىغان چەۋەندازنىڭ يولىدىكى مەنزىلەرگە ئوخشاش «لېپىتە» قىلىپ، كۆزگە چېلىقتىسىمۇ ئارقىدا قالدى. سۇلتانۇل ئۆلىما ھېچ نەدە توختىماي، ئۆز كارۋانلىرىنى ئۇدۇل شىمالغا، شىمالدىكى رۇمى - سالجۇقى قەلئەلىرىگە باشلاپ ماڭدى.

دەمەشىقتىن ئىبىرىيەگە بولغان ھەممە يوللاردا توپ - توپ بولۇپ ئادەملەر ئاقاتتى. يېرىدىن، مال - مۈلكىدىن ئايرىلغان خارەزىملىكلەر ئۆزىنى «جاھان ھۆكۈمدارى» دەپ ئاتىغان خارەزىملىكلەر پايىتەختى - گۇرگانىنىڭ دەھشەتلىك ھالاكىتى ھەققىدە سۆزلىشەتتى. بىرنەچچە ئاي داۋام قىلغان قامالدىن كېيىن، چىڭگىزخان قوشۇنى شەھەرگە باستۇرۇپ كىرىشكەن. ئاندىن رايون، مەھەللىلەرنى بىر - بىرلەپ قولغا كىرگۈزۈپ، خالايسىنى قىرغىن قىلىشقان، كېيىن جەيخۇن دەرياسىنىڭ سۇ - يىنى گۇرگانىچ شەھىرىگە قويۇپ بېرىپ، شەھەرنى سۇغا غەرق قىلغان...

چىڭگىزخان قوشۇنىنىڭ يۈرۈشىنى ھېچ نەرسە: نە قەھر-
جاسارەت، نە ھىيلە - تەدبىر، نە چارە - ئامال توسۇيالمايتتى.
مۇھەممەد خارە; مشاھنىڭ ئوغلى جېنىنى تىكىپ، ئۇلارنى توخت-
تىشقا ئۇرۇنۇپ كۆردى، بىر موڭغۇل سەركەردىسىنىڭ قوشۇنىلى-
رى ئۇستىدىن غالىبمۇ كەلدى، لېكىن ئاخىرىدا مەغلۇپ بول-
دى. ئوۋچى دەستىدىن قاچقان كېيىككە ئوخشاش، ھىندىستان
تەۋەسىگىچە قېچىپ باردى، دۈشمەننىڭ قولىغا تىرىك چۈشۈپ
قالماسلىقى ئۈچۈن ئانىسى، ئايالى ۋە چۆرىلىرىنى ھىندى دەر-
ياسىغا چۆكتۈرۈۋەتتى، كېيىن ئۆزى دەريادىن ئاتلىق ئۆتۈپ،
جېنىنى قۇتقۇزۇپ قالدى.

ئادەملەر چىڭگىزخاننىڭ نامىنى تىلغا ئېلىشىملا خۇددى
بالا - قازاغا يولۇققاندەك، كۆزلىرى دەھشەت ۋەھىمىدىن ئال-
سىپ كېتەتتى. سابىق ئەمەلدارلارنىڭ ئەھۋالىمۇ ئوسال ئىدى.
كېيىنلىرى جۇل - جۇل، قورققىنىدىن تىترىشىپ تۇرغان بۇ ئا-
دەملەر يۈك - تاقلارنى ھارۋىلارغا بېسىپ، ئاياللىرى، بالا - چا-
قىلىرى بىلەن يوللاردا سۆرىلىپ كېلىشمەكتە ئىدى. قالغان -
قاتقان نۆكەرلىرى، مۇلازىملىرىمۇ - بەزىلىرى قىلچ، بەزىلىرى
چالغا، بەزىلىرى كالتەكىلەر بىلەن قوراللىنىۋېلىشقاندى.

چىڭگىزخان قوشۇنى ئىستىلا قىلغان خۇراسان، مەۋر ۋە
ئافغانىستاندىن دەرۋىشلەر كەلمەكتە ئىدى. باشلىرىدا كۇلا،
قوللىرىدا نەيزىدەك ھاسا، بەللىرىگە كاشكۇل ① ئېسىۋالغان قە-
لەندەرلەر سالماق قەدەم تاشلىشاتتى، سۈرىيىدىن «جەۋلاقىي»،
يەنى «يالىڭچاچ» دەپ ئاتالغان غەلىتە بىر مەزھەپكە مەنسۇپ
كىشىلەرمۇ كېلىشىۋاتاتتى، ئۇلار چاچ - ساقاللىرىنى قىردۇرۇپ،
بەلدىن يۇقىرىسى يالىڭچاچ ئىدى. ئۆزىنى «غازىي» دەپ ئاتىش

① تىلەپچەلەرنىڭ تىلىۋالغان نەرسىلىرىنى سېلىش ئۈچۈن بەللىرىگە ئې-
سىۋالدىغان ئەزايى - ت.

ۋالغان دەرۋىش - نۆكەرلەر مۇ ئاز ئەمەس ئىدى. ئۇلار ئۇزۇن-
دىن بۇيان مۇسۇلمان دۇنياسىنىڭ سالجۇقىلار ئىگىدارچىلىقى-
دىكى غەربىي چېگرا جايلىرىغا يىغىلىشىپ، ۋىزانتىيىدىن ئۈزلۈك-
سىز تەھدىت سېلىپ تۇرىدىغان پەرەڭ كاپىرلىرىنىڭ ھۇجۇملى-
رىنى بېسىقتۇرۇشقا ئىككى يۈز يىلچە قاتناشقانلار ئەۋلادى ئىدى.
پەرەڭلەر ۋىزانتىيىنى قولغا كىرگۈزۈپ، ئەيسانىڭ قەبرى-
سىنى قۇتقۇزۇش باھانىسى بىلەن سۈرىيە ۋە پەلەستىنگە ئو-
رۇنلىشىۋېلىشقانىدى. ئۇ يەرلەردە ئۆزلىرىنىڭ ۋەھشىيانە تەرتىپ-
لىرىنى يولغا قويۇپ، ئەركىن دېھقانلارنى قۇللارغا، ياق، ئىشلىتى-
دىغان ھايۋانلارغا ئايلاندۇرۇشقان، ئۇ بىچارىلەر بويۇنلىرىغا خو-
جايىنلارنىڭ تامغىلىرى بېسىلغان ھالقا ئېسىپ يۈرۈشەتتى.

پەقەت رۇم سالجۇقىلىرى بەزىدە چېكىنىپ، بەزىدە غا-
لىب كېلىپ مەھكەم تۇرۇشاتتى، كىچىك ئاسىيادا تېخى مۇسۇل-
مانلار ھېچقاچان شۇنچىلىك مەھكەم تۇرۇشمىغانىدى.

ئاپپالتا، توقماق ۋە ئەگرى قىلىچلار بىلەن قوراللىنىۋال-
غان دەرۋىش - غازىيلار بەللىرىگە ئېسىۋالغان دۇمباقسىمان چال-
غۇلىرىنى چېلىپ، تەڭبىر ئېيتىشىپ ماڭاتتى. ئۇلار خالتىلىرىغا
جەڭدىن بۇرۇن يۈزلىرىگە سۈرتۈۋالدىغان بوياقلار، دۈشمەننى
قورقۇتۇش ئۈچۈن تاقىۋالدىغان بۈركۈت قاناتلىرى، ئۆكۈز مۈڭ-
گۈزلىرىنى سېلىشىۋالغانىدى.

سودا كارۋانلىرى ئالدىراشتىنچە سالجۇقىيلار پايتەختى
كونيا شەھىرىگە، ئۇنىڭدىن شىمال تەرەپ - كىراپېزۇنىگە، جە-
نۇبىي تەرەپ - ئانتالىيە ۋە ئالايادىكى گېنۇپە يەرلىرىگە قا-
راپ مېڭىشاتتى. گېنۇسويالىقلار ۋە رۇسلار، قارا بەلباغ باغلى-
ۋالدىغان ئەرمەنلەر، پېشانلىرىگە ماۋىي خال چېكىۋالدىغان
ھىندىلار، مەھبۇسلارغا ئوخشاش بەللىرىگە ئاددىي چۈلۈۋر باغ-
لىۋالغان يەھۇدىيلار كارۋان سارايلىرىدا پايىپتەك بولۇپ ئالدى-

رىشاتتى، ئات، تۆگە ياكى ئېشەكلىرىنى ئىزدەشەتتى، سودا - سېتىق قىلىشاتتى، لېكىن ئادەتتىكىدەك ئۆزئارا جەدەل - ماجرالار قىلىشمايتتى. يېقىنلىشىپ كېلىۋاتقان بالا - قازادىن مال - جېنىنى ئېزىپ يىراقراق يەرگە ئېلىپ قېچىش خىيالى ئۇلارنى ئۆزئارا ئىناق - يېقىنلاردىن قىلىپ قويغانىدى. بازارلاردىكى كۆپلەپ دۇكانلار ئېچىلمىغانىدى. مال - مۈلۈك، بالا - چاقنى يىراقراق يەرلەرگە، يېزا ۋە سەھرالارغا ئەۋەتۋەتكەن دۇكاندارلار، دائىم ئاتلىرىنى ئىگەرلەپ، قاچىسىنى ئۆتۈك قونچىغا قىستۇرۇشقان ھالدا تۇرۇشاتتى.

يوللار خەتەرلىك، تاغ - داۋانلاردىن ئۆتۈش قورقۇنچىلىق ئىدى. ئاچارچىلىقتا قالغان خارەزىملىك ئۆكەرلەر، ھېچكىمگە بوي سۇنمايدىغان كوردلار سودىگەرلەرگە ھۇجۇم قىلىپ، يولۇچىلارنى بۇلىشاتتى. سالجۇق سۇلتانلىرىنىڭ تەكلىپى بىلەن چېگرا جايلىرىغا كۆچۈپ كەلگەن كۆچمەن ئوغۇز قەبىلىلىرىمۇ ئۆزى بىلگەننى قىلىشاتتى. قىش يېقىنلىشىپ قالغان، ئوغۇزلار ئۆز ماللىرىنى تاغدىكى يايلاقلاردىن تۆۋەنگە ھەيدەپ چۈشكەن، ئۆتكەن - كەچكەنلەردىن يالغۇز سۇلتاننىڭ پايدىسىغا ئەمەس، ئۆزلىرىنىڭ پايدىسى ئۈچۈنمۇ مەنپەئەت ئۈندۈرۈۋېلىشقا تەييار تۇرۇشاتتى.

مەلەتياغا نەق ئىككى داۋان قالغاندا ئۆكۈز تېرىسىدىن تىكىلگەن يېنىك ساۋۇت كىيىپ، يىپەك شىۋىنلار بىلەن چېتىلىپ ياسالغان قومۇش قالقان تۇتقان، ئوقيا بىلەن قوراللانغان ئاتلىقلار كارۋاننى توراپ توختاتتى. كارۋانلار باشتا ئۇلارنى چىڭگىز ئەسكەرلىرى دەپ ئويلاپ جان - پېنى چىقىپ كېتەيلا دېگەنىدى، لېكىن ھېلىقىلار مۇسۇلمان تۈركلەر ئىدى. ئوقيا - چىلار كارۋانغا بىر پەرساھ ① يىراقلىقتا توختاپ قوشۇنغا يۈل

① تەخمىنەن بىر چاقىرىم - ۵.

بوشتىنى بۇيرۇدى - دە، شۇنداق تېزلىك بىلەن غايىب بولۇشتى.
كۆپ ئۆتمەيلا تاغ يولىنىڭ ئالدىدىكى بۇرۇلۇشتىن كار-
ۋان قوڭغۇراقلىرىنىڭ مۇڭلۇق ئاۋازلىرىنى بېسىپ، شەددەتلىك
ئاۋازلار ياڭرىدى. كاناي - سۇنايلار غات - غۇتلاپ، داقا - دۇم-
باقلار گۇمبۇرلەپ، ئاساسىي قوشۇننىڭ يېقىنلاپ قالغانلىقىدىن
دېرەك بەردى. كارۋان بېشى ۋارقىراپ ھەممىنى يولىنىڭ چېتى-
گە چىقىپ تۇرۇشنى بۇيرۇدى. تۆگىچىلەر تۆگىلىرىنى يول يا-
قىسىدىكى يانباغرىغا تارتىشتى. قىسقا ئارغامچا بىلەن تۇمشۇق
لىرىدىن چوملارغا باغلانغان ئەقىللىك جانىۋارلار باشلىرىنى بۇ-
راپ، خاتىرجەم قارىشىپ، ساقچىلار، يولۇچىلار ۋە مۇرىتلارنىڭ
يۈگۈرۈشۈپ يۈرۈشكەنلىرىنى، ئاتلارنى يولىنىڭ چېتىدە قاتار
تىزىپ، خوتۇن - قىزلار، بالا - چاقلارنى ھەر ئېھتىمالغا قارشى
جەڭچىلەرنىڭ ھەيۋىسىدىن مۇھاپىزەت قىلىشقا تەييارلىق قىل-
شۋاتقانلىرىنى تاماشا قىلغاندەك تۇرۇشاتتى.

غەلىتە ۋە شەددەتلىك مۇزىكا يېقىنلىشىپ كېلىۋاتاتتى.
سۇلتانۇل ئۆلىماغا مۇرىت چۈشۈشتىن بۇرۇن رۇمدا كاپىرلارغا
قارشى جەڭ قىلغان شەيخ خوجەگى بۇ ئاھاڭنى پەملەپ قالدى.
بۇلار بۈيۈك سالجۇقىيلارنىڭ ئاخىرقى قۇدرەتلىك ھۆكۈمدارى
بولغان سۇلتان سەنەجەر نامى بىلەن «سەنەجەرى» دەپ ئاتالغان
قوشۇن ئىدى.

شۇنىڭدىن ئىككى يۈز يىل ئىلگىرى ئوتتۇرا ئاسىيا چۆل-
لىرىدىن چىقىپ، ئۆزلىرىنىڭ نەسەب تارىخىنى ئەپسانىۋى قەھ-
رىمان سەنەجەردىن باشلىغۇچى كۆچمەن تۈركىمەن قەبىلىلىرى
ئىسلام دىنىنى قوبۇل قىلىپ، جۇڭگودىن - ۋىزانتىيىگىچە، گور-
جىستاندىن - ئىراققىچە سوزۇلغان يەرلەردە دۆلەت سەلتەنىتىنى
قۇرغانىدى. سەمەرقەنت، مەۋر ۋە تەبىرىزدىن توپ - توپ بو-
لۇپ، پاناھ تىلەپ كېتىۋاتقان كىچىك ئاسىيادىكى سالجۇقىيلار-

نىڭ رۇم سۇلتانلىقى بىر چاغلاردا قۇدرەتلىك بولغان ئاشۇ سەل
تەنەتنىڭ ئامان قالغان بىر بۆلىكى ئىدى.

يولۇچىلارنىڭ كۆڭۈللىرى جايغا چۈشتى، ئۇلارغا قارىمۇ
قارشى تەرەپتىن كېلىۋاتقان كۈچ كونيادىكى سالجۇق سۇلتانى
ئالاھىددىن كەي قۇبادا نىڭ قوشۇنلىرى بولۇپ، ئۇلار باغدادقا،
قورقۇپ كەتكەن ئاجىز خەلىپىگە ياردەم بېرىش ئۈچۈن كېتىۋات-
قانلىقىدىن دېرەك بېرەتتى.

يولدا بىرىنچى بولۇپ جىرەن ئاتلىق نەيزىۋازلار كۆرۈن-
دى. ئېگىز تاراس تاغلىرى توغرىسىغا كېسىپ ئۆتكەن بۇ داۋان
يولى تازىمۇ تار بولۇپ، ئۈچ ئادەم قاتار تۇرسا يولغا ئارانلا
سىغاتتى. يول تاش - شېخىلىق بولغىنى ئۈچۈن ئانچە چاڭ -
توزان كۆتۈرۈلمەيتتى. ئاتىسىنىڭ بۇيرۇقى بىلەن چېدىرغا
مۆكۈنگەن جالالىدىن ئاكىسى بىلەن تۆگىنىڭ ئۈستىدە تۇرۇپ،
بۇ ئەسكەرلەرنى ئوچۇق كۆردى.

نەيزىۋازلاردىن كېيىن پالۋانلار، باتۇرلار كېلىشىۋاتاتتى.
بۇلار مەيداندا يالغۇز ئېلىشىدىغان خىللانغان پالۋانلار بولۇپ،
كۆپىنچە جەڭنىڭ ئاقىۋىتى شۇلارغا باغلىق بولاتتى. ئۇلار مىن-
گەن چىلان تورۇق، غاز بويۇن، قويۇق يايلىق، كىچىك
رىكى كەڭ، يەلكىسى تار، ئەمما ساغرىسى كەڭ ئەرەب تۇلپار -
لىرى ئويىناقلاپ، ئالدىغا چاپچىيتتى، بۇ ئاتلار يوغان قارا
تۇياقلىرىنى دۈكۈرلىتىپ، قۇلاقلىرىنى دىڭگايىتىپ بەلخ ئايغىر -
لىرىغا غەزەپ بىلەن كۆزلىرىنى ئالايىتىپ ئۆتۈشەتتى. ئايرىم
ئاتلارنىڭ بويىغا زەر بىلەن زىننەتلەنگەن بويۇن باغسلار باغ-
لانغان بولۇپ، ئۇ بىرەر قورغاننىڭ ئېلىنىشى ياكى دۈشمەن
ئۈستىدىن قازىنىلغان غەلبە شەرىپىگە سۇلتان تەرىپىدىن بېرىل-
گەن مۇكاپات بەلگىسى ئىدى. جالالىدىن باش باتۇرنىڭ تۇل-
پارىدا شۇنداق نىشانلاردىن تۆتنى ساندى: بىرى قىزىل رەڭ -

لىك، ئىككىسى قارا، يەنە بىرى سارغۇچ، ئۇ دىۋىدەك زەبەر-
دەست يىگىت ئىدى. باشتىن - ئاخىر ساۋۇت، قالساق كىيىپ،
بىلىمگە داغىستاننىڭ ئەگىرى شەمشۇرىنى تاقىۋالغانىدى. ئۇنىڭ
ھەيۋەتنىڭ توقمىتىنى ياراقدارى كەينىدە كۆتۈرۈپ كەلمەكتە،
دەرۋەقە، ھەربىر باتۇرنىڭ كەينىدىن ئۇچتىن - تۆتىن بولۇپ
ياراقدار - چاۋۇشلار ① مېڭىشاتتى.

پالۋانلار سېپىدىن كېيىن خەنجەر ۋە يەڭگىل قالغانلار
بىلەن قوراللانغان جەڭچىلەرنىڭ ھېمايىسىدە ئۈچ بۇرجەك قارا
بايراق كۆتۈرگەن بايراقدار كۆرۈندى. قارا بايراق خەلىپىگە
سادىقلىقنىڭ بەلگىسى بولۇپ، ئۇنىڭ ئوتتۇرىسىدىكى قىزىل
لاچىن - سالىچۇقىيلار ئەۋلادىنىڭ نىشانىسى ئىدى.

كۈل رەڭ بەلجىستان تۆپىلىكلىرىنى داقا - دۇمباق سادا-
لىرىغا كۆمۈپ ئۆتكەن چالغۇچىلارنىڭ كەينىدىن ئاددىي ئەس-
كەرلەر - ھەقىقىي جەڭچىلەر كۆرۈندى، ھەربىر سەپ ئۆز بايرىقى
ئاستىدا، ئۆز ئەللىكىبېشى بىلەن ماڭاتتى، ئەللىكىبېشىنى ئىگەر-
جابىدۇق، يۈگەنلىرىدىكى بېزەك، تۈركىمەن كەشتىلىرى
تىكىلگەن يوپۇقلار، خۇرچۇنلار، ئىگەر - قاشلىرىدىكى ئالتۇن -
كۈمۈش زىننەتلىرىدىن تونۇۋېلىش قىيىن ئەمەس ئىدى. ئاددىي
ئەسكەرلەرنىڭ ئاتلىرى ھەر خىل ئىدى. سارغۇچ، قاشقا، تورۇق،
پۇتلىرى قىسقا، قۇيرۇقى قىڭغىر ئاتلار ئىدى.

بەلخىلىكلەرنى ھەممىدىن ھەيران قالدۇرغىنى ھەربىي مۇ-
لازىمەت قىسىملىرىدىن ئاۋۋال ئۆتكەن ئۈچ سەپ ئەسكەر بول-
دى. قاۋۇل ئاتلاردا ئېغىر ساۋۇت، دۇبۇلغىلار كىيىپ، ئىككى
بىسلىق ئېغىر قىلىچلار، ئۇزۇن نەيزىلەر ياكى بىگىزدەك ئىنچىكە
شەمشەرلەرنى ئېسىۋالغان جەڭچىلەر ئۆز قىياپەتلىرى بىلەن بىردە
پارسىلارغا، بىردە ئاق چاچلىق رۇسلارغا ئوخشاپ كېتەتتى.

① خاس خىزمەتكار، قوغدىغۇچى - ت.

ئاتىسىنىڭ مۇرىتلىرى ئۇلارنىڭ يېپىنچىلىرى، قىلىچ ۋە دۇبۇل خىلىرىدا پراۋوسلاۋلارغا ① ئوخشاش گىرىگورىئان ② بۇتلىرىنىڭ شەكىللىرىنى كۆرۈپ، ھەيران بولۇشۇپ كېتىشتى. بۇلار ئۆز ئېتىقادىنى يوشۇرمىغان ناسارالار ئىدى. بۇ ناسارالارنىڭ مۇمىن-لەر خەلىپىسىنى ھىمايە قىلىشقىنى قىزىق - ھە؟

ئۇلار كېيىنچىرەك چۈشىنىشتى: كىچىك ئاسىيادىكى ھەر خىل ئاھالىلەر ئارىسىغا ئورۇنلاشقان سالىجۇقىيلار باشقا دىنلار-دىن ھەزەر قىلىشمايدىكەن، ئەكسىچە يۇنان ۋە ئەرەمەن ئاقسا-قاللىرىنىڭ قوشۇنلىرىنى ئۆز بايرىقى ئاستىغا بەجاندەل قوبۇل قىلىپ، ياللانما ئەسكەرلەر سېپىگە يالغۇز تۈركلەرنىلا ئەمەس، گىروژىنلارنىمۇ، پەرەڭلەرنىمۇ ھەتتاكى تورمانلارنىمۇ قوشۇۋې-لىۋەرگەنىدى. بۇ نەرسە شۇ زۈلمەت ئالىمىدىن چىقىپ كەلگەن رىتسار ③ - بۇلاڭچىلارنىڭ كۆپ ئەسرلىك باسقۇنچىلىقىغا بەر-داشلىق بېرىلىشىدە ئۇلارغا كۆپرەك ياردەم قىلغان بولۇشى ئەجەب ئەمەس.

كىيىم - كىچىك، قورال - ياراق، ئوزۇق - تۈلۈك ئارتىلغان ئاتلار، خېچىرلار، تۆگىلەر قاتارلىشىپ ئۆتۈشكە باشلىدى. سالىجۇقىيلار قوشۇنى گويا بىر يىلغا يەتكۈدەك ئوزۇق - تۈلۈك بىلەن ئىگىسىز ۋە ناچ - يالىڭاچ ئۆلكە تەرەپكە قاراپ كېتىپ باراتتى. شۇ چاغدا جالالىدىن: ئۇ بۈيۈك سالىجۇقىيلارنىڭ شەۋ-كەتلىك ۋەزىرى نىزامۇلمۈلۈكنىڭ «سىياسەتنامە» دېگەن كىتابىنى ئاكىسى بىلەن ئوقۇغانلىقىنى، ئۇ كىتابتىكى ئۇرۇش ۋاقىتىدا ھەر قېتىم ئېلىق - سېلىقلار بىلەن دېھقانلارنى خانىۋەيران قىلماسلىق ئۈچۈن بىر يىل بۇرۇن تەرەددۇت قىلىپ، قوشۇنغا

① سلاۋيان قەبىلىلىرى.

② سلاۋيانچە ياسالغان بۇسەت.

③ ئوتتۇرا ئەسىرچە ئىلى سۆزىگە ھەرىپىلەر تەبىئىيىتىگە تەۋە ئېتىۋاللار - ص

زۆرۈر بولغان ھەممە نەرسىنى غەمىلەپ قويۇش كېرەك، دېگەن ئاقىلانە مەسلىھىتى ئۆزىگە چوڭقۇر تەسىر قىلغانلىقىنى ئەسلىدى. دېمەك، سالجۇقى ھۆكۈمدارلىرى ئارىسىدا ئاقىللار مەسلىھىتىگە ئەمەل قىلغۇچىلار، تەلۋە خارەزىمىدىن زور پەرقلىك ھالدا خەلقنىڭ يار - يۇلتىنىڭ قەدرىگە يېتىدىغانلار بار ئىكەن.

بۇ ئۇلارغا نەچچە ئايدىن بۇيانقى سەپىرىدە يولۇققان بىردىنبىر خۇشاللىق ئىدى: ئاقىلانە تۈزۈلگەن، مۇنتىزىم ۋە قۇدرەتلىك مۇشۇنداق بىر قوشۇننى موڭغۇللارنىڭ تارمار قىلىپ، قوي پادىسىدەك پىتىرىتىۋەتكەنلىكى ئەجەبلىنەرلىك ئىدى.

ئاشۇ تاراس داۋىسىدا ئۇلارغا ئۇچراپ قالغان قوشۇن مەغلۇپ بولماي، ئامان - ئېسەن يۇرتىغا قايتتى. ئۇلار چىڭگىز - خان قوشۇنى بىلەن جەڭ قىلىشىدى. چۈنكى چىڭگىز قوشۇنى باغدادقا ئەمەس، شىمالغا، كافكاز ئارقىلىق بەھرى ھەزەرنى ① ياقىلاپ ۋولگا بويلىرى تەرەپكە - رۇسلارغا قاراپ يول ئالدى. ئەمما بۇ ۋاقىتلىق بىر ئارام ئېلىش پۇرسىتى ئىدى...

ئۇلارنى بايا يولدا توختاتقانلارغا ئوخشاش چاققان - جەسۇر ئوقياچىلار توپى ھەربىي مۇلازىمەتچىلەرگە ئەگىشىپ ئۆتۈپ كېتىشكەندىن كېيىن، كارۋان بېشى يەنە ئۆز يولىغا چۈشۈشنى بۇيرۇپ، يولنى داۋاملاشتۇردى.

كارۋان چۈشتىن كېيىن داۋانغا يېتىپ كەلدى. ئۇلارنىڭ كۆز ئالدىدا كەڭ ياپيېشىل ۋادا پەيدا بولدى. قۇياش نۇرىدا چاقناپ، كۆزنى قاماشتۇرىدىغان ئاپئاق تاغ چوققىلىرىغا قاراپ، فرات دەرياسىنىڭ تار جىرادىن ئۆركەشلىگەن كۈمۈشتەك دول قۇنلىرى ئۈستىدە تاۋلىنىپ تۇرغان كۆپكۈك ئاسمانغا تەلەمۈرۈپ، ئۇ يەردە - بۇ يەردە قويچىلارنىڭ كىگىز ئۆيلىرى تىكىلگەن ياپ - يېشىل يايلاقلارغا، ۋادىنىڭ ئوتتۇرىسىغا جايلاشقان شاراپەتلىك

مەلەتيا شەھىرىگە تىكىلىپ، ئۇلار جايىنامازلىرىنى يېيىشتى. نەچچە ئاي داۋامىدا بۇ قېتىم نامازدىگەرنى ئارامخۇدا ئوقۇ- ۋېلىشتى. يول ئازابىدىن ھېرىپ، ئۆلكىلەر، شەھەرلەر، قەبى- لىلەردىن ئېشىپ مېڭىۋېرىپ، ھالىدىن كەتكەنلەرگە ئۈمىد مەن- زىلى نېسىپ بولغاندەك ئىدى. سەھرالار، ھەيۋەتلىك تاغ تىز- مىلىرى ئارقىدا قالدى. ئالدىدا قۇدرەتلىك سالجۇق سۇلتان- لىرى ھىمايىسىدە، تىنچ بەرىكەتلىك تۇپراق تۇراتتى. ئەمما سۇلتانۇل ئۆلىما مەلەتيادا توختىمىدى، كارۋانى يەنە شىمالغا باشلىدى. پەقەت ئېرىزىجانغا يەتكەندە، غەربىي جەنۇب تەرەپكە قاراپ بۇرۇلدى.

گۈلخانلار

ئۇلار سالجۇق دۆلەت چېگرىسىنىڭ ئىچكى قىسمىغا خېلىلا ئىچكىرىلەپ كىرگەچكە، سۇلتانۇل ئۆلىما كىچىكلا بىر شەھەردە توختىدى. ئەسلى ئاھالىسى يۇنان ۋە ئەرمەنلەردىن ئىبارەت بۇ شەھەرلەرنىڭ دەپ ئاتىلاتتى. سۇلتانۇل ئۆلىمانىڭ بۇ يەردە قانچىلىك تۇرۇشىنى ئېيتىش قىيىن ئىدى، قىشنىڭ سوغۇق ھا- ۋاسى يېتىپ كەلگەچكە ئۇ بۇ يەردە قىشنى ئۆتكۈزۈشكە قارار قىلغانىدى.

سۇلتان ئائىبى ئەمىر مۇسا توغرا، ئاق كۆڭۈل، ساۋاتسىز تۈرك بولۇشىغا قارىماي، سادىق ئەمەلدار ئىدى، شەھەرنى كۆپىنچە كۆچمەن ئوغۇزلارنىڭ تەرتىپ- قائىدىلىرىگە يۆلىنىپ ئىدارە قىلاتتى. ئۇ دىنىي- ئىماننىڭ ئالىم ۋە ئەللىملىرىغا چوڭقۇر ھۆرمەت - ئېتىراپ بىلدۈرىدىغانلىقى ئۈچۈن بەلخلىك داڭلىق ئۆلىمانى ئۇنىڭ شۆھرىتىگە يارىشا ئىززەت - ئىكرام بىلەن قارشى ئالدى. سۇلتانۇل ئۆلىمانىڭ بۇ شەھەردە قېلىش ھەق

قىدىكى قارارى ئۇنىڭ كۆڭلىگە يېقىپ قالغانىدى.
ھەربىر نائىب سۇلتان ئالاھىدىدىن كەي قۇبادقا تەقلىد قىلىپ، ئۆز سارىيىدا ئالىملار، شەيخلەر، ئۆلىمالارنى يىغىشقا، ئۇلاردىن كېڭەش ۋە مەسلىھەتلەر ئېلىپ، ئۇلارغا ھۆرمەت-ئېھتىراملار كۆرسىتىشكە ئىنتىلمەتتى. لېكىن چاتاق يېرى شۇ ئىدىكى، بەلخلىك ئۆلىما مەدرىسىدىن باشقا جايغا كۆچۈشنى خالىمايتتى.

شەھەر بۇنىڭدىن بەش يىل بۇرۇن ئەرمەن پادىشاھى لېۋان II دىن تارتىۋېلىنغان بولۇپ، ئەتراپتا قەدىمكى ئەمما خارابىلىققا ئايلانغان، يېڭى لېكىن ئىستىلادىن كېيىن ھاڭغىرقاي بولۇپ قۇرۇق-بوش قالغان بۇتخانا، موناستىرلار كۆپ ئىدى. ئەمما تېخى بىرمۇ مەدرىس يوق ئىدى.

ئەمىر: قانداقلا بولسۇن، شەيخنى شەھەردە ئېلىپ قالمايەن، قىش كىرگۈچە مەدرىس سالىمىز، — دېگەن ۋەدىنى قىلدى. ئۇ دېگەن سۆزىنى قىلدى. بىر ئايدىن كېيىن سۇلتانۇل ئۆلىما يېڭى مەدرىسىگە كۆچۈپ كىردى، توغرا، ئۇ نىشاپۇر، دەمەشق ياكى ھەلەبته ئۇلار قونغان يۈز ھۇجرىلىق مەدرىسلەرگە يېتىشەلمەيتتى، ئەمما بۇمۇ مۇددەرس ئۆز ئائىلىسى، مۇرىتلىرى، ئونلاپ شاگىرتلىرى بىلەن جايلاشسا، يەتكۈدەك ئازادە ۋە كۆركەم ئىمارەت ئىدى.

شۇنداق قىلىپ سۇلتان نائىبىنىڭ شوھرەتپەرەسلىكى ۋە ساپ دىلىمىدىن ئۇلار بۇ يەردە بىر قىش تۇرۇش ئورنىغا يەتتە قىش تۇرۇپ قالدى.

سۇلتان پايتەختتىن ئون يەتتە پەرسەك بېرىسگە جايلاشقان بۇ كىچىك شەھەردە جالالىدىننىڭ بالىلىق ئىدىرىكى تازا ئۆتكۈر-لىشىپ تولۇشقا باشلىدى. ئۇ ئاشۇ دەۋر مەدەنىيىتى قولغا كەل تۇرگەن دۇنيا ھەققىدىكى مۇئەييەن بىلىملەرنى ئىگىلىدى. ئۇنىڭ

ياشلىقى شۇ يەردە، ئەتراپى ۋولقانلىق تاغلار بىلەن ئورالغان، بىر چاغلاردا قەدىمكى ئاسارلار راھىپلار ئۈچۈن قەسىرلەر ياساپ، پۈتۈن - سۈرۈك شەھەرلەرنى پەيدا قىلغان ياپىپشلىق ئىچىدە، يۇنان ۋە ئەرەن ھۈنەرۋەنلىرى، ئوغۇز جەڭچىلىرى، خۇراسان ئۆلىمالىرى ئارىسىدا ئۆتتى. شۇ يەردە - لەرىندىدە ئۇ دەسلەپكى باھار پەيزىنى سۈرۈپ، ئاۋۋالقى قايغۇلىرىنى قويۇپ، دەسلەپكى ئىقبال زوقىنى تېتىدى.

چىمەنلىك ۋە ئۈزۈملەر قوينىدا سەيلە قىلىپ، تاغلار قوينىدا ياشناۋاتقان ئۆسكىلەك ئوتلاقار ئارىسىدا يۈرۈپ، مۇز - دەك بۇلاقلارنىڭ شىلىدىرىلغان ئاھاڭىنى ئاڭلاپ، ئاجايىپ زوق - لىنىپ خۇش بولدى، تەبىئەتنى ھەرىكەتكە كەلتۈرگۈچى قۇد - رەتلەرنىڭ شەنگە مەدھىيىلەر ئوقۇدى. بۇلار بالىلىق چاغلرىدىلا ئۇنى قىزىقتۇراتتى. لېكىن پەقەت بۇ يەردە - لەرىندىدە ئون ئالتە باھارغا يۈزلەنگەندىلا ئاشۇنداق قاينام - تاشقىنلىققا تولغان كۆڭۈل خۇشلۇقىغا چۆمدى. كېيىن ئەنە شۇ ھالەت ئۇنى ئەك مۇكەممەل مەخلۇقات بولغان ئىنسان قەلبىدە يېتىلگەن چەك - سىزلىكلەر ھەققىدە ئويلىسىلا، ئۇنى تېزلا بىلىۋالدىغان قىلدى. كېيىنچەردەك ئۇ پۈتۈن قايغۇ ۋە ھالاكەتلىرىنى تىزگىن - لىگىنىدەك، ئەنە شۇ جۇشقۇن ئىلھامنىمۇ تىزگىنلەشنى ئۆگەندى، ئەمما كېيىن چەكلىمىدى، پەقەت لايىقىدا ئىزغا سېلىپ، دول قۇنلاردەك ئوقچۇشىغا قويۇپ بەردى، چۈنكى ئۇنىڭ تۇرۇلۇپ، تېشىپ، ئۆز يولىدىكى ھەممە نەرسىنى ئېقىتىپ كېتىشىگە ئاز - راقلا تۈرتكە بولسا كۇپايە قىلاتتى.

راستىنى ئېيتقاندا زامانلار باغرىنى يېرىپ ئۆتۈپ، ئۇنىڭ پىكىر ۋە تۇيغۇلىرىنى يەتتە ئەسىر ئالدىغا سۈرگىنىمۇ ئاشۇ شارقىراتما دولقۇنلىرى ئىدى.

...باھار ھىدىن چېپىپ كۆكتە ئۈزەر بۇلۇت كارۋان - كارۋان،
«كۆكەر گىمىن، ياشىغىن، يەر!» دەپ ھەردەم گۇرگىرەر ئاسمان.
زېمىن ئويغاندى، كۆز ئاچتى،
باھاردىن خۇش خەۋەر، دەپ ھەريانغا مۇشكى ئەنبەر چاچتى،
يۈگۈردى نوتلارغا قان، مىسالى ياپپىشىل شەربەت.
ئۇرۇقىنى تەرك ئېتىپ، ئاخىر گىياھقا كۆچتى ئىشقىي -
تەلئەت
كۆكۈل سىرلىرىنى ئېيتىپ، دەرەخلەر چاقىلۇر تىنماي...

بۇ شېئىر خېلى كېيىن، كونيادا يېزىلدى. ئەمما ئۆزىدە
شېئىر تۇغدۇرغۇچى كۈچىنى ئۇ دەسلەپكى قېتىم بۇ يەردە -
لەربىندىدە ھېس قىلدى.
ئۇ ئىختىيارسىز ھالدا شېئىرلار توقۇشقا باشلىدى. بىراق
ئۇنىڭ شېئىرلىرى تېخى خام، ۋايىغا يېتىپ پىششىغان قوغۇنغا
ئوخشايتتى. غەلىتە تەكرار چاقىرىقلار، باش - ئاخىرى يوق
مەنزىرىلەر، لېكىن بەزىدە شۇنداق مىسرالارمۇ ئۇچرايتتىكى! ...
ياشلىقتا يېزىلغان ئاشۇ غەزەللەردىن ئايرىملىرىنى كېيىن قايتا
كۆرۈپ، دەسلەپكى تەخەللۇسى - خامۇش نامى بىلەن يېزىپ
قويدى. بەزىدە ۋەز سۆزلىگەندە ئۇنىڭ ئايرىملىرىنى مىسال
كەلتۈرەتتى.

ئېھ ياشلىق، ياشلىق، خامۇش ئىمىش. ئۇ تېخى كۆيەر -
كۆيمەيلا ئۆزىنى، ھاياتلىق بىلەن ئۆلۈمنىڭ سىرلىرىنى چۈشەن-
گەن، ئۆرتىنىپ ئەقلى تولغان، دەپ بىلەتتى. لېكىن بۇلارنىڭ
ھەممىسى كېيىنچە رەك كونيادا ئايان بولدى.

ئاشۇ ئون ئالتىنچى باھارنىڭ بىر كۈنى - قەياش داۋانغا
قىڭغا يىغان، قارا تاغنىڭ قارلىق چوققىلىرى قىزغۇچ شەپەققە
چۆمۈلگەن چاغدا، ئۇ كۆڭلى نامەلۇم بىر دەردكە تولغان ھالدا
سەيلىدىن قايتتى. ئۇنىڭ ھارغىن تېنى گويا ئېرىپ باھار

ئاخشىمنىڭ ھەل رەڭ سايىلىرىگە ئارىلىشىپ كېتىۋاتقاندا تۇيۇلاتتى.

بەقەت ساقچىلار ئالدىدىلا ئەمەس، پۈتۈن شەھەر ئەتراپىدا گۈلخانلار ياناتتى. قەلئە سېپىلىرى سېلىنىشقا باشلاپ، ئۇنىڭدا ئىشلەۋاتقان مەدىكارلار كېچىنى كۈندۈزگە ئۇلاپ ئەمگەك قىلاتتى. شۇ يەرنىڭ ئۆزىدىلا نۆۋەتلىشىپ قوي تېرىلىرىگە يۆگىنىپ بىر - ئىككى سائەتلا كۆزلىرىنى ئىلىندۈرۈۋېلىش ئارقىلىق تاماقنىمۇ شۇ سېلىنىۋاتقان سېپىلنىڭ تۈۋىدىلا ئالدىراپ - سالدېراپ يېيىشەتتى. ئۇلارنىڭ بەزىلىرىگە ئۆيلىرىدىن تاماق تەييارلاپ كېلىشەتتى، بەزىلىرى يېقىلغان گۈلخانلارنىڭ بىرىدە بىر ئامال قىلىپ يېگۈدەك بىر نەرسە تەييارلىشىۋالاتتى.

جالالىدىن گۈلخانلارنىڭ ئالدىدا تۇرۇپ، قىلىنىۋاتقان ئىشلارغا ئۇزاق زەن قويدى. ئۇستىلارنىڭ كۆپىنچىسى ئەرمەن ۋە يۇنانلىقلار ئىدى. گويا ئۇلارنى مېھنەتلا - ئاسارەتتىن، ئاچ - زېرىنلىق تۇرمۇش ئازابىدىن، دېچپە - كۈندۈز تام ياقىلاپ يۈرگەن، قامچىسى بەدەنگە يىلاندىك يۈگىلىدىغان نازارەتچىلەرنىڭ نەزەرىدىن قۇتۇلدۇرىدىغاندەك تونۇش بار ئىدى. بۇنداق قېتىپ قالغان چىرايلىرىنى جالالىدىن تائەت - ئىبادەت قىلىدىغان چاغدا ئاتىسى ۋە ئۇنىڭ مۇرىتلىرىدا بايقىغانىدى. بۇ چىرايلىرى - يالاڭ - باشلاپ، چۇۋۇلۇپ دەخلى بەرمەسلىكى ئۈچۈن شوينا يىپ بىلەن بوغۇپ باغلىۋالغان چاچلار، قارا، سېرىق، ئەمما قويۇق بۇدۇر ساقاللار، ئوتتەك يېنىپ تۇرىدىغان كۆزلەر - ئۇنىڭدا ھەۋەس ئارىلاش ئاللىقانداق جەزىبە تۇيغۇلىرىنى ئويغىتاتتى.

ئۇستىلار ئانچە - مۇنچىلا تاراشلانغان، قىزلىرى پىچاقتەك تۆتكۈر، قوپال تاشلارنى ئەپچىللىك بىلەن تىزىشەتتى. ئۇلار ئىش ئۈستىدە بىر - بىرلىرى بىلەن گەپچىۋ قىلىشمايتتى، قارىغاندا ئۇلار بىر - بىرىنى سۆزسىزلا چۈشىنىدىغاندەك ئىدى.

ئۇلار قەدىمكى مەجۇسى ئېھراملىرىنىڭ ھەر ھەر تاشلىرىدە
 نىمۇ ئىشلىتىلگەن ھەم كېسىپ تەييارلانغان لىم ياغاچلارنىڭ
 ھالقىلىرىنى بىر - بىرىگە چېپسا كەلتۈرۈپ جايلاشتۇرۇشقا تىرىشاتتى.
 ھەممىنىڭ ئۈستىدىن خۇراسان گەنچىنى ① تۆكەتتى. تاشلار
 بىردەمدىلا بىر - بىرى بىلەن چۈيۈندەك بىرىكىپ كېتەتتى. قارا
 تاغ قىيالىرىغا ئوخشاش بۇنداق سېپىلىنى بۇزلايدىغان كۈچ ئالەم
 دە يوق، دېگۈدەك ئىدى. ئۇلار ھەقىقەتەن چىۋەر ئۈستىلەر ئىدى!
 ئارىدىن خېلى يىللار ئۆتكەندىن كېيىن ئۇ ياش چېغىدا
 كۆرگەنلىرىنى ئەسلەپ: «قۇرماقچى بولساڭ - يۇنانلىقنى، بۇزماقچى
 بولساڭ - تۈركنى چىلا!» - دېگەندى. يۇنان ۋە ئەرەملەر -
 قۇرغۇچى، تۈركلەر - جەڭچى خەلق. بۇلارمۇ قۇرۇشىدۇ، چۈنكى
 دۇنيادا يېڭىلىق ياراتمايدىغان خەلق يوق. ئەمما ئۇلارنىڭ ئى
 مارەتلىرىنى كۆز بىلەن كۆرۈپ دەرھال پەرقلىنىدۇرۇۋېلىش
 قىيىن، ئۇلار بىنا ئەمەس، دۆلەت قۇرۇشىدۇ.
 ئاشۇ يىللار پەقەت لەيلىدى ئەتراپىدىلا ئەمەس، سالىجۇق
 دۆلىتىنىڭ ھەممە شەھەرلىرىدە ئاخشامدىن تاڭ ئاتقۇچە گۈل
 خانلار يېقىلىپ، ئادەملەر توپا قېزىپ، تاش يونۇشاتتى. ئۇلارغا
 نەپىس نەقىشلەر سېلىشاتتى. مەسچىتلەر، سارايلار سېلىشاتتى.
 لېكىن ھەممىدىن بۇرۇن كارۋان سارايلار، كۆۋرۈكلەر، قەلئە
 سېپىلىلىرى قەد كۆتۈرەتتى. ئۈستىلەرنى يەر يۈزىنىڭ ھەممە
 تەرەپلىرىدىن - گۇرچىستان، ئىران، ۋىزانتىيە، دەمەشق، قاھىرە
 ۋە ھەلەبىدىن تەكلىپ قىلىپ كەلتۈرۈشكەندى. ئەرەمەن تاشچى
 لىرىنىڭ پەم - پاراستى، خۇراسان مىمارلىرىنىڭ چىۋەر ماھارىتى،
 تۈركمەن گىمەللىرىنىڭ نەقىش گۈللىرى، يۇنان ئۈستىلىرى ۋە
 رەسساملارنىڭ تەجرىبىسى - بۇلارنىڭ ھەممىسى كىمياگەرنىڭ ②

① قۇرۇلۇشتا ئىشلەتكەن بىر خىل قېتىملاي - ۵.

② خېمىك - ۵.

ئوچىقىغا چۈشۈپ ئېرىپ ئۇيۇغان مەدەندەك، ئۇلارمۇ گۈلخانلارنىڭ ئوتىدا ئېرىپ بىر پۈتۈن بولۇپ ئۇيۇشاتتى.

ئۇلار شۇنچىلىك ئالدىرىشىپ ئىشلەشتىكى، كونيادىكى سالجۇق سۇلتانى، ئۇنىڭ نائىبلىرى، ھەتتا قۇرغۇچىلارنىڭ ئۆز-لىرىمۇ ئىستىقبالىنى گويا كۆرۈپ ۋە ئېنىق بىلىشتەتتىكى، يېقىن-داغەرىبتىن كەلگەن سەلىپچىلەر ھۇجۇمىدىن كېيىنكى دەم ئېلىش پۇرسىتى ئۇزاققا سوزۇلمايدۇ. پات ئارىدىلا ئۇنىڭدىن نەچچە ھەسسە دەھشەتلىك بىر بالا مەملىكەتكە شەرقتىن باس تۇرۇپ كېلىدۇ. ئۇ چاغدا باشلانغان بۇ ئىشنى كىملىر ئاخىرىغا ئېلىپ چىقار، ئېھتىمال ئۇ چاغدا يەر يۈزىدە ئۇلاردىن نام-نیشان ۋە ئىزنامۇ قالماس.

ھەقىقەتەن ئوتتۇز - قىرىق يىل ئىچىدە سالجۇق سۇلتانىلىقىدا شۇنچىلىك كۆپ ئىمارەت قۇرۇلدىكى، ئۇنىڭدىن ئىككى يۈز يىل بۇرۇن ۋە كېيىن بۇنچىلىك كۆپ ئىمارەت قۇرۇلمىغانىدى. ئۇلارنىڭ بەزىلىرى موڭغۇللارنىمۇ، ئوسمانىيلارنىمۇ كۆردى، بىراق يەتتە يۈز ئەللىك يىلدىن بېرى بۇ قۇرۇلۇشلار ئاشۇ گۈلخانلار يالقۇنىدا يورۇتۇلغان كۈن ۋە تۈنلەردىن خاتىرە بولۇپ، ھازىرمۇ يەر يۈزىدە يەنىلا قەد كۆتۈرۈپ تۇرماقتا.

جالالىدىن گۈلخانغا يېقىنراق كەلدى. تاغدا ئېرىدۋاتقان قارلارنىڭ سوغۇق شامىلى ئۇرۇلۇپ يەردىن تۇمان ئۆرلەپ تۇراتتى، كېچىسى خېلىلا ئاچچىق سوغۇق ئىدى. ئىشلەمچىلەر ئۇچۇن داش قازاندا تاماق پىشۇرۇۋاتقان يۇنانلىق بالا موللىلاردەك كىيىنىۋالغان جالالىدىننى كۆرۈپ، ئورنىدىن تۇردى - دە، تەزىم قىلىپ، جىددىي ھالدا بىر نېمىلەرنى دېدى. جالالىدىن ئۇنىڭغا: «چۈشەنمىدىم» دەپ بېشىنى چايقاپ قويدى. گۈلخان يېنىدا تايىقىنى بېلىگە تايىنىپ تۇرغان نازارەتچى

پاقلان تېرىسىدىن تىكىلگەن قالىپقى ئاستىدىن كۆزلىرىنى بۆردەك چاقىتىپ قارىدى، ئاندىن ساقلىنى تۇتاملاپ، چىشلىرىنى كۆرسىتىپ قاقا قاپ كۆلدى:

— بۇ ھاراملىقلارغا قويۇپ بەرسەڭ، ۋالاقلاۋېرىشىدۇ!
ئۇلاردىن ھەزەر قىلمىساڭ چاتاق. لېكىن ئىشنى قالتىس ياخشى قىلدۇ، لەنىتمەلەر!

جالالىدىن جاۋاب بەرمىدى. يېنىۋاتقان گۈلخان ئوتىغا تىكىلىپ، ئۇنىڭ قىپقىزىل تىللىرىغا ھەۋەس بىلەن قارىدى.

زوراۋانلىق ۋە جاھالەتتىن قېچىپ، ئۇلار ئاز يول باسمىدى — بەلكىم دۇنيانىڭ بۇ چېتىگە كەلدى. لېكىن ھەممىلا يەردە ئەقىل ۋە ماھارەت، بىلىم ۋە روھىيەت ئۈستىدىن جاھالەت كالتىكى ھۆكۈمران. ئۇ يول بويى كۆردىكى، بەزىبىر يەرلەردە بىر ئاز ھۇۋايىق ئىشلارمۇ بار ئىكەن، ئىلىمنىڭ قەدرىگە يېتىشىدىكەن.

ئەپسۇس، ھەممىلا يەردە ۋە ھەممىشە شۇنداق بولغان بولسا — ھە؟ زادى ئىنساننىڭ ئىنسانلىقى — ئۇنىڭ ئەقلى ۋە قەلبىدە ئەمەسمۇ؟ باشقا جەھەتلىرى — تېرە ۋە ئۈستىخانىلىرى

ماھىيەتتە ھايۋاندىن نېمە پەرقى بار؟

ئاشۇ باھار جالالىدىن لەرىشىپ قۇرغۇچىلىرى تىلىنى ئۆگىنىشكە بەل باغلىدى. بۇ ئىستەك جاھالەتكە نەپىرەت بىلدۈرۈش تۈپەيلىدىنمۇ ياكى ماھارەتكە ھۆرمەت قىلىش ۋە جىددىنىمۇ —

بۇنى ئۆزىمۇ بىلمەيتتى.

ياشايدىنلا ئۇنىڭ تەبىئىتىدە بىر خىسەلەت بار ئىدى:

ئويلاپ، بىر نەرسىگە كىرىشتىمۇ، بولسى، ئاخىرىغا يەتكۈزمەي قويمايتتى. ئۇ بىر يىلدىن كېيىن يۇنانچە راۋان سۆزلىشەلەيدىغان بولدى. كېيىنرەك ئۇ ئەپلاتون ئەسەرلىرىنى ئەسلى نۇسخىسىدا ئوقۇپ چىقتى. كونيياغا يېقىن يەرلەردىكى پراۋۇسلاۋ

ئىبادەتخانىلىرىنىڭ مۇتمۇۋەللىلىرى بىلەن ئۇزۇندىن — ئۇزۇن سۆھبەت

بەتلەشتى، بەس - مۇنازىرە قىلدى. ھەتتا يۇنان تىلىدا شېئىر -
لارنىمۇ يازدى.

ئاكىسى ئالاھىدىدىن ئۇنىڭ سەيلە - ساياھەتلىرى، پىكىر -
مۇلاھىزىلىرىگە ئارىلاشمايتتى. شۇنداقلا ئۇلار بىر - بىرىگە ئوخ -

شىمايتتى، ئۇنىڭ ئۈستىگە لەرىنىدە ئۆتكۈزگەن بىرنەچچە

قىشتا ئالاھىدىدىن بىتاپ بولۇپ يېتىپ قالدى. ئۇزۇندىن - ئۇزۇن

يول يۈرگەنلىكىنىمۇ، ياكى بۇ يەرنىڭ ساپ ھاۋاسى ياقىمىدۇ،

شۇنداقلا يېرىم قاراڭغۇ ھۇجرىدا يەتتە - سەككىز سائەتلىك

ئولتۇرۇپ دەرس ئوقۇشلار، كېچىلىرى ئۇخلىماي، تاۋەت - ئىمبا -

دەت قىلىشلار ھالسىراتتىمۇ، ئىشقىلىپ سالامەتلىكى ناچار -

لاشتى. ئۇنىڭغا ھېچ نەرسە پايدا قىلمايتتى. نە ئايسىنىڭ قىس -

تىشى بىلەن ئىچكىن دېمىدىلەر، نە مۇقەددەس سۆزلەر پۈتۈلگەن

ئىسىرىقلارمۇ تەسىر قىلمىغانىدى. ئۇنىڭ ئەللىك - ئاتمىش مۇئەل -

لىپ تەرىپىدىن پۈتۈلگەن، ئاخىرى پەيغەمبەر زامانىسىغا ئۇلانغان

ھەدىسى ياكى قۇرئان تەپسىرىنىڭ پۈتۈن - پۈتۈن مۇرەك -

كەپ سەھىپىلىرىنى ئاسانلا ئۆزلەشتۈرۈۋالدىغان ئاجايىپ

كۈچلۈك ئەستە قالدۇرۇش خاتىرىسىمۇ زەئىپلىشىشكە باشلىدى.

تېۋىپلىقتىن ئوبدانلا خەۋىرى بار ئاتىسى ھەلەبىتىن ھەكىم

چاقىردى. ھەكىم ھەر كۈنى ئەتىگەندە كېسەلنىڭ بەدىنىگە

سۈرتۈش ئۈچۈن مەلھەم، كەچقۇرۇن ئىچىش ئۈچۈن تېز تە -

سىر قىلىدىغان دورا بەردى.

لېكىن ئەتىياز پەسلى ئالاھىدىدىننىڭ ئەھۋالى يەنىمۇ

ئېغىرلاشتى. ئۇ كۆكسى ئىچىگە ئولتۇرۇشقان، قورايدەك ئورۇق

بوۋايلاغا ئوخشاش مۈكچىيىپ، مامۇق كۆرپىدە ياتاتتى، يۆتەل

ئازابىدىن ئەزايى - بەدىنى تىترەيتتى. ئۇ مەدرىسلەرگە چىقماي،

كۆپىنچە ئۆيدە ئايسىنىڭ قېشىدا تۇراتتى. بارغانچە جالالىدىندىن

يىراقلىشىپ كېتىۋاتاتتى.

گۆھەر

ئاشۇنداق باھار كۈنلىرىنىڭ بىرىدە جالالىدىن ھويلىدا تۇرۇپ ئاكىسىنىڭ ھۇجرىدا يۆتەلدىن قىيىنلىپ كېتىۋاتقانلىقىنى ئاڭلاپ ئىنتايىن ئازابلاندى. ئۇنىڭغا ئېچىنىش ئارىلاش خىجالەتمۇ بولدى: ئۆزى كىچىكىدىنلا ئاچىز، خىيالىپەرەس، تەسىرچان بولۇشىغا قارىماي، ساپمۇ ساق پۇتلىرى ئارقىلىق تاش سۇپىنىڭ ھارارىتىنى سىزىپ، باھار ھاۋاسىدىن، چېچەكلىگەن ئالۇچىلارنىڭ خۇش پۇراقلىرىدىن نەپەس ئېلىۋاتىدۇ. ئەمما تىنىمىسىز، ئۇيان-بۇيان چېپىپ يۈرىدىغان، ۋارانگ-چۈرۈكنى ياخشى كۆرىدىغان، خۇش خۇي ئاكىسى بولسا مانا بۇ ئەھۋالدا ياتىدۇ... ئارقا تەرەپتىن تۇيۇقسىز بىر قىزنىڭ يېقىملىق ئاۋازى ئاڭلاندى:

— دادام ئاڭلىغۇزغا ئالۇچا شەرىپى ئەۋەتەيۇسىدى. ئىلاھم شىپا بولۇپ قالار!

جالالىدىن كەينىگە بۇرۇلدى. ئۇنىڭ ئالدىدا شېرىپىدىن لالانىڭ قىزى قولىدىكى كوزنى ئۇنىڭغا سۇنۇپ تۇراتتى. شۇنچە چوچۇڭلا بولۇپ كېتىپتۇ! لېكىن يۈزلىرى يەنىلا توقاچتەك. ئىيىقلىرىدىكى كۈلكىلىرىمۇ شۇ پېتىلا. پەقەت چوڭلارغا ئوخشاش ئاغزىنى رومىلىنىڭ ئۇچى بىلەن ئازراق يېپىۋاپتۇ. پۇچقاڭلىرى ئاستىدىن كەشتىلەپ تىكىلگەن كەشلىرىنىڭ قايرىلىما ئىنچىكە ئۇچلىرى كۆرۈنۈپ تۇراتتى. دۈپدۈگىملىك كۆزلىرى بۇرۇنقىدەك ئادەمگە تىكىلىپ قارىمايتتى. ئەنە ئۇ كۆزلەر بىر قېتىم لاپىپدە قارىدى - دە، يەنە يەرگە قارىۋالدى. جالالىدىن قىزنىڭ قولىدىن كوزنى ئېلىشىنىمۇ ئېسىدىن

چىقارغاندەك ئىدى.

— مەرھەمەت، ئېلىڭ!

ئۇ كوزىنى ئالغان يولسىمۇ، لېكىن ئۇنىڭغا جاۋابەن بىرەر ئېغىزمۇ سۆز قىلالىدى. تۇرغان يېرىدە ھاڭ- تاڭ بولغىنىچە تۇرۇپلا قالدى. قىز يەنە بىر قېتىم لاپىسىدە قارىدى - دە، يەنە يەرگە قارىۋالدى. كېيىن تەزىم قىلىپ، يەڭگىل قەدەملىرى بىلەن دەرۋازىغا قاراپ ماڭدى. جالالىدىن دەرۋازا يېپىلغاندىن كېيىنلا ئۆزىگە كەلدى.

شۇ باھاردىن باشلاپ ئۇنىڭ دەردى گۆھەر دەپ ئاتالدى. ئوت - چۆپ ۋە ياپراقلارنىڭ شىلدىرلاشلىرى، ئات تۇياقلىرىنىڭ ھەممىسى شۇ ئىسمىنى تەكرارلاۋاتقانداك قىلىشاتتى. قۇشلارنىڭ تەلپۈنۈپ قانات قېقىشلىرىغا قاراپ، گويا گۆھەربانۇ يەنە ئۇنىڭغا لاپىسىدە قاراۋاتقانداك تۇيۇلۇپ، قىزىرىپ كېتەتتى. بۇ ئىسىم بۇلاقلارنىڭ سۆلىرىدىمۇ ئەكس ئەتكەندەك، ئۇنىڭ خىيالىنى ئىلمىي ئىلاھىيەتتىن ئېلىپ قاچقانداك قىلاتتى. شۇڭىمىكىن، ئىلاھىيەتتىمۇ نەرسىلەرنىڭ ئەسلى ماھىيىتى «گۆھەر» دەپ ئاتالغانداك قىلاتتى.

ئۇ پۈتۈن ياز بويى شۇ قىزنىڭ ئۆيى ئەتراپىدا پەرۋانە دەك يۈردى. قىز بۇلاقتىن سۇ ئالغىلى چىقارمىكىن دەپ ئۇنىڭ يولىغا قاراپ كۈن ئۆتكۈزدى. ئەمما قىز كەمدىن- كەم چىقاتتى. ئۇ ھەر قېتىم كوزىسىنى ئوڭ مۇرىسىگە قويۇپ، يېنىك قەدەملىرى بىلەن بۇلاق تەرەپكە ماڭغاندا، جالالىدىن بىر چەتتە تۇرۇپ ئۇنىڭغا قارايتتى، ئۇنىڭدىن كۆزلىرىنى ئۈزەلمەيتتى.

ئۇ ئۆزىنىڭ پۈتۈن يوشۇرۇن سىرلىرىنى قىزنىڭ ئاتىسىغا باغلىدى. ئۇ ھەمىشەم ھۈرمەتلىك ۋە سالاپەتلىك بوۋاينىڭ ئالدىغا چىقىپ قارشى ئالاتتى، ئۇنى تۆرگە تەكلىپ قىلىپ، يۆلىنىپ ئولتۇرۇشقا قوشلاپ ياستۇقلارنى قويۇپ، ئالدىغا ھەر خىل شەربەت، قېتىقلىقلارنى كەلتۈرەتتى. بوۋاينىڭ قورۇق باسقان

قارامتۇل يۈزلىرىدىن ئۆز گۆھىرىدىن بىرەر نىشانە ئىزدەپ
كۆزىنى ئۇنىڭدىن ئۆز مەيىتى.

ئۇنىڭ بۇ ئىشلىرى چوڭلارنىڭ نەزەرىدىن چەتتە قالمىدى.
شاخلىرى ئېگىلىپ، خازانغا ئايلىنىۋاتقان يوپۇرماقلار، يېقىنىلىق
شىپ قالغان كۆز يامغۇرلىرى توي مەۋسۈمىدىن دېرەك بەرگەچ
كە، بىر كۈنى ئاتىسى ئۇنى ئۆزىنىڭ ئالدىغا چاقىرتتى.

— ئون يەتتە ياشقا كىرىپ قالدىڭ! ئاللا نېسىپ قىلسا
ئۆيلىنىدىغان ۋاقتىڭ بولدى! بىز ساڭا لايىق تاللىدۇق، لېكىن
ئاۋۋال ئۆزۈڭدىن بىر سۆز ئاڭلاپ باقماقچىمىز: بەلكىم ئۆزۈڭ
نىڭمۇ كۆڭلۈڭگە پۈككىنىڭ باردۇ؟ — جالالىدىن تىزلىنىپ ئولتۇر-
دى. ئاتىسىنىڭ يۈزىگە قاراشقىمۇ پېتىنالىماي، ئاستا گۈدۈڭلىدى:
— مەرھىمىتىڭىز بىلەن گۆھەربانۇ، مۇرىتىڭىز شېرىپىدىن
نىڭ قىزى.

سۇلتانۇل ئولما كۈلكىدىن ئۆزىنى تۇتالماي قالدى.

— ئورنىڭدىن تۇر! بىزنىڭمۇ كۆزلىگىنىمىز شۇ ئىدى!
جالالىدىن ئاتىسىنىڭ قورۇق باسقان، لېكىن دەھشەتلىك
ئۇنىڭ باغدادتىكى قەھر - غەزىپى يادىدا ئىدى — قوللىرىنى
سۆيىدى.

توي كۈنىدۇر، ئەۋجىدەدۇر سازىمىز،
كۆكتە ياڭرار ناخشىمىز ھەم بۈگۈن،
كىيىگىنىمىز شايى ئەتلەستۇر بۈگۈن
ياڭرار كۆكتە بايرىمىمىز، بەزمىمىز.

توي كۈنى بۇ، غۇنچىگە ئەنئەنە نەسىپ،
گۈلگە چىمەن، تۇتىغا ئۇ شېكەر نەسىپ،
ئاي قوشۇلۇر كۆكتىكى زوھرا بىلەن،
كۆڭلىمىز زەپمۇ خۇشال ناخشا بىلەن —

ئاڭلىنىۋر پۈتكۈل جاھانغا ئاۋازىمىز،
 ياڭرا - ئۆرلە، بايرىمىمىز، بەزمىمىز!

توي ئاتىسى، ئويلىغىنىكى، شاھزادىلەر،
 بەخت ئاتىسى - بىر گۈلى ئازادىلەر،
 تالى مەجنۇن ئېگىلۈر ساڭا زىبا سەنەم،
 يۈرسەڭ ئەگەر بىز تەرەپكە ئاھ، سەنەم،
 دىلدا تاشار غەيرىي ئېقىن، ۋەدىمىز،
 ياڭرا - ئۆرلە، بايرىمىمىز، بەزمىمىز!

زوھرا بۈگۈن بىزگە قويۇپ، جام تۇتار،
 جام دېمىگىن، خۇشلۇقتىن خەۋەر تۇتار،
 ياشۇ - قېرى ئورنىدا رەققاس ① ئىرۇر،
 زوقۇ - شوخلۇق بىلەن تولغان قەلبىمىز،
 ياڭرا - ئۆرلە، بايرىمىمىز، بەزمىمىز!

توي نىكاھ بەزمىمىزدە ھالۋا شېرىن،
 ئىچىدە كۆشۈگىنىڭ رەنا شېرىن،
 گۈل بىلەن بۇلبۇل بۇ كېچە مەست بولۇر،
 باغۇ - باھار قوينىدا پەيۋەست بولۇر،
 ياڭرا بۈگۈن نەي بىلەن داپلىرىمىز،
 ياڭرا - ئۆرلە، بايرىمىمىز، بەزمىمىز.

ئەككىنچى شام

جالالىدىن ئادەتتە شېئىرنى ئاۋازىنى چىقىرىپ ئوقۇيتتى.
 شېئىردىكى ئاھاڭ ئۇنى مۆلچەرلىگۈسىز بىر كۈچ بىلەن ئۆزىگە

① ئۆسۈلچى، سەنئەتچى - ت.

جەلپ قىلاتتى. ئەنە شۇ كۈچكە ئۇ دەررۇلا بويىسۇنماي دەسلەپ بېشىنى ئوڭ مۇرىسى تەرەپكە قىڭغايىتىپ تىڭشاپ، ئاندىن گويا ئۇنىڭغا قارشىلىق قىلماقچى بولۇۋاتقاندا، پوتىلىرىنى ئۇيان-بۇيان يۆتكەشكە باشلايتتى، كېيىن بېشىنى قېقىپ چوڭ قەدەم تاشلاپ، سول قولىنى تىڭ كۆتۈرۈپ تۇرغان يېرىدە ئاستا چۆڭىگەلەيتتى.

شۇ چاغدىلا ئۇنىڭ روھىيىتىدە مەڭگۈلۈك ئايلىنىشلار بىلەن كائىنات ھاياتى نامايان بولاتتى. قۇياش ئەتراپىدا سەييارىلەر ئۇچۇپ، يەر ئەتراپىدا يەتتە قەۋەت ئاسمان پىرقىرىغاندەك قىلاتتى... ئەنە شۇ گۈزەللىك ئۇنىڭ پۈتۈن ۋۇجۇدىنى قاماللايتتى. شۇ چاغدا ئۇ ئوڭ قولىنىمۇ كۆتۈرۈپ، ئۇسسۇلغا چۈشۈپ، چۆڭىگەلەشكە باشلايتتى. ئاۋۋال ئالدىرىماي، كېيىن سەل ئىتتىك رەك، يەنىمۇ بىرقەدەر تەزىرەك ئايلىنىپ، يەر-ئاسماننى قاپلىغان ئاشۇ ئاھاڭ بىلەن قوشۇلۇپ خۇدىنى يوقىتىپ، تاكى ھوشىدىن كەتكۈچە پىرقىراۋېرەتتى. شېئىرىي ئاھاڭ، راۋاب ساداسى ئاشۇ ئاھاڭنىڭ سۇلغۇن سايىلىرى ئىدى.

مانا ئۇ ھازىرمۇ «ياڭرا - ئۆرلە، بايرىمىمىز، بەزمىمىز!» دېگەنچە ئورنىدىن تۇرۇپ، تاش ياتقۇزۇلغان يولدا ئاستا قەدەم تاشلاپ، ئۇيقۇغا چۆمگەن مەدرىسە ئىچىدە يېنىپ تۇرغان بىرشام ئەتراپىنى بىر ئايلىنىپ چىقتى. شۇ چاغدا ئۇنىڭ سۆزلىرىگە تەڭكەش قىلىنغاندەك، جاراڭلىق راۋاب چېلىندى. قوللار قۇش قانىتىدەك سىلىكىنىپ، تامدا ئۇنىڭ سايىلىرى سۈزۈلۈپ غايىپ بولدى.

راۋاب تەنتەنە قىلاتتى؛ ھە، مۆجىزە يۈز بەردى — ئاشىق-مەشۇقلار قوشۇلدى. ئەمما بۇ تەنتەنە ئىچىدە ئارىلاپ مۇڭلۇق بىر ئارمان سادا بېرەتتى: كاشكى، ئاشۇ بىر-بىرىنى ياخشى كۆرۈشكەنلەر شۇ بويىچە ئۆزئارا قوشۇلۇپ كېتىشىسىدى. ئۇلار

شۇنداق قوشۇلۇپ كېتىشمە ئىدىكى، ئوتتۇرىدىكى «سەن» ۋە «مەن» دىن ئەسەرمۇ قالمىسا ئاشق - مەشۇقتىن ئىسپارەت ئەسلىدىن بىر پۈتۈن، بىراق قەدىمدىن كېلىۋاتقان تەزەپپازلىق، كېلىشەلمەسلىكلەرنىڭمۇ يوقىلىشىنى تەشەببۇس قىلىۋاتقان بۇ مۇڭلۇق سادا بىردەم ئاھاڭدار نەقرات بولۇپ، پاجىئەلىك بىر ئەلەم بىلەن جاراڭلايتتى.

ئاق ساقىلى كۆكسىگە چۈشكەن بوۋاي ئاخىر قىن - قىنىغا پاتماي ئوتتۇرىغا چۈشۈپ پىرقىراشقا باشلىدى. ئۇنىڭ ئۇزۇن چاپانلىرىنىڭ ئېتەكلىرىدىن كۆتۈرۈلگەن شامالدىن ئوتتۇرىدا يېنىقلىق تۇرغان شام ئۆچۈپ قالغىلى تاس - تاس قالاتتى.

كىتابخان كېلىكە ئۆزىنى ئوتتۇرىغا بۇ خۇشاللىق پۇر - سىتىدە ئۇنى بىرئاز خالىي قالدۇرايلى. چۈنكى ئىش دېگەن نەرسە جالالىدىن رۇمى ئۈچۈن قانداق دەرىجىدە ئىدى، دېگەن نۇقتىنى كۆزىتىش پۇرسىتى كەلدى.

شائىر ئىشقىنى ھەقىقەتكە يېتىشنىڭ بىردىنبىر ۋاسىتىسى دەپ بىلەتتى.

ماددىنىڭ ھەقىقىي سۈپەتلىرىنى بىلىشتە جالالىدىن: زەر - گەرنىڭ ئۆز ھۇنىرىگە بولغان ئىشقى دەيتتى. شۇ دەۋرنىڭ تەبىرى بىلەن ئېيتقاندا، ئۇنىڭدىكى يوشۇرۇن سىرلارنى بىلىشكە، شۇنداقلا ئۇنى ئىشلەشنى بىلىشنىڭ ئۇسۇل ۋە ۋاسىتىلىرىنى ئىگىلىۋېلىشقا يېتەكلەشتە ئىدى.

يەنە، ماددىنىڭ يوشۇرۇن سىرلىرىنى ئىگىلەش جەريانى ئۇستا ئۈچۈن ئۆزىنى - ئۆزى بىلىشىنىڭمۇ جەرياندىر.

ھەقىقەتەن ماھارەت يەنى مۇتلەق ھەقىقەتنى ئىگىلەش شەخسنىڭ جىسمى بىلەن بىر پۈتۈن بولۇپ، تامامەن قوشۇلۇپ - يۇغۇرۇلۇپ كېتىشىنى تەقەززا قىلىدۇ. لېكىن ئەمەلىيەتتە جالالى

دىننىڭ تەبىرىچە: «بۇ كۆپلۈك ۋە پارچىلار دۇنياسى!» ئاشۇ ئايرىم ۋە مۇتلەق ھەقىقەتنى بىلىشمۇ نىسپىيدۇر. قوشۇلۇپ كېتىش ئارزۇسى بولسا مۇتلەق ئالەمدە، ئاشۇ دەۋر ئاتالغۇسى بويىچە، ئۇ دۇنيادا، ئالەمۇل ۋە ھەدەتتىلا ① تەسەۋۋۇر قىلىشقا بولىدۇ.

ئارىدىن زىددىيەتلەرنى يوقىتىشقا يەنى مۇتلەق ھەقىقەتنى بىلىشكە ئىنتىلىش، ئەمما بۇنىڭغا ئىگە بولۇشنىڭ ئىمكانىيىتىنىڭ يوقلۇقى جالالىدىن رۇمى شېئىرىي دىئالېكتىكىسىنىڭ ماھىيىتىنى تەشكىل قىلىدۇ. مۇتلەق ھەقىقەتنى بىلىش مۇمكىن دەپ قارايدىغان تەسەۋۋۇپتىن ② ئۇنىڭ پەرقىمۇ شۇ يەردە،

ئۆز ماھىيىتى بويىچە كۆزەتكۈچىنى كۆزىتىلگۈچى بىلەن، بىلگۈچىنى بىلىنكۈچى بىلەن بىر دەپ قاراش تەبىئەتنىڭ ئوبىيېكتىپ كۈچلىرىنى گەۋدىلەندۈرۈشتىكى بىر شەكىل، بۇ بىز دىن دەپ ئاتايدىغان ئاشۇ ئاڭ كۆرۈنۈشى ئۈچۈن خاس بىر خۇسۇسىيەتتۇر.

بىراق تەبىئەتنى گەۋدىلەندۈرۈش، جانلاندىرۇش خەلق ئاغزاكى ئەجدادىيىتى ئۈچۈنمۇ خاس بولۇپ، ئومۇمەن مەجازىي ③ مىساللىق تەپەككۈر ئاساسلىرىدىن بىرىنى تەشكىل قىلىدۇ.

مەجازى تەپەككۈر سىستېمىسىنىڭ ماددىي ئالەم قانۇنىيەتلىرىنى بىلىشكە ئىنتىلىشى كۆپىنچە ئەقىل تەڭ كېلەلمەيدىغان نەتىجىلەرگە ئېلىپ كەلگەچكە، چۈنكى سويىلار تاشنىڭ يەرگە چۈشۈشىنىمۇ، سەييارىلەرنىڭ قۇياش ئەتراپىنى ئايلىنىشىنىمۇ ئىشقا بىلەن ئىزاھلىشىدۇ، بۇنداق مەجازى تەپەككۈرنى ئومۇمەن رېئال مەزمۇندىن مەھرۇمدۇر ۋە ئۇ راتسىئونالىستىك تەپەككۈر

① ئالەمۇل ۋە ھەدەت—ئالەمنىڭ بىرلىكى، بەككىلىكى، مەڭگۈلۈك ئالەم—۵.

② خىيالىي ئوي، خىيالىي تەسەۋۋۇر—۵.

③ ئىستىمار، مېتافىزىكا، سۆز - ئىبارەتلەرنى كۆچمە مەنىدە ئىشلىتىش—۵.

زېمىنىدا ئۆزىنىڭ تەربىيىۋى ئىمكانىيەتلىرىنى يوقاتتى، دەپ ئويلاش خاتا بولاتتى.

ھەتتا مەجازى تەپەككۇرنىڭ ئاساسىي مۇھىتى—سەنئەتنى نەزەرىدىن ساقىت قىلغاندىمۇ، 20 - ئەسىرنىڭ ئوتتۇرىلىرىدا، ئىلمىي دەپ ئاتالغۇچى راتسىئونالىستىك تەپەككۇر گۈللەپ-ياشنىغان بىر دەۋردە سىنىپكىتىكا پېنىنىڭ پەيدا بولۇشىنى قەيت قىلىپ ئۆتۈشكە توغرا كېلىدۇ. ئۇ مەنتىقىي تەپەككۇر ئاچالمىغان تارىخچىلىك - تېخنىكا مەسىلىلىرىنى يېشىشتە خۇددى ئۇ مەجازى تەپەككۇرىدىن پايدىلىنىدۇ ۋە گەۋدىلەندۈرۈشىنى ئۆز ئۇسۇلىنىڭ دەسلەپكى ئاساسىي دەپ بىلىدۇ. سىنىپكىتىكلار كېچىمە سازلىقتىكى ئىنژېنېرلىق مەسىلىلىرىنى يېشىشتە رەساملار، شائىر-لار، مۇزىكانتلار، يەنى ئۆز كەسپىگە نىسبەتەن مەجازى پىكىر يۈرگۈزىدىغان كىشىلەرنى جەلپ قىلىشىدۇ، ئۇ ياكى بۇ جىسىم، ھادىسە ئورنىغا ئۆزىڭىزنى قويۇپ بېقىڭ، سەزگۈرلىرىڭىزنى ئېيتىپ بېرىڭ، دەپ تەلەپ قىلىشىدۇ.

مانىزم ① پەلسەپىسى نۇقتىئىنەزەردە تۇرۇپ، ئالەمنىڭ بىرلىكى ئېتىراپ قىلىنىدىغان بولسا (سوپىلار ئىدېئالىست بولغىنى ئۈچۈن شۇ نۇقتىئىنەزەردە تۇرۇشقان)، روشەن بولىدۇكى، تەبىئەت ۋە جەمئىيەتتىكى، شۇنىڭدەك شەخسنىڭ پىسخىك ۋە ئېمۇتسىئونال ② ھاياتىدىكى جەريانلار ئومۇمىي دىئالېكتىك قانۇنىيەتلەرگە بويسۇنىدۇ.

سوپىلار ئەنە ئاشۇ پىسخىك ھاياتنى، يەنى مىكرو كوسمۇس (زەررىلەردىن تەركىب تاپقان، يالغۇز بىر سىستېمىنى

① بارلىقىنىڭ ئاساسى بىر (ماتېرىيە ياكى روھ) دەپ ھېسابلىغۇچى پەلسەپىلىك ئىدېئالىست.

② ئەقىلگە مۇۋاپىق.

تەشكىل قىلغان پۈتۈن جاھان. ئالەم - ت) سۈپىتىدە ئۆزى
نى ئۆزى بىلىش بىلەن شۇغۇللانغانلار ۋە شۇنىڭ بىلەن تەڭ
پۈتۈن ئالەمنى، يەنى ماكروكوسمۇسنىمۇ بىلىۋالغۇ دەپ ئوي
لاشقان.

شۇ سەۋەبتىنمۇ جالالىدىن مۇتلەقلىكنىڭ ئالىمى نەدە؟
دېگەن سوئالغا: «ئۆزىڭىزنىڭ قەلبىدە» دەپ جاۋاب بەرگەن.
تەبىئىيىكى، ئىشقا، ئاۋۋال ئەر بىلەن ئايال ئوتتۇرىسىدىكى
مۇھەببەت تەسەۋۋۇپ پەلسەپىسىدە مۇھىم ئورۇن تۇتىدۇ، چۈنكى
ھەممىگە ئايانكى ئەر بىلەن ئايال مۇناسىۋىتى كىشىلەرنىڭ بىر-
بىرى بىلەن بولغان مۇناسىۋىتى بىلەن بىرگە، ئىنسانلارنىڭ تە-
بىئەت بىلەنمۇ بولغان مۇناسىۋىتىمۇ ياكى ماركىسنىڭ سۆزى
بىلەن ئېيتقاندا، ئىنسانلارنىڭ ئۇرۇقچىلىق ماھىيىتى ئۇنىڭ نە-
قەدەر تەبىئىي ماھىيىتىگە ئايلانغانلىقى، يەنى ئىنسان قانچىلىك
دەرىجىدە ئىنسان بولالغانلىقى دەسلەپتە پىۋاسىتە ئىشقا
مۇھەببەتتە كۆرۈلىدۇ.

بەزى جەھەتلەردىن گېگىل دىئالېكتىكىسىغا مەسلەكداشلىق
قىلىدىغان جالالىدىن رۇمى دىئالېكتىكىسى مۇھەببەتنىڭ بىر
بىرى بىلەن بىرىكىشى، بىر-بىرىگە پۈتۈنلەي سېڭىپ كېتىشكە
ئىنتىلىش ۋە بۇنىڭ ئىمكانسىزلىقتىن ئىبارەت تەبىئىي ئاساسقا
قۇرۇلغانىدى.

ئالەم بىلەن ئۇيغۇن بولۇشقا چەكسىز تەشەنلىق جالالىدىن
نى ھەرىكەتكە سالىدىغان كۈچ مانا شۇ ئىدى. بۇ نەرسىنى ئۇ
ئاشۇ بالىلارچە دوگماتىزمدىكى ئۇيغۇنلۇق ئېشەك بىلەن ئارىس-
لان ئوتتۇرىسىدىكى سېلىشتۇرمىدەك ئىدى.

بۇياقتا ئەمدى كۆڭۈللا قالاتتى.

جالالدىن رۇمى كۆڭۈلنى ئەقىلدىن ئۈستۈن قويغان، بۇنى تولۇق چۈشىنىش مۇمكىن: ھەقىقىي بىلىشتە ئاشۇ دەۋر مەنتىقىي

تەپەككۈرنىڭ سىلىق فورمال مېتافىزىكىسى بىز ھازىر ئېكىسپېرىمېنتال ① پىسخولوگىيىسى دەپ ئاتايدىغان، نەچچىلىگەن سوپىلار ئۆز - ئۆزىنى سىنچىلاپ كۆزىتىش ئاساسىدا ئىشلەپ چىققان «كۆڭۈل پېنى»دىن خېلىلا كېيىن ئىدى.

بىراق كۆڭۈلدە بىلىش ھىسسىياتى تەبىئىيلىككە تايىناتتى. روشەنكى ئۇنىڭ نەتىجىسى پارالوگىك تۇس ئېلىپ، ئىشارىگە مەجازغا مايىل بولاتتى. مەجازلىق بولسا - سەنئەت ئىقتىلىمى. تەسەۋۋۇپ بىر ئەھمىيەتلىك ئېقىم سۈپىتىدە باشتىلا شېئىر رىيەت بىلەن بىر گەۋدە بولۇپ ياشىدى.

دەسلەپ سوپىلارچە يىغىنلاردا ئىشقى - مۇھەببەت ھەققىدە خەلق قوشاقلىرى كۈيىلىنەتتى. شۇنداق قىلغانلىقى ئۈچۈن نىشاپۇرلۇق شەيخ ئەبۇ سەئىد مەيخاننى كۆپىرى گۇمان بىلەن ئەيىبلەنگەنىدى. كېيىنچىرەك سوپىلار شۇنىڭغا ئوخشاش يىغىلىش لار ئۈچۈن مەخسۇس رۇبائىي ۋە غەزەللەرنى توقۇيدىغان بولۇش تى. ئۇلاردا «ھەقىقەت تالىپلىرى» نىڭ روھىي ھالەتلىرى ئەكس ئەتتەتتى. بۇ تەبىئىيىكى، ئاڭلىغۇچىلاردا مۇئەييەن زوق ئويغىتاتتى.

ئاتىلىق ۋە ۋائىزلىق پائالىيىتى تېزلا سوپىلىق تەرەققىدە پاتىنىڭ ئۇ ياكى بۇ جەھەتلىرىنى تېخىمۇ كەڭرەك بايان قىلىپ بېرىشنى تەقەززا قىلدى. بۇنىڭ نەتىجىسىدە ئەنئىنى، سانايى ۋە ئەتتارنىڭ مەجازى يۆنىلىشتىكى، پەند - نەسەت، ھېكمەت ھەققىدىكى داستانلىرى بارلىققا كەلدى.

پەلسەپىلىك تەپەككۈر ئاممىغا ياقىدىغان ئابىستىراكت - مەنتىقىي كاتېگورىيىلەرنى ئىشلەپ چىققىنىغا ئوخشاش، تەسەۋۋۇپ

① ئىلمىي تەجرىبىچىلىك - ت.

شېئىرىيەتتەمۇ ئۆز تەرەققىياتى جەريانىدا ئەنئەنىۋى مىسال ۋە ئوخشىتىشلارنى ياراتتى.

جالالىدىن رۇمى يەنە ئاشۇ ئەنئەنىلەرنىڭ چوققىسىدىلا تۇردى. ئۇنىڭ شېئىرىيەتتىكى يېقىملىق مىساللار—ئەينەك تەسۋىر ۋە سايە ئىدى. ئوبىيكتىپ مەۋجۇدىيەتنى ئۇ ئۆزى بىر-دەمبىر ھەقىقىي دەپ بىلىپ، ئۆزگە ئىدىئال ئالەمنىڭ سا-يىسى دەپ بىلەتتى، يەنى ئۇ مەۋجۇدىيەتنى ئىنكاس، ئىنكاسنى مەۋجۇدىيەت دەپ بىلەتتى. بۇنى دائىم نەزەردە تۇتۇش كېرەك، مەلۇمكى، ئەينەكتە ھەممە نەرسە تەتۈرىسىچە كۆرۈنىدۇ. لېكىن ئەينەگىز ئۆزىمىزنى زادىلا كۆرەلمىگەن بولانتۇق.

جالالىدىن ئىدىئالىزمنى يادىدىن چىقارمىغان ھالدا ئۇ-نىڭ نەمۇنىلىرىنى داۋام قىلدۇردى، شۇنى ئېيتىش مۇمكىنكى، رۇمى شېئىرىيەتى— سۈزۈك—پاك بىر ئەينەكتۇر. يەتتە ئەسىر-دىن بۇيان ئىنسانىيەت ئەنە شۇ نەمۇنىدىن كۆزىنى بىردەم-مۇ لېھرى قىلمىدى، چۈنكى ئۇنىڭدا ئىنسانىيەتنىڭ روھىي ئالىمى، ئۇنىڭ ھەرىكەت قانۇنلىرى، شۇنىڭ بىلەن بىرگە پۈتۈن مەۋجۇ-دىيەتنىڭ تەرەققىيات قانۇنىيەتلىرى ئاجايىپ بىر تىنچلىق—سۈ-زۈكلۈك بىلەن ئەكس ئېتىپ تۇردى.

بەزى ئالىملار «سوپى» ئاتالغۇسىنى ئەرەب تىلىدىكى يۇڭ رەخت مەناسىنى بىلدۈرىدىغان «سۇپ» سۆزىدىن ئەمەس، بەلكى يۇنان تىلىدىكى «COΦOC»—دانىشمەن دېگەن سۆزدىن ئېلىنغان، دەپ بىكارغا ئېيتىشىمايدۇ.

جالالىدىن رۇمى ۋە ئۇنىڭ شاگىرتلىرى ئۆزلىرىنى سوپى ئەمەس، ئاشىقلار دەپ ئاتىشىدۇ. ئۇلارنىڭ بىلىش يولىدىكى كار-ۋانچىشى— مەنىتىق ئەمەس، مۇھەببەت ئىدى.

سەنەملەرگە ئەسىرو بەندىلەر، مەن كۆپ زامان ئاشىق، چۆمۈپ ئىشقى ئۇيقۇسىغا تامام، مەن كۆپ زامان ئاشىق. تىرىكلىك ئىپتىدا ئەيلەپ، بولدىكى بۇ جاھان پەيدا،

ئەزىزلەر، ئاشىق ئىدىم شۇنچىلىك، مەن كۆپ زامان ئاشىق.
كەم ئەمەس، يەتتە مىڭ يىل سۈرىتىمگە بولۇشتى مەشغۇل.
يېتىشتى بارلىقىمدىن بىر مېۋە، مەن كۆپ زامان ئاشىق.
«مەن ئەمەسمۇ سىزگە باشلامچى؟» - دېدىكىن ئۇ ئاللاھىم،
ئۇنىڭ ئىرىپاندىن تاپتىم سەمەر، مەن كۆپ زامان ئاشىق.
مالائىكىلەر، مائارىپ تەختىنى كۆككە زامان ئەيلەپ،
ياخشىراق سىلىكك قاناتنى مەن كۆپ زامان ئاشىق.

جالالىدىن ئۈچۈن سۆيگۈ - پۈتۈن مەۋجۇدىيەتنى ھەرىكەت
لەندۈرىدىغان كۈچ ئىدى. ئاشلىقمۇ - مايسىمۇ، جانىۋارلارمۇ
سۆيۈشنى بىلىدۇ. لېكىن يالغۇز بىرلا تېنى، تېرىسى بىلەنلا
سۆيەلەيدۇ. پەقەت ئىنسانلا جىسىم، ئەقلى ئىدراكى ھەم خىيال
خاتىرىسى بىلەن سۆيۈشكە قادىر.
جالالىدىن ئىنتىلگەن مۇتلەق ئالىي ئىشىق - ھەقىقەت
ئىشىقى ئىدى. لېكىن ئۇ ھەقىقىي دىئالېكتىك بولغىنى ئۈچۈن
ئىنساننى سويىلارغا ئوخشاش ئۆلچىمەيتتى، ئۇنىڭ ئۆز
تىلى بىلەن ئېيتقاندا، پانىي مۇھەببەتكە نەپەرەت بىلەن
قارىمايتتى.

ئىپتىلا بولسۇن سۆيگۈ - ھۈنەرگە، يارىغا، ۋەتەنگە بولغان
مۇھەببەت ئۇنىڭ ئۈچۈن ھەقىقىي ئىشىق يولىدىكى باسقۇچلار
ئىدى.

ئۇ سۆيگۈنى قۇياشقا قىياس قىلاتتى. لېكىن ئۆزى ئۈچۈنلا
يارىتىش، شەخسىي مەنپەئەتپەرەسلىكىنى ئۆزىگە سىڭدۈرۈۋېلىش،
بۇ كۆر - ئاجىز بولۇپ قېلىش، دەپ بىلىتتى.
ئۇ ئايال كىشىگە بولغان مۇھەببەتنى قىزغىن قوللايتتى،
ئىنسان ئۆزىگە ئوخشاش ئىنسانغا مۇھەببەت باغلاش بىلەن ئۆز
ماھىيىتى، ئۈمۈمەن ئىنسانلىق ماھىيىتىنى تاپالايدۇ، دەپ
قارايتتى.

ئاپئاق ساقىلى كۆكسىگە چۈشكەن بوۋاي قاراڭغۇ كېچىلەرنى
تاشقانە غەزەللەر بىلەن تولدۇرۇپ چەرخ ئۇرسا بۇ سۈپىلەر
ئۈچۈن، شۇنچىكىلا ناخشا ئەمەس، بەلكى ئىشقتىن مەست بولۇپ
تالەم بىلەن قوشۇلۇش مۇراسىمى ھېسابلىناتتى.

ئۇ ئېغىر ئۆھ تارتىپ توختىدى. ئەتراپىغا سەپسىلىپ
قاراپ، ئاستا-ئاستا ئۆزىنى تۇتۇۋالدى. يېنىۋاتقان شام تۈگەپ
ئۆچەي دەپ قاپتۇ. تامنىڭ ئارقا تەرەپلىرىنى قاپقاراڭغۇلۇق
باسقان. ئۇ بۇرۇن بەزىدە تاڭ ئاتقۇچە غەزەل ئېيتاتتى، بىر-
ئاز دەم ئېلىپ، چۈش ۋاقتىغىچە، ھەتتا كەچكىچە ساز چالاتتى.
ئۇ تۇرمۇشتا ھېچكىمنىڭ ئالدىدا خىجالەتچىلىكتە قالمىغان. ھا-
زىر بولسا ئۆز جىسمى ئالدىدا خىجالەت بولۇپ تۇرماقتا. خۇد-
دى چەۋەنداز مەنزىلگە يەتكۈچە ئۆزى يول بويى ئايىماي زور-
لاپ- قامچىلىغان، ئەمدىلىكتە، غالىلداپ تىترەپ يىقىلاي دەپ
قالغان ئات ئالدىدا خىجالەت بولۇۋاتقاندەك ئىدى.

ئۇ مىلىق- مىلىق بولۇپ بوشىشىپ كەتكەن، ماغدۇرسىز،
تىترەپ تۇرغان ئايىغلىرى بىلەن زورغا بىر قەدەم باستى. ۋە-
لەد كۆلەڭگە جايدىن چىقىپ ئېھتىرام بىلەن ئاتىسىنى كۈتۈۋال-
دى. جالالىدىننىڭ ھاياجانلىق ئاۋازىنى ئاڭلاپ، گۇگۇم قاراڭغۇ
ئۆيگە راۋاب كۆتۈرۈپ كىرگەن ئاشۇ ۋەلەد ئىدى.
ئاتىسى ئۇنىڭغا تونۇمايدىغاندەك ھەيران بولۇپ قارىدى.

يېشى بىر يەرگە بېرىپ قالغان، يۇپۇمۇمىلاق قالىمىقى ئۈستىدىن
سەللىسىنى نېرى- نېرى قىلىپلا ئورغان، كالتە چەكمەن چا-
پىنىنىڭ ياقىسىغا بىر جۈپ يۈرەك ياكى سەرۋى دەرىخىنىڭ
سۈرىتى سېلىنغان (ئۇنىڭغا مۇقەددەس ئايەتلەر بۇتۇلگەن)، چار
ساقاللىق كىشى راۋابنى قولتۇقىغا قىستۇرۇپ، بىر قولى بىلەن
ئۇنى قولتۇقلاپ تۇرغىنىغا، ھەقىقەتەنمۇ ئىشىنىش قىيىن ئىدى.

ئۆز پۇشتىدىن تۆردىگەن ئوغلى ۋەلەد مۇشۇمىندۇ؟ ھېلىقى كېچىسى لەرىشىدە، ئادەت بويىچە ئۇ يېقىنلىرىنىڭ زورى بىلەن ھۇجرىغا كىرىپ گۆھەربانۇ بىلەن نىكاھ كۆرۈپمىسە ياتقاندى.

ئارىدىن يېرىم دەقىقىدەك «لىپ» قىلىپ ئوتتۇپ كەتكەن يېرىم ئەسىر ئالدىدىكى شۇ كېچىسى ئۇ بەختتىن كۆزلىرى يۇ- مۇلۇپ، نە شېئىر، نە ھەقىقەت، نە مۇھەببەت ھەققىدە ھېچنېمە ئىلا ئويلىمىغاندى. ئىختىيارسىز تەرەت ئېلىپ، شەرىئەت بويى- چە دەسلەپكى نىكاھ كېچىسى تەكرارلىنىدىغان سۈرىنى گۆھەر- نىڭ كەينىدىن تەكرارلىغان، ئاندىن بوران چىققاندا كۆلگە قا- راپ ئېگىلىگەن قۇمۇشتەك ئۇنىڭ ئۈستىگە ئېگىلىگەنىدى. ئۇپۇق- تىن ئەمدىلا كۆتۈرۈلۈۋاتقان ئايدەك قىزىرىپ كەتكەن غۇنچە يۈز، زىلزۇلقى بىلەن ئۆزىگە تارتقۇچى نازۇك بوي، ئۇچۇشقا تەييار تۇرغان بىر ئاق چۈپكەپتەردەك چوقچىيىپ تۇرغان كۆكرەك لەر، ياراتقۇچىنىڭ قۇدىرىتىنى ئۆزىگە سىڭدۈرۈۋالغان ئىنتىزار قۇچاق، پۈتۈن بەدىنىنىڭ ئۈگە - ئۈگىسىدىن ئايرىلىپ تۇرغان ئاجايىپ بىر روھ، ئومۇمەن ھەممىلا جەھەتتىن كۆزەتكەندە، زەئىپلىكنىڭ شۇنداق بىر كۈچى ئېتىلىپ چىقتىكى، ئۇ تەنھا تەبىئەت بىلەن قالغاندا ئوردۇلىدىغان ئەسەبىيلىكنىڭ بىردەملىك ئوتى «لاپ» قىلىپ ياندى - دە، يۈز ھەسسە ئارتۇق شىددەت بىلەن كۆيدۈرۈپ، پىر - پىر پىرقىرىتىپ، ئۇنى نەگىمدۇر ئۇچۇرۇپ ئېلىپ كەتتى. سەھەردىكى ئىنتىزارلىقنىڭ سالىقىنى بىلەن ئورال- غان كۆل، ئلادەتتىن تاشقىرى خۇشاللىقنىڭ ئەۋجى بىلەن پىرغىرىم ئىسسىقتىن ھەرىكەتكە كېلىپ ئۇنىڭغا قارشى ئېتىلدى - دە، خۇددى دېڭىز يامراپ كەتكەن سەلنى ئۆزىگە سۈمۈرۈۋال- غاندىك، ئۇنى دولقۇنلار قەرىگە ئېلىپ بىردەمىلا غەرق قىلىۋەتتى.

ئۇنىڭدىن كېيىن يەنە قىرىق يىلغىچە ياشايدىغان ۋەلەدىنى تۆرەلدۈرگەن ئاشۇ بىھۇدلىك، مەستلىك ئوتى باشتىچە بىر سەۋەبلەرنىڭ خەۋەرچىسى ئىدى. ئالەمگە مۇھەببەتتىن تۇغۇلغۇ-چى بۇ مەستلىك ئۇنى كۆيدۈرۈپ، ئاخىر تۈگەشتىۋېردى، لېكىن بۇ ئوتتا يارالغان شېئىرىيەت ئۇنىڭدىن كېيىن يەنە يۈز-لەپ يىللار ياشاپ قالدى. لېكىن بۇ ھەقتە ئۇ يالەپنىدىكى ئاشۇ كېچىسى، يا ئۇنىڭدىن خېلى كېيىن تاكى ئۆمۈر قۇياشى بىلەن ئۇچراشقىنىغىچە ئويلىمىدى.

بۈگۈن گۆھەرنى ئەسلىگەندە، ئىشقى بەزمىسىنى ماختاپ، قەلبىدە ياغرىغان شېئىر ئۆزىنىڭ تويى كۈنى ئەمەس، ۋەلەدى-نىڭ تويى كۈنى تونۇلغانىدى. ئۇنىڭغا شۇنداق تۇيۇلغانىدىكى ئوغلنىڭ ئۆمرىدىمۇ ئۇنىڭ ئۆز ئۆمرى تەكرارلىنىدىغانىدەك، پەقەت، ياش ۋاقتىدا ئۇنى قىيىنغان روھى ئاجىزلىق بىلەن ئەمەس، جاراڭلىغان ھالدا تەكرارلىنىدىغانىدەك ئىدى.

ۋەلەد ئۇنىڭ ئۆزىگە ئوخشاش ئاتىسىنىڭ مۇرىتىغا كۆيۈپ غۇل بولغانىدى. قىزنى پەيغەمبەر قىزىنىڭ نامى بىلەن پاتىمە دەپ ئاتىشاتتى. بۇ ئىسىمدە جالالىدىن يوشۇرۇن مەنە ھېس قىلاتتى، شۇڭلاشقا قىزنىڭ ئاتىسى زەرگەرلەر ئاقساقلىقى فەرەدۇن سالاھىدىدىن ئىلىم - بىلىمدىن خەۋەرسىز، لېكىن دۇنيادىكى بىرەر مەدرىسىدىمۇ ئالغىلى بولمايدىغان ھەقىقەت ۋە ئادالەت سەزگۈرلۈكىگە ئىگە ئىدى. جالالىدىن ئۇنى - «نۇرلى - ھەقىقەت، كۈبىيەتۈل - قەلب» دەپ ئاتىغانىدى. قېرىغىنىدا شېئىردىن باشقا نەرسە بىلەن شۇغۇللانماسلىقى ئۈچۈن بارلىق شاگىرتلىرى ۋە مۇرىتلىرى ئۈستىگە زەرگەرنى شەيخ قىلىپ كۆتۈرگەنىدى.

ئۇنىڭ قىزى پاتىمەنى جالالىدىن جېنىدىن ئەزىز كۆرەتتى. ياش چېغىدىلا ئۇنى ئۆز تەربىيىسىگە ئالغان، ساۋاتىنى چىقارغان، دۇنيانى تونۇتقان، ئۇنىڭغا شۇنچىلىك كۆپ ئەمگەك ۋە

ۋاقىت سەرپ قىلغانلىقتىن ھەتتا ئۆزىنىڭ ئەڭ يېقىن كىشىسى بىلەن بۇنىڭغا ھەيران قېلىشقانىدى.

جالالىدىن ئوغلىنىڭ تويىدىن كېيىن «مەسنەۋى»نى داۋاملاشتۇرۇش ئۈچۈن شەھەر ئەتراپىدىكى فىسلاپات بېغىغا بېرىپ، ئۇ يەردىن ئاۋۋال ئوغلى ۋەلەدكە خەت يېزىۋەتكەنىدى. شائىر خەتنىڭ مەزمۇنىنى سىر قىلىپ ساقلاشنى ئۆتۈنگەن. چۈنكى بىلىمنى ساقلاشنى بىلگەنلەرگە ئىلىم سىرلىرى ھەمراھ بولغۇسى. مەكتۈپ سۆزلىرىنىڭ مېغىزىدا ئۇنىڭ ئۆز قەلبى كەشپ قىلغان ئەڭ پاك سىر ۋە ئاجايىپاتلار بار ئىدى.

جالالىدىن ئوغلىغا يازغان بۇ مەكتۈپىدا: «بۈگۈن سېنىڭ نىكاھ ئايىمىڭدە، كۆزۈم ۋە كۆڭلۈمنىڭ نۇرى بولغان پاتىمە-بانونى ياخشى كۈتكەيسەن، دەپ ساڭا تاپشۇردۇم، چۈنكى بۇ سەن ئۈچۈن زور سىناشتۇر. ئۈمىد شۇكى، ئۇنىڭغا دائىم ئادالەت مۇقامىدا مۇئامىلە قىلغايەن. ھىممەت - ھىمايىتىڭنى ئۇنىڭدىن ئايمىغايەن. ئاتاڭنىڭ يۈزى - ئۆز يۈزۈڭ، پەرزەنتلىرىڭنىڭ نامۇ نومۇسى يورۇق ۋە ساپ بولسۇن دېسەڭ، ئايالىڭ بىلەن ئۆتكەن ھەر بىر كۈنۈڭ-توي، ھەر بىر كېچەڭ-نىكاھ ئاخشىمى بولغاي. بۇنى دائىم قەلبىڭدە چىڭ ساقلىغايەن، ئۇنى ئەمدى ھەمىشلا كۆڭلۈمدە ئويلاپلا يۈرمىسەممۇ بولىدۇ، دەپ ئويلىمىغايەن، چۈنكى بۇنداق قارىغۇچىلار ئۈجمە كۆڭۈل كىشىلەردۇر، ئۇلار ھەققىدە: «ئۇلار پەقەت دۇنيانىڭ سۈرىتىنىلا كۆرىدىغانلار» دەپ بىكار ئېيتىلمىغان...»

ۋەلەد ئانىسىنى ئېھتىيات بىلەن كۆرپە ئۈستىگە ئۆتكۈزۈپ، يېڭى شام تەكەلدۈرۈپ، تىۋىگەي دەپ قالغان شامنىڭ ئوتىدا تۇتاشتۇرۇپ شامدانغا ئورناتتى. جالالىدىن ئۇنىڭغا رۇخسەت ئىشارىتىنى قىلدى. ۋەلەد ھۇجرىسىغا يەنە شۇ نازاكتى بىلەن ئۇخلاپ، ئۇنىڭ قايتىپ

كىرىشىنى كۈتۈۋاتقان پاتىمە خېنىمنىڭ يېنىغا ماڭغاندا، جالالىدەن ئۇنىڭ ئارقىسىدىن سىنچىلاپ قاراپ قالدى.

ۋەلەندىڭ ئايالى ئېغىر ئايغ ئىدى. بويىدا ئالتە ئايلىق بالىسى بار، شۇنىڭ ئۈچۈن كېچىلىرى قورقۇپ، ئۇخلىماي چىقاتتى. ئۇ ئېرىگە ئون ئىككى بالا تۇغۇپ بەردى، لېكىن ھەممىسى ئۆلۈپ كەتتى، ئۇلارنىڭ بەزىسى تۇغۇلۇش بىلەن، بەزىسى ئالتە ئايلىق، يەنە بەزىلىرى ئون ئايلىق، بەزىسى بىر ياشقا تولۇپ ئۆلۈپ كەتتى. بىچارە ئايال ئەلەم بىلەن يەپ تويماس تۇپراقنى تويدۇرۇشقا ئەھدە قىلدى؛ ئۇ، بويىدا قالدى دېگۈچە، ئۇنىڭدىن قۇتۇلۇش چارىسىنى ئىزدەيتتى. بۇ قېتىمىمۇ شۇنداق قىلدى: قەستەن ئېغىر نەرسىلەرنى كۆتۈردى. ئاياللارنىڭ بەزىلىرىدە تاڭ ئاتقۇچە ئۇسسۇلغا چۈشتى، ھەر خىل زىيانلىق دورىلارنى ئىچتى. لېكىن ھەممىسى كار قىلمىدى.

جالالىدىننىڭ بۇنىڭدىن خەۋىرى بار ئىدى. ھامىلە ئۆتىپ چى ئايغا يۈزلەنگەندە كېلىنى قۇۋۋەتلەندۈرۈشنى نىيەت قىلدى. ئۇ كېلىننىڭ ئۆزىگە ئىشىنىدىغانلىقىنى بىلەتتى، ئىشەنچ بەدەندىكى تەبىئىي قۇۋۋەتلەرنى قوزغاشقا قادىر.

ئۇ ھۈرمەتلىك مۇرىتى تاتارىي ئارقىلىق پاتىمە خېنىمىغا تامانلىق تىلەش سالىمى يوللاش بىلەن بالىنى ئاسراشنىڭ زۆرۈر-لۈكىنى، چۈنكى غايىبىتىن ئىشارەت بولغانلىقىنى، ئۇنىڭ ئامان-ئېسەن تۇغۇلۇپ، ساق-سالامەت ۋايىغا يېتىدىغانلىقىنى، جالالىدەن ئۆز كۆزى بىلەن نەۋرىسىنى كۆرۈشىنى ئارزۇ قىلىدىغانلىقىنى يەتكۈزدى.

قېيىن ئاتىسى ۋە ئۇستازىغا چەكسىز ئىخلاس قىلىدىغان، تەڭرىگە ئىشەنگەندەك ئۇنىڭ بېشارىتىگە ئىشىنىدىغان پاتىمە خېنىم تۇغۇش نىيىتىگە كەلدى. كەمبەغەللىرىگە سەدىقىلەر بەردى. قوي سويۇپ نەزىر قىلدى. سەۋر - تاقەت، مېھىر - مۇھەببەت

بىلەن پەرزەنت كويىدا بولدى. ئۇنى كېچىلىرى قورقۇنچ باساتتى، لېكىن ئۇ شۇ قورقۇنچنى يېڭىشىكە تىرىشاتتى ۋە ھېچكىمگە سىرنى ئايلان قىلمايتتى.

ۋەلەدمۇ تۇلۇپ كەتكەن بالىلىرىغا ئېچىناتتى، لېكىن ئۇ پاتىمە خېنىمغا ئوخشاش ئەمەس ئىدى. ئەۋلادىنى ئازاب ئىچىگە سالغان قىسمەت ئالدىدا مۆمىن ۋە سەۋر - تاقەتلىك بولۇپ كۆرۈنگەن ۋەلەد پۈتۈن ئەلىمنى ئايالىدىن ئېلىش كويىمغا چۈشتى.

تەڭداشسىز گۆھەرنىڭ ۋاپاتىدىن كېيىن، بىر تۇل خوتۇننى ئېلىپ ئۆمرىنى ئۆتكۈزۈۋاتقان جالالىدىن بۇنى سېزەتتى ۋە ئازايلىناتتى. ئوغلۇمۇ ئىككىنچى خوتۇن بولمىغاندا چۆرە قىزلاردىن بىرنى ئېلىش كويىغا چۈشكەندەك قىلاتتى. بۇ شەرتتە تەك زىت كەلمەيتتى. شەرىئەتتە تۆت خوتۇن ئېلىشقا يول قوياتتى. مۇبادا چۆرىلەر ئوغلىغا ئۇلار بۇ سان ئىچىگە كىرمەيتتى. لېكىن ئۇنىڭ ئوغلى ۋە ۋارىسى ھەر بىر مۇسۇلمان ئۈچۈن پەرز بولغان ھەممىگە ئايان قانۇنلار بويىچە ئەمەس، ھەقىقەت ئىشقىدا يانغانلار - ئاشىقلار ئۈچۈن مۇقەددەس دەپ تونۇلىدىغان قەلب قانۇنلىرى ئاساسدا ئىش كۆرۈش كېرەك ئىدى.

جالالىدىن ھۇجۇمىغا قاراپ كېتىۋاتقان ۋەلەدنىڭ ئارقىسىدىن قارىغىنىچە ھەسرەت بىلەن ئويلىنىدى: يۇمشاقلىق ۋە ياخشىچاقلىق، رەھىمسىز تەسالىققا نىسبەتەن نەچچە ھەسسە شەپقەتسىزدۇر. شۇ چاغدا، ئوغلۇم مېنىڭ ئىزىمنى بېسىپ قالارمەن، دېگەن ئۈمىدكە يەنە بىر قېتىم دەز كەتكەندەك بولدى. پاتىمەدەك خوتۇننى چۈشەنمەي، ئۇنىڭغا دىل ئازار قىلغان كىشى ئاتىسىنى چۈشەنمەي؟ پەقەت ئەقىل - ئىدىرىكى بىلەنلا ئەمەس، پۈتۈن ۋۇجۇدى بىلەن، سۆزلىرىنى ئەمەس، ئۇنىڭ ماھىيىتىنى بىلەلمەيتتى!؟

شۇ تاپتا شاگىرتى ۋە كېلىنى ئۇنىڭغا ئوغلدىنىمۇ يېقىن
زاق بىلىندى، چۈنكى ئۇ ئۇستازىدىن ياخشىچاقلىق ۋە قېرىلار-
غا، خاس ياۋاشلىقنى ئەمەس، ئەڭ مۇھىمى — ئىسيانكارلىقىنى
مىراس قىلىۋالغانىدى. ئەگەر پاتىمە خېنىم، ئۇ بىر چاغلاردا
ئانچە كۆزگە ئىلمايدىغان دوستى، ئۆمۈر قۇياشنى يوقىتىپ،
پۈتۈن ئالەمگە ئىسيان قىلغىنىدەك، تەقدىرگە ئىسيان قىلمىغانىدى؟

بېسىتۇكى زۇلمەت شۇنداق، تىلەرمەن بولسا ئايىمۇ پىنھان،
گادايۇ پېقىر بولدۇمكى، شاھقا باشلىدىم ئىسيان.
ئەجەب گۈزەل جاھان، چىللار مېنى لۇتىپى - كەرەم ئەيلەپ،
مەن بارماسەن ئۇنىڭغا، يۈرسەممۇ گەرچە سەرگەردان.
يار مېنى ئىلماي كۆزگە، پۈتۈن ئالەمگە خار ئەتسۇن،
غېرىبدۇرمەن ۋە لېكىن چەككىگە يېمەن زەررىچە ئەفغان.
يېلىنىپ - يالۋۇرۇش، ئاھۇ پىغانغا ئاچتىم ئۇرۇش،
كېرەك ئەمەس ئالتۇن - كۈمۈش، ئۇنىڭدىن ماڭا نە شىپا، نە
دەرمان.

گەر بولسا قۇم - تۇپراق، كۆتۈردۈم ئوتقا قوزغىلاڭ،
رەقىبىدۇر بىزگە سۇ ۋە تۇپراق، ھاۋا، بەش سەزگۈ، تۆت مىزان.
نېمىدى ماڭا ئۇ تۆت مىزان، گەرچە زەررە تۇپراق بولسا -
مۇ مەن.

كۆتۈردۈم ئىسيان - غوۋغا رەقىبىم خالىقۇل رەھمان.
بۇ سۇدىن ئىچمىگەن بولساڭ، بەس، سۆزۈم سىرنى بىلىمەسسەن،
بىرسىنى ئوخشاتسا قۇياشقا، مەن قىلۇرمەن ئىسيان...

جالالىدىن ھاياجانلانغىنىدىن ئەندىكىمپ، كۆزلىرىنى يۇمدى.
ئۇ بىردەم، بەلكى ئازا تىنچىپ، پىكىرلىرى ئاۋۋالقى ھالىتىگە
چۈشۈپ راۋان ئاقىمىغۇچە قىمىرلىماي ئولتۇرۇۋەردى.

1
3
7
ئوغلى ۋەلەد ئۇنىڭ سۆزلىرىنىڭ تەمىنى تېپتى، ئۇنىڭ ئىسيانكارلىق مەنىسىگە يەتمەسە، ئەيىبدار بولامتى؟ «كىمكى بىزگە مەھبۇب ئەمەس، ئۇنىڭ ئەڭ ئېغىر گۇناھلىرىنىمۇ كەچۈرۈش كېرەك، كىمكى بىزگە مەھبۇب دۇر ئۇنىڭ قىلچە گۇناھىنىمۇ مۇكەپپۇرۇشكە بولمايدۇ» دەپ بىكارغا ئېيتىلمىغان.

«ئايال پەقەتلا مەشۇقلا ئەمەس، پەقەت بەندىلا ئەمەس، بەلكىم ياراتقۇچىنىڭ ئۆزىدۇر. ھەممەيەن ياراتقۇچىنى چۈشەنمەيدىكەن؟ ئەركەكلەرنىڭ ھەممىسىلا ئاياللىرىنى چۈشەنمەيدىكەن؟ قاراڭغۇلۇققا كۆنۈكۈپ قالغان كۆزلەر قۇياش نۇرىغا چىدىد يالمايدۇ. ئۆز كىتابلىرى ئارىسىغا قۇرتتەك بېكىنىۋالغان بىلىم

دانلار «ئاياللار يۈزلىرىنى ياپسۇن، ئۇلارنى ھەرەملەرگە قاماڭلار، سۆزلىرىگە قۇلاق سالماڭلار، ھەتتاكى ئۇلارنىڭ ئىسىملىرىنى قەبىرە تاشلىرىغا يازماڭلار» دەپ يۈرۈشىدۇ. ئۇلارنىڭ بۇنداق قىلىشىدىكى سەۋەب ئاشۇ زۇلمەت ۋە جاھالەت بەندىلىرىنىڭ ئاياللار قەلبىنىڭ شولىسىدىن قورققىنىدىن ئەمەسمۇ؟ ئۇلار يەنە قۇرئان سۆزلىرىگە تايىنىپ: «ئەرلەر ئاياللاردىن يۇقىرى تۇرىدۇ» دېيىشىدۇ. ئەمما بىرىنىڭ سۆزىنى تەكرارلاش ئۇ سۆزلەرنىڭ مەنىسىگە يەتتى دېگەنلىك ئەمەس. مۇھەممەد پەيغەمبەر زامانىدا ئاياللار يۈزلىرىنى ياپمايتتى، ئۇلارنىڭ ئارىسىدا سۆز ئەمەلىي ئىشلىرى بىلەن شان - شۆھرەت قازانغان ئاياللار ئازمىدى؟

ئۇلار ئەر بولۇپ تۇغۇلمىغان بولسىمۇ، ئەر بولۇپ يېتىشكەن. كۆپلىگەن ئاياللار پەزىلى - كامالەت ۋە زور جاسارەتتە ئەرلەردىن يۇقىرى تۇرىدۇ».

1
ئايال مۇھەببىتىنىڭ تەمىنى تېپتىغان ۋەلەد ئۆزىنى ئايال ئورنىغا قويۇپ بېقىش، قەنت يەپ، ئەينەككە قاراپ ئىنسان تىلىنى ئۆگەنگەن تۇتىدەك، كۆڭۈل گاچىلىقى بىلەن خوشلىشىپ، كۆڭۈل تىلىنى ئۆگىنىشى لازىم ئىدى.

لەرىپىدە ئاكىسى ئالاھىدىدىن دەسلەپكى قېتىم ساقسىزلىنىپ قالغاندا، ئانىسى مۆمىنە خېنىم نەدىنىدۇر بىر ئاجايىپ قۇش تاپتۇرۇپ كەلدى: ئۇ قانات - پەيلىرى ياپپىشىل، تۇمشۇقى قىزغۇچ، كۆزلىرى قاپقارا تۈگمىدەك سۈنەيچى تۈتى ئىدى. بۇنداق تۇتۇلار خۇراساننىڭ بەلىخ ۋە باشقا شەھەرلىرىدە ھەرم ئەھلى ۋە بالىلارنىڭ سۆيۈملۈك ئاۋۇنچۇقى ئىدى.

بېشىنى بىر ياققا ئېگىپ، غەلىتە بىر جىددىلىك بىلەن ئادەملەرگە، ھەر خىل نەرسىلەرگە قىزىسىنىپ قارايدىغان، تىنىم - سىز چىقىرىپ تۇرىدىغان بۇ قۇش ھەمىشە ئانا يۇرت ۋە قەدىر - دان ئۆيىنى ئەسلىتىش ئارقىلىق، كېسەل كىشىنىڭ كۆڭلىگە بىر - ئاز ئارام بېرىدەتتى. ھەممىدىن مۇھىمى، ئۇ بالىنى ئۆزىگە جەلپ قىلالايتتى. تۈتى ياش، ئۇنى سۆزلەشكە ئۈگىتىش مۇمكىن ئىدى. بۇنىڭ ئۈچۈن تۆمۈر ئەينەك ① تېپىپ قەپەسكە ئورنىتىش، ئاندىن ئەينەك كەينىگە مۆكۈنۈۋېلىپ مەلۇم بىر سۆزنى دەپ ئۇنى تەكرارلاۋېرىش لازىم ئىدى. قۇتى ئۆز سۈرىتىگە قاراپ ئۇنى ئۆزىگە ئوخشاش بىر قۇش دەپ ئويلاپ، ئۇنىڭ بىلەن سۆزلەشمەكچى بولۇپ، ئۇ چىقارغان ئاۋازلارنى تەكرار - لاشقا تىرىشاتتى. بۇنداق قىلىش ئۈچۈن تۇتۇغا قەنت بېرىلەتتى، مۇكاپاتنىڭ شېرىنلىكىدىن تۈتى ئەينەكنىمۇ ئۇتۇپ، ئۆزى مۇس - تەقىل قەنت سوراشقا مەجبۇر بولاتتى.

بالىلارمۇ شۇنداق قىلىشتى. لېكىن تۈتى تولىمۇ ئەخمەق ياكى تولىمۇ ئەقىللىكىمۇ، ئەينەككە قىيا كۆزىنىمۇ سالمىدى. بالىلارنىڭ تاقىتى - تاق بولۇپ، ئاخىر ئۇنىڭ بىلەن كارى بو - لۇشىمىدى. لېكىن ئۇ بىر چاغدا مۆمىنە خېنىمنىڭ قولىدىكى

① تۆمۈرنى سىمىقلاپ پار قىرىتىپ ياسىلىدىغان كۆرۈنەرلىك ئەينەك.

قەنتنى كۆرۈپ، راۋۇرۇسلا: «قەنت بەر!» دەپ سۆزلەشۋەتتى.
ئالاھىدىدىن تازا كۈلۈپ كەتتى.

ئارىدىن كۆپ ئۆتمەيلا بۇ قارا كۆز مۆجىزە قۇش تاتلىق
نەرسە بەرگەندە «رەھمەت!» دەيدىغان، سۇ سورايدىغان، ئاياغ تىۋ-
شى ئاڭلانسا، «كىم ئۇ؟» دەپ سۆزلەيدىغان بولدى. ھەتتا كەچقۇرۇن
ئۇنىڭ قەپسىنى بۆز رەخت بىلەن يېپىپ قويۇشنى ئۇنتۇپ قالغاندا
«ئۇخلايمەن!» دەپ تەلەپ قىلىشىمۇ ئۆگەندى. گىويا ئۇ پارس
تىلىنى ھەقىقەتەنمۇ بىلىدىغاندەك قىلاتتى.

قىش كىردى. ئالاھىدىدىن بىر ئاز ياخشىلاندى. تۇتى ئۆي-
نىڭ ئەتىۋارلىق ئەركىسىگە ئايلاندى. ھەممىسىلا ئۇنىڭغا كۆنۈكۈپ
قېلىشتى. شۇڭا ئۇنىڭغا ئانچىلىكىمۇ پەرۋا قىلىپ كەتمەيىتى.
تۇتى ئاڭلىۋالغان سۆزلىرىنى بىر باشتىن يادلىۋالاتتى.

ئۇ بىر كۈنى يېقىنلاپ كېلىۋاتقان ئاياغ شەپسىسىنى
ئاڭلاپ، ئۆز ئادىتى بويىچە «كىم ئۇ!» دەپ تىۋىلاپ قالدى.
ئۆيىگە جالالىدىننىڭ ئاتىسى كىردى. تۇتى بىئارام بولۇشقا باش-
لىدى. ئۇ قاناتلىرىنى پىرىلدىتىپ، ئاۋازىنىڭ بارىچە ۋارقىردى:
— گىرخاھەر! گىرخاھەر!

ھەممەيلىن ھەيران بولغىنىچە ئورۇنلىرىدا تۇرۇپلا قالدى.
تۇتى سۇلتانۇل ئۆلىمانى ئېغىزغا ئالغىلى بولمايدىغان سۆز بىلەن
ھاقارەت قىلىۋاتاتتى! باشقىلار: بۇ قۇشقا ئەتەي شۇنداق ئۆگەت-
كەن بولۇشى كېرەك، دەپ ئويلاپ قالمىغىدى... دەپ گەنسەرەش-
تى. لېكىن ئاتىسى بېشىنى لىڭشىتىپلا قويدى. چۈنكى ئۇ تۇتى-
نىڭ سۆزىدىنمۇ ساۋاق ئېلىشنى بىلەتتى.

تۇتىنى دەرھاللا جالالىدىننىڭ يۇنانلىق خۇمدانچى تونۇ-
شىغا سوۋغات قىلىپ ئەۋەتىۋېتىشتى. ئەمما ئۇنىڭ ئۆيىدە پارىچى-
نى بىلىدىغان ئادەم يوق ئىدى. لېكىن بۇ سۆزنى سۇلتانۇل
ئۆلىما بىر قېتىم ئاچچىقى كېلىپ ئاغزىدىن چىقارغان كاپىش

ئورنىدا ئىشلەتكەن سۆز ئىدى. سۆزنى تۇتغۇ ئۆگىنىدۇ، ئەمما ئۇنىڭ ماھىيىتىگە پەقەت ئادەملا يېتەلەيدۇ، لېكىن ھەممىلا ئادەم ئەمەس. ئون يەتتە يېشىدا گۆھەرگە بولغان مۇھەببىتى جالالىدىنى روھىي گاجىلىقتىن قۇتۇلدۇرۇپ كۆڭۈل تىلىدا ئۇنىڭغا دەسلەپكى سۆزلەرنى ئۆگەتتى. ئاشۇ چاغنىڭ ئۆزىدىلا ئۇ سۆزلەرنىڭ مەنىسىگە يېتەلدىمۇ؟ بۇنىڭ ئۈچۈن ئىسىيان ئوتىدىن بۆسۈپ ئۆتۈش، ئۆزىدىكى ئۆزۈمچىلىك كېسىلىگە خاتىمە بېرىش لازىم ئىدى.

لېكىن ھەربىر مەھرۇمىيەتتە ① — مۇيەسسەرىيەت ②، ھەربىر مۇيەسسەرىيەتتە مەھرۇمىيەت مەۋجۇت. ئۇ ئەنە شۇ كۆرۈشتە گۆھەردىن ئايرىلدى! ۋەلەد ئاتا نەسەبىتىنى قۇلاقتا تۇتىدى، مۇھەببەت سىنىقىدىن ئۆتەلمىدى. شۇڭلاشقا ئۇ توي كۈنىدىكى مەكتۇپىدا ئىشارەت قىلغان سىر — جالالىدىننىڭ سىرى بولۇپ قېلىۋەردى. ئۇمۇ «گۆھەر» دەپ ئاتىلاتتى.

ھىجرىيە 623 — يىل ياكى مىلادى 1226 — يىلى گۆھەر خېنىم ئامان — ئېسەن ئوغۇل تۇغدى. جالالىدىن ئۆزىنىڭ گۆھەرگە بولغان سۆيگۈسىدىن دۇنياغا كەلگەن يېڭى مېھماننى بىرىنچى قېتىم كۆكۈچ چايشاپ ئۈستىدە قىزغۇچ پومزەكتەك ياتقاندا كۆردى. ياش ئانا — ئۇ ئەمدىلا ئونبەش ياشقا تولغانىدى — خۇشاللىقىدىن ۋە خىجىل بولغىنىدىن يۈزلىرى ھۇپپىدە قىزىرىپ، ئوغلىدىن كۆز ئۇزۇپ ئېرىگە قارىدى. شۇ چاغدا جالالىدىن

① يوقلۇق، ئايرىلىش — ت.

② بارلىق، ئىگە بولۇش — ت.

ئۇنىڭ بىرنەچچە سائەت ئازاپ چېكىپ ئاجايىپ ئولتۇرۇشۇپ كەتكەن كۆزلىرىگە قاراپ ھەيران قالدى.

مۆمىنە خېنىم كېلىنىگە قارىغاچ، نەۋرىسىنىڭ ئۈستىگە ياپقان چايشىپىغا قەدىمكى تىللا تەڭگە قادىماقتا ئىدى. بۇ تىللا تەڭگىلەر ئەۋلادتىن - ئەۋلادقا مىراس بولۇپ كېلىۋاتاتتى. بۈگۈن سۇلتانۇل ئۆلىما دۇئا بەرگەچكە، بەخت كەلتۈرسۇن دەپ ئۇنى كېلىنىگە ھەدىيە قىلغانىدى.

مۆمىنە خېنىم يېپىنى چىشى بىلەن كىرىتىدە قىلىپ ئۇزدى - دە، بوۋاقنى يۆگىگىگە ئوراپ، ئانىسىغا بەردى، شۇ چاغدا غايى - پانە بىر قوشاقنىڭ سىرلىق پەردىسىدەك گۆھەرنىڭ قولىدىكى بىلەزۈكلەر بىر - بىرىگە تېگىپ جىرىڭلاپ كەتتى. ئۇ تىرىسىتە تۇرغان ئەمچىكىنى چىقىرىپ، بوۋاقنىڭ قىزغۇچ، چىشىز ئاغزىغا تەڭلىدى. بوۋاق تەلپۈنگىنىچە ئۇنى بىر خىلدا شوراشقا باشلىدى. ئۇ ھەر قېتىم شورىغاندا ئانىسىنىڭ تېنى يېپىنىڭ تەۋرىنىشى. جالالىدىن ئەنە شۇ تەۋرىنىشكە مەھلىيا بولغىنىچە تىكىلىپ تۇرۇپ قالدى ۋە قەلبىنىڭ چوڭقۇر بىر يېرىدە تەنتەنىلىك بىر ناخشا تۇغۇلۇپ، ئۇ پۈتۈن ۋۇجۇدىنى قاماللاپ كېلىۋاتقانلىقىنى ھېس قىلدى.

ھازىر ئۇ يالغۇز ئۆزىنىڭ گۆھەرىنىلا ئەمەس، تەبىئەتنىڭ تۈگىمەس بەرىكەت - سىمۋولى دەپ قارىلىدىغان زۆھرە يۇلتۇزدى - نىمۇ كۆرۈۋاتقاندىك قىلاتتى. ئۇ قەدىمكى سۈرەتلەردە قانداق سىزىلغان بولسا، خۇددى شۇنداق ئىدى: ئۈستىدە تىللا رەڭ لىباسى، قوللىرىدا بىلەزۈكلەر، پۇتلىرىدا زەر باسقان ئاياغ. يەنە خۇددى سۈرەتتە سىزىلغىنىدەك ئۇنىڭ ئالدىدا باشقا بىر ئايال ئولتۇرىدۇ. بىراق ئۇنىڭ قولىدا تۇتۇپ ئولتۇرغىنى قەدىمكى چالغۇ ئەسۋابى، قۇمۇز ئەمەس، بوۋاق ئىدى. ئايال ئۇنى

ساز ئەسۋابىدەك تۇتۇپ، ئۇنىڭدىن پۈتۈن ئالەمنىڭ ئاھاڭىنى تاراتماقتا.

بۇرۇن ئىرانلىقلار ناھىد، رىملىقلار ۋېتىرا دەپ ئاتاشقان تاڭ يۇلتۇزى — زۆھرەنى ئەسلەشكە يەنە بىر سەۋەب — شۇ چاغدا لەرىنىدە جالالىدىن مۇنەججىملىك سىرلىرى بىلەنمۇ بىر ئاز مەشغۇل بولغانىدى.

ئۇ تېخى ئانچە ئۇزۇن ئۆمۈر كۆرمىگەن بولسىمۇ، سەلتە-نەتلەرنىڭ تۈرلۈك زاۋالىقلىرى، مىڭلىغان ئادەملەرنىڭ ھالاكەت-تىگە شاھىت بولغانىدى. مۇنەججىملەر ئىنسانلار ۋە ھاكىمىيەت-لەرنىڭ قىسمىنى ئاسمان يۈرۈتقۇچىلىرى ۋە ئۇلارنىڭ ھەرىكەت-لىرىگە باغلىق دېيىشەتتى. ئۇنىڭ شۇ قانۇن-سەۋەبلەرنى بىلگۈسى كېلەتتى.

ئوغلى ۋەلەد جۇمە كۈنى تۇغۇلغانىدى. بۇ كۈنلەر ئىلمىي نۇجۇمدا زۆھرەگە تەۋە ھېسابلىناتتى. زۆھرە يۇلتۇزى ئاستىدا تۇغۇلغانلار خۇش خۇلق، خۇش ئاۋاز، چىرايلىق ۋە ھەقىقەتچى بولۇشاتتى. گۆھەر خېنىم شۇنداق ئىدى. ئۇ ئۆز بالىسىنىڭمۇ شۇنداق بولۇشىنى ئارزۇ قىلاتتى — ئەلۋەتتە...

ئەمما، قىسمەتكە ئۈمىد باغ-لايدىغان بولسا، ئۇ ئوغلى ئۈچۈن زېرەكلىك ۋە ئىرادە تىكلىشى كېرەك ئىدى. ئايال كىشىگە تەبىئەتتىن بەخش قىلىنغان نەرسىنى ئەركىشى پەقەت جاسارەت بىلەن قولغا كەلتۈرەلەيدۇ. بىراق بۇنى يولنىڭ باشلىنىشىدا تۇرغان بالا يولنىڭ ئاخىرىدا تۇرغان بوۋايدەك پەم قىلالامتى؟

گەپنىڭ مېغىزىنى ئېيتقاندا، ئۇ ھېچقاچان لەرىنىدەككىدەك ئىشقى بىلەن ئىلىم-ئىرپانغا زور قەدەم تاشلىغان ئاشۇ كۈنلىرىدىكىدەك بەختىيار بولمىغان. دۇنيا كۆزىگە يېڭىدىن قېچىلغان، ئالدىدا يولنى يۈرۈتۈپ پۇرسەت نۇر، ھالاكەتلىك

ئىك داۋانلار بىلەن پۇشايمانلارنىڭ جەھەننەمدەك تەكسى يوق ئوپقانلارنى ئۇنىڭ نەزەردىن يوشۇرغانىدى.

يامراپ ئاقتان قان دەريالىرى، پۈتكۈل خەلقنىڭ ھالاكەت كە يۈز تۈتۈشى، ۋەيران قىلىنغان شەھەرلەر ھەقىقەتە يېتىپ كەلگەن مىش - مىش خەۋەرلەر، ئەتراپى تاغلار بىلەن ئورالغان بۇ يايىپىشل ۋادا قويندا ئاجايىپ بىر قورقۇنچلۇق چۈشتەك ئايلىنىپ يۈرەتتى. ئۇ مېھەر - مۇھەببەت باغلىغان كىشىلەرنىڭ يېنىدا ساق - سالامەت تۇرۇۋاتاتتى. بۇ غاپىلىنىڭ سائادەتلىك كۈنلىرى ئىدى.

گۆھەر كېيىنكى يىلى يازدا يەنە بىر بالا تۇغۇپ بەردى. مۇنەججىملەر ۋە تۇغۇت ئانىلىرىنىڭ قىلغان ئىشارەت ۋە ئىمىدۇمۇش لىرىغا قارىماي، ئېغىر تولغاق ئۇزۇنغا سوزۇلدى. ئۇلار ئاتىسى ۋە ئۇنىڭ مۇرىتلىرى بىلەن ئۈچ كېچە - كۈندۈز كۆز يۇمماي تىلاۋەت قىلىشتى. شۇ ئۈچ كېچە - كۈندۈز داۋامىدا ئۇ ئايالنىڭ بىرەر قېتىمىمۇ توۋۇلغان ئاۋازىنى ئاڭلىمىدى. مۆمىنە خېنىمنىڭ ئېيتىشىچە، ئۇ بىچارە ئازابلانغان ئاۋازىمنى جالالىدىن ئاڭلىمىسۇن، دەپ ياستۇقنى چىشلەۋېرىپ، تۈنى تىتما - تالاڭ قىلىۋېتىپتۇ.

تېخى ئۈچ ئاي بۇرۇن جالالىدىن، قىز تۇغۇلسا ئانىسىنىڭ ئىسمىنى، ئوغۇل تۇغۇلسا ئاكىسىنىڭ ئىسمىنى قويۇشنى قارار قىلغانىدى. ئاكىسىنىڭ ئەھۋالى ئېغىر بولغاچقا ئۇزاققا بارمايدى خاندەك ئىدى. ھېچ بولمىغاندا ئۇنىڭ ئىسمى بولسىمۇ ياشاپ قالسۇن، دەپ ئارزۇ قىلاتتى.

گۆھەر ساغلام بىر ئوغۇل تۇغدى. تۇغۇلۇپ ئاتىسىنى ئۆت كۈر كۆز نۇرىدىن، دۇنيانى ھەقىقەت مەشىئىلىدىن مەھرۇم قىلغۇچە، ئۇنىڭ تۇغۇلىشىنى ياخشى ئىدى. ئۇ دۇنياغا ئاتىسىنىڭ

زېرەكلەكنىڭ تەتۈرىنى، يەنى جاھىل ۋە ھەسەتخورلۇقىنى كۆر-
سىتىش ئۈچۈن كەلدىمىكەن؟

زادى ھەر قانداق ئىنسانىي خوسۇسىيەتنىڭ تىلدا ئىككى
خىل نام بىلەن يورۇتۇلۇشى بىكار ئەمەس - قەتئىيەت ۋە قوپاللىق،
قاتتىق قوللۇق ۋە زالىملىق، يۇمشاقلىق ۋە بىتايىنلىق، ئېھتىيات-
كارلىق ۋە قورقۇنچاقلىق. بۇ سۈپەتلەر كىمگە ۋە نېمىگە قارىتا
قويۇلىدۇ - ھەممە گەپ مانا شۇنىڭدا.

گۆھەر تۇغۇتتىن كېيىن ساقىيىپ كېتەلمىدى. ئۆز قەلبى-
نىڭ تۇغۇلۇشى بىلەن يەنت بولغان ئېرىنى ئەندىشەگە سالماسلىق
ئۈچۈن، ئۆزلۈكىدىنلا كۈندىن - كۈنگە ئۇنىڭدىن يىراقلىشىشقا
باشلىدى. جالالىدىن بولسا، ئىشىنىڭ تەكتىنى چۈشەنمەي، ئايالت-
نىڭ بۇ پىدائىيلىقىنى دەرھال قوبۇل قىلدى.

ئۇ بۇنى نېمىشقا ئاڭقىرالمايدى؟ نېمىشقا سېزەلمىدى،
چۈشەنەلمىدى؟ ئۇنىڭ سوۋۇپ كېتىۋاتقان قوللىرىنى ئالەمقىغا
ئېلىپ تۇتۇشى ياكى ئاخىرقى نەپىسىگىچە ئۇنىڭ كۆزلىرىگە تەل
مۇرۇشى، ئۇنىڭ روھىدىن ئۆلۈم دەھشىتىنى كۆتۈرۈۋېتىشى
لازىم ئەمەسمىدى! ئۆسۈملۈكلەرنىڭمۇ دېنى پىشىپ تۇپراققا
چۈشسە، قايتىدىن كۆكرىدۇ، بىز نېمىشقا ئىشقىي - مۇھەببەتتە
پىشىپ يېتىلگەن ئىنسان قەلبى ھەققىدە باشقىچە ئويلايمىز؟

كۆڭۈل ھېكمىتىدىن بۆلەك دۇنيادىكى بىرەر پەن بۇنى
ئۆزگەرتەلمەس، بىرەر ھېكمەتمۇ تەسەللى بېرەلمەس، لېكىن
ئۇ ياشلىقىدا يۈرەك سۆزلىرىنى خۇددى تۇتى قۇشنىڭ پارسىچە
سۆزلەرنى تەكرارلىغىنىدەك تەكرارلايتتى - خالاس.

مانا، ئوغلغا يازغان ئاشۇ سۆزلىرىدە قانداق مەنەلەر ياتات-
تى: بۇ ئۇنىڭ - جالالىدىننىڭ ئۆز تەجرىبىسى ئىدى، ئۇ مەكتۇپ-
تا بۇ ھەقتە ئوچۇق - يورۇق بىر نەرسە دېمىدى، ئۆمرىنىڭ

ئاخىرىغىچىمۇ بىر نېمە دېمەيدۇ، شۇنداقلا ۋەلەدمۇ ئۇنىڭغا ئوخشاش مۇھەببەت سىنىقىدىن ئۆتەلمىدى. لېكىن ئۇ قىرىق يېشىدا ۋەلەد سېزەلمىگەننى سەزگەنىدى. بىراق ۋەلەد ئاللىقاچان قىرىقتىن قاشتى...
ھاي - ھاي، ھەممە نەرسىنى بىلىپ، دۇنيانىڭ جەبىرى - جاپاسىغا نەزەر سېلىپ تۇرۇقلۇق، كىچىككىنە ئۆزگەرتىش ياكى ئازراق بولسىمۇ ياردەم قىلىشقا قۇربىڭ يەتمەسە! ئۇ ياشىغان سېرى ئىشەنچىسى ئارتاتتى؛ بىرىگە بىرەر نەرسىمۇ ئۆگىنىشكە بولمايدۇ. پەقەت يول كۆرسىتىشكە بولىدۇ. يولنى ھەر كىم ئۆزى مېڭىشى شەرت...

ئۇلار لەرەندىدە تۇرغان ئاخىرقى يىل گويا ئۆتكەن يىللارنىڭ ھۇزۇر - ھالاۋىتىنى سۇغۇرۇپ ئېلىۋالماقچى بولغان - دەك كېلىشىمەسلىك، پالاكەتلەر ئارقا - ئارقىدىن بىر - بىرىگە ئۇلىنىپ كەلگىلى تۇردى.

ئاكىسى ئەتىيازدىن باشلاپ ئورۇن تۇتۇپ يېتىپ قالدى. بەزىدە ئانىسى ئۇنى خىزمەتكارلىرى بىلەن قولتۇقلاپ يۆلەش تۇرۇپ باغقا ئېلىپ چىقاتتى. ئالاھىدىدىن دومىلاق تەككى ئۇستىدە ئۈرۈك دەرىخىگە يۆلىنىپ ئۇزاق ئولتۇراتتى. يازنىڭ ئىسسىقىغا قارىماي پاختىلىق چاپىنىنى كىيىۋالغان بولسىمۇ، يەنىلا مۇزلۇق تۇرغاندەك، شۈمبە يىگىنچە خۇددى قۇربانلىق قىلىدىغان قوينىڭ كۆزىدەك مەيۈس كۆزلىرى بىلەن ئېگىز قارلىق چوققىلارغا، چەكسىز سۈزۈك ئاسمانغا قاراپ، ئۇ يەردە ئۇزۇپ يۈرگەن ئاپئاق بۇلۇتلارغا تىكىلەتتى. ياق، كۆزلىرى بىلەن ئەمەس، خۇددى ئەنە شۇ تارقىلىپ كېتەي دەپ قالغان بۇلۇتلارغا ئوخشاش تۈگەي دەپ قالغان چېنى بىلەن تىكىلەتتى. لېكىن ئۇنىڭ جان ئۇرۇشى ئاسان بولمىدى. تۇيۇقسىز

قان قۇسۇپ، نەپەس ئالماي قاتتىق بىئارام بولۇشقا باشلىدى. ئۇنى شۇنداق قىلسا ساقلاپ قالدىغاندەك بېشىنى قۇچىپ قىغا ئېلىۋالغان ئانىسىنىڭ كىيىمى - كېچەكلىرىنى ئۇ جان ئاچ-چىقىدا قاماللاپ، مۇجۇپ تۇتقىنىچە قانغا بويىدى.

باستۇرۇپ كېلىۋاتقان كەچكى گۇگۇم قاراڭغۇسىدا مۆمىنلەرنى جىنازا نامىزىغا چاقىرىغان سوپىلارنىڭ ئاۋازى ئاڭلاندى. ئۇنىڭغا جاۋابەن دەھشەت ئارىلاش قاتتىق يىغلاۋاتقان ئاياللارنىڭ ئاۋازىنى مۇنار ئۈستىدىكى مەزىنىنىڭ كۈچلۈك ئاۋازى بېسىپ چۈشۈشكە باشلىدى.

ئاللاھۇ ئەكبەر! ئاللاھۇ ئەكبەر!

جالالىدىن گىلەمگە يۈكۈندى، ئالىقىنىنى ئېچىپ يۇقىرى كۆتۈرگىنىچە تائەت - ئىبادەتكە تۇتۇندى. ناماز سۆزلىرى ئۆز تەرتىپى بويىچە بولۇۋاتقان بولسىمۇ، يۈز بەرگەن ھادىسىنى ئەقلەن چۈشەنگەن جالالىدىن قەلبىدە قوبۇل قىلالمايتتى.

«سەن پۈتۈن بەدىنىنى يارا - چاقا باسقان بىچارىلەرنىڭ ئۆزلىرىنى ھەر تەرەپكە ئېتىپ ئازابلىنىۋاتقانلىقىنى كۆرگەنمىدەڭ؟ - دەپ سوراپتۇ قەدىمكى ھىندى دانىشىمىنى، - قېرىلىقتىن قۇرۇپ قاقشال بولغان زەئىپ ناتىۋانلارنىمۇ كۆرگەنمىدەڭ؟ سەن ئۆلۈكلەرنىمۇ كۆرگەنمىدەڭ؟ ئۇلار ساڭا ئۆزۈڭ

توغرۇلۇق بىرەر نەرسە دېيىگەن بولسا - ھە؟!»

مەزىنىنىڭ ئۆتكۈر ئاۋازىدىن تەقدىرگە تەن بېرىشىنى ئەمەس، غەزەپ ۋە ئۈمىد ئاھاڭلىرىنى، كېتىۋاتقان ۋە كېلىۋاتقان، ئەمما ھازىر ياشاۋاتقان ئادەمزاننىڭ سۇنمىس ئۈمىد ئاھاڭلىرىنى ئاڭلىدى. ئادەملەرنىڭ جاسارىتىگە قايىل بولۇپ، كۆزدىن ياشلىرى ئېقىپ چۈشۈۋاتقانلىقىنى ھېس قىلدى.

ھەقىقەتەن، ئىنسانىيەتنىڭ كۆز ئالدىدا تۇرغان بۇ ئالەم ئەبەدىي ۋە چەكسىزدۇر، لېكىن ئىنسان ئۆمرىگە ئاجىزلىتىلغان

ۋاقىت نېمە دېگەن قىسقا! ئۇنىڭ بىلەن بىر قورساقتىن چۈشكەن ئاكىسى ئۆزىنىڭ ئون توققۇز ياشلىق ئۆمرىدە نېمە كۆرەلدى، نېمىنى بىلەلدى، نېمە قىلالدى؟ نېمىشقا كەلدى، نېمىشقا كەتتى؟ بۇ سۇئالغا جاۋاب بارمۇ؟

مۆمىنە خېنىم ئوغلنىڭ ئۆلۈمىدىن كېيىن ئۇزاققا بارمىدى. قوللىرىنى بويىغان ئاشۇ قان ئۇنى گويا مەھكەم تۇتۇۋالغاندەك ئىدى: ئۇ ئۆيدىكى ئىش - كۈشلىرىدىن كېچىپ، كېچە - كۈندۈزلەپ تائەت - ئىبادەتكە بېرىلىپ كەتتى. بۇ چاغدا سۇلتا - نۇل ئۆلىمانىڭمۇ نەسەھەتلىرى كار قىلمىدى. ئۆلگەن بىلەن تەڭ ئۆلۈشكە بولمايدۇ، ئۆلگۈچىنىڭ كەينىدىن غەم - قايغۇغا بېرىلىپ كېتىش ئاللاننىڭ غەزىپىنى قوزغايدۇ! ياق، بۇ گەپلەرنىڭ ھەممىسى مۇئەللىق تۇرغىنىچە قالدى، ئالاھىدىدىن - ئانا قەلبىنىڭ بىر پارچىسى ئىدى.

بىر كۈنى مۆمىنە خېنىم خۇپتەن نامىزى ۋاقتىدا بىردىنلا ئورنىدىن ئۆرە تۇرۇپ كەتتى، قانداقتۇر بىر غايىب ئاۋازنى ئاڭلىماقچى بولغاندەك قەددىنى رۇسلىدى، ئاندىن يۈرىكىنى چاڭ - گاللىغىنىچە يەرگە يىقىلدى. يۈزىنى پۇرۇشتۇرگەن ئاغرىق ئۇنىڭ لەۋلىرىدە مەغرۇر تەبەسسۇم بولۇپ قېتىپ قالدى. مانا، ئۇ ئاخىر يېتىشتى...

جالالىدىن تاۋۇتنى كۆتۈرگۈچىلەرنىڭ كەينىدىن قۇرئان سۈرىلىرىنى قىرائەت قىلىپ ماڭغان ھاپىمزلارنىڭ قوڭغۇراق تەك ئاۋازلىرىغا قۇلاق سېلىپ، ئاكىسىنىڭ ئارقىسىدىن ئانىسىنىڭمۇ ئەزىز رۇخسارىنى ئۆزىگە يوشۇرغان لەرىندىن سارغۇچ تۇپ رەقىغا تەلىمۇرۇپ ماڭغىنىچە ئارتۇقچە يىغلىمىدى.

ھەر جەھەتتىن سەمىمىي ۋە پاك بۇ ئايال ھەقىقىدە ئۇ نېمىنىمۇ بىلەتتى؟ ئۇ بىچارە ئايال ھەمىشە ئىگىلىك تەشۋىشى



بىلەن، ئېبرىنىڭ دېگەنلىرىنى ھەمىشە سۆزسىز ۋە سەمىمىيلىك بىلەن ئورۇندايتتى، ئۇ سۆھبەتتە زادىلا بىرىنچى بولۇپ ئېغىز ئاچمايتتى، ئېسىل مۇسۇلمان ئاياللىرىغا خاس ئادەت بولمىچە، پەقەت ئۇنىڭ سوئاللىرىغا جاۋاب بېرىتتى. بۇ دۇنيادا ئايال لارنىڭ ئورنى شۇنچىلىك تۇرسا، ئۇلارنىڭ سۆزى قانچىلىك بولاتتى؟

ئانىسى سۇلتانۇل ئۆلىماغا مۇناسىپ، تولىسى زاھىدلارچە تۇرمۇش كەچۈرەتتى. ھەتتا بالىلىرىنىمۇ بەزى - بەزىدەلا چۆچۈپ تۇرۇپ ئەركىلىتىپ قوياتتى. سۇلتانۇل ئۆلىما بالىلىرىنى ئانىسىنىڭ ئەركىلىتىپ ئۆستۈرۈشى بىلەن ئەركە - نايىناق بولۇپ قالمىسۇن، دەپ ئەنسىرەيتتى.

ئانىسى كىچىچە - كۈندۈز بالىلىرىم ساقىمدۇ؟ قورسىقى توقىمىدۇ، كىيىملىرى پۈتۈنمىدۇ، دەپ كۆيۈپ - پىشىپلا يۈرەتتى، بۇ - ئۇلارنىڭ تېنى ھەققىدىكى غەمخورلۇق ئىدى، ئەمما ئۇ تەبىئىي بولغاچقا، كىشىلەرنىڭ دىققىتىنى ئۆزىگە ئۇنچىۋالا تارتىپ كەتمەيتتى.

دەرۋەقە، ئۇ ئانىسىدىن كۆرە ئاتىسىنىڭ ئىنىكى ئانىسى نەسە بە موماينى كۆپرەك ئەسلىەيتتى، ئۇ بالىلارغا ھەر تۇرلۇك زالىم دىۋىلەر، ئاجايىپ سۇمۇرۇغ قۇشلار ھەققىدە چۆچەكلەرنى ئېيتىپ بېرىتتى. ئۇنىڭ ئېسىدە قالغىنى - ئانىسىنىڭ خەلق ھېكايەتلىرى ھەققىدىكى پەندۇ نەسەھەتلىرى ئىدى.

بىر مەھەل ئالاھىدىدىن بىلەن خۇدا بىلىدۇ، نېمىشقىدۇر غەمىلىدىشىپ قالدى. شۇ چاغدا ئانىسى ئۇلارغا پارس، تۈرك، ئەرەب ۋە يۇنانلىق ھەققىدە بىر رىۋايەت ئېيتىپ بەرگەندى:

مېڭىشقاندى تۈرك، ئەرەب، پارس ھەم يۇنان،
شۇندا كىمدۈر بىرى - ئىشقىلىپ بىر مېھرىبان -

سەدىقە، دەپ بىر تەڭگە سوۋغات قىلدى ئاتا،
ياق سوۋغات ئەمەس، بولدى غوۋغا ئۇ ھەتتا.
پارس دېدى: «بارايلى بازارغا دەرھال،
ئەنگۈر ① ئالايلى بۇ پۇلغا ھەممىدىن ئاۋۋال!»
«قوي بۇ گېپىڭنى، — دېدى كېسىپ سۆزنى ئەرەب،
ئەينەب ② ئالساق بۇ پۇلغا، ياخشى بولمامدۇ ئەجەب!»

«تۈرك دېدى: «بەھۇدە بۇ گەپلەرنىڭ بەرى،
مېۋىلەر ئىچىدە ئۈزۈمدۈر سەردارى!»
شۇندا يۇنانلىقمۇ قىستۇردى بىر سۆز:
«قاراڭلار، سىتافىل ③ ئالايلى بۇنىڭغا ھەممىمىز!»
بەس، ئۇلار بىر قارارغىمۇ كېلىشتى،
لېكىن چۈشەنمەي تالاشتى، غوۋغا قىلىشتى.
ھەممىسىنىڭ ئارزۇسى پەقەت ئۈزۈم ئىدى.
پەرقىلا پەقەت ئۆز تىلىدا ئۈزۈم دېدى.

لېكىن ئارداغا چۈشتى بىر شۇم جاھالەت،
چىش، قوۋۇرغا يەپ ئەدەب، بولدى جاراھەت.
غاپىلۇ غەپلەت سۆزىدىن ماجىرا
بىزنىڭكى — بىرلىك بىلەن سۈلسەھۇ سالاھ...

ئاتىسىنىڭ رىۋايەتلىرى، نەسىبە موماينىڭ چۆچەكلىرى
ئۇلارغا زور روھىي ئوزۇق بولدى.

تەن ۋە روھ خۇش خەۋەر ئېلىپ ئالدىراپ ماڭغان ئات
بىلەن، شۇ ئاتنى مىنگەن كىشىگە ئوخشاشتۇر، ئەمما ئاتنىڭ
ئوزۇقى شۇ ئاتنى مىنگۈچىگە ئوزۇق بولمايدۇ، ھەر بىرىنىڭ

ئۆز يەيدىغىنى، ئۆز نېپىۋىسى بار. ئات مەسكۈنچى ئاتىنى ئۆز يولىغا سالالمىسا، ئات ئىگىسىنى مەنزىلگە ئەمەس، ئوقۇرغا باشلايدۇ.

ئىنسان ئۆمرى - كۆزنى يۇمۇپ ئاچقۇچىلىكلا ئارىلىقتىكى ۋاقىت، پەقەت ئات ئۆمرىدىن جىندەك ئۇزۇن، سىلاپ - سىپىپ تۇرماي شىپىپ قىستاپ تۇرساڭ، ئالدىڭدا تەلمۈرۈپ قاراپ تۇرغانلارغا ئىنسان روھى ھەقىقەتدە خۇش خەۋەر يەتكۈزۈش مۇمكىن، بولمىسا، يەرگە قاراپ قالىدىغان گەپ.

جالالىدىن ئۆز جىسىنى ئانچە ئەتىۋارلاپ كەتمەيگىنى ئۈچۈن، كۈنلەرنىڭ بىرى قېرىغان چېغىدا خىجالەتچىلىك چېكىدىغانلىقىنى نەدىن بىلسۇن؟ ئۇنىڭ يادىدا: ئانىسى ئۇنىڭ چېكىمى زەخمىلەنمىسۇن، دەپ بەلغىتىكى ئۆيىنىڭ ئۆگزىسىدىن ئۇنى قانداق چاقىرىغىنى، ئۇنى ئاشۇ ئادەتتىكى بىر ئىش ئۈستىدە قىلغان زور جاسارىتىدىن قايتۇرۇشقا توۋلىشى بىلەن ئۇ ئۆلۈشكە تاسلا قالغانىدى. ئانىسىغا ۋە ئانىسىغا ئوخشاش ئۆزىدىكى روھىي ئۈچۈننى يالقۇنغا ئايلاندۇرالمىي، دۇنيانى تەرك قىلىغۇچىلارغا ئىچىنى ئاغرىتىپ، ئايال قىسمىتى ئالدىدا قورقۇشقا باشلىدى.

«ئايال دېگەن نېمە؟ بۇ - دۇنيا دېگەنگە ئوخشاش گەپ. بۇنى دېسەڭمۇ - دېمىسەڭمۇ ئۇ ئۆز تەبىئىتىنى تاشلىمايدۇ. سېنىڭ سەپسەتمىلىرىڭ ئۇنىڭغا پەقەت زىيان يەتكۈزۈشى مۇمكىن. مەسىلەن، بىر ناننى ئېلىپ، قوينۇڭغا تەتمۈۋېلىپ، «ھەر قانداق چاغ - دىمۇ ھېچكىمگە بەرمەيمەن، كۆرسەتمەيمەن!» دەپ باتى، سەن قانچىلىك خەسسىلىك قىلساڭ ئادەملەر ئۇنىڭغا شۇنچىلىك خىردىس قىلىدۇ. يېلىنىپ - يالۋۇرۇشقا، تەھدىت سېلىشقا، ھاقارەتلىشىشكە باشلايدۇ. خۇددى شۇنداقلا سەن ئايالىڭغا: باشقىلاردىن ئۆزۈڭنى قاچۇرۇپ يۈزۈڭنى كۆرسەتمە، دەپ قانچە تاپىلساڭ، ئۇنى كۆ-

رۇش پەيتىگە چۈشىدىغانلار شۇنچە كۆپىيىدۇ، ئۇنىڭ ئۆزىمۇ ئادەملەرگە كۆرۈنۈش كويىغا چۈشىدۇ، چۈنكى چەكلەنگەن نەرسە ئىنساننى كۈچەپ تارتىدۇ... سەن تىنىچ ۋە خاتىرجەم تۇرۇۋات مەن، دەپ ئويلايسەن، لېكىن ئۆز ئەتراپىڭدا ئۆز قولۇڭ بىلەن نارازىلىق ئوتىنى ياققانلىقىڭدىن ئۆزۈڭ بىخەۋەر. ئۇنىڭ قەلبىگە ياخشىلىق ئۇرۇقى تېرىلغان بولسا، مەنىسى قىل-قىلما، ئۇ ياخشىلىق يولىدا ماڭىدۇ. بەس، بۇنىڭغا ئاۋازە بولمايلا قوي! ئۇنىڭ ئەكسىچە بولسا، بەربىر ئۇ ئۆز دېڭىنىدىن قايتمايدۇ. سېنىڭ چەكلەشلىرىڭ ئۇنىڭ خاھىشلىرىنى كۈچەيتىدۇ، خالاس. سەن كېچە - كۈندۈز ئۇنىڭ بىلەن بەسلىشىپ، ئۇنى تۈزەتمەكچى بولسەن. ئۆز قولۇڭ بىلەن ئۇنىڭغا چاپلاشقان مەينەتچىلىكنى سۈرتىمەكچى بولسەن. ئەمما، بۇ سىناق ساڭا سەۋەبسىز بېرىلمىگەن، ئۇنىڭ ياردىمى بىلەن ئۆزۈڭدىكى مەينەتچىلىكنى سۈرتكىن، دەپ بېرىلگەن. ئۇنىڭ دەشئەملىرىنى قوبۇل قىل، كۆڭلىنى ئال، بارلىق مېھرىڭ بىلەن ئۇنى تۈزەت، ئىلاج بار ئەركەكلەرگە خاس رەشىك بالاسىدىن خالىي بولغايىسەن، قۇرئاننىڭ 1 - سۈرە 34 - ئايىتىدە: «ئەرلەر ئاياللاردىن يۇقىرى تۇرغاي» دېگەن سۆز بار. جاھىللار ھەقىقەتەنمۇ ئاياللاردىن يۇقىرى تۇرىدۇ، نېمىشىقكى، ئۇلار قوپال ۋە باغرى تاشتۇر. ئۇلاردا رەھىم - شەپقەت، مېھىر - مۇھەببەت، ھىممەت - خەيرەتچىلىك ئاز بولىدۇ. ئۇلارنىڭ تەبىئىتىدە ھايۋانلىق ھۆكۈمران، شۇ سەۋەبىدىن مۇھەببەت ۋە مۇرۇۋەت ئىنسانلىقتۇر، غەزەپ ۋە خىرىس ھايۋانلىقتۇر. بۇنداق ئەركەكلەردىن ئەقىللىك ۋە دىلى گۈزەل ئاياللار خېلىلا ئۈستۈن.»

جالالىدىن رۇمى ئۆز ئۆمرىنىڭ ئاخىرىدا قۇرئان، پەيغەمبەر ھەققىدە شاگىرتلىرىغا شۇنداق جاۋاب بەرگەنىدى. ئەمما ئۇ دەۋردە ئاياللارنى ئەسىرلەردەك ئاسارەتتە تۇتۇشاتتى، ئۇلارنىڭ



سۆزى نە خۇدا، نە قازى ئالدىدا ئىناۋەتكە ئۆتسۇن، ئۇلار
يۈزىنى ئېچىپ، ئادەملەر ئالدىغا چىقىشالمايتتى. يۇقىرى تەبىئەت
دىكى كىشىلەرنىڭ ھەرەملىرىدە ئوڭلاپ ئاياللار، يۈزلەپ چۆرە
قىزلار بار ئىدىيۇ، كەمبەغەللەر توپلۇققا مادارى يەتمەي، ئۆمۈر
بويى بويناق ئۆتۈشەتتى. پەقەت ئىسلام ئالىمىدىلا ئەمەس، خرىست
تىئان دىنىغا ئېتىقاد قىلىدىغان غەرب مەملىكەتلىرىدىمۇ ئايال
ئادەم قاتارى سانالمايتتى.

«ئەسرار كاتىبلىرى ①» ئۇنىڭ سۆزلىرىنى «فەھى - مە فەھى»
يەنى «بۇنىڭدا نېمىلىكى بولسا شۇ مەۋجۇت» دەپ ئاتال
غان ۋەز - نەسەھەتلەر كىتابىغا پۈتۈشكە نىسدى.

ئۇلارنىڭ قەبىرە ئاتىسىنىڭ قەبىرە بېشىدىمۇ، ھەتتا خېلى كېيىن
كۈنىدا قەلەبىنىڭ گۆھىرى بولغان گۆھەر خېنىم كۆمۈلگەن
تۇپراق ئۈستىدىمۇ بۇ سۆزلەرنى ئېيتالمىغان. لېكىن ئۇنىڭ بۇ
قىممەتلىك، كارامەتلىك سۆزلىرى - ئۇلارنى ئۇ ئۆمۈر بويى يەر
يۈزىگە ئۇرۇق چاچقان دەك چاچتى - كېيىن پىكىر بولۇپ، كۆك
رەپ ئۇنۇپ چىقىشتى، خېلى يىللاردىن كېيىن شاگىرتلىرى
قوللىرى تىترەپ، دەھرىلەرچە روھتىن يۈرەكلىرى پۈكۈلداپ،
بۇ سۆزلەرنى سەھىرەقەتتىن ئايناق قەغەزىگە يېزىشتى.

چىقىمچىلىق

لەرىندىدىكى سۇلتان ناھىيىسى ئەمىر مۇسا ھۆمىنە خېنىمنىڭ
دەپنە مۇراسىمىغا پائال قاتناشتى. سۇلتانۇل ئۆلىمانى بىرنەچچە
ۋاقىت ئويدانراق ئارام ئالدۇرغاندىن كېيىن، بىر كۈنى بىر-
نەچچە يېقىن مەھرىملىرى بىلەن ئۇنىڭ ئالدىغا باردى. «ئەگەر
ھەزرىتىم ئىجازەت بەرسە، مەرھۇمنىڭ قەبىرە ئۈستىگە مەقبەرە

① سەرلار كاتىبلىرى - ۵۰

ياساتساق، ئەلۋەتتە ئىسلام ئالىمى سۇلتانۇل ئۆلىمانىڭ ھۈرمەتلىك مۆھتىرىمىگە مۇناسىپ ھەشىمەتلىك قەبرە ئەمەس، بەلكى ئەمىر خەزىنىسىنىڭ قۇربى ھەتكۈدەك گۈمبەز ياساتساق» دېگەن تەكلىپنى بەردى.

جالالىدىن دەرھال، ئاتام تەكلىپنى رەت قىلسا كېرەك دەپ ئويلىدى، چۈنكى ئاتىسى ئۆمۈربويى ھۆكۈمدارلارنىڭ مەرھەمەت ياردەملىرىنى ھارام ھېسابلايتتى. لېكىن ئۇنىڭ ئويى توغرا چىقمىدى، ئاتىسى رازىلىق بەردى. ئەھۋالدىن قارىغاندا ئوغلى ۋە ئايالىنىڭ ئۆلۈمى سۇلتانۇل ئۆلىمانى خېلىلا ھالدىن كەتكۈزگەندەك قىلاتتى.

ئۆز قول ئاستىدىكى شەھەردە شۇنداق مەشھۇر ئۆلىما ۋە ۋائىزنىڭ تۇرغانلىقىدىن پەخىرلىنىپ يۈرگەن ئەمىر مۇسا بۇنداق خەيرىغا ھەقىقەتەن بىكارغا قىلمىغانىدى. ئۇ، ئەمدى سۇلتانۇل ئۆلىما بۇ ئەزىز قەبرىلەرنى تاشلاپ ھېچقاچقا كەتمەيدۇ، دەپ ئويلايتتى. لېكىن ئىش ئۇنىڭ ئويلىغىنىدىن باشقىچە بولۇپ چىقتى.

ئوردا سارايلرىنىڭ، ھەتتاكى ئەڭ كىچىك ئوردا سارىيە-نىڭمۇ ئىچكى قىسمىدا ئىغۋا ۋە چېقىمچىلىق ئەۋج ئالغان بولسۇ.

جەڭچى ۋە ئاق كۆڭۈل تۈرك ئەمىرى مۇسا ئىغۋا ۋە چېقىمچىلىققا ئىنتايىن قارشى بولسىمۇ، ئەمما ئۇنىڭ بۇ ئوردىسىمۇ بۇلاردىن خالىي ئەمەس ئىدى. سۇلتان ئائىمى پەقەت جەڭچىلا ئەمەس، بەلكى ھۆكۈمدار، يەنى سىياسەتچىمۇ ئىدى. شۇڭلاشقا ھەر كۈنى «غىڭ» دېمەي زەھەر-زۇقۇم يۇتۇشقىمۇ تەييار ئىدى. بولمىسا، زەھەر-زۇقۇم تۇرماق ھەرقانداق بالايىم پەتەرلەرنىمۇ يۇتۇشقا تەييار تۇرغان باشقا بىر چاققاننىڭ



ئۇنىڭ ئورنىنى تارتىۋېلىشىمۇ ھېچ گەپ ئەمەس ئىدى.
ئەمىر خەزىنىسىنىڭ سەل كەم يېرىمى خەجلىنىپ مۆمىنە
خېنىم قەبرىسى ئۈستىدە تىكلەنگەن بۇ گۈمبەز (ھازىرمۇ بار)
پايتەختتىكى ئەلا ھەزرەت نامىغا ئەۋەتىلىدىغان شىكايەتلىرى
ئۈچۈن ياخشى دەستەك بولدى. ئۇ باشقا شىكايەتنامەسىلەردەك
ساۋاتسىز لارچە ئانچە - مۇنچىلا پۈتۈلمەي، غايەت تەقۋاردار -
لىق بىلەن پۈتۈلگەنىدى.

«بەلىخ شەھىرىدىن رۇم تۇپرىقىغا بۇ يۇرتنى ئۆز شاراپەت
نۇرى بىلەن مۇنەۋۋەر ئەيلەش ئۈچۈن، سۇلتانۇل ئۆلىما باھا -
ۋىددىن ۋەلەد ھەزرەتلىرى بۇ يەرگە تەكلىپ بىلەن تەشۋىر -
قىلغانىدى. ئەمما سۇلتانۇل دەۋرانىمىز بۇنىڭدىن بەنئەۋەردۇر،
لېكىن ئۇ ھەزرەتنىڭ قولى ۋە نائىبى بولغان ئەمىر مۇسا سۇل -
تانۇل ئۆلىمانى لەپىندىدە زورلاپ ئېلىپ قالدى ۋە ئۇنىڭغا
ئاتاپ مەدرىس سالدۇردى، ئۇنىڭ يېقىنىدا ۋاپات بولغان ئاجىز
زەسىنىڭ قەبرى ئۈستىگە زور خىراجەت سەرپ قىلىپ مەقبەرە
ياساتتى. ئەمىرنىڭ بۇ قىلمىشى شۇنىڭدىن دالائەت بېرىپ
دۇكى، ئەلا ھەزرەتنىڭ بۇ قولى پادىشاھ خەزىپىدىنىمۇ تەپ
تارتمايدىغانىدەك».

ھەر كۈنى ئەتىگەنلىكى خەت - چەك ۋە ئەرز - شىكايەتنامە
لەرنى ئوقۇشنى ئادەت قىلغان ئالاھىدىدىن كەي قۇبادا بۇنىڭدىن
شۇنداق غەزەپكە كەلدىكى، ۋەزىر ئارنىغا چۈشۈپ ھاي بەرمى -
گەن بولسا، ئەمىر مۇسانىڭ بېشى كېتىشى تۇرغانلا گەپ ئىدى.
ۋەزىر يوشۇرۇن تەكشۈرۈپ باقايلى، ئاندىن بىر قارلۇغا كەل -
سەك، دەپ سۇلتاننى تىنچلاندۇردى.

بىر ھەپتىدىن كېيىن نائىبىنىڭ ئۆيىگە سۇلتاننىڭ چاپار -
مىنى كېلىپ، ئۇنىڭغا چەمدىن تىكلەنگەن غىلاپ ئىچىگە سېلىنىپ

سۇلتان مۆھۈرى بېسىلغان مەكتۇپنى بەردى - ئەمىر مۇسا ئاۋۋال مەكتۇپنى - پېشانىسىگە يېقىپ، ئاندىن بېسىلغان مۆھۈرنى سۆيدى، شۇندىن كېيىن ئۇنى ئوقۇشقا قازىغا بەردى. قازى مەكتۇپقا بىر قۇر كۆز يۈگۈرتۈپ، كۆزلىرى ئالاق - جالاق بولغان ھالدا ئەمىرگە قارىدى. گويا ئۇنىڭ ئالدىدا جانلىق ئادەم ئەمەس، جانسىز بىر جىسىم تۇرغاندەك ئىدى.

سۇلتاننىڭ خېتىدە: «سەن بۇنىڭغا قانداق جۇرئەت قىلا - لىدىڭ، ئەۋلىيا شەھىرىڭگە، قەدەم تەشرىپ قىلىپ كەپتۇ يۇ، سەن بۇنىڭدىن مېنى خەۋەردار قىلماپسەن؟!» بۇنداق ئۆز بېشىمچىلىقنى ئاللا ئىگەم كەچۈرمىگەي.»

ئاخىرىنى مۇسا ئاڭلىدى. شەكسىزكى، سۇلتاننىڭ مەكتۇ - پىدا سۆز ئۇنىڭ ھايات - ماماتى توغرىسىدا ئىدى.

مۇسا جەڭ مەيدانلىرىدا نى - نى ئۆلۈملەرگە دۇچ كەلگەن. ئەمما جەڭدىكى جاسارەت بىلەن، ھۆكۈمدار ئالدىدىكى جاسارەت باشقىچە ئىدى. تۈرك - سالجۇقىلارنىڭ ئادىتى بويىچە، بارلىق خىزمەتكارلار ۋە بارلىق دۆلەت ئەمەلدارلىرى ئۆزىنى شەرىئەت ھۆكۈمىگە بويسۇنغۇچى دەپ بىلگۈچى ئازاد دېھقانلاردىن پەرق لىك ھالدا سۇلتاننىڭ قۇللىرى ھېسابلىناتتى، ئۇلارنىڭ مال - مۈلكى، ئار - نومۇسى، ھايات - ماماتى سۇلتاننىڭ ئىرادىسىگە باغلىق بولاتتى.

كۈنۈم ئاخىرلاشتى، دەپ ئويلىغان ئەمىر مۇسا ئاخىرقى قېتىم بىر دۇئا ئېلىش ئۈچۈن سۇلتاننىڭ ئۆلىمانىڭ ھۇزۇرىغا بېرىشقا ئالدىرىدى. چۈنكى، سۇلتاننىڭ قەھىر - غەزىپىگە دۇچار بو - لۇشتا ئۇنىڭمۇ ھەسسىسى بار ئىدى. ئەمىر مۇسا كونيغا خەۋەر بېرىپ، دەپ نەچچە قېتىم ئىشارەت قىلىسىمۇ، سۇلتاننىڭ ئۆلىما نىڭغا كۆڭۈل بۆلمىگەنىدى، بۇ پانىسى دۇنيانىڭ سۇلتانى ئۆزىنى ئۇ دۇنياغا پۈتۈنلەي بېغىشلىۋەتكەن ئاللاننىڭ بىر

بەندىسى بىلەن نېمىمۇ كارى بولسۇن؟

ئەمىرنىڭ قولىدىكى مەكتۇپنى كۆرۈپلا، سۇلتانۇل ئۆلىما ئۇنىڭ كۆڭۈلسىز بىر خەۋەر ئىكەنلىكىنى پەملىدى. مەكتۇپنى ئالدىرىماي ئوقۇدى - دە، ئۇنى ئۆز غىلاپىغا سېلىپ خىيالغا چۆكتى.

سالجۇق سۇلتانلىرى ئۆلىما ۋە شەيخلەرنى شۇنچىلىك ئىززەت - ھۆرمەت قىلىدىغانلىقى ئۇنىڭغا ئايان ئىدى. يەرلىرى ئىسلام دۇنياسىنىڭ بىر چېتىگە جايلاشقان ۋىزانتىيە ۋىلايەتلىرىنى كەينى - كەينىدىن قولغا كىرگۈزۈش ئۈچۈن مۇسۇلمانلارنىڭ مۇھەببىتىگە تولاراق ئىگە بولۇشقا ئىھتىياجلىق ئىدى. بۇنىڭ ئۈچۈن ئېسىل مۇسۇلمان ھۆكۈمدارى بولۇپ تونۇلۇش زۆرۈر: سۇلتان سەلتەنتىمۇ خۇدانىڭ ئىرادىسىدىن ئىكەن، قۇرئان ۋە ھەدىسلەردە پۈتۈلگەن، بۇزۇكۋار ئۆلىمالار ئاغزىدا زىكىر قىلىنىدىغان پەرۋەردىگار ئىرادىسىنى ئەمەلگە ئاشۇرۇشمۇ پەرز ئىدى.

سۇلتانۇل ئۆلىما ساقلىنى بىر - ئىككى قېتىم سېپاپ، ئالدىدا بېشىنى ئېگىپ، ھۆكۈم كۈتۈپ تۇرغان ئەمىرگە قارىدى. - سۇلتان ھۇزۇرىغا دادىل بېزۋەر! ئۇنىڭغا ھەممە گەپنى

ئېيتىپ بەر! ئەمىر مۇسا خەزىنىنىڭ قالغان - قاتقىنىنى يىغىپ، سۇلتانغا سوۋغات ھازىرلىدى - دە، چاپارمەن ئارقىلىق يازما جاۋاب ئەۋە - تىش ئورنىغا ئۈچ ساقچىسىنى ئەگەشتۈرۈپ كونيياغا قاراپ ئاتلاندى.

ئالاھىدىدىن كەي قۇباد 1، سۇلتانۇل ئەمىرال ئىسلامىن، يەمەندىن - گورجىستان ۋە ئابلازىيىگچە، رۇس يېرىدىن - تاز - سۇس سەھرالرىغىچە، ئوتتۇرا يەر دېڭىز ساھىلىدىكى ئەنتالىيە

دىن- قارا دېگىزنىڭ ئۇ چېتىدىكى دەشتى قىپچاق ۋە سۈدەك كىچىچە، ۋىزانتىيە مۈلكى، پەرەڭلەر ۋە ئەرەنلەر ئۆلكىسىدىن- كىتىزغانغىچە نى- نى بەگلەر ۋە ھاكىملارغا ھۆكۈم يۈرگۈز- گۈچى پادىشاھ، ئۆز نائىبىنى دۆلەت ئوردىسى ئىشخانىسىدا قوبۇل قىلدى. مۇسا تىزلىنىپ، پېشانىسىنى ئۈچ قېتىم يەرگە تەگكۈزدى. ھۆكۈمدار ئولتۇرغان تەختنىڭ پۇتىنى سۆيدى. ئۇنىڭغا ئورنىدىن تۇرۇش ئىجازەت قىلىندى. سۇلتاندىن ۋە قارا تونلارنى كىيىشكەن ئۆلىمالار، ۋاللىداپ تۇرغان تونلارنى كىيىگەن ئەمىرلەر، ئەمەلدارلاردىن قانداق سۆز بولۇشىنى كۈتۈپ بېشىنى ئېگىپ، قولىنى قوۋۇشتۇرۇپ تۇردى.

تەختنىڭ ئوڭ تەرىپىدە ئولتۇرغان ۋەزىر:
— گەپ قىل! — دەپ بۇيرۇدى.

مۇسا يەنە تەزىم قىلىپ، ئەيىبىنى بويىنىدىن ساقىت قىلماي، بولغان ئىشنىڭ ھەممىسىنى باشتىن ئاخىر سۆزلىدى. ئاللاھنىڭ ئىنايىتى بىلەن سالجۇقىيلار زېھنىغا قەدەم تەشرىپ قىلىپ، ئەلا ھەزرەتنىڭ بۇ ئىتائەتمەن قۇلىنىڭ قەلەم رايىسى ئاستىدىكى لەپىندى شەھىرىنى ماكان تۇتۇشىنى ئىختىيار قىلغان شەيخۇل ئەزەم، سۇلتانۇل ئۆلىما شەنىگە ئاشۇرۇپ ھەمدۇ سانا ئوقۇدى.

ئوتتۇز بەش ياشلاردىكى، سېرىق ساقال ئالاھىدىدىن كەي قۇباد ۱ يېقىندا كراپىزۇندقا قىلغان يۈرۈشىدىن غەلىبە بىلەن قايتقانىدى. ئۆزىنىڭ كۆپلىگەن ئۇنۋانلىرى قاتارىغا «ساھىبلار بويى ھۆكۈمدارى» دېگەن نامنىمۇ قوشۇۋالغان، چىڭگىز قوشۇنى خارەزمنى تارمار قىلغانلىقتىن، ئەڭ قۇدرەتلىك مۇسۇلمان پادىشاھىغا ئايلانغان سۇلتان بۇ كۈنلەردە ئۆزىگە ئىسنىم قىلىنغان ھاكىمىيەت ئۈستىدە كۆپ ئويلايتتى، دۇنياغا ھاكىم بولۇشىنى ئارزۇ قىلاتتى. سۇلتانۇل ئۆلىما ئۇنۋانىغا ئىگە بولغان شەيخۇل ئەزەم ئۇنىڭغا — سۇلتانۇل مەراگە ئىنتايىن زۆرۈر ئىدى.

ئەمىر مۇسا ئويلىغىنىدەك بولماي، لەرىندىگە سالامەت
قايتتى. قايتقاندىمۇ سۇلتاننىڭ سوۋغا-سالاملىرىنى ئېلىپ، ئۇنىڭ
ئۈستىگە سارايدىن قوشقان ئىككى ساچقى ۋە ئىككى مەخسۇس
ئەمەلدارنىڭ ھىمايىسىدە قايتىپ كەلدى. ئۇلار بۇزۇرۇقۋار ئاتىمىز
مەرھەمەت قىلىپ، ئۆز خاندانلىرى بىلەن كونييا شەھىرىنى
خالسا، سۇلتان ئول ھەزرەتنىڭ پەندۇ نەسەپەتلىرىدىن بەھرە-
مەن بولار ئىدىم، دېگەن ئالىي ئىلىكىنى ئېيتىشتى.

جاندىن ئەزىز مەرھۇملىرى ياتقان، ئۆمۈرىنىڭ ئاخىرقى
يىللىرى ھالاۋەتتە ئۆتكەن بۇ شەھەرنى تاشلاپ كېتىش قانچە
لىك ئېغىر بولمىسۇن، سۇلتان ئەمىرگە بوي سۇنۇشتىن باشقا
ئامال يوق ئىدى. سوۋغا-سالاملار بىلەن ساچقىلار ھەمراھلىقىدا
كەلگەن ئەلچىلەرنىڭ سۆزى، شەكسىزكى، ئىلتىماس ئەمەس،
بەلكى ئالىي پەرمان ئىدى.

سۇلتانۇل ئۆلىما يەتتە يىل ئاۋۋالقىدەك كىتابلار ۋە
روزىغارلىرىنى تاشلىدى. ئۆز ئارا چىرايلىق سۆزلەر بىلەن خوشلى-
شىشتى. قەرزلىرىنى تۆلەشتى. لەرىندىدە قېلىپ، ئادەملىرىگە
ھەق سۆزىنى ئۆگەتكۈچى مۇرىتلىرىغا ھەر خىل تەلىم ۋە
تاپشۇرۇقلارنى بەردى.

يەنە مەدرىسە ئىشىكىدە، بىر چاغدا بەلخىتە ئۇلارنىڭ ئۆيى
ئالدىدا تۇرغاندەك، كارۋان سەپەرگە ئاتلىنىشقا تەييارلىنىپ
تۇراتتى.

تېخى ياخشى ئوڭشىلىپ كېتەلمىگەن گۆھەر خېنىم تۆگە
ئۈستىگە مەخسۇس بەلەمپەي ئارقىلىق چىقىپ بالىلىرى بىلەن
بىرگە ئولتۇردى. سۇلتانۇل ئۆلىما كارۋاننى يولغا سېلىپ، دۇئاغا
قول كۆتۈردى.

تۆتىنچى باب

قورغان

كۆزۈڭنى يۇم، كۆزگە ئايلايمۇن كۆڭۈلۈم

جالالىدىن رۇمى

بەسەشمەش

كۆل رەڭ ھاۋا ئاستا - ئاستا سۈزۈلمەكتە ئىدى. يۇلتۇزلار كەينى - كەينىدىن ئۆچۈپ، كۆزدىن غايىب بولۇشتى. پەقەت تاغ كەينىدىن كۆتۈرۈلۈپ كېلىۋاتقان سارغۇچ شولىغا بەرداشلىق بېرىپ، زۆھرە يۇلتۇزىلا يالتىراپ تۇراتتى.

مەزىنلەر ئەزان توۋلاشتى. يۇمشاق شامال تامنىڭ كەينىدىكى يوپۇرماقلارنى شىلىدىراتتى. دەرۋازىدە نەرنىڭ ئۇيقۇلۇق، خىمرە ئاۋازلىرىنى تۆمۈر شادىلارنىڭ غەمچىرلاشلىرى بېسىپ كەتتى. شەھەر دەرۋازىسى ئالدىدا ئەتراپتىكى دېھقانلار ھەيدەپ كەلگەن بۇقىلار ھۆركىرىشىپ، قويىلار مەرىشىپ دېگەندەك ئەتراپنى بىر ئالدى.

ھويلىلاردا ئاياللارنىڭ ئاۋازلىرى چىقىشقا باشلىدى. ئۇلار كەشلىرىنى «تاق - تۇق» قىلىشىپ دەسسەپ، سۇغا مېڭىشاتتى.

بازاردا دۇكانلار ئېچىلمىشقا باشلىدى. ئوقەتچىلەر رەستىسىدە چوتۇلار بىلەن يەر كولىغۇچىلارنىڭ گۈرسۈلدىگەن ئاۋازلىرى، زەرگەرلەرنىڭ دۇكانلىرىدا بولقىلارنىڭ يېنىك توكۇلداشلىرى باشلاندى.

تاغ كەينىدىن قۇياش كۆتۈرۈلدى، پۈتۈن ئەتراپنىڭ باغلىرى، باي، ئەمەلدارلارنىڭ چىمەنزار ھويلىلىرى، يوللىرى، ئېرىقلىرى ئۇنىڭ كۆز ئالدىدا خۇددى ئالدىقىدىكىدەك گەۋدىلەندى، ھەربىر ھويلا، ھەربىر باغ، ھەربىر سادا ئۇنىڭغا دوست ئىدى — چاقچاق ئەمەس، ئۇ بۇ شەھەردە يېرىم ئەسىر ياشىدى، يەنە كېلىپ قانداق يېرىم ئەسىر! ھەجران يېقىن ئىدى، لېكىن ئۇ يەنە شۇ شوللار، رەڭلەر، ئەتىر پۇراقلار، ھەرخىل ئاۋازلار گىرەلىشىپ كەتكەن بۇ شەھەر ھاۋاسىغا توپمايتتى.

كېچىچە مۇئىددىن پەرۋانە سارىيىدا بەزمە بولدى. جالالىدىن ۋە ئۇنىڭ مۇرىتلىرى، كونييا شەھىرىنىڭ داڭدار شەيخلىرى بەزمىگە تەكلىپ قىلىنغانىدى. مەملىكەتنى ئۇزۇن يىلدىن بۇيان باشقۇرۇپ كېلىۋاتقان پەرۋانە ھازىر ياش سۇلتانغا ۋاسىيلىق سۈپىتىدە ئىشنى ماڭدۇرۇپ، دۆلەتنىڭ يېگانە باشقۇرغۇچىسى ۋە تايانچى بولۇپ قالغانىدى. ئادەتتە ئېغىر — بېسىق بولغان بۇ ئادەم بەزىدە خىيالغا چۆكۈپ، بەزىدە ئويۇن — كۈلكىگە بېرىلىپ، بەزىدە ساقلىنى سىلاپ كۆزلىرىنى تامغا تىكىپ قارىغىنىچە جىمىپ كېتەتتى. بۇنىڭدىن قارىغاندا ئۇنىمۇ قانداقتۇر بىر ئىچكى دەرد ئازابلايتتى.

جالالىدىننىڭ سۆزلىرى ۋە شېئىرلىرىدىن مۇئىددىن ئۆزىگە تەسەللى ۋە ئىشەنچ ئىزدەيتتى. بۇ نەرسىلەرنى ئۇ يا يۆلەنچۈكى — چىڭگىزخاننىڭ موڭغۇل جەڭگىۋار كۈچىدە ياكى دۈش مەنلىرى — ۋىلايەت بەگلىرىنىڭ ۋە ساراي ئەمەلدارلىرىنىڭ ئۆز-ئارا پىچاق كۆتۈرۈشۈپ، ئاخىرىدا خارابلاشقان ئەييارلىقىدا، ياكى شۇنىڭ بىلەن چىڭگىزخانغا قارشى تىل بىرىكتۈرگەن مىسىر سۇلتانلىرىنىڭ يوشۇرۇن مەدەتكارلىقىدا، ياكى پۇقرالارغا سالىدىغان قورقۇتۇش — سىياسەتلىرىدە، ياكى ھېسابسىز كۆپ مال — دۇنياسىدا، ياكى پۈتۈن مەملىكەت خەلقىگە چېچىلىپ سېلىنىدۇ

غان مەسچىت، مەدرىس، خانىقا، كارۋان سارايلار قۇرۇلۇشىغا ئاتالغان خەيرى - ئېھساندا تاپالايتتى.

ساراي ۋە دىۋان ئىشلىرىدا پېشقان، تەدبىرلىك ئېھسىزلاردا پەرۋاننىڭ ئاتىسى سۇلتاننىڭ يېقىن ئادىمى ئىدى. شۇنداقلا پادىشاھ خانىدانى بىلەن قېرىنداشلىق مۇناسىۋەت ئورناتقان ئەقىللىك ۋە مەلۇماتلىق كىشى ئىدى. پەرۋانە بەزىدە ئۆزى ھەققىدىكى ئاچچىق ھەقىقەتلەرنىمۇ، بولۇپمۇ، ئۇ جالالىدىن رۇمى ئاغزىدا زىكىر قىلىنسا «غىلگ» دېمەي ئاڭلايتتى، چۈنكى سىياسەتچى بولغانلىقىدىن قۇدرەتنى، ھەتتاكى روھىي قۇدرەتنىمۇ تەن ئېلىپ، ھۈرمەت - ئېھتىرام بىلدۈرەتتى.

چىڭگىزخاننىڭ ھۇجۇمىدىن كېيىن، مەملىكەتتە ئاچارچىلىق يۈز بەرگەن بىر پەيتتە، پەرۋانە ئەمرى - مەرۇپ سوراپ جالا - لىدىنىڭ مەدرىسىگە باردى. مەۋلانە ئىنتايىن خاپا ئىدى. پەر - ۋاننىڭ ئاشلىق ساڭلىرىدا ئاشلىق سېسىپ - چىرىپ ياتاتتى. ئەمما ئادەملەر بولسا ئاچلىقتىن كوچىلاردا يېتىپ ئۇلۇۋاناتتى. ئۇ ئالىي مېھماننى تىك تۇرغىنىچلا قارشى ئالدى، ئۇنى ئولتۇرۇشقا تەكلىپمۇ قىلمىدى. ھەممە مەھرەملىرىنىڭ ئالدىدىلا ئۇنىڭدىن سورىدى:

— قۇرئاننى يادقا بىلىشىڭ، شەيخ سەدرىدىن ھۇزۇرىدا ھەدىس ئۆگىنىۋاتقىنىڭ راستمۇ؟
— راست، ھەزرىتىم.

— ئۇنداق بولسا، ئەمرى - مەرۇپىمىز مۇنداق: كىمكى ياخ - شىلىق ۋە ئىنساپ يولغا ماڭمىغاي، شۇ زالىمدۇر، ساڭا پەي - خەمبەر كالامى تەسىر قىلماپتۇ، مېنىڭ سۆزۈم تەسىر قىلاتتىمۇ... پەرۋانە قوشۇملىرىنى تۇرۇپ چىقىپ كەتتى. لېكىن ئۇنىڭ مەسلىھىتىنى قوبۇل قىلدى. ئىككى ساڭ ئاشلىقنى كەمبەغەللەرگە ئۆلەشتۈرۈپ بەردى، شۇنىڭ بىلەن ئوت ئالىمەن دەپ تەييار



تۇرغان ئىسياننىڭ ئالدى تېلىنىدى، لېكىن پۈتۈن مەملىكەت خاندەن-ۋەيران بولغان ئەھۋال ئاستىدا ھەممىنى توپىشۇزغىلى بولامتى؟

ئاخشامىتى بەزمىدە تاڭ ئاتقۇچە پەرۋانە جالالىدىننىڭ سۆزلىرى بىلەن شېئىرلىرىغا قۇلاق سېلىپ، خىيال سۈردى ۋە ئاخىرى دىلىدىكى سۆزنى تىلىغا ئۇزاتتى:

— قانداقلا بولمىسۇن، ھەزرىتىم، ئىشلىرىمىزنىڭ ئاۋۋىلى-

ئاساسى ئۆزلىرىدىن!

بۇ ئۇلارنىڭ ئارىسىدىكى كونا دە-تالاش ئىدى. ئەمىرنىڭ شائىر بىلەن، سىياسەتچىنىڭ دانىشمەن بىلەن، ئەمەلدارنىڭ سۆز ئۈستىسى بىلەن بولغان مۇنازىرىسى ئىدى. دەلىللەر ئۆزگىرىپ، ھادىسىلەر ئۆز ئۆزىنى بىلەن ماڭاتتى، شارائىت ۋە دەلىللەر ئۆتكۈنچى-ئەمما تالاش-تارتىش ئۆز ماھىيىتى بىلەن باقىيلىق قىچە قالاتتى، ئېھتىجالىم، تاكى سۆز ئەمەلىيەتتىن، ئەمەلىيەت سۆزىدىن ئايرىلىدىكەن، ئۇ شۇنداقلىقىچە قېلىۋېرەتتى.

پەرۋانە كۈچ ئۈستۈن دېسە، جالالىدىن سۆز ئۈستۈن، دەيتتى. بەس، دە-تالاش ھەر ئىككى تەرەپ ئۈچۈن مۇھىم، ئۇلار خۇددى رەقىبلىرىدەك قارىمۇ قارشى تۇرۇشاتتى.

پەرۋانە مۇسەللەس تەسىرىدىن پارقىراپ كەتكەن ھاۋارەڭ كۆزلىرىنى قىسىپ، بىر قولىنى بېلىگە، بىر قولىنى تىزىغا قويۇپ، بۇنىڭغا مەۋلانە نېمە دەرئىكەن، دەپ كۈتۈپ تۇراتتى. مەۋلانە بولسا ئۇنىڭ دېگەنلىرىنى بىر-بىردىن خاتىرىسىگە ئورنىتىۋېلىپ، جاۋاب بېرىشكە ئالدىرمايتتى.

پەرۋانىنىڭ ئاتىسى بىر چاغدا چىڭگىزخان قوشۇنىنىڭ بىر لەشكەر بېشىنىڭ بارگاھىغا دادىلىق بىلەن كىرەلگەنىدى. بۇ ۋەقە بۇنىڭدىن يىگىرمە بەش يىل ئاۋۋال—سۇلتان قوشۇنلىرى

قىياستاغ ئېتىكىدىكى دەھشەتلىك ئۇرۇشتا ئېچىنىشلىق دەرىجىدە مەغلۇپ بولغاندىن كېيىن سادىر بولغانىدى. شۇ چاغدا ئۇ مەس غىزىلىك سۈلھە ماقۇل بولۇپ قايتقان؛ سالجۇق سۇلتانى چىڭگىزخان ھاكىمىيىتىنىڭ ۋاسالىغا ئايلاندى قالغان. لېكىن ئۇ شۇ يول بىلەن پايتەختنى ۋە ئۇنىڭ ئاھالىسىنىڭ ھاياتىنى ساقلاپ قالغان.

شۇنىڭ ئۈچۈن ئۇنىڭ ئوغلى چىڭگىزخان قوشۇنىنىڭ پانا-
ھىدا مەنەسەپنىڭ يېقىرى پەللىسىگە كۆتۈرۈلگەن. دەس-
لەپتە ئۇلارنىڭ ياردىمى بىلەن رەقىبى ئەسەر ئىرىزىجاننى
تەختتىن غولتتېپ، ئورنىغا ئۆزى ئولتۇردى. كېيىن تەبىرىزگە
چىڭگىز قوشۇنىنىڭ ئېلخانى خۇلاگۇنىڭ ئالدىغا بېرىپ، تەختكە
بىراقلا ئىككى ۋارىس - ئىززەتدىن بىلەن رۇكنەددىننى ئولتۇرغۇ-
زۇشقا مۇيەسسەر بولدى. ئاكا - ئۇكا ئولتۇرىسىدا ئۇچ ئېلىپ كەت-
كەن جېدەللەردە رۇكنەددىننى ياقلىدى. ئۇنىڭ نامىدىن سىناپ-
نى قايتا ئىگىلىپ ئۆز تەۋەسىگە قوشۇۋالدى. چىڭگىزخان قوشۇ-
نىنىڭ ياردىمى بىلەن ساخاۋەتچىسى رۇكنەددىننى سۇلتانى مۇت-
لەق قىلىپ ئۆستۈردى. ئۇنىڭ رەقىبلىرىنى ئۆلتۈرگۈزدى، كېيىن
رۇكنەددىننى ئۆزى ئۆرۈپ، ياش شاھزادە نامىدىن دۆلەت بايرىقىنى
ئۆز قولىغا ئېلىۋالدى. بەگىلەر ۋە سۇلتانلارنى ئۇچۇقتۇرۇش،
ئاكا - ئۇكىلارنىڭ تەخت تالىشىشى كۈرەشلىرىگە قاقىنىشىش پەر-
ۋانە ئۈچۈن بۇقىرى پەللىگە كۆتۈرۈلۈش ۋاسىتىسىلا ئەمەس
ئىدى. شۇنداقلا چىڭگىزخان قوشۇنىنىڭ مەنەپەئىتى ئۈچۈن
خەلقنى خىراجەت ئۈندۈرۈشتە، ئۇ ئۆزىنىمۇ ئۈنتۈمىدى. لې-
كىن بايلىق كۆپەيتىشتىن باشقا ھەقىسىمۇ يوق ئەمەس ئىدى.
پەرۋانە ۋاسىتە تاللاپ ئولتۇرمايتتى، لېكىن دۆلەتنى ئۇ-
زۇل - كېسىل بۇزۇلۇپ - بۆلۈنۈپ كېتىشتىن ساقلاشقا بارلىق كۈ-
چى بىلەن تىرىشاتتى. جالالىدىن ئۆز - ئۆزىدىن: بۇنىڭ ئۈچۈن

ئۇ ئۆز سۆزىگە ئىگىمىدۇ؟ دەپ سورايىتى. ئۇنى بۈگۈن بىز «ئۇنىڭ غايىمۇ ئاساسى بارمىدۇ؟» دەپ سورىغان بولاتتۇق. پەرۋانە پەقەت شارائىت ۋە ھادىسىلەرگە قاراپلا ئىش كۆرەتتى. ئۇ بۈگۈنكى ئوتۇپ كەتسە كەتكى پالاكەتنىلا بېسىق تۇرۇش چارىسىنى قىلالايتتى، ئەمما مەملىكەت ھالاكەتكە يۈز-لەنگەنىدى. پەرۋاننىڭ ئۇنىڭدىن باشقىسىغا قۇربى يەتمەيتتى، ئۇ بۇرۇن قانداق بولغان بولسا شۇنداق — يەنىلا سۇلتان ئەمىر ئىدى.

مەۋلانە خۇددى ئۆز-ئۆزىگە سۆزلەۋاتقاندەك پەس ئاۋاز بىلەن:

— ماڭا ئاشۇ ئىشقا قانداق ئىنساننى كۆرسەتكىنە! قېنى ئۇ ئەزىمەت، ئۇنىڭغا پائالىيەت دېگەننىڭ نېمىلىكىنى كۆرسەتسى قويايلى. ئۇ نەدە؟ دانىش دانىش بىلەن، بۇلۇت بۇلۇت بىلەن، روھ روھ بىلەن كېلىشەلەيدۇ. سەن بىزنىڭ يولمىزدا ئەمەسسەن، بەس، بىزدە ھادىسىلەر بار دېيىلسە، ئۇنى قانداق كۆرەلەيسەن؟ — دېدى.

جالالىدىن قانداقتۇر كۆزگە كۆرۈنمەس بىر كۈچ ئۇنى كۆتۈرگەندەكلا ئورنىدىن دەس تۇرۇپ كەتتى:

— ئىش، ھادىسە ئاۋام خەلق ئويلىغاندەك زاھىرىي بىر نەرسە ئەمەس. زاھىرىي باتىننىڭ باغلىنىغان ئىنسان ئۆزىنى ھەدەپ ئىشقا ئۇرىدۇ، لېكىن ئاقىۋىتىدە يېتىدىغان جايى باشقىچە بولىدۇ، — ئۇ ئاۋازىنى قويۇپ بېرىپ، — سەن سۆزىمنىڭ نېمىلىكىنى بىلمەيسەن، ئۇنى نەزەرگىمۇ ئالمايسەن. ھالبۇكى، سۆز — ئاۋۋال ئاساستۇر. ئۇ ئىش دەرىخىنىڭ مېۋىسىدۇر. ئۇ شۇنداق مېۋىدۇركى، يېڭى ئىشنى دۇنياغا كەلتۈرىدۇ... سەن، مۇنىدىن پۈتۈن جىسمىڭنى قۇلاق قىلىپ، مەندىن سۆز ئاڭلاشنى كۈتسەن. سەن ئۇنى دېمىسەم رەنجىيەن، — شائىر خىيالغا

چۆمگەن ھالدا سۆزىنى داۋاملاشتۇردى. مېنىڭ سۆزۈم سەن ئۈچۈن بۈيۈك بىر ئىشتۇر. سەن، سۆز - ئاجىز، دېدىڭ، راستىنى ئېيتقاندا، سۆزىڭ ئاجىزلىقى توغرىلۇق دېگەن سۆزۈڭنىڭ ئۆزى ئاجىز...

جالالىدىننىڭ ئاۋازىدا شۇنداق ئىشەنچ ۋە قەتئىيەت بار ئىدىكى، پەرۋانە ئۇنىڭ سۆزلىرىنىڭ مەنىسى نېمىگە قارىتىل ۋاتقانلىقىنى ئويلايمۇ ئولتۇرمىدى، ئۇ بېشىنى ئېگىپ، گەپنىڭ داۋامىنى كۈتەتتى. لېكىن مەۋلانە جىم تۇرۇۋالدى.

ئۇنىڭ شاگىرتلىرىمۇ ھاياجانغا تولۇپ، كۆز ياشلىرىنىڭ ساقاللىرىنى بويلاپ چۈشۈۋاتقانلىقىنى سېزىشمەيتتى. ئۇلارنىڭ پائالىيىتىمۇ سۆز ئىدى. لېكىن ھازىر ئۇلارغا سۆز كەملىك قىلاتتى.

جالالىدىن شام، مۇسەللەس، قوي يېغى سېلىنغان ئىسرىق پۇراقلىرىغا، ئۇسسۇل ئويناپ ھالىدىن كەتكەن دەرۋىشلەرنىڭ تەر پۇراقلىرىغا تولغان ئۆيدىن چاپسانراق ساپ ھاۋاغا، يۇلتۇزلۇق ئاسمان ئاستىغا چىققۇسى، قەلئە سېپىلىنىڭ ئۈستىگە چىقىپ، ئاشۇ يەردە يېڭى كۈننى قارشى ئالغۇسى كەلدى.

ئۇ ئىشىككە قاراپ ماڭدى. كەينىدىن ئەگەشمەكچى بولۇپ قوزغالغان ئەمىر - مۇلازىملىرىنى ئىشارەت بىلەن توختىتىپ قو- يۇپ تاشقىرىغا چىقتى.

ئۆزىنىڭ ھەقىق ئىكەنلىكىگە ئۇنىڭ ئىشەنچى كامىل ئىدى؛ باشتىن كەچۈرگىنى ۋە ھازىرقى پۈتۈن پائالىيەت مەنى- سىنى ئۆزىدە جەملىپ، ئۇنى بىر چاپارمەنگە ئوخشاش ئالدىدا كېتىۋاتقانلارغا يەتكۈزۈشكە پەقەت سۆزلا قادىر. لېكىن ئۇ كۆز ئالدىدا بارغانچە كېڭىيىپ كېتىۋاتقان ۋادىغا تەلمۈرگەنسېرى شۇنى سېزەتتىكى، ھەققانىيلىقى ئۇنىڭغا خۇشاللىق ئەمەس، قايغۇ كەلتۈرۈۋاتاتتى.

ھە، سۆز — ئىش دەرىخىنىڭ مېۋىسىدۇر. لېكىن جالالىدىن پەقەت مېۋىگىلا ئەمەس، دەرىخكە جان ئاتا قىلغۇچى يېلتىز-لارغىمۇ، ياپيېشىل شاخلارنى كۆتۈرۈپ تۇرغۇچى غولغىمۇ، ئادەملەرنىڭ بېشىغا سايە تاشلىغۇچى يوپۇرماقلارغىمۇ ئىگە بو-لۇشنى ئىستەيتتى.

ھەممە نەرسىنى بىلىپ تۇرۇپمۇ بىرەر نەرسىنى ئۆزگەر-تىشكە قۇربىڭ يەتمىسە! قەلبىنىڭ ھەرىكىتى دۇنياۋى ھەرد-كەتكە مۇۋاپىقلاشقان ئىنسانلارغا تەۋە بولغۇچى بۈيۈك سائادەت ئۇنىڭغا مۇپەسسەز بولمىدى. ئۇ ئۆزىنىڭ ھەمىشە تىرىكەشمەش ئىچىدە يۈرىدىغانلىقىنى بىلدى. ئۇ ئىنسان مۆجىزىلىرىگە چوڭ-قۇرراق سىڭىپ، ئۇنىڭ سىرلىرىنى بىلىگەنسېرى، يەر يۈزىدە شەرمەندىلەرچە زوراۋانلىق قانات يېيىپ، ھەممە يەر قانغا بو-يالغانلىقىنى ئۇقتى. ئۇ ئۆمرىنىڭ باش سۆزىگە يېقىنلاشقانسېرى، تېخىمۇ كۈچلۈك دەك سېزىشكە باشلىدىكى، ئىنسان روھى سىغ-دۇرالغان ھەممە نەرسىنى سۆز سىغدۇرالمىدۇ. ھېكمەت كۆپ جايدا — قايغۇمۇ كۆپ.

ئۇ يۇقى كەينىدىن لال دەك قىزارغان بۇلۇتلار كۆتۈرۈلۈشكە باشلىدى. ئۇلار بىر-بىرىگە چېتىپ قويۇلغان تۆگە كارۋانلىرىدەك بىر-بىرىنىڭ كەينىدىن مېڭىشاتتى. ئۇنىڭ دۇنيانى ئۆز-گەرتىشكە ئىنتىزار بولۇپ، سۆز ئىزدەپ قىلغان ئىشلىرى — ئۆم-رىنى تەشكىل قىلغان ئىش ئىزلىرى بىر-بىرىدىن يادىغا چۈ-شۈشكە باشلىدى.

قۇياش خۇددى چۈمبەل ئارىلىقىدىن قاراۋاتقان كۆزگە ئوخشاش بۇلۇتلار ئارىسىدىن لەپىپىدە چىقتى — دە، قەزەنۋىرەنىڭ قاغىچىرىغان، پاكار تۆپىلىكلىرىنى يورۇتتى. شۇ چاغدا ئۇ بىر ئۆمۈر قەلبىگە تەقىشلىنىپ قالغان دەھشەتلىك كۈن — ئالتە يۈز ئەللىك تۆتىنچى يىل ھىجرىيە زۇلقەدە ئېيىنىڭ ئاخىرقى شەنبەسىنى ئېسىگە ئالدى.

مۆجمۇزە

شۇ يىلى سۇلتان ئىززەتدىن چىڭگىز قوشۇنى بىلەن يەنە بىر قېتىم جەڭ قىلدى. لېكىن يەنىلا مەغلۇبىيەتكە ئۇچرىدى، قوشۇنلىرىنىڭ بىر قىسمى قىرىلىپ، قالغان بىر قىسمى تار-قىلىپ كەتتى.

چىڭگىز قوشۇنى ئادەتتە قاچقانلارنىڭ يەلكىلىرىگە مىنىپ شەھەرگە كىرەتتى. ئەمما قورقۇپ كەتكەن سۇلتان لەشكەرلىرى ئۆزلىرىنى كونا شەھەرگە ئەمەس، ئورمانزارلىق، تۆپىلىكلەرگە ئۇرۇشتى. چۈشتىن كېيىن چىڭگىز قوشۇنلىرىنىڭ ئىلغار ئاتلىقلىرى قەلئەگە يېقىنلاشقاندا شەھەر دەرۋازىلىرى ھىم يېپىق ئىدى. چىڭگىز قوشۇنى بىر ئاز ئايلىنىپ، قانداق پەيدا بولۇشقان بولسا، شۇنداق تېزلىك بىلەن تۆپىلىكلەرنىڭ كەينىگە ئۆتۈپ غايىپ بولدى.

چىڭگىز قوشۇنى شەھەرگە باستۇرۇپ كىرىشتىن بۇرۇن پايتەختتىن چىقىپ كېتىشكە ئۈمىد باغلىغان شەھەرلىكلەر، شەھەر دەرۋازىسىنىڭ ئالدىغا تولۇپ كەتكەندى، ساقچىلار بۇ ئەسەبىيلىشىپ كەتكەن ئادەملەرنىڭ ئالدىنى توسۇپ، قوراللىرىنى ئىشقا سېلىشتى. خوتۇن-قىزلارنىڭ زارلاشلىرى، يېقىلىپ ئاياغ ئاستىدا قېلىپ دەسسىلىۋاتقانلارنىڭ ئاللىرى، تۆگىلەرنىڭ ۋارقىراشلىرى، چان ھەلقۇمىغا كەلگەنلەرنىڭ ئۆلۈم ئالدىدىكى تىلاۋەتلىرى ۋە تىلاۋەت ئارىلاش خىسرقىراشلىرى بىر-بىرىگە قوشۇلۇپ كەتكەندى.

ساقچىلارغا خەنجەر ۋە ئۇزۇن شەمشەر بىلەن قوراللانغان ھۈنەرۋەنلەر ياردەمگە كېلىشتى. ئۇلار شەھەرنى قوغداشقا قەسەم قىلىشقانىدى. ئۇلار بىر ئوچۇملا ئوردا ساقچىلىرى ۋە شە-

ھەر دەرۋازىۋەنلىرى بىلەن قوشۇلۇپ نېمىمۇ قىلالار؟ لېكىن، ھەربىي تەلىم كۆرگەن، تەجرىبىلىك بىرەر سەركەردىگە ئىگە بولمىغان بۇ پىدائىيلار چىڭگىز ئەسكەرلىرىنىڭ قىلچى ئاستىدا قويدەك قىرىلىپ كېتىشتىن كۆرە، جەڭ قىلىپ قۇربان بولۇشىنى ئەۋزەل كۆرەتتى.

كەچكە يېقىن شەھەر جامەسى مەيدانىدا ئون مىڭلىغان خالايتى يىغىلدى. ئۇلار ئۇرۇق - تۇغقانلىرى، ئەل - ئاغىنىلىرى بىلەن خوشلىشىپ، ئۆلۈم ئالدىدا ئىبادەت قىلىشتى، پۈتۈن شەھەرنى يىغا - زار قاپلاپ كەتكەندى. ئالدىدا نېمىنىڭ كۈتۈ - ۋاتقانلىقىنى ھەممەيلەن ياخشى بىلەتتى. كونييا قولدىن كەتكۈ - دەك بولسا، ئاياللارنى ئازاب - ئوقۇبەت بىلەن چۆرىلىك، ئەر - لەرنى - ئۆلۈم، ھۈنەرۋەنلەرنى موڭغۇل چۆللىرىدە تاكى قەبرىگە كىرگۈچە جاپا - مۇشەققەت كۈتەتتى.

مەۋلانە مۇرىتلىرى يىغىلغان خانقا ئالدىدا كېتىۋاتاتتى. ئۇ يەردە ئادەمنى تىت - تىت قىلىدىغان ۋەقە يۈز بەردى. سۈ - دىگەر قوشنىسى شەھەردىن چىقىپ كېتىشكە تەييارلانغانىدى، ئۇنىڭ گۈزەل ئايالى «شەھەر دەرۋازىسى تاقىلىپتۇ» دېگەن خە - ۋەرنى ئاڭلاپ ئۆزىنى ئېرىنىڭ پۇتىغا تاشلاپ، «موڭغۇللار نو - مۇسۇمنى ئاياغ - ئاستى قىلغۇچە مېنى ئۆزۈڭ ئۆلتۈرۈۋەت» دەپ زارلاپ يىغلاشقا باشلىدى. ئۇنىڭ ئالسىگە چىداپ تۇرغى - لى بولمايتتى. سودىگەر خەنجىرىنى سۇغۇرۇپ، ئۇنىڭ بېشىغا تەڭلىدى. خۇددى بىزى ئۇنىڭ قولىنى تۇتۇۋالغاندەك، خەنجەر - نى كۆتۈرگىنىچە تۇرۇپ قالدى. كېيىن خەنجىرىنى تاشلىۋېتىپ، ئاجىزانە ھۆركىرەپ يىغىلدى. خوتۇنى ئەھۋالىنى كۆرۈپ، ئۇنىڭ مېھرىنىمۇ، ئاجىزلىقىنىمۇ قارغىدى - دە، خەنجەرنى قولغا ئېلىپ ئۆز كۆكسىگە ئۇردى.

موڭغۇللار ئادەتتە شەھەرنى بۇزۇپ - چاققىنى بىلەن دىنىي ۋاتلارغا تەگمەيتتى. جەڭچىلەرنى قىرىپ، ھۆكۈمدارلارنىڭ خانى دانىنى قىلىچلار بىلەن چاناپ، ئاياللار ۋە ھۈنەرۋەنلەرنى قۇل قىلىپ، روھانىيلار بىلەن مۇرەسسەلىشىپ قېلىشقا ئىنتىلەتتى. مۇسۇلمان ۋە خرىستىئان مەملىكەتلىرىدە، ئىران ۋە گۇرۇجىستاندا، ياۋرو- پادا شۇنداق بولغانىدى. ئىشى شۇنداق بولغاچقا، مەۋلانە ۋە ئۇنىڭ مۇرىتلىرىنى، گەرچە ئۇلار رەسمىي دىنىي مەنەسەپتە بولمىغان بولسىمۇ، ئەجەل چەتنەپ ئۆتۈشى مۇمكىن ئىدى. لېكىن شەھەرنىڭ بېشىغا چۈشكەن پالاكەت، خالايتقىنى باسقان دەھشەت - ۋەھىمىنى كۆرۈشتىن كۆرە، ئۆلۈمنىڭ ئۆزى ئەۋزەل ئىدى.

ھازىر ھەممىلا كۆز ئۇنىڭغا تىكىلگەنىدى. جالالىدىننىڭ سۆزىنى - ھەقىقەتنىڭ ئىجاتلىق سۆزىنى كۈتۈشەتتى. سۆز - ئەمەل - ئىش. ئەمما ئۇنىڭدىن سۆز چىقمايتتى. ئېنىقنى ئېيتقاندا ئۇ - نىڭ سۆزى شۇنچە كۆپ ئىدىكى، ئۇ سۆزلەر ئېغىزدىن چىقىدۇ - لا ئۇلار بىر - بىرى بىلەن توقۇنۇشۇپ، ھەددى - ھېسابسىز پار - چىلىنىپ، بۆلۈنۈپ كېتەتتى. ئۇ ئۆز - ئۆزىنى ئۆلچەپ، شۇنى ئېنىق بىلەتتىكى، ھېچقانداق سۆز ئۇنىڭ قەلبىدە ئۆركەشلىگەن سەل ۋە دولقۇنلىنىشى باسالمايتتى، ھەر قانداق سۆز ئاجىز ئىدى.

قىممەتلىك دەقىقىلەر سۈكۈت ئىچىدە ئۆتتى. كەچنىڭ گۇگۇم قاراڭغۇلۇقى بارا - بارا شەھەرنى كېپەنلەۋاتقاندا ئورماقتا ئىدى.

مەۋلانە بېشىنى ئېگىپ تەزىم قىلىپ، مۇرىتلىرىنى كۆزدىن كەچۈردى. گوپا ئەپۇ سوراۋاتقاندا، ھەر بىرىنىڭ كۆزىگە ئۇ - زاق تىكىلىپ قارىدى.

كېيىن ئۆيگە كىردى. ئايالى، بالىلىرى بىلەن خوشلاشتى.

پەقەت ۋەلەد ۋە ئالاھىدىدىن سىريانىۋىسى ئەگەشتۈرۈپ
خانىقادىن چىقتى، غەم-قايغۇغا چۆمگەن كوچىلاردىن ئۆتۈپ،
شەھەرنىڭ شەرقى - ھەلقە بەگىگەش دەرىۋازىسى تەرەپكە قاراپ
ماڭدى.

كۈن بويى كىشىلەرنىڭ ھەلەكچىلىكى بىلەن ئېلىشىپ، نەق
ئەزرائىلنىڭ تۈسىگە كىرگەن ساقچى باشلىتى چىراغ كۆتۈرۈپ
كېتىۋاتقان ئۈچ كىشىنى كۆرۈپلا، ساقچىلارغا: بۇلارنىڭمۇ
ئەدىبىنى بېرىپ قويۇڭلار، دەپ بۇيرۇشقا تەمىشلىپ تۇراتتى،
ئون بېشى - ئەخىي جالالىدىننى تونۇپ قېلىپ، ئۇنىڭ يېڭىدىن
تارتتى. ساقچى باشلىقى خىجالەت بولۇپ، شائىرغا يول بوشاتتى.
دەرىۋازىئەنلەر تۆمۈر شادىنى يۇقىرى كۆتۈرۈشتى. تىۋت
ساقچى - ئىككى تەرەپتىن ئىمتىرىشىپ، دۇپ دەرىغىدىن ياسالغان
ھەيۋەتلىك دەرىۋازىنىڭ دەرىغىسىنى تاقاپ تۇرىدىغان ئېسىمىر
لۇكىدىننى بىر ياققا سۈرۈشتى.

جالالىدىن ۋەلەد بىلەن سىريانىۋىسىغا تاڭ ئاتقۇچە شۇ يەر-
دە تۇرۇپ تۇرۇشنى تاپىلاپ، ئېگىشكىنىچە تۈن قاراڭغۇلۇقى
قوينىغا كىرىپ كۆزدىن غايىب بولدى.

تىتىلىپ كەتكەن ماز پاختىدەك بۇلۇتلار خىرە ئاي شولى-
سىدا كۆزگە ئاندا - ساندا چېلىقىپ، ئالدىراشقىنىچە ئۈزۈپ كې-
تىشەتتى. ئۇلارنىڭ يىرتىقلىرى ئارىسىدىن بەزى - بەزىدە يۈل-
مۇزلار كۆز قىمىشىپ قالاتتى. داللا ئوت - چۆپلىرىنىڭ پۇراقلىرى-
نى ئۇچۇرۇپ كەلگەن شاماللار باغلاردا ئايلىنىپ، يوپۇرماقلارنى
شىلدىرىلتاتتى، قەلئە دەرىۋازىسى ئۈستىدە يۈرگەن ساقچىلارنىڭ
بوغۇق توۋلاشلىرى بىلەن ۋاراڭ - چۇرۇڭ ئىچىدە ئۆتكەن كۈن-
نىڭ دەھشەتلىرىنى ئۇزاق - ئۇزاقلاغا ئېلىپ كېتەتتى.
ئۇ تۈن قوينىدا يالغۇز ئىدى. باغلارنى ئارىلاپ، تىسۈنۈش

چىمىز يول بىلەن موڭغۇل ئەسكەرلىرى يوشۇرۇنغان قازانئورمان تۆپىلىكلىرى تەرەپكە قاراپ ئىلدام مېڭىپ كېتىۋېتىپ، ئۆز قەلبىدە سۆز تەييارلىنىۋاتقانلىقىنى ھېس قىلدى.

دېڭىز دولقۇنىنى توختىتىش مۇمكىن ئەمەس. لېكىن ئۇنىڭغا بەرداشلىق بېرىش مۇمكىن، چىڭگىز قوشۇنىمۇ شۇنداق: ئۇلارغا قارشى كۈرەش قىلىش پايدىسىز، لېكىن ھەر دائىم خەلققە ئوخشاش ئەھكەم تۇرۇش مۇمكىن. ھېچنېمىسى يوق نامراتلار ئۇلاردىن چۆچۈپ كەتمىسىمۇ بولىدۇ. دۆلەتمەنلەر، باي-لار تۈگۈنلىرىنى تېڭىشىۋەرسۇن. شەخسىي مەنپەئەت يولىدا ھېچ نەرسىدىن تەپ تارتمايدىغان، زۇلۇم پاتقىقىغا پاتقان ھۆكۈمدار-لار ئەندىشىگە چۈشۈۋەرسۇن. ئاللانى شېپى كەلتۈرۈپ، يالغان سۆزلىگۈچى ئۆلىما، قانۇنچىلار قورقۇپ-ئىترەۋەرسۇن. پەقەرۇ-پۇقرالارغا يەنىلا شۇ ئاسارەت، يېڭىغا ئادەتلەنمىگەن بولغىنى ئۈچۈنمۇ بىرئاز قورقۇنچىلۇق. بىراق ئۆلۈمنىڭ نېرسىدا بار-دىغان مەنزىل يوق. ئۇنىڭدىن كۆرە ھالاكەت ۋە زاۋال تۈپ-رىقىدىن ئېرىپ-چىرىگەن كونا ئاساس-تەرتىپلەرنىڭ ئورنىغا يېڭىچە ئېتىقاد ۋە يېڭى ئىنسانىيەت تۇغۇلسا، ئەجەب ئەمەس.

ئۇ ئاستا-ئاستا ماڭغىنىچە تۆپىلىككە چىقتى. تۆۋەندە، خېلىلا يىراقتا گۈلخانلار بىلەن ئورالغان چىڭگىز قوشۇنلىرىنىڭ قاراڭگۈھلىرى كۆرۈندى. ئۇلارنىڭ ئوتتۇرىسىدا لەشكەر بېشى بايجۇنىڭ كاتتا چېدىرى كۆزگە ئايرىم چېلىقىپ تۇراتتى. ئوت يالقۇنى چېدىرنىڭ ئايماق كىگىزلىرى بىلەن چېدىر ئەتراپىدىكى ئاتلارنى، ساقچىلارنىڭ يالىڭاچلانغان قىلىچلىرى ۋە نەيزىلىرىنى يورۇتۇپ، چاقنايتتى. ئۇنىڭ ئوڭ ۋە سول تەرەپلىرىگە كىچىك-كىچىك چېدىرلار تىكىلگەندى. گۈلخانلار ئەتراپىدا يانپاشلى-خىنىچە غۇزمەك-غۇزمەك جەڭچىلەر ئۇخلىشىۋاتاتتى.

چىڭگىز قوشۇنلىرى بۇ ئىستىلاچىلىق يولىدا تۈركلەر، تا-
چىكلار، خۇراسانلىقلار ۋە خارەزملىكلەر قاتارلىق كۆپلىگەن
قەبىلىلەر، ئۇرۇقلارنى ئۆزلىرىگە قوشۇۋالغانىدى. ھەممە خەلقلەر
ئۇلارغا ئۆز قېنى-جەڭچىلىرىنى بەردى، لېكىن پەيتى كەلگەن-
دە چىڭگىز قوشۇنى ئۆزلىرى ئىستىلا قىلغان شۇ خەلقلەر ئار-
سىغا ئېرىپ-سىڭىپ كېتىشتى.

قوشۇن ھەتتا ئۇيقۇسىدىمۇ چىڭگىزخان بېكىتكەن يوسۇن-
لارغا رىئايە قىلغان ھالدا ياتاتتى. بايجۇنىڭ چېدىرىنىڭ ئوڭ
قول تەرىپىدە قوشۇننىڭ ئوڭ قانىتى-جىرانغار، سول قول تە-
رىپىدە قوشۇننىڭ سول قانىتى-بىرانغار جايلاشقانىدى. تۈمەنلەر
بىر-بىرىدىن ئاتلىقلار ئۆتىدىغان يوللار بىلەن ئاچرىلىپ، مىڭ-
لارنى بىر-بىرىدىن ئايرىپ تۇرىدىغان يوللار بولسا تارراق،
يۈزلەرنى ئايرىپ تۇرىدىغىنى، پىيادىلەر ماڭىدىغان چىغىر يول-
لارنى بولسا، ئاران پەرق ئەتكىلى بولاتتى.

شامالنىڭ ئۇچۇرتىشى ئارقىلىق كېلىپ ئاڭلىنىۋاتقان ئىگەر-
جابدۇقلارنىڭ شارق-شۇرۇقلىرى (قاراۋۇللار پاكار بويلىق
يالىق ئاتلارنى كېچىسىمۇ ئىگەرلەپ تەق قىلىپ قويايتتى) ۋە
گۈلخان ئوتلىرىنىڭ يالقۇنچاپ كۆيۈشلىرىنى ھېسابقا ئالمىغاندا،
موڭغۇل قارارگاھىنى ئۇيقۇ ئەمەس، ئۆلۈم قۇچىقىغا كىرگەن
دەپ ئويلاش مۇمكىن ئىدى. ئەتراپتا ئاجايىپ جىمجىتلىق
ھۆكۈم سۈرەتتى. جەڭدە غەلبە قىلغانلىقتىن، ئەتىكى تەنتەن-
نى كۈتۈپ، جەڭچىلەرمۇ، مىڭ باشلىرىمۇ ئۆز ئىشلىرىنى ھەق-
دادىغا يەتكۈزگەن كىشىلەردەك ھۇزۇر قىلىپ ئۇخلىشىۋاتاتتى.

جالالىدىن چىڭگىز قوشۇنىنىڭ شەھەرلەرنى بۇزۇپ، باغلار
ۋە تېرىلغۇزارلىقلارنى پايخان قىلىشى، بۇ ئۇلارنىڭ تەبىئىتى-
نىڭ زالىملىقىدىن ئەمەس، بەلكى، ئۇلارنىڭ ئات-ئۇلاقلىرىغا
ئوتلاق زۆرۈرلۈكىدىن بولغان، دېگەننى خىيالغا كەلتۈردى.

ئۆتكەن قىرىق يىل جەرياندا ئۇلارنى يىلتىزى بىلەن قومۇرۇپ، بەلخىن قوغلىغان باسقۇنچى زوراۋانلىقنىڭ دەسلەپكى بوران-چاپقۇنىدىن كېيىن چىڭگىز قوشۇنى خېلىلا ئۆزگىرىپ قالغانىدى. چىڭگىزخان ئاللىبۇرۇن ئۆلگەن، ئۇنىڭ ئەۋلادلىرى ئەمدى كۆپىنچە چارۋا ھەققىدە ئەمەس، بەلكى ئۆزلىرىنىڭ ئىگىدارچىلىقىغا ئۆتكەن يەر ھەققىدە ئويلىشاتتى: ئۇلارنى تويدۇرىدىغانمۇ، قاندۇرىدىغانمۇ مانا شۇ يەر ئىدى. شەھەر-لەرنى بۇزۇش، قۇرغۇچى ئادەملەرنى قىرغىن قىلىش بىمەنلىك ئىدى. ئەگەر ئەنە شۇ ئادەملەر پەقەت سان جەھەتتىن ئۈستۈن تۇرماي، روھىي جەھەتتىنمۇ كۈچلۈك بولىدىغان بولسا، ۋاقىتنىڭ ئۆتۈشى بىلەن كىمىنىڭ كىمگە بېقىندىلىقى ئېنىقلا بولىدۇ. شۇ چاغدا بايجۇ نامىدىن، ھەتتاكى ئېلىخان خۇلاگو نامىدىن نېمىمۇ قالدۇ؟

ئۇ تاڭ ئاتقۇچە ئاشۇ تۆپىلىكتە تۇردى. ئۇ قارار گاھىغا قارىغانسېرى ئەتە كونيغا زەخمەت يەتمىگىدى، دېگەن ئەندىشە ئېشىۋەردى. ھەتتا سەھەرلىكىمۇ دۈشمەن قارار گاھىدا جىمجىتلىق ھۆكۈم سۈرۈپ، چەك ھازىرلىقى ئالامەتلىرى كۆرۈنمەيتتى. دەرۋەقە، ئۇلارنىڭ ئاتلىرىنىڭ تۇيغىسى ئاستىدا چەيلەنگەن شەھەرگە ھۇجۇمنىڭ يەنە نېمە كېرىكى بار؟

جالالىدىن يېڭىلىشىمىغانىدى. بايجۇ چېدىرىنىڭ بىر تەرىپىگە تىكىلگەن چېدىرلارنىڭ بىرىدە سالجۇق دۆلىتىنىڭ بولغۇسى سۇلتانى رۇكنەددىن كېچىچە كىرىپك قاقماي، يۇڭ كۆرپە ئۈستىدە ئۇيانغا، بۇيانغا ئۆرۈلۈپ چىقتى. موڭغۇل ئېلىخانى ئۇنى ئىسيان كۆتۈرگەن ئاكىسىنىڭ ئورنىغا كوني تەختىگە ئولتۇرغۇ-زۇشنى بۇيرۇغانىدى. شۇ چېدىردا ئۇنىڭ بىلەن مۇئىمىدىن پەر-ۋانىمۇ بىللە ياتاتتى. كەلگۈسىدە جالالىدىن بىلەن قانچە يىل

لارغىچە سۆز ۋە ئەمەل ھەققىدە تىرىشىدىغان پەرۋانە شۇ ئىدى. بىر چاغلارنى ئۇنىڭ دادىسى چىڭگىز قوشۇنىدىن سۆلھنامە تەلەپ قىلغانىدى — ئەمدى ئوغلى كونيئا ئاھالىسىنىڭ ھاياتىنى سۈرىۋېتىپ،

لىپ، راستتىنلا دۆلەتنىڭ ھۆكۈمدارىغا ئايلانغانىدى. لېكىن تۆپىلىكتە تۇرغان جالالىدىن بۇ ئىشلاردىن خەۋەر-سىز ئىدى. ئۇ پەقەت مۇلاھىزە قىلاتتى ۋە كۆزى تەتتى. قۇياش دەسلەپكى شەپقەت نۇرلىرىنى پەلەككە يايغاندا، ئۇ شەھەر بۇ قېتىم ئامان قالار، دېگەن قارارغا كەلدى ۋە ئىلدام-ئىلدام مېڭىپ، قۇشلارنىڭ ئەتىگەنلىك بەزمىسىگە تولغان ۋادىغا چۈشۈپ، ئۇ يەردىن قەلئەگە قاراپ ماڭدى.

ھەلقەبەگۈش دەرۋازىسىدا سانسىزلىغان كىشىلەر توپلانغانىدى: دەرۋىشلەر، ساقچىلار، ئەخىيلەر، قانۇنچىلار، موللىلار، كاسىپلار. ئۇلار ساق-سالامەت قايتىپ كەلگەن مەۋلانانى كۆرۈپ، ھەممىسىلا ھاياجانلىقتىن «ئاھ» دېيىشىپ كەتتى. بۇ بىر مۆجىزە ئىدى.

غالب ۋە جەبەدەس چىڭگىز قوشۇنى ئونلىغان يىللار داۋامىدا كىشىلەر قەلبىگە ئالەمچە قورقۇش-ۋەھىمىلەرنى سالغانىدى. بەزىدە چىڭگىز قوشۇنىنىڭ بىر ئەسكىرى ئونلارچە بۇسۇلغان ئارىسىدا پەيدا بولۇپ، ئۇلارغا: «سىلەر ئاۋۇ تاشلارغا بېشىڭلارنى قويۇپ يېتىڭلار، مەن بېشىڭلارنى كېسىۋالسىمەن» دېسە، ئادەملەر خۇددى بوغما يىلان چىرىمىۋالغان توشقانغا ئوخشاش، قېچىشىنىمۇ ئويلىماي، ئۇنىڭغا ئەلھۈكۈمۈللىلا، دەپ بويسۇنۇپ يېتىۋېرەتتى.

مەۋلانە ئۆزى يالغۇز بېرىپ، ئامان-ئېسەن قايتىپ كەلدى! بۇ بىر مۆجىزە ئىدى ۋە باشقا مۆجىزىلەرنى باشلاپ كېلىشى مۇمكىن ئىدى.

جالالىدىن بۇنى كۆپچىلىكنىڭ ئۈمىد ۋە ئۈمىدسىزلىكىدىن

تەلمۈرۈپ تۇرۇشقان چىرايلىرىدىن بىلىپ، ئويلىمىغان يەردىن ئۆز كۆڭلىدە قانداقتۇر بىر زەئىپلىكنى ھېس قىلدى.

ئىنسان قەلبىنىڭ مۆجىزىسىدىن باشقا مۆجىزىلەرگە ئىشەنمەيدىغان مەۋلانە ئۇنىڭ سۆزىنى ئوقۇپ، ماھىيىتىنى ئوقۇمىغان، ئۆزلىرىنى ئۇنىڭ خەلىپىلىرى دەپ بىلىدىغان كىشىلەر تەرىپىدىن يېڭىراقىنلا ئۇزىغان تۇن ھەققىدە توقۇلغۇسى رىۋايەتنى گويىا ئاڭلىغاندەك بولدى. ئەپسۇسكى، شۇ چاغدا ئۇنىڭ سۆز قىلغۇدەك مادارى يوق ئىدى.

شائىر قازانوۋىران ئۈستىدە ئۆتكۈزگەن ئاشۇ كېچىدىن ئاتمىش يىل كېيىن ئۇنىڭ نەۋرىسى — مەۋلەۋىيىلەر جامەسى باشلىقىنىڭ پەرمانى بىلەن مۆھتەرەم شەيخ ئەفلاكى ئۆزىنىڭ «تۆھپەتۇل — ئارىفىن»^① دېگەن كىتابىدا، مەۋلانە «ئۆز ئەۋلىيالىق شاراپىتى بىلەن» كونييا شەھىرىنى ھالاكەتتىن قۇتقۇزۇپ قالغانلىقى ھەققىدە رىۋايەت قىلدى. شائىرنىڭ ئەنسىرىگەن تەخمىنەن يۈز بەردى: پىكىر ئۇرۇقى ئىچىدىن يېپىملىپ، سۆز قاسىرىدە قىلا ساقلىنىپ قالدى.

ھەسرەتكە چۆمگەن كۆپچىلىك، ئاچ ئادەملەر نانغا قول سۇنغاندەك، جالالىدىنغا قول ئۇزىتاتتى. ئۇلار ئۈمىد كۈتۈشەتتى، مەۋلانە بولسا جىم تۇراتتى.

ھەر بىر ئادەم — بىردىنبىر ۋە تەكرارلانمىس بىر ئالەم، لېكىن ئۇلارنىڭ ھەممىسى ئىنسانلار. ئۇ ئۆز — ئۆزىنى بىلىگەنلىكى ئۈچۈن باشقىلارنىڭ گەپ — سۆزلىرى، پىكىرى ۋە تۇيغۇلىرىنى ياخشى ئاڭلايتتى. ئۇلارنىڭ دوزىنى ئۇنىڭمۇ دوزى، ئۇلارنىڭ جەننىتى ئۇنىڭمۇ جەننىتى ئىدى. شۇڭلاشقا ئادەملەر نېمىنى ھېس قىلىۋاتقان بولسا، ئۇمۇ شۇنىڭ ھەممىسىنى ھېس قىلاتتى.

① — ئالەم — بىلىمىداتلار تۆھپىسى — ت.

جالالدىن ئىنساننى چۈشەنگەچكە، بۇ خالايىقىنىمۇ چۈشەنەلىشى قىيىن ئەمەس ئىدى. پەقەت ئۇچۇقۇنلا بولسا كۇپايە قىلاتتى. خالايىق چۆلدىكى قاغىچىراپ قۇرۇپ كەتكەن ئوت - چۆپىلەردەك گۇرۇرتلا ئوت ئالىدۇ. بىرەر خان ياكى سۇلتاننىڭ پەرمانى ياكى ئىرادىسى بىلەن يولغا سېلىنغان قوراللىق قوشۇننى چۈشىنىش ئاسان ئىدى. سۇلتانلارنىڭ نىيەت ۋە مەقسەتلىرى، ئۇلار ئىگىلىگەن مەۋقە - مەرتىۋىلىرى تۈپەيلىدىن چەكلەنگەن بولىدۇ.

موغۇللار قارار گامى يېنىدا ئۆتكەن ئاشۇ كېچىدە، ئۇ مۇنداق ئويغا كەلدى: قىسمەت بۇ قېتىمىمۇ كونيانى ساقلايدۇ. ئېلىخان خۇلاگو ئۆزىنىڭ يېقىن تۇغىنى بايجۇنى يېڭى زېمىنلارنى بېسىۋېلىش ئۈچۈن ئەمەس، بېسىۋېلىنغان يەرلەرنى بوي - سۇندۇرۇپ، ئىززەتتىن سۇلتاننىڭ ئورنىغا ئۆز ئىنىسىنى ئولتۇرغۇزۇپ، باج - سېلىقلارنى تېخىمۇ كۆپەيتىپ، بايلىق يىغىۋېلىش ئۈچۈن ئەۋەتكەنىدى. شۇڭلاشقا شەھەرلەرنى ۋەيران قىلىپ، ئادەملەرنى قىرغىن قىلىشنىڭ ھاجىتى نېمە؟

شۇنداقلىقىمۇ شۇنداق، بىراق بىر شەرتى بار: بايجۇدا ئادەملەرگە خاس (ئۇمۇ ھەر ھالدا ئادەم - دە) قەھرى - غەزەپ، ئەلەم ھېسىسلىرىنى قوزغىتىپ، ئۆزىنىمۇ، خۇلاگو خانىمىمۇ ئۆلتۈشقا مەجبۇر قىلىدىغان بىرەر تاسادىپىيلىق ئەھۋال يۈز بەرمەسە بولاتتى. ئۇنداق بولغاندا... ئۇ چاغدا خاتالىشىپ قېلىش مۇمكىن. ئەمما ئۇنىڭ، جالالدىننىڭ خاتالىقى ئۆتكۈزۈشكە بولمايتتى. ۋەزىر - ۋۇزىرالار، ئەمىر - دۇمارلار، ئەمەلدارلارغا ئەمەس - ئۇلار ئىززەتتىن سۇلتان باشچىلىقىدىكى جەڭ مەيدانىنى تاشلاپ، پايتەختنى تەقدىرنىڭ ھۆكۈمىگە تاپشۇردى - ئۇنىڭغا، جالالدىنغا باغلىق: پۇقرا شەھەردە قالامدۇ ياكى ئۇنى تاشلاپ چىقىپ كېتەمدۇ، جەڭدە چىڭگىز ئەسكەرلىرىنىڭ كال



تەكلىرى ئاستىدا قويدەك قىرىلىپ كېتەمدۇ ياكى تىرىك قېلىپ،
 جان بېقىش ئۈچۈن جاھاندارچىلىق قىلامدۇ... بۇ نەرسىلەر ئۇ-
 نىڭ بىر ئېغىزلا سۆزىگە باغلىق، شۇنىڭ ئۈچۈنمۇ ئۇ جىم نۇ-
 راتتى. بىراق، سۆزلەش قانچىلىك قىيىن بولمىسۇن يەنىلا سۆز
 قىلىشقا توغرا كېلەتتى.

— قورقماڭلار، ئەمدى موڭغۇللاردىن قورقۇشنىڭ ۋاقتى
 ئۆتتى، قېچىپمۇ يۈرمەڭلار، شەھەر ئامان قالدۇ.
 يۈزلىرى تاتارغان، كۆزلىرى چەكچىيىپ كەتكەن، ئاۋاق
 ئۇزۇنتۇرا دەرۋىش بىرىنچى بولۇپ ۋارقىرىدى؛
 — مۆجىزە، مەۋلانە مۆجىزە كۆرسەتتى!

شائىر نەپرەتلىنىپ كەتتى. مۆجىزە؟ بۇ قانداق مۆجىزە؟
 كۆزىتىش ۋە مۇلاھىزە قىلىش، كۆرگەنلىرى ھەققىدە مۇھاكىمە
 يۈرگۈزۈش بىر ئادەم ئۈچۈن مۆجىزە بولامدۇ؟
 جالالىدىن سىريانۇس بىلەن ۋەلەدىنىڭ ھەمراھلىقىدا كۆپچى-
 لىك ئارىسىدىن كېسىپ ئۆتۈپ، ئىتتىك - ئىتتىك قەدەم تاشلاپ،
 ئۆيىگە قاراپ ماڭدى. قارا چىراغنىڭ مېيىغا ئوخشاش يېپىش-
 قاق ئاشۇ سۆز پۈتۈن شەھەر ئىچىگە تارلىشقا باشلىدى؛
 «مۆجىزە! مۆجىزە! مۆجىزە!»
 ئۇ قۇلاقلىرىنى ئېتىۋېلىشتىن ئۆزىنى ئاران تۇتۇپ كېتە-
 ۋاتاتتى.

ھويلىغا كىرىپ، ئايالى بىلەن كېلىنىگە كۆزى چۈشۈپ قال-
 دى. ئۇ پەيدا بولۇش بىلەنلا ئۇلار يوشۇرۇنۇۋېلىشتى. ئۇ ئىلا-
 دام ماڭغىنىچە مەدرىسىنىڭ مەسچىتىگە كىردى. ئۇنىڭ كېلىشىگە
 ئىنتىزار بولۇپ تۇرغان دوستلىرى، شاگىرتلىرى ئورۇنلىرىدىن
 تۇرۇشۇپ تەرىم قىلىشتى. يەنىلا ئۇنىڭ قۇلقىغا ئاشۇ سۆز
 ماڭغانىدى؛

— مەۋلانە بايجۇنىڭ ئەسكەرلىرىدىن قورقۇپ تۇرماي مەرد-

لىكىنىڭ مۆجىزىسىنى كۆرسەتتى! مۆجىزە!
مەردلىكىنىڭ مۆجىزىسى ئىمىش! بۇنىڭدا مەردلىك نېمە
قىلسۇن!

ئۇ ئەجەلدىن ئەمەس، كۆڭۈل ۋە ئەقىلىنىڭ كورلۇقىدىن
قورقىدۇ. ھەي، ئۆز جاھالىتىگە ئەسەر بولغانلار! ئۆزۈڭدىن قورق،
پەنەككە، ھۆكۈمدارلارغا بولغان قۇللۇق ئېتىقادىڭدىن قورق!
ئالەمنى زۇلمەت قاپلارمىش، بېشىڭنى زۇلمەت ئورامىش!
بېشىمۇ، يۈزۈمۈ يوق زۇلمەتكە قانداقتۇر بىرەر سۆز، نە بىرەر
ئامال تەڭ كېلەلسۇن!...

ئۇنىڭ پۈتۈن جىسمى شىددەت بىلەن سۆزگە ئايلىنىدى.
قولى ئېگىز كۆتۈرۈلدى:

...نە ئىقلىمۇل پەلەك، نە خالىقۇل ئالانى بىلىمەسىمەن!
بىكارغا ئىزدىمە يول، — دېيىشەر، — تېزەرەك بۇيان كەلگىن!
ئۇيان بېرىش ئۈچۈن مەن ئۇنداق بىر روھنى بىلىمەسىمەن.
گاھى كۆڭلۈمنى خۇن قىلار، ئۇتار ياتامنى گاھ مەھكەم.
نى زالىمدۇر، نىچۈك بىر جادۇگەر؟ مەن ئۇنى بىلىمەسىمەن.
گويا بىر شىر ئېمىشكىم ئالدىدا سانسىزلىغان قويلار،
شىرەمۇ ئۇ ياكى قويمۇ، ئاختۇرۇپ بىر مەنانى بىلىمەسىمەن.
قېنى ئەنھار ① مەنىكىم ئاقىۋەت دەرياغا يەتكۈزگەي،
ۋە لېكىن مەن ئاشۇ ئەنھار ئىلە دەريانى بىلىمەسىمەن.
يۈرەرەن ھالىم خاراب، قىزار چۆرەمدە بىر بازار،
ئاداشقان بىر گۈدەكتەك نە پايدا، نە سودىنى بىلىمەسىمەن.
گاھى ماختاپ، گاھى قارغاپ، قىلىشار بەزىدە تەھقىر،
ئەشۇ نادان ئايان ئەمەس، ئاشۇ دانانى بىلىمەسىمەن.
گوياكى بىر مۇشۈكتەك، ئۆز نەسلىنى يەيدىغان يەر بىلەن ئاسمان
بۇنىڭدەك ئاتا-ئانا، بۇنىڭدەك ئەنقانى بىلىمەسىمەن.

① تېمىن سۇلار. —

قاندلار ھەردەم ماڭا مىڭلاپ نەيزىلەر يان - ياندىن،
ئاشۇ ئۇزۇن ساپلىق نەيزىلەر بورانىنى بىلمەسمەن.
گۆدەكلىك پەسلىدىن ئۆتتۇم، بېرىپ جەڭگاھلىغا يەتتىم.
ئۇرارمەن ياۋنى، لېكىن يېتەكچى كىمكىن بىلمەسمەن،
بېشىم ئەگىدىم پەقەت ھەققە، خوجام - سۇلتانۇشاھقا ئەمەس،
ئاشۇ بايجۇ ۋە باتۇ، خان بىلەن توغرائى بىلمەسمەن.
يۇنانۇ تۈرككە جېنىم قۇربان، قۇچاي موڭغۇلنىمۇ ھەردەم.
كىم ئەرمىش ماڭا ئېلىخان؟ خۇلاگو پادىشاھنى بىلمەسمەن...

بەختكە يارىشا ئۇ شۇ چاغدا يېڭىلىشىمغانىدى، بايجۇ لەش-
كىرى شەھەرگە كىرمىدى. ۋاقىت زىق بولغاچقا، خۇلاگو باغداد-
قا قوشۇن تارتماقچىدى.
پەرۋاننىڭ مەسلىھىتى بىلەن ئەمەلدارلار، سودىگەرلەر،
ھۈنەرۋەنلەر، پۈتۈن شەھەر مال، پۇل، ئالتۇن - كۈمۈچ ۋە قىم-
مەت باھالىق نەرسىلىرىدىن زور سوۋغات يىغىپ، بايجۇغا بەردى.
بايجۇ سۇلتان رۇكنىددىننى تەختكە ئولتۇرغۇزۇپ، پۈتۈن سال-
جۇق شەھەرلىرى ئەتراپىدىكى سېپىللارنى بۇزۇشقا ئەمىر قىلدى.
ئۇلار بۇتدىن كېيىن قەتئىي قارشىلىق كۆرسىتەلمەيدىغان ھالغا
كېلىشى كېرەك.

پەقەت، ۋىلايەت بەگلىرىنىڭ نەزەرىدە ئابروىيى چۈشۈپ
كەتمەسلىكى ئۈچۈنلا كونييا بۇنىڭدىن خالىي قالدۇرۇلدى. جالا -
لىدىن دەسلىپ كۆرگەن ئاشۇ ھەشىمەتلىك كونييا سېپىللىرى
ئەمەي ئۇنىڭ ياشىنىپ قالغان، ئاجىز ئاياغلىرى ئاستىدا يەنىلا
مۇستەھكەم تۇراتتى.

سېپىللار

يىگىرمە ياشلىق جالالىدىن، بۇنىڭدىن يېرىم ئەسىر بۇرۇن
جاۋزا ئېيىنىڭ بېشىدا تۆگە مىنىپ دادىسىنىڭ كەينىدىن كېلىد -

ۋاتقان چاغدا بۇلارنى كۆرگەنىدى. سۇپسۇزۇك سۇ بىلەن تولغان زەپكەشلەرنىڭ ئۈستىدە چاقناپ تۇرغان مەرمەر مۇنارلار ئاچايىپ نەقىشلەر، سۈرەتلەر، ئادەم باشلىق شىرلار، بۈركۈت، غەلىستە كىيىنىپ ئۇچۇۋاتقان ئاياللار، تاش ئويمىلاردا بۇ قەلئە قۇرۇلۇشىغا قاتناشقان بەگىلەرنىڭ ئىسىملىرى، سالجۇق سۇلتانلىرى بەكمۇ ھۈرمەتلەيدىغان فىردەۋىسنىڭ «شاھنامە»سىدىن پارچىلار، بۇلارنىڭ ھەممىسى، كونييا سېپىللىرىنى ئادەم ۋە ھايۋانلار تەسۋىرىنى تەھقىقلىغۇچى ئىسلام قورغىنىغا ئەمەس، گۈزەل مەجۈسى ①، بىر ساماۋى خىيالغا ئوخشىتىپ قويغانىدى.

سەرسانلىق - سەرگەردانلىق يىللىرىدا جالالىدىن روھانىيلار - نىڭ دادىسىنى قانداق قارشى ئالدىغانلىقىغا كۆنۈپ قالغانىدى. لېكىن، بۈگۈن ئۇ قارا پەشمەت چاپان كىيىپ، يوغان سەلئە ئورنۇال - غانلارنىڭ ئارىسىدا ئوقىيا، نەيزە، قالقان تۇتقان نۆكەرلەرنىڭ ھەيۋەتلىك سەپلىرىنى كۆرۈپ ھەيران قالدى. ئۇلار سۇلتاننىڭ مەخسۇس قوغدىغۇچىلىرى بولۇپ، ۋەزىر ئەزەم نىزامۇلمۈلك ئۆزىنىڭ «سىياسەتنامە» دېگەن كىتابىدا مەسلىھەت بەرگەنىدەك غەيرىي قەبىلىلەر - گروزىن، رۇس، كۇرد، ئافغان ۋە باشقىلاردىن تاللاپ ئېلىنغانىدى. جالالىدىن قوغدىغۇچى ساقچىلار ئارىسىدا سۇلتاننىڭ يېشىل سايۋىنىنى كۆرۈپ، ھەيران بولدى.

ئوھوي، سۇلتانئۇل ئۇمەرا - ئالاھىددىن كەي قۇبادىنىڭ ئۆزى سۇلتانئۇل ئۆلىمانى قارشى ئېلىش ئۈچۈن قەلئەدىن پىيادە چىقىپتۇ - دە؟!

سالجۇق سۇلتاننىڭ دەيدەبىلىك ئۇنۋانى، سەلتەنتىنىڭ شان - شۆھرىتى ۋە ساراي ھەشىمەتلىرىگە ماسلاشقانىدى. ئۆزىنىڭ

① ئوتتۇرىھەستلەر دىنى، شامانى دىنىنىڭ شەرقەشكەن بىر بۆلىكى - ت.

مۇسۇلمانچە ئالاھىدىدىن دېگەن ئىسمىغا «شاھنامە» دە كۆرسىتىلگەن ئىران ھۆكۈمدارى كەي قۇباد نامىنىمۇ قوشۇۋالغان سۇلتان، ئۆز سارىيىدا قەدىمكى ئىران شاھلىرىنىڭ رەسمىي - يۈز سۇنلىرىنى يولغا قويغانىدى. دۆلەتنى ئىدارە قىلىش ئىشلىرى قارىلىدىغان ئورۇندا سۇلتان باشقىلاردىن پەردە ئارقىلىق ئايرىلىپ تۇراتتى. ھۆكۈمدارنى كۆرۈش بۈيۈك شان - شۆھرەت سانىلاتتى. تەخت ئەتراپىدا نەيزە ۋە توقماق تۇتقان ساقچىلار تۇرۇشاتتى، ئۇلار ھۆكۈمدارغا سايمىدەك ئەگىشىپ، بەدىئىيەتلىك قىلغۇچىلارنىڭ جېنىنى جەھەننەمگە يوللاشقا ھەمىشە تەييار تۇراتتى. ساراي پاسىبانلىرى، قاراۋۇللار، قوراللىق كۈتكۈچىلەر ئۈچۈن قانۇن - قائىدە - سۇلتاننىڭ قارار - ئىرادىسى ئىدى.

كۆپ ساندىكى ساراي مۇلازىمەتلىرى ۋە خىزمەتچىلىرى، ئۆي - يەر باشقۇرغۇچى، ھاممامچى، ساندۇقچى، ئىشىك باقار، قۇشچى، ئوۋچى، بەقاۋۇل (تاماق ئىشلىرىنى باشقۇرغۇچى - ت)، داستىخانچى، چىنە - قاچا باشقۇرغۇچى، تىۋىپ ۋە قىزىقچىلارغا ساراي ئەمىرى باشچىلىق قىلاتتى. بەزمىلەردە مېھمانلارنى نوپۇز ۋە مەرتىۋىلىرىگە يارىشا ئورۇنلارغا ئورۇنلاشتۇرۇشمۇ، قاچان توخۇ ۋە قىرغاۋۇل، قاچان قوي، كەپتەر ياكى كىيىك گۆشى تارتىشقا ئىشارەت قىلغۇچىمۇ، كۈمۈش كەشتىلىك كىيىملىرى كىيگەن، ئاي يۈزلۈك يىگىتلەرگە مېھمانلارغا شەربەت ياكى قىمىز، قېتىق ياكى مۇسەللەس سۇنۇلسۇن دەپ پەرمايش بەرگۈچىمۇ ئاشۇ ئەمىر ئىدى.

ساراي قائىدە - يوسۇنلىرىدىكى دەبدەبە ۋە ھەشىمەتتە قوشنىسى ۋىزانتىيەنىڭ تەسىرىمۇ بار ئىدى. كۆپىنچە سالىجۇق سۇلتانلىرى ھۆكۈمدار ئاكىلىرى ۋە ئاتىلىرىنىڭ ھىيلە - مېكرىلاردىن چۆچۈپ، تەختنى ئىگىلەشتىن بۇرۇن ئۇزۇن يىل غۇربەتتە تەياشاشقا مەجبۇر بولۇشاتتى.

بۇ قىسىمەتتىن ئالاھىدىدىن كەي قۇباد 1 مۇ قۇرۇق قالمىغا-
ندى. ئۇ ياشلىق باھارنىڭ ئون يىلدىن كۆپرەك دەۋرىنى كۆ-
نستاننى ئىنچىكە پادىشاھنىڭ سارىيىدا ئۆتكۈزدى.
ئۇ يەردە دەبدەبىلىك قوبۇل مۇراسىملىرى ئۆتكۈزۈلۈپ، زامان-
ئى تېخنىكا مۇجىزىلىرى نامايىش قىلىناتتى. سۇيۇقلۇق بېس-
مىنىڭ ياردىمى بىلەن پادىشاھنى ئولتۇرغان تەختى بىلەن تو-
رۇسقىچە كۆتۈرۈشلەر بولغۇسى سۇلتاننى دەسلەپتە ھەيران
قالدۇردى. بىراق ئۇ مەلۇم ئۇسۇللارنىڭ بىرلا خىل، تەكرارلىق
غا، ئۆزىنى ھەر كۈنى ساختا ئۇلۇغۋارلىققا سالغۇچى پادىشاھنىڭ
ئىغۋا، پىتىنە - پاسات بىلەن تولغان تۇرمۇشىغا ئوبدانراق زەن
سېلىپ، ئەرۋايى ئۇچتى. زېرىكتى.

بولغۇسى سۇلتاننىڭ بىردىنبىر ئانىدارچىلىق قىلغۇچى
بوۋىلىرىنىڭ ئۆرپ - ئادىتى، قائىدە - يوسۇنلىرى پەقەت «ئوغۇز-
نامە» دېگەن كىتابتىلا بار ئىدى. بۇ كىتابنى ئۇنىڭغا باش پانا-
ھى ئاتا بېك بەدىدىدىن گۆھەرتاش تەقدىم قىلغان، ئۇنىڭدا ئوۋ
ئوۋلاش، بەزمە ۋە جاسارەتلىك كۆچمەنچىلەرنىڭ ھاياتى ساددا
ۋە گۈزەل تىل بىلەن يېزىلغانىدى.

كونيا تەختىگە ئولتۇرۇش بىلەن ئالاھىدىدىن كەي قۇباد
چىشىنى چىشلەپ، شۇ چاغقىچە داۋاملىشىپ كەلگەن رەسىمىي -
يوسۇنلارنى قوبۇل قىلدى. لېكىن ئىمكانىيەت تېپىلسلا، سارا-
يدىن قاچاتتى. مۇبادا سەپەرگە چىقىشقا باھانە تاپالمىسا، ئىككىن-
چى پايتەختى قەيسەرگە بېرىشقا، باھار كېلىشى بىلەن جەنۇبقا،
دېڭىز بويلىرىغا بېرىشقا ئالدىرايتتى.

سۇلتان بوش ۋاقىتلىرىدا ئوقيا، پىچاق، ئېگەر - جابدۇق
ياساش، ياغاچچىلىق قىلىش بىلەن شۇغۇللىناتتى. شاھماتنى ياخ-
شى كۆرەتتى، ئۇ ئويۇندا ماھىر جەڭچى ھېسابلىناتتى. بەزىدە
ئىران شاھلىرىغا ئەگىشىپ، بېنايىغا ئوخشاش رۇبائىيلارنىمۇ

يازاتتى، لېكىن ئۇنىڭ ئەڭ ياخشى كۆرگەن مەشغۇلاتى - ھەر يىلى ئىككى قېتىم ئۆتكۈزۈلىدىغان مەملىكەتنىڭ ئالىي ئەمەلدارلىرى، بەگلىرى، ناھىيىلىرى، مەشھۇر باتۇرلىرى، شان - شۆھرەتكە تەشنىيا ياشلىرى قاتناشقان ئاتا - بوۋىلىرىدىن داۋاملىشىپ كېلىۋاتقان ئوۋچىلىق ئىدى.

ھەر قېتىملىق ئوۋ ئۈنۈش كۈن داۋام قىلاتتى. ئاۋۋال تەرەپ - تەرەپتىن قايساپ، ئاندىن ئوۋلاشقا چۈشەتتى. ئوغۇز - لارنىڭ ئادىتى بويىچە، ئوۋدا بىرىنچى بولۇپ سۇلتان ئوق ئاتاتتى، ئاندىن بەگلىرى، كېيىن ئوتتۇراھال ئەمەلدارلار، ئاخىرىدا ياشلار ئوق ئېتىشاتتى. بۇنداق قىلىشتىكى مەقسەت بەگ ۋە ناھىيىلەرنىڭ قوللىرىدا كۈچ، كۆزلىرىدە قۇۋۋىتى بارمۇ - يوقمۇ، ئۇلارنى چاققان ۋە ئەزمەت ياشلار بىلەن ئالماشتۇرۇش ۋاقتى بولۇپ قالدۇمۇ، دېگەننى ئېنىقلاش ئىدى. نېمىشقىكى يەر - مۇ - لۈكلەر ئەمەلدارلارغا مۈلۈك قىلىپ بېرىلمەي، باشقۇرۇشقا بېرىلەتتى، يەنى مىراس قىلىپ بېرىلمەي خىزمەتكە قارىلاتتى. خىزمەت - بۇ ھەممىدىن بۇرۇن ھەربىي خىزمەت ئىدى. بىر ئوقتا قۇشنى ئېتىپ چۈشۈرگەنلەرگە سۇلتان تەرىپىدىن بېشىغا تاقاش ئۈچۈن ئۈكە بېرىلەتتى، يولۋاس ئۆلتۈرگەنلەرگە بويىغا ئېشىش ئۈچۈن ئالتۇندىن ئىشلەنگەن قۇتاس ① بېرىلەتتى. ئوۋ جەريانىدا ئالاھىدە دەم ئېلىش بەزمىلىرى ئۇيۇشتۇرۇلۇپ قويۇلار سويۇلاتتى. ھەر بىر كىشىگە بەلگىلەنگەن ئادەت بويىچە ئۇنىڭ نوپۇزى ۋە سۇلتانغا قانچىلىك يېقىنلىقىغا قاراپ گۆش تەقسىم قىلىپ بېرىلەتتى. ئەنە شۇ بىر پارچە گۆشنى يېيىش بىلەن ئۇ ئۆزىنىڭ ھۆ - كۈمدارىغا بولغان ساداقەتلىكىنى يەنىمۇ ھەسسەلەپ ئاشۇراتتى. شۇ بىر پارچە گۆشكە قاراپ ياش جەڭچى ياكى خىزمەتكارنىڭ يېڭىدىن مەنەسەپ دەرىجىسىنى ئۆستۈرگىنىنى ۋە كونا ئەمەلدار -

② ئاتىنىڭ يايلىغىغا ئاسەدەدىن بېزەك - ت.

نى مەنەسەپتىن قالدۇرغىنىنى بىلگىلى بولاتتى.
ئالاھىدىدىن كەي قۇباد روھىي جەھەتتىن كۆچمەنچى - ئوغۇز -
لۇقى بويىچە، ئەمما دىنىي ئېتىقادقا پەۋقۇلئاددە بىر جىددى -
يەت بىلەن مۇناسىۋەتتە بولاتتى. قاچاندۇر بىر چاغلار داناتا - بوۋىل -
رى - تېجىمەل ،موللىلار قوللانغان يېزىققا تۇمارغا قارىغاندەك،
خۇراپىيلىق بىلەن ئىشىنەتتى. ساۋاتسىز تۈرك دېھقانلىرى ھەتتا
يەردە بىر پارچە قەغەز كۆرۈپ قالسا، ئۇنى قولغا ئاۋايلاپ ئې -
لىپ، بۇنىڭغا كالامى شېرىپ پۈتۈلگەن بولمىسۇن يەنە، دېگەن
ئويغا كېلەتتى.

سۇلتان ئالاھىدىدىن كەي قۇبادنىڭ ھەر بىر يارلىق، ھەر بىر
پەرمانى مۇقەددەس ئاللاغا ھەمدۇسانا ئوقۇش بىلەن باشلىناتتى.
ھەر قېتىم پەرمانغا قول قويۇشتىن ئاۋۋال ئۇ نامازغا تاھەرەت
ئالغاندەك تاھەرەت ئالاتتى. تەبىئىيىكى سۇلتان روھانىيلارنى ئالا -
ھىدە ھۈرمەت قىلاتتى. ئۇنىڭ مەرھۇم ئاكىسى يەنىلا سەلتەنەت
ئىگىسى بولغانلىقتىن، مۇسۇلمان دۇنياسىدا شەيخۇل ئەزەم دەپ
داڭقى كەتكەن، ئەسلىدە تەكتى ئىسپانىيلىك بولغان ئىبىن
ئەل - ئەرەبىنى كونيغا تەكلىپ قىلغانىدى. ئۇ سوپى - ئۆلىمانى
ئاتىسىدەك ئەزىز كۆرەتتى، ئۇنىڭ پەندۇ نەسەھەتلىرىگە قۇلاق
سالاتتى، ئەتراپى ناسارالار بىلەن قورشىلىپ قالغان شارائىتىمۇ
سىياسىي ھەم مەنىۋى مەسىلىلەردە ئۇنىڭدىن مەسلىھەت
سورايتتى.

ئاكىسىنىڭ تەختتىكى ئورنىنى ئىگىلىگەن ئالاھىدىدىن كەي
قۇباد، موڭغۇل ئىستىلاسى يىللىرى ئۆزىنىڭ سارىيى ئەتراپىغا
مۇسۇلمان ئېلىنىڭ بىر مۇنچە چولپانلىرىنى يىغقانىدى، لېكىن
سۇلتانۇل ئۆلىما دەپ ئاتالغان بەلخلىك ۋاتىزنىڭ كېلىشى پەۋ -
قۇلئاددە ھادىسە بولۇپ، ئۇنى ئۆزى قارشى ئېلىشقا قارار قىلغانىدى.

كارۋان قەلئە دەرۋازىسىغا يېقىنلاشقاندا ئاتىسى تۆگىدىن چۈشتى. سۇلتانۇل ئۇمەرا پارقىراق كىيىملىرىنى كىيىپ، قىممەت باھالىق جابدۇقلار بىلەن قوراللانغان مەھرەملىرى بىلەن، سۇلتانۇل ئۆلىما بولسا ئاددىي تون، پۇشتى رەڭلىك ئۇزۇن يەكتەك كىيىمىگەن بىر توپ مۇرىتلىرى بىلەن بىر - بىرىگە قازاپ مېڭىشتى. سۇلتان تەرىپىدىن كۆرسىتىلگەن بۇ ھۆرمەتتىن ئاتىسى پايدىلاندى.

ئارىلىقتا ئۈچ قەدەمچە قالغاندا، سۇلتانۇل ئۆلىما توختاپ تەزىم قىلدى.

سۇلتانۇل ئۇمەرا يەنە بىر قەدەم تاشلاپ ھۆرمەتلىك بوۋاينىڭ قولىنى سۆيۈش ئۈچۈن تېڭىشتى. لېكىن بوۋاي مەغ - رۇر تۇرۇپ، ئۇنىڭغا قولنىڭ ئورنىدا ياغاچ ھاسسىنى ئۇزاتتى. سۇلتان ئالاھىدىدىن كەي قۇبادىنىڭ سارغۇچ كۆزلىرىدە غەزەپ - لىك بىر چاقناش ئەكس ئەتتى «بۇ نېمە دېگەن مەنمەنلىك!» لېكىن باشقا چارە قالمىغاندى، ئۇ ئاچچىقىنى يۇتۇپ ھاسسىغا لەۋلىرىنى تەگگۈزدى.

شۇ چاغدا سۇلتانۇل ئۆلىما شەيخ ئۈچۈن ئادەتتىكىدەك، ئەمما ساددا دىل كىشىلەرگە چاقماقتەك تەسىر قىلىش ئۈچۈن كارامەت بىر سۆز قىلدى:

— ھۆكۈمدار، مېنى تەكەببۇر دەپ بېھۇدە ئويلىدىڭ! مۇسەللەھلىك ① - گاداھلىق قىلغۇچى ئۆلىمالارنىڭ ئىشى، ئەمما بۇ - دۇنيانىڭ سۇلتانلىرى بىلەن نەرسىلەرنىڭ ماھىيىتىنى ئال - قىنىدا تۇتقۇچى دىيانەت سۇلتانلىرىغا مۇناسىپ ئەمەس!

بۇ سۆزلەر ئالاھىدىدىن كەي قۇبادىنى گاڭگىرتىپ قويدى، مېھمان ئۇنىڭ پىكىرىنى بىلىپ قالغاندەك ئىدى. ئۇ ئېھتىرام

① تەسلىم بولۇش، خۇشامەتچىلىك - ت.

بىلەن مېھماننى سارايغا جايلىشىشقا تەكلىپ قىلدى.
 ئەمما سۇلتانۇل ئۆلىما سارايدىن كۆرە، ئالتۇنپە مەدرىسە
 نى تاللىدى. پايتەختكە ساق - سالامەت يېتىپ كەلگەنلىك شەرىپ -
 پىگە پادىشاھ تەرىپىدىن سوۋغات قىلىنغان ئىنئاملارنى كەمبەغەل -
 لەرگە تارقىتىپ بەردى. بۇ سۇلتان ئالدىدا ۋە ئۇنىڭ سارىيى
 ئىچىدە ئۆلىمانىڭ ئېتىبارىنى تېخىمۇ ئاشۇرۇۋەتتى. ئۇنىڭ جاما -
 ئەتكە ۋەز ئېيتىشقا تەييارلىنىشىغا ئىلھام بەردى.
 ئۇلارنىڭ تۇرمۇشى خېلى ئوبدان جايلاشتۇرۇلدى، پۇختا
 سېلىنغان، تاغلاردىن ئېقىپ چۈشكەن، ئۆستەڭىدە مەۋج ئۇرۇپ
 تۇرىدىغان سۇلار، باغلار، ئۈزۈملەر بىلەن ئورالغان كونييا
 شەھىرى - شاراپەتلىك پايتەختتە تۇرمۇش ئەنە شۇنداق باشلاندى.
 كونيادا بازارلار ئاۋات ئىدى: ئات بازىرىدا - ئۇچقۇر
 ئاتلار بىلەن، ئاشلىق بازىرىدا ئارپا ۋە تېرىق بىلەن، قۇل
 بازىرىدا - ئادەملەر بىلەن سودا قىلىشاتتى. جوھۇت مەھەللىسىدە
 مۇسەللەس، يۇنان مەھەللىسىدە نەشە سېتىشاتتى. نان، ھەسەل،
 ماي، قوي گۆشى تولىمۇ ئەرزان ئىدى. بۇ ئەسلىدە دېھقاننىڭ
 مېھنىتىنىڭ تولىمۇ قەدىرسىز بىكارغا دېگۈدەك كېتىۋاتقانلىقى
 ئىدى.

مىسكەرلەر، زەرگەرلەر، خام بازىرى، قورال - ياراق بازىرى
 ۋە ئۇلاق بازىرى بىر - بىرىدىن ئالاھىدە ئايرىلىپ تۇراتتى،
 كەچ بولۇش بىلەن ئۇلارنىڭ دەرۋازىسى مەھكەم تاقىلاتتى.
 دۇنيانىڭ بارلىق بۇرچەكلىرىدىن ئېقىپ كەلگەن ئادەملەر
 ھۈنەرۋەن ۋە سودىگەر جامەسى، بەدەۋلەت ئەمەلدارلار سال -
 دۇرغان كارۋان سارايلار، مەدرىس ۋە خانىقالارغا تولۇپ كېتەت -
 تى. شەھەردە مەخسۇس قاراۋۇل، خىزمەتكارلار قويۇلىدىغان قەب -
 رە ۋە گۈمبەزىلەر، ئەسكەرلەر بىلەن تولۇپ - تاشقان نۆكەر خانى -

لار، خەتتاتلار، كاتىپلار بىلەن تولۇپ كەتكەن ئىشخانلارمۇ ھېسابسىز ئىدى. بۇ — ئالىم ۋە ئۆلىمالار شەھىرى ئىدى، شۇنداقلا شاۋقۇن - سۈرەنلىك مەيخانلىرى، يۈزلەپ چۆرىلىرى بار، ئەيش - ئىشردە تىلىك بەزمىخانلىرى بار شەھەر ئىدى.

بۇ يەردە سۇلتانۇل ئۆلىمانىڭ ئۆمرى ئاخىرلىشىۋاتاتتى. كۆڭلىگە ياققان بۇ كونييا - ئۇنىڭ پانىي دۇنيادىكى ئاخىرقى خۇشلۇقى، ئاخىرقى مەنزىلى بولۇپ تۇيۇلاتتى.

بىر قېتىم سۇلتانۇل ئۆلىما جالالىدىن بىلەن شەھەر سېپىملى ئۈستىدە، ھازىر ئۇ تۇرغان يەردىن ئوتتۇز قەدەم نېرىراققا تۇرۇپ شەھەرگە زەن سالغانىدى. شۇ چاغدا ئۇ، سۇلتان سارىيى بىلەن ئەمىر قورغىنىنىڭ ئاسمانغا تاقاشقان گۈمبەزلىرىگە، مەسچىت ۋە مەدرىسەلەرنىڭ پەشتاقلىرى قۇياش نۇرىدا پارقىراپ تۇرىدىغان بۇ شەھەرگە قاراپ، بىردىنلا قوللىرىنى ئالدىغا سوزۇپ، مۇنداق دېگەندى:

— ئوغلۇم، قاراپ باققىنا، بۇ سانسىزلىغان ئۆيلەرنى! بۇ شەھەردە نەۋرىلىرىمنىڭ نەۋرىلىرىمۇ ياشاپ قالسۇن!...
سۇلتانۇل ئۆلىما ئۆمرىنىڭ كونيادا ئۆتكەن كېيىنكى ئىككى يىلى ئەنە شۇنىڭغا — ئەۋلادلىرىم مۇشۇ تۇپراققا چوڭقۇر يىلتىز تارتىشىسۇن، دېگەن ئارزۇغا سەرپ قىلىندى.

جالالىدىن تاڭنىڭ مەيىنى سالقىن شاملىدىن بىر ئاز شۈركۈن ئىدى، ياشلىق چاغلاردا ئاشۇ مەيىن شامال ئۇنى روھلاندۇراتتى، ئوي - خىياللىرىنى ئويغىتىۋېتەتتى. ئۇ بىر ئاز توڭلىدى، ئاشام پەرۋانە سارىيىدىن چىقىشىدا يېپىننىۋالغان تونىغا مەھكەم ئورنىنىۋالدى.

ئۇ قاراۋۇللارغا پەرۋامۇ قىلماي، يېنىدىكى مۇنارنىڭ دال

دېسىغا ئاستا ئۆتۈپ، شامالدىن دالدېلاندى ۋە شەھەرگە قارىدى. ئۇنىڭ كۆزى سۇلتان سارىيىغا چۈشتى. ئۇنىڭ يېنىدا ئۆز خانىقاسىنىڭ يېڭى كۆتۈرۈلگەن قۇياش نۇرىدا خىرە يالتىراپ تۇرغان گۈمبىزىنىمۇ بايقىۋالدى.

ئۇنىڭغا ۋە شاگىرتلىرىغا خىزمەت قىلىۋاتقان ئاشۇ مەدەدىسىمۇ سۇلتانۇل ئۆلىما ۋاپات بولۇشتىن ئىلگىرى كۆرسەتكەن ئاددىيلا بىر كارامەتنىڭ مېۋىسى ئىدى.

ئاشۇ جۈمە كۈنى سۇلتانۇل ئۆلىمانىڭ ۋەزىنى ئاڭلاش ئۈچۈن كونيانىڭ بارلىق ئېسىلزاڭلىرى توپلانغانىدى. دەمەشىق مېمارلىرى سالغان، گۈمبىزىنىڭ ئاستىغا مىڭلاپ كىشىلەر سېلىنغان، يېڭى مەسچىت جامەگە سۇلتان ۋە ئۇنىڭ خانىدانىمۇ قاتناشقانىدى. سۇلتانغا ئەگىشىپ ساراي ئەھيانلىرى، ئەمىرلەر - مۇكەپلىشكەن، ئۇلارنىڭ ئارىسىدا دىۋان بەگلىرى، بەگلىر بېگى، سۇلتاننىڭ مەسلىھەتچىلىرى، ئەمىر كۈتكۈچىسى، ئەمىر ئىشىك باقارى، ئاتابېك، مۇھرىدار، كاتىب - مۇنشى، قازىكالان، سودىگەر ۋە ھۈنەرۋەنلەر جامەسىنىڭ ئاقساقاللىرى بار ئىدى.

سۇلتانۇل ئۆلىما قارا ياغاچتىن ياسىلىپ، قەدىمكى نەقىش - لەر چېكىلگەن مۇنبەرگە چىقىپ، ياراتقۇچىغا ھەمدۇسنا ئېيتتى، كېيىن سۇلتان ئالاھىدىدىن كەي قۇباد نامىغا خۇتبە ئوقۇدى. ئاندىن بىرئاز جەم تۇرۇۋېلىپ، يىغىلغان كىشىلەرگە زەن سالدى. ئۇ ئۆز - ئۆزىگە دەۋاتقاندا:

— ۋاماتەردى نەفسۇن مازا تەكسىبۇ غەدەن ۋاماتەردىن نەفسۇن بىئايىي ئەرزېن تەمۇنۇ، ئىننەللاھ ئەلىمۇن خەبىر...①

بۇ قۇرئاننىڭ ئوتتۇز بىرىنچى سۈرىسىدىكى ئاخىرقى ئايەت ئىدى. ھەربىر ۋەز قۇرئان سۆزى بىلەن باشلىناتتى. لېكىن

① جان ئەتە نېمە بولۇشى بىلمىگەي ۋە قەيەردە دۇۋاۋىنىمۇ بىلمىگەي — ت.

ئاتمىسى ئۇنى شۇنچىلىك بېرىلىپ ئىپتىتىكى، ئاڭلىغۇچىلارنىڭ يۈرەك - باغرىنى جىغىلىدىتىۋەتتى.

ئادەتتىكىدەك ئۇنىڭ ۋەزى بۇ ئايەتنىڭ پەيغەمبەر تەرىپىدىن قانداق ۋەزىيەتتە ئىپتىلغانلىقى ھەققىدە چۈشەنچە ۋە ئۇنىڭ ئىزاھاتلىرىدىن ئىبارەت ئىدى. سۇلتانۇل ئولما قۇرئانى يادقا بىلەتتى، ئۇنىڭ ساغلام ۋە مۇستەھكەم خاتىرىسىدە توم - تومى بىلەن تۈرلۈك تەلقىن ۋە ئىزاھاتلار، ھېسابسىز رىۋايەتلەر، شېئىرىي پارچىلار ساقلانغانىتى. بىر ئايەتنىڭ ئىزاھاتى - مەزمۇنىدىن يېڭى - يېڭى مەزمۇن، ئىزاھاتلار بىر - بىرىگە ئۇلىشىپ كېتەتتى. بۇ قېتىم شۇنىڭغا ئوخشاش، ئۇ ئەقىل - ئىدراك بىلەنلا ئاڭلىماي، پۈتۈن ۋۇجۇدى بىلەن ئاڭلاش كېرەكلىكى ھەققىدە سۆزلىدى، پەقەت چىن يۈرىكى - قەلبى بىلەن كۆڭۈل قويۇپ ئاڭلاش لازىملىقى ھەققىدە سۆزلىدى.

ئۇنىڭ سۆزلەۋاتقان ۋەزى شەكلىدىن مەزمۇنىغا مۇۋاپىق ئىدى. ئۇ ئەقىلگە، مەنتىقىغا ئەمەس، تۇيغۇغا يۆلنەتتى. ئۇ سۆزنى كۆپىنچە ئوخشىتىش ۋە تەمسىللەرنى شېپى كەلتۈرۈش ئارقىلىق خالايتىق بىلەن بىۋاسىتە سۆزلىشەتتى.

ئۇ ئارىلاپ - ئارىلاپ ئاڭلىغۇچىلارنىڭ بىرىگە زەن سېلىپ، ئۆز سۆزىنىڭ تەسىرىنى ئۇنىڭ يۈز ئىپادىسىدىن بىلەن ۋالاتتى.

ئىككىنچى قاتاردا ئولتۇرغان سابىق ئاتاپىك، بۈگۈن ساراي ئەمىرى بەدرىددىن گەۋھەر تاش باشقىلارغا ئوخشاش كۆڭۈل قويۇپ ئاڭلاۋاتاتتى. ئەمما ئۇنىڭ كۆڭلى كۆپچىلىك پىكىرىدىن باشقىچىرەك ئىدى. بولغۇسى سۇلتان بىلەن كونستانتىنوپولدا سۈرگۈندە يۈرگەن يىللىرى ئاتاپىك بەدرىددىن گەۋھەر تاش ئاجايىپ - غارايىپ ھادىسىلەرنى كۆپ كۆرگەنىدى. غارايىپاتلار ئۈپ ماھىيىتىدە كۆپىنچە تولۇق ماھارەتنىڭ بارلىقىنى بىلەن

ۋالغانىدى. شۇنىڭ ئۈچۈن، ئۇنىڭ تەئەججۈپلىنىشىغا ئىستېھزا ئارىلاشقانىدى. «ئولما ابالا - دە!» دەپ ئويلايتتى ئۇ، - لېكىن خۇدا ئۇنىڭغا ھاپىزلىق ماھارىتىنىمۇ يەتكۈچە بېرىپتىكەن: شۇنداقچە ھېكايە، رىۋايەتلەر، شۇنچە تەھلىل ۋە تەلىقنىلەرنى يادقا بىلىدىكەن! ئۆزىمۇ بىر قېتىم ۋەز ئېيتىش ئۈچۈن سائەتلەپ كىتاب كۆرسە كېرەك».

ئۇ شۇ چاغنىڭ ئۆزىدىلا سۇلتانۇل ئۆلىمانىڭ نەزەر سېلى - ۋاتقانلىقىنى بايقاپ قالدى ۋە ئۇنىڭ ئاۋازىنى ئاڭلىدى:

— ئەمىر بەدرىددىن قۇرئان سۈرىسىنى ئوقۇ!

ۋائىز ئەمەلدارلار ئىچىدە ئەڭ بەدەۋلەت ھېسابلىنىدىغان، سۆلەتلىك ئەمىرگە كۆزىنى تىكىپ، ئۇنىڭ يۈزىدە بىردەملىك شۈبھە - ئەندىشە سايىسىنى كۆردى ۋە ئۇقتى.

قويۇق ساقاللىق، ئېغىر مىجەزلىك ئاتا بېك، چاتاق ئىش قىلىپ قويغان بالىدەك لىككىدە ئورنىدىن تۈزدى. تەمتىرەپ، «مۆمىنلەر» سۈرىسىنىڭ بىرىنچى سۈرىسىدىن ئۇياققا ئۆتەلمىدى. — قەد ئەفلەھەل - مۆمىنۇ نەللەزىنە ھۇم فى سەلاتىھىم

ھاشىنۇن... ①

— ئەمىر بەدرىددىن ئەمدى سۆزۈمنى ئاڭلا، - دەپ ئۇنى توختاتتى ۋائىز، - بىرلا شۇ «قەد ئەفلەھەل» گە مەن تەييارلىق سىزلا، پىكىر - مۇلاھىزە يۈرگۈزمەي، قانچىلىك تەھلىل قىلىپ بېرەلەيمەن...

ئاتا بېك مۇنبەر پەشتىقىغا يۈگۈرۈپ چىقتى، سۇلتانۇل ئۆلىمانىڭ قولىنى سۆيۈپ، خىيالىدىن ئۆتكەن شۈبھە - ئەندىشىگە كۆپچىلىكنىڭ ئالدىدا ئىقرار بولدى. ئاندىن پەسكە چۈشۈپ،

① تائەت - ئىبادەت ۋاقتىدا تەۋازى بىلەن ئاللاغا بويۇنغانلار جەننىتى

بولغۇسى... - ت.

جامائەت تەھسىنى ئاستىدا مۇنبەرنىڭ سۇپىسىنىمۇ سۆيىدى. شۇنىڭ بىلەن ئۇ سۇلتانۇل ئۆلىمانى پىرىم دەپ ئاتىدى.

— بەس، ئۇنداق بولسا، — دەپ ئۇنلۇك ئاۋازى بىلەن سۆزىنى داۋاملاشتۇردى ۋائىز، — ھەق يولغا قايتقانلىقنىڭ ئۈچۈن يارات — قۇچىغا شۇكۇر دەپ، ماڭا مەدرىسە قۇرۇشقا ئەمىر قىل!...

مانا، ئاشۇ گەۋھەرتاش مەدرىسى قەد كۆتۈرۈپ تۇرماقتا. ئاتا بېك تەرىپىدىن ئىنىم ئىنىم قىلىنغان قارا ئارىسلان يېزىسىمۇ ئۇنىڭ ۋەقەسى ھېسابلىنىدۇ. پەرۋانىنىڭ چاقۇسى بىلەن چىڭگىز ئەسكەرلىرى بوغۇپ ئۆلتۈرگەن ئاتا بېكىمۇ، سۇلتانۇل ئۆلىمانىمۇ ئاللىقاچان دۇنيادىن كۆز يۇمۇشقان. تەڭرى ئۇلارغا رەھمەت قىلغاي. ئەمما ئۇلار تىكلەنگەن ئاشۇ قورغان ھازىر يەنىلا قەدىنى كۆتۈرۈپ تۇرماقتا.

دەرۋەقە، ئاتىسى: «ساخاۋەت ئۈچۈن قورغان قورغان، دۇنيا بىلەن تەڭ ياشىغاي» دەپ ئېيتىمىغانمىدى!

بۇ سۆزنى سۇلتانۇل ئۆلىمانى ئاۋۇ يەردە، سۇلتان دەرۋازىسىنىڭ مۇنارىلىرىنىڭ يېنىدا ئالاھىدىدىن كەي قۇبادقا ئېيتىشقا بېرىدى، شۇ چاغدا پادىشاھ يېقىندا سېلىنىپ بولغان قورغاننى كۆرسىتىپ، ۋائىزنىڭ ماختىشىنى ئاڭلاشنى تەقەززالىق بىلەن كۈتكەنىدى.

— شاھىم كۆركەم ۋە مۇستەھكەم قورغان سالدۇرۇپسەن، بۇ قورغان شەھەرنى باھار تاشقىنلىرى ۋە دۈشمەننىڭ ھۇجۇملىرىدىن قوغدىغۇسى، — دېگەنىدى سۇلتانۇل ئۆلىمانى، — ئەمما ئۇ زۇڭنى مەزلۇملارنىڭ ئاھىدىن، ئۇلارنىڭ دۇئا ئېيتىدىن ① قانداق مۇھاپىزەت قىلارسەن؟! ئۇ ئوقلار تاشنىمۇ، تۆمۈرنىمۇ، تەننىمۇ تېشىپ ئۆتىدۇ. ئاللا مەدەتكارنىڭ بولغاي، ياخشىلىق ۋە ئادالەتتىن قورغان قۇرغايسەن، ئۇ يۈز مىڭ تاش قورغاندىن مۇستەھكەم رەك بولۇر.

① قارغىشىدىن — ت.

چۈنكى رەئىيەتنىڭ — پۇقرانىڭ ئۈمىدىمۇ، پاناھىمۇ شۇ قورغاندۇر!
قارۇنمۇ قارا تۇپراققا بولدى پىنھان،
قالدى پەقەت ھېسابسىز مالۇ بىسات.
ئەل ئىچرە ھامان ھاياتتۇر نۇشرۋان،
كەتكەچكە قالدۇرۇپ ياخشى نام — ئاتاق.

كەچكە ئاسىيانىڭ سالجۇق سۇلتانلىرى ئارىسىدا ياخشى
نام قالدۇرغان يالغۇز ئالاھىدىدىن كەي قۇباد I بولدى. شۇڭغىچە
يەرلەر ھېچقاچان شۇنچىلىك ئۈنۈمدار، يوللار شۇنچە بىخەتەر،
كونىدا سوقۇلغان تەڭگىلەر شۇنچىلىك قىممەتلىك، ھۈنەرۋەنچە
لىك شۇنچىلىك راۋاج تاپقان، شەھەر شۇنچىلىك ھەشىمەتلىك
بولمىغانىدى.

ئالاھىدىدىن كەي قۇباد ئۇرۇشلارنى قىلىپ، يەرگە يەر قوش-
تى، ئەمما بېسىۋالغان يەرلىرىنى خانىۋەيران قىلمىدى، غەيرىي
دىنىدىكىلەرنى قىرغىن قىلمىدى، ئۇنىڭ ئەكسىچە ئۇلارنى دۆلەت
قۇرۇلۇشىغا جەلپ قىلدى.

مۇھەممەد خارەزمشاھنىڭ قورقماس، قەيسەر ئوغلى جالال
دىن چىڭگىزخاننىڭ ئۆلۈمىدىن كېيىن خۇراسان شەھەرلىرىدە
كۆتۈرۈلگەن ئىسياندىن پايدىلىنىپ، موڭغۇللارغا قارشى كۈرەش-
نى داۋاملاشتۇرۇش ئۈچۈن ھىندىستاندىن قايتىپ كەلدى. چىڭ-
گىزخان قوشۇنلىرىنىڭ توسۇشلىرىغا قارىماي، خارەزم بەگلىرى
ۋە قايتا توپلانغان قوشۇنى بىلەن شىرۋاندا ئورۇنلاشتى، گۈر-
جىستاننى بېسىۋالغاندىن كېيىن، سالجۇق دۆلىتىنىڭ چېگ-
رىلىرىغا قەدەم تاشلىدى. ۋەن كۆلىنىڭ ساھىبلىكى ئاخىلەت
قورغىنىنى ئىگىلىدى. سۇلتان ئالاھىدىدىن ئومۇمىي دۈشمەن —
چىڭگىزخان قوشۇنى بىلەن توقۇنۇشنىڭ مۇقەررەلىكىنى بىلىپ،
جالالدىنغا ئۇرۇشۇشنىڭ ئورنىغا ئىتتىپاق تۈزۈشنى تەكلىپ قىل-

دى. ئەيسۇسكى، ئاتىسىنىڭ مەجەزىنى شۇ پېتى ئۆزىگە سىڭدۈ-
رۈۋالغان خارەزمشاھ جالالىدىن ئۇرۇشنى تاللىدى ۋە ئەزىزى-
جاننىڭ يېنىدىكى ياسىغىچە مەمەندە بولغان بىرنەچچە كۈنلۈك
جەڭدە تارمار بولدى. ئالاھىددىن كەي قۇباد دۈشمەندىنمۇ
مەرھىمىتىنى ئايمىدى: خارەزم بەگلىرى، ئۇلارنىڭ قەبىلىلىرى
ۋە ئەسكەرلىرىگە ئۆز دۆلىتى دائىرىسىدە يەر ئاجرىتىپ بەردى.
مىسر پادىشاھلىرى يۈز مىڭ قوشۇن بىلەن كونيياغا باس-
تۇرۇپ كەلگەندە، ئالاھىددىن كەي قۇباد ئۇلارنى تارمار قىل-
غان بولسىمۇ، لېكىن تەقىپ قىلىپلا، خارپۇتتىن نېرىغا ئۆتمە-
دى، چۈنكى مەملىكەتنىڭ خەۋپسىزلىكى كاپالەتلەندۈرۈلگەنىدى.

شائىر مۇنۇلارنى ئويلىدى: مەملىكەتنىڭ سائادىتىگە ئەمەس،
باشقىلارنى بويسۇندۇرۇش، بېسىۋېلىش شوھرىتىگە بېرىلگەن سۇلتان-
لار تايماقتىن قورقۇپ يۈگۈرگەن ئېشەككە ئوخشايدۇ، ئېشەك
بىچارىمۇ ھارۋا تارتىۋاتقانلىقىدىن خەۋىرى يوق ياكى كۆزى
باغلاقلىق ئاتقا ئوخشاش، ئۇمۇ بىر دائىرىدە ئايلىنىۋېرىدۇ، بىراق
ئۇ چاقپىلەكنى چۆگىلىتىپ چوڭقۇرلۇقتىن سۇ، كۈنەجۈتتىن ياغ
تارتىۋاتقانلىقىنى ئۆزىمۇ بىلمەيدۇ.

كىمكى دۇنيانىڭ غېمىنى يېمەي، ئۆز مەنپەئىتىنىلا ئوي-
لىسا، بىر ئۆزى ئۇچۇنلا كۆيۈپ-پىشىسا، ئۇ ئىنسان ئەمەس،
بەلكىم بىر قورال دۇر، پەرۋانە غىڭ دەپپاقسۇنچۇ! شۇنداق ھۆ-
كۈمدار، ئېشەك تاياقنى ئويلىغىنىدەك، ئۇرۇشنىلا ئويلايدۇ. ئۇلار-
نىڭ يۈكى نېمىگە ئەزىيدۇ؟ نېمە مەنە بولسۇن — بۇنى پەقەت
ۋاقىت كۆرسىتىدۇ.

سۇلتانۇل ئۆلىمانىڭ ئېيتقانلىرى سۇلتان ئالاھىددىن كەي
قۇباد 1 نىڭ كۆڭلىدىن ئورۇن ئېلىشىغا سەۋەب — ئۇ ئۆز شان-
شوھرىتىنى پەقەتلا ئىستىلالاردىلا ئەمەس، دۆلەتنىڭ گۈللەپ-ياشنى-
شىدىمۇ كۆرۈپ، ئادىل پادىشاھ، دەپ نام قازىنىشنى ئارزۇ قىلاتتى.

ئەمما ئالاھىدىدىن كەي قۇباد ئۆزى ئانچە يارىتىپ كەتمە
سىمۇ، ساراي ھەشىمىتىدىن ۋاز كېچەلمىگىنىدەك، پەندۇ نەس-
مەتلەرگىمۇ تولۇق ئەمەل قىلالمايتتى. ئۇ ئۆز نىيىتىنى ئەمەلگە
ئاشۇرۇش ئۈچۈن پەقەت ھاكىمىيەت كۈچىگىلا يۆلەنەتتى.

جالالىدىن كۈلۈپ قويدى. سۇلتان ھاكىمىيەتنى يۈرگۈزۈ-
ۋاتقاچقا، ھاكىمىيەتمۇ سۇلتاننى ئىشقا سالىدۇ! سۇلتان ھاك-
مىيىتى قانچىلىك قۇدرەتلىك بولسا، سۇلتان ئۈستىدىكى ھاك-
مىيەت قۇدرىتىمۇ شۇنچىلىك قورقۇنچلۇق بولىدۇ. ھاكىمىيەت
ئاۋۋال پۇل تەلەپ قىلىدۇ. بۇنىڭ ئۈچۈن جاپاكەشلەرگە سېلىق،
ئالۋان سېلىنىدۇ. يا بولمىسا، ئادىل پادىشاھ دەپ نام ئالماقچى
ئىكەنسىن، ئۇلۇغ بەگلىرىنى قىستاشقا توغرا كېلىدۇ. بۇ خەتەر-
لىك، چۈنكى بەگلىر پەقەت دۆلەتمەنلا ئەمەس، شۇنداقلا قۇد-
رەتلىكىمۇ بولىدۇ، سۇلتاننى شۇلار سايلىشىدۇ، ئۇنى قوللىرىدا
كۆتۈرۈپ، پەشتاققا چىقىرىدۇ، بىراق ئۇنى پەشتاقتىن ئاغدۇ-
رۇشمۇ ئۇلارنىڭ قولىدىن كېلىدۇ.

ئالاھىدىدىن كەي قۇباد I ئادىل پادىشاھ دەپ نام قازى-
نىش ئۈچۈن ئۆزىنى شۇنداق خەتەرگە ئۇردى. كۆپ ئۆتمەي،
ئۆزىگە قارشى پىتىنە تەرگەن ئەمەلدارلارنى ئۆلتۈرۈشكە مەج-
بۇر بولىدى.

ئۇلارنىڭ ئارىسىدا كونا دوستى ئەمىر سەيفەددىنمۇ بار
ئىدى، ۋاپات بولغان پادىشاھ ئاكىسىنىڭ بارمىقىدىن سۇلتانلىق
ئۈزۈكىنى تېلىپ، ئالاھىدىدىنغا سۇنغان، شۇنداقلا ئالاھىدىدىننىڭ
تەختتە ئولتۇرۇشىنى ئالدىنلا تەستىقلىغان ئاشۇ ئەمىر سەيفىد-
دىن ئىدى. ئالاھىدىدىن كەي قۇباد I ئۇنىڭغا ئۆز قولى بىلەن
يازلىق يېزىپ، ھەرقانداق چاغدا ئۇنىڭ مال، جېنىغا دەخلى
قىلماسلىققا قۇرئان نامىدىن قەسەم ئىچكەنىدى.
ئاتىسى قاتارىدىكى بۇ پېشقەدەم ئەمىر تىز چۆكۈپ، رە-

ھىم - شەپقەت سورىدى. توننىڭ ئەستىرىنى تىتىشتۈرۈپ، تىت-رەپ تۇرغان قولى بىلەن ئاشۇ يارلىقنى تېپىپ سۇلتانغا سۇندى. بۇلارنىڭ ھەممىسى بىھۇدە ئىدى. ساقچىلار ئۇنى بىر تاغار ئاشلىققا ئوخشاش سۆرىگىنچە تاشقىرى ئېلىپ چىقتى.

جاللىدىن ئاشۇ چاغدا خۇداغا سادىق ئۇ سۇلتاننىڭ قۇلىقىدىن قەدىردان دوستىنىڭ يالۋۇرۇش ۋە قارغىشلىرى ئۇزاققىچە كەتمەسە كېرەك دەپ ئويلىغانىدى. نېمىشقىدۇر ئارىدىن كۆپ ئۆتمەيلا ئۇ ئېلىق - سېلىقنىمۇ، خىيانەتكارلارنى جازالاشنىمۇ ۋەزىرى كۆبەككە تاپشۇردى، كۆپلىگەن ئاقىل پادىشاھلاردەك رەھىم - شەپقەت قىلىش، مەرھەمەت كۆرسىتىشنى ئۆزىگە قالدۇر-

دى. بويى بىر غېرىچ، زۇلۇم - زەھىرى مىڭ غېرىچ بولغان بۇ ۋەزىر كۆبەك ئادەملەرگە ئەزرائىلدەك ۋەھىمە سالدى. ئۇنىڭ ئۆز شەننىگە قىلچە داغ چۈشۈرمەي، ئىشنى ئالاھىددىن كەي قۇباد نامىدىن يۈرگۈزىدىغانلىقىنى ھەممە ياخشى بىلەتتى!

خۇلاسە قىلىپ ئېيتقاندا، نىيەتتىگە قارشى ئەمەل يولىدا قويغان ھەر بىر قەدىمى سۇلتان ئالاھىددىننى قورقۇش ئاستىدا ھارۋا سۆرەۋاتقان، ئەمما ھارۋىدىكى يۈكنىڭ نېمە ئىكەنلىكىدىن ئۆزى بىخەۋەر ئېشەككە ئايلىنىدۇرماقچىسىدى. بۇ بىر بەدەۋىينىڭ ئىبراھىم ئىبنى ئەھمەتكە تەختتە ئولتۇرۇپ ھەققەت ئىزدەش - چۆلدە يوقانغان تۈگىنى ئوردا ئۆيلىرىدىن ئىزدىگەندەك ھاماقەتلىكتۇر، دېگىنىدەك بىر ئىش ئىدى. ئىلاھا مۇئىنىدىن پەرۋاننىڭ گېلىغا زىياپەتتە ئۇستىخان تىقىلغاي.

ھارۋىسىدىكى يۈك نېمە ئىدى، سۇلتان نېمە ئۈچۈن شۇنچىلىك تىرىشىپ، تىرىشىدۇ؟ مۇرتەد كۆبەكنىڭ كۈچ يىغىشى ۋە نومۇس قىلماي پادىشاھنىڭ ئوغلى شۇنداقلا ۋارىس بولمىش غىياسەددىننى ئاتىسىغا زەھەر بېرىشكە دەۋەت قىلىشى ئۈچۈنمۇ؟ ئاتىسىنى ئۆلتۈرگۈچى قاتىل تەختتە ئولتۇرۇپ، ئاتىسى تەرەت

ئېلىپ قول قويدىغان پەرمانلارغا مەست - ئەلەس ھالدا ئىمزا قويۇشى ئۇچۇنمۇ؟ قولدىن ئىش كەلمەيدىغان پاراسەتسىز ئوغلىنىڭ سەكسەن مىڭ قوشۇننىڭ باشلىقى بولۇپ تۇرۇپ، موڭ خۇللارنىڭ ئوتتۇز مىڭ قوشۇنىدىن قورقۇپ، جېنىنى قولغا ئېلىپ توشقان دەك قېچىشى، ئاتىسى ئالاھىدىدىن كەي قۇبادنىڭ ياخشى نامىنى بۇلغاش ئۇچۇنمۇ؟ ئىلاھا، ئەمەل ھەققىدە گەپ ساتقان مۇئىددىن پەرۋاننىڭ گېلىغا يەنە بىر قېتىم ئۇستىخان تىقىلسۇن!

ھەقىقىي ھاكىمىيەت ئادەملەر ئۇستىدىن ئەمەس، ئۇلارنىڭ قەلبى ئۇستىدىن قارار تاپىدۇ: «ساڭا قانداقلا پەتمۇ بېرىشىم سۇن، ئۇ كىم توغرىسىدا بولمىسۇن، ئاۋۋال قەلبىڭ بىلەن كېڭەش!» دەپ بىكار ئېيتىلمىغان.

ھۆكۈمدار بىلەن ئۇچرىشىش خەۋپلىك، ھالاكەتلىك، بۇنىڭ سەۋەبى، ھە دېمەيلا بېشىڭدىن ئاچراپ قېلىشىڭدا ئەمەس - ئاخىر بىر كۈن ئۆلىدىغانلىقىڭنىڭ مۇقەررەلىكىدە. ئاساسىي سەۋەب شۇكى، پادىشاھنىڭ دۆنلۈكى ئەجدىھاغا ئوخشايدۇ. ئۇنىڭ تەرىپىدە تۇرۇپ، ئۇنىڭ ئۈچۈن نېمىلا ياخشى بولسا شۇنى ياخشى دەپ قوبۇل قىلىشقا مەجبۇر بولىسەن. ئېھتىرام يۈزىدىن، ئۇنىڭ بولمىغۇر گەپلىرىنىمۇ قارشىلىقسىز قوبۇل قىلىۋېرىسەن. ئاستا - ئاستا ئۆز ئىمانىڭ، ئۆز ئېتىقادىڭدىن ئايرىلسەن، ھۆكۈمدارغا قانچىكى يېقىنلاشساڭ، قەلبىڭدىن، ھەقىقەتتىن يىراقلىشىسەن. ئەڭ ئادىل پادىشاھنىڭ كۆز - قۇلقى بولۇشتىن كۆرە، ئىش بىلەن مۇنەۋۋەر ئازاد قەلبىگە قۇل بولغىنىڭ مىڭ مەرتە ئەۋزەل...

كۈچلۈك پەرۋانە قورغىنىنى ئۆز ۋاقتىدا تاشلاپ چىققىنىدىن خۇرسەن بولغان جالالىدىن، 1270 - يىلى ياز ئايلىرىنىڭ بېشىدىكى بىر ئەتىگەنلىكى مۇشۇنداق ئويلىغانىدى. ئۇ قەلئەنىڭ تۆت بۇرجەك شەكىلدە سېلىنغان سەكسەن مۇنارىسىدىن بىرىگە

يۆلىنىپ، بۇنىڭدىن يېرىم ئەسىر ئاۋۋال دادىسى بىلەن قاراپ تۇرغاندەك، شەھەرگە تىكىلىپ قارايتتى. ئۇنىڭ كۆز ئالدىدا ئەمەلدار ئېسىلزاڧىلەرنىڭ قەسىرلىرى، موڭغۇللارنىڭ ئىگىلىۋېتىلشلىرىغا قارىماي، سودىگەرلەرنىڭ قورغانلىرى ئۈستىدىن، سودىگەرلەرنىڭ قورغانلىرى بولسا، بايلىق، پۇل كۈچىگە ئەمەس، بەلكى قول كۈچىگە يۆلەنگۈچىلەرنىڭ ئۆيلىرى ئۈستىدىن مەغرۇر كۆتۈرۈلۈپ تۇراتتى. ئۇ ھەر بىر ئۆي، ھەربىر پۇقرا بىلەن باغ-لىملىقنى ھېس قىلاتتى، ئەينى چاغدا يالغۇزلۇقنىڭ ئېگىز قارلىق چوققىسى بىلەن ئۇلاردىن ئايرىلغانمۇ ئىدى.

ئۇنىڭ خىيالىنى تۆمۈرنىڭ «تاراق - تۇرۇق» قىلغان ئاۋازى بۆلۈۋەتتى: كېچىچە جېسەكتە تۇرغان چالا مەست ساقچىلارنىڭ ئورنىغا كۈندۈزى جېسەكتە تۇرىدىغان دەرۋازىۋەنلەر ئالىم شىۋاتاتتى. ھەممىشە ھاكىمىيەت بېشىدىكىلەرنىڭ ئەتراپىغا ئولتۇرۇش ھەسەل ھەربىرىنىڭ غۇڭۇلدىشىنى ئەسلىتىدىغان بۇ تاۋۇش ئۇنى مۇنارنىڭ گۇڭۇم قاراڭغۇ تار يول تەرىپىگە ئۆتۈشكە مەجبۇر قىلدى.

ئۇ تىك پەلەمپەينى بىردىن - بىردىن دەسسەپ پەسكە چۈشتى - دە، تۆپىلىكتىكى چېغىدىلا ئۆزى مۆلچەرلەپ قويغان، مۇنارى كەمبەغەلنىڭ شامىدەك ئىنچىكە، كۈنرىغان، كىشىنى ھەيران قالدۇرىدىغان سىنجەرى مەسچىتى تەرەپكە قاراپ ماڭدى. شەھەردە ھايات ئادەتتىكىدەك ئۆز يولى بىلەن كېتىۋاتاتتى. پۇرسەتنى غەنىيەت بىلىدىغان چىڭگىز ئەمەلدارلىرى ۋە ئۇلارنىڭ مالايلىرى، ئەتىسىنى ئويلىمايدىغان پەرۋانە تەرىپىدىن ئاياغ ئاستى قىلىنغان ھايات... ھارۋىلارغا كۈنجۈت شادىلىرى ۋە قاپ - قاپ ئارپا بېسىۋالغان ھارۋىكەشلەر، ھەر خىل ئىشلارنىڭ تەشۋىشلىرى بىلەن قاتىرىشىپ يۈرگەن خەلىپىلەر، چىۋىقلارنى ئات قىلىپ مىنىپ چېپىشىپ يۈرگەن ئۇششاق بالىلار شائىرنى

تونۇپ قېلىپ سالام بېرىشەتتى. ئۇ سالاملارغا سالام قايتۇرۇپ،
ئۆز يولىنى داۋاملاشتۇرۇپ كېتىۋاتاتتى، ئەمما ئۇنىڭ بېشىدا
بىر چاغلاردا يازغان مۇنۇ مىسرالار چۆڭگىلەيتتى:

ماڭا ھەر دەم قىلما تەنە مەلامەتدىن،
مەلامەت شۆھرىتىمگە بىر شاراپەتتۇر.
بۇيرۇما شۆھرىتىڭنى تۇت، دەپ ھالاكەتدىن،
مېنىڭ شانۇ شۆھرىتىم كانى مەلامەتتۇر...

نە ئاشىقلار، نە «كاتىبۇل ئەسرار»^① ھېسامىتىدىن كۆرۈن
مەيتتى. لېكىن ئۇ بىلەتتىكى، ئۇلار مۇشۇ ئەتراپتا، ئۇنىڭ
خىيالىنى بۆلمەسلىك ئۈچۈن يىراقتىن كۆزىتىپ يۈرۈشەتتى.
ئۇنىڭ ھالىدىن ئۆيدىكىلەرنى خەۋەردار قىلىشقا، ئىلاج قىلىپ
خىزمىتىنى قىلىشقا، سۆزلىرىنى يېزىۋېلىشقا تاقىمۇ تۇرۇ-
شاتتى. ئۇ، ئۇلار تېخى كېرەك بولىدۇ، ئەمما ھازىر ئەمەس،
دەپ قارايتتى.

يان كوچىدىن ئۇنىڭغا قاراپ قارايدىغاندا^② كىيگەن پراۋسلاۋ
پوپى چىقىپ كەلدى. جالالىدىن ئۇنى تونۇدى: بۇ سىلادىكى
دانىشمەن پلاتون موناستېرىنىڭ مۇتئۈھەللىسى دىمىتىرى ئىدى،
مەۋلانە ئۇنىڭ بىلەن بىرنەچچە كۈن سۆھبەتلىشىپ ھۇزۇر
قىلغانىدى.

پوپ دىمىتىرى ئېگىلىپ سالام بەردى، خرىستىئان دىنىدىكى
يەھۇدىي روھانىيلىرى مۇسۇلمان ئۆلىمالىرىنى كۆرگەندە شۇنداق
تەزىم قىلىش رەسىم ئىدى. ئۇلار جاۋابەن باش قىمىرلىتىپلا
قويۇشاتتى.

① شامىرىنىڭ ئەسەرلىرىنى يېزىپ تويلىغۇچى — ت.

② ئۇزۇن قارا پېرىچە — چاچان — ت.

پوپ قانداق ئېگىلگەن بولسا، جالالىدىنمۇ ئۇنىڭغا شۇنداق ئېگىلدى. پوپ دىستىرى تېخىمۇ ئېگىلىپ تەزىم قىلدى. ئەھ-
ۋالدىن قارىغاندا، ئۇنىڭ مەۋلانە بىلەن گەپلەشكۈسى بار ئىدى.
ئەمما مەۋلانانىڭ سۆھبەتكە مەيلى يوق ئىدى. شۇڭا ئۇ ئۇيان-
بۇيان ئۆتۈۋاتقان كىشىلەرنى ھەيران قالدۇرۇپ، پوپقا ئوخشاش
ئېگىلىپ تەزىم قىلدى. دە، ئۆز يولىغا ماڭدى.

ئۇ ئۆزىنى بەند قىلىۋالغان نەرسىدىن باشقا نەرسە توغ-
رىسىدا گەپلىشىشنى خالىمايتتى. ئۇ ئۆزىنىڭ كۈچ، قۇۋۋىتىمۇ،
پۇرسىتىمۇ ئاز قېلىۋاتقانلىقىنى ھېس قىلاتتى. ئۆمۈر كىتابى
«مەسنەۋى» نىڭ بەش جىلدى ئاخىرلاشتى. شۇنىڭ ئۈچۈن ئۆز
ئادىتى بويىچە يېڭى كىتابنى باشلاشتىن بۇرۇن ئۆز قەلبى
بىلەن خالىي بىر جايدا يالغۇز تۇرۇشى كېرەك ئىدى.

كونىراپ قالغان سىنجەرى مەسچىتى بۇنىڭغا قولاي جاي
ئىدى، بۇ يەردىكى تاشلاندىق ھۇجرىلاردا ئۇ قەلبى بىلەن
خالىغىنىچە مۇڭدىشالايتتى. ھەممىدىن مۇھىمى — بۇنىڭدىن قى-
رىق يىل بۇرۇن ئاشۇ مەسچىتتە ئۇ ھېكمەتلىك سىرلار يولغا
بېرىلگەن. بۇ يولغا ئۇنى بىر چاغلاردا بەلخىتە زاھىرىي ئىلىم-
لارنى ئۆگەتكەن ئۇستازى، ئاشۇ تىنىم تاپماس سەئىد بۇرھانىد-
دىن باشلىغانىدى.

ئۇ ئالدىرىغىنىچە ھالسىراپ پۇتلىرىنى سۆرەپ، قورغان
سارايلىرى ۋە ئاشلىق بازىرى يېنىدىكى ھۈنەرۋەنلەر مەھەللىسى-
نى ئارىلاپ، بالىخانلارنىڭ ئايۋانلىرىدىن چۈشكەن سايىلەر بى-
لەن ئاپتاپتىن ئۆزىنى قاقچۇرۇپ ماڭدى. كوچا تار، يانمۇ يان
سېلىنغان ئىمارەتلەر شۇنچىلىك زىچ ئىدىكى، ئۇلارنىڭ بىرىدە
تۇرۇپ، ئىككىنچىسىگە قول سوزسا بىمالال يېتەتتى. بۇ يەردىكى
ھەر بىر تام، يولدىكى ھەر بىر ئويماق — چوڭقۇر ئۇنىڭغا تو-
نۇش ئىدى. ئۇنىڭ كۆز ئالدىدىن ئۆمرىنىڭ كونيادا ئۆتكەن

ئەڭ ئېغىر يىللىرى ئۆتەتتى، شۇ چاغدا ئاتىسى ئۆلۈپ كېتىپ
ئۆزى مۇرىتلارغا ئۇستاز ۋە گەۋھەر تاش مەدرىسىگە ۋائىز بول-
لۇپ، بىرىنچى قېتىم ئىختىيارلىقى ئۆزىدە بولغانىدى.

لەرزە

شۇ چاغدا ئۇ ئەمدىلا يىگىرمە تۆت ياشقا ئىشىدى. ئۇنىڭ
قىزغۇچ ساقال - بۇرۇت باسقان ئورۇق يۈزىدە خىيال - تەپەك-
كۈر ئەكس ئېتىپ تۇراتتى. قەدەملىرى ھازىرقىدەك ئېغىر
ئەمەس بولۇپ، ئورۇق گەۋدىسىنى يەڭگىللا ئېلىپ ماڭاتتى.
ئۇ ياشلىقىغا قارىماي، كاتتا ئالىم سانلاتتى: بەلخىتىكى
چېغىدىلا قۇرئاننى ۋە كۆپلىگەن ھەدىسلەرنى يادلىۋالغان، ئۇ-
لاردا يېزىلغان باب - باب تەلقىن ۋە تەھلىللەرنى ئوقۇپ بىلى-
ۋالغان، ئىران شاھلىرىنىڭ تارىخىنى، تەسەۋۋۇپ ئىلمىنىڭ ئۇ-
لۇغ سىمىلىرى - سابىت بايەزىد بەستامى، دانىشمەن جۈنەيد،
زىرەك ئەل ھەللاج تەرىقەتلىرىنى ياخشى بىلىۋالغان، سوپىيە
شائىرلىرى ۋە ئالىملىرى ياقلىغان سىمۋوللۇق ئىشارەتلەردىن
ئوبدان خەۋەردار ئىدى.

دەمەشىق ۋە ھەلەبنىڭ مەشھۇر مەدرىسلىرىدە ئۇ داڭدار
ئۆلىما ۋە شەيخلەرنىڭ سۆھبىتىنى ئاڭلىغان، ئىلمىي نۇجۇم،
ئىلمىي خىمىيە، ئالگىبرا، ئىلمىي ھەندىسە^①، ئىلمىي تىبابەت
ئاساسلىرىنى ئۆگەنگەن، پارس تىلىدىن باشقا ئەرەب ۋە يۇنان
تىللىرىنى بىلەتتى.

سۇلتانۇل ئۆلىما ئوغلىنى پەتىۋا تۈزۈش، ۋەز ئېيتىش
سەنئىتىنىڭ سىرلىرىدىن خەۋەردار قىلغانىدى. جالالىدىن يىگىر-
مە تۆت يېشىدا ۋەز ئېيتىش ئۈچۈن زۆرۈر بولغان ھەممە نەر-

① گىئومېترىيە - ت.

سىگە، ئىلمۇ مەلۇمات، كۈچلۈك ھاپىزلىق ماھارىتى، خىيال -
تەسەۋۋۇر ۋە ناتىقلىق ماھارەتلىرىگە ئىگە ئىدى. ئۇ نۇرغۇنلىغان
خەلق ھېكايە، رىۋايەتلىرى، قوشاق، ناخشىلىرىنى يادقا بىلەتتى
ھەم پەيتى كەلگەندە ئۇلارنى ئۆز ئورنىدا ئىشلىتىشنى بىلەتتى.
ئۇنىڭ تىلىغا ئاتەشتەك رابىيە، شىددەتلىك سەنايى، جانىجان
پەرىددىدىن ئەتتارنىڭ شېئىرلىرى ئېقىپ كەلگەندەك كېلەتتى.
ئۇلارنىڭ ھېكمەت داستانلىرىنى قايتا - قايتا ئوقۇپ ھايانلان
غان، ئۇلار بىلەن بىرگە روھىي چوققىلارغا قانچىلاپ پەرۋاز
قىلغان، ئۇلارنىڭ پىكىرلىرى، تەمسىللىرى، سۆزلىرىنى دىلىغا
سىڭدۈرۈۋالغانىدى. شۇڭا، ئۇ زۆرۈر بولسا، ئۇلارنىڭ روھىغا
كىرىپ، ئۆزى شېئىر توقۇيالايتتى.

لېكىن ئىلىم باشقا، تەجرىبە باشقا، ئۆگىنىۋاتقان تالىپچاق
بىلەن باشقىلارنى ئۆگەتكۈچى ئۇستازنى باراۋەر قويۇشقا بولماي
دۇ. ئۇنىڭ ئۈستىگە كونيادا ئۇنى ئوبدان بىلىدىغان، ئاتىسىنىڭ
مۇرىتلىرىدىن يەرق قىلىدىغان، ئۇنىڭغا ھەسەت قىلىدىغان ئۆل
مالارمۇ ئاز ئەمەس ئىدى. ئۇلار ياش ئالىمنىڭ ئىقتىدارىدىن
شۈبھىلىنەتتى. گەرچە ئۇ سۇلتانۇل ئۆلىمانىڭ تەغلى ۋە ۋارىسى
بولسىمۇ، قولىدا ئۇستاز - شەيخلەرنىڭ يازما شاھادەتنامىسى -
ئىجازىتى يوقلۇقىنى پەش قىلىشاتتى.

شۇنىڭ ئۈچۈن ئۇ ئاتىسىنىڭ قىرغىنى ئۆتكۈزۈپ، مەسچىت
جامەسى ئالدىدا مەرھۇمنىڭ خاتىرىسىگە ئاناپ بىرنەچچە قېتىم
ۋەز ئېيتىپ، ئاندىن يولغا راۋان بولدى.
ئۇنىڭ يولى يەنە مۇبارەك شەھەرلەر - ھەلەب ۋە دەمە -
شىققە چۈشتى. شۇ ئەسىر دانىشمەنلىرى بىلەن بولىدىغان ئۇچ -
رىشىشلاردا ئۆزىنى ۋە بىلىمىنى يەنە بىر قېتىم سىناپ بېقىش
تەك مۈشكۈللۈكنى گەدىنىگە ئالدى. ھەلەبتىكى مەشھۇر ھەلەۋىيە
مەدرىسىدە بۈيۈك ئەرەب ئالىمى، قازى ۋە ۋەزىر كامالىددىن

ئىبنى ئەل - ئەدىم بىلەن توققۇز قەۋەت ئاسمان، ئۆز ئارا كىرىشىپ، زاهىرىي دۇنيانى پەيدا قىلغان كۈچ - ئوت، ھاۋا، تۇپراق ۋە سۇ ھەققىدە سۆھبەتلەشتى. ئۇلار تامچىلاردىن پەيدا بولغان دەريادەك كۆز يۇمۇپ - ئاچقۇچە بولغان دەملەردىن يارىلىدىغان ۋاقىت - زامان ھەققىدە سۆزلەشتى. دەريادا سۇ دائىم ئاقىدۇ. ئاققان تامچىلار قايتمايدۇ، ئۇلارنىڭ ئورنىغا يېڭىسى كېلىدۇ. لېكىن بىز تولۇق بايقىمايمىز، چۈنكى ئېقىمنىڭ دائىملىقى ئۇنىڭ ھاياتىدىن دالالەتتۇر.

ئەل - ئەدىم ياراتقۇچى ئىگەم ۋۇجۇد، بارلىق ئالەم مەۋجۇد بولۇپ ياشىمايدۇ، دولقۇن دېڭىز ماھىمىتىنىڭ كۆرۈنۈشى بولغىنىدەك، ئالەم پەقەت قادىرۇل ھەق ھاياتىنىڭ نامايەندىدۇر، دېگەن قاراشنى ياقلايتتى.

دەمەشقنىڭ مەرىپەتلىك، دۇنياغا مەشھۇر مەقدەسىيە مەدرىسىدە جالالىدىن ئالىملار بىلەن بىرلىك، يەككىلىك، يەنى ۋاھىدى مۇتلەق ھەققىدە مۇنازىرىلەشتى. دەرەخ تۇرۇقىدا بىر پۈتۈن دەرەخ يىنىلتىزلىرى، تېنى (غولى)، پۇتاقلىرى، مىڭىسى بىلەن قوشۇلغان ھالەتتە بولغىنىدەك، ئاشۇ ۋاھىدى مۇتلەقتە كۆپلۈك تۇرۇقى قوشۇلغان بولىدۇ.

پەلسەپە، مەنتىق، ئىلاھىيەتنىڭ ئەڭ مۇرەككەپ مەسىلىلىرى ئۈستىدە مەشھۇر ئۆلىمالار بىلەن مۇھاكىمە قىلىپ، جالالىدىن ئۆزىنىڭ ئىسراكى ئۈچۈن قاراڭغۇ نەرسە قالمىغانلىقىنى سەزدى، ئۆلىما ۋە شەيخلەر ياش ئالىمنىڭ زېرەكلىكىدىن ھەيران بولۇشۇپ، ئۇنىڭغا ئۆزلىرىنىڭ ئادىتىگە خىلاپ ھالدا بىر نەچچە ئاي بولغاندىن كېيىن ئىجازەت بېرىشتى. شۇنىڭ بىلەن، سۇلتانۇل ئۆلىما نامى بىلەن مەشھۇر باھاۋىدىن ۋەلەد بەلەخنىڭ ئوغلى جالالىدىنغا «بىز باشقا ھېچ نەرسە تۆگىتەلمەيمىز» دەپ ئېيتىراپ قىلىشتى.



1232 - يىلىنىڭ كۈزى ئۇ ئاتىسىنىڭ ئىككى مۇرىتىنىڭ ھەمراھلىقىدا كونيغا قايتقانىدى. ئاتلىرىنىڭ ئايغى ئاستىدا شام سەھىرىنىڭ تىكىنەك باسقان قۇملىرى ئاقاتتى، قۇم كىرىپ كەتمەسلىكى ئۈچۈن يۈز - قوللىرىنى ئورنىشىۋالغان بەدە - ۋىلەر ئىنچىكە پۇتلۇق تۆڭگىلىرىنى ھەيدىشىپ كېتىپ باراتتى، يىراقتا قاغىرىغان، قىزغۇچ دۆڭلۈكلەرنىڭ يانباغىرىلىرىدا يۇمشاق يۇڭلۇق قوي پادىلىرى ئوتلاپ يۈرەتتى.

ئالدىدا قىزغۇچ ئېگىز تاغلار كۆتۈرۈلۈپ تۇرماقتا. چۈشتىن كېيىن كۆكۈچ - قارامتۇل بۇلۇت كۆتۈرۈلۈپ ئاسماننىڭ يېرىمىنى قاپلىدى. ئۇ ھەممىلا ياققا ھەيۋە قىلىپ، شىددەت بىلەن باستۇرۇپ كېلىپ، گويا يەرۈ ئاسماننى زۇل - مەت قاراڭغۇلۇققا ئايلاندۇرىدىغاندەك ئىدى. لېكىن بۇلۇت ئاسماننىڭ يېرىمىنى بېسىپ بولغاندا بىردىنلا شىمال تەرەپكە قاراپ سۈرۈلدى. ئاسماننىڭ غەربىي قىسمىدا قۇياش يەنىلا چاقناپ تۇراتتى. بۇلۇت جالالىدىغا چىڭگىزخان قوشۇنىنى ئەس - لەتتى. ئۇلارمۇ ئۇنىڭ يۇرتىنى ئاياغ - ئاستى قىلىپ، ھازىر شىمالغا قاراپ بۇرۇلغانىدى. قۇياش پەقەت سالجۇق سۇلتانلىقى دۆلىتىدە نۇرىنى چاچاتتى، لېكىن بۇ ھال ئۇزاققا سوزۇلارمۇ؟

يوللار ئۇلار ئاتىسى بىلەن بۇنىڭدىن ئون يىل ئىلگىرى ئۆتكەن ۋاقىتتىكىگە قارىغاندا خېلىلا مەمۇرچىلىق ئىدى، ئىككى قېتىم دەپسەندە قىلىنغان خۇراساندىن قاچقۇدەك ئادەم قالمىغان، قوزغىلاڭ كۆتۈرگەن شەھەرلەرنىڭ كۈلى كۆككە سورۇلغان، چىڭگىزخان قىسىملىرى ھەممە يوللاردا پىستىمىلار قويۇشقا - نىدى... مۇھەممەد خارەزمشاھنىڭ ئوغلى سۇلتان ئالاھىددىن كەي قۇباد تەرىپىدىن ياسىمىچە مەن جېڭىدە يېڭىلگەنلىكى ئۈچۈن، كۆپ ئۆتمەي ئۇنىڭ ۋەيران بولغان بەگلىرى خارەزمىنىڭ

203

تەكلىنىشىدىن ئۈمىد ئۈزۈپ، سالجۇق ھۆكۈمدارى ئاجرىتىپ بەرگەن يەرلەرگە ئىلاجىسىز ئورۇنلاشقاندى.

جالالىدىن جىمىمدە كېتىپ بارااتتى. ئەقىل - ئىدراكى يىتۈك ۋە روشەن، كۈچلۈك ئەستە تۇتۇش قۇۋۋىتى ھېسابسىز بىلىملەرنى ئۆزلەشتۈرگەن، ئۇلۇغ ئالىملار تەرىپىدىن بېرىلگەن ئىسپاتلارنى نەيچە قىلىپ ئوراپ، مەخسۇس خۇرجۇنلاردا ساقلا - ۋاتقانلىقى شۇنىڭدىن دېرەك بېرىپ تۇراتتى. ئەمما نېمىشقىدۇر كۆڭلى غەش ۋە پاراكەندە ئىدى.

ئىنسان نېمىشقا ئازاب ئىچىدە تۇغۇلۇپ، قورقۇش ئىچىدە ياشاپ ئەپسۇس - نادامەت چېكىپ ئۆلىدۇ؟ نېمىشقا ئەقىل - ئىدراك ئەھلىدىن بىر چېشلەم ناننى ئايپ بېرىشكە كۆزى قىيمايدۇ يۇ، جاھىللارنى بولسا، مال - مۈلۈككە كۆمۈۋېتىدۇ؟ ئۇ شەيخلەر، ئۆلىمالارنىڭ جاۋابلىرىنى ياخشى بىلەتتى، ھەتتا بەزىلىرىنى ئەقلەن قوبۇل قىلاتتى، ئەمما ئۇلارنىڭ ھېچقايسىسىنى قەلبىدە قوبۇل قىلالمايتتى.

ناماز شامغا يېقىن ئۇلار قىيا تاشقا ئويۇپ ياسالغان كونا گەمە ئۆيىنىڭ ئالدىدا توختاشتى. بۇ يەردە ئون يىل ئاۋۋالقى - دەك سوپى، زاھىدلار ياشايتتى. جالالىدىن قول قوۋۇشتۇرۇپ تۇرۇپ، ئۇلارنى تاماقنى بىللە يېيىشكە تەكلىپ قىلدى.

زاھىدلار ئۆلىما، فەقە ۋە رەسمىي روھانىيلارنى رىياكار ھېسابلاپ، ئۇلارغا نەپرەت بىلەن قارايتتى. ئەمما تەكلىپىنى ئۇلار قوبۇل قىلىشتى، ئون يىل بۇرۇن ئۇلارغا ياخشى گەپلەر - نى قىلىپ، پۇل ئىنتام قىلغان سۇلتانۇل ئۆلىمانىڭ ئوغلىنى تونۇپ قېلىشتى. لېكىن ئۇلار تەڭرى تائاللا بەندىلىرىگە جانىز بولغىنىدەك، ۋەلىنىمەتكە بېرىلگەن سوۋغاتلارغا رەھىمەت ئېيى - تىشىمىدى؛ سۇلتانۇل ئۆلىمامۇ، ئۇنىڭ ئوغلىمۇ، باشقىلارمۇ ئۇلار - غا بىرلا ۋاسىتە ئىدى. ھەقىقىي ۋەلىنىمەت خۇدا بولۇپ،

پەقەت ئۇنىڭغىلا شۇكرانە ئېيتىشتى.

قاش قارايدى. ئىككى شام چىراغ غارنى يورۇتۇپ تۇراتتى. زاھىدىلار نامازغا تۇرۇپ، يولۇچىلارنى، پۈتۈن ئالەم - نى ئۇنۇشتى. چۈنكى، ئۇلار ئۈچۈن دۇنيا يوق ئىدى، ئۇلار ئۈچۈن پەقەت ئاللا بار ئىدى. ئۇلار پۈتۈن پىكىر - زىكرىنى شۇنىڭغا بېغىشلەشتى، ئۇلار ئاشۇ بىردەملىك ئىبادىتى بىلەن كۆز ئالدىمىزدا ھەقىقەت يورۇتۇلۇپ قالار، دەپ ئۈمىد قىلىشتى.

ئۈچ رەكەت ناماز ئوقۇلۇپ بولۇش بىلەن، يول مېڭىپ ھارغان جالالىدىنى ئۇيقۇ باسقۇلى تۇردى.

ئۇ كۆزىنى ئاچقاندا تاڭ سۈزۈلۈپ قالغان، زاھىدىلار بامداتنى ئەمدىلا ئوقۇپ بولۇشقانىدى. جالالىدىن ئۇلارنىڭ جىددىي، خىيالچان يۈزلىرىگە قاراپ، ئۇلاردىن سوئال سورد - ھۆسى كەلدى. بۇ زاتلار ھەقىقەتەنمۇ روھىي كامالەتكە يېتىشكەن بولسا، بەلكى ئۇنى قىيىنغان مەسىلىلەرنى ئېيتىپ بېرىشە. ئۇ جۈلدۈر كىيىم كىيگەن زاھىدىلارغا تىكىلدى. ئەھۋالدىن قارىغاندا، ئۇلار تەننىڭ تەشۋىشلىرى بىلەن بولۇپ كېتىپ، تەڭرى ھەققىدىكى ئويلىرىنى بۇزۇپ قويماسلىق ئۈچۈن يۇيۇ - نۇش، چاچ - ساقاللىرىنى ئالدۇرۇشتىن پۈتۈنلەي ۋاز كەچكەندەك ئىدى. جالالىدىن ئۇلارنىڭ كۆزى بىلەن كۆزى ئۇچرىشىپ قالسا، سوراپ بېقىشنى جەزم قىلدى:

— ھەزرىتىم، سوراپ بېقىشقا بولارمۇ؟ نېمىشقا كۆڭۈل ھەسرەت چېكىدۇ؟

بوۋاي ئۇنىڭغا ھەيران بولۇپ قارىدى: ئۇنىڭ خىيالىنى بۆلگەن بۇ — كىم بولىدىغاندۇر؟ ئۇ جىم تۇراتتى. جالالىدىننىڭ نەزەرىدە ئۇ سورىلىۋاتقان بۇ سۆزگە گويىا ئۇزاق جايلاردىن كەلگەن ئەكس ساداغا قۇلاق سېلىۋاتقانغىدەك قىلاتتى. ئۇ

يىلاپ سۆز قىلمىغاندەك، بوغۇلۇپ - خىرقىراپ ئاخىر سۆزلىدى:

— كۆپلىگەن قەلبلەردىن قاينغۇ ساداسى چىقىدۇ، بەزىلەر
رىدىن داقا - دۇمباق ئاۋازى. قەلبىمگە ھەرقانچە ئېھتىيات
بىلەن قۇلاق سالسام، يەنىلا ئاڭلىغىنىم - قاينغۇ ئاۋازى، داقا -
دۇمباق ئاۋازىدىن ئەسەر يوق!

— بەندىسىنىڭ تىرىشىشى، ھەرىكىتى بىلەن بىرەر نەرسىگە
ئېرىشكىلى بولامدۇ؟ — دەپ سورىدى جالالىدىن يەنە، زا -
ھىدىنىڭ قايتا ئوي - خىيال دەرياسىغا غەرق بولۇشىدىن
ئەنسىرەپىرەك.

— ياق! لېكىن، تىرىشىپ، ھەرىكەت قىلمايمۇ بىرەر
نەرسە روياپقا چىقىمىغاي! بىراۋنىڭ ئىشىكىدە بىر يىل ئولتۇر -
ساڭ، ئېھتىمال ئۇ: «ئۆيگە كىرىپ خالىغىنىڭنى ئال!» دەپ،
ئەگەر ئىشىكىدە ئەللىك يىل ئولتۇرۇپ باققىنا — مانا مەن
كېپىل!

زا ھىدى جىم بولۇپ قالدى. جالالىدىن ئۇنىڭ دەرەخ يىل -
تىزىدەك قاپقارا قولىنى سۆيىدى. پېشىقەدەم بۇ گاداھ ساخاۋەت -
لىك ئىدى: ئۇ كاپالەت ئۈچۈن ھەممە بىساتىنى بەلكىم ئۆزىنى
بېغىشلىدى.

زاھىدىنىڭ بۇ سۆزلىرى مۇجىمەل ئىدى. لېكىن جالالىدىن
ئۇلاردىن ئۆز قەلبىنىڭ ئەكس ساداسىنى ئاڭلىدى. بىر چاغلار -
دا بالىلىقىدا، كېيىن لەرىندىدە ياڭرىغاندەك، خۇشال ۋە بەخ -
تىيار داپ ساداسى ئۇنىڭ قەلبىدە يەنە ياڭرىشى لازىم. ئۇ
ئەللىك يىل ئەمەس، يۈز يىل كۈتۈشكۈمۇ رازى. پەقەت قايسى
ئىشىكتە كۈتۈش كېرەك؟ قانداق كۈتۈش كېرەك؟

جالالىدىن كونيغا قايتىپ كەلگەندىن كېيىن بىلىدىكى،
مۇشۇ ئارىلىقتا گۆھەرنىڭ ھايات شېمى ئۆچۈپتۇ، قانداق ياشىدۇ

خان بولسا، شۇنداق زارلاپ - قاقشماي، ئۇنىڭ يوللىرىغا تەل
مۇرۇپ، دۇنيادىن كۆز يۇمۇپتۇ. ئۇنىڭ گۆھەرى، قەلبىنىڭ
ئاپئاق، نۇرلۇق چىرىغى، ئۇنىڭ قىياپىتىنى بالىلىرىغا كۆچۈر -
گەنمۇ شۇ ئىدى: ئايال كىشىنىڭ سۆيگەن يارىغا بولغان ھىمە -
مىتى بۇنىڭدىنمۇ ئارتۇق بولارمۇ؟ ئۇ ئەنە شۇ گۆھەرنىڭ
سەۋەبى بىلەن دۇنيانى بىلىگەن، ئۆز قەلبىدە بىر مەزگىل
دەريا شاۋقۇنىنىڭ ساداسىنى ئاڭلىغاندەك بولغانىدى!

ئەرزىمەس گۇناھى ئۈچۈن ئۇنىڭ قەلبىدە قايغۇ ساداسى
شۇنداق قانات يايدىكى، ئۇنىڭ قىلغان ۋەزىلىرى، پەندۇ نەسە -
ھەتلىرىگە قۇلاق سالدىغان كىشىلەر ئۇنى ئاڭلايدىغان بولدى،
دانىشمەنلەر: «دىل - دېڭىز، تىل - قىرغاق. دېڭىز دولقۇن
كۆتۈرسە، ئۆز قويندا بارىنى قىرغاققا سۈرۈپ چىقىرىدۇ»
دېگەندى.

جالالىدىنغا دەمەشەق ۋە ھەلەبىدىن ئەۋەتىلگەن ئىجازەتنى
كۆرۈپ، ئاغزىلىرىنى يۇمغان ھەسەتخور ئۆلىمالار قايتىدىن
يىلاندىكە كۈشۈلدۈشىپ قالدى. ئۇلارنىڭچە، ئاللاننىڭ ئىرادىسىگە
خىلاپلىق قىلىپ، ئۇنىڭ بەندىسىنىڭ ئۆلۈمىگە، يەنە كېلىپ
ئايال كىشىنىڭ ۋاپاتىغا شۇنچىلىك داغلىنىپ كېتىش ئۆلىماغا
مۇناسىپ ئەمەسمىش! سۇلتانۇل ئۆلىمانىڭ ۋارىسى تېخى
كامالەتكە توشمىغان، شۇنداقلا ئۇنىڭ ئورنىنى بېسىشقا ياش -
لىق قىلارمىش.

قايغۇ ئۇنىڭ قەلبىنى قاتتىق ئازاپلىدى. راست، ئۇ تېخى
كامالەتكە توشمىدى، ئۆزى توغۇرلۇق ھېساب بەرمەي تۇرۇپ،
باشقىلارنى ئويلىيالمىتتى.

ئۇنىڭ گۆھەرىنى يۇتۇۋالغان يەر پۇتلىرىنى كۆيدۈرۈشكە
باشلىدى. شەھەردە تۇرۇشقا ئاقىتى تۈگەپ، بىر چاغلىرى ئۆزى
بەختكە چۆمگەن يەرگە قاراپ يالغۇز پىيادە ماڭدى. ئۇ يەت -

كۈچە قايغۇرۇپ ئۆلۈش ياكى لەرىنىدىن قورشاپ تۇرغان قارلىق تاغلار قوينىدا، ساپ، سالقىن ھاۋالىق جىلغىلاردا روھىي جەھەتتىن تىرىلىش ئۈچۈن ماڭدى.

دەرۋىش ئۇنىڭغا ھېلىقى نەيچە قىلىپ ئوربان مەكتۇپنى شۇ يەردە، قارا تاغ يايلىقىدىكى سۈزۈك بۇلاق بويىدا تاپشۇردى.

بىر ئاز ئالدىراپ يېزىلغان، زىرۇ زىۋەرسىز، چوڭ ھەرپلەر ئۇنىڭغا قانداقتۇر قەدىردان ئەمما ئاللىقاچان ئۇنتۇلغان بىر ئىشنى ئېسىگە سالدى. بۇنى ھېلىقى ئاقەتسىز سەئىد بۇرھانىددىن يازغانىدۇمۇ؟ ئۇنىڭ بۇنداق ھۆسن خەتنى كۆرمىگەنكى ئون يىلدىن ئاشتى... مەكتۇپ چىڭگىزخان قوشۇنى ئاللىقاچان بېسىۋالغان تېرىمىزدىن ئالەمنىڭ بۇ چېتىگە قانداق - مۇ يېتىپ كەلگەندۇ؟ سەئىد بۇرھانىددىن تىرىكىمدۇ، ياكى بۇ ئۆچكەن يۇلتۇزنىڭ شولىسىمدۇ؟

سەئىد بۇرھانىددىن مۇنداق يازغانىدى: ئۇستازى سۇلتانۇل ئۆلىمانىڭ ۋاپاتىنى تېرىمىزدا ئاڭلاپ، زارۇ زار يىغلاپ، كۆز ياشلىرىنى تۈكۈپتۇ، مەھۇمنىڭ روھىغا ئاناپ قۇرئان ئوقۇپتۇ، كېچىلىرى ئۇخلىماي، قىرىق كۈن ماتەم تۇتۇپ، نەزىر - چىراغ ئۆتكۈزۈپتۇ.

سۇلتانۇل ئۆلىمانىڭ ئوغلى، ئۇنىڭ شاگىرتى ۋە سۆيۈم - لۈك تالىپى يالغۇز قالغان - ھازىر سەئىد بۇرھانىددىن ئۇنىڭغا ئانا بولۇشى لازىم ئىدى، چۈنكى ئۇستاز ئۇنى خەلىپە ئورۇنباسار دەپ ئاتاپتتى. قانداقلا بولمىسۇن، ئۇ جالالىدىننى تېپىشى، ھەقىقەتەننىڭ خەتەرلىك ۋە چاپلىق يوللىرىدا ئۆز ھالىدىن كەتكەن مىنۇتلىرىدا يۆلەنچۈك بولۇشى كېرەك، لېكىن ئۇ چۆلىلەرنى، دەريا ۋە تاغلارنى ھالقىپ، كونيغا يېتىپ كەلگۈچە، ئارىدىن بىر يىل ئۆتكەندى. مانا ئەمدى سەئىد ئۆز شاگىرتى ۋە شەيخزادىسىنى

سۇلتان پايتەختىدە، سىنچەرى مەسچىتىنىڭ بىر بۇلۇڭىدا
كۈتۈپ ئولتۇرماقتا.

جالالىدىن مەكتۇپىنى ئاۋۋال كۆزىگە، كېيىن پېشانىسىگە
ياقتى. ئۇنىڭ ئۇستازىنى سىرداش دەپ بىكارغا دېمىگەنىكەن.
جالالىدىن ئۆزى تېخى ئانچە - مۇنچە تاللىغان يوشۇرۇن ئىپە -
تىياجىنى ئۇ قانداق سېزىپ، قانداق بىلمەۋالغاندۇ؟ مۇشۇ يورۇق
ئالەمدە ئۇنىڭ ئالدىدا قەلبىدىكىنى تۆكۈپ، قەلبىگە قۇۋۋەت
بېرىدىغان كىشى - پەقەت ئاشۇ سەئىد ئىدى.

جالالىدىن مەكتۇپىنى ئېلىپ كەلگەن دەرۋىش بىلەن شۇ
زاماتلا لەرەيتىپكە قاراپ ماڭدى. ئاتلار تەييار ئىدى. ئۇلار
شۇ كېچىمىسلا كونيياغا قاراپ ئالدىراش يۈرۈپ كېتىشتى.

2
0
9
سەئىد ئۇنى مەسچىتتىن چىقىپ قارشى ئالدى. ئۇلار
قۇچاقلىشىپ، بىر - بىرىنى باغىرىلىرىغا بېسىپ ئۇزاق تۇرۇپ
قىلىشتى. بۇ ياش، مەيۈس، خۇش يېتىل ئۆلىما بىلەن، قېرىپ
قالغان، ئۈستىگە جەندە چاپان كىيگەن سوپى ئىدى. جالالىدىن
بۇ قاراڭغۇ كېچىدىمۇ ئۇستازىنىڭ جۈدەپ قۇرۇق ئۈستىمىغان
بولۇپ قالغىنىنى سەزدى. ئۇنىڭ يۈزىگە تىكىلدى: گۆشلىرى
ئۈستىمىغانغا چاپلىشىپ، قانداق بۇرۇن تېخىمۇ چوقچىيىپ
چىقىپ كېتىپتۇ، ئاغزىدا چىشلىرى قالماپتۇ. ئەمما ئولتۇرۇشۇپ
كەتكەن كۆزلىرى، ھۈرىيىپ تۇرغان ئاپئاق قاشلىرىنىڭ ئاس-
تىدا يەنىلا چاقناپ تۇراتتى.

ئۇ سەئىدنى ئۆز ئاتىسىدەك ھۈرمەتلىپ، گۆھەر تاش
مەدرىسىگە باشلىدى. ئۇنىڭغا ئۆزىنىڭ ھۈججەتلىرىنى بېرىپ
بەردى.

سەئىد دەرھاللا جاۋابىنى قويۇپ سوئالغا ئوتتى: شەرىئەت
قانۇنلىرى، ھەدىس تەلىقىلىرى، ئىلمىي نۇجۇم ۋە تىبابەت

ئىلىمگە دائىر سوئاللارنى ياغدۇرۇۋەتتى. ئۇ تىبابەت ئىلىمىدە يۇقىرى پەللىگە چىققان، شۇنداقلا ئابۇ ئەلى ئىبنىسىنانىڭ شاگىرتلىرىدىن ساۋاق ئاڭلىغانىدى.

جالالىدىن ھېچقاچان بۇنداق ئېغىر ئىمتىھاندىن ئۆتسە - گەنىدى.

شاگىرتىنىڭ بەرگەن جاۋابلىرىدىن سوپىنىڭ رەڭگى ئېچە - لىشقا باشلىدى. ئاخىر ئۇ ئورنىدىن سەكرەپ تۇرۇپ، ياش ئۆلگىمەن ئېيىقىمىنى تۇرۇپ، ئالدىرىغىنىچە دېدى:

— ئىلىمى ئىمان ۋە ئىلىمى زاھىرىدا ئاتاڭدىنمۇ زۇل - جالال ① ئىكەنمەن. لېكىن پەدەرى بۇزۇكۋاردىڭ ساھىبى ئىلا - مىي ئەسرار ② ئىدى. مەن ئول زاتى شەرىپىنىڭ شاراپىتىدىن ئەنە شۇ ئىلىمگە ئىگە بولدۇم، ئۈمىدىم شۇكى، ئەمدى سېنى ئۇ يولغا باشلىغايەن تاكى ئىلىمى ئەسراردىمۇ ئاتاڭغا ۋارىس، بەلكى باراۋەر بولغايەن ...

جالالىدىن خۇشاللىق ۋە قەتئىيەت بىلەن تىزلىنىپ توۋا قىلدى. كامالەت يولغا باشلىغاي، دەپ ئۆزىنى ئۈستاز قولىغا تاپشۇردى.

ئۇنىڭ يولى ئەنە شۇنداق باشلاندى.

بىلىش ۋە ياشاش

ئېگىز كۆتۈرۈلگەن قۇياشنىڭ نۇرلىرى قۇم تاش ياتقۇزۇلغان كوچىلارنى بارغانچە قىزدۇرماقتا ئىدى. جالالىدىن ھاسىرە خىنىچە سىنچەرى مەسچىتىگە يېتىپ كەلدى - دە، تېرىدىن ياسالغان ئىشىك پەردىسىنى قايرىپ ئىچكىرى كىردى. نەمخۇش

① ئۇلۇغۋار، بىلىملىك - ت.

② سىرلىق ئىلىمىلار ئىگىسى، بىلىمدان - ت.

هاۋا، غۇۋا يورۇقلۇقتا ئۇنىڭ كۆزلىرى بىر مەھەل ھېچ نەرسىنى كۆرەلمىدى. ئۇ ئۇزىنى توختىتىۋېلىپ تەپسىنى رۇسلىنى، قۇياش نۇرىنىڭ تەپتى ئۇنىڭ گەجگىلىرىنى كۆيدۈرگەنلىكىدىن خۇشال بولۇپ، يەڭگىل نەپەس ئالدى. بىر چاغلاردا سەئىدىنىڭ سۆزلىرىنى خۇشاللىق بىلەن قارشى ئالغىنىدا مانا شۇنداق نەپەس ئالغانىدى، بۇنداق بولۇشى، شۇ چاغدا ئۆز ئۈستىگە يۈكلىگەن مەسئۇلىيەت يەنە ئۈستازىنىڭ ئۈستىگە كۆچكەندى. ئەمدى قېرىغان چېغىدا ھەق تائالادىن باشقا ھېچكىمنىڭ ئالدىدا جا-ۋابكار ئەمەس.

جالالىدىن گۇگۇم قاراڭغۇلۇققا تىكىلىپ قاراپ، تاپ-تاقىر گىلەم ئۈستىدە ئۇخلاۋاتقان مۇساپىرىنى تونۇۋدى. ئۇ كىيىملىرىنى بېشىغا ياستۇق قىلىپ قويۇپ، تۈگۈلۈپ يېتىپ قاتتىق ئۇيقۇغا كېتىپتۇ.

مۇنبەرگە يېقىن يەردە قېرى دەرۋىش بەداشقان قۇرۇپ ئولتۇراتتى. ئۇنىڭ بارماقلىرى ئالدىدىكى ئوچۇق تۇرغان كىتاب قۇرلىرىدا سۈرۈلەتتى، لەۋلىرى ئۇنىز شىۋىرلايتتى. ئۇنىڭدىن باشقا ساۋاق يادلاۋاتقان بىر - ئىككى تالىپمۇ بار ئىدى. شائىر سىلىق بورا ئۈستى بىلەن مېڭىپ ئوڭ تەرەپتىكى دۈھلىزگە يېقىنلاشتى. ئۇ يەردىن ھۇجرىلارغا ئۆتكىلى بولاتتى. سەئىد بۇرھانىددىن كونيغا كەلگەندە ئەنە شۇ ھۇجرىلارنىڭ بىرىدە ئىستىقامەت قىلغانىدى.

جالالىدىن ئىشكىنى ئىتتەردى. ئىشكى ئېچىلمىدى، ئىشكى ئاچقۇدەك ماغدۇرمۇ قالمىغانمۇ نېمە. ياق، ئىشكى مەخلىنىپ، ئېتىۋېتىلگەنكىن. ھەي ھۇجرىلارمۇ ئاللىقاچان بۇزۇلۇپ كەتكەن ئوخشايدۇ. بۇنىڭدىن قىرىق يىل بۇرۇنلا بۇ ھۇجرىلار بىر يەرگە بېرىپ قالغانىدى. ئۇ ئېچىنغان ھالدا ئويلاندى، ئۇمۇ ھەممە بوۋايلارغا ئوخشاش ئاللىقاچان تۈگىشىپ كەتكەن نەرسىلەرنى بار

— دەپ ئويلاپ، كېيىن سۈرۈشتۈرۈپ، تاپالمىغاندا ھەيران بولۇپ تۇرۇپ قالاتتى.

مەيلى مانا مۇشۇ دالان ئۆيمۇ بولۇپرىدۇ. بۇ يەردە ئۇنىڭ تىنىچلىقىنى ھېچكىم بۇزمايدۇ، ئۇ ھېرىپ قالغان ئاتقا ئوخشاش ئاخىرقى داۋان ئالدىدا بار كۈچىنى يىغىپ، ھاردۇق يەتكەن يولۇچىدەك ئۆزى بېسىپ ئۆتكەن يوللارنى؛ سوقماقلارنى، ئاۋات كوچىلارنى خىيال قىلدى، ئەگەر مەنزىلىنىڭ يېقىنلىقىغا ئىشەنچ قىلالمىسا ئۇ مۇشۇ يەردە قالىدۇ.

— ئۇ ئاستا تىزلىنىپ ئولتۇردى.

كېلىك كىتابخان، پېشقەدەم شائىرنى 1270 - يىلى ياز كۈنلىرىنىڭ بىرىدە كونيادىكى سىنچەرى مەسچىتىدە خالىي قالدۇرايلى، ئۇ ئۆزى بىلەن ئۆزى ئوبدان سۆزلىشىۋالسۇن. چۈنكى ھېكايىنى داۋاملاشتۇرۇشتىن بۇرۇن سوپىلار ئىلمىي ئەسەر، دەپ گەندە نېمىنى كۆزدە تۇتۇشقان، ئۇستازى سەئىد بۇرھانىددىن ياش جالالىدىننى قايسى يولغا باشلىۋىدى دېگەن نۇقتىلارنى ئېيتىپ ئۆتۈش لازىم.

تەسەۋۋۇپ ئۆز - ئۆزىنى ئىدراك قىلىش ۋە ئۆز - ئۆزىنى كامالەتكە يەتكۈزۈش يولىنى ئۈچ ئاساسىي باسقۇچقا بۆلەتتى.

بىرىنچى باسقۇچ - شەرىئەت، يەنى قۇرئان ۋە مۇھەممەت پەيغەمبەر ھەققىدىكى رىۋايەتلەردە ئەكس ئەتتۈرۈلگەن قانۇن - قانۇنلارنى ئىدىيەلەرنى ئىشقا ئاشۇرۇش دەۋرى، ئېنىقراقى، تەييارلىق باسقۇچى.

لېكىن بۇ تېخى يولغا چۈشتى دېگەنلىك ئەمەس، چۈنكى ئۇلارنى قىلىش ھەربىر مۇسۇلمان ئۇچۇن پەرز. سوپىلار ئۇچۇنمۇ شۇنداق. پەقەت ئىسلام قانۇن - قائىدىلىرىنى ئۆزلەشتۈرگەندىلا، ئاندىن ئالغا بېسىشقا ئىككىنچى باسقۇچ - تەرىققەتكە ئۆتۈشكە مۇمكىن بولىدۇ.

بىرىنچى تەييارغەرلىك باسقۇچ — شەرىئەت، سوپىلاردا مەنتىقىي بىلىملەرگە ئوخشاپ كېتىدىغانلارنى ئىلمىي زاھىرى، دەپ ئاتىلاتتى. سوپىلار مەنتىقىي بىلىملەرنىڭ ئەھمىيىتىنى رەت قىلغان ئەھۋالدا، ئۇنى مەھدۇد — چەكلەنگەن دەپ قارىشاتتى. چۈنكى، ئۇ پەقەت ئالامەتلەر، يەكۈنلەر، خۇسۇسىيەتلەر، نى تاللايدۇ، ئۇلارنىڭ تەبىرىچە جەۋھىرى زاتقا ئەمەس، سۇ-پەتكە قارىلىدۇ، شۇڭلاشقا ئۇنىڭ مەھسۇلى «ھەقىقەت ئەمەس، بىلەھەقىقەت» ئىدى. مەنتىقىي بىلىم پۈتۈننى بۆلەكلەرگە بۆلۈش — تەھلىل ۋە ئۇششاق پارچىلارغا بۆلۈپ تەكشۈرۈش بىلەن بارلىققا كېلىدۇ. ئىلاھىي ھەقىقەت بولسا، ئۇنى ماھىيىتىنىڭ مۇتلەق بولۇش ئېتىبارى بىلەن تەھلىل ۋە ئۇششاق پارچىلارغا بۆلۈپ تەكشۈرۈشكە يول قويمايدۇ، پەقەت ئۇنى مەنتىقىي يوسۇندا ئىدراك قىلىش مۇمكىن.

سوپىلار ئەقلىي كۆزىتىش ئارقىلىق يەنە بىر كۆزىتىش بار دەپ ھېسابلىشىدۇ، ئۇلار ئۇنى ئىلمىي غايىپ دەپ ئاتىشىدۇ. پەقەت ئىلمىي غايىپ ۋاسىتىسى بىلەن سىرلار ئېچىلىدۇ، شۇ يول بىلەن قولغا كىرگەن نەرسە ئىلمىي ئەسرار دەپ ئاتىلىدۇ. تاشقى تۇيغۇ ۋاسىتىسىدە مەنتىقىي قانۇنلارنى بىلىڭلى بولمىغىنىدەك، ئىلمىي غايىپ ئاچىدىغان نەرسىلەرنى مەنتىقە ئاچالمايتتى.

سوۋېت ئالىملىرى، بولۇپمۇ ئاتاقلىق ئىرانىشۇناس ئى. ئە. بېرتېلىسنىڭ تەتقىقاتلىرى ① شۇنى كۆرسىتىدۇكى، سو-پى — شەيخلەر ئەسلىدە ئىلمىي تەجرىبىگە ئائىت پىسخولوگىيە بىلەن شۇغۇللىنىشقان. ئۆزىنى ئۆزى قاتتىق چەكلەش — قىيىن ۋە ئۆزىنى — ئۆزى كۆزىتىش — ھېسابلاش يولى بىلەن مەقسەتكە مۇنتىزىم ئىنتىلىش ئارقىلىق، ئۇلار ئۆزلىرىدە سۇنماس ئىرادە،

① ئى. ئە. بېرتېلىس، ئاللىئە ئەسەرلىرى. سوپىزم ۋە سوپىزم ئەدەبىياتى.

ئۆلۈمگىمۇ كۈلۈپ تۇرۇپ قارايدىغان جاسارەتكە ئوخشاش سۈپەت-
لەرنى، باشقىلارنىڭ «ئوي - خىيالىنى بىلىۋېلىش»، ئۆزىدە ۋە باشقى-
لاردا گېنوتىك ① ھالەتلىرىنى يارىتىش غۇسۇسىيەتلىرىنى تەربىيە-
لەشكەن. شەكسىزكى، بۇ نەرسىلەر ئاشۇ دەۋر كىشىلىرى نەزەرىدە
غەيرىي تەبىئىي ۋە غارايىمپ بولۇپ كۆرۈنگەن ۋە شەيخ - سوپى-
لارنىڭ مۆجىزىكارلىق شوھرىتىنى ئەل ئارىسىدا كەڭ تارقاققا -
نىدى. سوپىلارنىڭ تەسەۋۋۇرىدا ئىدىراكىتىن سىرت يەنى
يۈزەكى ئاڭ ھادىسىسى بولۇپ كۆرۈنگەن نەرسە ئەسلىدە ئىدىراك
دائىرىسىدىكى، يەنى ئاڭنىڭ ئاساسىي ھادىسىسى ئىدى. تەرىقەت،
سوپىلارنى ھازىرقى زامان ئىلمىي ئىبارىسى بىلەن ئېيتقاندا،
ئۆزىدە ۋە باشقىلاردا كۆرۈلىدىغان ئاڭسىزلارچە قاراش جەريانلى-
رىنى باشقۇرۇشقا ياردەم بەرگەن.

ياش جالالىدىنى ئۇنىڭ ئۇستازى ئەنە شۇ يولغا باشلى-
غانىدى.

ئى. ئە. بېرتېلىسنىڭ قارىشىچە، ھەقىقەت تەرەپكە
باشلىغۇچى يول مەسىلىسى، قاتمۇ قات مەسىلىلەرنى كەلتۈرۈپ
چىقارغان. ئۇلارنىڭ ھەر بىرى يولنىڭ ئاشۇ باسقۇچىدا يولۇ-
چىغا خاس بولغان كۈچلۈك بىر روھىي ھالەتنى ئەكس ئەت-
تۈرىدۇ.

يول بېشىدىكى بىرىنچى مۇقام — «توۋا» ھېسابلىنىپ، بۇ
روھىي ھالەت يۆنىلىشىنى تامامەن ئۆزگەرتىدۇ، يولغا كىرگۈچى
ئەينى پۈتۈن خىيالىنى پەقەت ھەقىقەتكە، مۇتلەقلىككە قارىتى-
دۇ. يىگىرمە بەش ياشلىق جالالىدىن ئۇستازى بىلەن كونيادا
دەسلەپكى ئۇچراشقان كۈنى يۈكۈنۈپ تۇرۇپ ئەنە شۇنداق
توۋا قىلغانىدى.

«توۋا» مۇقامىدىن كېيىن «ۋەرەئى» — ھوشيارلىق مۇقامى

① غايىماتنى بىلمەۋېلىش، سېھرىي كۈچ — ت.

كېلىدۇ، ئۇ ھارام بىلەن ھالالنى قەتئىي ئاجىز تالايىدىغان بو-
لۇشتا كۆرۈلەتتى، ۋەزەئى، ئاۋۋال تائامغا مۇناسىۋەتلىك ئىدى.

ھوشيارلىقتىن - ئۆزىنى تۇتۇۋېلىش، يەنى «زۇھد»^① گە ئۆ-
تۈلىدۇ. ھارامدىن ھەزەر قىلىنغان يولۇچى ئەنە شۇ قائىدىگە
قاتتىق رېئايە قىلىپ، زىبۇ زىننەت ھېسابلىنىدى-
غان ياخشى كىيىم، ياخشى تائام، يىغىپ ئېيىتىلغاندا ئۇنىڭ
دىققەت - ئېتىبارىنى ھەقىقەتتىن چالغىتىدىغان ھەر قانداق پانىي
ۋە مەڭگۈلۈك بولمىغان نەرسىلەردىن ئۆزىنى تېپىدۇ، تىپىش دا-
ئىرىسى شۇ يوسۇندا كېڭىيىپ، ھەر قانداق تىلەكتىن ۋاز كې-
چىشكە بېرىپ تاقىلاتتى.

«زۇھد» يولۇچىنى «پەقىر»لىك مۇقامىغا يېتەكلەيتتى، بۇ
دۇنياۋى نېمەتلەردىن ۋاز كېچىشتىن ئىبارەت بۇنداق پەقىرلىك
ئۆزىنى تېپىش قائىدىسىگە ئىزچىل رېئايە قىلىشتىن كېلىپ
چىققان. لېكىن كېيىنرەك پەقىر پەقەت ماددىي پەقىرلىك ئەمەس،
ئالەم - ئىدىراكلىرىدىنمۇ ھېسابقا ئالىدىغان، پۈتكۈل ئالەم - ئىدىراك،
روھىي - ھالەتلىرىگىچە، ئۇ يولۇچىنىڭ شەخسىي بىسائى ھېساب-
لانمايتتى.

پەقىرلىك ۋە ئۆزىنى تېپىشنى بىلىش يېقىمىز ئوي - خى-
ياللار بىلەن باغلىق بولمىغانلىقى ئۈچۈن، ئۇنىڭغا ئەگىشىپ
«سەۋر» مۇقامى كېرەتتى. بۇ يەردە سوپى مۇشەققەتلەرگە چى-
داشقا ئۆگىنەتتى. تەسەۋۋۇر ئۆلگىلىرىدىن بىرى جالالىدىننىڭ
تەبىرىچە: «سەۋر - قىلچە پەرۋا قىلماي قەلەمپۇرنى يۇتۇشقا
باراۋەر» ئىدى.

يولۇچى «سەۋر» مۇقامىدىن «تەۋەككۈل» مۇقامىغا قاراپ
ماڭاتتى. ئۇنىڭدا ئۆمۈر بىر كۈن، ھەتتا بىر نەپەس ئېلىش
دەپ تەسەۋۋۇر قىلىناتتى، ئەتىكى كۈن تەشۋىشىدىن تامامەن ۋاز

① دۇنيادىن ۋاز كېچىپ، تاتەن ئەمەدە بىلەن شۇغۇللانماق - ت.

كېچىش كېرەك. شۇ بويىچە سوپىلار ئۆزلىرىنى «ھازىرچىلار»، يەنى ھازىرقى دەققە بىلەن ياشىغۇچىلار دەپ ئاتىشاتتى. ئۆت-كەن دەققىمۇ، كەلگۈسى دەققىمۇ ھېسابقا ئېلىنمايتتى. بۇ يەردە دە ئالەم ھەر دەمدە يىمىرىلىپ تۇرىدۇ، دېگەن تەسەۋۋۇر بىلەن ئالاقىدارلىق كۆرۈنۈپ تۇرىدۇ.

كېيىنكى ئىككى مۇقام تەرىقەتنىڭ ئاخىرقى مەنزىلى — «رىزا» غا باشلايدۇ. بۇ «تەلەي ئالدىدا خاتىرجەملىك» دەپمۇ ئاتىلىدۇ. بۇ شۇنداق روھىي ھالەتكى، ھەرقانداق زەربە ۋە ھەرقانداق زەپەر خاتىرجەملىك بىلەن قارشى ئېلىنىدۇ، ئۇلار يولۇچىغا خۇشاللىقمۇ، قايغۇمۇ بېغىشلىمايدۇ. شەخسىي تەلەي — تەقدىر ۋە ئۆپچۆرىدىكى ۋەقەلىكمۇ بىرەر ئەھمىيەتنى كەسىپ قىلمايدۇ. بۇ ھالەت قەدىمكى يۇنانلارنىڭ «مۇستەھكەملىك» دەپ ئاتىغان ھالەتكە بەكمۇ يېقىن كېلىدۇ.

تەسەۋۋۇپ ئالىملىرىنىڭ پىكىرىچە شۇ يەردە تەرىقەت تۈگەپ، كامالەتكە يېتىشنىڭ ئاخىرقى باسقۇچى — «ھەقىقەت»، يەنى ھەقىقىي ھايات باشلىنىدۇ. شۇنىڭغا يەتكەن سوپى «ئارىف» ① دەپ ئاتىلىدۇ. ئۇ ھەقىقەتنىڭ ماھىيىتىگە گويا تەبىئىي ھېسسىيات بىلەن يېتەلەيدۇ، شۇنىڭغا بىنائەن سوپىلار ئۆزلىرىنى «ھەقىقەتكە يەتكەنلەر»، يەنى ھەقىقەتنى تەبىئىي ھېسسىيات بىلەن بىلەلەيدىغانلار دەپ ئاتىشىدۇ. شۇنداق قىلىپ ئەنئەنىۋى تەسەۋۋۇپ، ئىدىئالىستىك تەلىمات سۈپىتىدە تەبىئىي ھېسسىيات بىلەن بولسىمۇ، مۇتلەق ھەقىقەتنى بىلىش مۇمكىن دەپ ھېسابلايدۇ ۋە شۇ جايدا دىئالىكتىكىدىن چەتنەپ يىراقلايدۇ. ئەسلىدىكى ئالغاندا سوپىلار ھەقىقەت باسقۇچىدا ئۆز روھىي ھالەتلىرىنى شۇنداق دەرىجىگە يەتكۈزۈشەتتىكى، ئۇلارنىڭ ئېڭى كۆرۈش ئوبيېكتى بىلەن كىرىشىپ كېتەتتى.

① بەرپەتلىك، پىلەمدان، دانى — ت.

يۇقىرىدا كۆزەتكەنلىرىمىز ئۈچ باسقۇچ — شەرىئەت، تەرىقەت ۋە ھەقىقەت سويپىلاردىكى بىلىشنىڭ ئۈچ باسقۇچىغا مۇۋاپىق كېلىدۇ. بىرىنچىسى — ئىشەنچلىك بىلىملەر، «ئىلىمول - يېقىن». ئۇنى مۇنداق ئىزاھلىشىدۇ: «ماڭا نەچچە قېتىم ئىسپات قىلغان، گەرچە تەجرىبەمدە سىناپ كۆرمىگەن بولساممۇ ئەمما ياخشى بىلىمەن، ئوڭا زەھەرلەيدۇ، ئوت كۆيدۈرىدۇ». بۇ ئادەتتىكى مەنتىقە بىلىش باسقۇچى ئىدى.

ئىككىنچى باسقۇچى — تولۇق ئىشەنچ، «ئەين - ئەل - يېقىن». «مەن ئۆز كۆزۈم بىلەن كۆردۈم، ئوڭا زەھەرلەيدۇ، ئوت كۆيدۈرىدۇ» بۇ تەجرىبىگە تايانغان بىلىش ئىدى.

ئەمدى ئاخىرقى باسقۇچ — كامىل ئىشەنچ، «ھەق - ئەل - يېقىن»، «مەن ئۆزۈم ئوڭا ئىچىپ، ئوتتا كۆيۈپ كۆردۈم، ئىشەنەدىمكى، ئوڭا زەھەرلەيدۇ، ئوت كۆيدۈرىدۇ». ھەقىقەت باسقۇچىغا لايىق كېلىدىغان بۇ باسقۇچتا سويپىلارنىڭ قارىشىچە، سۇبېيىكتىپ نىڭ ئۇبېيىكتىپ بىلەن، كۆزەتكۈچىنىڭ كۆزىتىلگۈچى بىلەن تولۇق بىرلىشىشى، بىرىنىڭ ئىككىنچىسىگە سىڭىپ كېتىشى كېلىپ چىقىدۇ.

ئۈچ باسقۇچنىڭ ھەممىسىلا پېئىلدىن ئىبارەت ئۈچلۈك: «بىلىش، كۆرۈش، ياشاش» بىلەن ئىزاھلىنىدۇ. ئۈچلۈكنىڭ ئىككى بېشىدىكى «بىلىش» ۋە «ياشاش» ئارىسىدىكى ئالاقىدارلىققا ھەقىقەت قىلايلى. كامىل ئىنسان، سويپىلارنىڭ قارىشىچە، ئۇلار بىلىملىرىنى ئىگىلىۋالغاچقا، ئۆزىنىڭ مەنىۋى ۋە مەئىشى تەجرىبىسىنى ئۇلارغا ماسلاشتۇرۇشى لازىم. ئارقىنىڭ شەخسىي ئەخلاقى بىلەن بىرلەشمىگەن بىلىملىەر ئېھتىمال پايدىسىز، بەلكى ھالاكەتلىكتۇر. ئۇلار ئۇنى رەسمىي ئۆلىمالار چۆككەن رىياكارلىق پاتىقىغا باشلايدۇ.

سويپىلار شۇ يوسۇندا ئىلىم بىلەن ئەخلاق، ئەقىل بىلەن

تۇيغۇ، ھەقىقەت بىلەن ئادالەت ئوتتۇرىسىدا باغلىنىش بار دەپ قارىشاتتى.

تەرىقەتنى سۆزلەش مەخسۇس كەڭ بىلىملەرگە ئىگە بولۇشنى تەلەپ قىلاتتى. سوپىلارنىڭ تەبىرىچە، ئۆزى بىلىگىنىچە تەۋەككۈل قىلىپ، ئەڭ ئاساسىي سىرلارنى بىلىمەكچى بولغانلار ۋە ئىلمىي ئەسرارلارنى ئىگىلىمەكچى بولغانلار سالامەتلىك ۋە ئەقىل - ئىدراكىنى ھايىنىغا بېرىپ، ئۆزىنى ھالاكەتكە دۇچار قىلىشلىرى ھېچ - گەپ ئەمەس. شۇنىڭ ئۈچۈنمۇ، «پىرى يوقنىڭ پىرى - شەيتان» دېيىشەتتى.

غەيرىي سېزىم ھادىسىلىرىنى ئۆگىنىشتە ھېسسىي ھايات ئاساسلىرىدىن بىرى بولغان شەھۋانىيەتكىمۇ تايانغۇچى ھازىرقى زامان پىسخىئاللىتىكىلىرىگە ① ئوخشاش، سوپى - شەيخلەر شەرىئەتتە رەھنامە ② ئەقىل بولسا، تەرىقەتتە رەھنامە مۇھەببەتتۇر دەپمۇ قارىشاتتى. سوپىلارنىڭ ھەقىقەتنى - مەھبۇب، مەشۇقە، ئۆزلىرىنى ئاشىق دەپ ئاتاشلىرىنى ئەسلىسەك، ئۇلار ئۇلارنىڭ ھېسسىياتىنىڭ مەندۈرلىكىگە ئۆتۈشكە ئىمكانىيەت بەرگۈچى پىسخوفىزىئولوگىيىلىك ھادىسە - سۇبماتسىيىدىن ③ نەقەدەر نەتىجىلىك ئىش قىلغانلىقىلىرى مەلۇم بولىدۇ.

سوپىلار ھېسسىي - ئىنتىقلىق بىلىشنى ئومۇمەن بىلىشنىڭ ئالىي شەكلى دەپ ئويلىشاتتى. شۇ بويىچە ھەر بىر سوپى - شەيخ ئۆز شاگىرتلىرىدا چېقىشتۇرما تەپەككۈر قابىلىيىتىنى ئۆستۈرۈشنى زۆرۈر دەپ ھېسابلايتتى.

لېكىن چېقىشتۇرۇشلىق، مىساللىق تەپەككۈر سەنئەت مەيى

① پىسخولوگىيە بىلىمى بىلەن شۇغۇللانغۇچىلار - ت.

② يول كۆرسەتكۈچى، ئۆگەتكۈچى - ت.

③ قاتتىق جىسمىيەتكە گازغا ئايلىنىش؛ بىر خىل جىسمىيەتكە ئىككىنچى خىل

جىسمىغا ئايلىنىش - ت.

دانى ئىدى، شۇنىڭ ئۈچۈنمۇ سوپىيانە غايىلەر قانۇنىي رەۋىشتە ئۆز ئالىي ۋە مۇكەممەل ئىپادىسىنى شېئىرىيەتتە تاپالايتتى. پەيلاسوپلار ئۈچۈن ئۆز پىكىرلىرىنى ئومۇمىي - مەنتىقىي مېسالىلاردا ئىپادىلەش قانچىلىك تەبىئىي بولسا، شېئىرىي ئوتتۇقىمۇ ئاتاقلىق شەيخلەر ئۈچۈن شۇنچىلىك تەبىئىي ئىدى.

ئەلۋەتتە، تەرىقەت يولىغا كىرگەنلىكى ئادەم ئاخىرىغا ئېلىپ چىقالمايتتى. سوپىلار: «نېسۋە ھەممىگە باراۋەر بېرىلىدۇ، ئەمما ھەر كىم قۇربى يەتكۈچە ئالىدۇ» دېيىشەتتى. بىرلا يول - تەرىقەتنى تۇتۇش ئاقىۋىتىدە تۈرلۈك تەبىئەتلەر ئوتتۇرىغا چىقاتتى. تەسەۋ-ۋۇپ تارىخى داۋامىدا بىز شىددەتلىك ۋە جىمجىت، قاتتىق قوللىق ۋە يېقىنچىلىق، ئەسەبىي ۋە يالغۇز ئۆزىنىڭ خۇدا بىلەن مۇناسىۋىتىنى ئويلىغۇچى، ئېغىر بېسىق - ۋەزىن شەيخلەر، ناسىقلىق، ۋائىزلار - جەڭچى پالۋانلارنى كۆرىمىز.

بۇ ئورۇندا ئەلۋەتتە، دەۋر، مۇھىت، سوپىي ۋە ئۇنىڭ ئۈستىزىغا خاس پىسخوفىزىكىلىق خۇسۇسىيەتلەر، ئىتتىلىشلەر مۇئەسسەسە ئىپادىلىنىپتۇ.

جالالىدىننىڭ ئۈستىزى قاتتىق قول ۋە ئەسەبىي مەجەزلىك كىشى ئىدى. بەلغەت سۇلتانۇل ئۆلىمانىڭ سۆزلىرىنى ئاڭلاپ، ئۇ بەزەن شۇنداق ئەسەبىيلىشىپ كېتەتتىكى، ئۆزى سەزىمگەن ھالدا داد - پەرياد سېلىپ، شەيخنىڭ سۆزىنى بۆلەتتى. ياكى بولمىسا، پۇتىنى سەندەلدىكى ئوتقا تىقىۋالاتتى. شۇ چاغدا سەۋر - تاقىتى تۈگىگەن سۇلتانۇل ئۆلىما مۇردىلىرىغا: «سەئىدى سىرتقا چىقىرىۋېتىڭلار، يەنە مەجلىسىمىزگە دەخلى قىلمىسۇن!» دەپ بۇيرۇيتتى.

سەئىدىنىڭ سۇلتانۇل ئۆلىمادىن پەرق قىلىدىغىنى، ئۇنچىلىك سەپرا ئەمەستى. رەسىمىي ئۆلىمالارغا ئوخشاش سۇلتانۇل ئۆلىما شاراب ئىچىش ھەممە ئۈچۈن، شۇ جۈملىدىن سوپىلار ئۈچۈنمۇ

ھارام، دەپ ھېسابلايتتى. ئۇ: «شاراب ئىنساننى غالجىر ئىت، ئىپلاس چوشقىغا ئايلاندۇرىدۇ» دەيتتى. بۇنىڭغا جاۋابەن سەئىد بىر قېتىم: «ئىچكىگە ھالال، ئىچمىگەنگە ھارام» دېگەندى، ئۆز پىرىغا ئوخشاش ئۇ ۋائىز بولمىدى، زاھىد بولدى. گايىدا ئوي-خىيال دەرياسىغا شۇنچىلىك غەرق بولاتتىكى، بارلىق دۇنيانى ئۇنتۇپتتى. قېرىغان چېغدا ئۇنى قەيسەردىكى مەسچىتلەرنىڭ بىرىگە ئىمام قىلىپ قويۇشتى. بەزىدە شۇنداق بولاتتىكى، ناماز ۋاقتىدا باشقىلارنى ئۇنتۇپ، ئۇ سائەتلەپ سەجدىدىن بېشىنى كۆتۈرمەيتتى. ئاخىرىدا ئىماملىقتىن ئۆزى ۋاز كېچىشكە مەجبۇر بولدى:

— مۆمىنلەر، ئەيىبلەمەڭلار! پىغانىم بېشىمغا چىقىپ، سىلەرنى ئۇنتۇپ قاپتىمەن! ئۆزۈڭلارغا ئەقىل - ھوشى جايدىدۇراق بىر ئىمام تېپىۋېلىڭلار...

سەئىدنىڭ

جالالىدىن ئورنىدىن تۇردى. سەئىد ئۇنىڭغا قول ئۇزاتتى، ئۇنىڭ قولىدا خىرقە چاپان ① بار ئىدى. ئۇنى ياش ئۆلىماغا كىيىدۈرۈپ قويدى، بېلىنى رىدا ② بىلەن باغلىدى، ئاندىن جالالىدىننىڭ قىزغۇچ، بۇدۇر ساقىلىنى قىرىپ، قاشلىرىنى تېرىپ، چاپلىرىنى چۈشۈردى. سەئىد ئۇنىڭ بېشىغا دەرۋىشلەرنىڭ قالىپى قىيى — سەرىپۇش تۇماق كىيىدۈردى. شۇنىڭدىن باشلاپ ئۇ ئۆلىمامۇ ۋا-ئىزىمۇ، مۇددەرىسىمۇ ئەمەس، بەلكى سەئىد بۇرھانىددىن سەردانىنىڭ ③

① قوبال رەختىن تەكلىگەن چاپان — ت.

② بەلباغ، رەختىن ياكى شويىندىن توقۇلغان بەلباغ — ت.

③ خىسەتلەك، سىرلىق، سىرداش — ت.

كۆپ سانلىق مۇرىتلەردىن بىرىگە ئايلاندى.

مۇرىت — ئۆزىنىڭ ئىختىيارىنى ئۆزگىگە تاپشۇرغان كىشى —

دېگەن سۆز بولۇپ، ئۇ شەيخكە ھەممە نەرسىدە سۆزسىز بويىۋ —

نۇشى، مەقسەتكە مۇۋاپىقمۇ — ئەمەسمۇ، زۆرۈرمۇ — زۆرۈر ئەمەسمۇ،

ئۇنىڭدىن قەتئىينەزەر، ئۇنىڭ ھەربىر سۆزى، ھەربىر پەرمانىنى

ئورۇندىشى لازىم ئىدى.

سېناق ئادەتتە مۇرىتنىڭ پىرىنىڭ ئىرادىسىگە قانچىلىك

بويىۋنۇشىدىن ئىمتىھان ئېلىشتىن باشلايتتى. ئاتىسىدىكى كۈچ

لىك غۇرۇر جالالىدىنغىمۇ مىراس قالغانىدى. بۇنى ياخشى بىلە

دىغان شەيخ دەسلەپ ئۇنى ئەنە شۇ جەھەتتىن ئاجرىتىۋالماقچى

بولدى.

مانا، سۇلتانۇل ئۆلىمانىڭ ئوغلى، مۇسۇلمانلار دۇنياسىنىڭ

پايتەختىدە مەسچىتى جامە ۋائىزى، مەدرىس مۇتۋەللىلىرىنىڭ ھا-

جەتخانىسىنى تازىلاشقا باشلىدى. شەيخ شۇنداق بۇيرۇغانىدى.

ئۇ جالالىدىننى ئاياپ ئولتۇرمىدى، شاگىرتىدىكى تەكەببۇرلۇق

نى باشقىلارغا قارىغاندا قاتتىقراق تۇتتى. جالالىدىن بۇنىڭدىن

ئالاھىدە مېھىر — مۇھەببەت بەلگىسىنى كۆردى.

باھار يېتىپ كەلدى. تاغدىن ئېرىپ چۈشكەن سۇلار ئې

رىقلار، ئۆستەڭلەرنى تولدۇردى. ئاغزى — بۇرنىنى بىر پارچە

ئاق لاتا بىلەن ئوربۇالغان جالالىدىن كۆندىن ياسالغان چېلەك

لەردە ئەخلەت توشۇۋاتاتتى. ئەخلەتخانىلار خۇددى تۈۋى يوق

تەك تۇيۇلاتتى. نېمىشقىكىن بۈگۈن تازىلانغان خەندەكلەر ئەنە

گىچە ئەگىز سۇلار بىلەن لىق تولۇپ قالاتتى. ئۇ كېچىسى ھام

يامدا ئۈچ قېتىم چۆمۈلۈپ، تاكى تاڭ خورازلىرى چىلىشغۇچە،

ئاتىسىنىڭ «مائارىپ» دېگەن كىتابىدا يىغىنچاقلىغان مەسىلىلەر —

نى ئوقۇيتتى. پىرى ئەنە شۇ كىتابنى بىر يۈز بىر قېتىم ئو-

قۇشنى يۇيرۇغانىدى.

جالالدىن ساۋاقلارنى خۇشاللىق ۋە قەتئىيلىك بىلەن ئۆگىنەتتى. ئۇ ئۆز جىسمىنى تاشلىغان ئاشۇ قىيىنچىلىق ۋە مەھرۇم بولۇشلار ئۇنىڭ قەلبىدە گۆھەرنىڭ بۆلۈمىنى ئاڭلىغاندىن كېيىن قوزغالغان ئوتنى پەسەيتكەندەك بولدى. لېكىن، باھاردا قەلبىنىڭ چوڭقۇر يېرىدە ئاشۇ شەيخنىڭ «ئەمدى بەس، كۇبايە» دېيىشىنى كۈتەتتى. ئەمما سەئىد گەپ قىلمايتتى. جالالدىننى دائىم ئاچلىق قىينايتتى. بىراق دېمىقىدا تۇ-

رۇۋالغان بىر خىل بەدبۇي پۇراقتىن ئۇ تاغزىغا چىمدىم نەرسە سالمايتتى. ئۇنىڭ كۆزلىرى جاپا-مۇشەققەت، ئۇيقۇسىزلىقتىن ئولتۇرۇشۇپ كەتكەنىدى.

ئەتىيازنىڭ قىيان ۋە ئەگىز سۇلىرى بېسىققاندىن كېيىن، ئۇ ئۆزىنىڭ ئىشىنى ئادا قىلىپ بولغانلىقىنى ھېس قىلدى، لېكىن پىرى يەنىلا بىر نېمە دېمەيەتاتتى. جالالدىن كۈندۈزى يىغىلىپ قالغان ئەخەتلەرنى كېچىچە توشۇشتىن بوشىيالمايتتى. يەنىلا ئىشنىڭ يېنىك بولۇپ قالغانلىقىنى ھېس قىلغان سەئىد ئۇنىڭغا يېشى ساۋاق بەردى: جالالدىننى يەنە ئىككى مۇرت بىلەن شەھەرگە كىرىپ سەدىقە تىلەشكە بۇيرۇدى.

بۇ ھاجەتخانا تازىلاشتىن قىيىن ئىدى. ساۋاقنى ئۆز ئا-دەملىرى ئالدىدا ئورۇنداش باشقا گەپ، چۈنكى ئۇلار بۇ شەيخنىڭ بۇيرۇقى ئىكەنلىكىنى بىلىدۇ. لېكىن ياتلار ئالدىدا، يەنە كېلىپ، ئاۋۋالقى مۇخلىسلارنىڭ ئالدىدا ئىككى پۈكلىنىپ تىلەمچىلىك قىلىشى نېمە دېگەن قىيىن.

ھەممىدىن قىيىن شەيخلەر، فەقىھلەر، ئۆلىما ۋە قارىلار-دىن سەدىقە سوراڭ ئىدى. ئۇلار ھەمىشە ئۇنىڭغا يوشۇرۇن زەھەر خەندىلىك بىلەن سەدىقە بېرىشۋاتقانداك تۇيۇلاتتى. ئەمما ساقال-بۇرۇتى چۈشۈرۈلگەن ئاۋاق بۇ دەۋرىنىڭ سۇلتانۇل ئۆلىمانىڭ ئوغلى ئىكەنلىكىنى ھەممىلا كىشى بىردەك تونۇپ كېتەلمەيتتى.

كېچىدىكى ئۇيقۇسىز ۋە جىسمانىي جەھەتتىكى يوقىتىش-
لار تۈپەيلىدىن جىددىيلىشىپ قالغان سەزگۈسى ئۇنىڭغا ئادەم-
لەرنىڭ سۆزى، قارشى، كۆزگە كۆرۈنەر- كۆرۈنمەس قىلىقىدىن
تۇلارنىڭ ئادىتى، مەيلى ۋە تەبىئىيىتىنى بىلىۋېلىشنى ئۆگەيتىش
كە باشلىدى. ئۇلار بارغانسېرى ئۆز ھاۋايى- ھەۋەسلىرىنىڭ
جانىسىز قورالى بولۇپ تۇيۇلاتتى، ئۇلار خۇددى تاش ئاتىدىغان
مەنچاناققا ① ئوخشايتتى: تاشنى قويۇپ تەپكىسىنى باسساڭلا،
بولدى، تاشنى قارسىلىتىپ ئېتىۋېرىدۇ. ھەمىشە مەلۇم تەسىر،
ھەلۇم نەتىجە بېرەتتى.

ئۇ شۇنداق مەھەللىلەردە بولىدىكى، بۇرۇن ئۇنداق يەر-
لەرنىڭ بارلىقىنى خىيالغىمۇ كەلتۈرمەيتتى. مەيخانلاردا مەئى-
شەتكە دۇم چۈشكەنلەر خۇددى ئىستىقا ئۇستىخان تاشلاپ بەر-
گەندەك ئۇنىڭ خۇرچۇنىغا پارچە پۇللارنى تاشلايتتى. قىسمارخا-
نلاردا بولۇشىچە قاشلىق ۋە پەرداز قىلىپ ئايناقلاپ يۇرىدىغان،
ئارفا ② چالىدىغان ئاياللار ئۆز گۇناھلىرىنىڭ يېنىكلىشى ئۈچۈن
سەدىقە بېرىشەتتى. كارۋانسايلار ۋە سودا دۇكانلىرىدا سەدىقە
بۇرۇندىنلا ھېسابلىق بولاتتى — بۇ يەرلەردە كۆپىنچە كەسىپى
تىلەمچىلەر تۇراتتى. شەرىئەت بويىچە دارامەتنىڭ ئوندىن بىر
ئۆلۈشى خەيرىيەت ئىشلىرىغا بېرىلىشى لازىم ئىدى. ئۇ بىردە
بولسا سودىدا زىيان تارتقان كۈنلىرى، بىردە بولسا، شەرىئەت
بويىچە ئوندىن بىرى تارقىتىلىپ بولغاندىن كېيىن كېسەلتتى.
سودىگەرلەر ھەر ھالدا سۇتخور ۋە ئېلىپ ساتارلارغا قارىغاندا
سېغىيراق ئىدى: ئۇلار ھۈنەرنىڭ سەدىقىسى ۋە دەۋرىشلىرىنىڭ

① قەدىمكى زامان ئۇرۇشلىرىدا ئىشلىتىدىغان تاش ئېتىش قورالى — ت.

② بىر خىل چالغۇ ئەۋايى — ت.

دۇئاسى مال - مۈلكىنى ۋە ئۇزاق يولدىكى كارۋانلارنى بالا - قازادىن ئاسرىغاي، دەپ ئۈمىد قىلىشاتتى.

ئۇنى نامرات - كەمبەغەللەرنىڭ قەلبى ئۆزىگە تارتاتتى. بەزىدە ئۇلارمۇ ياخشىلىقنى بۇ دۇنيادا كۆرمىسەم، ئۇ دۇنيادا كۆرەر مەن دەپ سەدىقە بېرىتتى. كۆپىنچە ئورۇق تىلەمچى دەرۋىش بىلەن بىر ئوچۇم گۈرۈچنى تەڭ تالىشىپ يېيىشەتتى. بەزىدە بۇ ئىشنى بىر ئاز تارتىنىپ - قورۇنۇپ يۈرۈپ قىلىشاتتى. توپىلاڭ يەردە، چىرىپ كەتكەن بورىدا يېتىپ، كوچا - كوچىدىكى ۋەيرانلىقلاردا، ياق، قىش، ياز پاسكىنىچىلىق ئاقىدىغان زەپكەشلەرنىڭ بويىدا ياتقۇچىلارنىڭ سەمىمىيىتى ۋە كۆڭۈلچەكلىكى ئۇنى پات - پاتلا شەھەرنىڭ چېتىدىكى مەھەللىلەرگە باشلايتتى. ھۈنەرۋەنلەرنىڭ مەھەللىلىرىگە بېرىشقىمۇ كۆڭلى مايىل ئىدى؛ خەلىپە - ئەخىيلەر بىر داستانخان ئەتراپىغا يىغىلىپ بىرلىكتە تاماق يېيىشەتتى، دائىم تىلەمچى دەرۋىشكە تاماقنى باشقىلارغا ئوخشاش بۆلۈپ بېرىشەتتى.

ئىمتىيازلىق كىشىلەرنىڭ ئەھۋاللىرى باشقىچە ئىدى، بايلار ۋە ئەمەلىي يۇقىرىلارنىڭ خىزمەتكارلىرى تولىمۇ يۈزسىز ۋە تەكەببۇر ئىدى. پىچىۋېتىلگەن قۇللارنىڭ ئۆز پادىشاھىنىڭ ئەۋرىتى بىلەن ماختانغىنىغا ئوخشاش، ئۇلارمۇ ئۆز خوجايىنىلىرىنىڭ سەدىقىسىنى «ھەمىن قەدەر»^① دېيىشىپ ئاغزىلىرىنى كۆپ - تۈرۈشەتتى. بۇ جالالىدىننىڭ ھەۋسىنى ئەمەس، ھايۋانلىق تۈپ - خۇسنى قوزغايتتى.

جالالىدىن بۇ يىلنىڭ باھار ۋە ياز ئايلىرىدا شەھەر ۋە ئۇنىڭ پۇقرالىرىنى ئۆتكەن يىللارغا قارىغاندا ياخشىراق بىلىۋالدى. بەزىدە بىر كۈن ئىچىدە شۇنداق بۇزۇقچىلىقلارنى كۆ-

① مانا شۇ قەدەر، شۇنچىلىك - ۋە

رەتتىكى، خانىقاغا قايتىپ كەلگەندىن كېيىن، ھاجەت-خانسلارنى شۇنداق ئالدىراپ-تېنەپ تازىلىغىنىغا پۇشايىمان قىلاتتى؛ ئەگەر ئۇ ئىشنى تۈگىتىۋالسىمۇ بولسا، ھەر قەتئىي شەھەرگە كىرىشكەن بولار ئىدى.

سەئىدىنى بىكارغىلا سىرتلىق دەپ ئاتاشمىغان: جالالىدىن شۇنداق پىكىرگە كەلگەندە ئۇنى ھاجەتخانسلارنى تازىلاشتىن توختاتتى.

— سەن ساۋاقنى ئاخىرىغا يەتكۈزدۈڭ، لېكىن يادىڭدا بولسۇن: كۆڭۈلنى تازىلاش ھاجەتخاننى تازىلاشتىن مۇشكۈلرەك. ئۇنىڭ پىرى، كۆپلىگەن زاھىدلارغا ئوخشاش، ئاچلىقنى ھېكمەت خەزىنىسىنىڭ ئاچقۇچى دەپ بىلەتتى. دۇنيادا روزا تۇتمايدىغان خەلق يوق، لېكىن ئۆزىنى بىلىشنى خالايدىغان ئادەم، شەيخلەرنىڭ پىكىرى بويىچە، ھەر كۈنى روزا تۇتۇشى لازىم.

— بەل گۈرچەك تۇپراق قەۋىتىنى كولاپ سۇ چىقارغىنىدەك، ئاچلىق ئىدراك ۋە پاراسەت بۇلىقنىڭ كۆزىنى ئاچىدۇ. دەيتتى سەئىد بۇرھانىددىن، — ئاچلىق — يولۇچىنى ئادا شىماي مەن زىلگە يەتكۈزگۈچى ئات. لېكىن ئۇنى ئاز-ئازدىن مېنىپ، ئاستا-ئاستا ئۆگىتىش كېرەك.

كېچە-كۈندۈز دىمىقىغا ئۇرۇلۇپ تۇرىدىغان بەدبۇي پۇ-راقتىن قۇتۇلغان جالالىدىن ئۆزىنى قېلىن قار ياغقان قىش كۈنى ئۇۋىدىن چىققان ئاچ بۇرىدەك ھېس قىلدى. لېكىن پىرىنىڭ بۇيرۇقىغا بىنائەن ئۇچ، تۆت كۈنلەپ ئاغزىغا سۇ ۋە بىر چىش لىم قۇرۇق نان، بەزىدە خام ياكى قېرىق چامغۇردىن باشقا ھېچ نەرسە سالمايتتى. شەيخ بۇنى كۆزى روشەن قىلىدۇ، دەپ ئويلايتتى.

ئاچلىق ئازابى ئۇنىڭ مەدەنىيىتىنى تۈگەتتى، شۇ كۈن

لەرنىڭ بىرىدە پىرى ئۇنى شەھەرگە باشلاپ كىردى.
ئۇلار سۇلتان سارىيى جايلاشقان دۆڭلۈكنى يانداپ، ھەي
ۋەتلىك ئاۋات رەستىلەردىن ئۆتتى. ئوڭ تەرەپتىكى بازارغا بۇ-
رۇلۇپ، قاسساپلىق رەستىسىنى بويلاپ مېڭىشتى، كالا-پاقالچاق
ساتىدىغان دۇكاننىڭ ئالدىدا توختاشتى. دۇكاننىڭ ئالدىدىكى
پېشايۋاندا قوي ۋە قوشقاز كالىلىرى، جىگەر، بۆرەك، يۈرەك
ۋە قېرىنلار ئېسىقلىق تۇراتتى. يوغان ياغاچ تۆڭدا ئىستىلارغا
دەپ تاشلاپ قويغان ئۇچەي-قېرىن تاشلاندىقلىرى تۇراتتى.

قاسساپ ھەيرانلىق ۋە ئېھتىرام بىلەن شەيخنى قارشى ئال-
دى. ئۆلىمالار بۇياقلارغا ئاياغ باسمايشتى. پەقەت قازى سىرا-
جىدىن ۋە شەيخ سەدىرىددىن كۇناۋى خىزمەتكارلىرىنى ئەۋەتە-
تتى. سەئىد جالالىدىننى ئىشارەت بىلەن توختاتتى. ئۇچەي-قې-
رىن تاشلانغان، ئۈستىدە يېشىل، كۈلرەك چىرىۋىنلار غۇرۇلداپ
يۈرگەن تۇڭنى كۆرسىتىپ، ئۇنىڭغا دېدى:

— سەۋر-تاقىتىم تۈگىگەندە، مەن مانا مۇشۇ يەرگە كې-
لىپ، ئۆز-ئۆزۈمگە: «ھەي، كۆزى كور نەپەس! مەن ساڭا
ئەنە شۇ ئىت يېمىدىن باشقا ھېچ نەرسە بېرەلمەيمەن، خالساڭ،
ئال، يە!» — دەيتتىم، — دېدى.

جالالىدىننىڭ خىيالىغا دەرھاللا، تۆت پۇتلاپ تۇرۇپ،
خىرقىراشقان ئىتلارنى ئۇيان-بۇيان قوغلاپ، باشتىن-ئاياغىد-
ىچە قانغا مىلىنىپ، ئەنە شۇ پوتقىغا ئايلىنغان ئىپلاس يۈنىدىنى
يالاش كېرەكمۇ، دېگەن ئوي كەلدى.

ئۇنىڭ ئۈچ كۈنگىچە كۆڭلى ئاينىپ، گەپلىدىن ھېچ نەرسە
ئۆتمىدى ...

كۆز كۈنلىرى كەلگەندە ئۇ ئاچلىققا خېلىلا كۆنۈپ قال-
دى. شەيخنىڭ مەسلىھىتى بىلەن قورساققا تاش باغلاپ، ئاچ-
لىقنى تىزگىنلەشنى ئۆگىنىۋالدى. ئەنە شۇ چاغدا پىرى يەنە بىر

ساۋاق بەردى. ئاتا مۇلاققەتلىرى دېگەن كىتاب يۈز بىر قېتىم تەكرار ئوقۇلغانىدى. ئەمدى شەيخ ئۇنىڭغا ئەڭ تەس شەكىلدە ئولتۇرۇپ: مۇكچىسىپ، بىر پۇتنى سوزۇپ، ئىككىنچىسىنى يىغىپ، ئۇخلىسام، سائەتلىپ قۇرئاننىڭ گاھ ئۇ، گاھ بۇ سۈرىسىنى ئو- قۇشنى بۇيرۇدى. تاكى شېئىرىي ئاھاڭ ۋە سادا تەسەۋۋۇردا تىمال- سۈرەت پەيدا قىلمىغۇچە، سۈرىسىنى تەكرارلاۋېرىشى شەرت ئىدى.

شەيخ مۇرىتىنىڭ ئىرادىسىنى چىتىقتۇرۇپ، بۇندىن كې- يىن دىققىتىنى بىر نۇقتىغا يىغىشقا ئۆگىتەتتى.
بىر قېتىمقى سۆھبەتتە بىر مۇرىت سەئىدىتىن سۆزىدى:
— كىم ئۆزىنى ئاللاغا بېغىشلىغان دەپ ئېيتالايدۇ؟
— بۇرىدىن چىققان ھەر نەپەس «ئاللاھ! ئاللاھ!» دې- گۈچى زات، — دەپ جاۋاب بەردى شەيخ.

كېيىن ئىلاھى ئىسىم ئاللاھنىڭ يوشۇرۇن نەنىسىنى چۈ- شەندۈردى: دەسلەپكى ئەرەبچە «ئەلىق» ۋە «لام» ھەرپلىرى ھەممىسى بىرلا شەكىل- ئىسىمنىڭ ھاسىيىتىنى ھەر بىر جانلىق نەپەس ئېلىپ، نەپەس چىقارغان چاغدىكى «ئاھ» بىلەن ئىزھار قىلىدۇ. شۇنىڭ ئۈچۈن ھەر بىر نەپەس خۇداغا ھەمدۇ- سانادۇر، دەپ ئەمرۇ- مەرۇپ قىلدى شەيخ، مەشىق قىلىپ شۇنداق يەرگە يې- تىشى لازىمكى، ھەر بىر نەپەسىمىز ئىبادەت بولسۇن.

پىرىنىڭ سۆزلىرى بارغانچە مەۋھۇم تۇس ئېلىنىپ كېتىپ- ۋاتاتتى. مۇرىتىلار كېچە- كۈندۈز باش قاتۇرۇشى چائىز بول- گان رەمزۇ ئىشارىلەر ئارقىلىق ئۇ ئىنساننىڭ كەشىپ قىلغان قۇدرەتلەر تەسۋىرىنى سىزىپ بېرەتتى. سەكسەن يىلدىن كې- يىن دانىتىنى جەھەتتەمنى سەيىر قىلدۇرغان ۋېرگىلىيىگە ئوخ- شاش، سەئىد سىردان بولغۇسى بۇيۇك شائىرنى سىرلار ئالىمى، ناباتات ۋە ھايۋانات دۇنياسىدىن- ئەقىل- ئىدىراك ۋە ھەقىقەت

مەنزىلى تەرەپكە يېتەكلەيتتى. ئۆسۈملۈك دۇنياسىنى ئۆزىنىڭ ئۈنۈپ ئۆسۈشىدىن ئىختىيارسىز راھەتلىنىدىغان مايسىغا ئوخشاشتاتتى. ھايۋانات دۇنياسىنى سەنئى ئۆزىنىڭ «سەيرال - ئىباد» دېگەن داستاندا تەسۋىرلىگىنىدەك، سىرتى گۈزەل، ئىچى خۇش نۇك شەھەرگە قىياس قىلاتتى. پەقەت ئۆزىنىلا ئويلاپ كۈن كۆچۈرىدىغان ئادەملەرمۇ ئەنە شۇ دۇنياغا مەنسۇپ ئىدى. ئۇلار - نىڭ ياشاشتىن مەقسىتى - ياشاش ۋە نەسىل قالدۇرۇش. ئۇلارنىڭ ئۆلۈمىگىمۇ شۇ كېپىل، پەقەت، ھايات ئادالەتتە ئىدى. بۇ شەھەردە قوش ھۆكۈمدار - قاراڭغۇلۇق ۋە كۆلەڭگە بولۇپ، ئۇ كۆڭۈلنىڭ قاراڭغۇلۇقى ۋە ھاۋايى - ھەۋەسلەرنىڭ كۆلەڭگىسىنى ئەكس ئەتتۈرىدۇ. ئۇلارنىڭ ئاق ۋە قارا بىر جۈپ تۈلپارى بولۇپ، بۇ - كېچە ۋە كۈندۈز ئىدى. شەھەر ھۆكۈمدارلىرى ئوقۇل ئۆز پايىدلىرىنى ئويلىشىدۇ، ئەمما ئاخىرىدا ئۆزلىرىنىڭ شۇ ئاتلىرىغا يەم بولىدۇ.

جالالىدىن ئۇستازى ئۆز پىكىرلىرىنى ئېيتقاندا، كۆپىنچە سەنئى ۋە ئەتتارغا مۇراجىئەت قىلغىنىنى پات - پاتلا بايقاپ قالاتتى. ئەمما ئۇنىڭغا ھەيران قالمايتتى، بەلكى ئىچىدە مەمنۇن بولاتتى. چۈنكى، بۇ شائىرلارنىڭ ئەسەرلىرىنى ئۇ دېگەندەك يادلايتتى ۋە ئۇستازىنىڭ نېمە دېمەكچى ئىكەنلىكىنى ئايرىۋالالاتتى. ئەمما سەئىد بۇرھانىددىن سىردانى ئوقۇل باشقىلارنىڭ پىكىرىنى تەكرارلايدىغان تۈتى، دەپ ئويلاش توغرا بولمايتتى. ياۋروپا يېنى ئۈچۈن پەلسەپە ئاتالغۇلىرى قانداق خىزمەت قىلسا، سەئىد بۇرھانىددىن ۋە شۇنىڭغا ئوخشاش شەيخلەر ئۈچۈن سوپى شائىرلارنىڭ مىسال ۋە ئوخشىتىشلىرى شۇنداق خىزمەت قىلاتتى. بىز مەزكۇر تېرمىنلارنى ئىشلەتكەندە، ئۇلارنىڭ مۇئەللىپلىرىگە يۆلەنمەيلا ئىشلىتىۋېرىمىزغۇ.

شەھەرنىڭ ئاساسىي ئىشلىتىلىشى بولغان ئاچكۆز - لۈكىنى شەيخ بىسىر كۆزلۈك، يەتتە يۈزلۈك،

ئوت ئېغىزلىق دەھشەتلىك ئەجدىھا قىياپىتىدە تەسۋىرلەيتتى.
ھەسەت - كۆزى بويىندا، تىلى يۈرىكىدە بولىدىغان دىۋە سۈرىتىدە،
ھايۋانىي ھېسابلارنى بولسا، ئىس - تۈتەك قاپلىغان سازلقلاردا
تەمتىرەپ يۈرىدىغان ياۋايى مەخلۇقلارغا ئوخشاش گەۋدىلەندۈرۈش
رەتتى. ئۇلار ھەمىشە تەمتىرەپ يۈرۈشەتتى، باشلىرى بىرلا
كۆزدىن، تەنلىرى ھەددى - ھېسابسىز قوللاردىن ئىبارەت
ئىدى.

شەيخ ئۆز مۇرىتلارنىڭ تەپەككۈرىنى مەجاز يولىغا باش
لايتتى. ئىنسان بېشىدىن كەچۈرۈش مۇمكىن بولغان ھەممە
نەرسىنى كەچۈرۈپ بولغاچقا، ئۇلارنى ئۆسۈملۈك ۋە ھايۋانات،
مەۋھۇم ئېتىراس ۋە تىلەكلەر روھىغا كىرىشكە مەجبۇرلايتتى.
خىيال - تەسەۋۋۇرى چەكسىز بولغان جالالىدىن ھەممىنىڭ
ئالدىدا ماڭاتتى.

قىش ئۆتتى، باھار يەنە ياز بىلەن ئالماشتى. جالالىدىن
نىڭ چېچى ئۆسۈپ، ساقلى يەنە كۆكسىگە چۈشتى. ئەمدى ئۇ
بۇدرە ئەمەس، بەل گۈرچەكتەك ياپىلاق ۋە يىرىك ئىدى. ئې
گىز بويلىق، قاتما گەۋدىلىك جالالىدىن ھەمىشە ئوي - خىيالغا
چۆكۈپ، ئەتراپىدا نەپىسلەرنىڭ بولۇۋاتقانلىقىدىن خەۋەرسىزدەك
كۆرۈنەتتى. لېكىن ئۇ كېچىسى توساتتىن قورۇغا چىقىپ، يۈل
شۈزلۈك ئاسمانغا قارايتتى، ياكى باھار شاماللىرىنىڭ ئۇنى س
پاپ ئۆتۈشى خۇددى قۇياش نۇرىنىڭ ئەتىگەندە تام ئۈۋىدىكى
تاشقا چۈشكىنىگە ئوخشاش، ئۇنىڭ پۈتۈن ۋۇجۇدىنى بىر خىل
ئەندىشە، ھايانچان ياكى بىر خىل ئالدىراش - ئىنتىلىشقا ئوخشاش
بىر نېمە ئوراپ، ئاچايىپ بىر خىل تىترەك ئىچىدە قالاتتى.
بۇ نېمەدۇ؟

بۇنداق دولقۇنلىنىشلار ھە دېگەندە ئۇنىڭ زوھىد، پەقىر ۋە سەۋر مۇقاملىرىدا كۆرۈلدى. تەرىقەتنىڭ ئىككىنچى يېرىمى - تەۋەككۈل ۋە رىزا مۇقاملىرى روھىي ئاسايىش ۋە مۇشاھەدەكارلىق ① بىلەن ئۆتتى. ئۇ ھەيرانلىق قىياپەتلەرگە كىرىپ، بەزىدە تەبىئەت كۆرۈنۈشلىرى، بەزىدە ئۆزكەشلىپ تۇرغان دېڭىز، بەزىدە يالقۇن، بەزىدە قاتار تىزىلغان چىراي قىياپەتلىرىنىڭ تۈسىنى ئالدى. ئەمما باشقا مۇرىتلارغا كۆرۈنىدىغان باشتىن - ئاخىر ئايپاق كىيىمىگە نۇرانە مۇپسپىتلار ئۇنىڭغا كۆرۈنمەيتتى. پىر شاگىرتىنىڭ مۇقامدىن مۇقامغا شىددەت بىلەن ئۆتۈشىنى يوشۇرۇن بىر قانائەت بىلەن كۆزىتىتتى. ئۇنىڭ ئەڭ مۇرەككەپ كەچۈرمىشلىرى ۋە ھالەتلىرىنىمۇ دۇنياۋى ئۇلۇغ ئىشلار تەرىقىسىدە تەسۋىرلەش قابىلىيىتىگە ھەيران قالاتتى.

شەيخ بىر كۈنى ئاخشىمى مۇرىتلىرى بىلەن بولغان سۆھبەتتىن كېيىن، خىيالغا چۆكۈپ قالدى. سىرتتا ئىزغىرىدىن شاھمال چىقىۋاتاتتى، ئىچكىرى ئۆيىدە ئوت يالقۇنچاپ يانماقتا ئىدى.

شەيخ ئوتتىن كۆزىنى ئۈزمەي، تۇيۇقسىزلا بۇيرۇدى: زىياغا كاۋاب ئەكىلىپ بېرىڭلار! - دېدى. زىيا - ھەممىنىڭ كەينىدە ئولتۇرغان ياش مۇرىت گۇناھ قىلىپ قويۇپ قولغا چۈشكەندەك ئورنىدىن چاچراپ تۇرۇپ، ئۇنىڭ ئالدىغا بېرىپ تىزلىنىپ ئولتۇردى. ئۇ سەندەلدە كۆيۈۋاتقان ئوتقا تەكىلىپ، قانداق قىلىپ شەيخنىڭ كۆڭلىگە بۇ ئوي كېلىپ قالدى كىنە؟ دېگەنلەرنى خىيالىدىن كەچۈردى.

مىسىردىن كېلىپ مەدرىسىگە چۈشكەن، سىردانىڭ سۆھبىتىنى ئاڭلاۋاتقان دەرۋىش تەكەللۇپسىزلا بۇنىڭ سىرىنى سوراپ قالدى.

① قاراپ تۇرۇپ تەكشۈرۈش، كۆزىتىش - تە.

— بۇنىڭدا سىر يوق، — دەپ جاۋاب بەردى سەئىد، —

مانا يىگىرمە يىلدىن بېرى ھەرقانداق تىلەكتىن خالىيەن.
كۆڭلۈم پاك ۋە بوپسىورۇق بىر ئەينەكتەك. ئۇنىڭ يۈزىدە
بىرەر تىلەك پەيدا بولىدىكەن، بۇ — باشقىلارنىڭ تىلەكىنىڭ
سايىسدۇر. ئۇ كىمىنىڭ تىلىكى، بۇنى بىلىش قىيىن ئەمەس.
بۇلار مېنىڭ مۇرىتلىرىمغۇ!

جالالىدىن شەيخنى بىرقانچە قېتىم ھەيران قالدۇردى.
ئۇنىڭ پىكرى ۋە روھىي ھالىتى كۆپىنچە بىرغا تېپىشماق بو-
لۇپ قالاتتى. سۇلتانۇل ئۆلىمانىڭ ئوغلى ئۆز ئەسەۋۋۇر كۈچى
بىلەن تۇيغۇلارغا ئۆزىنى بېغىشلىغان مىساللار شەيخنىڭ خىيا-
لىغىمۇ كەلمەستى.

بۇ — جالالىدىننى باشلاپ كېتىۋاتقان يولنىڭ ئاخىرى كۆ-
رۈنۈپ قېلىۋاتقانلىقتىن بېشارەت ئىدى. ئۇ ھېسابلاپ باقتى،
دەرۋەقە، ھە، دېمەيلا سويىنىڭ سىناق يولىغا كىرگىنىگە بىر
مىڭ بىر كۈن توشقاندى.

ئۇچىنچى يىلى باھاردا سەئىد جالالىدىننى ئالدىغا
چاقىردى.

— ئۆمرۈم ئاخىرلىشىپ قالدى، — دېدى ئۇ، — كۆزۈمنىڭ
ئوچۇقىدا سېنىڭ يالغۇزلۇقىڭنىمۇ سىنىقتىن ئۆتۈشۈمنى ئۈمىد
قىلىمەن. غارايمىبات دېگىزىغا چۆمۈلۈپ، ئىلھام دۇردانىلىرىنى
سۆزگەيسەن...

جالالىدىن بۇنىڭدىن بىر يىل بۇرۇن بۇ سۆزلەرگە قانداق
خۇش بولغان بولار ئىدى. تەنھالىق — يولۇچىغا ئاخىرقى سىناق.
ئەمما ئارىلىقتا ئۆتكەن ئىككى يىلدىن ئارتۇقراق ۋاقىت بىنەۋدە
ئۆتمىدى، ئۇ ئەمدى بۇ يولنىڭ ئاخىرى يوقلۇقىنى بىلەتتى.
ھەقىقەتلەرنى ئىزدەپ ئالغا ئىنتىلسەن، لېكىن ھەقىقەتلەرگە

قاچان يېتسەن، ئومۇمەن يېتەلمەيسەن، بۇنى بىلمەيسەن. بىراق ئاۋۋالقى ھالىتىڭگىمۇ ئەمدى قايتالمايسەن.

ئۇ رازىلىق ۋە قايىللىق مەنىسىدە بېشىنى ئەگدى.

سەئىد ھۇجرا ھازىرلاپ گىلەم سېلىشىنى، بىر كوزا سۇ ۋە تارپا نان ئەكەرىپ قويۇشنى بۇيرۇدى. ئىككىنچى كۈنى ئەتىگەندە ھۇجرىغا جالالىدىننى ئۆزى باشلاپ كىردى. دۇئا بەردى- دە، ئىشكىنى مەھكەم قىلىپ ئېتىپ، ئۇنى يالغۇزلا قالدۇرۇپ چىقىپ كەتتى.

تەنھالىق سىنىقى قىرىق كۈنگە سوزۇلدى. بۇ جەرياندا شەيخ ئىككى قېتىم كىرىپ، كوزىنى ئالماشتۇردى. ئاستا كىرىپ مۇرىغا قارىمىسلىققا ھەرىكەت قىلىپ ئاستا چىقىپ كەتتى، جالالىدىنمۇ بۇنى بايقىمىدى.

بىرىنچى قېتىم ئۇ ئوي- خىيال بۇلۇڭىدا تاشتەك قېتىپ، سويىلارنىڭ تەبىرى بويىچە، بېشىنى ھەيرانلىق ياقىسىغا تىقىپ ئولتۇردى. شۇ چاغدا شەيخنىڭ يادىغا ئىختىيارسىز قۇرئاننىڭ ئايىتى چۈشتى: «سىزگە بۇ دەرس تۇر، لېكىن سىز بۇنىڭدىن خەۋەرسىز.»

ئىككىنچى قېتىم شەيخ جالالىدىننى كۆزلىرى لىق ياشقا تولغان ھالدا كۆردى. ئۇ يۈزىنى تامغا قارىتىپ تۇراتتى. كۆز ياشلىرى ئۇنى قىستايىتتى. شەيخ ئۇنى ئاۋارە قىلمىدى، دەرد- مەنلەرنىڭ ئاھى ئاللاغا يېتىدىغان بولسا، يەرۇ ئاسمانمۇ قانلىق ياشلارنى تۆكۈپ، يىغلىغان بولار ئىدى.

ئاخىر مۇھەلەت تولدى. شەيخ مۇرىتىنى ئويلاپ، ئاخىر- قى كېچىنى ئۇيقۇسىز ئۆتكۈزدى. ئەتىگەندە ئىشكىنى بۇزدۇ- رۇپ، ھۇجرىغا بىرىنچى بولۇپ ئۆزى كىردى.

جالالىدىن ئوتتۇرىدا تۇراتتى. ئۈستىدىكى تۈڭلۈكتىن

چۈشكەن نۇر ئۇنى يېرىم-ياتا يورۇتۇپ تۇراتتى، ئۇنىڭ لەۋلەردە بىلىنەر-بىلىنمەس، مەيۇس تەبەسسۇم ئوينايتتى.

ھېچ نەرسە يوقكى، غەيرىي بىر ئالەم ئىرۇر،
ھەرنە ئىستەرسەن، ئۆزۈڭدە جەم ئىرۇر...

جالالدىننىڭ قىرىق كۈن ئىچىدە ئېيتقان ئەنە شۇ دەس-
لەپكى سۆزى پىرنى ئىنتايىن ھاياجانلاندۇردى. قوللىرى قانات-
تەك سىلكىنىپ، كۆك سەللىسىنىڭ دەستى يەلكىسىدىن كۆكرىكىگە،
كۆكرىكىدىن يانا يەلكىسىگە ئىرغىدى. كۆكسىدىن بوغۇق بىر
پەرياد ئېيتىلىپ چىقتى. ئۇ جالالدىننى قۇچاقلىدى.

شەيخ دەسلەپ ھۇجرىغا كىرگەندە ئۇنىڭ يادىغا چۈش-
كەن قۇرئاننىڭ سۆزىگە مۇرتى جاۋاب بەرگەنىدى. شەيخنىڭ
پىكرىنى بىلىۋالغان مۇرتى - مۇرت ئەمەس، ئارىنى ساقلايتتى.

— سەن ھەممە بىلىملىر - ھەم ئىلمىي زاھىرى، ھەم ئىل-
جىي باتىننى ئىگىلىدىك، - دېدى شەيخ ئۆزىنى بىر ئاز بېسى-

ۋېلىپ، - ئىككى ئالەم سەرۋەرىگە ھەمدۇ شۇكرانىكىم، مەندەك
پەقىر ۋە ئاجىز بىر بەندىسىنى ئۆز كۆزى بىلەن سېنىڭ كامال-

تىڭنى كۆرۈشكە مۇيەسسەر قىلدى. بۇندىن كېيىن ئۇنىڭ نامى
بىلەن قەدەم باسقايسەن، ئىنسانلارنىڭ يولىنى مۇنەۋۋەر ئەيلەپ،

ئۇلارنىڭ كۆڭلىنى شەۋكەت ۋە ھالاۋەتكە تولدۇرغايسەن...

شۇ كۈنى شەيخ جالالدىنغا ئۆلىمالىق دەستۇرىنى ئوراپ،
دەستىسىنى ئۇنىڭ ئوڭ يەلكىسىگە ئارتىپ قويدى. ئارىقلار ك-

يىدىغان يەڭلىرى كەڭ تون - خىرقە كىيىدۇردى. ئۆزىنى پىرى-
مۇرشەدلىكتىن ئازاد قىلىپ، بۇ ۋەزىپىنى سۇلتانۇل ئۆلىمانىڭ

ئارزۇلۇق ئوغلىنىڭ ئۈستىگە يۈكلىگەنلىكىنى مۇرتلىرىغا ئېلان
قىلدى، ئاندىن كونيغا كەلگەندە جالالدىن ئۇنى دەس-

لەپ ئورۇنلاشتۇرغان ھۇجرىغا كۆچۈرۈپ چىقتى.
جالالىدىن يەنە گۆھەرتاش مەدرىسىدە مۇدەررىس ۋە
خانقا پىرى بولدى. يەنە ئۇ مۇرىتلار بىلەن سۆھبەتلىشىپ،
ۋەز ئېيتىپ، شاگىرتلىرىغا يەندۇ نەسىھەت قىلىپ، ئۆلىمالار
بىلەن بەس-مۇنازىرىلەر قىلىشىپ، ئىشكى ھەممە خالايسىقا ئو-
چۇق مەجلىسلەرنى ئۆتكۈزۈشكە باشلىدى.

ئۇنىڭ نەزەرىدە ئادەملەر روشەنلىشىپ قالغان. ئۇ، ئۇلار-
نىڭ قەلبىنى كىتاب ئوقۇپ بىلگەندەك بىلىدىغان بولدى: پە-
قەت، ئۇلارنىڭ بېشىدىن كۆچۈرۈش مۇمكىن بولغان ھەممە
نەرسىنى كۆچۈرگەن، بىلگەندى. ئۆز تەسەۋۋۇردا ئىنسان ئىن-
سان بولغۇچە بېسىپ ئۆتۈشكە تېگىشلىك بولغان بارلىق يولنى
بېسىپ ئۆتكەندى. ئۇنىڭ نۇتقى ئىخچام ۋە ئىشەنچلىك جا-
راڭلايتتى، ئەڭ مۇھىمى، ئۇنىڭ نۇتقىنى ئاڭلىغۇچىلارنىڭ
يادىدا قالاتتى، مەجلىسلەردە مۇخلىسلار، خانىقادا مۇرىتلار بار-
غانچە كۆپىيىشكە باشلىغانىدى.

قايغۇ ساداسى

ئارىدىن يەنە بىر يىل ئۆتتى. جالالىدىن ئۇستازى بىلەن
ھەر كۈنى كەچتە يولۇقۇپ، سۆھبەتلىشەتتى. شۇ بىر كۈن ئىچىدە
تۇغۇلغان نۇرغۇنلىغان ئويلار، كۆرۈلگەن-ئەھۋاللار ئۈستىدە ئۇ-
نىڭ بىلەن پىكىرلىشەتتى، مۇزاكىرە قىلىشاتتى. كېيىنرەك بۇنى-
داق سۆھبەتلەر كېمىيىشكە باشلىدى. سەئىد بۇرھانىددىن كەچلى-
رى ياكى تائەت-ئىبادەت بىلەن بەند بولاتتى، ياكى ئوي-
خىيال دەرياسىغا غەرق بولۇپ ئولتۇراتتى. ئاخىرىدا ئۇ ئۇچرى-
شىلار بىراقلا توختىدى.
سەئىد ئاخىر قۇشقا ئوخشاش قانات چىقاردى، شاگىرتىم

نىڭ ھەمىشە ئۇستازىنىڭ ئالدىدا بولۇشى ئۇنىڭ پەرۋاز قىلىشىغا دەخلى قىلىدۇ، دېگەن ئەندىشە بولدى.

بىرنەچچە قېتىملىق سۆھبەتتە ئۇ جالالىدىغا قەيسەرىگە

كىتىش نىيىتىنىڭ بارلىقىنى ئېيتتى. لېكىن جالالىدىن ئۇنى

مايتتى. ئۇنىڭ ئۇستازىدىن ئايرىلغۇسى كەلمەيتتى. ئۇستازىنىڭ

ھېكمەت ۋە تەجرىبىسىگە تايىنىش، كۆڭلىدە نېمە بولسا شۇنى

ئۇستازىنىڭ ئالدىغا تۆكۈپ، ئەينەككە قاراپ ئۆزىنى كۆرۈشى

ئىمكانىيىتى ئۇنىڭ كۈچىگە كۈچ قوشاتتى. چۈنكى، جەننىتى

كەمەردىكى شەمشەر غىلابىدا تۇرۇپمۇ ئۇنىڭغا كۈچ بېغىشلايدۇ.

يازنىڭ ئىسسىق كۈنلىرىنىڭ بىرىدە مۇرىتلار بوۋاينىڭ

كۆڭلىنى ئالماقچى بولۇپ، ئۇنى قېچىرغا مىندۈرۈپ، شەھەر

سىرتىدىكى بىر باراقان باغقا ئېلىپ مېڭىشتى. ئۇلار شەھەر-

نىڭ شەرقىدىكى ھەلقەبەگۈش دەرۋازىسىدىن ئۆتۈشتى. بۇ جا-

لالىدىن ئون يەتتە يىلدىن كېيىن موڭغۇللار بار جايغا چىقىپ

دىغان دەرۋازا ئىدى. يول مەملىكەتنىڭ ئىككىنچى پايتهختى قەي-

سەرىگە تۇتاشتى. سەئىد بۇرھانىدىن تەسەۋۋۇردا كىشىلەر ئې-

غىزىدا دەر- ئۇل- فەتىھ («غەلبە ئۆيى») دەپ ئاتىلىدىغان،

ھەر دائىم سۇلتان قوشۇنلىرى يۈرۈشتىن بۇرۇن يىغىلىدىغان

ئاشۇ شەھەر كۆرۈندى. ئۇ بۇ شەھەردە قانداق ئىستىقامەت قى-

لىدىغانلىقى ھەققىدە ئويغا چۆمۈلۈپ كەتتى. قېچىرنىڭ يول-

قىسىغا چىقىپ، ئوتلاشقا باشلىغانلىقىنىمۇ سەزمەي قالدى. قېچىر

يول ياقىسىدىكى بىر ئېرىقتىن سەكرەپ ئۆتۈشى بىلەن، سەئىد

بۇرھانىدىن يانپىشچە قاتتىق يىقىلىپ چۈشۈپ ھوشىدىن

كەتتى.

مۇرىتلار ئۇنى ئاران ھوشقا كەلتۈرۈپ، قېچىرغا مىندۈ-

رۇپ، ئەمىرلەشكەر ئىسغەمسەلەرنىڭ بېغىغىچە ئېلىپ باردى.

بۇ يەردە شەھەر سېپىلىدىن يېرىم پەرسەھ بېرىدا شەيخنى قې-

چىرىدىن چۈشۈرۈشكە مەجبۇر بولۇشتى. چۈنكى جامدالغان ھەر-
بىر قەدەم ئۇنىڭغا چەكسىز ئاغرىق - ئازاب كەلتۈرەتتى.

ۋەقەنى ئاڭلاپ، جالالىدىن يېتىپ كەلدى. ئۇ پىچاق
بىلەن شەيخنىڭ مەسىسىنى تىلىپ پۇتىدىن چىقاردى. بوۋاينىڭ
پۇتى سۇنغانىكەن. ئۇنىڭغا ئاغرىق باسىدىغان مەلھەم سۈرۈپ،
ئۇستىخاننى توغرىلاپ دورىلىق ئۆسۈملۈكنى ئۇنىڭغا ئوراپ،
سىرتىدىن قارىغاي قوۋۇشقى قويۇپ تېگىپ قويدى.

سەئىد بۇرھانىددىن ھەممىسىگە غىش كىلماي چىقىدى.
لېكىن ئاخىرىدا تەنە گەپ قىلىشتىن ئۆزىنى تىيەلمىدى:

— بارىكالا مۇرىت! ئاۋۋال شەيخنىڭ ئىشتىياقىنى سۇن
دۇردۇڭ، ئاندىن ئۇ تىلىكىگە يېتەلمسۇن دەپ ئايىغىنى! ...
جالالىدىن خىجالەتچىلىكتە قىپقىزىل قىزىرىپ كەتتى: شەيخ
نىڭ ئۆزى سەپەرگە چىقىشنى قارار قىلغانىكەن، ئۇنى توختىتىپ
ۋېلىشقا ئۆزىنىڭ نېمە ھەددى بار ئىدى!

شەيخ پۇتى تۈزۈلسە، ھاسا تايىنىپ، ھۇجۇرىدىن سىرتقا
چىقىپ يۈرەلگۈدەك بولغاندا، جالالىدىن ئۇنىڭ قېشىغا بېرىپ:
— شەيخىم، نېمىشقا مېنى ئۇستازدىن مەھرۇم قىلماقچى
بولسىز؟ كەينىڭىز بىلەن بىرگە بولۇش ھەزرىتىمگە خوپ كەل-
مىدىمۇ يا؟ — دېدى.

— بىر غاردا ئىككى ئارىسلان بىرگە تۇرالماس، — دەپ
جاۋاب بەردى سەئىد بۇرھانىددىن، — سېنىڭ پات ئارىدىلا دوست-
لىرىڭ كۆپىيىدۇ!

جالالىدىن بوۋاي بىلەن يۈرىكى مۇجۇلغان ھالدا خوشلاش-
تى، ئۇنىڭغا گويا قايتا دىدار كۆرۈشۈش نېسىپ بولمايدىغاندەك
تۈيۈلۈپ كەتتى. سەئىد خېلىلا ئاجىزلاپ قالغانىدى.

راستتىنلا ئارىدىن كۆپ ئۆتمەي قەيسەرى شەھىرىدىن
كۆڭۈلسىز خەۋەر كەلدى: سەئىد بۇرھانىددىن سىردان پانىي ئا-

لەمدىن باقمى ئالەمگە سەپەر قىلغانىدى.
جالالىدىن شۇ كۈنىلا زەرگەر سالاھىددىنى ئەگەشتۈرۈپ،
قەيسەرىگە قاراپ ماڭدى. سالاھىددىن ئۇنىڭ بىلەن بىرگە مەر-
ھۇمنىڭ پاناھىدا تەرىقەت سىنىقىدىن ئۆتكەن، بۇرھانىددىننىڭ
ياخشى كۆرىدىغان مۇرىتى ئىدى.

«پىرىم سۇلتانۇل ئۆلىمادىن، دەپتتى سەئىد بۇرھانىد-
دىن، ئىككى بىياھا خەزىنە ئىنئام ئالدىم - بىرى پىساھەت،
بىرى ئىلھام. پىساھەتنى جالالىدىنغا بەخش ئەتتىم، چۈنكى ئۇ-
نىڭدا ئىلھام ھەددىدىن زىيادىدۇر، ئىلھامىنى بولسا
سالاھىددىنغا.»

ئالەمدىن گۆھەرمۇ، سۇلتانۇل ئۆلىمامۇ ئۆتۈپ، ئەمدى نۆ-
ۋەت سەئىد بۇرھانىددىنغا كەلگەچكە، ساقلىغا بۇرۇنلا ئاق كىر-
گەن ئوتتۇز ئۈچ ياشلىق جالالىدىن بۇ دۇنيادا ئۆزىنى ھېچكە-
مى يوق، يېتىم، ھايات بازىرىدا ئادىشىپ قالغان بالىدەك ھېس-
قىلىدى.

قىش شېپىقاپ كېلىۋاتاتتى. تاغ داۋانلىرى تورالغان. ئال-
دىدا - ئەگىر - توقاي مۇشەققەتلىك يول. بۇ يولدا شامالغا ئۇچ-
رىغان شامدەك ئۇچۇپ قالماسلىق ئۈچۈن ئۇ سالاھىددىنغا، ئۇ
يەردىكى جىمجىتلىق ۋە خاتىرجەملىككە موھتاج ئىدى.

كونيا ۋادىسىنى ئارىلاپ، ئالدى تەرەپتىن ئۇرۇۋاتقان يام-
غۇر ئارىلاش قاتتىق شامالنى كېسىپ، ئىككى ئاتلىق كىشى كې-
تىۋاتاتتى. بىرى ئورۇق، يېنىپ تۇرغان كۆزلىرى خىيالغا تول-
غان، ئىسسىق تون كىيىپ، ھەيۋەتلىك دەستار ئورۇغان، دەستار-
نىڭ يېشى شامالدا ماتەم تۇغىدەك يەلپۈنۈپ كېتىۋاتقان جالا-
لىدىن، يەنە بىرى، يوغان گەۋدىلىك، قويۇق ئاق ساقاللىق، پاخ-
تىلىق قارا چاپان كىيگەن سالاھىددىن ئىدى. ئۇ يېغىۋاتقان
يامغۇرغا پىسەنت قىلماي، ئىگەردە قەددىنى راۋۇرۇس تۇتۇپ

تىك ئولتۇراتتى. ئاپئاق ئۆسۈك قاشلىرى ئاستىدا مەسۇم بالىلارنىڭكىدەك كۆزلىرى بىلەن ئەتراپقا خاتىرجەم قارايتتى، ئۇلار نەگە ئالدىراپ كېتىۋاتقاندىمۇ؟ ئۇلارنىڭ پىسىرى سەئىد بۇرھانىددىن توپراق ئاستىدا ئەمەسمىدى؟

كەچكە يېقىن تاغقا تۇتاش تۆپىلىكىلەرگە ئورناشقان يېزا كۆرۈنىدى. ئۆيلەر خۇددى يان باغىرلاردىن تۆۋەنگە قاراپ يۈگۈرۈپ چۈشۈۋاتقاندىك كۆرۈنەتتى. ھەربىرى قىزغۇچ لاي سۇۋاق كۇمىلاچ تاملىرى بىلەن دۇنياغا تەتۈر قارىغان بىر مۆجىزىدەك قورغان. سول تەرىپىدە قومۇش ئۆسكەن كۆل كۆزگە چېلىقاتتى. چاتقاللىق ئىچىدە ئۇزۇن تۇمشۇقلىرىنى سىلكىپ ئاپئاق قاقىرلار سەيلە قىلىپ يۈرۈشەتتى. يېزا ئەتراپىدا ئۇ-زۇمىزارلىق، يوپۇرماقلىرى سولشىپ خازان بولغان تاۋۇز پېلەكلىرى، شالاڭ زەيتۇنزارلىقلار سوزۇلۇپ ياناتتى.

بۇ زەرگەر سالاھىدىدىن تۇغۇلۇپ ئۆسكەن كامىل يېزىسى ئىدى. بۇ يەردە ئۇ ئاتىسى بىلەن تور توقۇيتتى، كۆلىدىن بېلىق تۇتۇپ ساتاتتى. ئاتىسى ۋاپات بولغاندىن كېيىن ئۇ ھۇ-نەرۋەنلەر توپىغا كىردى، ئۇ يەردىن زەرگەرچىلىكىنى ئۆگىنىشكە شاگىرت بولۇپ شەھەرگە كىرىپ كەتكەن، بۇنىڭغا خېلى ئۇزۇن بولغان.

ئۇلار زەيتۇن يېغىدا پىشۇرۇلغان مەزىلىك ناننىڭ پۇرىقى بىلەن تېزەك ۋە نەم تارتىپ كەتكەن يۇڭنىڭ پۇرىقى بىر ئالغان، ئۇ يەر-بۇ يەردە ئىتلار قاۋاۋاتقان كوچىلاردىن ئۆتۈپ، ئەخىيلەر شەيخىنىڭ خانىقاسى ئالدىغا يېتىپ بارغاندا، دۆڭلۈك لەرنىڭ ئۈستىدە يۇلتۇزلار كۆرۈنۈشكە باشلىغانىدى.

بۇ يەردىكىلەر ئۇلارنى كۈتۈپ تۇرۇشقان بولسا كېرەك، دەرۋازا بىردىنلا يوغان ئېچىلىپ، ئىككى خىزمەتكار ئۇلارنىڭ

ئېتىنىڭ تىزگىنىدىن تۇتۇپ مېھمانخانغا باشلىدى. خانىقانىڭ ئىچكىرىسى چوڭ - كىچىك بىرنەچچە ھويلىغا بۆلۈنگەنىدى. تاغ سۈيى ئېقىپ كېلىدىغان ئېرىق ھەممە ھويلىلاردىن ئېقىپ ئۆتۈپ، ھېلىقى قومۇشلۇق كۆلگە چۈشەتتى. خانىقا سالاھىدىنىغا ياخشى تونۇش ئىدى. بىر چاغ-لاردا شەيخ ئۇنى شۇ يەردە ھۈنەرۋەنلەر جامائەسىگە قوبۇل قىلغانىدى.

يۈز - كۆزلىرىنى يۇيۇپ، ئۆزلىرىنى بىرقۇر تەرتىپكە سالغاندىن كېيىن ئۇلارنى تاماققا ئېلىپ مېڭىشتى. قېرى ئاشپەز، سېمىزلىكىدىن لىغىرلاپ تۇرىدىغان ئەرەب موماي - سالاھىدىنى تونۇپ، خۇش خۇي تەبەسسۇم قىلدى ۋە ئۇلارنىڭ ئالدىغا بىر دەستە نان بىلەن تاش تۇۋاقتا تەرخانە - ئۇن ۋە قېتىسقىتىن تەييارلانغان تۈركچە تائام ئەكىلىپ قويۇشتى.

مېھمانلار يول ھاردۇقىنى چىقىرىپ، تاماق يەپ بولۇشقاندىن كېيىن ئۇلارنى شەيخ قېشىغا كىرىشكە تەكلىپ قىلىشتى. ئۇلارنى كۆلچىكى بار ھويلىدىن ئېلىپ ئۆتۈشتى. بۇ يەردە ئېگىز ئۆسكەن چوڭ چىنار دەرىخى بار بولۇپ، ئەھۋالدىن قارىغاندا شەيخ ھاۋا ياخشى كۈنلىرى مېھمانلارنى ئەنە شۇ چىنار سايىسىدە كۈتسە كېرەك. خىزمەتكار ئىشك ئالدىدا توختاپ، مېھمانلارغا يول بەردى. ئۇلار كىمپىشلىرىنى يېشىپ، يېنىنىڭ مەسە بىلەن بوسۇغىدىن ئاتلاپ، ئىچكىرى كىرىشتى. قول قوۋۇش تۇرۇپ تەزىم قىلىشتى.

سالاھىدىنى ئەخىيلەر جامەسىگە قوبۇل قىلغان شەيخ ئالدىغا چان ئالەمدىن ئۆتكەن، لېكىن يېڭى شەيخ ئۇ مەرھۇمغا شۇنچىلىك ئوخشايتتىكى. بۇ ھال سالاھىدىنىغا بىرقانچە يىل ئالدىغا ئەمەس، ئارقىسىغا كەتكەندەك تۇيۇلدى. شەيخ كونيئا ئۆلىمالىرىغا ئوخشاش قارا ئەمەس، سۆسەر ياقىلىق يېشىل چاپان كىيىپ، تاغ ئۆشكە

سى تېرەسىنىڭ ئۈستىدە باداشقان قۇرۇپ ئولتۇراتتى. ئۇ ساقى
لىنى سىياپ، مېھمانلارنى ئولتۇرۇشقا تەكلىپ قىلدى ۋە تەزىيە
بىلدۈردى:

— مەرھۇملارنىڭ ئارقىسىدىن بىرگە كەتكىلى بولمايدىكەن!
دۇنيا پانىي، خۇدايم سىزگە سەۋر-تاقەت بەرگەي.

بۇ يەردىكىلەر ئۇلارنىڭ پىرى سەئىد بۇرھانىددىن ۋاپا-
تىنى ئاللىقاچان ئاڭلاشقان، خەۋەردارلىق خىزمىتى بۇ يەردە
سۇلتان سارىيىدىكىلەردىن قېلىشمايتتى. خىزمەتكار ئاستا كىرىپ،
ئوتتۇرىغا بېھى شەرىپتى قاچىلانغان كوزىنى قويدى.

— مەرھەمەت! — دەپ تەكلىپ قىلدى شەيخ، ئۆزى پىيا-
لىنى قولغا ئېلىپ ۋە خىزمەتكارنىڭ ئىشىكتىن چىقىپ كېتىش-
نى كۈتۈپ، داۋام قىلدى، — بۈگۈن كەچقۇرۇن جامائەگە بىر
دېھقاننى قوبۇل قىلىمىز. ئىشتىراك ئەيلەپ، خۇش قىلغايىمىز.

سالاھىدىدىن ئىلاج بارىچە يۇمشاقلىق بىلەن سورىدى:

— ئەجەبا، جامائەگە دېھقانلارمۇ قوبۇل قىلىنمايدۇ؟

شەيخ تەبەسسۇم بىلەن:

— مۆھتەرەم ئۇستا، سىز بىر چاغلاردا دېھقان بولغان بول-
سىڭىز، ئۇمۇ شۇنداقلا دېھقان. بىزنىڭ ئېتىز-ئېرىقلىرىمىزدا
ئىشلەپ، بېلىق تۇتۇپ، قىشلىقى تەر تۆكۈپ، تىرىكچىلىك
قىلىدۇ.

شەيخ ھەممىدىن خەۋەردار ئىدى.

جالالىدىن بۇ كېچىسى يالغۇز ئارام ئېلىشنى ئىستەيتتى.
لېكىن مېھماندوستلۇق ۋە ئېھتىرام بىلدۈرگەن شەيخنىڭ تەك-
لىپىنى رەت قىلالمايتتى.

ئۇلار ھويلىغا چىقىشقاندا، جامائەت جەم ئىدى. مەشئەل
بىلەن يورۇتۇلغان سەھنىدە ئەخمىيلەر تام ياقىلاپ يېرىم دائىرە
بولۇپ، ئوڭ تىزلىرىنى قۇچاقلاپ ئولتۇرۇشاتتى. ھويلا ئىشىكى

ئالدىدا قوللىرىنى ئۆز يەلكىلىرىگە گىرەلەشتۈرۈپ ئىككى چارچى قېتىپ تۇرۇشاتتى. شەيخ پەشتاققا چىقىپ، مېھمانلارنى ئىككى تەرىپىگە تەكلىپ قىلىپ، باشلاڭلار، دەپ ئىشارەت قىلدى. چار-چىلار يۈگۈرۈشۈپ ئەخىيلەر ئاقساقىلىنىڭ يېنىغا كېلىشتى: بىر-بىرنىڭ قولىدا بىر پىمىيالى سۇ، يەنە بىرىنىڭ قولىدا چەمدە ياسالغان تۈزلۈك قاچا بار ئىدى. ئاقساقال سۇغا تۈز سېلىپ، پىمىيانى ئېگىز كۆتۈردى:

— ئەسسالامۇئەلەيكۇم! ھەقىقىي شاگىرتلار! ئەسسالامۇئەلەيكۇم ھۈنەرۋەن كاسىپلار!

— ۋەئەلەيكۇم ئەسسالام! — جاۋاب بەردى شەيخ.
— ئارىق ۋە زاھىدلارنى رەھمەت قىلسۇن، كېلىپ كەتكەنلەرنى رەھمەت قىلسۇن، جۈملە مۆمىنلەرنى رەھمەت قىلسۇن!

ئەخىيلەر ئاقساقىلى شەيختىن باشلاپ، ھەممىسىگە قولدىكى پىمىيالىنى بىر-بىردىن تۇتتى. ئۇلار پىمىيالىنى ئىككى قولىدا ئېلىپ، ئاز-ئازدىن ئىچىشەتتى. ئاخىرىدا ئاقساقال پىمىيالىنى چارچىغا تاپشۇرۇپ بېرىپ، ئۆزى ئوتتۇرىغا چىقتى.
— ھەزرىتىم، بىر بۇرادىرىمىز ھۈنەرۋەنلەر يولىغا كىرمەكچى!

— ئىسمى نېمە؟ — سورىدى شەيخ.
— ئەلى، مۇھەممەد ئوغلى.
— ئۇستازى كىم؟
— بۇرادەر فەخرى.
— ھەمراھلىرى كىملەر؟
— ئاكا-ئۇكا پەرزىۋە ۋە كامال!
— مۇناسىپ كىشىلەر! ئېلىپ كېلىڭ!

ئۇچ ئەخىي ئورنىدىن تۇرۇپ ئىشىككە قاراپ ماڭدى.

چارچىلار بوسۇغا ئالدىغا بىر چۆپ گىلەم سېلىپ، ئۇنىڭ بىر-
نىڭ ئۈستىگە قىزىل كەمەر ۋە خەنجەر قويۇپ قويۇشتى.

ئىشىكىنى ئۈچ قېتىم تاقىلداقتى.

— كىرىڭ! — دەپ ئىجازەت بەردى شەيخ.

ئىشىك ئاستا ئېچىلىپ، ئۇستازنىڭ كەينىدىن ئېگىز بوي-
لۇق، ئورۇق، ئېگىمىدە مېڭى بار بىر يىگىت كىردى. ئىككى
بۇرادەر — ھەمراھلار ئۇنىڭ ئېتىكىدىن تۇتۇۋېلىشقاندى.

ئۇلار كاتتا يېقىنلاشقاندا، ئۇستازى چارچىلارغا ئوخشاش
قوللىرىنى بوينىغا گىرەلەشتۈرۈپ تۇتۇپ، تەزىم قىلدى — دە:

— ئەخىيلەر شەيخى ۋە ئاقساقلى، بۇرادىرىمىز ئەلى پۇتب
گىزغا باش قويۇشقا ئىجازەت قىلىشىڭىزنى سورايدۇ. ئۇنىڭ
نىيىتى — كارۋىنىمىزغا قوشۇلۇپ، ئەخىيلەر يولى بىلەن مېڭىش،
بېلىنى بۇرادەرلىك كەمسىرى بىلەن باغلاشتۇر. پەرمايشىڭىز
نېمىدۇ؟ — دېدى.

— قائىدە بويىچە سىناق قىلىنسۇن!

ئۇستاز تىزلاندى. ئەخىي ھەمراھلار قورقۇپ — چۆچۈپ
قالغان دېھقاننى ئىككىنچى گىلەمگە ئۆتكۈزدى. ئۆزلىرىمىز ئۇ-
نىڭ يېنىدا تىزلىنىشتى، ئۇلار ھامان ئۇنىڭ ئېتىكىنى تۇتۇپ
تۇرۇشاتتى.

ئەخىيلەر ئاقساقلى سۆزلەشكە باشلىدى:

— بىزگە مەلۇم بولۇشىچە، سەن ئەخىيلەرنىڭ يولىغا كىرمەك-
چىسەن، ئايا، قەلبىڭ قۇلغىنى ھوشيار تۇرغاي، مەلۇمىڭ بولغاي-
كى، ئەخىيلەرنىڭ يولى ئېغىر ۋە مۇشەققەتلىكتۇر. قەلبى ۋە قو-
لىنىڭ قاتتىقلىقىغا ئىشەنمىگەنلەر بۇ يولغا كىرمەسۇن، ئىلا،
زىيادە ① ئەمەس، زەبۇن ② بولغايلار. بىزنىڭ يولىمىز — رېئايە،

① باي، بەختىبار، كەڭتاشا — ت.

② ئاجىز، زەئىپ، مەغلۇب — ت.

ئىمان ۋە ئىرپان يولى. كۆڭلۈڭ نېمە دەيدۇ! ئەقىدىلەرگە رېئايە قىلىشقا قۇربىڭ يېتەرمىگەن؟

سۈر بېسىپ، تەمتىرەپ قالغان دېھقان مۇشتۇمى بىلەن بۇرنىنى ئېرتتى، ئەخىيلەر ئوتتۇرىسىدا غۇلغۇلا كۆتۈرۈلدى.

— يېتىدۇ؟ — دېدى ئۇ ئارانلا بوغۇق ئاۋاز بىلەن.

— سىناشقا رازمۇسەن؟

— رازمەن!

— ئۆزۈڭ «رازمەن» دېدىڭ. ئىللا، بىزدىن گۇناھ ساقىت.

خۇدا ھەقىقىي، ئېيتقىنىغا، ئەخىيدە يېپىقتى ۋە يۇمۇق نەچچە؟

— ئۈچ.

— قايسىلار؟

— تىل، كەمەر، كۆز.

— كۆز نېمىشقا يۇمۇق بولۇر؟

— باشقىلارنىڭ گۇناھى، باشقىلارنىڭ ئۇياتلىق ئىشلىرىنى

كۆرمەسلىك ئۈچۈن.

— ئەخىيدە ئوچۇق بولۇش قانچە؟

— تۆت!

— قايسىلار؟

— قول، يۈز، داستىخان، كۆڭۈل.

— تائام — يېمەك قاندىسىچۇ؟

— ئون ئىككى.

— قايسىلار؟

— سول پۇتىنى بېسىپ، ئوڭ پۇتىنى تىزىدىن پۈكۈپ، سەل

ئۈزىتىپ ئولتۇرۇش. تاماقنى چايناپ يۇتۇش. ئاۋۋال ئېغىزنىڭ

ئوڭ تەرىپى بىلەن چايناش، قولىنى مايغا چىلماسلىق... شۆلگ

يىمى ئاققۇز ماسلىق... باشقىلارنىڭ نېپىرۋىسىگە قارىماسلىق. بېشى

نى قاشلىماسلىق. كۈلمەسلىك... تاماقنىڭ ئەڭ ياخشى يېپىرىنى

ھېمانغا قويۇش. تاماقتىن كېيىن قولىنى يۇيۇش.

— توغرا يۈرۈش قائىدىسى قانچە؟

— بەش.

— قايسلار؟

— ماڭخانىدا كىبرى — ھاۋا قىلىپ ماڭماسلىق. ئەتراپىغا

ھاڭۋېقىپ قاراۋەرمەسلىك ... ئاشىقلارنىڭ كەينىدىن مارداس

لىق ... ياشقا چوڭلارنى يانداپ ئۆتۈپ كەتمەسلىك ... شېرىك

لىرىنى كۈتتۈرۈپ قويماسلىق ...

ئۇستاز شەيخكە بۇرۇلۇپ قاراپ:

— داۋاملاشتۇرايمۇ؟ — دېدى.

— بولدى، كۇپايە! — دېدى شەيخ.

— مۇناسىپ! يارايدۇ! — دېگەن خىتابلار ھەر تەرەپتىن

ئاڭلاندى.

شەيخ ئورنىدىن تۇردى. ئۇستاز ئەلنىڭ قولىنى قىيىنچە

ياغلىق بىلەن ياپتى. بۇرادەر — قېرىنداشلار ئۇنىڭ ئېتىكىنى

قويۇپ بېرىپ، قىيىنچە ياغلىق ئۇستىدىن ئالماقلىرىنى يېقىشتى.

— ئەزىز ئوغلانمىز! ھۈرمەت ئەيلەكم، ھۈرمەتكە ناھىل

بولارسەن. مېنىڭ گېپىمنى ئاڭلاڭلار دېمەكچى بولساڭ، سۆ-

زۇڭنىڭ سالمىقى بولسۇن. بۇندىن كېيىن ھەسەتخورلۇق، ھا-

كاۋۇرلۇق، چېقىمچىلىق، تەنىمە-پىمىسەندە، نەپرەت ساڭا يات

بولغاي. ھەممىدىن ئۇياتلىقى — باشقىلارنى ئېزىپ-خورلاش ۋە

سۆزدىن تېنىۋېلىش. بېلىڭگە باغلىنىدىغان كەمەرنىڭ شەرىپىنى

ئۇلۇغ بىلگەيسەن! پەيغەمبەر شەمشەرىدەك شەمشەر، ئارىقىلار

ئەقلىدەك ئەقىل يوق! شۇلارنىڭ كامالىغا يەتكەيسەن! قېنى،

تۇر!

ئەلى ئورنىدىن تۇردى. مەشئەل خىمرە يورۇتۇپ تۇرغان

گۈگۈم قاراڭغۇلۇقىدىمۇ ئۇنىڭ يۈزى ھاياجاندىن قىزىرىپ، يۈز-

دىكى مېڭىنىڭ كۆيۈپ كەتكەنلىكى بىلىنىپ تۇراتتى.



— بۇرادەرلەر ئېيتىڭلار، ئۇ بۇ كەمەرنى باغلاشقا لايىقمۇ؟ — دەپ سورىدى كۆپچىلىكتىن شەيخ.

— لايىق! بولىدۇ!

ئۇستاز كەمەرنى گىلەمدىن ئېلىپ، ئۇنىڭغا دەم سېلىپ سۈپكۆچلەپ دۇئا ئوقۇدى.

شۇ چاغدا ئەلى ئىشىنى رەسۋا قىلىشقا تاس قالدى. ھا- باجاندىن ھودۇقۇپ، ئۇ يەنە مۇشتۇمنى بۇرنىغا ئېلىپ باردى، قارىغاندا بۇ ئۇنىڭ ئادىتى ئىدى. لېكىن ئۇستازنىڭ كۆزىگە كۆزى چۈشۈشى بىلەن شاپىمىدە توختىۋالدى ۋە قولىنى تىۋەن چۈشۈردى.

ئۇستازى كەڭ، ئۇزۇن كەمەر بىلەن ئۇنىڭ بېلىنى سىقىپ باغلىدى. ئۇچىنى تۈگۈپ قويدى. گىلەمدىن خەنجەرنى ئېلىپ كەمەرگە قىستۇردى.

— ھەق يولغا كىردىڭ، بۇرادەر ئەلى مۇھەممەد! ئىلاھا، بۇ ئەستايىدىللىقنىڭ قوبۇل بولغاي! ئىلاھا، مۇرادىڭغا يەتكەي- سەن! شەرەپكە يار، ئەخىيلەرگە مەدەتكار بولغاي سەن! — دەپ ئېلان قىلدى ئەخىيلەر ئاقساقلى.

ئەخىيلەر بىردەك: «ھۇ- ئۇ- ۋا» دەپ توۋلاشتى، ئۇلار ئالانى ئەنە شۇ نام بىلەن ئاتىشاتتى.

جالالىدىن ئەخىيلەرنىڭ كونيانىڭ ھۈنەرۋەنلەر رەسىتىلىرىدە بولىدىغانلىقىنى بىلەتتى. ئۇلاردىكى ئاددىيلىق ۋە ئادىلىقىنى ھۈرمەت قىلاتتى. لېكىن بۇ جامائەتنىڭ ئەڭ ئۇلۇغ قۇتلىق مەرىكىسى - قوبۇل مەرىكىسىگە بىرىنچى قېتىم قاتنىشىشى بولۇپ، ئۇنىڭغا ئەخىيلەرنىڭ ئۆز ئادىمى، مۇھتەرەم زەرگەرنىڭ شاراپىتى بىلەن بولۇۋاتقانلىقىنى ياخشى چۈشىنەتتى.

ئاشۇ ئاخىمى چارسىلداپ يېنىۋاتقان مەشئەلنىڭ يورۇ-

قىدا دېيىلگەن سۆزلەر جالالىدىننىڭ يىغانلىق كۆڭلىدە ئاجا-
يىپ بىر ئىز قالدۇردى. ئاشۇ تور توقۇپ، بېلىقچىلىق قىلىدە-
غان، ساۋاتسىز، ئەمما ئومۇمەن ئەمگەك ۋە ئومۇمىي بۇرادەرلىك
بىلەن بىرلەشكەن كىشىلەر ئارىسىدا، ئىرادىسى مۇستەھكەم، لېكىن
ئادالەت ئۈچۈن كۆكسىنى كەرگەن ئاشۇ سالاھىدىننىڭ يېنىدا،
ئۇ ئۆزىنى قايغۇ بىلەن ئادىشىپ قالغاندەك، يالغۇزلۇقتا قالغان
دەك ھېس قىلمايتتى.

ئەتىسى ئەتىگەندە ئۇلار يېزىنىمۇ، ئەخىيلەرنىمۇ پىنھان
تۇتقان دۆڭلۈكلەرنىڭ يېنىدىن ئاتلىرىنى يۈگۈرتۈپ ئۆتۈۋې-
تىپ، جالالىدىننىڭ كۆڭلىگە ئۆزى بىلەن ياندىشىپ كېتىۋاتقان
مۇشۇ ساددا، لېكىن دانىشمەن ئۇستا مېنى ئاشۇ يار لېۋىدىن
ياندۇرالايدۇ، دېگەن خىيال كەلدى. ئۇ يەنىلا ئويلايتتى، ئەجا-
با، ئۇلار سەئىد بۇرھانىددىننىڭ قەبرىسىنى زىيارەت قىلىشقا كې-
تىۋاتقان دەك قىلاتتى. بۇلار ئەمدى ئۆزلىرى تەرەپكە قاراپ
كېتىۋاتىدىغۇ.

شائىرنى ئۆزىنىڭ سەزگۈسى ئالدىمىغانىدى. ئۇ ئۇستاز-
دىن ئايرىلدى. ئەمما ئۇنىڭ قەبرى تەرەپكە بارىدىغان يولدا
ئۆزىگە دىلداش، ئۆمۈرلۈك سادىق دوستى بىلەن دوستلۇقى
تېخىمۇ كۈچەيدى. ئۇنىڭ بىلەن بىللە ئەخىيلەر ئارىسىدا مىڭ
لاپ ئىخلاسمەنلەرگە ئىگە بولدى. لېكىن شۇ چاشقىچە ئۆزى
خېلى يول مېڭىشى لازىم ئىدى.

قەيسەردىكى سۇلتان نائىبى ساھىپ شەمشىددىن شەخسەن
ئۆزى سەئىد بۇرھانىددىننىڭ دەپنە مۇراسىمىنىڭ ئانچە ھەش-
مەتلىك ئەمەس، ئەمما مەرھۇمغا لايىق ئىززەت - ئىكرام بىلەن
ئۆتۈشكە كۆز - قۇلاق بولۇپ تۇردى. شەيخ ئۆمۈر بويى ھەر
تۈرلۈك تاشقى، نامايىشكارانە ھەرىكەتلەردىن ھەزەر قىلىپ، ئىن-

تايىن تەشئالىق بىلەن ھەققەتكە ئىنتىلگەنىدى،
جالالىدىن ئۇنىڭ ئاخىرقى كۈنلىرىدە ئۇنىڭغا يۆلەنچۈك
بولغان نائىبىقا خاتىرە ئۈچۈن پىرىنىڭ بىر- ئىككى كىتابىنى
بەردى - دە، قالغانلىرىنى ئېلىپ سالاھىدىن بىلەن كونيغا
قايتتى.

سەئىد بۇرھانىددىننىڭ ئۆلۈمى جالالىدىن ئۈچۈن شۇنچە
لىك زەربە بولدىكى، ئۇنىڭ تەرىقەت يوللىرى شۇنچە جاپا - مۇ-
شەققەت بىلەن تىكلەنگەن قانائەت قورغىنى، يەر تەۋرەپ ئۆ-
رۈلۈپ چۈشكەندەك، بىردەمدىلا يىمىرىلىپ، غۇلاپ چۈشتى.
كۆڭۈل خاتىرجەملىكىنى ساقلاپ تۇرغان قورغانلارنىڭ تىپىسى
ئاسمانغا توزۇدى: ئۇنىڭدىن قارىغاندا، ئۇنىڭ قەلبى بىلەن ئارام
ئاسايىملىق ئەزەلدىن دۇشمەن ئىكەنلىكىنى كۆرسىتەتتى.

سەئىد نەچچە قېتىم: «مەن بىر ساراڭدەك ئادەم. خوتۇن،
بالا - چاقىلار ھەققىدە ئەنسىرەشكە زادىلا ۋاقىتىم يوق. لېكىن
سەن ئۆنتۈمىغىنىكى، ئىسلام دىنىدا ئائىلە ۋە نىكاھ ۋاجىپ»
دېگەنىدى.

بىر ئاز تەبەللى تېپىش ۋە پىرىنىڭ پەرمايشىنى بەردە
قالدۇرماسلىق ئۈچۈن جالالىدىن ئۆيلىنىش نىيىتىگە كەلدى.
ئۇ سودىگەر مۇھەممەت شاھنىڭ تۇل قالغان ئايالى كىرە
خېنىمىنى تاللىدى. ئۇنى بىر چىنە سۇ بىلەن نىكاھ قىلدۇرۇپ،
ئۆيىگە ئېلىپ كەلدى. ئۇنىڭ بەش ياشلىق ئوغلى يەھيانى
ئۆزىگە ئوغۇل قىلىۋالدى.

ئەسلى تەبىئىتى سىلىق ۋە خۇش خۇي كەلگەن كىرە خېنىم
مەۋلاننى ئىنتايىن ھۆرمەتلەيتتى، ئۇنىڭغا مۇناسىپ ھالال جۈپ
ئىدى.

ئۇ بىر قىز، بىر ئوغۇل تۇغۇپ بەردى. لېكىن بۇ نىكاھ

لەرىندىدە ئۇنىڭ گۆھەر بىلەن ئۆتكۈزگەن كۈنلىرىگە ئوخشىتىپ مايتىتى.

جالالىدىن كېچىلەرنى شام يورۇقىدا ئاتىسىنىڭ ئىشلىرى ۋە سەئىد بۇرھانىددىننىڭ سۆزلىرىنى ئوقۇپ ئۆتكۈزەتتى. كۈندۈزلىرى ئىلاھىيەت ئەسەرلىرى، سەئىدى ۋە ئەتتارنىڭ دىۋانلىرى، ئىنسان ئۆمرىنىڭ پاكلىقى ۋە پارچە-پۇرات تەشۋىش-لەر بىلەن تولۇپ كەتكەنلىكى ئۈستىدىن مەسخىرە قىلىپ كۈلگەن ئەرەب شائىرى مۇتەننەپنىڭ شېئىرلىرىنىڭ مۇئالىسسىگە بېرىلەتتى. لېكىن يا كېچىسىدىكى ئۇيقۇسىزلىقلار، ياكى جىسمىنى چاپا-مۇشەققەتلەرگە سېلىشلار، ياكى ئاچلىق، ياكى نىكاھ، ياكى كىتابلار ئۇنىڭ قەلبىدىكى قايغۇنى باسالمايتتى.

پەقەت ئۇنىڭ مەسچىتىتە جامائەتكە دەيدىغان ۋەزىلىرىگە ئاۋۋال يۈزلەپ، كېيىن مىڭلاپ كىشىلەر يىغىلىدىغان، مەدرىسە، خانىقالار شاگىرتلار بىلەن مۇرىتلارغا تار كېلىدىغان بولۇپ قېلىۋاتقىنىنى كۆرۈپ، ئۆز قەلبىدە ياڭرىغان قايغۇ-ئەلەمنىڭ باشقىلارنىڭ قەلبىدە ئەكس سادا بېرىۋاتقانلىقىنى ئۆزىلا بايقاپ قالدى. بۇنىڭ سەۋەبى ئۇ تولىمۇ ئۆزى بىلەن ئۆزىلا بولۇپ كەتكەن يىللىرى خانىقا قورۇسىنىڭ سىرتىدا بولۇۋاتقان ۋەقە-لەر سالجۇق دۆلىتى پۇقرالىرىنىڭ قەلبىنى ھەسرە-نادامەتكە تولدۇرۇۋەتكەنىدى.

سۇلتان ئالاھىددىن كەي قۇباد I ئاللىقاچان ئالەمدىن ئۆتۈپ كەتتى. ئۇنى ئوغلى غىياسىددىن زەھەرلەپ ئۆلتۈرگەنلىكىنى ھەممە بىلمەتتى. ئەمما كىشىلەر بۇ ھەقتە ئىما-ئىشارە بىلەنلا سۆزلىشەتتى. قورقۇش، تەھلىكە پايستەختىنى خۇددى زەھەرلىك تۇماندەك ئوربۇلغانىدى. ۋەزىر كۆبەك يېڭى سۇلتاننى قورچاق تەك ئوينىتاتتى. يېڭى سۇلتان ئالاھىددىننىڭ يېقىنلىرىنى ۋە ئۆزى خەۋپلىك دەپ سانىغان ئادەملەرنى ئىنتايىن رەھىمسىز-

يېڭى بىلەن ئۆلتۈرۈۋەتتى. بەزىلەرنى ئۆز ئۆيىگە قاماپ، ئەت-
راپىغا ئوتۇن دۆۋىلەپ ئوت قويۇپ كۆيدۈرۈۋېتەتتى، بەزىلەرنى
زىياپەتكە تەكلىپ قىلىپ ھەرخىل ئۇسۇلدا ئۆلتۈرەتتى، بەزى-
لىرىنى خىيانەتچى دېگەن قالپاق بىلەن قىلىچ بىلەن چانايتتى.
يېڭى سۇلتان ئۆز سەلتەنىتىدىن مەست بولۇپ، مەي، مۇسەل-
لەس ئىچىپ، ھۇرلىقلار بىلەن بەند ئىدى. كۆپەك ۋە ئۇ-
نىڭ شېرىكلىرى قەتلى قىلىنغانلارنىڭ مال-مۈلۈكلىرىنى تالان-
تاراج قىلاتتى. سودىگەرلەرگە ئېغىر سېلىقلارنى سالاتتى، ھۈنەر-
ۋەنلەرنى سىقىپ قېنىنى شورايىتتى.

ئادەملەرنى بىرىنچى قېتىملىق چېقىمچىلىق تۈپەيلىدىنلا
كوچا-بازارلاردا تۇتۇۋېرەتتى، ئۆيلەردىن سۆرەپ ئاچى-
قىپ دارغا ئاساتتى. كۆپەكنىڭ بۇ قاباھەتلىك قىلمىشلىرىغا پە-
تىۋا چىقىرىپ بېرىدىغان ئۆلىمالارمۇ تېپىلىپ قالاتتى. بۇ زات-
لارنى كۆپەك ئەلۋەتتە قۇرۇق قول قويمايتتى.

سەئىد بۇرھانىددىن ۋاپاتىدىن ئىككى يىل كېيىن، كونيادا
ئۆزۈندىن بەرى قورقۇپ تۇرغان ۋەقە يۈز بەردى. بۇ خۇددى
مەملىكەتتە ئەۋج ئالغان قاباھەتكە تىغمۇ-تىغ قارشى يۈز بەر-
گەندەك قىلاتتى: چىڭگىزخاننىڭ ئوتتۇرمىڭ قوشۇنى گەرزىن
ۋە ئەرمەنلەرنىڭ ياللانما قوشۇنلىرىنىڭ ياردىمى بىلەن سالجۇق
دۆلىتىنىڭ چېگرىسىغا باستۇرۇپ كىردى. ئەرزىرۇم شەھىرىنى
ئىشغال قىلىپ، ئاھالىسىنى قىرغىن قىلدى.

مەرھۇم سۇلتان ئالاھىدىدىن كەي قۇباد يۈز بېرىش ئېھ-
تىمالى بولغان ئەنە شۇ ۋاقىتقا قارشى ئۆمۈر بويى تەييارلىق
قىلغانىدى. ئۇ ئۆزىنىڭ قاتلى بولغان ئوغلىغا مەراس قىلىپ
مۇستەھكەم قورغانلارنى، ئون يىللاپ مەغلۇبىيەتنىڭ نېمىلىكىنى
بىلىمگەن چىڭگىزخاننىمۇ ئەندىشگە سالغان مىڭلىغان قۇدرەت-
لىك قوشۇنىنى قالدۇرغانىدى.

يەتمىش مىڭ جەڭچىدىن ئىبارەت بۇ قوشۇن چىڭ
گىز قوشۇنىغا قارشى چىقىپ سىۋەس شەھىرىنىڭ يېنىدا دۈش-
مەننىڭ يولىنى توستى. تەجرىبىلىك سەركەردىلەر تېخى ياش
غىياسىدىنغا تاغ داۋانلىرىنى ئىگىلەپ، دۈشمەننىڭ يولىغا نۇر-
غۇنلىغان پىستىرمىلارنى قويۇش، ئۇنىڭ ئاساسىي كۈچى - چىڭ-
گىز ئاتلىق ئەسكەرلىرىنىڭ ھەرىكەت قىلىشىغا ئىمكانىيەت بەر-
مەي، ھەربىر تاش، ھەربىر قىيىنى مۇداپىئە قىلىش كېرەكلىكى
ھەققىدە مەسلىھەت بېرىشتى. بۇ ئاقلانە مەسلىھەت ئىدى. لېكىن
غىياسىدىن بۇنى قوبۇل قىلمىدى. كۆپەيكە ئەگىشىپ ساراينغا
تولغان خۇشامەتچىلەر ھەربىي ۋە ئۇرۇش ئىشلىرىدىن خەۋىرى
بولمىسىمۇ، سۇلتاننىڭ يوشۇرۇن نىيەتلىرىنى بىلىۋېلىشقا
ئىنتايىن ئۇستا ئىدى. ئۇلار ھۆكۈمدار يالغۇز مەي - مۇسەللەس-
تىنلا ئەمەس، جەڭگىۋار شان - شۆھرەت ئارزۇسىدىنمۇ مەسەت
ئىكەنلىكىنى بىلىشەتتى. شۇڭا ئۇلار ئۇنىڭ كۈڭلىگە ياقىدىغان:
«ئىسلام سۇلتانىغا ياۋايى كۈردلارغا ئوخشاش تاغدا پىستىرما
قۇرۇپ، چىڭگىزخاننىڭ ھۇجۇمىنى كۈتۈپ ئولتۇرۇش مۇناسىپ
ئەمەستۇر. جەڭ مەيدانىغا چىقىپ، ئۇنى تار مار قىلىش كې-
رەك» دېيىشتى.

تاجۇ تەختىنى چىرمىغان خۇشامەتگۈيلۇق زەنجىرى بىلەن
سالجۇق دۆلىتىنىڭ ئىشىمۇ تۈگەشتى.
1243 - يىلى 23 - ئىيۇن كۈنى كۆسەتاغ ۋادىسىدا ئىك-
كى بايراق توقۇنۇشتى: سالجۇق - ئابباسىيلارنىڭ قارا بايرىقى
بىلەن چىڭگىزخان قوشۇنىنىڭ قىزىل بايرىقى.

ئۇلارنىڭ ھەربىي ئادەتلىرى بويىچە، چىڭگىزخان قىسىم-
لىرى ئوڭ قاناتقا گىروزىن ۋە ئەرمەنىلەرنىڭ خىلانغان باتۇر-
لىرىنى قويۇشتى. سالجۇقلاردىمۇ گىروزىن دەرلەن شەرۋەننىزادە
ۋە ئەرمەن شاھزادىسى ۋەن باشچىلىقىدا خىزىستىئان ياللانما

كۈچلىرى بار ئىدى. لېكىن شەۋكەتلىك گروزىن سەركەردىسى قوۋىنى بىرىنچى بولۇپ دۈشمەن سېپىگە ئۇرۇپ، شۇ زاماتلا ھالاك بولدى. ئۇنىڭ ئەسكەرلىرى پاراكەندىچىلىككە چۈشۈپ قالدى.

روھىي جەھەتتىن ئاجىز كىشىلەرگە خاس بولغىنىدەك سۇلتان غىياسەددىندىكى كۆرەڭلىك بىردەمدىلا قورقۇپ تىترەش بىلەن ئالماشتى. قوشۇننىڭ ئالدىنقى سېپىدىكى پاراكەندىچىلىك ئۇنىڭغا مەغلۇبىيەت بولۇپ تۇيۇلدى. ئۇ جاننى قولغا ئېلىپ، قوشۇننى ئۆز ھالىغا تاشلاپ، ئاددىي جەڭچى كىيىمنى كىيىپ تاقەت دېگەن تەرەپكە قاراپ قاچتى. قوشۇننى تەھلىكە باستى. تېخى قىلچىنى قىنىدىن چىقارماي تۇرۇپلا، تۇش - تۇشتىن قېچىشقا باشلىدى. چىڭگىز ئەسكەرلىرى قاچقانلارنى ئىزمۇ - ئىز قوغلاپ، قارارگاھقا باستۇرۇپ كىرىشتى. ئۇلارنى مول نازۇ نېمەت، ھېسابسىز قورال - ياراق، ئوتقاشتەك گىلەملەر، ھەشەمەتلىك چېدىرلار كۈتۈۋالدى.

سۇلتاننىڭ چېدىرگاھى ھەشەمەتكە تولغانىدى. ئۇنىڭ ئالدىغا سەلتەنەت ۋە قۇدرەتنىڭ مىسالى سۈپىتىدە شىر، يولۋاس ۋە قاپلان باغلاپ قويۇشقانىدى. توشقان يۈرەك پادىشاھقا شاھانە ئىشارەت، تىمساللارنىڭ نېمە پايدىسى بولسۇن؟

شۇنداق بولسىمۇ موڭغۇللار قايقانغا چۈشۈش ياكى پىس تىرىمغا دوڭقۇزۇپ قېلىشتىن چۆچۈپ، ئۈچ كۈنگىچە جايلىرىدىن قوزغىلىشىمىدى، سەۋەس قەلئەسى يېنىدا ئۇلارنى مول سوۋغا - سالاملار بىلەن قازى نەجمىددىن قارشى ئالدى. بىر چاغلاردا ئۇ خارەزىمدە موڭغۇللاردىن يارلىق بىلەن ئالتۇن تاختا - قوغدىنىش تاختىسىنى ئالغانىدى. ئۇ تاختا ۋە سوۋغا - سالاملار موڭغۇل ئەمەلدارلىرىنىڭ كۆڭلىنى يۇمشاتتى: ئۇ شەھەرنى ئۈچ كۈنگىچە بۇلاڭ - تالاڭ قىلىشقا بۇيرۇپ، ئاھالىلەرنىڭ جېنىنى ئامان قالدۇردى.

چارەك ئەسىرلىك باسقۇنچىلىق داۋامىدا چىڭگىزخان ئە-
مەلدارلىرى بىرئاز چۈشىنىپ قېلىشقا تىدى: قاتتىق دەھشەت -
ۋەھىمە سېلىشنىڭ ئۆزىلا كۆپايە، شەھەر تەسلىم بولسىلا، ئۇ-
نىڭغا ئاز - تولا شەپقەت - مەرھەمەت قىلىشقا بولىدۇ. چۈنكى
ئۆلۈشتىن سېلىق ئۈندۈرەلمەيسەن - دە، لېكىن دەر - ئۇل - پەتە
ئاتالمىش - قەيسەرى تەسلىم بولمىدى. ئۇنىڭ قىسمى تېمۇ باشقىچە
بولدى. يەنى چىڭگىز ئەسكەرلىرى ئەرلەرنى قىلچ بىلەن چاناپ
ئۆلتۈردى، زەئىپ - ناتەۋانلارنى توقماق بىلەن ئۇرۇپ ئۆلتۈتۈ-
رۇشتى. ئاياللار، بالىلار ۋە ھۈنەرۋەن ئۇستىلارنى قۇل قىلىپ
ئېلىپ مېڭىشتى. يولدا تېرىپ ھالىدىن كەتكەنلەرنى ساقچىلار
ئۇدۇللىق ئۆلتۈرۈپ تاشلىدى.

موڭغۇللار ئۈچ ئاي دېگەندە مەملىكەتنى خىانو ۋەيران
قىلىپ، قىشلىق قارارگاھلىرى - كافكازغا چېكىنىشتى. ئۇلار
ئۆز ئولجىلىرىغا ئاشۇ يەردىن بۇ ياقىلارغا كۆز تىكىپ قاراپ
تۇرۇشتى. پۈتۈن سالجۇق دۆلىتى ئۈستىدە چىڭگىز قوشۇنىنىڭ
يادىقى لەپىلىدەپ تۇراتتى.

زىرائەت تېرىلىدىغان يەرلەر دەشت - جەزىرىگە ئايلاندى.
ھۈنەرۋەنلەر ئوتتۇرا ئاسىياغا ھەيدەپ كېتىلدى، قالغان - قات-
قان ئاھالىگە ئېغىر سېلىنقلار سېلىندى. دالالار ھۇۋلاپ، باغلار
ئۈزۈمرارلار قاقاسلىققا ئايلاندى. بىر چاغلاردا باي، پاراۋان بول-
غان مەملىكەتتە ئاچارچىلىق، قەھەتچىلىك باشلاندى.

باسقۇنچىلار ئۆزلىرىنى مەملىكەتنىڭ خوجايىنى بىز دەپ
ھېس قىلىشاتتى. جالالىدىن قازانۋىرەن تۆپىلىكىدە تۇرۇپ،
كونيا ئاھالىسىنىڭ ئامان قېلىشىنى كارامەت قىلىشى ئۈچۈن
يەنە ئون بەش يىل ئۆتۈشى زۆرۈر ئىدى.

ئەمما ئاشۇ بىرىنچى قېتىملىق يۈز بەرگەن ئاچارچىلىق
تىن ھەپسىلى قۇرۇغان ئادەملەر توپ - توپ بولۇپ غەربكە، ۋىزان -

ئىيە چېگرىلىرىغا قاراپ كېتىشىۋاتاتتى. ئۇلار بىر چاغلىرى قاچقان خارەزىملىك ۋە خۇراسانلىقلارغا ئوخشاش، يوللارغا سىغىشماي كېتىشىۋاتاتتى. تۈركلەرنىڭ ئالتۇن - كۈمۈشلىرى، يىپەك ماللىرى، قىممەتلىك نەرسىلىرى ۋىزانتىيىلىك كېنەز ۋە سودا گەرلەرنىڭ قولىغا ئەرزانلا چۈشۈپ كېتەتتى. چۈنكى بىر سىقىم بۇغداينىڭ باھاسىمۇ ھەيران قالدۇرغۇسىدە يۇقىرى ئىدى.

ئېغىر، مۇشەققەتلىك يىللار باشلاندى. چىڭگىزخان ئەمەلدارلىرى قارشىلىق كۆرسىتىشنىڭ يىلتىزىنى تۇپ ئاساسىدىن قومۇرۇپ تاشلاش ئۈچۈن مەملىكەتنى پارچىلاپ، ھۆكۈمدارلار ئارىسىدا نىزاھ - تەپرىقچىلىك ئۇرۇقىنى چېچەشتى. كىونىدا بىر قېتىمدىلا ئۈچ سۇلتان - غىياسىددىننىڭ ئۈچ ياشلىق ئوغلى تەخت ۋارىسى ئىدى. ئۇلار چىڭگىزخان ھۆكۈمرانلىقىغا ۋاسسال - قارام ئىدى. ئۆزىنى سۇلتان ئالاھىدىدىننىڭ ئوغلى دەپ ئېلان قىلغان تۈركمەن باسىمچىلىرىنىڭ توپى پايەخت ئەتراپىنى ئاھۇ زارغا تولدۇرغانىدى.

ھېچقانداق چىقىش يولى يوق، ھېچكىمدىنمۇ مەدەت كۈتكىلى بولمايتتى.

ئېغىر ۋە داۋالاشۇش يىللىرىدىكىگە ئوخشاش پۇق رالار ئۆزلىرىنىڭ ئۈمىدىنى خۇداغا قاراتتى. ئۇلار تەسەللى ۋە روھىي تۇرغۇنلۇقنى رەسمىي روھانىيىلاردىن ئەمەس، سوپى، شەيخ لەردىن، ۋائىز ۋە زاھىدلاردىن ئىزدەشتى. ئۆلىما ۋە فەقىھلەر ئەمەلدار، بەگلەرگە ئوخشاش، سالجۇقىيلار پاناھلىقىدىمۇ، موڭغۇل لارنىڭ قول ئاستىدىمۇ ئوخشاشلا باياشات ياشاۋەردى. سوپىلار بولسا، ئۆزلىرىنىڭ بېشىدىن ئۆتكەن تۈرلۈك تەجرىبىلەردىن ئاچلىقنىڭ نېمە ئىكەنلىكىنى بىلەتتى. ئۇلار نەپرەت ۋە نىزاھ لار ئالدىدا بىر - بىرىنى ئاسراشقا دەۋەت قىلىشاتتى، زوراۋان

لىق ۋە ئەجەلدىن جېنىنى قۇتقۇزۇپ قېلىش قىيىن بولسا، ئىلاج بار كىشىلەرنى ئۆزلىرىنىڭ ئىنسانىي قەدىر-قىممىتىنى ساقلاپ قېلىشقا ئۈندەيتتى. مەلۇمكى، سوپى، شەيخلەرنىڭ ئىيتى ئۇ دۇنياغا باشلاش ئىدى. ئەمما ئۇلار شۇنداق پەزىلەتلەرگە ئىگە ئىدىكى، بۇنداق پەزىلەتلەرگە ھېچكىم ھەتتاكى موڭغۇل لارمۇ تەڭ كېلىشەلمەيتتى.

ئەنە شۇ يىللىرى جالالىدىن كونيانىڭ ئەڭ مەشھۇر، ئەڭ قەدىرلىك سوپى ۋائىزلىرىدىن بىرىگە ئايلاندى. ئۇ دۇنيا ھەققىدە بىلىش مۇمكىن بولغان كۆپ نەرسىنى بىلەتتى، ئەقىل - ئىدراك ئېرىشكەن ھەممە نەرسىگە ئۇمۇ ئېرىشكەندى. ئەمما ئۇ ئۆز يۈرەك ھاياجىنىنى تىزگىنلىيەلمىسە قانداق قىلىدۇ؟

ئۇ ئۆز - ئۆزىنى چۈشەندى، باشقىلارنىمۇ چۈشەندى، لېكىن بۇ ئۇنىڭغا خۇشاللىق كەلتۈرمىدى.

بىلىمدان كىشى، تاماق ئىزدەپ ئۇۋىسىدىن ئۇچقان، لېكىن ئوزۇق تاپالماي ئۇۋىسىغا ئائىلاج قايتماقچى بولغاندا، خۇددى يولىدىن ئېزىپ ئارىسالدىلىقتا قالغان قۇشقا ئوخشايدۇ. ئۇ دەمەشقتىن قايتقاندا يولدا ئۇچرىشىپ سۆھبەتلەشكەن ئاشۇ زاھىدىنى پات - پاتلا ئېسىگە ئالاتتى؛ چۈنكى، ئۇنىڭ قەلبىدە خەلق قايغۇسىمۇ قوشۇلۇپ، ئۇ بارغانچە كۈچىيىپ، نادامەتكە تولۇپ چارخاڭلايتتى. ئەمما داپ ساداسىدىن ئەسەر يوق ئىدى. تەبىرىزدىن چىققان قۇياش كونييا ئۈستىدە نۇر چاچقان ئاشۇ ئۇلۇغ كۈنگىچە، ئۈستازى سەئىد سىردانىڭ «سەن پاتلا دوستلىرىڭنى كۆپەيتەلەيسەن» دېگەن كارامىتى ئەمەلدە كۆرۈلمىگۈچە داپ ساداسىنى ئاڭلىمىدى.

ئۇ ئەنە شۇ كۈنگە ئاتاپ ياندۇرۇشقا تەق قىلىپ ئېسىپ قويغان چىراغدەك تەييار ئىدى. پەقەت تۇتاشتۇرغۇچى، ھايات

بېھىشلىغۇچى ئۇچقۇننىلا كۈتەتتى.

ئەنە شۇ كۈنىلا ئۇ مەڭگۈ ئۆچمەس بولۇپ ياندى. ئەگەر ئۇ كۈن كەلمەسە، ئۇ ئۆزى نېمە بولىدۇ؟ ئۆزىنىڭ ئاتىسى سۇلتانۇل ئۆلىماغا ئوخشاش مىڭلىغان ھەتتا ئونمىڭلىغان شەيخ-لەرنىڭ بىرى، مۇسۇلمان دۇنياسىدىكى دانىشمەن ۋە سەۋدايى، ئالىم ۋە جاھىل، ئەسەبىي ھەم سالماقلىق ئونمىڭلىغان ئاشۇ شەيخلەرنىڭ بىرىلا بولىدۇ.

ئاشۇ كۈنى ئۇ تائەت - ئىبادەت، ۋەز - نىياز، زاھىدلىق - چاپا كەشلىك، ئىلىم - ئىلاھىيەت - ھەممىسىنى تەرك ئەتتى. ئىشقىدىن باشقا، ئىنسانغا مۇھەببەتتىن باشقا ھەممىسىدىن ۋاز كەچتى.

ئاھ، ماڭا مەشرۇق نەدۇر، مەغرۇپ نەدۇر، بەلكىم كۆككە ئۇچارمەن، بەرىبىردۇر. گەر ئۇندا بولمىسا سېنىڭدىن نىشان، نە كېرەك ماڭا ئۇنداق جەننىتى رىزۋان. ساھىبى تائەت ئىدىم، زاھىت ئىدىم. ساھىبى مۇنبەر ئىدىم، ۋائىز ئىدىم، ئەمىرى دىل بولدى، قۇيۇندەك پىرقىراپ، قالدىم ئاخىر بىر ساڭا ئاشىق بولۇپ ... قوللىرىمدا دائىما قۇرئان ئىدى، ماڭا ھەمراھ ھەر نەپەس، ھەر دەم ئىدى. تىللىرىمدا دەمۇ دەم زىكرى خۇدا، ئەمدى بولسا قوللىرىمدا دائىما مەھبۇبىم - يارىم جاراڭلىق راۋاب ئىسرۇر، شېئىرۇ رۇبائىي ماڭا ئاپتاپ ئىسرۇر ...

جالالىدىن ئورنىدىن تۇردى. ئاشۇ كۈن گويا ئارىدىن چا -

رەك ئەسىر ئۆتمىگەندەك، كۆز ئالدىدا شۇنداقلا نۇرلىنىپ تۇراتتى.

ئۇ خىزمەتكارنى ياڭراق ئاۋازدا چاقىردى:

— ھېسامىتىدىن چەلەبىينى چاقىرىۋەت!

ئۇ تەييار تۇراتتى. مۇھەببەت قۇياشنىڭ شەرىپىگە ئۆ-

مۇر كىتابىنى تۈگىتىشكە تەييار ئىدى.

خىزمەتكار ئۇيۇقلۇق كۆزلىرىنى ئوۋۇلاپ، سەنئەتچى مەس-

چىتىگە كاتىبۇل ئەسرار ھېسامىتىدىن باشلاپ كىردى. شەھەرنى

يەنە كېچە قاراڭغۇلۇقى باسقان، ئىككى ئۇچى كۆككە قالدغان

يېڭى ئاي ئۇپۇقتىن نەيزە بويى كۆتۈرۈلگەنىدى.

ھېسامىتىدىن مەسچىتكە قەدەم قويۇپلا، سالام - سائەت ئورنى-

غا مۇنۇ سۆزلەرنى ئاڭلىدى:

— ھەي، ھېسامىتىدىن ھاياتبەخش! ئالتىنچى كىتابى

باشلاشنى قانچىلىك ئىنتىزارلىق بىلەن كۈتمەسەن...

«مەسنەۋى» نىڭ ئاخىرقى جىلدى باشلانغانىدى.

بەشىنچى باب

قۇياش بىلەن ئۇچرىشىش

ئاھ، يەر ئۈستىدە يۈرگەن بەزى ئادەملەرنى بىز تىرىك ھېب
سابلايمىز، ئەسلىدە ئۇلار ئۆلۈك. يەر ئاستىدا ياتقان بەزى زاتلارنى
ئۆلۈك ھېسابلايمىز، ئەسلىدە ئۇلار تىرىك.

ئابدۇلھەسەن ھەرەكانى

يولۇچى

ھېجرىيە، ئالتە يۈز قىرىق ئىككىنچى يىلى ئەقراپ
ئېيىنىڭ جۇمادۇل ئاخىرى ياكى مىلادى بىر مىڭ ئىككى يۈز
قىرىق تۆتىنچى يىلى، يىگىرمە بەشىنچى نوپابىر كۈنى قەيسەرب
دىن كونييا تەرەپكە بارىدىغان يولدا يالغۇز بىر يولۇچى
كېتىۋاتاتتى. ئۇ پاكىنەككىنە كەلگەن، كۈل رەڭ ئېشىكىنىڭ
مېڭىشىغا چىداپ، بىر قېلىپتا چايقىلىپ، ئىللىق كۈز قۇياشىدىن
نۇر ئېمىپ ياتقان ۋادىغا سىنىچىلاپ قاراپ كېلىۋاتاتتى.

ئۇ سالجۇق دۆلىتىنىڭ قانچىلىگەن شەھەرلىرىنى بېسىپ
ئۆتتى. ئۇلارنىڭ ھەممىسى بۇزۇلۇپ، خانۇ ۋەيران بولۇپ
ياتاتتى. ئادەمسىز، چۆلدەرەپ كەتكەن يوللارنىڭ چېتىدە
ئادەملەرنىڭ ئۈستىخانلىرى دۆۋىلىنىپ كەتكەنىدى. سەمرىپ
كەتكەن قاغا - قۇرغۇنلار يولۇچىنى كۆرۈپ تۇرۇپمۇ ئۈرگۈپ

قويماي، ئىبرىنچە كىلىك بىلەن سەللا ئارقىغا چېكىنىشىپ قويايتتى. ھاۋادا قۇرغۇيىلار، سارلار ئۇچۇپ يۈرەتتى. ئارىلاپ ئوقىلىرىنى ئاسقان ساقچىلىرىنى ئەگەشتۈرۈپ، ئارقىسىدا بىر غۇلاچ ئۇزۇنلۇقتىكى ئورۇمە چاچلىرىنى ئوينىتىپ، يۈمۈك كۆزلۈك چاپارمەن ئۆتۈپ قالاتتى. ئۇنىڭ بىرەر مەخپىي خەۋەرنى ئېلىپ، قاياقتىن قاياققا كېتىۋاتقانلىقىنى ھېچكىم بىلمەيتتى. چىن تەرەپتىن كەلدىمۇ ياكى سەھرالار ئارىسىدىكى قاراقۇرۇم تەرەپتىنمۇ، قەدىمكى مەراقى تەرەپتىنمۇ، ياكى رۇسلارنىڭ چەكسىز ئورمانلىرى ئىچىگە يوشۇرۇنغان، گۈگۈم قاراڭغۇلۇقى ئىچىدىكى ياغاچ ئۆيلەر بىلەن تولغان شەھەرلىرىدىنمۇ، بۇنى بىلگىلى بولمايتتى.

كارۋان سارايلارنىڭ ناملىرى ئۆرۈلگەن، كېچىلىرى يېقىن ئەتراپتىكى ئېدىر - تاغلار ئەتراپىدا بۆرىلەر گويا غالىب موڭغۇللارغا ھەمدۇسانا ئوقۇغاندەك ھۇۋلىشاتتى.

يولۇچى ئەرزىرىۋىدا بىرنەچچە يىل بالىلارغا ساۋاق ئۆگىتىپ يۈرگەن بولسىمۇ، بىرەر تونۇش چىراي كىشىنى كۆرەلمىدى. ۋەيرانلىقلار ئارىسىدا قورقۇش - ۋەھىمىدىن چىرايلىرى تاتىرىپ كەتكەن كىشىلەر سۆزلىشىپ يۈرۈشەتتى. ئاخشاملىرى ئاشۇنداق مەيدانلاردا تىكىلىگەن ئوتاۋ①لاردا قىممىز ئىچىپ، شىركەيىپ بولغان موڭغۇل بېجەڭچىلىرىنىڭ قانداقتۇر بىرخىل سوزۇپ ئېيتىلىدىغان مۇڭلۇق ناخشىلىرى ئاڭلىناتتى.

مۇبادا ئىخلاسمەن ھۈنەرۋەنلەر، ئۇلارنىڭ مەسلىھەت ۋە مەدەتلىرى بولمىغان بولسا، يولۇچىمىزنىڭ بۇ ۋادىغا يېتىپ كېلەلىشى دەرگۇمان ئىدى. شۇلار ئۇنى تەبرىزدىن بۇ ياققا قولدىن قولغا ئۆتكۈزۈپ ئەكىلىشكەندى.

بۇ يەرلەردە، كونييا ئەتراپىدا، دەسسەپ - چەيلىنىگەن

① ئادەمى كىگەز ئۆي، چىدىر، كەپە - ت.

بولسىمۇ، ھەرھالدا يەنىلا مېۋىلەر، مول ھوسۇللۇق باغىلار
قۇچرايتتى. ئېزىپ - تېزىپ كېلىپ قالغان، ئەمما تېخىچە
ئەنسىزچىلىكتىن قۇتۇلۇپ كەتمىگەن دېھقانلار ئېتىزلىقلاردا
بۇرۇنقىدەك تىرىشىپ - تىرىشىپ ئۆمىلەپ يۈرۈشەتتى. ئارپا
سوقۇپ، ماللارنىڭ تېزەكلىرىنى قۇرۇتۇشۇپ يۈرەتتى. ئەتراپ
تىكى ئېدىرلىقلاردا بۇرۇنقىدەك بولمىسىمۇ، ھەرھالدا يەنىلا
نۇرغۇنلىغان قوي پادىلىرى ئوتلاپ يۈرەتتى. يوللاردا ئات
تۇياقلىرىدىن كۆتۈرۈلگەن چاڭلار ئۇرلەيتتى.

چۈشتىن كېيىن ئاۋۋال مۇنارلار، كېيىن كونييا قەلئەسى
نىڭ سېپىلىرى كۆرۈنۈشكە باشلىدى. شىر ۋە پەرىشتىلەرنىڭ
سۈرىتى بىلەن بېزەلگەن مەرمەر گۈمبەزلەر پارقىرىغىنىچە
كۆزگە چېلىقاتتى. قەلئە ئەتراپىدىكى خەندەكلەر سۇ بىلەن تول
دۇرۇلغانىدى. بۇ سۇدا ئاسمان ئەكس ئېتەتتى. گويا ھەممە
ياق مەمۇرچىلىق دېگەندەك، سۇ تولدۇرۇلغان خەندەكلەر ئۈس-
تىدىكى زەنجىرلىك ئاسما كۆۋرۈكلەر چۈشۈرۈلۈپ قويۇلغانىدى.
پۈتۈن مەملىكەت بويلاپ قاپلىغان دەھشەتلىك بوراندىن
بۇ شەھەرنى قانداق كۈچ ساقلاپ قالدىكىن؟

يولۇچى بوغان، قېرى چىنار دەرىخىنىڭ سايىسىدە ئېشى-
كىنى توختاتتى. شەھەرگە كىرىشتىن بۇرۇن ئۈستىبېشىنى بىر
قۇر تۈزەشتۈرۈپ، پىكىرىنى بىر ئاز يىغىنچاقلاپ ئالماقچىدى.
ئۇ ئىگەرگە ئېسىقلىق تېرە خۇرجۇنى يېشىۋېتىپ، چىنار سايى-
سىدە خۇددى ئۆزىنىڭ پاكار ئېشىكىگە ئوخشاش ئېشەكىنى
يېتىلەپ ئۆتۈپ كېتىۋاتقان دېھقاننى كۆرۈپ قالدى. ئېشەكىگە
ئىككى دانە سوغا سېۋەت ئارتىلغانىدى. ئۇنىڭدىن نېرىراقتا -
قوغۇنلۇقنى، ئۇنىڭ بىر چېتىگە خامان قىلىپ دۆۋىلەنگەن تاۋۇز-
لارنى كۆرۈپلا، يولۇچى ئېشەكنىڭ بېشىنى شۇپاققا بۇردى.
ئېشەكنىڭ تۇياق ئاۋازىنى ئاڭلاپ، دېھقان خۇدۇكسىرەپ

كەينىگە بۇرۇلۇپ قارىدى ۋە ھەيران بولغىنىچە تۇرۇپلا قالدى.
ئۇ شالۋۇرى سۆڭىكىگە چۈشۈپ تۇرغان، كەڭ، قىزىل كەمەر
باغلىغان بىر تۈرك ئىدى. ئۇنىڭ يۈزى كونيانىڭ توپىسىغا
ئوخشاش جىگەر رەڭ بولۇپ، گويا ئۇنى ئاپتاپقا قاقلاپ قاق
قىلىپ قۇرۇتۇپ قويغاندەك كۆرۈنەتتى. ئوڭ ياكىقىدا يىرىك،
تۇغما مېڭى قاپىرىپ چىقىپ تۇراتتى. يولۇچى يېقىنراق كېلىپ
ئۇنىڭدىن تاۋۇز سورىدى

دېھقان دۆۋىلەنگەن تاۋۇز تەرەپكە يۈگۈرۈپ بېرىپ ئىككى دانە
قوزبۇي تاۋۇزنى تاللىدى-دە، ئۇلارنى سالماقلاپ، شاپىلاقلاپ تۇرۇپ
كۆرۈپ، ئىشەنچ قىلغاندىن كېيىن، ئەكىلىپ يولۇچىغا ئىك-
كى قوللاپ تۇتتى. لېكىن پۇل ئالمىدى ۋە ئۇزۇن يول يۈرۈپ كەل-
گەن مۇساپىردىن پۇل ئېلىش مۇسۇلمان ئادەمگە ياراشمايدۇ، دېدى.
يولۇچى رەھمەت ئېيتىپ ئېشىكىنى چىنارغا باغلىدى،
سايىگە بورىنى سېلىپ، خالىتىسىدىن ئارپا نان، بىر كىچىك كوم-
زەك ۋە بىر پىچاقنى ئالدى. شۇ ئارىلىقتا ئارقا تەرەپتىن
دېھقاننىڭ:

— ئىسىپ قېلىۋىدى، سوۋۇتۇش كېرەك ئىدى! قۇدۇق
مانا بۇ يەردە! — دېدى ئۇ ئېشەككە تاۋۇز ئارتىۋېتىپ. ئۇ
يولۇچىنىڭ ھەربىر ھەرىكىتىنى كۆزىتىپ تۇرۇۋاتاتتى، — شۇغ-
نىسى قۇدۇققا سالىدىغان بۇ چېپەك بەكمۇ كېلەڭسىز، ئاسانلا
ئاغدۇرۇلۇپ كېتىدۇ! — دېدى ئۇ ئۆز-ئۆزىگە سۆزلەۋاتقاندا.
— بۇنىڭ يولى ئاسان! — دېدى يولۇچى. ئۇ خالىتىسى-
دىن ئۇزۇن تانىنى ئېلىپ، تاۋۇزلارنى چىرماپ باغلىدى-دە،
ئاندىن بىر ئۇچىنى تۇتۇپ، ئۇنى سالماقلاپ كۆرۈپ دېھقانغا
بەردى.

— پەمىڭىزگە قايىلمەن! — ماختاشتىن ئۆزىنى تىيەلمىدى
دېھقان. يولۇچى گەپ قىلمىدى.

ئۇ تاۋۇزلارنىڭ قۇدۇق ئىچىدە سوۋۇشنى كۆتۈپ، چىنارغا يۆلەنگىنىچە زوڭزىيىپ ئولتۇردى. ئۇ كۆزلىرىنى يۇمۇۋالدى. ئېھتىمال ئۇنى يول ئازابى ھاردۇرغان بولسا كېرەك.

ئۇنىڭ يېشىنىڭ قىرغىغا ياكى ئەللىكتە ئىكەنلىكىنى بىلىش بولمايتتى. يۈزى قارامتۇلراق كەلگەن، شالاڭ ساقاللىق، بۇخاراچە ئالا بالداق تون كىيگەندى. ئايغىدا يۇمشاق ئۆتۈك، بىر ئەنلىك سەللە ئورنىغان. ئۇنى بۇ سىرتقى قىياپىتى بىلەن ئوتتۇراھال بىر سودىگەر دېيىشكە بولاتتى. لېكىن كۆز قارىشى سودىگەرنىڭ كىمگە ئوخشىمايتتى. ئۆلچەپ ئىش قىلىدىغان، تەشۋىشلىك، كىيىمى يوق، نەزەرى ئۆتكۈر بىر ئادەم ئىدى. ئۇ ھېلىراق تانىنى ئېلىۋاتقاندا، دېھقان ئۇنىڭ خالىسىدا شەيخلەرنىڭ ھاسسىغا قارىتىلغان تۆمۈر قۇبىچاق — ئەلەم ۋە مۇقەددەس ئايەتلەر يېزىلىپ، قېيىققا ئوخشىتىپراق تىكىلىگەن قالپاقنى كۆرۈپ قالدى. ياكى ئۇ دەرۋىشمۇ؟

ياق، ئۇنىڭغا ئوخشىمايدۇ — ئۇنىڭ قولى دەرۋىشلەرنىڭ قوللىرىغا ئوخشىمايدۇ، ئەمگەك سۆيەر قول، تىرىقلىرى قوپال ۋە ياپىلاق. ئۇ تاۋۇزلارنى كۆزنى يۇمۇپ — ئاچشۇچە ئەپچىل چىرماپ باغلىدى. ھەي، بىلىش تەس. ھازىر بۇ يوللاردا كىملىك تەمتىرەپ يۈرمەيدۇ دەيسىز.

يولۇچى يەنىلا كۆزلىرىنى يۇمۇپ ئولتۇراتتى. ئۇنىڭ خىيالدا خىلمۇ خىل ئىشلار بىر — بىرى بىلەن گىرەلىشىپ كەتمەكتە ئىدى. ئۇنىڭ كۆز ئالدىدىن قويۇق ساقاللىق، ھىيىل گەر، جاھىل، باغرى تاش، ئاق كۆڭۈل كىشىلەرنىڭ قىياپەتلىرى، چىرايلىرى ئۆتەتتى. شەھەرلەردىكى كوچا — كوچىلار، ۋەيران قىلىنغان قەسىرلەر، قورۇلار، يول — رەستىلەر ئۆتەتتى. ئۇنىڭغا ھاردۇق يەتكەندى. لېكىن پىكىرىنى يىغىۋېلىش قانچىلىك زۆرۈر بولسىمۇ، ئۆزىنى ئۇنىڭغا زورلىمايتتى: ئاشۇ بىر — بىرىگە

كېرىشپ كەتكەن ئېقىمىدىن كېرەكلىك سۆز، كېرەكلىك مىسال
لارنىڭ ئۆزلۈكىدىن چىقىپ كېلىدىغانلىقىنى بىلەتتى. روھنىڭ
ئۇچقۇر ئاتقا ئوخشايدىغانلىقىنى ئوبدان بىلەتتى. ئۇ ئاتنى
ياخشى ئۆگەتسە، مەنزىلىگە ئۆزى يەتكۈزىدۇ، ئۇنى قىستاش،
بىقىنداش ھاجەتسىز - زىيانلىق.

ئۇنىڭ كۆز ئالدىدا تەبىرىز كوچىلىرى نامايان بولدى.
خان خۇلاگۇ ئاياغ ئاستى قىلىپ، ئۆز قارار گامىغا ئايلىنىدۇر.
غان ھازىرقى تەبىرىز ئەمەس، خۇشال، شوخ بالىلىق چاغلىرى
ئۆتكەن تەبىرىز. ئۇ ئاددىي سېۋەت توقۇيدىغان ئاتىسىنى
كۆردى - ئۇنىڭ ئاتىسى رەھىمسىز ۋابا كېسىلى تارقالغان يىلى
ئانىسى بىلەن بىرگە قازا قىلغانىدى.

ئەنە ئۇ يەتتە ياشار بالا ئاتىسى بىلەن كۆل بويىدا
ئولتۇراتتى. بىچارىدە ئىشتانمۇ يوق، يېڭى جاراھىتىنى غاجاپ
قويمىسۇن دەپ باشتىن بويى بىرلا ئۇزۇن خالتا كۆڭلەك كىيى-
گەن. ئۇنى تۈنەك كۈنى سۈننەت قىلىشقانىدى. شۇ چاغدا ئۇ
ھەتتا «ئېھ» مۇ دېمىگەنىدى. مانا ئەمدى ئۆزىنى يېتىلگەن
ئەرلەر قاتارىدا كۆرۈپ، ئاتىسى بىلەن بىللە مەغرۇر ئولتۇرىدۇ.
كۆلدە ئۆردەك بالىلىرى ئۇزۇپ يۈرۈشەتتى، ئۇلار تېپىز-
رەك يەرلەردە باش چۆكۈرۈپ، تۇمشۇقلىرىنى شاپىلدىتىپ،
پاتقاقلارنى سۈمۈرۈشەتتى. قىرغاققا بولسا، ئۇلارنى تۇخۇمىدىن
چىقارغان ئانا توخۇ قانات قېقىپ پالاقلاپ يۈرەتتى. ئۇ بالى-
لىرىنى روكۇلداپ چاقىراتتى، قاناتلىرىنى قېقىپ باقاتتى...

مانا كۈتكەن بىر ئەمەلىيەت توغرا كەلدى... ئۇ ئۆمۈر
بويى، تاكى چاچ - ساقىلى ئاقارغۇچە ئۆزىنى توخۇ بېسىپ
چىقارغان ئۆردەك بالىسى دەپ ھېس قىلاتتى. يىراق قىرغاق
لاردا قانات قېقىشىپ، ئۇنىڭغا ھاياتلىق بەرگەن ئاتىسى بىلەن
بىلىم بەرگەن شەيخ ئەبۇبەكرىلا قالغانىدى.

ئۇستازى ئەبۇ بەكرىمۇ سېۋەت توقۇپ، تىرىكچىلىك قىلاتتى. ئۇ ئادەتتىكىلا ئۇستا بولماي، ھۈنەرۋەن ئەخىيلەر جامەسىنىڭ ئاقساقلى ئىدى. ئەبۇ بەكرى ئۇنىڭغا نۇرغۇن نەرسە ئۆگەتتى. ئۆزى نېمىنى كەشىپ قىلسا، باشقىلاردىن نېمىنىلا ئۆگەنگەن بولسا، شۇنىڭ ھەممىسىنى: ئەخلاق ئاساسىنى، ئالەم ۋە ئادالەت تەسەۋۋۇرىنى، ئىقبال ۋە ھەقىقەت ماھىيىتىنى ئۆگەتتى. ئاشۇ ساددا دىل دېھقاننى ھەيران قالدۇرغان ھۈنەرنىمۇ شۇ ئۆگەتكەنىدى.

ئەمما ئۇنىڭدا ئەبۇ بەكرى ئاجرىتالمىغان، بىلەلمىگەن بىر نەرسە بار ئىدى. ھېچكىم ھازىرغىچە ئۇنىڭدىكى يوشۇرۇن ئوتنى بايقىمىغانىدى. ئۇنى زامان گويا توخۇلار ئارىسىدا ياشايدىغان كۆرۈمىز ئۆردەك بالىسىنىڭ قىسمىتىگە مەھكۇم قىلغانىدى. شۇنىڭ ئۈچۈنمۇ ئۇ شەيخ ئەبۇ بەكرىنى تاشلىدى. ئۆزىنى چۈشەنمىدىغان دوست، ئۇستاز ئىزلىدى. قەدىردان جامائەت، ئانا شەھىرىنى تاشلاپ چىقتى. ئۇ قانچىلىگەن يوللارنى بېسىپ، قانچىلىگەن شەيخلەر بىلەن ئۇچراشمىدى. لېكىن ھېچكىم ئۇنىڭ سوئاللىرىغا جاۋاب بېرەلمىدى، ھېچكىم ئۇنىڭ ئىسيانكار روھىنى بايقىيالمىدى. ئۇنىڭ مۇرەسسەسىز پىكىر - مۇلاھىزىلىرىنى سەۋر - تاقەت بىلەن ئاڭلىمىدى. ھەتتاكى ئۇ ئالدىدا خېلى ۋاقىت ساۋاق ئالغان ئالىم ۋە دانىشمەن ئىبنى - ئەل - ئەرەبىمۇ بايقىيالمىغانىدى. ئۇ ئۆز ئىلمى، زېرەكلىكى بىلەن ئۆز يولىدا ئۈستۈن تۇراتتى. ئۇ ئەلۋەتتە ئۇنىڭدىن يۈز ئۆرۈمىدى. بىراق پەن ۋاسىتىدىن مەقسەتكە ئايلانغانىكەن، ئۇ ھەقىقەت يۈزىگە پەردە تارتىدۇ. ئۇ شۇ توغرىلۇق ئىبنى - ئەل - ئەرەبىگە ئېيتقاندا ئۇ بېشىنى ئېگىپ:

— ئوغلۇم، سۆزلىرىڭ قامچىغا ئوخشاش شەپقەتسىز!....
چېگەن.

باغدادتا مەشھۇر شەيخ ئەھۋەددىدىن كىرمانى بىلەن
ئۇچراشقاندا:

— نېمە قىلىۋاتىسىز؟ — دەپ سورىدى.

— سۇ قاچىلانغان كۈپتە ئاينى كۆرۈۋاتىمەن!

ئارىفلارنىڭ گۇڭگا تىلى ئۇنىڭغا مەلۇم ئىدى. شەيخ ھەر
قەترە سۇ، ھەر زەررە تۇپراقتا ھۆسنى مۇتلەق، ھۆسنى ۋەھدەتنى
كۆرىمەن دېمەكچىدى. يەنى ھۆسنى ئىتكاسنى كۆرىمەن دېمەك
چىدى.

— مۇبادا بويۇتۇڭغا چىققان چىقىمىغان بولما، بېشىڭنى
كۆتۈر! — دەپدى يولۇچى، — ئاسمانغا قارا، نېمىشقا شۇ ئاينى
ئاسماننىڭ ئۆزىدىلا كۆرمەيسەن؟

بۇنى ئىبنى-ئەل-ئەرەبىيىمۇ چۈشىنەلمىگەن، كىرمانىمۇ
ئاڭلىمىغانىكەن، باشقىلاردىن نېمە كۈتۈشكە بولىدۇ؟ لېكىن،
مۇشۇ يورۇق ئالەمدە ئۇنى چۈشىنىدىغان، ئۇنىڭ كۆڭلىگە ئارام
بولدىغان بىرى بولۇشى كېرەك. بەلكى ئۇ ئىمارەتلىرى چىڭ
گىزخان قوشۇنى كېلىشتىن ئاۋۋالمۇ، ھازىرمۇ مۇستەھكەم تۇر-
غان ئەنە شۇ شەھەرلەردىدۇر. دۇنيانى قۇبۇقۇرۇق، ھېچ نەرسە
يوق دېيىش ئەقىلگە سىغمايدۇ. ئۇ خۇددى توخۇنىڭ قوينىدىن
ئۆملىگىنىچە چىقىپ، ئۆزىنى سۇغا ئاتقان ئۆردەك باچكىلىرىدەك،
ئۆزىگە ئوخشاشلارنى ئۇچرىتالماي سەرسان بولۇپ يۈرىدۇ.
ئاخىرىدا ئۇنىڭ قەلبىنى غاجىغان ھەقىقەت دۇنيا يۈزىنى
كۆرمەي، پىنھانلىقىچە قالىدۇ...

— مەرھەمەت!

يولۇچىنىڭ ئالدىدا، ئۇ ئاللىقاچان ئوتتۇپ قالغان دېھقان،
سۈيى تەپچىرەپ تېسىپ تۇرغان تاۋۇزنى تۇتۇپ تۇراتتى.
ئېشەككە ئارتىلغان، يەرگە تېگەي-تېگەي دەپ تۇرغان سېۋەت
لەرمۇ تاۋۇزغا لىق تولدۇرۇلغانىدى.

— مەن بىلەن بىللە ئاشتا قىل بۇرادەر، — دېدى يولۇچى ئارپا نېنى بىلەن كوزنى كۆرسىتىپ.

دېھقان رازى بولدى. بوردىنىڭ بىر چېتىگە يەكتىز بولۇپ ئولتۇرۇپ، بىر بۇردا ناننى ئىنتايىن ئېھتىيات بىلەن ئالدى، يولۇچى ئۆز نېسۋىسىنى چىشىلىمىگۈچە، ئۇنى ساقلاپ كۈتۈپ ئولتۇردى. كېيىن بىر ئاز تارتىنىپ، لېكىن ئەستايىدىل چايناشقا باشلىدى.

ئۇنىڭ ئولتۇرۇشى، ناننى چاينىشىغا قاراپ (ئاۋۋال ئوڭ قوۋۇزى تەرەپتە چايناپ، تاماققا باشقىلاردىن بۇرۇن قول ئۇ- زاتمايتتى) يولۇچى ئۇنىڭ ئەخىيلەر جامەسىنىڭ بىر ئەزاسى ئىكەنلىكىنى بايقىدى، بىر چاغلاردا ئۆزىمۇ شۇنداق قىلغانىدى.

يولۇچى تاۋۇزنىڭ ساپىقى تەرەپتىن بىر پارچىنى كېسىپ ئېلىۋېتىپ، ئاندىن تىلىم - تىلىم قىلىپ تىلىپ، ئۇنى بورا ئۇس- تىگە بىر - بىرلەپ تىزدى. دېھقان بەلبېغىدىن پىچىقىنى ئالدى («راست! ئەخىيلەرنىڭ تىغى»). ئۇنى شىمغا سۈرتۈۋېتىپ، تىلىنغان تاۋۇزنى كېسىپ - كېسىپ پارچىلىدى - دە، ئۇنى بىر - بىردىن ئاغزىغا سېلىپ، نان بىلەن قوشۇپ چايناشقا باشلىدى.

ئۇلار گەپ - سۆز قىلىشماي غىزالاندى. دېھقان بىر ئاز ئەدەب ساقلاپ، ئاندىن سورىدى:

— جانابلىرى ئۇزاق يول بېسىپ كېلىۋاتقان ئوخشايلە،

دۇنيادا نېمە گەپلەر بار؟

— دۇنيادا سەۋر - بەرداشلىق تۇگىگەن، مەستلىك -

سەرمەستلىك ① چېكىگە يەتكەن، — دەپ جاۋاب بەردى يولۇچى، —

ياكى سىلەردە باشقىچىرەكمۇ؟ — ئۇ ئەتراپنى ئىشارەت قىلدى.

— بىزدىمۇ توپتوغرا ئىككى يىل ئاچارچىلىق بولدى، —

دېدى دېھقان ئەدەب بىۋىزىسىدىن سۆھبەتدەشنىڭ يۈزىگە تىكىلىپ

① ئېغىر مەسە بولماق. مەستلىكتىن ھوشنى يوقاتماق - ۵.

قارماي، — بېزىڭنىڭ كامىل دېگەن بۇ يېزىدا بار — يوقى ئون ئىككىلا جان تىرىك قالدۇق، قالغانلىرى قازا تاپتى. ئالانىڭ مەرھىمىتى بىلەن بۇ يىل خېلى ياخشى گەلدى.

— ئاللا مەرھەمەتلىك، لېكىن ئادەملەر غاپىل!

دېھقان سۆھبەتدەشنى باشقىچە كىيىنىۋالغان سوپى دەپ ئويلىدى، نېمىشقىكى، سۆزلىرى دەرۋىشلەرگە ئوخشاش مەجھۇل ئىدى. دېھقان يولۇچىنىڭ تەلەپپۇزى بىلەن:

— توغرا، غاپىل، لېكىن ھەممىلا ئادەم ئۇنداق ئەمەس. كونيادا خۇدانى بىر دەپ تونۇيدىغان شەيخۇ قەلەندەرلەرنىڭ ھەددى — ھېسابى يوق!

يولۇچىنىڭ يۈزىدە ئاۋۋال ئۆچمەنلىك ئالامىتى كۆرۈنىدى. شەيخلەر ئىسمىش! ئۇ يول بويى قانچىلىگەن شەيخىلەرنى كۆرۈپ مېدى. ئۇلار بازاردىكى چارچىلارغا ئوخشاش. ۋارقىراشقىنى ۋارقىراشقان: «ھاي، بۇ ياققا كېلىڭ، چېچىڭىزنى قىرىپ، ساقلىڭىزنى يۇلۇڭ، مېنىڭ قولۇمدىن مۇبارەك جەندىنى ئېلىڭ!» نوقۇل ئۆزلىرىنىڭ شۆھرىتى، ئۆزلىرىنىڭ كارامەتلىرىنىلا ئويلىشىدۇ! زاھىدلار ئىسمىش! ئۇلارنىڭ دۇنيا بىلەن ئىشى يوق. نوقۇللا ئۆزلىرىنى، ئۆزلىرىنىڭ پاكلىقىنىلا ئويلىشىدۇ. ئۆزلىرىنىڭ تەقۋادارلىقلىرىنى بارلىق كۈچى بىلەن كۆز — كۆز قىلىشىدۇ. تەقۋادارلىقنىڭ تەقۋاسىدىنمۇ ئېغىرراق ئىللەت يوق!

— شەيخلەر ۋە سوپىلار دىن بىلەن دىيانەتنىڭ ئۇلۇغ سەپىرى يولىدىكى قاراقچىلاردۇر! — دېدى يولۇچى كەسكىن ئاھاڭدا، — ياخشى مۇنۇ سۇداندىن مەي سۇمۇر!

دېھقان يۈزىدىكى تەبەسسۇم بىلەن قېتىپلا تۇرۇپ قالدى. مۇشتۇمى بىلەن بۇرنىنى سۈرتتى. شەيخلەر ھەققىدە شۇنداق گەپنى قىلغانمۇ بارمۇ! تېخى ئۆزى دەرۋىش ئىسمىش! تېخى مەي ئىچىشنى تەكلىپ قىلىشىپمۇ...

بەلكى، ئەخسى - سەربازدۇر؟ شۇلار مەي ئىچىشىدۇ.
سوپىلارنى ياخشى كۆرۈشمەيدۇ. نېمىشىقا ئۇ يەردە
ئەخىيىسىگە ئولتۇرمايدۇ، تاماقنى ئوڭ قوۋۇزى بىلەن چاينمايدۇ؟
— ھېچ بىلەلمىدىم... لېكىن بىزنىڭ سالاھىدىدىن زەرگەر
تەقۋادار شەيخ، مەدەتكار. ئۇ بولمىغان بولسا، ئاللىقاچان ئاچ
لىقتىن ئۆلۈپ كېتەر ئىدىم. بىز ئۇنىڭ بىلەن بىر يېزىلىق...
زەرگەر سالاھىدىدىن يېزىدا تۇغۇلغان. بەلكى ئەخىيلەرنىڭ
شەيخىدۇر. ھەي بۇرادەر، بۇرادەر! شەيخ، دەرۋىشلەر ئىككى
قوللاپ سۈرەتكە يېپىشىپ، مەزمۇنىنى كۆرمەيدۇ. ھەتتا بۇ دۇنيا-
دىن قاچماي، مۇشۇ دۇنيادا ياشايدىغان. ئۆزىنى ئادەملىرىدىن
چەتتە قويماي، خەلق بىلەن بىللە ئەمگەك قىلىدىغان ئەخىيلەرمۇ،
ھۈنەرۋەنلەرنى بەگلەر ۋە ئۇلارنىڭ يۆلەنچۈكى موڭغۇللارنىڭ
ئەلىمدىن ھىمايە قىلىدىغان، ئۇلارغا بىردىنبىر يۆلەنچۈك
ئاشۇ ئەخسى بۇرادەرلەرمۇ ۋاسىتىنى — مۇراسىم، مۇقەددەس كىتابلار،
ئەنئەنىلەرنى مەقسەتكە ئايلاندۇرۇۋېلىشقان، ئۇلارنىڭ جامائەسى
بولسا، بىر يەردە بولۇپ، ھەقىقەت يۈزىنى توسۇپ تۇراتتى.
شۇڭلاشقىمۇ ئۇ ئەخىيلەردىن ئايرىلىپ كەتكەندى.
دېھقان بىر ئازدىن كېيىن قوشۇمچە قىلدى:
— سۇلتانۇل ئۆلىمانىڭ ئوغلى مەۋلانە جالالىدىنمۇ ھەق-
قەتچى شەيخ.

يولۇچىنىڭ يۈرىكى قىنىدىن چىقىپ كەتكۈدەك بولدى.
تۆ ھاياجىنىنى سەزدۈرۈپ قويماسلىق ئۈچۈن سۇداننىڭ ئاغزىنى
ئېچىپ، ئۇنىڭدىن مەي ئىچكەن بولۇپ تۇرۇۋالدى.
— ئۇلارنى سەن بىلسەن! بىز بولساق مانا بۇ ئابىي
زەمزمەنى ئىچىمىز، شۇنىڭ بىلەن كەيپىياتىمىز دەررۇ ئۆز
چايغا چۈشىدۇ. قانمۇ، تاۋۇز شەرىپتىمۇ، مۇسەللەسىمۇ — بىزگە
پەرىمىز!

ئۇ بېشىنى ئارقىغا تاشلىدى.

نامەشرۇ ئىچىملىكىنى سۈدەك غۇرتۇلدىتىپ ئىچىۋاتقان يولۇچىغا قاراپ: ئۇ سودىگەر مۇ، سوپىسىمۇ، ئەخىسىمۇ ئەمەس، دېگەننى ئويلىدى دېھقان. ئۇنىڭ ئالدىدا بابا ئىسھاقنىڭ قىزى غىنىچلىقىدىن ئامان قالغان مۇرىت ئولتۇراتتى.

چىڭگىزخان قوشۇنى كېلىشتىن بەش يىلچە بۇرۇن تەقۋادارلىق بىلەن كۈن كۆرۈپ يۈرگەن بابا ئىسھاق دېھقانلارنى ئاسىي سۇلتان، ئۆز ئاتىسىنىڭ قاتىلى غىياسىدىنغا قارشى تۇرۇشقا قوزغىدى. ئۆزىنى رۇسۇلىلا - ئاللاننىڭ ئەلچىسى دەپ ئاتىدى. داڭدار بەگلىرىنى قىلچىلار بىلەن چاندى، سەلتەنەتنى قولغا ئېلىشقا تاسلا قالدى. جەڭچىلەر، مۇرتەد ۋە كاپىر بابا ئىسھاقنى ئەمەسىيا قەلئەسىنىڭ مۇنارىغا ئېسىپ ئۆلتۈردى، دەپ قايتا - قايتا چار سېلىشىمۇ، ئادەملەر ئىشەنمەيتتى. ئاللاننى پەيغەمبىرىنى ئاسقىلى بولاتتىمۇ!

دېھقان يەنە باشقا خىيالغا چۈشتى: شەيخىلەرگە قارشى غەزەپ، قان ۋە مەي ھەققىدىكى سۆزلەر - يوشۇرۇن ئىشارەت. ئۇنىڭ سۆھبەتتىكى پايىتەخت ئەتراپلىرىنى ۋەيران قىلىپ، «ئاللاھىدىن كەي قۇبانىڭ ئوغلى، ھەقىقىي سۇلتان بىز بىلەن!» دەپ ۋارقىراپ يۈرگەن تۈركمەنلەرنىڭ مەخپىي ئادەملىرىدىنمىدۇ؟ دېھقان تۇيۇقسىز بۇنداق خىيالنىڭ يادىغا كېلىپ قېلىشى بىلەن بىر ئاز تېتىكلىشىپ قالدى. ئۇنىڭ يۈزلىرى قىزاردى، چېكىسىدىكى مېڭى بىلەن قوشۇلۇپ يۈز - كۆزلىرى ھۈپپىدە ئوت ئالغاندەك بولدى. ئۇ سۇدانغا قولىنى سۇندى.

— كىم بىزگە دوست بولسا — شۇ ئولجىغا شېرىك!

بۇ — بابا ئىسھاق ئىسيانچىلىرىنىڭ شوئارى ئىدى، ئۇلار شۇ شوئار بىلەن مەلەتيا، سەۋەس، تاقەت، ئەمەسىيا شەھەرلىرىنى ئىشغال قىلىپ، غىياسىدىن قوشۇنلىرىنى تارمار قىلىشقان، ئۇنىڭ

بايرىقىنى تارتىۋېلىشقانىدى. غىياسىدىن شۇ چاغدا، ھازىر موڭ-خۇللار بىلەن بىرلەشكەندەك، پەرەڭلەر بىلەن بىرلەشمىگەن بولسا، سۇلتان ۋە ئۇنىڭ بەگ-ئەمەلدارلىرىمۇ ساق قالمايتتى. قىر شەھەر يېنىدىكى جەڭدە ئىسيانچىلارنىڭ قاتارىدا ھەتتا ئاياللارمۇ جەڭ قىلىشقانىدى، پەقەت ياللانما پەرەڭلەرنىڭ ياردىمى بىلەنلا غىيا-سىددىن غەلبە قازانغان. ياش بالىلاردىن باشقا، بارلىق دېھقانلار قىلىچلار بىلەن چانالغان، خۇددى غەيرىي دىندىكىلەرگە ئوخشاش ئۇلارنىڭ مال-مۈلكىنىڭ بەشتىن بىر قىسمى ھۆكۈمەت خەزىنىسىگە ئېلىنغانىدى، قالغان قىسمىنى، ئاياللارنىمۇ قوشۇپ ئەسكەر-لەرگە بۆلۈپ بېرىشكەنىدى.

شۇ چاغدا ئەخىيلەر دېھقانلارنى قوللىماي خاتا قىلغانىدى. شەيخە تېزرىك خەۋەر قىلىش كېرەك. ئەگەر بابا ئىسھاقنىڭ دېھقانلىرى، ھەقىقىي سۇلتان (مەملىكەتنى ياتلارغا ئاياغ ئاستى قىلدۇرغان ئۇلار ئەمەس) ۋە ئەخىي بۇرادەرلەر بىرلىشىدىغان بولسا، موڭغۇللاردىن نام-نشانمۇ قالمايتتى!...

يولۇچى خۇشمۇ بولمىدى، ئەجەبلىنىپمۇ كەتمىدى، «ئۇ ئۆزىنىڭ ئاۋۋالقى بىپەرۋالىقى بىلەن سۇداننى دېھقانغا بەردى. ئاق كۆڭۈل دېھقان ئۇنى باسمىچىلارنىڭ ئاياغچىسى ياكى بىرەر دېھقانلار سەركەردىسىنىڭ يۇشۇرۇن ئەلچىسى، دەپ ئويلىدى. بىراق ئۇ پەقەتلا ئۆز قەلبىنىڭلا ئەلچىسى ئىدى.

ئۆتكۈر خورما شارابىغا كۆنۈكىمگەن دېھقان بىر ئوتلاپ يۈ-تۇپلا، چىرايىنى پۇرۇشتۇردى. ئۇنى كۆزىتىپ ئولتۇرغان يولۇچى:

— يىگىتكە ئولجا — ئۇنىڭ يۈرىكىلا بولدى. بۇ ئولجا شېرىك چىلىكىنى خالىمايدۇ، ئۇ پەقەتلا دوستىغا بېغىشلىنىدۇ، — دېدى.

شۇ سۆزلەرنى دەپ سۆھبەت تۈگىدى دېگەندەك، ئورنىدىن تۇردى ۋە ئاستىغا سېلىپ ئولتۇرغان بورىنى يىغىشتۇردى. قۇدۇققا

يېقىنلىشىپ قالغاندا ئۈستىبېشىنى قېقىشتۇردى. قوللىرىنى يۈ-
دى. دېھقاندىن شەھەردىكى كارۋان سارايلارنى سۈرۈشتۈرۈپ،
ھەلقەبەگۈش دەرۋازىسى تەرەپكە - ئۆز قىسمىنى تەرەپكە قازاپ
ماڭدى.

مەرجە - ئەل - بەھرەيمىن

يولۇچى كۆزىنى ئاچقاندا، قۇياش گۈرۈچ سودىسى
قىلىنىدىغان كارۋان سارىيىنىڭ گۈمبىزىدىكى تۈڭلۈكتىن مارىلاپ
قاراپ تۇراتتى. ھويلىدىن سۇنىڭ شىرىلىدىشى، «تاق-توق»
قىلغان ئاياغ تىۋىشلىرى، سەرراپلارنىڭ سۆزلىشىۋاتقان ئاۋازلىرى
ئاڭلىناتتى. شەنبە كۈنى ئىدى. لېكىن يېڭى سودا ھەپتىسىنىڭ
بىرىنچى كۈنى بولۇشىغا قارىماي، كارۋان ساراي خېلىلا جەمئىي
ئىدى. مېھمانلار ئاز، ھۇجرىلارنىڭ يېرىمى بوش تۇراتتى.
ئۇ خانىقا، مەدرىسەلەرگە كۆنەلمەيتتى. خانىقالاردا شەيخ
تەرىپىدىن تۇرغۇزۇلغان تەرتىپلەرگە بويسۇنۇش، يىغىنلارغا قات-
نىشىشقا توغرا كېلەتتى. ئۇ ئۆزىنىڭ ئەركىنلىكىنى بوغۇشنى خالى-
مايتتى، بىرەر سوپىلىق ئېتىقادىغا چېتىشلىق يېرىمۇ يوق ئىدى،
ئۇ ئۇلارنىڭ ئادىمى ئەمەس ئىدى.

مەدرىسەدە كۈتكۈچىلەر ئۆز ھوقۇقلىرىغا تايىنىپ، ئۇنىڭغا
سوئال بېرىپ، ئىلاھىيەت يۈزىدىن بەسلىشىشكە مەجبۇرلىشى
مۇمكىن ئىدى. ئۇ بەزى ئۆلىمالارغا ئوخشاش، خالىغان چاغدا،
خالىغان سوئالغا جاۋاب بېرىشنى ياقتۇرمايتتى. بەلكى جاۋابمۇ
بېرەلمەيتتى. ئەگەر ئويلىغانلىرىنى ئۆز سۆزى، ئىبارىسى بىلەن
ئېيتىدىغان بولسا، ئۇنى كاپىر ۋە دەھرىگە چىقىرىۋېتىشلىرى
مۇمكىن ئىدى. بۇ توغرىدا ئۇنىڭ تەجرىبىسى بار، ئۇ بىر جايدا
ئۇزۇن تۇرماي، كۆپلىگەن مۇسۇلمان شەھەرلىرىنى كېزىپ چىقىدۇ

قاندى، ئۇنى بىكارغىلا «ئۇچار» دەپ ئاتىغانىدى.

بۇنىڭ ئۈستىگە، خانىقا ۋە مەدرىسلەردە ئۇنى تونۇپ قېلىش لىرىمۇ مۇمكىن ئىدى، بۇنداق بولۇشنى ئۇ زادىلا خالىمايتتى. ئۇ ئەرگىن يۈرۈشنى، ئاتاق ۋە شان - شوھرەتتىن، مەرتىبە ۋە تەرتىپ - قائىدىلەردىن، قۇرۇق گەپ سېتىشى ۋە مەۋھۇم ئۇچرىشىشلاردىن خالىي بولۇشنى ئىستەيتتى: ئۇ سەيباھ ئىدى، سەيباھلارغا ئەڭ قولاي قونالغۇ - كارۋان ساراي ئىدى.

ئۇ ئورنىدىن تۇرۇپ ئولتۇردى. ساقىلىنى تارىدى. بەلبېغىنى باغلىدى. ھەم داستىخان، ھەم كۆرپە ئورنىدا خىزمەت قىلىدىغان بورنى يىغدى. باش تەرەپدىكى خالتىدىن دەمەشەق كىمخاپ تونىنى ئېلىپ كىردى. خالتا ئىچىنى ئىزلەشتۈرۈپ، كاشكۇل ۋە ئاللاننىڭ ئىسمى يېزىلغان ئەلەم بىلەن بىللە لاتا قالپاق تۇرغان لىقىغا ئىشەنچى كامىل بولدى. ئۇنىڭ ئىچىدە تەبىرىزلىك ئەخىيلەر شەبىخنىڭ كونيالىق ئەخىيلەر شەبىخىگە يوللىغان مەكتۇپىمۇ بار ئىدى. ئۇ ئىنتايىن قىيىن ئەھۋالدا قالغاندا ئەخىيلەردىن ياردەم سورايتتى.

ھەممە نەرسىنىڭ جاي - جايىدا ئىكەنلىكىنى كۆرۈپ، قول - تۇقىدىكى كىچىك خالتىدىن بىر دانە ئالتۇن پۇل، بىر كۈمۈش تەڭگە ئېلىپ بېلىگە تۈگدى. يەنە خالتىنى ئاخشۇرۇپ، زەر ۋە نۇقرا ① بىرلەشمىسىدىن ئېشىلىگەن ئۇزۇن يىپنى ئېلىپ، ھويلىغا چىقتى. سۈيى ئېتىلىپ چىقىپ تۇرىدىغان جۈمەك قېشىغا بېرىپ تەرەت ئالدى. ئاندىن ياتقىنىڭ ئىشىكىگە قۇلۇپ سالدۇرۇش ئۈچۈن خوجايىنىڭ قېشىغا باردى. خوجايىن ئۇنىڭ ئۈستىدىكى دەمەشەق كىمخاپ تونىنى كۆرۈپ، ئۇنىڭ دېگىنىنى شۇ زامات ئورۇندىدى، ساندۇقتىن قىممەت باھا قۇلۇپلار - نى ئېلىپ، بىردەمدىلا ئالدىغا تىزىۋەتتى. بۇ ھەلەب ۋە گېنۇيا

① كۈمۈش - ت.

تۇستىلىرى ياسىغان، ئەرەنچە، گروزىنچە، سەمەرقەنتچە، بۇخاراچە تۇسۇللاردا ئىشلەنگەن ياپىملاق، يۇمىلاق، ئىلمەكلىك ۋە راۋان، ئىككى تىللىق قۇلۇپلار ئىدى. ئۇ ئەڭ ئېغىر، ئېچىلىپ ئېتىلىشى قىيىن، ئاچقۇچى ئۈچ چىشلىق قۇلۇپنى تاللىدى. خوجايىن بىر تىللا سورىدى. ئۇ سودىلىشىپ ئولتۇرماي، ئالتۇننى ساندۇق ئۈستىگە تاشلىدى. دە، ئاشقىنىغا بىر بورا بېرىشنى ئېيتىپ، ئاچقۇچنى ئالا. بۆلىمىچ بىر يىپقا ئۆتكۈزۈۋېلىپ ماڭدى. ئۇنىڭ ھازىرقى تۇرقىدىن بەدەۋلەت دەمەشق سودىگەرلىرىدىن قېلىشمايتتى. ئۇنىڭ دەرۋىشلەرنىڭ ھۇجرىسىغا ئوخشاش خانىسىدا كاشكۇل، قۇر-ئان، كىچىككىنە بورا ۋە چاپاندىن باشقا ھېچقانداق نەرسىنىڭ يوقلۇقى كىمىڭمۇ يادىغا كەلسۇن؟

دەرۋازا ئالدىدا سەرراپلار ئولتۇرۇشاتتى. ئۇلاردا ھەر قانداق تەڭگىنى-مىس توپمۇرلار، ئالتۇن دىنارلار، مىسر ياكى ھەلب يۇسۇپىيلىرى، گېنۇيا فلارنىلىرى، ۋېنىتسىيە دوكاتلىرى ①، كۈمۈش تەڭگىلەرنى سۇلتان ئاقچىسىغا تېگىشۈۋېلىش مۇمكىن ئىدى. سۈتخورمۇ، دەللالمۇ، كۆپىنچە جەللاپمۇ يەنىلا شۇ سەرراپلارنىڭ ئۆزى ئىدى. ئۇلارغا خالىغانچە پۇل بېرىلىپ، پەقەت سەرراپلار ۋە ئۇلارنىڭ شېرىكلىرىلا چۈشىنىدىغان، سىرلىق بەلگىلىرى بار بىر پارچە چەمدىن ئىشلەنگەن بېلىت ئېلىناتتى. كېيىن بۇ بېلىتكە قاھىرە ياكى بۇخارا، دەرەند ياكى گېنۇيادىكى خالىغان بىر سەرراپتىن شۇ مەبلەغنى قايتۇرۇۋېلىشقا بولاتتى.

يولۇچى سەرراپنىڭ گېلىمىنىڭ ئۈستىگە كۈمۈش دەرھەم تاشلاپ، ئۇنىڭدىن ئون ئاقچا ئالدى. دە، بېلىگە تۈگدى، ئاندىن پېشايۋان ئاستىغا بورىسىنى يېيىپ، يۈكۈنۈپ ئولتۇردى. ئۇ ئالدىرىمايتتى. ئۇزۇن پاراكەندىچىلىك يىللىرىدا بىرەر ئىش باشلاشتىن بۇرۇن بىر كۈننى ئەنە شۇنداق كۈچىدا ئولتۇر-

① پۇل، تەڭگە، ئاقچا ئىسىملىرى - ت.

رۇپ، ئىككىنچى كۈنى بازار ئارىلاپ ئۆتكۈزۈش ئۈنىمىغا ئادەت بولۇپ قالغانىدى. ئەنە ئاشۇ ئىككى كۈن داۋامىدا كۆپىنى كۆر-گەن سەيياھنىڭ سىنچى نەزەرگە ئاساسىي نەرسە - بۇ شەھەر نېمە بىلەن، قانداق تۇرمۇش كەچۈرۈۋاتىدۇ - بۇ ئايان بولاتتى. كۈتىمگەندە بەزىدە ئاللىكىمەلەرگە ئۇچرىشىپمۇ قالاتتى. سودىگەرلەر جامەسى بىرلىشىپ سالغان گۈرۈچپۇرۇشلۇق كارۋان سارىيى ئىككى چوڭ كوچا كېسىشكەن جاي - چارسۇغا يېقىن يەردە ئىدى. دەرۋازىنىڭ دەل ئۇدۇلىدا ھەشەمەتلىك مەدرىس قەد كۆتۈرگەن، ئۇنىڭدىن سەل ئېمىراقتا يەنە باشقا بىر مەدرىس ئۆزىنى كۆز - كۆز قىلغاندەك تۇراتتى. يان كوچا تەرەپتىن ھامام - نىڭ گۈمبەزلىرى كۆزگە چېلىقاتتى، يىغىپ ئېيتقاندا بۇ يەر تازا ئاۋات بىر جاي ئىدى.

يېشىن نامىزىدىن كېيىن كوچا - كويىنى مەدرىسە تالپىلىرى قاپلىدى. بىرلىرى قارىنى تويدۇرۇش غېمىدە بازار تەرەپكە - كۆپلىرى ئاشخانا ۋە يېمەكلىكلەر سېتىلىدىغان جايلاغا، ئايرىم - لىرى بولسا، سىلىق - سىپايلىك بىلەن مۇدەررىسلەرگە ئەگىشىپ، مەخسۇس يىغىلىشلار، دىۋانخانلارغا قاراپ مېڭىشاتتى.

مۇساپىر سودىگەرلەر بازاردىن ئانچە رازى بولۇپ كەتمى - سىمۇ، ھەر ھالدا ئوچۇق چىراي قايتىشاتتى - ھەپتىنىڭ بىرىن - چى سودا كۈنى زادىلا كېلىشىمگەندەك ئىدى. ھە - ھۇچىلار، جەل - لاپلار، كارۋان بېشىلار، سەرراپلار بىلەن بىر قەپەس غىزىلىدىشۋا - لاتتى. دەرۋىشلەر ئەگرى تايماقلىرىنى توكلۇدىتىپ، كاشكۇللىرىدىكى مىس پۇللارنى شاراقلىتىپ، ئۇلارنىڭ ئۈستىگە يوپۇرۇلۇپ كېلىشىپ، ئالدىدىغانلىرىنى ئېلىپ، ئۆز يولىغا راۋان بولۇشاتتى.

كوچا - كويىنى تولدۇرغان توپ - توپ كىشىلەرنى ئارىلاپ، ئو - تۇن - سامان، خالتا - سېۋەت، بۇلاق سۈيى لىق تولدۇرۇلغان تۈنىكە تۇڭلار ئارتىلغان ئېشەكلەر غىرقىرىشىپ ئۆتۈشمەكتە ئىدى.

سۇ توشۇغۇچىلار، ھالۋا ياساپ ساتقۇچىلار، تەنرىكەشلىرى خېرىدار-
لارنى توۋلاپ چاقىرىش ئىشلىرى. ئومۇمەن ئىرىكچىلىك ئۆز قىنىدا ئاقماقتا
ئىدى. ئەگەر شۇ ئالدىراشچىلىق ئىچىدە كىشىلەرنىڭ چىرايىدىن چى-
قىپ تۇرغان بىر خىل مەيۈسلۈكنى ھېسابقا ئالمىغاندا، بۇ يەردە
چىڭگىزخان قوشۇنىنىڭ ئاپىتىمۇ، ئاچارچىلىقنىڭ پالاكىتىمۇ بول-
مىغاندەكلا ئىدى. سودىگەرلەر روھلۇق ھالدا ئەمەس، ئانچىكى
پەس ئاۋازدا توۋلاپ قويۇش ئىشى، سەرراپلارمۇ ئادەت بويىچە،
ئالدىنقىلىرىنى بىر-بىرىگە سۈركەپ قويۇش ئىشى. ئايرىم ئوتۇنچىلارنىڭ
چىرايلىرىدا كۆپرەك قايغۇ-ھەسرەت ئالامەتلىرى بار ئىدى.
توساتتىنلا كىشىلەر ئارىسىدا غۇلغۇلا باشلاندى. قومۇشلۇق
ئۈستىدىن شامال ئۇرغاندەك، ھەممە باشلار بىر تەرەپكە بۇرۇلدى.
يا سۇلتان، ياكى موڭغۇل ئەمەلدارى، ياكى باشقا بىر ئەمەلدار
كېلىۋاتقانغا ئوخشايدۇ، دەپ ئويلىدى يولۇچى. شۇ چاغدا ئۇنىڭ
قۇلىقىغا:

— مەۋلانە جالالىدىن كېلىۋاتىدۇ! — دېگەن ئاۋاز ئاڭلاندى.
ئۇ بۇ نامنى بۇندىن ئون يىلچە بۇرۇن دەمەشقتە ئاڭلىغانىدى.
كېيىن، بەزىدە ھەلەبەتە، بەزىدە ئەرزىرۇمدا، بەزىدە قەيسەرىدە
ۋە تەبىرىزدە بۇ نام پات-پاتلا ئۇنىڭ قۇلىقىغا كىرىپ تۇرغانىدى.
مانا مۇشۇ نام ئۇنى سەپەرگە چىقارغانىدى.

ئۇ ئورنىدىن قوزغىلىپ، يول ئوتتۇرىسىغا قاراپ ماڭدى.
كېلىشكەن يوغان قېچىر مىنىگەن ئۆلىما، خۇددى پىيادە
ئەسكەرلەرنىڭ قورشاۋىدا كېلىۋاتقان داڭلىق چەۋەندازدەك، ئوك-
سول تەرىپىگە لىق تولغان مۇرىتلار، شاگىرتلار بىلەن تۆت
كوچىغا يېقىنلىشىپ قالغانىدى. ئۇ قويۇق قارا ساقىلى كۆكسىگە
چۈشكەن، بېشىغا ئورىغان دەستارنىڭ ئۇچى ئوك مۇرىسىگە
ساڭگىلىغان، ئۇزۇن يەڭلىك خىرقە چاپان-پېرىجە كىيگەن بۇغدايئۆڭ-
لۈك كىشى ئىدى. ئۇ كىشى ئۆزىگە تىكىلگەن كۆزلەرنى كۆرمەيۋاتتە

قاندەك، ئۇنىڭ نامىنى ئاتاپ ۋارقىرىشىۋاتقان ئاۋازلارنى ئاڭلىماي-
ۋاتقاندىكە، كۆزىنى يەرگە تىككىنىچە كېلىۋاتاتتى. ئۇ ياكى
راستتىنلا چوڭقۇر خىيالغا پاتقان ياكى ئادەملەرنىڭ بۇنداق
قىلىشىرىدىن خىجىللىق ھېس قىلىۋاتقاندىكە قىلاتتى.

يولۇچى ئادەملەرنى جەينەكلىرى بىلەن نېرى-بېرى ئىت-
تىرىپ، ئېتىلغىنىچە ئۇنىڭ ئالدىغا چىقتى. قولىنى قېچىرنىڭ
قۇمشۇقى ئالدىدا پۇلاڭلاتتى، ئۇنىڭ چاپىنىنىڭ يەڭلىرى جەي-
نەكلىرىگىچە سۈرۈلۈپ، تومۇرلىرى ئېشىلگەن يىپىلاردەك چىر-
مىشىپ كەتكەن قولى كۆرۈندى- ئۇ قېچىرنىڭ تىزگىنىنى مەھ-
كەم تېتىتى.

ئاشۇ خەيىرلىك شەنبە كۈنى جالالىدىننى پاختا سودىگەرلىرىد-
نىڭ ياردىمى بىلەن قۇرۇلغان پەمبە فۇرۇشان مەدرىسىگە يەنە
مۇنازىرىگە تەكلىپ قىلىشقانىدى.

مۇنازىرە ماۋزۇسى ئىككى ھەدىس ئىدى. مۇھەممەد پەيغەم-
بەر مۇنداق دېگەن: «ئاللا ئاۋۋال ئاق گۆھەرنى ياراتتى». -
يەنە: «ئاللانىڭ ئاۋۋال ياراتقىنى ئەقىلدۇر» دېگەن. -
«ئاق گۆھەر» ئىبارىسى ئەرەب تىلىدا «ئەل-ئەقىل-ئەۋ-
ۋەل» دەپ يۈرگۈزۈلىدىغان ئاشۇ بىرلەمچى ئەقىلگە باراۋەرمۇ؟
مۇنازىرە ئەنە شۇ ھەقتە قىزىپ كېتىۋاتاتتى. مۇتلەقلىك، ئۇنىۋېر-
ساللىق، پوتېنسىئاللىق ① «ئەل-ئەقىل-ئەۋ-ۋەل» نى ئۈچ
جەھەتتىن شەرھىلىگۈچى ئۈچ جەھەتتەمۇ ياكى ئۇنىڭ نۇرلۇق
چىرايىمۇ؟

ئىككى ھەپتىدىن بۇيان داۋام قىلىۋاتقان مۇنازىرە جالال-
دىننىڭ زىتىغا راسا تەگكەنىدى. بۇ مۇنازىرە ئىشتىراكچىلىرى -
ئالىم ۋە ئۆلىمالار بىر-بىرىنى چۈشىنىش، باشقىلارنىڭ سۆزىنى
ئاڭلاش، ئۇنىڭ مەنىسىنى بىلىۋېلىش ئۈچۈن ئەمەس، ئەكسىچە

① نامايەن بولماق، كۈچ - قۇۋۋەت دەرىجىسى - ت.

رەقىبىنىڭ بىرەر خاتالىقى - كەتكۈزۈپ قويغان جاينى تۇتۇۋېلىش،
شۇ ئارقىلىق ئۇنى مات قىلىپ، ئۆز ئۆلىمالىقىنى كۆز - كۆز قىلىش
ئۇچۇن يىغىلىشاتتى. سۆزلەۋاتقان ئۆلىما، سۆز ئارىسىدا نەپىسىنى
رۇسلىۋېلىش ئۇچۇن بىردەملا توختاپ قالسا، باشقا بىرى
شۇ ئانلا سۆزنى ئەپچاچاتتى، ھەدىسى ۋە ھېكمەتلەرنى ياغدۇرۇۋېپ
تەتتى. بۇ جاننى تىكىپ، ھەقىقەت ئىزدەش ئەمەس، بەلكى ھەر
كىم بىلىمدانلىقى، مەنتىق كۈچى ۋە ئۆتكۈر زېھنى بارلىقى بىلەن
ماختىنىدىغان بىر مەيدان ئىدى.

بۇ نەرسە جالالىدىننىڭ تاقىتىنى تاق قىلاتتى، لېكىن مۇنا -
زېرىنى مەدرىسنىڭ مۆتىۋەلىسى، بىر چاغلاردا ئۇنىڭ ئەشەددىي
رەقىبى بولغان سەيفىتىدىن ئۇيۇشتۇرغانلىقى ئۇچۇن ئۇنىڭغا قات
ناشماسلىققا ئىلاج يوق ئىدى. سەيفىتىدىن ئاخىر پەسكويغا چۈ -
شۇپ، جالالىدىنغا تەن بەرگەندى، شۇڭا ئۇنىڭ تەكلىپىنى
قوبۇل قىلماسلىق قىساسكارلىق ياكى تەكەببۇرلۇق بولۇپ كۆرۈ -
نۇشى مۇمكىن ئىدى.

جالالىدىن كوچىدا كېتىۋېتىپ، ئۆز - ئۆزىدىن خىجالەت بولات
تى. بۇنداق ھالەت كېيىنكى يىللىرى پات - پاتلا يۈز بېرىپ
تۇراتتى. مىڭلىغان ئادەملەر ئالىم ۋە ئۆلىمالارغا ئۈمىد بىلەن
كۆز تىكىپ، ئۇلاردىن تىرىكچىلىك مۇشەققىتى ئالدىدا رىغبەت
ۋە مەدەت كۈتۈپ تۇرغاندا، ئاق گۆھەر نېمە، ئۇ ئەل - ئەقىل -
ئەل - ئەۋۋەلگە تەڭمۇ، دەپ بەس - مۇنازىرە يۈرگۈزۈشنىڭ نېمە
ھاجىتى؟ ئۇ ھەر كىشىگە ئۆلچەپ بېرىلگەن ئەزىز ئۆمۈرنى
نېمىلەرگە سەرپ قىلىۋاتىدۇ؟

ئۇ خىجالەتچىلىكىنى ئاشۇ كۈزنىڭ ئىللىق ئاپتاپلىق كۈنى
شاگىرتلىرىنىڭ ئوتتۇرىسىدا پەمبە فۇرۇشان مەدرىسىدىن قايتىۋات
قان چاغدىكىدەك كۈچلۈك ھېس قىلمىغانىدى. شۇنىڭ ئۇچۇن
ئادەملەر مىغىلدايدىغان تۆت كوچىغا، قىستلاشقانچە ئۇنىڭ بېشى

تېخىمۇ تۆۋەنگە ساڭگىلىماقتا ئىدى.

قېچىر چىپىدە توختىدى. جالالىدىن بېشىنى كۆتۈردى. ئۇ سودىگەر لىباسىنى كىيگەن سەيباھنىڭ قېچىرنىڭ تىزگىنىنى مەھكەم تۇتقان، جەينەككەچە يەڭلىرى تۇرۇلگەن قولىنى، تال-تال ساقىلىنى كۆردى، ئۇنىڭ ئىكەندەك سانجىلىدىغان نەزەرىگە دۇچ كەلدى.

1244-يىلىنىڭ 26-نويابىرى. كۈزنىڭ ئادەتتىكى بىر كۈنى. بۇ كۈنى سەلتەنەتلەر تەقدىرىنى ھەل قىلىش ئۈچۈن چوڭ قوشۇنلار مەيدانغا چۈشمىدى. مىليونلىغان كىشىلەرنى ئۆز ھۆكىمىگە ئالغان سۇلالىنىڭ ئاساسچىسى تەختكە چىقمىدى. يېڭى قىتئە ئېچىلىپ، يېڭى بىر قۇدرەت كەشىپ قىلىنىپتى. ئارىدىن ئۇزۇن كۈنلەر ئۆتكەندىن كېيىنمۇ ئادەملەرنى ھەيران قالدۇرۇپ، ئۇلارنىڭ يۈرەكلىرىدە بىر ئۆمۈر نەقىشلىنىپ قالىدىغان پەۋقۇلئاد دە بىر ھادىسىمۇ روي بەرمىدى. پەقەت ئىككى ئىنسان ئۇچراشتى، خالاس.

لېكىن ئۇ كۈن يىراقلىشىپ، ئەسىرلەر زۇلمىتىگە قوشۇلغان سېرى بۇ ئۇچرىشىش نەتىجىسىنىڭ ئۇلۇغۋارلىقى تېخىمۇ روشەن بولۇپ كۆرۈنىدۇ.

ئىككى ئىنسان ئۇچرىشىپ، بىرى ئىككىنچىسىدە ئۆزىنى كۆرۈپ، بىر-بىرىنى چۈشىنىپ، بىر-بىرىنى ياخشى كۆرۈشسە — بۇ ھەمىشەم ئالامەت ھادىسە، ئېھتىمالكى، دۇنيادىكى ئەڭ ئاجايىپ مۆجىزىلەردىن بىرى. لېكىن ئۇلارنىڭ ئۇچرىشىدىغان كۈنى پەقەت شۇلارنىڭلا شەخسىي قىسمىتىدە ئۇلۇغ كۈن بولۇپلا قالىدۇ. بۇنىڭدىن يەتتە يۈز يىلدىن كۆپرەك بۇرۇن كونييا شەھىرىدە ئۇچراشقان ئىككىيلەن بىرى ئىككىنچىسىدە يالغۇز ئۆزىنىلا ئەمەس، بەلكى يەنە بىر بۈيۈك ھادىسىنى — ئىنسانىيەت ئۈچۈن ئىنساننى

كەشپ قىلدى. ئەنە شۇ ئۇچرىشىش بولمىغان بولسا، شىمالدا ئوتتۇرا ئاسىيادىن تارتىپ — جەنۇبتا ئەرەبىستانغىچە، شەرقتە ھىندۇنېزىيىدىن تارتىپ — غەربتە تاكى شىمالىي ئافرىقىغىچە بولغان مەيداندا ياشىغۇچى ئادەملەر ئۆزلىرىنى باشقىچە ھېس قىلىپ، باشقىچە تەپەككۈر قىلىشاتتى.

ئۇ كۈن «مەدەنىيەتلىك» ئاتىلىدىغان ئىنساننىڭ ئىككىنچى تەبىئىتى ئۈچۈن سوقرات ۋە ئەپلاتۇن، گىوتى ۋە شىللېرنىڭ ئۇچرىشىش كۈنلىرىدەك ئەھمىيەتكە ئىگە بىر كۈن بولدى.

شۇ كۈنى ناھايىتى چوڭ مەيداندىكى خەلقلەرنىڭ ئىشەنچ — ئېتىقادلىرىنى، ھېس — تۇيغۇلىرى، ھېكمەت — رىۋايەتلىرىنى ئۆز شېئىرىيىتىدە گەۋدىلەندۈرۈپ، ئىنسان روھىنى، ئۇنىڭ كامالەتكە يېتىشكە ئىنتىلىشىدىكى ئۇلۇغۋارلىقىنى ئاجايىپ بىر قۇدرەت بىلەن ئىپادىلەپ بېرەلگەن جالالىدىن رۇمى دۇنياغا كەلدى.

شۇنىڭدىن بۇيان ئى — نى ئۇلۇغ ۋەقەلەر، ئى — نى شاۋكەتلىك ناملار ئۇنتۇلدى. زامان تاشلارنى ئۇۋۇتۇپ، كۈل قىلىپ كۆككە سوردى. بىز ھەتتا ئاشۇ كۈنى ئەتىگەندە جالالىدىن قاتناشقان پەمبە قۇرۇشان مەدرىسى نەدە ئىكەنلىكىنىمۇ ئېنىق بىلمەيمىز. لېكىن جالالىدىن رۇمى بىلەن شەمىدىن تەبرىزى ئۇچراشقان جاي ئىنسانلارنىڭ قۇتلۇق خاتىرىسىدە ساقلىنىپ قالدى.

ئەگەر كۇنياغا بارىدىغان بولۇپ قالسىڭىز، مەركەزگە يېقىنلا يەردىكى «سالجۇق پەلەس» مېھمانخانىسىنى ئىزدەپ تېپىڭ، ئۇنىڭ مائارىپ نازارىتىگە ئۇدۇل چۈشكەن بۇرجىكىگە بېرىپ تۇرۇڭ. ئادەملەر بۇ جايىنى «مەرجە — ئەل — بەھرەيىن» — «ئىككى دېڭىزنىڭ قوشۇلۇشى» دەپ ئاتاشقان. بۇ ۋەقە 1244 — يىلى 26 — نويابىردا يۈز بەرگەندى.

ئىنسان ئەينەك بولمىسا (ئۇ سىلىقلانغان تۆمۈرمۇ ياكى

سۇنىڭ يۈزمۇ، بەرىبىر) ئۆز چىرايىنى كۆرەلمەيدۇ. ئۇ باشقا
بىر كىشىسىز ئۆزىنىمۇ بىلەلمەيدۇ، چۈنكى جامائەت ۋەكىلى ھې-
سابلىنىدىغان ئىنسان ئۆزىنى باشقىلارنىڭ ۋاسىتىسى بىلەن بىلىدۇ،
ئۆزىنى باشقىلارنىڭ ۋاسىتىسى بىلەن چۈشىنىدۇ.

ئەمما ئىنسان ئەينەك ئەمەس. ئۇ ئەكسىمۇ ئەتتۇرىدۇ ھەم
يورۇتىدۇ. سۈبېيىكىتمۇ ئۆزى، ئوبېيىكىتمۇ ئۆزى. دېمەك، ئىككى ئىن-
سان، بولۇپمۇ، جالالىدىن ۋە ئۇنىڭ يېمىڭى دوستىغا ئوخشاش
كىشىلەر ئارىسىدا مۇناسىۋەت ئۆز-ئۆزىنى بىلىشنىڭ غايەت مۇ-
رەككەپ پىسخولوگىيىلىك جەريانىدۇر.

شائىرنىڭ دوستى بىلەن مۇتلەق ئوخشاشلىقى، ئۆزىنى
ئېرىتىپ ئۇنىڭغا سىڭدۈرۈۋېتىشكە ئىنتىلىشى ئۆزىنىڭ ئەسلى
ماھىيىتىنى، ئۇنىڭ ئۆز تەبىرى بىلەن ئېيتقاندا ئىلاھىي ھەقىقەتنى
بىلىشكە ئىنتىلىش ئىدى. لېكىن بىر شەخسنىڭ ئىككىنچى شەخس
بىلەن قوشۇلۇپ - كىرىشىپ كېتىشىگە يەتكىلى بولمايدىكەن،
ھەقىقەتنى بىلىشمۇ نىسپىي بولىدۇ. ئوخشاشلىق - ئوخشاماسلىق
ئارىسىدىكى زىددىيەت، دېمەك، ئۇنى بىر تەرەپ قىلىشقا قارىتىلغان
ئىنتىلىشمۇ قېلىۋېرىدۇ.

قېچىرنىڭ تىزگىنىنى تۇتقان سىرلىق سەيياھ بىلەن دوست-
لىشىش جالالىدىن رۇمى ئىنسانپەرۋەرلىك دىئالېكتىكىسىنىڭ
رېئال ئاساسىنى تەشكىل قىلىدۇ.

لېكىن باشقا كىشىدە بىزنى، بىزنىڭ كەلگۈسىمىزنى، ئەنئە-
نىۋى تەبىر بىلەن ئېيتقاندا، روھىي بۇرادىرىمىزنى ئېچىپ بېرى-
دىغان سۆز غەلىتە، بەزىسى ئەرزىمەس بىر سۆز بولۇشى غەلىتە-
لىك ھېس قىلىدۇرامدۇ؟! ئۇلار كۆپىنچە پەقەت بىر بەلگە،
سىرتتىن قارىغاندا كۆزگە چېلىنمايدىغان بىر نىشانە بولۇپ
خىزمەت قىلىدۇ. «سۆز - لىباس، - دېگەندى جالالىدىن رۇمى، -
مەنە - ئۇنىڭدىكى يوشۇرۇن سر».

ئاشۇ 1244 - يىلى 26 - نوپابر ئۇلار دەرھال تۇپ مەسىلە
ھەققىدە گەپ باشلاشتى. بىراق ئۇلار ئۈچۈنمۇ، بىز ئۈچۈنمۇ
غايەت مۇھىم بولغان سوئال شۇنداق سۆز لىباسىدا بېرىلدىكى،
ئازىدىن ئۆتكەن يەتتە يۈز يىل مابەينىدە ئۇ ئۇپراپ - توزۇپ،
مەنە يۈكىنى كۆتۈرەلمەيدىغان بولۇپ قالدى. ئۇنىڭدىكى سىرنى
ئاجرىتىۋېلىش ئۈچۈن ئالاھىزەل ئاشۇ دەۋر تەپەككۈرىنىڭ ئۈس-
لۇبىنى بىرقەدەر تەسەۋۋۇر قىلىشقا توغرا كېلىدۇ.

ئاشۇ چاغدا يولۇچى قېچىرنىڭ تىرىگىنى مەھكەم تۇتۇپ،
جالالىدىننى كۆزىنى ئۈزمەي تۇرۇپ:

— ھەي، ئۇ دۇنيا ۋە بۇ دۇنيا ماھىيەتلىرىنىڭ سەرراڧى ①!
ئېيتقىنا، كىم ئۈستۈن — مۇھەممەد پەيغەمبەرمۇ ياكى بايازىد
بەستەمىيەمۇ؟

Ⅱ ئەسەردە ياشىغان سوپى بايازىد بەستەمىيە تەسەۋۋۇپ ئەل
لامىلىرىدىن بىرى ئىدى. ۋەھدەتۇل ئىلاھى ② ھەققىدە چوڭقۇر
ئوي - خىيالغا پېتىش، ئاشق بىلەن مەشۇقنىڭ قوشۇلغىنىدەك،
شەخسنىڭ تامامەن يوقىلىپ كېتىش ھېسسىنى تۇغدۇرۇشنى بىرىنچى
بولۇپ ئاشۇ بايقىغانىدى. ئۇ: «يىلان پوستىنى تاشلىغىنىدەك، مەن
ئۆزۈمنى ئۆزۈم تەرك ئەتتىم. بىر چاغدا ئۆز ماھىيىتىمگە قارىسام... ئاھ،
مەن ئۇنىڭغا ئايلىنىپتىمەن!» دېگەنىدى. بۇ ھالەتنى بايازىد قەنا ③
دەپ ئاتىغان. كېيىنچىمۇ كۆپلىگەن سوپىلار ئۇنى تەرىقەتتىن
مەقسەت، دەپ ئېتىراپ قىلىشقانىدى. مۇتەئەسسەپ روھانىيلار
بايازىدنىڭ سۆزلىرىنى ئىلاھىيلىقنى دەۋا قىلغانلىقى، دېيىشىپ، ئۇنى

① سەرراڧ — پۇل ئالماشتۇرغۇچى. بۇ يەردە سىر بەشكۈچى ئۇلۇغ ئالىم مەنەمدە
ئىشلىتىلگەن — ت.

② ئاللانماق بىرلىكى. — ت.

③ يوق بولماق، يوقالماق. ئۆزىدىن ۋە پۈتۈن بارلىقتىن كېچىپ، ئىلاھىيەتكە

سېلىنىش — ت.

كاپىر، دەپ ئېلان قىلىشقان ۋە ئۆز شەھىرىدىن قوغلاندى قىلغانىدى. ئەمما سوپىلار ئۈچۈن بەستەمىسى ئىنتايىن پاك، نوپۇزلۇق بولۇپ، «سۇلتانۇل ئارىفىن» ئۇنۋانىغا ئىگە بولغانىدى.

شۇنىڭغا قارىماي ناتونۇش سەيباھنىڭ ئادەملەر مېغىلداپ تۇرغان يول ئۈستىدە ئاشۇنداق سوئال بېرىشى يولسىز-لىق ئىدى. سۇلتانۇل ئارىفىن بولغان سوپىسى كىم، خۇدانىڭ رۇسۇلى بولغان مۇھەممەد كىم! جالالىدىن باشقا ھەر قانداق تەقۋادار شەيخ ياكى ئۆلىماغا ئوخشاش جاۋاب بەردى:

— بۇ قانداق سەپسەتە؟ ئەلۋەتتە مۇھەممەد ئۈستۈن!

شەمسىدىن شەكسىز شۇنداق جاۋابىنى كۈتكەنىدى. لېكىن ئۇنىڭ قىلىتىقىمۇ ئەنە شۇ سوئالدا ئىدى. ئاخىر ئۇنىڭ لەۋلىرىدە بىر خىل نازۇك تەبەسسۇم ئوينىدى.

— دۇرۇس، — دېدى ئۇ، — ئۇنداقتا نېمىشقا مۇھەممەد: «دىلىمنى غەم بېسىپ، ئىگەمنىڭ ئائىدىدا ھەر كۈنى يەتمىش قېتىم توۋا قىلىمەن» دەيدۇ، بايازىد بولسا: «مەن ئۆزۈمدىكى ھەر قانداق قۇسۇرلاردىن قۇتۇلدۇم، جىسمىمدا خۇدادىن بۆلەك ھېچ نەرسە قالمىدى. ئۇلۇغمەن، ئۇلۇغمەن شانۇ شەرەپكە تولۇقمەن!» دەپ ھۆركىرەيدۇ؟

جالالىدىن ئۇيۇقسىزلا زەربە يېگەن كىشىدەك قەددىنى رۇس-لىدى. بۇ ناتونۇش كىشى قوپاللىقىغۇ قوپال، ئەمما ھاماقەت-نادانلاردىن ئەمەس. قارىغاندا، ئۇمۇ جالالىدىن باش قاتۇرۇۋاتقان مەسىلىدە باش قاتۇرغاندەك تۇرىدۇ، يەنى ھەقىقەتنىڭ مۇتلەقلىكى ۋە بىلىملەرنىڭ نىسپىيلىكى توغرىسىدا.

جالالىدىن جاۋاب بېرىشتىن بۇرۇن، ئۆز ھاياجىنىنى يوشۇرماي، ناتونۇش كىشىنىڭ كۆزلىرىگە ئۇزاق تىكىلدى. ئۇنىڭ ھاياجانلانغىنى يولۇچىغىمۇ ئۆتتى. كېيىنرەك شەمسىدىن مۇنداق دېگەنىدى: «ئۇ مېنىڭ سۆزلىرىمدىكى بالاغەتنى ① دەرھال بايقى-

① بۇ يەردە «تولۇق، يېتۈكلۈك...» مەنىسىدە ئىشلىتىلگەن — ت.

ۋالدى، مەن بولسام ئۇ سۆزنى تۈگەتمەيلا، ئۇنىڭ دىلىنىڭ ساپلىقىدىن مەست بولدۇم».

— مۇھەممەد ھەر كۈنى يەتمىش خىل يولنى بېسىپ ئۆتەتتى، — دەپ جاۋاب بەردى جالالىدىن، — ۋە ھەر قېتىم يېڭى باسقۇچقا بېرىپ، ئالدىنقى باسقۇچتا ئېرىشكەن بىلىملىرىنىڭ ھېساپىغا توۋا-تەزەررۇ قىلاتتى. بايازىد بولسا، پەقەت بىرلا باسقۇچقا ئۆتۈلۈپ، شۇنىڭ مەرتىۋىسىدىن بېشى ئايلىنىپ، گاڭگىراش ئىچىدە شۇنداق سۆزلەرنى قىلغاندۇ...»

كىم يۇقىرى، مۇھەممەد مۇ ياكى بايازىد مۇ؟... بۇ سۆزلەرنىڭ تۈپ ماھىيىتىدىكى يوشۇرۇن مەنا ئوقۇلمىغانلىقتىن سوئال خىرىسى تىئان دىنىنىڭ پېشىۋالىرىنىڭ، يېڭىنىڭ ئۈچىدا نەچچە بەرىشتە تۇرالايدۇ، دېگەن ياكى مۇسۇلمان ئۆلىمالىرىنىڭ شۇ كۈنى جالالىدىن قاتناشقان ئاق گۆھەر ۋە ئەل-ئەقىل-ئەۋۋەل ھەققىدىكى مۇ-نازىرلىرىگە ئوخشاش، مەنەسىز تۇيۇلۇشى مۇمكىن. ئەمما ئەسلىدە، شەمسىدىن باشقا نەرسىنى سورىغاندى؛ مۇتلەق ھەقىقەتنى بىلىشكە قارىتىلغان داۋالار توغرىسىمۇ ياكى ھەر قانداق بىلىم نىسپىي بولۇپ، ھەربىر يېڭى باسقۇچ ئالدىنقىسىنى ئىسكار قىلىشتىن ئىبارەتمۇ؟ ئۇ بەرگەن سوئالنىڭ مەنەسى، ھازىرقى زامان تىلىغا كۆچۈرگەندە، ئەنە شۇنداق ئىدى. مانا بۇ سوئالغا جالالىدىنغىچە ھېچكىم تۇتاملىق بىر جاۋاب بېرەلمىگەندى.

جاۋابىنى ئاڭلىغان شەمسىدىن، بىر ئاھ ئۇردى-دە، ھوشىدىن كېتىپ يەرگە يېقىلدى.

ھەرھالدا، قەدىمكى سالنامىلاردا شاھىدلارنىڭ سۆزلىرىگە تايىنىپ، ئاشۇنداق يېزىشكە.

ئادەتتە «ھوشىدىن كېتىپ يېقىلدى» ئىبارىسى ئانچىكىملا بىرەر ۋەھىمە ياكى ھاياجانلىق ئىشلار شائىرنىڭ روھىي قۇدرىتىنى

تەشكىللەپ كۆرسەتكۈچى بىر ئوبدان مۇبالىغە ئورنىدا قوبۇل قىلىندۇ.

لېكىن ئويلىساق، ھەقىقەتەنمۇ شۇنداق بولغان. ئۇ زامانلاردا كىشىلەر سۆيۈپ، سۆيگۈدىن كېسەل بولۇپ، شۇ كويىدا ئۆلۈپ كېتىشكەن. دوستى بىلەن ھەپتىلەپ سۆھبەتلىشىپ تويۇش مىغان چوڭقۇر مەنىلىك پىكىر ياكى ئۆتكۈر بىر ماقال ئاڭلىغاندا، كۆز يېشى تۆكۈشكەن، داد-پەرياد چېكىشكەن. بىز ھازىر ئانچە پەرۋا قىلىپ كەتمەيدىغان ھاقارەتلەر ئۈچۈن ئۇلار ھەتتا شۇ ھاقارەت قىلغۇچىنى ئۆلتۈرۈشكە، ياكى ئۇنىڭ قولىدا ئۆلۈشكە تەييار تۇرۇشقان. ئادەتتىكىدىن سەل غەيرىيەرەك بىرەر ھادىسىنى كۆرسە، ئۇنىڭدىن قورقۇپ، ئۇنىڭغا باش ئۇرۇش قان. ئۇلار بۇلارنىڭ ھەممىسىنى مۇنداقلا مۇھەببەت، غەيرىي مۇبالىغە دەپ بىلمىسە كېرەك.

سەۋىلىزاتىيە ① ئىنسانلارنى ھېس - تۇيغۇلىرىنى ئىپادىلەشتە ئېغىر - يېنىق بولۇشقا ئۆگەتتى. ئەمما شەكىلىنى مەزمۇندىن ئاج راتقىلى بولمايدۇ. بىزنىڭ ئەسىرىمىزدىكى كىشىلەر ھەددى - ھېسابسىز كۆپ نەرسىلەرنى بىلىدۇ. ئېھتىمال بۇلارنىڭ تەپەككۇرىدا مەنتىقىلىق ۋە مەۋزۇنلۇق ② نەچچە ھەسسە ئۈستۈندۇر. لېكىن بۇلار ئاشۇ ئون ئۈچىنچى ئەسىردىكىلەرگە ئوخشاش كۈچلۈك ھېس قىلالامدىكىن؟ «ھەر قانداق مەھرۇمىيەت ③ - مۇيەسسەرىيەت ④، ھەر قانداق مۇيەسسەرىيەت - مەھرۇمىيەت» دېگەندى جالالىدىن رۇمى.

① مۇئەييەن ئىجتىمائىي تەرەققىيات باسقۇچىدا ئېرىشكەن مەدەنىي ۋە مەنزى مەدەنىيەت باسقۇچى. مەدەنىي تەرەققىيات - ت.
② ئۆلچەملىك، ۋەزىنلىك... - ت.
③ يوقىتىش، ئايرىلىپ قېلىش، مەھرۇم بولماق - ت.
④ مۇيەسسەر بولماق، ئىگە بولماق، ئېرىشمەك - ت.

ئۇ يەرگە سەكرەپ چۈشۈپ، يولۇچىنىڭ ئالدىدا ئېگىلىپ،
ئۇنىڭ بىلەن كىلىرىنى سىلاپ، قوللىرىنى بىرنەچچە قېتىم كۆكسىگە
يىغىپ - ئېچىپ ھەرىكەتلەندۈردى.

شەمسىددىن كۆزىنى ئاچتى. ھوشىغا كېلىپ، ئورنىدىن تۇردى.
ئۇلار قۇچاقلىشىپ كېتىشتى. خالايمىق، ئالىم - ئۆلىمالار، جالالىدىن
نىڭ مۇرىتىلىرى ھېچنېمىنى چۈشەنمەي، ھەيران بولغىنىغا
تۇرۇشاتتى.

جالالىدىن يولۇچىنى يۆلەپ، زەرگەر سالاھىددىننىڭ ئۆيىگە
باشلىدى. ئۇلار سۆھبەتلىشىش ئۈچۈن ئاشۇ يەرگە، خالىي جايغا
قايتىشتى.

ئىنسانىي كامىل

جالالىدىن رۇمى بىلەن شەمسىددىن تەبرىزىنىڭ سۆھبىتى
توختىماي ئۈچ ئاي داۋام قىلدى. بۇ ئايلار ئۆتۈپ، كونيادا دەس-
لەپكى باھار شاماللىرى ئۇچۇشقا باشلىدى، جالالىدىننى بىلىدىغان
لار ئۇچۇن ئۇ ئۆلۈپ، ئۇنىڭ قىياپىتىدە باشقا بىر ئادەم تۆرەل-
گەندەك تۇيۇلدى.

«قاچانكى شەمسىددىن پەيدا بولدى، - دەپ ئەسلىگەندى
كېيىنچىرەك شائىرنىڭ ئوغلى ۋەلەد، - ئۇنىڭ بىلەن بىرلەشتى،
ئۇنىڭ شولىسىدىن مەۋلاننىڭ سايىسى يوقالدى... ئۇ شەمسىنىڭ
سىياقىغا قاراش بىلەن، يېشىلىمىگەن سىرلار كۈنىدەك ئاشكارا
بولدى. ئۇ ھېچكىم كۆرەلمىگەننى كۆرۈپ، ھېچكىم ئاڭلىمىغان
نى ئاڭلىدى. ئۇ شەمسىنى: «شاھىم، دەرۋىشنىڭ سۆزىنى ئاڭلا.
مېنىڭ ئۆيۈم ساڭا لايىق بولمىسىمۇ، مېنىڭ ساڭا بولغان كۆڭلۈم
ئۇچۇن بولسىمۇ بۇ ئۆيىنى ئال. قۇلنىڭ بىساتى ئۇنىڭ خوجايىنىد-
ئا تەۋەدۇر، شۇڭا بۈگۈندىن ئېتىبارەن بۇ سېنىڭ ئۆيۈڭدۇر!»

دېدى. مەۋلانە ئۇنىڭ سىماسىغا، تەڭداشسىز پاكلىقىغا، جەۋھەر دېڭىزىغا ئوخشاش سىرلارغا كان نۇتقى بىلەن ئادەمگە جان بەغىشلىغۇچى سۆزلىرىگە ئەسىر بولغانىدى... ئۇ ئۇنىڭسىز ھېچقا- ياققا بارالمايتتى. ئۇنىڭ يۈزلىرىگە قارىمىسا، گويا نۇر مەنبەسى- دىن ئايرىلىپ قالغاندەك بولاتتى... كېچە- كۈندۈز ئۇنىڭ بىلەن بىللە، ئۇنىڭدىن ئايرىلىشقا تاقەت قىلالمايتتى. گويا ئۇ بىر يېلىق ئىدىكى، شەمىسى بولسا- دېڭىز ئىدى. شەمسىدىن ئۇنى بىر دۇن- ياغا باشلىدىكى، ئۇ يا تۈرك، يا ئەرەبنىڭ چۈشۈگۈمۇ كىرمىگە- نىدى. ئۇ ھەر كۈنى ئۇنىڭغا ساۋاق بېرىتتى، يېڭى بىلىملەر- نى ئېچىپ بېرىتتى. مەۋلانەمۇ باتىنى ① بىلىملەردىن تولۇق خە- ۋەردار ئىدى. لېكىن شەمىسى يېشىپ كۆرسەتكەن نەرسە باشقىچە، پۈتۈنلەي يېڭىچە ئىرفان ② ئىدى...»

جالالىدىننى سىرلىق دوستى باشلىغان دۇنيا- قانداق دۇن- يا، ئۇ بەرگەن بىلىملەر- قانداق بىلىملەر ئىدى؟

ئۇلار خالىي جايغا چېكىنىپ، نېمىلەر توغرىسىدا سۆزلەشكەن- لىكىنى ھېچكىم بىلمەيدۇ. ئۇلارنىڭ سۆزلىرىدىن ھەتتا شائىرنىڭ ئوغللىمۇ خەۋەرسىز. ئەمما جالالىدىننىڭ پەرمايشى بىلەن «ئەس- رار كاتىپلىرى» ③ شەمسىدىننىڭ جامائەت ئىچىدە ئېيتقان ھەممە ھېكايەت ۋە رىۋايەتلىرىنى، ھەربىر سۆزىنى بىر يىلدىن كۆپرەك مۇددەت ئىچىدە يېزىپ تۇرغان. بۇ يېزىلغان خاتىرىلەر- نىڭ نامى ھازىرغىچە ساقلىنىپ قالغان «مۇلاقەت» دېگەن كىتاب- تا جەملەنگەن. بۇ كىتاب بىرنەچچە نۇسخىدا يېزىلغان. ئۇنىڭدا قىلىنغان سۆز، كەلتۈرگەن مەساللار گۇڭگا ۋە كىنايىلىك ئىدى.

① روھى، كۇشۇل، ئىچكى تۇيغۇ... - ت.

② بىلىش، تونۇش (تەبەككۈر بىلەن) - ت.

③ يوشۇرۇن ئىشلار كاتىپلىرى، سىرلار كاتىپلىرى - ت.

بۇنى ئۇنىڭ ئۆزىمۇ ئېتىراپ قىلاتتى: «مۇقەللىد① مېنىڭ سۆز-
لىرىمنى يا تەكرارلىيالمىدۇ، يا ئۇلارغا مەنە بېرىلمەيدۇ. ئۇلار
مەۋھۇم ۋە مۇرەككەپتۇر. مەن ئۇلارنى يۈز ھەسسە ئېيتىپ بەرگۈم،
ھەر قېتىمدا بىر يېڭى مەنىنى يېشىپ بەرگۈم |
كېلىدۇ، لېكىن ئاساسىي مەنىنىڭ ھېچكىمگە ئايان بولمىغى-
نى، دەخلىسىز ۋە ساپلىقىچە قالغىنى ياخشى» دېگەندى.

ئۇنىڭ سۆزلىرىدىكى مەۋھۇملۇق مەلۇم دەرىجىدە مەجبۇر-
يەتنىڭ تۈپەيلىدىندۇر. ئۇ ئىسلامنىڭ رەسمىي ئەقىدىلىرىنى سە-
گەكلىك بىلەن قوغداپ تۇرغان روھانىيلارنىڭ تەقپىدىن چۆ-
چۈپ، پىكىرلىرىنى ئاشكارا ئېيتمايدۇ.

لېكىن ھەر ھالدا شەمسىدىن تەبىرىزىنىڭ ھېكمەتلىرى
ۋە جالالىدىننىڭ شېئىرلىرى ئۇنىڭدىن مەلۇم خۇلاسىە چىقىرىشقا
ئىمكانىيەت بېرىدۇ.

شەمسىدىن ئالىملار ھەققىدە كىنايە بىلەن سۆزلەيدۇ.
قۇرۇق كىتابىي ئالىلىق ئۇنىڭ نەزەرىدە ئاجىزلىق ئالامىتىدۇر.
(جالالىدىننىڭ سۆزلىرىنى ئەسلەڭ: «ئالىملىرىمىز ئۆز ئىمىلالىرىدا
قىلنى قىرىق يېرىشىدۇ، لېكىن ئۆزلىرى ئۈچۈن ئەڭ مۇھىم بول-
غان ئاساسىي نەرسىنى بىلىشمەيدۇ!») شەمسىدىن ئېتىقادنى
بۇرمىلىغۇچى ئۆلىما ۋە فەقەھلەر، سوپى - شەيخلەر ھەققىدىمۇ
كەسكىن ھالدا: «شەيخلەر ۋە سوپىلار - دىن ۋە دىيانەتنىڭ
ئۇلۇغ يولىدىكى قاراڭغۇلاردۇر» دېگەندى. ئالىملار ئىلىمنى،
شەيخ ۋە ئۆلىمالار ئېتىقادنى مەقسەتكە ئايلاندۇرۇشۇۋالغان. ئۇ
ئالىم ۋە ئۆلىمالارنىڭ قولىدىكى ئىلىمۇ ئىمكان «ھەقىقەتنى
يوشۇرىدىغان پەردىلەر». چۈنكى ئىلىمۇ، ئىمانمۇ - مەقسەت
ئەمەس، ۋاسىتە.

① تەللىد قىلغۇچى - ت.

بۇنىڭدىن مەقسەت نېمە؟ «دۇنيادىكى بارلىق نەرسە ئىنسان

ئۈچۈن، پەقەت ئىنسان ئۆزى - ئۆزى ئۈچۈندۇر» - دەيدۇ شەمس. ئاشۇ دەۋر كىشىسى ئۈچۈن تەبىئىي بولغىنىدەك، ئۇ ئۆزىنىڭ پىكىرلىرىنىڭ تەستىقىنى قۇرئاندىن ئىزدەيدۇ. قۇرئاننىڭ ئون يەتتىنچى سۈرىسىدىكى يەتتىنچى ئايەتتە: «ۋەلەقەد كەررەمنا بەنى ئادەم...» ① دېيىلگەن. ئاللاھى كەرىم نە تەخت، نە سەماۋاتنى ئۇنداق ئەزىزلىمىگەن، شۇنداق ئەمەسمۇ؟ بەس، يەتتە قەۋەت ئاسمانغا يېتەلمەسەن ياكى يەتتە قەۋەت يەر ئاستىغىمۇ، بۇنىڭدىن نېمە پايدا؟ كۆڭۈل راينى سۆيۈ- شۇڭ، ئۇنىڭغا مەدەتكار بولۇشۇڭ كېرەك. ئۆزىنى ئۆزى بىلىگەن ئادەم ھەممە نەرسىنى بىلىدۇ» - دەيدۇ يەنە شەمسى. (جالال - دىنى ئەسلىك: «سەن ساماۋى ۋە زېمىنىنى ئىككى ئالەمگە بارا - ۋەرسەن. ئەمما ئۆز باھايىڭنى بىلمىسەڭ، بولمىغىنىغۇ؟»)

شەمسىدىن تەبرىزى يەنە مۇنداق دەيدۇ: «ھەممىنىڭ يۈ - زى كەبىگە قارىغان. كەبىنى ئېلىۋەتسەڭ مەلۇم بولىدۇكى، ئىن - سانلار بىر - بىرىنىڭ قەلبىگە سېغىنىدۇ، بىرىنىڭ قەلبى - باشقى - سى ئۈچۈن سەجدىگاھ».

مەقسەت - ئىنسان. لېكىن كەلسە - كەلمەس ئىنسان ئەمەس. پەقەت ئۆز مەنپەئەت ۋە ئېھتىياجى بىلەن بەند بولغان، تىرىكچىلىك تەشۋىشلىرىدە چېپىپ يۈرۈپ، ئۇنىڭدىن ئۈستۈن كۆتۈرۈلەلمىگەن بىرى ئۆز ئىنسانىي ماھىيىتىنى بىلىش يولىدا ئۆزىگە پەردە بولىدۇ. (ئويلاڭ: «سەن ھەممە نەرسىنى ئۇنتۇشۇڭ مۇمكىن، پەقەت بىرلا نەرسىنى - دۇنياغا نېپە ئۈچۈن كەلدىڭ، شۇنى ئۇنتۇمساڭ، بولغىنى. ئۆزۈڭنى ئەرزىنىڭگە ساتمىغايسەن، جەزمەن باھايىڭ ئۈستۈن!»).

مەقسەت - مۇكەممەل ئىنسان، ئىنسانىي كامىل. خوش،

① بىز ئادەم ئەۋلادىنى بارلىق مەخلۇقلاردىن ئۈستۈن قىلىپ ياراتتى - ت.

ئۇنداق بولسا شەمسىدىن ئۇچۇن قانداق ئادەم كامىل ئىنسان بولغان بولىدۇ؟ ئۇ يەنە قۇرئانغا، دىنىي رىۋايەتكە مۇراجىئەت قىلىدۇ: «روسۇلىلانىڭ تائەت - ئىبادەت شەۋكىتى - ئۇنىڭ ئۆزىنى ئۆزى ئۇنتۇشى ئىدى».

ئۆزىنى ئۆزى چۈشەنگەن ۋە ئۆزىنى ئۆزى ئۇنتۇغان ئىنسان - شەمسىدىن تەبرىزىنىڭ نەزەرىدە ئىنسانىي كامىل ئىدى. كۆپلىگەن تەسەۋۋۇپ مۇتەپەككۇرلىرىغا ئوخشاش شەمسىدىن دىنمۇ دۇنياغا مانىستىك^① نۇقتىئىنەزەردە قارايتتى. ئۇ دۇنيا - پىيا - ۋاھىددۇر، دېگەن ئېتىقادتا ئىدى. لېكىن ئاشۇ دەۋرنىڭ مۇتەپەككۇرلىرىنىڭ ئىچىدە ئۇ ئەنە ئاشۇ ئېتىقادتىن دادىل ۋە كەسكىن خۇلاسىە چىقىرىۋالدى. شۇنىڭ ئۈچۈن ئۇ تەسەۋۋۇپنىڭ بارلىق ئېقىملىرى بىلەن تونۇشۇپ، ئۇلارنىڭ بىرىگىمۇ قوشۇلمايدى، «ھەممە ئۆز شەيخىگە يۆلىنەر، - دەيدۇ ئۇ، - مەن بولسام سۇنى بۇلاقنىڭ ئۆزىدىن ئىچىمەن. سۆزۈمنىڭ ھەقىقىي مەنىسى شۇكى، مەندىكى يوشۇرۇن سىرلار ئاشكارا بولسى پۈتۈن كۈل دۇنيا بىرخىل تۈسكە كىرىپ، قىلچىمۇ، قايغۇمۇ قالماس ئىدى».

پۈتۈن ئالەم، دەيدۇ شەمسىدىن، قۇدرىتى ئىلاھنىڭ نامايىشىدۇر. ئىنسانىي كامىل - مەقسەت، ئالەمنىڭ گۈلتاجىدۇر. ئۇ شۇ يەردىن يەنە بىر قەدەم ئالغا تاشلايدۇ: «ئۆزىنى ئۆزى چۈشەنگەن ۋە ئۆزىنى ئۆزى ئۇنتۇپ، دۇنيا بىلەن بىرىككەن ئىنسان تەڭرىگە باراۋەردۇر. ئەسلىك: ئاھ، سىز خۇداگۈيىلار! خۇدانى ئىزدەشنىڭ نېمە ھاجىتى، خۇدا - ئۆزىڭىز!».

ئەگەر ئىنسانىي كامىل خۇداغا باراۋەر بولسا، ئۇنىڭ كالمالەت يولىدىكى ئەمگىكى ۋە مۇھەببىتى، ئىنسانىي كامىلغا بولغان سىدىقۇ - ساداقەت يولىدا ئىنتىلىشلىرىمۇ مۇقەددەستۇر. شەمس

① بارلىقنىڭ ئاساسى بىر (ماتىرىيە ياكى روھ) دەپ قارايدىغان بەلسەپمىلىك

سىددىن ئىنسانلار بىر - بىرىدىن بايلىق، نەسىل - نەسەپ، مەۋقە - مەرتىۋە، ھەتتاكى دىنىي ئېتىقادقا قاراپ ئاجرا-المايدۇ دەپ توغرا ئېيتىدۇ. ئۇنىڭ ئۈچۈن ئۇلارنىڭ بەرى ئادەملەر. «ماڭا كاپىرنى كۆرسەت!» دەپ خىتاب قىلىدۇ ئۇ، - مەن ئۇ-نىڭغا سەجدە قىلاي. مېنى كاپىر دەپ ئاتا، مەن سېنى تاۋاپ قىلاي. كۇپۇر - ئىماندا، ئىمان - كۇپۇردىدۇر».

ۋەلەندىڭ ئۆز ئاتىسى ھەققىدىكى: «ئۇنىڭغا ھەممە نەرسە باراۋەر بولدى: يۇقىرىمۇ، تۆۋەنمۇ ئوخشاش»، دېگەن سۆزلىرىنى ئەنە شۇ مەنىدە چۈشىنىش كېرەك...

شەمسىددىن تەبرىزى جالالىدىنغا بەرگەن ۋە ئۇنىڭ ئۆز ھاياتىغا زامىن بولغان بىلىملەرنىڭ قىسقىچە چۈشەندۈرۈلۈشى ئەنە شۇنداق، ئۇنىڭ پانتېئىستىك^①، گۇمانىستىك^② غايىلىرى، شەكسىزكىسى، مېھنەتكەشەلەر ئاممىسىنىڭ، ھەممىدىن ئاۋۋال ئەخىيلەر جامەسىگە ئۇيۇشقان ھۈنەرۋەنلەرنىڭ كەيپىياتلىرى بىلەن سۇغىرىلغانىدى. لېكىن ئەخىيلەر ئۆز نىزاملىرى، ئەنئەنىۋى چەكلىمىلىرى بىلەن شەمسىددىن ئۈچۈن تارلىق قىلاتتى. ئۇلارنىڭ جامائەسى، ئۇنىڭ تەبرى بىلەن ئېيتقاندا، ئومۇمىي كىشىلىك جەمئىيىتى ئالدىدا بىر پەردە ئىدى. ئەنە شۇ چەكلىمىلەر ۋەجىدىن ئۇلار فېئوداللارغا قارشى كۆتۈرۈلگەن بابا ئىسھاق باشلىق دېھقانلار قوزغىلىشىنى قوللىمىدى.

مانا شۇ سەۋەبىتىن شەمسىددىن سېۋەت توقۇيدىغان شەيخ ئەبۇبەكرىنى تەرك ئەتتى، ئەخىيلەر بىلەن مۇناسىۋەتنى ئۇ-زۇل - كېسىل ئۈزمەي، ئۇلارنىڭ مەدەتلىرىگە تايانسىمۇ، ئۆز غايىلىرى ئۇلارغا ياقمىغانلىقىنى ئوبدان بىلەتتى. ئەقەللىي گەپنى دېگەندە، تېخى دۇنيادا ھېچكىم ئۇنىڭ پىكىرلىرىگە قوشۇلمى-

① تەبىئەتنى خۇدانىڭ مۇجەسسەملەنگەن ھالىتى دەپ قاراش - ت.
② ئىنسانپەرۋەرلىك - ت.

غانىدى. «زادىلا بىرەرسىنى ئۇچرىتالمىدىم، ئۇچراتقىنىم پىسەقەت مەۋلانە بولدى» دېگەندى شەمسىددىن.

شەمسىددىن جالالىدىندا يوشۇرۇنۇپ ياتقان، ئۇنىڭ ئۆزىمۇ بايقالمىغان كۈچلەرنى ئۇنىڭغا ئېچىپ بەردى.

«ئىشىك ھىم يېپىلغانىدى. ئۇنى پۇقرا قىياپىتىدىكى پادىشاھى ئەزەم ئېچىپ، ئاستانىدا پەيدا بولدى».

بۇ كۈچلەر شۇنچىلىك كۈچلۈك ئىدىكى، ئۇلار ئۈچ قاتلام ئىستىدات-سۇلتانۇل ئۆلىما تەلىقىن قىلغان ئىلاھىيەت سىمالىرى، دەمەشق ۋە ھەلەب شەيخلىرىنىڭ ئىجازىتى بىلەن تەستىق-لانغان كىتابىي ئەللامىلىق، سەئىد بۇرھانىددىن قول ئاستىدا ئوت-كەن سوپىيانە تەرىقىت سالماقنى ئاستىدىمۇ تۈگىشىپ كەتمىدى، ئەكسىچە، ئۇلۇغ كۆيۈۋاتقان ئوت ئۈستىگە قۇيغان قازاندىكى ھوردەك بارغانچە كۈچەيدى.

شەمسىددىن بۇ كۈچنى بىرىنچى بولۇپ كۆرۈپ، قاپقانى كۆتۈردى. شۇ چاغدا جالالىدىننىڭ قەلبىدە ئۇنىڭ ئۆزى يىللار بويى زارىقىپ كۈتكەن داپ ساداسى ياڭراپ، پۈتۈن دۇنياغا تارالدى.

كۆز يېشى ۋە پەريادلار ئىنساننىڭ كامالەتكە يېتىشىنىڭ خۇ-شاللىق مەدھىيىسى، سەزگۈرلۈك غۇرۇرى، ئۇنىڭ بۈيۈكلۈكى ۋە قۇدرىتىگە ئىشىنىدىغان ئېتىقاد بىلەن ئالماشتۇرۇلدى.

كۆپىيەت ئۇمانىدىن ئاپتىڭ ئەجەب دۇرى ئىمان،
جەننەتتىن، بولسىمۇ دوزاختا گەر ماكانىڭ ...

ئىلگىرى جالالىدىن مۇقەددەس كىتابلار، ئىلاھىيەتكە دا-ئىر رسالىلەر، سوپىيانە شېئىرلارنىڭ مۇتالىئەسى بىلەن بەند بو-لاتتى. ئۆزى كىتابىي بىلىملەرگە خېلى ئوبدانلا بېرىلگەن شەم-

سەددىن كۆردىكى، ئۇنىڭ دوستى زامان ئىلمىنى ئىگەللەپتۇ،
لېكىن كىتابلار، كۆپلىگەن ئالىملارغا ئوخشاش، ئۇنىڭ نەزە-
رىدىن دۇنيانى توسقاندىك، روھ تىرىك ئادەمنى ئۆلۈك قاندىد-
لەرنىڭ كېيىنىگە ئورغاندىك. شۇڭلاشقىمۇ ئۇنىڭ قولىدا ئاتىسىنىڭ
پەندۇ - نەسەھەتلىرىنى، سۆيۈملۈك ئەرەب شائىرى مۇتەننەبىنىڭ
دىۋانىنى كۆرگەن شەمسىددىن چىداپ تۇرالماي، سەپراسى
ئۆرلەپ:

— ئوقۇما! ئوقۇما! ئوقۇما! — دەپ توۋلىغانىدى.

شەمسىددىن قاتتىق تۇرۇپ ئۇنى «ئايىنى قۇدۇقتا ئەمەس،
ئاسماندا كۆزىتىش» كە ئۈندەيتتى.

شەمسىددىن ئۆلىمالارنىڭ تۇرقىغا قاراپ سەجدە قىلىشنى،
ئۇلارنىڭ جانلىق ھايات ئالدىدىكى قارىغۇلۇقى بىلەن ئەركىن
پىكىر ۋە تۇيغۇلار ئالدىدا قورقۇپ تىترەشلىرىنى كەسكىن ھالدا
ئەيىبلىدى. «تىرىك خۇدايىمىز بار تۇرۇپ، ئۆلۈك خۇدانىڭ
نىمە ھاجىتى».

ئەگەر شۇ چاغدا ئاشۇ سۆز ئىشلىتىلگەن بولسا، شۇ پى-
كىر كۈشەندىلىرى ئۇنى نىگىلىست ① دەپ ئاتىشاتتى. شۇ چاغدا
ئۇنى «بىئەدەب جاھىل» دەپ سۆكۈشكەندى. شەمسىددىن تەبرى-
زىنى شۇنداق دەپ كەمسىتىش يەتتە يېرىم ئەسىردىن بېرى
كىتابتىن كىتابقا كۆچۈرۈلۈپ كەلدى. تېخىچە بىرەر ئالىم بۇنى
تارىخىي ئاساسلارغا تايىنىپ، تەكشۈرۈپ، تەھلىل قىلىپ بەرمىدى.
شەمسىددىن سوپىيانە سۆھبەتلەردە چەتتىكى بىر بۇلۇڭغا
كىرىپ ئولتۇرۇۋالاتتى ۋە كۆپ چاغلاردا گەپمۇ قىلماي چىم
ئولتۇراتتى. ئۆز پىكىرىنى ئوتتۇرىغا قويسا، ئۇلار ئۇنى ئاسىي
دەپ ئېلان قىلىدىغانلىقىنى بىلەتتى. ئۇ بىر قېتىم ھەدىسلەر،
بۇرۇن ئۆتكەن شەيخلەرنىڭ ھېكمەتلىرى، ئەۋلىيالارنىڭ مۆجىز

① دىنىز كونا ئادەتلەرگە قارشى — ت.

زىلىرى ھەققىدىكى ئۇزۇندىن ئۇزۇن رىۋايەتلەرگە تايىنىش توغرىسىدا بولغان سۆھبەتنى ئاڭلاپ، چىداپ تۇرالماي، بۇلۇڭ-دىن، چاچىراپ تۇرۇپ:

— قاچانغىچە ئۆمۈرىڭىزنى پالانچىنىڭ سۆزى، يۇستازىچىنىڭ ھېكمىتى دەپ زايە قىلىسىز؟ ئەسلى ماھىيىتى بىلەن ئۆزۈڭلار-نىڭ سۆزى يوقمۇ؟ — دەپ ۋارقىرىغانىدى.

خانقانى ھەيرانلىق ئارىلاش ئېغىر جىمجىتلىق باستى. بۇ ھادىسە زامانداشلارغا شۇنداق تەسىر قىلغانىدىكى، كېيىن ئۇنى ھەممە تارىخ ۋە سالنامىلەردە قەيت قىلىشقان.

جالالدىن ئۆز دوستىنى «سۇلتانۇل گەدايىن» دەپ بىكار ئېيتىمىغانىدى. ئۇ ئۆز روھى ۋە قىياپىتى بىلەن ئېسىل-زاد-لەرگە خاس، ماھىيىتىدە شۆھرەتپەرەسلىك يوشۇرۇنغان تەكەل-لمۇپقا، ئىچىدە غەرەزلىك زەھەر سىڭگەن نازاكەتكە، ئاشۇ دەۋر ئۆلىمالىرىنىڭ دائىرىسىگە، ئۇلارنىڭ ئۆزئارا مۇئامىلە - يوسۇنلىرىغا قارشى ئىدى. ھەققانىي ۋە كەسكىنلىكى بىلەن ئۇ راستتىنلا خەلق تەزەپدارى ئىدى. ئۇ جالالدىنغا يېڭى بىر دۇنيا ئاچقاندى.

جالالدىن بۇرۇن مۇرىتلىرىغا ساۋاق، مۆمىنلەرگە پەتۋا بېرەتتى، ۋەز ئېيتاتتى، شاگىرتلىرىغا پەندۇ نەسىھەت قىلاتتى، ئۆلىمالار بىلەن تالاش - تارتىشلارنى قىلاتتى.

ئەمدى ۋەز - دۇئالار شېئىر، مۇزىكا بىلەن، ئاھۇ پەر-يادىلار ئۇسسۇل - قوشاقلار بىلەن ئالماشتى. بۇرۇن ئۇ ھەمىشە مەيۈس، بېشى ساڭگىلىغان ھالدا يۈرەتتى. ئەمدى بولسا چىرايى ئوچۇق، خۇش خۇي يۈرىدىغان بولدى. قوللىرىغا كىتاب ئالماس-تىن، ئۇنى نەي بىلەن راۋابقا ئالماشتۇرغانىدى.

تەشۋىق، پەتۋا، بەس - مۇنازىرىلەرنىڭ ھەممىسى ئارقىغا تاشلاندى.

ئۇ شېئىر بىلەن مۇزىكىنى دەپ، دوستى قاتنىشىدىغان

ساما يىغىلىشلىرىنى دەپ ھەممە نەرسىدىن ۋاز كەچتى. بۇ توغرىدا
لۇق جالالىدىننىڭ ئۆزى باشقىلارغا قارىغاندا تېخىمۇ ئوچۇقراق
ئېيتىدۇ:

مەن ئۇتارۇتتەك كىتابقا ئۆچ ئىدىم،
ھەر قەدەم دەپتەر - قەلەمگە دۇچ ئىدىم.
لېكىن يۈزۈڭ كۆردۈم - دە، مەست بولدۇم شۇئان،
سۇندۇرۇپ، ئاتتىم قەلەمنى بىر تامان،
كۆز يېشىمدا يۇيۇنسام - راھەت ماڭا،
بولدى يۈزۈڭ قەبىلە تائەت ماڭا.
يوق چىدام، گەر بەندى ھەجران ئەيلىسەڭ،
ياخشىدۇر جېنىمنى خازان ئەيلىسەڭ.
رازىمەن، بېشىم ھۇۋەيدا ① بولمىسا،
ئۇندا ئىدراكىڭ ئەگەر جا بولمىسا.
كەنە ئىچرە مېھرى جانىپەرۋەر ئۆزۈڭ،
مەسچىتى بۇتخانىدا سەرۋەر ئۆزۈڭ
بۇردا ناننىڭدىن تويۇپمەن شۇ قەدەر،
قەترەئى ئابى - زىلالىڭ ② جان قەدەر.
سەن ئاۋاز بەرسەڭ، ئىلاھ دەپ، شۇندامەن،
مەن ئىلاھى دەپ سېنى، خۇرسەندە مەن ...

كىتابلارنىڭ چاڭ باسقان سەھىپىلىرى، مەدرىسلەرنىڭ قېلىن
كومىلاچ تامللىرى، زاھىدلارنىڭ رەسىم - يوسۇنلىرى، تائەت -
ئىبادەت ۋە قانۇن - قائىدىلىرى بىلەن يىللار بويى چەكلىنىپ
كەلگەن پايانسىز ئالەم توساتتىن ئۆز رەگىسروپى، خۇش پۇ-

① نېنىق، روشەن ئاشكارا - ت.

② - ئۆزۈڭ - مۇ - ت.

راقلىرى، تىرىك ئادەملىرى، ئېھتىراسلىرى بىلەن جالالىدىننىڭ
كۆز ئالدىدا نامايەن بولدى.

سۈكۈنات ئىچىدىكى شەھەرنىڭ زۇلمەت باسقان كوچىسى
ئاستانىدىن ھالقىپ تاشقىرى چىقىش مەنىسى قىلىنغان پۇقىرالار،
يۇلتۇزلارنىڭ جىمىرلاشلىرى، گۈلدۇرمامىنىڭ گۈلدۈرلەشلىرى،
باغلارنىڭ ياشناپ مۇشكى - ئەنبىر تارقىتىشلىرى، كۆككە تاقى-
شىپ تۇرغان تاغلارنىڭ كۆز يەتمەس چوققىلىرى، قاينىۋات-
قان ئاۋات بازارلار، ئادەملەر توپلىرى ئىچىدە تىمىسقىلاپ
يۈرگەن يانچۇقچىلار، زەرگەرلەرنىڭ تىنىمىسىز بولغا ئاۋازلىرى،
قەلئە سېپىللىرى ئۈستىدىكى قارىيىپ كۆرۈنۈپ تۇرغان كېسىل-
گەن باشلار، بەگىلەرنىڭ مەغرۇرلۇق بىلەن بۇرۇتلىرىنى تولغاش-
لىرى، ئىنئام تەلەپ قىلەۋاتقان پادىشاھلار، چېڭگىز قوشۇنلىرى
بېسىۋالغان يېزىلارنىڭ لاۋۇلداپ كۆيۈشلىرى، پەنجىرىلىرىنىڭ
ئىچىدىن مارتىشپ تۇرغان كېنىزەكلەر، پېشانىسىگە تامغا بېسىل-
غان قۇللار، سۇلتان ئىشخانىسىدىكى كاتىپلارنىڭ قەلەملىرىنىڭ
شىرتلىداشلىرى، ئولجىسىغا قاراپ ئېيتىلغان قارچىغىلار، ھامام-
لارنىڭ تاملىرىدىكى رەڭمۇ رەڭ رەسىملەر، مەينەتچىلىك ئىچى-
گە پاتقان دەرۋىشلەرنىڭ بالىلارنى خانىقالارغا دەۋەت قىلىشلىرى،
شەيخىلەرنىڭ رىياكارلىقلىرى، ئاشىقلارنىڭ ئۆز پۇتلىرىغا سانجىل-
غان تىكەنلەرگە پەرۋا قىلماي، ۋىسالغا يېتىشكە ئالدىراشلىرى،
ئۆلىمالارنىڭ ئېشەك بازىرىدىكى بېدىكىلەرگە ئوخشاش ئېغىزلىرى-
دىن كۆپۈك چاچرىتىپ، بىرلىرىنى سۆڭۈپ ئەيىبلەشلىرى،
ھەر كىمىنىڭ ئۆزى بىلگىنىچە ۋارقىراپ، چۇقان كۆتۈرۈشلىرى،
لىكىن ئۇلارنىڭ مەقسەتلىرىنىڭ بىرلا - ھەممىسىلا مېلىنى
قىممەت رەك سېتىۋېلىشلا ئىكەنلىكى، سۇپىلارنىڭ ئاپتاپسىنىپ،
خىيالغا يېتىپ ئولتۇرۇشلىرى، مەيخانىلاردا ھەربىي ئەمەلدار-
لارنىڭ كەيمىپ - ساپا قىلىشلىرى، كوچىلاردا لۈكچەكلەرنىڭ بىر -

بىرى بىلەن ياقا سىقىشىلىرى، تىويلاردىكى داقا - دۇمباق، سۇنايلارنىڭ نالە قىلىشلىرى، سودىگەرلەرنىڭ شاھىيات، دامىكا ئويناپ ئولتۇرۇشلىرى، ئەتتارلارنىڭ چەت ئۆلكىلەردىن كەلتۈرۈلگەن مۇشكى - ئەنەبەرلەرنى ماختاپ توۋلاشلىرى، تۇتى قۇش لارنىڭ دانىشمەنلەرنىڭ سۆزلىرىنى تەكرارلاشلىرى، يالغىياغ مالايلارنىڭ جەزخورلارغا ئىشىك ئېچىپ كۈتۈۋېلىشلىرى، سۇ ۋە شامال تۈگمەنلىرىنىڭ گۈرۈلدەپ ئايلىنىشلىرى، چەۋەندازلارنىڭ چاۋغان توپى ئويناشلىرى، دېھقانلارنىڭ ئاچلىقتىن قىرىلىشلىرى، يۈك بېسىلغان كېمىلەرنىڭ يەلكەنلىرىنى يېيىشلىرى، بالىلارنىڭ ياغاچ ئات مىنىپ كوچىلاردا يۈگۈرۈپ يۈرۈشلىرى، سۇلتاننىڭ خەۋەرچى كەپتەرلىرىنىڭ قانات قېقىپ ئۇچۇشلىرى، سەركەردەلەرنىڭ چېدىرلىرىنىڭ ئۈستىدىكى بايراقلارنىڭ يەلپۈلدەشلىرى، ساراڭلارنىڭ بازارلاردا تىتقۇشلاپ يۈرۈشلىرى، كەمبەغەللەرنىڭ سۇغا نان چىلاپ يەپ ئولتۇرۇشلىرى، پاتىپاراقچىلىق ئىچىدە ئادەملەرنىڭ بىر - بىرىنى دەسسەپ - چەيلەشلىرى، تىلەمچىلەر - نىڭ كىچىك رومالچىلار ئۈستىگە چۈشكەن نان ئۇۋاقلىرىنى لەۋلىرى بىلەن تېرىپ يېيىشلىرى، مۇردا يۇغۇچىلارنىڭ مەس چىتىلەردە جەسەتلەرنى يۇيۇۋاتقانلىقى، داموللىلارنىڭ بىپەرۋا شاگىرتلىرىنىڭ تاپىنغا پالاق ئۇرۇشلىرى، باغرى تاش - رەھىمسىز ئادەملەرنىڭ دوستلىرىنى ئۇنتۇپ، ئۇلارنى خۇددى چىشىنىڭ كاۋدىكىغا كىرىپ قالغان قالدۇق نەرسىدەك تۈكۈرۈۋېتىشلىرى، مەسىلەرنىڭ ئالەجىۋىلىقلىرى، جاھىللارنىڭ ئەزەۋەيلەشلىرى، ئارىف لارنىڭ دېڭىزغا ئوخشاش سۈكۈتتە تۇرۇشلىرى، نادانلارغا ئەقىل ئۆگىتىش - قورام تاشنى تاتلىغانغا ئوخشاش ئىكەنلىكى، بەزىلەرنىڭ ئەقىلدىن، بەزىلەرنىڭ تەلۋىلىكتىن مەست ئىكەنلىكى ئۇنىڭ كۆز ئالدىدىن بىر - بىرلەپ ئۆتمەكتە ئىدى...

ئۇ ئۆز شېئىرىدا بارلىقىنى، ئۆزىنى ئوراپ تۇرغان مۇھىتتە

مى ئەكس ئەتتۈردى. دېڭىزنىڭ بۇنىڭدىن مىليون يىللار بۇ-
رۇن ياشىغان جانلىقلارنى سۈزۈك كەھرىۋا شەكلىدە قىرغاققا
چىقىرىپ تاشلىغىنىدەك، ئۇنىڭ شېئىرىيىتى شۇ دەۋر ھاياتىنى،
ئۇششاق - چۈششەك تەپسىلاتلىرىغىچە بىزگە يەتكۈزۈپ بەردى.

لېكىن تەپسىلاتلار ئىچىگە ئورنىلىپ قالمىدى، قۇرۇق بايان
چىلىققىمۇ بېرىلمىدى، چۈنكى ئۇنىڭ شېئىرلىرىدىكى مەقسەت
بۇنداق ئەمەس ئىدى، ئۇ ۋائىزىدىن ① شائىرغا ئايلانغاچقا،
ئۆزىنىڭ ئىلىم - مەرىپەتلىرىنىڭ بىرەر بۇرچىكىنىمۇ يوقاتمىدى.
ئۇنىڭ مەقسىتى - كامالەتكە يەتكەن ئىنسان بولۇش، شۇنىڭغا
ئېرىشىش ئىدى.

بۇنداق كىشىلەر دۇنيانىڭ خوجىسى بولىدۇ. سەپەرگە چى-
قىشسا، ئاي ۋە كۈن ئۇلارغا - ياستۇق بولىدۇ، تات مېنىپ
ماڭسا يەتتە قەۋەت ئاسمان ئايىغى ئاستىدا قالىدۇ؟ ئۇلار يۇل-
تۇز پىيالىسىدىن مەي ئىچىشىدۇ. بىر - بىرى بىلەن ھەقىقەت
ئۈستىدە تالاش - تارتىش قىلىشىدۇ. ئۇلارنىڭ يۈزلىرى ئەتىر-
گۈلدەك ئېچىلىپ تۇرىدۇ. قامەتلىرى چىناردەك راۋۇرۇس. قان-
لىق دولقۇنلار قۇتۇراپ، ئۆز قايىنىغا ئالسىمۇ، ئۇلارنىڭ كىيىم-
لىرىگە قىلچە داغ تەگمەيدۇ. پۈتۈن ۋۇجۇدىغا سانسىزلىغان
تىكەنلەر سانجىلىسىمۇ، ئەمما ئۇلارنىڭ يۈزلىرىدە يەنىلا تەبەس-
سۇم ئويىناپ تۇرىدۇ. ئۇلار ئەسىر، لېكىن مەيگە ئوخشاش
جۈش ئۇرۇپ تۇرىدۇ. ئۆزلىرىنى جەھەننەم ئوتى ئوراپ كۆيدۈ-
رۈپ تۇرۇۋاتسىمۇ، موھتاجلارغا جەننەتنىڭ ئىشىكىنى ئېچىپ
بېرىدۇ. ھەممە نەرسە ئۇلارنىڭ ھۆكۈمىدە، لېكىن ئۆزلىرى ھېچ-
كىمگە بېقىنغان ئەمەس. ئۇلار ئۈچۈن تاجىدار، بايراقدار سۆل-
تانلار - بىر پۇل. ئۇلارغا ئالغىش ۋە مەدھىيە - سانا ھاجەتسىز.
ئۇلار مىڭلىغان كىشى بولسىمۇ، ئەمما بىر كىشىدەك بىر نىيەتتە.

① سۆزمەن، ۋەز تېپىشۇچى - ت.

ئاسماندا بىرلا قۇياش، بىرلا ئاي بار، لېكىن ئۇلارنىڭ كۆڭۈل ئاسمىنىدا سانسىزلىغان ئاي ۋە قۇياش بار. ھەر يۇرتنىڭ بىر پادىشاھى بولىدۇ، ئۇلارنىڭ شەھىرىدە ھەممىلا كىشى - پادىشاھ. ئۇلاردا قارىمۇ، مۆھتەسىپمۇ، كارۋانېشىمۇ، جاللاتمۇ يوق. ئۇلار كىيىملىكىنىمۇ، نەپرەتنىمۇ بىلىشمەيەنمۇ پەقەتلا بىر - بىرىگە سېغىنىدۇ. بۇ شەھەرنىڭ بىردىنبىر ھۆكۈمدارى، ھەردىلىدىكى سۇلتان - مۇھەببەت.

شائىرنىڭ نەزەردە، ئۇ ئارزۇ قىلىدىغان ئازاد ئىنسان ئەنە شۇنداق ئىدى. بۇ ئارزۇ مەۋھۇم ئەمەس، يوقىتىلغان جەننەتتەك ئۇزاق ئۆتمۈشتە ياكى ئۇ دۇنيادىكى بېھىشقا ئوخشاش، يىراق كېلەچەك قوينىدىمۇ ئەمەس ئىدى.

ھەرقانداق ئىنسان كامالەتكە يېتىشى مۇمكىن، شۇڭلاشقا ھەر بىر ئادەم مۇقەددەستۇر. تېھتىمال، ئۇ - ئاشۇ دەۋرنىڭ ئاستىدا ياتقان بىر تىلەمچىدۇر ياكى بولمىسا ئۇ ئاۋۇ ئۆتۈك ياماۋاتقان موزدۇزدۇر، بەلكى ئۇ ماڭگىلىغا تامغا بېسىلغان مەنئى قۇلدۇر ...

(ھەرقانداق زامان، ھەرقانداق دەۋردە شۇنداق كىشىلەر) بولىدۇ، جاھاننىڭ چېنى ئۇلارنىڭ كۆكسىدە ئۇرۇپ تۇرىدۇ. لېكىن ئۇلارنىڭ كامالەتكە يەتكەنلىكى ھەممىلا ئادەمگە كۆرۈنىدۇ ۋەرمەيدۇ. ئۇلارنى كۆرۈش ئۈچۈن كۆڭۈل كۆزىگە ئىگە بولۇش، كامالەتكە توشقان بولۇش كېرەك.

— دۇنياغا يېڭىدىن كۆز ئاچقان، ئىنسانىيەتكە يېڭىچە نەزەر بىلەن قارىغان شەمسىددىن، تەبىئىيىكى، ئۇنىڭ ئۈچۈن ئاشۇ ئارزۇ قىلغان ئىنساننىڭ تېمىسالى جەملەنگەنىدى. شەمسى ئەزەب تىلىدا «قۇياش» دېگەن بولىدۇ. شائىر دوستىنى «ئۆزى ھەم سەركەردە، ھەم قوشۇن، قۇياش ۋە نۇردىن قوشۇنى بولغان پادىشاھ» دەپ ئاتىدى.

«شەمسىنىڭ قۇياشى نۇر چاقناتسا، ھەممە كۆلەڭگىلەر غا-
يىب بولار، شەمسى سۆزى چىقسا، قۇياش ئۇپۇقتا ئۇنىڭ شولى-
سىغا غەرق بولار».

شەمسىدىن شائىر ئۈچۈن «ھاياتنىڭ سىرلىرى» غا ئاي-
لاندى.

لېكىن شائىرنىڭ ئۆزىمۇ شەمسىدىننىڭ نەزەردە كۆكس-
دە جاھاننىڭ جېنى ئۇرۇپ تۇرغان كامالەت ئىگىسى ئىدى.
جالالىدىن دوستىدا باشقىلار كۆرەلمىگەن نەرسىنى كۆرۈپ،
ئۇنىڭدىكى يوشۇرۇن سىرنى ئېنىقلىدى. جالالىدىننىڭ
ئۆزى بولسا، شەمسىدىننىڭ ئۆزى ئىگە بولالمىغان
ھەر قانداق مۇشكۈل نۇقتىنى ئېنىقلاش ۋە بايان قىلىش ئىقتى-
دارىغا ئىگە ئىدى. شۇنىڭ ئۈچۈن ئۇلار سۆز بىلەن مەنە، ما-
ھىيەت بىلەن ھادىسىگە ئوخشاش بىر - بىرىدىن ئاجرىماس بو-
لۇپ بىرلەشكەن. ئۇلار ئەمدى ئايرىم - ئايرىم ھالدا ياشىيال-
مايتتى.

جالالىدىن دوستىنىڭ ئۆلۈمىدىن كېيىن مۇنداق دېگەنىدى:
«بىزنىڭ بىرلىكىمىزنى بىلىشكە ھېچقانداق كىشى قادىر ئەمەس،
ئۇ ھېچقانداق خىيال ۋە تەسەۋۋۇرغا سىغىمىغاي. مەن «ئۇ»
دەيمەن، لېكىن بىزنى پەقەت سۆزدە پەرقلىنىدۇرگىلى بولار،
ئەسلىدە مەنمۇ، ئۇمۇ يوق. بىز - ئىككى ئالەمنىڭ قوشماق
گۆھەرلىرىدۇرمىز. بىزنى ئاجرىتىۋەتكىلى بولمايدۇ. ئىنسان
ھەممە يەرنى كېزىپ، ئاسمانغا ئۇچۇپ چىققان تەقدىردىمۇ،
ئۆز لۈكىدىن بىر - بىرىدىن ئايرىلىپ كەتمىگەي. ۋاھىدا ① دائىم
ۋاھىدلىقچە قالغۇسى».

جالالىدىننى ئۆز مەسلىھەتلىشىغا ئايلاندۇرغان شەمسىدىن
ئۇنى يېڭىچە يولغا - ئۆزىنىڭ ئىچكى دۇنياسىنى ئەركىن ئىپادى-

① بىرلىك - بىر پۈتۈنلۈك - س

لەش يولغا باشلىدى، شۇنداقلا بۇمۇ شەمسىددىنىڭ ئەسلى ماھىيىتىگە ئۇيغۇن ئىدى.

بۇ يول بىر سەما يېغىنى ئىدى. مۇزىكا، ئۇسسۇل جالالدىننى شۇنداق ھالغا سالاتتىكى، ھاياجانلىق غەزەللەر ئۆزلۈكىدىن ئېقىپ كېلىۋېرەتتى. شەمسىددىن تەبىرىنى ئۇنى شائىرغا ئايلاندۇردى.

جالالدىننىڭ مەنبۇى كۈچلىرىنى ئۆزىنى ئۆزى چەكلەش ئاسارتىدىن ئازاد قىلغان دوستى، تۈرلۈك ئېگىز-پەس سۆزلەرگە قارىماي، ئۇنىڭ ئىچكى دۇنياسىنى ھەر تۈرلۈك كۈتۈلمىگەن دەشئەملەردىن ئاسراپ قېلىپ، شۇنىڭ بىلەن دۇنيانىڭ ئەڭ قىممەتلىك بايلىقى - شائىرنىڭ ۋاقت - پۇرسىتىنى ئاسرايتتى. ئۇ مەدرىسىنىڭ ئىشىكىدە ئولتۇرۇپ، جالالدىن بىلەن كۆرۈشىدىغان كىشىلەرنى باشقۇراتتى.

— مەۋلانە ساڭا نېمە ئىنئام ئېتتۇر، سەن ئۇنىڭغا نېمە بىلەن كەلدىڭ، شۇكرانىسىغا نېمە ئېلىپ كەلدىڭ؟ — دەيتتى شەمسىددىن.

شەمسىدنىڭ بۇنداق تەكەللۈپسىزلىقىدىن ئاچچىقى كەلگەن بىر شەيخ:

— بىزدىن نېمە ئېلىپ كەلدىڭ دەپ سوراپسەن، ئۇنداقتا ئۆزۈڭ نېمە ئېلىپ كەلدىڭ؟ — دەپ ۋارقىرىغانىدى.

— مەن ئۇنىڭغا ئۆزۈمنى ئېلىپ كەلدىم، ئۇنىڭغا بېشىمنى پىدا قىلدىم، دېگەندى شەمسى تېخىمۇ يۇقىرى ئاۋازدا،
(بۇ سۆزلەر ھەقىقىي بېشارەت بولۇپ چىقتى.)

ھىجران ۋە ۋىسال

ياش، ئەمما ھۆرمەتكە ئىگە بولغان شەيخ، مۇدەررىسلەر ئۇستازى، تەقۋادار ۋائىزدا بولغان ئۆزگىرىشلەرگە ئادەمنىڭ

ئەقلى يەتمەيتتى. ئۇنىڭ نامۇ شەرىپى پۈتۈن روھانىيلار تەبىقىسىگە تەسىر كۆرسىتەتتى. شۇڭلاشقا ئۆلىما ۋە فەقەھلەر، شۇنداقلا سەۋر - تاقەتلىك سويىپلارمۇ بۇنىڭدىن غەزەپكە كەلگەن ئىدى. لېكىن ھەممىدىن كۆپرەك پاراكەندە بولغانلار ئۇنىڭ مۇرىتلىرى ئىدى.

زادى نېمە سەۋەبتىن شەيخ ئۇلاردىن يۈز ئۇرۇيدۇ؟ ئۇلار كىچىكىدىنلا خۇداغا ئېتىقاد قىلغان بەندىلەر ئىدىغۇ. «بىز شەيختىن شۇنداق بولمىغۇر سۆزلەرنى ئاڭلىدۇقكى، ئۇنى باشقا ھېچ بەندە ئاڭلىمىسۇن، - دەپ ئاھۇ زار چېكەتتى ئۇلار، - ئۇنىڭ سۆزلىرىمۇ ئانچە ئېنىق ئەمەس. بىز شەيخكە سادىق قۇللار ئىدۇق. ئۇ بىزنى خۇددى قارچۇغىدەك ئۆز پەنجىگە قاماللىۋالغانىدى. بىز ئۇنىڭغا ئاز بولمىغان مەنپەئەت يەتكۈزدۇق. بىزنىڭ تۈپەيلىمىزدىن ئۇ شۆھرەت قازاندى، دوستلىرى كۆپەيدى، دۈشمەنلىرى تۇنجۇقتى. ئاۋۇ شەمىسى دېگەن بىزنىڭ بېشىمىزغا پۈتكەن بىر بالا بولدى، ئۇ دېگەن نەسىل - نەسە - بىنىڭ تايىنى يوق بىر دەرۋىش. مەۋلاننى سېھىرلىگۈچى جادۇ - گەرنىڭ ئۆزى شۇ ئەمەسمۇ؟ خالايتق ۋەزدىن، بىز ساۋاقتىن ئايرىلدۇق. ھەممەيلەن ئۆز قەلبىدىن ئايرىلدى. ئاۋۇ جاھىل ۋە بىئەدەب بولسا ئۇنىڭ ئىشىكى ئالدىدا ئىت ياكى چىسەك چىسىدەك ئولتۇرۇۋېلىپ، مەۋلانە بىلەن كۆرۈشمەكچى بولغانلار - نىڭ ھەممىسىدىن كۆرۈشۈش ھەققى سوراپ ئېلىۋاتىدۇ؟!»

شەمىسىدىن بۇنداق سۆزلەرنىڭ ھەممىسىنى ئاڭلايتتى ۋە كۆرۈپ تۇراتتى. ئۇنىڭ يېڭى دوستى بولسا، دۇنيا بىلەن مەست، ھېچنەمىنى بايقىمايتتى.

قىشلىقى ئالىي ئەمەلدار قاراتاينىڭ ئاكىسى ئۆز مۈلكىنىڭ خەيرىنى ھېسابغا بىر مەدرىس سالىدۇرۇپ، ئۇنىڭ ئېچىلىشىغا كونييا شەھىرىنىڭ بارلىق ئۆلىما ۋە مۇئمىنلەرنى چاقىردى، سابىق قۇل،

يۇنانلىق قاراتاي سۇلتانغا خىزمەت قىلىپ، تاج - تەخت ناھىيى دەرىجىسىگە كۆتۈرۈلگەنىدى. بەزى يېڭى مەسىلەك يولغا كىرىپ قالغانلارغا ئوخشاش، ئۇ تولىمۇ مۇتەئەسسەپ ۋە تەقۋادار ئىدى. ئۇ سۇلتانۇل ئۆلىما ۋە ئۇنىڭ ئوغلىنى ھۈرمەتلەيتتى، ئۆلىمالار ئۇنى ئاتىسىنىڭ ۋارىسى دەپ تەن ئالىمغاندا، جالالىدىننى قوللاپ - قۇۋۋەتلىگەنمۇ شۇ ئىدى. ئۇنىڭ تەكلىپىگە بويۇن تول غاش - ئەمەلدارغا ھۈرمەتسىزلىك بولاتتى. ئەمما كونيادىكى مەرىپەت ئەھلىگە شەھىدىدىن تەبىرىزنى تونۇشتۇرۇش ئۈچۈن بۇ بىر قولاي پۇرسەت ئىدى.

ئۇلار مەدرىسىگە بىزگە كىرىشتى. شۇ ھامانلا جالالىدىننى ئالدىغا ئۆتكۈزۈپ، ئۇنى ئەڭ تۆرگە - قازى سىراجىددىن ۋە قاراتاي بىلەن بىر قاتاردا ئولتۇرغۇزدى. شەھىسى بولسا خالايمىق بىلەن پەگادا، كەش بازىرىدا قالدى.

ئادەتتە بۇنداق يىغىنلاردا بىرەر مەسىلە ئوتتۇرىغا قويۇلۇپ، تالاش - تارتىش قىلىناتتى، ئۆلىما ۋە ئالىملار ئۆزلىرىنىڭ ئىلىم - ئىرپانىنى نامايىش قىلاتتى. بۇ چاغدا مەجلىستە قايسى ئورۇن، قايسى بۇرچەكنىڭ ئۈستۈنلۈكى يەنى ئابروينىڭ يۇقىرىلىقى ھەققىدە مەسىلە كۆتۈرۈلدى. بىر قاراشتا مەنسىزدەك تۈيۈلىدىغان بۆگەپ شۇ دەۋر ئۈچۈن مۇھىم ئىدى.

بىز قەدىمكى رۇس دۆلىتىدىكى بويارلار قەسىرلىرىدە قانچىلىگەن تالاش - تارتىش، جەڭگى - جېدەللەر بولۇپ، قانلارنىڭ تۆكۈلگەنلىكىنى بىلىمىز. «ئورۇن باشقا ئەمەس، باش ئورۇنغا مۇناسىپ»، دەپ پۇقرالار ئاشۇ جاي ھەققىدىكى ئىشلارنى تەنقىد قىلىشقانىدى. ئادەمنىڭ شەنى، جامائەت ئوتتۇرىسىدىكى

نوپۇزى، ئۇرۇق - ئەۋلادنىڭ ئابرويى ئۇنىڭ ئولتۇرىدىغان ئورنىغا مۇناسىۋەتلىك بولاتتى.

مەھەللە - يۇرتتۇراللىق، فېئوداللىق جەمئىيەتنىڭ تەبەقى ۋى - ئېرارخىمىلىك تەرتىپىنى ئىپادە قىلاتتى. تەبىئىيىكى، ئورۇن مەسىلىسى شۇ جەمئىيەتنىڭ ئىدىئالوگىيىچىلىرى بولغان روھ - ئىيلارنىڭ بېشىنىمۇ - ئاز قاتۇرمىغانىدى.

ئۆلىما ۋە شەيخلەر بىر - بىرىنىڭ كەينىدىن ئورۇنلىرىدىن تۇرۇپ، قۇرئان ۋە ھەدىسلىرىگە تايىنىپ، پۈتۈن قۇۋۋەت ۋە مەنتىقىلىرىنى ئىشقا سېلىپ، بىر ئورۇننىڭ ئىككىنچى ئورۇندىن ئەۋزەللىكىنى ئىسپاتلاشقا تىرىشتى. لېكىن قۇرئاننىڭ ھەرىر سۈرىسى دېگۈدەك ھەرىر رىۋايەت ۋە ھېكايەتكە زىت كەلگەنلىكىدىن باشقا بىر سۈرە باشقا ھېكايە ۋە رىۋايەتلەرنىمۇ تېپىپ دەۋىرىشتى.

تالاش - تارتىش سوزۇلۇپ كەتتى. شائىر ئىشىككە، شەمسىدىن ئولتۇرغان بوسۇغىغا قاراپ، كۆڭلىدە نەپىرەت ۋە ئەلەم قوزغالدى. لېكىن ئۇ ئېغىر - بېسىقلىق بىلەن ئۆز نۆۋىتىنىڭ كېلىشىنى كۈتۈپ ئولتۇرۇۋەردى. ئاخىر نۆۋىتىمۇ يېتىپ كەلدى.

— ئالىم ۋە ئۆلىمالار ئۈچۈن ئەڭ ياخشى جاي — مەدرىس - نىڭ ئوتتۇرىسىدىكى مۇدەررىسلەر ئولتۇرىدىغان سۇپا. ئارىقلار ئۈچۈن ئەڭ ياخشى ئورۇن — خانىقانىڭ بىر بۇلۇڭى. چۈنكى ئىلىم شۇ يەردە يىغىلىدۇ، سوپىلار ئۈچۈن ئەڭ ياخشى جاي — ئاياغ كىيىملىرى سېلىنىدىغان تاپسا، چۈنكى خاكسارلىق سالنىكى روھى ① ھەقىقەتلەرگە زىننەتدۇر. ئاشىق ئۈچۈن ئەڭ ياخشى جاي — مەھ - چۆبىنىڭ يېنىدۇر...

① سالنىكى روھى ھەقىقەت — ھەقىقەت يولچىلىرى — ت.

ئۇ شۇ سۆزلەرنى دەپ، ئورنىدىن تۇردى ۋە ئىشكىگە قاراپ ماڭدى. كىشىلەر يول بوشاتتى. ھەممەيلەن سۇلتانۇل ئۆلىمانىڭ ئوغلى، مۆھتەرەم شەيخ ۋە ئەللامە، ئەل ئىچىدە ئاللىقاچان يامان ئاتلىق بولغان، نەسىل - نەسەبى نامەلۇم بىر ئاققۇن بىلەن يانمۇ يان بىر قاتاردا ئولتۇرغانلىقىنى كۆردى. ئازغىنا تەرەددۇتتىن كېيىن جالالىدىنغا ئوغلى ۋەلەد، سالاھىددىن زەرگەر، «كىتابۇل - ئەسزار» ھېسامىتىدىن ۋە يەنە بىر قانچە مۇرىتلار ئەگمىشىتى. باشقىلار ئورنىدا مەت قىلماي ئولتۇرۇۋېرىشتى.

مەدرىس ئىچى پىچىر - پىچىر گەپكە تولدى. بىرىنچى بولۇپ شەيخ سىراجىددىننىڭ شاگىرتى ئېسىنى يىمغىدى. ئۇ شاۋقۇن - سۈرەننى بېسىپ، ئىستىھزا بىلەن ۋارقىرىدى؛
— ھە، ئاشۇ مەھبۇب قېنى؟
جالالىدىن:

كۆرمەك ئىستەرسەن، ۋەلى يوقتۇر كۆزۈڭ،
باشتىن - ئاخىر يارسەن، مەھبۇب ئۆزۈڭ! —

دەپ خىتاپ قىلدى - دە، مەجلىسنى تاشلاپ ماڭدى. بۇ ۋەقە ھەققىدىكى سۆز - چۆچەك پۈتۈن شەھەرگە تارقاپ، دۆلەت ئەمەلدارلىرىنىڭ قورغانلىرىدىن ئېشىپ سۇلتان سارىيىد خىجە يېتىپ باردى. بەگلەرنىڭ غەزىپى چەكسىز ئىدى. بۇ قانداق گەپ: بىر يۈزسىز ئاققۇن ئۆلىمانى كېرەمنى يولدىن ئاز - دۇرسا، روھانىيلىق شەنىنى يەرگە ئۇرۇپ، بىر ئېشىپتە ئۇسسۇلچىلار - دەك ئەدەب - قائىدىنى ئۇنتۇپ، كېچە - كۈندۈز ناخشا ئېيتىپ، ئوينىسا... ئۇنداقتا ئۇلار ئاتا - بوۋىلاردىن مەراسىم بولۇپ قالغان خۇدا قوللىغان تەرتىپلەرگىمۇ چىقىلىشتىن يانمىغۇدەك.

ئۇنىڭدا ھەممە نەرسە تەتۈر بولىدۇ؛ ئاللا ئۆزى كەچۈرگەيۇ،
تەختكە چۆپرەندىلەر چىقىپ، ئەمەلدار ۋە بەگلەر ئۇلارنىڭ
ئىشىكىنى چىسىپ ئولتۇرىدىغان بولۇپ قېلىشىدۇ... بىزگە ھېلىقى
قاراچى بابا ئىسھاقنىڭ ئازاب - ئوقۇبىتى يەتمەمدۇ، تېخى
كېلىپ پايتەختتە بۇنداق كېلىشمەسلىكنىڭ بولۇشى تولىمۇ يامان
ئىش...

قاراتاي ئۇلارنى تىنچىتىشقا ئۇرۇندى. ئارىقلار ھېسسىياتقا
بېرىلىدىغان كىشىلەر، دەپتتى ئۇ، بۇنداق ئەھۋالدا ئۇلار نېمى-
لەرنى دېيىشمەيدۇ. دۇنيا ئەزەلدىن قانداق بولسا، شۇنداقلىق-
چە قالىدۇ. قۇرۇق گەپ بىلەن ئىش پۈتمەيدۇ...

ئىش تەتۈرسىگە يۈزلەندى. شەمسى كوچىغا چىقىشىغا،
نامدار ئەمەلدارلار ئۇنى دەشەنەم، ھاقارەتلەرگە كۆمۈپ، تەھدىت
ۋە ھەيۋە قىلىپ، ھەتتا قىلىچلىرىغا قولىنى ئۈزۈتىپ قېلىشلىرىمۇ
مۇمكىن ئىدى.

جالالىدىن ئىشنىڭ ئوڭشىلىشىغا ئۈمىد باغلاپ، قاراتاي باش-
قىلارنىڭ بىزنى رەنجىتىشىگە يول قويماس، دەپ ئويلايتتى. ھەر
ھالدا شۇ يىللىرى ئۇ دۆلەتنىڭ ئۇلۇغ ئىككى ئەمەلدارىنىڭ
بىرى ئىدى.

بىراق شەمسىدىن ئەمدىلا قاراڭغۇ مەدرىسىدىن چىقىپ،
قۇياش نۇرىدىن كۆزلىرى قامىشىپ تۇرغان دوستىغا قاراپ
تۇراتتى. بىرلىك - تەرەپپازلار كۈرىشى ئارقىلىق ۋۇجۇدقا چىقىپ-
دىغان بۇ دۇنيادا مۇھەببەت ۋە نەپرەت بىر - بىرى بىلەن
ياندىشىپ ماڭىدۇ. مۇھەببەت قانچىلىك ساپ ۋە پاك
بولسا، ئۇ يامان غەرەز كىشىلەرنىڭ نەپرەتىگە شۇنچە دۇچ كې-
لىدۇ. بۇنى ئۇ ئۆزى ۋە باشقىلارنىڭ تەجرىبىلىرىدىن ياخشى
بىلىدۇ.

يىللار ئۆتۈپ، جالالىدىنغا ھۈنەرۋەنلەرنىڭ ئاقساقاللىرى،

ئالىملار، سازەندىلەر ھەقىقەتسىزلىك، ئادالەتسىزلىك ئۈستىدىن
شكايەت قىلىشقاندا، ئۇ ئۆزى ئوتتۇز توققۇز ياشقا كىرگۈچىمۇ
تولۇق قۇتۇلالىمغان خام خىياللاردىن ئۇلارنى يىراق تۇرۇشقا
ئۈندەپ، قەدىمكى خەلق ماقالىنى ئېيتىپ بېرىشنى ياخشى كۆردى:

سېنى كەستىشتى، تەھقىرلەشتىمۇ؟
ناكەسلەر تىنچىنا ياتمايدۇ.
مېۋىلىك دەرەخكە تاش ئاتار ئۇلار،
مېۋىسىز دەرەخكە — ئاتمايدۇ.

ئاشۇ ھېكمەتكە ئۇ ئېغىر بەدەل تۆلدى: ئۇلۇغ دوستىنىڭ
ھاياتى ھەم تىرىكلىرى بىلەن ئۆلۈكلەر رويخېتىدىن نامىنى
ئۆزى ئۆچۈرۈۋەتكەن ئوغلىنىڭ ئۆلۈمى بىلەن ھەق تۆلدى.
شەمسىدىن نەپەرتىنىڭ پەسىيىشى ئۈچۈن مەلۇم بىر ۋاقىت
ئۆتۈشى لازىملىقىنى چۈشىنەتتى. بۇنىڭ ئۈچۈن ئۇ كونيادىن
غايىپ بولۇشى كېرەك ئىدى.
ئەمما جالالىدىن ئۈچۈن ئايرىلىش ھەققىدە ئويلاشمۇ
بىر ئازاب ئىدى.

ئەي ئەزىز دوست، كۆزلىرىم ياش، مېنى تەرك ئەيلىمە،
كەتمە، ئاي مەندىن يىراق، ئاسمان، مېنى تەرك ئەيلىمە،
يەر، مېنىڭ تاپىنىمدا تۇر، دەۋران، مېنى تەرك ئەيلىمە،
ئۆزگە ئالەمگە مېڭىپ، كارۋان، مېنى تەرك ئەيلىمە.
چىسىمدا جان سەن ھەمىشە، جان، مېنى تەرك ئەيلىمە.
كۆك ئاراسەندىن مۇنەۋۋەردۇر ئۇ ماھى ئەنۋەرى،
قولدىكى قۇتلۇق تايىقنىڭ يولدا جېنىم رەھبىرى.
مەنكى چەۋگانمەن نىگاھىڭنى سالمىغىن مەندىن نېرى،

① چەۋگان — ئاتلىق ئوينىلىدىغان توپ — ت.

قىستىما ئېتىكىنى، ھەي ئەرمەن، مېنى تەرك ئەيلىمە.
چىسىمىدا جان سەن ھەممىشە، جان، مېنى تەرك ئەيلىمە.

شەمسى ئېمىلەرنى دېگەن، ئۆز دوستىنى قايسىل قىلىش
ئۇچۇن قانداق دەلىللەرنى كەلتۈرگەن — بۇ بىزگە قاراڭغۇ.
ئەمما بىر نەرسە ئېلىقكى: ئۆزىنىڭ ئۇلگىسىگە ئايلانغان
دوستى — مەسلەكداشتىن ئايرىلىپ، يالغۇز قېلىش جالالىدىن
ئۇچۇن ئۆلۈمدىمۇ ئېغىر ئىدى. بۇ ئايرىلىشنى ئەقلى تەن
ئالسىمۇ، كۆڭلىدە يەنىلا تەن ئالمايتتى:

سەن ھاياتى جان ماڭا، ئەي جانان ئۇنتۇما بىزنى،
سالماقچىسەن ئارىغا ھىجران، ئۇنتۇما بىزنى،
روھىي زېمىندا قانچە سادىق دوست تاپالارسەن،
لېكىن ئارىمىزدا باردۇر ئەھدە، ئۇنتۇما بىزنى.
ئاينى ياستۇق ئەيلىپ ئەزىز بېشىڭ قوجارسەن،
شۇ بېشىڭدا پەرۋاندىم، ئۇنتۇما بىزنى.
يىقىتارمەن ھىجران تېغىن ئىشقىم بىلەن مەسلى پەرھاد،
سەن ئۆزۈڭ شېرىن نىگارم، جانان، ئۇنتۇما بىزنى.
كۆزۈم قارىچۇقىدا سەن بولدۇڭ مەسالى مەردۇم ①،
ھەي باغلاردىكى ئەتىرگۈل، رەيھان، ئۇنتۇما بىزنى.
قاي كۈنى يۈزۈڭگە چۈشتى كۆزۈم، ئەي شەمسى،
ئىشقىم — ئىمانم بولدى، ئىمان، ئۇنتۇما بىزنى.

شەمسىدىن تەبىرىزى بىر كۈنى ئەتىگەنلىكى دۈشمەنلىرىنى
شاد، دوستلىرىنى غەمناك قىلماسلىق، ئۇلارنى ئۆزىنىڭ ئىزىغا

① كىشىلەر، ئىنسانىيەت، شەمسىيلىك، ئادەمگەرچىلىك — ت.

چۈشۈرمەسلىك ئۈچۈن، ھېچكىم بىلەنمۇ خوشلاشماي، بۇ يەرگە قانداق پەيدا بولغان بولسا، خۇددى شۇنداقلا غايىب بولدى.

«كىتابۇل ئەسەر» لاردىن بىرى شائىرنىڭ سۆزلىرىنى مۇنداق يېزىپ قالدۇرغان: «ئۇستازى بېنەزىر، ئەركانى خەيرىيە، ماھىيەتۇل روھ، ئاۋۋال - ئاخىر بەندىلەر ئۈچۈن نۇرلۇق ھەق - قەت - ئاللا ئۇنىڭ ئۆمرىنى ئۇزۇن، دىدارىنى بىزگە نېسىب ئەتسۇن - ئالتە يۈزقىرىق ئۈچىنچى يىل شەۋۋال ئېيىنىڭ يى - گىرمە بىرىنچى كۈنى ئەزمى سەپىر ئەيلىدىلەر».

ھىجرىيە 643 - يىل 21 - شەۋۋال - 1246 - يىل 15 - فېۋرال دېگىنى. ئۇلار بار - يوقى ئون بەش ئاي يىگىرمە بەش كۈن بىللە تۇرغان. جالالىدىننىڭ سۆزلىرىدىن قارىغاندا، ئۇلار مەڭگۈلۈك ئايرىلىشىمىغان. شەمسنىڭ نەگە كەتكەنلىكى ھېچكىمگە، ھەتتا دوستلىرىغىمۇ نامەلۇم بولسىمۇ، شائىر ئۇ ئۆزى بىرەر يەردىن دېرەك بېرىپ قالار دېگەن ئۈمىدە ئىدى. بىر ئاي داۋامىدا دوستلار ۋە دۈشمەنلەر، كۆپىنچە دوست - لار نىقابى بىلەن غەنىملەر ① ئۇنىڭ ئىزىنى قوغلاشتى، ئەمما ھېچقانداق نەتىجە چىقمىدى.

يىللار بويى سەرساتلىق، دىنىي مەكتەپلەر، سوپىيانە گۇ - رۇھلار، خەلق ھەرىكىتى ۋە ھۈنەرۋەنلەرنىڭ جامائەتلىرى بىلەن تونۇشلۇقى ۋە جىددىن شەمسىدىن يوشۇرۇنۇش ماھارىتىنى ئوبدان ئىگىلىۋالغانىدى.

ئۆلما ۋە دەرۋىشلەر، ئۇلارنىڭ ئارقىسىدا تۇرغان بەگلەر، شەمسىدىن يۇقىلىشى بىلەن مەۋلانە ھوشىنى تېپىپ يەنە سېپىمىزگە قايتىپ كېلىدۇ، دەپ ئۈمىد باغلىشاتتى.

جالالىدىن بولسا، شەمسىدىننىلا ياقلاپ، ئۇنىڭغا ئىخلاس قىلىدىغان بىرنەچچە شاگىرتىدىن باشقا (ئۇلار ھەممىدىن ئاۋۋال ھۈنەرۋەنلەر، ئەخىي بۇرادەرلەر ئىدى) ھېچكىمنى كۆرۈشنى

① ئاراغىر، دۈشمەن - ت.

خالەتتىدى. ئۇ ئۆزىگە كەڭ - ئازادە قىلىپ، كۈلرەڭ ھىندى رەختتىن يەكتەك تىكتۈردى. بېشىغا بېغىررەڭ قالپاقچە تىكتۈرۈپ، ئۇنىڭ ئۈستىدىن ئىخچامغىنا سەلە ئوردى، ئايغىغا ئۇسسۇل - ھا قولاي قىلىپ مەسە - كەش كىيىدى، غەم - قايغۇنىڭ نىشانى بولسۇن دەپ ياقىسىنى چاك تىلىپ قويدى. شائىرنىڭ ۋاپاتىدىن كېيىن مەۋلەۋىيلەر يولىنى تۈزگەن سۇلتان ۋەلەد بۇ كىيىمنى مۇراسىم كىيىمىگە ئايلاندۇردى.

جالالىدىن شۇندىن كېيىن زادىلا يامەدىرىنىڭ پەشتىقىغا، يامەسچىنىڭ مۇنبىرىگە چىقىمىدى. شائىرلارنىڭ شېئىر ئوقۇش يىغىنى ۋە كۆڭۈل ئېچىش - ساما يىغىنلىرى ئۇنىڭ ئۆزىنىڭ يېڭى ئېتىقادىنى ئېلان قىلىدىغان مۇنبىرى بولۇپ قالدى.

كېيىنچە رەك خەلقنىڭ مېھىر - مۇھەببىتى دۆلەتمەن كىشىلەرنىمۇ ئۇنىڭ شائىرلىق ئىقتىدارى ئالدىدا باش ئېگىشكە مەجبۇر قىلدى. جالالىدىننى سۇلتان سارايلىرى ۋە ئەمەلدارلار - نىڭ قەسىرلىرىگە تەكلىپ قىلىشتى. ئۇ بۇنداق تەكلىپلەرنى بەزىدە قوبۇل قىلاتتى، لېكىن زاماندىشى كەنىيگە ئوخشاش ئىنىام - ئېھسان ئېلىش ياكى قورسىقىنى تويغۇزۇۋېلىش غېمىدە، ئۆزىنىڭ بەدىئىي ماھارەت - قابىلىيىتىنى پادىشاھلار، ئۇلارنىڭ سەلتەنىتى ۋە ساراي مەھرەملىرىنى مەدھىي - سانا بىلەن ماختىمايتتى.

بىر قېتىم كەنىي شائىر سەئائى ھەققىدە ئورۇنسىز گەپ قىلىپ، ئۇنى كامالەتكە يەتكەن مۇسۇلمان ئەمەس، دەپ ئەيىبلە - مەكچى بولىدۇ. سەئائىنى ئۆزىنىڭ مەنىۋى ئۈستازى دەپ بىلىدىغان جالالىدىن بۇنىڭغا چىداپ تۇرالماي، ئۆتكۈر سۆزلىرى بىلەن ئۇنىڭ يۈزىگە بىر تەستەك ئۇرىدۇ:

— ئاغزىڭنى يۇم! ئەگەر بارلىق مۇسۇلمانلار سەئائىنىڭ ئۇلۇغلىقىنى بىلەلسە ئىدى، چىمىكى مۆمىنلەرنىڭ بېشىدىن

ئالپىقى يەرگە چۈشكەن بولار ئىدى. سەن بولساڭ ئۆزۈڭگە ئوخشاش مىڭلىغان ئادەملەر ئارىسىدا، بار - يوقى بىرلا مۇسۇلمانسەن! جالالىدىن كەمبەغەل بىچارىلەر ياكى ئۆز مەسەلە كىداشلىرى ئىمىن ئەھۋالدا قالغاندا، ئارىغا چۈشۈپ، ھۆكۈمدارلارنىڭ ئالدىغا باراتتى. پادىشاھلارمۇ ئادەم، شۇنداقلا ئۇلارمۇ ھەقىقەت ئەمرى، ئەۋلادلار ھۆكىمىگە بويسۇنۇشى كىرەك، دېگەن گەپنى دەپ قويۇش ئۈچۈن باراتتى.

جالالىدىن: «ئىنسانلار ئۈستىدىن ھۆكۈم يۈرگۈزمەكچى بولساڭ، ئىنسانلىقنى ئۇنتۇ» دېگەن قەدىمكى نەقىلى بىلەتتى، شۇنداقلا ئادەمزاقتا نەپرەت بىلەن قارىغۇچى ھەرقانداق باغرى تاشمۇ ئۆزىنىڭ ئادەم ئىكەنلىكىدىن پۈتۈنلەي خالىي بولۇپ كېتەلمەيدۇ، دېگەننىمۇ ياخشى بىلەتتى. شۇڭلاشقىمۇ ئۇ ھۆكۈمدارلارنىڭ ئادەمىلىكىگە ئەمەس، بەلكى ئادىمىيەتكە خاس زەئىپلىكىگە - ئۆزىنى ئەبەدىيەشتۈرۈش ۋە ئەۋلادلار ئالدىدا ئۆزىنى ئاقلاش ئىستەكلىرىگە تايىناتتى.

ئايلار ئۆتتى، جالالىدىننىڭ يىغىلىشلىرى تېخىمۇ قويۇق تۇس ئالدى. زەرگەر پەرىدۇن سالاھىدىن ئۆز كەسىپداشلىرىنى مەۋلاننىڭ قېشىغا باشلاپ كەلدى. كونيئا ئەخىيلەرنىڭ سەردارى ھەسەن ھېسامىتىدىن ئۆز ئىگىلىكىدىن ۋاز كېچىپ، «كاتىبۇل ئەسرار» بولدى، ئۇستازنىڭ شېئىرلىرىنى سەمەرقەنت ياكى باغداد قەغىزىگە يېزىشنى ئۆزى ئۈچۈن شەرەپ دەپ بىلىدى. بۇنىڭدىن باشقا «ساداقەت جامى»دىن سۇ ئىچكەن باشقا ئەخمىي - بۇرادەرلەرمۇ بۇلارغا قوشۇلدى، ئۇلار يا دەرۋىش، يا سوپى بولۇشتى، ھەرقايسىسى ئۆز ھۈنرى بىلەن بولسۇردى. ئۇلارنىڭ يار - يۆلىكى بولمىغان بولسا، ئېھتىمال، جالالىدىن رۇمى دېگەن شائىرمۇ بولمىغان بولار ئىدى؛ ئۇلارنى ئۇ قانداق ياشاپ، قانداق ئىگىلىك تىكلەپ، قانداق قىلىپ شاگىرتلىرىنى باقالار ئىدى.

لېكىن ئايرىلىش - ھىجران جالالىدەننى ئىسكەنچىگە ئېلىپ
ۋالغاندى:

مەندە نە ئىمان، ئەقلى - ھوش،
نە سەۋر، نە ئارامى جان،
بىردەم پاراغەت بەرگىلى،
ئارامى جانىم، كەل، كەل،

ھەردەمدە باغرىم ئۆرتىنىپ،
ھەر چاغ بۇ رەڭگىم زەپىران،
سۆز تېپىلماس دەردىم ئېيتقىلى،
روھىي راۋانىم، كەل، كەل!

دەردىڭنى چەكتىم شۇ قەدەر،
ئاتەشتە ياندىم شۇنچىلىك،
كۆيدۈم، چېچىلدىم ھەر تەرەپ،
كەل، مېھرىبانىم، كەل، كەل!

ئەينەك بولۇپ مەن ھەر نەپەس،
ۋەسىلىڭنى ئەيلەر ئىدىم ئايان،
چاڭ باستى يۈزۈمنى ئاقىۋەت،
كەل، جانجانىم، كەل، كەل!

دەريا بويلاپ ساھىل بىلەن،
دولقۇنلايمەن ھەر تامان،
ئەرزىمنى ئېيت، تاڭ ساباسى،
يەتسۇن پىغانىم، كەل، كەل!

بېشىڭدا ئويىناپ مېڭ قۇيۇن،
سانجىلمىش تاپىنىڭغا مېڭ تىكەن،
لېكىن بىر سۆز قىلغىن سەن،
كەل، ئەي جاھانم، كەل، كەل،
بەرگىن ئامانمىنى كەل، كەل!

جالالىدىننىڭ ۋاپاتىدىن يېرىم ئەسىر ئۆتكەندىن كېيىن تارىخشۇناس ئەپىلاكى: «شەرىئەت پېشىۋالىرى، كۆڭۈل كۆزى كور خۇدا پەرەستلەر، تەكەببۇر جاھىللار تەھقىر، ھاقارەت يولىغا چۈشۈپ، ھەرخىل بولمىغۇر يالغان - ياۋىداق گەپلەرنى تارقىتىشتى. ئۇلار: ئەپسۇس، سۇلتانۇل ئۆلىمانىڭ ئوغلىدەك ئەللامەنى كېرەم رەقىس ۋە سەما^① روزايو نىيازىلارنىڭ كاساپەتتىن سەۋدايى جۇنۇنلۇق يولىغا كىرىپ كەتتى. بۇنىڭ ھەممىسىگە سەۋەب بولغان - ھېلىقى كاساپەت تەبىرىزلىك، دېيىشەتتى» دەپ يازغانىدى.
جالالىدىن بۇنىڭغا مۇنداق شېئىر بىلەن جاۋاب بەرگەنىدى:

گەر بۇندا جۇنۇنغا يېتەلسىدى قەپلاتۇن،
ئىنشادا چېكەر ئىدى سىياھ ئورنىغا خۇن.
ئاھ، ماڭا مۇيەسسەر بولمىش شۇنداق سەۋدا،
كىم ئەھلى جاھالەت ئۆگىتەر ئەقلى فۇنۇن^②.

بۇ جەرياندا ئۆز شەيخلىرىنىڭ يېڭىچە ئېتىقادى، ئۇنىڭ شەھىسى بىلەن دوستلۇقىدىن رەنجىگەن مۇرىتلار بايقىۋېلىشنىكى، شائىرنىڭ ئۆيچۆرىسىگە خەلقى ئارىسىدىن چىققان يېڭى مۇخلىسلار

① نەغمە - ناۋا، ئۇسسۇل - ۋ.
② پەزىلەت، پەزىلەت، زۆرەت، ئىلىم - پەننىڭ پەيغىنىدىسى (بۇ يەردە دانائ، پەلىمدان، ئالم مەنىسىدە ئىشلىتىلگەن) - ۋ.

توپلاشقان، ئۇلارنىڭ ئۆزلىرى بولسا پىرىدىن ئايرىلىپ، ئۇنىڭ باشپاناھلىقىدىن مەھرۇم قېلىشقان. كېيىنرەك ئۇلۇغ ۋەزىر دەربەجىسىگە كۆتۈرۈلگەن سۇلتان ئايەنلىرىدىن ① بىرى — ساھىب ئاتىنىڭ مەسئەتى بىلەن ئۇلار جالالىدىننى بۇتۇنلەي قولىدىن چىقىرىپ قويماستىن ئۈچۈن ئاخىر ئۇنىڭ ئالدىغا تەزىم قىلىپ كېلىشتى، ئۆزلىرىنىڭ قىلمىشلىرىغا توۋا — تەزەررۇ قىلىشتى.

ئىنسان قەلبىنىڭ قات — قېتىغا كىرىۋالغۇچى سەنئەتكار ۋە شائىرلار، ئالەم قانۇنىيەتلىرىنى كەشىپ قىلغۇچى ئالىملار، نېمىشقىدۇر، ھەييارلىق ۋە ئادەتتىكى ئىنسانلارنىڭ ئالدىدا كۆپىنچە ئېمىسەنكىرەپ قېلىشىدۇ. ئالەم كەشىپىياتى بىلەن شۇغۇللانغانلارنىڭ لايىقەتسىز كىشىلەرنى ھەرىكەتكە كەلتۈرىدىغان سەۋەب ۋە مەنپەئەت ئەتلەرنىڭ چوڭقۇرلۇقىنى ئاخىرىغىچە تەسەۋۋۇر قىلىپ كېتىشى قىيىن. ھېلىقىلار بولسا، ھىيلە — مەكر، پىتىنە ۋە ئىنسان دولقۇنلىرىدا بېلىق سۇدا ئۈزگەندەك ئۇزۇشىدۇ. بۇ مۇھىتتا ئۇلار يايىراپ يۈرۈشىدۇ، بۇ مەيداندا ئۇلار ماھارەت چوققىلىرىغا كۆتۈرۈلۈشىدۇ. جالالىدىن ئالدىغا تەزىم قىلىپ — باش ئېگىپ كەلگەنلەرنى چىن كۆڭلىدىن قارشى ئالدى.

لېكىن بۇرۇنقى دوستلىرىنىڭ قايتىپ كېلىشى ئۇنىڭ قەلبىنى قايغۇ — ئەلەمدىن خالىي قىلالىمىدى.

بولمىغاي ھېچكىمدە بۇنداق سەۋدا،

باغرىمدا يوق بۇنداق ئەمەنئادىن ئەسەر.

گوياكى بۇ يەردە قايتىمەن تەنھا،

گوياكى بەشەر مۈلكىدە ② مەن غەيىرىي بەشەر.

① بېتىنلىرى، دوستلىرى — ت.

② بەشەر مۈلكى — بۇ يەردە، بۇ ئالەمدە، ھاياتلىقتا — ت.

شەمسىنىڭ كونيادىن كەتكىنىگە نەق بىر يىل تولدى.

قاتتىق سوغۇق قىش كۈنلىرىنىڭ بىر ئەتىگەلىكى كىيىملىرى جۈل-جۈل، سوغۇقتىن غالىلداپ تىتىرەپ تۇرغان بىر دەرۋىش شائىرنىڭ ئىشىكىنى قاقتى، تاتىرىپ-كۆكۈرۈپ كەتكەن يۈزى، مەينەتچىلىككە چۈككەن جەندىسىگە قارىغاندا، ئۇ ئەڭ تەقۋادار، بىرەر نىزام ۋە گۇرۇھقا بويىسۇنمايدىغان بىر قەلەندەرگە ئوخشايتتى. ئۇ تەزىم بىلەن نەيچە قىلىپ ئورالغان مەكتۇپنى جالالىدىنغا ئۇزاتتى.

— خوتۇن، ھەي خوتۇن! — دەپ چاقىردى جالالىدىن، — خۇش خەۋەر! ئۆيدە نېمىلىكى بولسا، ھەممىنى يىغىشتۇر! خۇش خەۋەر! شۇ سۆزلەرنى ئېيتقاچ، ئۈستىدىكى يەكتىكى بىلەن ئايىغىنى يەشتى.

ئۇنىڭ بۇ سۆزلىرى ئاتىلىدىكىلەرنى پاتىپاراق قىلىۋەتتى. بىرىنچى بولۇپ ئۆگەي ئوغلى يەھىيا ئورنىدىن تۇردى. يېقىندا تۇغۇلغان قىزى مەلىكە چىرقىراپ يىغلاشقا باشلىدى. كىرە خېنىم ئۇنى قۇچاقلىغىنىچە ئېرىنىڭ ئۆيىگە يۈگۈردى. ئۇنىڭ يېشىگە تۆت ياشلىق ئەلىم يېپىشىۋالغانىدى. شائىرنىڭ بويىغا يېتىپ قالغان ئۆگەي قىزى كىميامۇ تاقەت قىلالماي، ئىشىكتىن ماردلاشقا باشلىدى. ئۇنىڭ ھاياجاندىن چوڭ-چوڭ بولۇپ ئېچىلغان كۆزلىرى ئالدىدا ئاچايىپ بىر مەنزىرە پەيدا بولدى.

مەۋلانە ئۆزى پەقەت پايىباق، يالاڭ كۆڭلەك-ئىستان بىلەنلا قېلىپ، يۈزلىرى قورقۇنچلۇق ناتونۇش بىرىگە ئۆزىنىڭ ئۆتۈكى بىلەن مەللە رەڭ يەكتىكىنى كىيدۈرۈۋاتاتتى. دەرۋىشكە ئاتاپ داستىخان سېلىندى. جالالىدىن ئۇنىڭ ئىشىمىغا بىلەن تاماق يېيىشىگە مەھلىيا بولۇپ قاراپ ئولتۇراتتى،

ئۇ شۇنداق زوقى بىلەن قاراپ ئولتۇراتتىكى، ئۇنىڭ ئالدىدا ئولتۇرغان جۇلجۇل چاپان كىيگەن قەلەندەر ئەمەس، گويا قانداقتۇر بىر ئەزىز مېھمان ئولتۇرغاندەك قىلاتتى.

دەرۋىشنىڭ ئېيتىشىچە، ئۇ دەمەشقتىن كەلگەنىدى. ئۇ شەمسىددىنى ئۆز كۆزۈم بىلەن كۆرەلمىدىم، دەپ قانچە قېتىم ئېيتسىمۇ، شائىر ئۇنىڭغا ئىشەنمەيۋاتاتتى. ئۇ شەمسىدنىڭ نەدىلىكىنى ماڭا ئېيتماي سىر ساقلاۋاتىدۇ، دەپ ئويلايتتى. دەمەشقى! دېمەك، ئۇنىڭ دوستى ئەنە شۇ يەردە پاناھلانغاندەك! جالالىدىن دەرھال جاۋاب يازدى.

دەرۋىش ئەتىسى ئەتىگەندە تەرەت ئېلىپ بولۇشى بىلەن جالالىدىن مەكتۇپىنى ئۆيىدىكى بار بولغان ھەممە يۇلى بىلەن قوشۇپ ئۇنىڭغا سۇندى. دە، ھازىرلا يولغا چۈشۈپ، بۇ خەتنى ئۆمۈر قۇياشقا تېزىرەك يەتكۈزۈشنى ئىلتىماس قىلدى.

دەرۋىشنى قېچىرغا مىندۈرۈپ، تاكى شەھەر دەرۋازىسىغىچە ئۆزى ئۆزى ئۆزى تېزىپ باردى. شەھەر سېپىلى ئۈستىگە چىقىپ، يولۇچى كۆزدىن غايىسىپ بولغۇچە ئۇنىڭ كەينىدىن تەلمۈرۈپ قاراپ تۇردى.

يەنە كەينى - كەينىدىن ئىككى پارچە خەت ئەۋەتتى. بىرىنى چىسىنى - دەمەشققە كېتىۋاتقان چەم سودىگىرىگە بېرىپ ئۇنى ئەخىيلەر شەيخىگە تاپشۇرۇشنى تاپىلدى؛ ئىككىنچىسىنى - ئۆز مۇرتى ئارقىلىق ئەۋەتتى. لېكىن ئۇنىڭ بىرىگىمۇ جاۋاب ئالالمىدى. ئۇ ئوغلى ۋەلەدىنى چاقىردى. ئۇنىڭغا ئۆزى يازغان مەكتۇپ ۋە زەرگەر سالاھىدىدىن بىلەن «كىتابۇل ئەسرا» ھېسامىتىدىن يىغىپ بەرگەن پۇللارنى بېرىپ:

— مېنىڭ ئەلچىم بولۇپ بارسەن. ئۇنىڭ ئالدىغا بۇ پۇل - لارنى قويۇپ، مېنىڭ نامىدىن شۇنداق دېگىتىكى، ئۇنى بۇلاپ - تالغۇچى بۇلاڭچىلار توۋا - تەزەررۇ قىلىشتى، ئەمدى مەرھەمەت

قىلىپ، يولغا چۈشسۇن، — دېدى.

ۋەلەد مەكتۇپىنى ئاۋۋال كۆزىگە، ئاندىن كۆكسىگە تەگكۈزۈ-
دى، تەزىم قىلىپ، دەرھال يول تەييارلىقىنى قىلىش ئۈچۈن
سىرتقا قاراپ ماڭدى.

مەكتۇپتا مۇنداق دېيىلگەندى:

«ئاللا ئالدىدا قەسەم قىلىمەنكى، سەن كېتىش بىلەن تەڭ
ئاخشامدىن تاڭ ئاتقۇچە يانغان شامدەك ئېرىپ تۈگەشتىم. موم
قالمىدى، كۆيۈپ بىر چوغقا ئايلاندىم. سېنىڭدىن يىراقتا تېنىم
ۋەيران، روھىم ئاشۇ ۋەيرانلىق ئىچىدە بىر ھوقۇشقا ئوخشايدۇ.
ئېتىڭنىڭ تىزگىنىنى بىز تەرەپكە بۇرىغىنىكى، خۇشاللىق بىز
تەرەپكە يۈزلەنسۇن. سەنسىز خۇشاللىقىمىز لەنتى ئېلىسقا ئوخ-
شاش ھەركۈنى تاش بوران ئاستىدىدۇر. سەنسىز مېنىڭ ئاغزىم-
دىن بىرمۇ خۇشال سۆز ۋە مەنىلىك مىسرا چىقىدى... پەقەت
مەكتۇپتا يازغان سۆزلىرىڭنى ئوقۇپ، خۇشاللىقىمىدىن بەش - ئالتە
غەزەل پۈتتۈم. ئاھ، شەمسى، سەن بىلەن ئەرەنسىستان، رۇم
ۋە دەمەشەق پەخىرلىنىدۇ، تۈن زۇلمىتىنى تاڭ نۇرىغا ئۇلاشتۇر-
غايىسەن!»

ۋەلەد يىگىرمىگە يېقىن سادىق ئادەملىرى بىلەن يولغا
چىقتى. «ھېرىپ - چارچاشنى بىلىمەي نى - نى ۋادىلارنى بېسىپ
ئۆتتۈم، تاغلاردىن ئاشتىم. يولدىكى تىكەنلەر كۆزۈمگە ئەتىر-
گۈل بولۇپ كۆرۈنىدى. ھەربىر جاپا - مۇشەققەتتىن ئاجايىپ
مەنپەئەتلەرنى كۆردۈم. قىشنىڭ سوغۇقى شېكەردەك شېرىن،
يانىڭ تومۇز ئىسسىقى شاپتۇل شەربىتىدەك تاتلىق بولۇپ
تۇيۇلدى» دەپ خۇشاللىق بىلەن خاتىرىلىگەندى ئۇ قېرىغان چېغىدا.
ئۇنىڭ قۇلاق تۈۋىدە ئاتىسىنىڭ ئاق يول تىلەپ دۇئا
ئورنىدا ئېيتقان مۇنۇ مىسرالىرى جاراڭلايتتى:

جان دوستقا ئېيتىڭ، مۇرۇۋەت ئەيلىسۇن،
بىز تامان كاتتا سەپەرگە تەرەددۇت ئەيلىسۇن.
ۋۇجۇدۇم سىرى قىلىپ ئەيلەڭ خىتاب،
تاكى تەشرىپ ئەيلىسۇن ئول ماھىتاب ①.
سۆزگە لېۋىن ئاچسا، تاجايىپ دۇنيا ئاقار،
قىلسا پەرمان، كەينىگە دەريا ئاقار.
ئۇچمىغىن ئەھد بىلەن پەيمانغا
بەندە ② بولماڭ ۋەدىسى يالغانغا.
تاكى ئۇ مەھبۇبى جان قايتىپ بۇ دەم.
شۇل ئەزىز ئاستانىگە قويسۇن قەدەم.
شۇندا بولغاي بىر تاماشا ئاشكارا،
بۇنداق بىر ئىش كۆرمىگەن پەرۋەردىگار.

ئەمما ۋەلەد دەمەشقتىن شەمسىددىنى ئىزدەپ تاپالمىدى.
ئۇنى يا ئابباسىلارنىڭ چوڭ مەسچىتى ئەتراپىدىكى مەدرىس
ۋە خانىقلاردا، يا دۇنياغا مەشھۇر دەمەشق بازىرىنىڭ كارۋان
سارايلىرىدا ئۇچرىتالمىدى.

ئۇزۇن ئاختۇرۇشلار، سوراپ - سۇرۇشتۇرۇشلەردىن كېيىن،
ۋەلەد بىلەن دەمەشقتە ئوقۇغان، تالىپلىق يىللىرىدا تونۇشقان
ئەخىيلەر شەيخى مەۋلانانىڭ مەكتۇپىنى ئىگىسىگە تاپشۇرۇپ
بېرىشكە ۋەدە قىلدى.

مەلۇم بولۇشىچە، شەمسىددىن دۇشمەننىڭ تەقىبىدىن قېچىپ،
ھەلەب ھۇنەرۋەنلىرىنىڭ ئارىسىغا يوشۇرۇنغانىدى. ۋەلەد بىر ھەپتە
بۇرۇن توختىماي ئۆتۈپ كەتكەن ئاشۇ ھەلەبەتە...

① كۈزەل، كېلىشكەن، ئاي يۈزۈك، نۇزلۇق — ت.

② تۇتقۇن بولۇش — ت.

ئۈستىدە ئېسىل بۇخاراچە تون، بېشىغا بىر ئەنلىك سەللە ئورنىۋالغان شەمىسى مەدرىس ئالدىدا پەيدا بولۇشى بىلەن، كۈن يالىق مېھمانلار خۇددى پادىشاھ ئالدىدا تىزلىنىپ تەزىم قىلغان مۇلازىملاردەك، ھەممىسى تەڭلا تىزلاندى.

مەۋلاننىڭ تاپشۇرۇقى بويىچە ئۇنىڭ تاپىنى ئاستىغا تۆ-
كۈلگەن تەڭگىلەرنى كۆرۈپ، شەمىسى تەبەسسۇم كۈلكىدىن ئۆز-
تى تىيەلمىدى:

— قارىغاندا، مەۋلانە بىزنى تۆمۈر زەنجىر بىلەن باغلىماق
چى ئوخشىمىدۇ؟ ئەگەر ماڭا، ئاناڭ قەبرىدىن قوپۇپ، مەلەبىنىڭ
يېنىدىكى تىللا بەشىر قىشلىقىغا كەپتۇ، سېنى بىر كۆرۈۋېلىپ،
قايتىدىن كۆز يۇمماقچىمىش، دېيىشىسە، مەن: «ئۆلسە ئۆلۈۋەر-
سۇن!» دېگەن بولاتتىم ۋە نۇرغان چايىمدىن قىمىرلىماس ئىدىم.
لېكىن مەۋلانە بىلەن كۆرۈشۈشكە... مانا مەن تەييار!...

مەۋلانە شەمىسىنىڭ دىلىنى «چىرايلىق سۆز، ساز ۋە سەنا-
مەدھىيە» بىلەن ئېرىتىشنى تاپمىغانىدى. بۇنداق دېمىگەندىمۇ،
ۋەلەد ئاتىسىنىڭ پەرىمانىنى قانداق قىلىشىمۇ ئورۇنداشقا نىيەت قىلدى.
ئۇ شەمىسىدىننىڭ شەرىپىگە دەرھاللا سەما يېغىلىشى ئۇيۇشتۇردى.
بۇ ئارىلىقتا كونيادا مەۋلاننىڭ تاقىتى - تاق بولغانىدى.

تەلمۈرەر كۆزۈم - مەگەر نىگارم كەلگۈدەك،
ئەنسىرەپ دىل، مەگەركى يارىم كەلگۈدەك.
جېنىڭنى قوي گۆرۈگە، ئەگەر ئەبگار بولساڭ،
قۇي بادەنىكىم، تەشنائى - زارىم كەلگۈدەك.
خۇش خەۋەر شارابىدىن مەست بولدى قۇلاق،
دەيدۇ كۆز ياش تۆكۈپ: خۇمارىم كەلگۈدەك.
كۆر، ئىشقى لەشكىرى چىقىپ، تۈزدى قاتار سەپ،
بەس، سەۋر - چىدامكى، شەھسۇۋارىم ① كەلگۈدەك.

① شەھسۇۋار - چەۋەنداز، ئاتلىق ئەسكەر، ئاتلىق پادىشاھ.

ئاخىر ۋەلەد شەمسىددىنى ئېلىپ يۈرۈپ كەتتى.
 شەمسى ھەرقانچە ئۆتۈنۈپ، قىستىمىسۇن، ئۇ ئاتقا مىنىش
 كە ئۈنمىدى: «سىز بىلەن بىردەك بولۇشقا مېنىڭ ھەددىم بارمۇ؟
 پادىشاھ ئاتلىق ماڭسا، قۇلمۇ ئاتلىق مېڭىش — بۇ نېمىدېگەن
 ھاماقەتلىك. سىز — مەرتىۋە ئىگىسىسىز، مەن — غۇلام ①، سىز — جان،
 مەن بىر بەدەن. سىز ئۈچۈن پۈتۈم بىلەنلا ئەمەس، بەلكى
 بېشىم بىلەن مېڭىشقا تەييارمەن.»

بېشىم بىلەن مېڭىشقا تەييارمەن؟ ۋەلەد ئۆمرىنىڭ ئاخىر
 رىغىچە ئاتىسىنىڭ نوپۇزىنىڭ تەسىرىدىن قۇتۇلالمىدى. بىراق،
 ئۇ ھەم ئىلىمىي، ھەم قابىلىيەتلىك، ھەم ئەقىللىك ئىدى. ئۇ
 كۆپلىگەن نەزمىي ② ۋە نەسرىي ئەسەرلەرنى يېزىپ قالدۇردى،
 تۈرك شېئىرىيىتىگە ئاساس سالدى. ئۇنىڭ شېئىرلىرى ئاتىسىنىڭ
 شېئىرلىرى دەرىجىسىگە يېتەلمىگىنىگە نېمە ئىلاج بار. يۈز يىلدا
 بىر كېلىدىغان بۇنداق بىر يۇقىرى قابىلىيەت بىلەن كۈچ سىنىپ
 شىش ھەممىلا ئادەمنىڭ قولىدىن كېلىۋەرمەيدۇ. ۋەلەدنىڭ ئەھۋال
 لى — تەقدىرى شۇكى، ئۇ تەبىئىتىدىن مۇرت ئىدى.

مەۋلانە، ئوغلۇم تەقلىدچى بولامدىكىن ياكى داۋاملاش
 تۇرغۇچى بولامدىكىن، دەپ بىكار ئەندىشە قىلمىغانىدى.
 ئۇ دىنلار ۋە قائىدە — يوسۇنلاردىن ئۈستۈن تۇرۇۋېلىپ، كۆڭۈل
 ۋە ئەقىلنىڭ بېقىق مۇھىتىدا ③ چاڭ — توزان بېسىپ، قېتىپ
 قېلىشتىن ھەزەر قىلاتتى. سۇلتان ۋەلەد بولسا، جالالىدىننىڭ
 ۋاپات بولغىنىدىن ئون يىل، ئۆتمەيلا ئۇنىڭ نامىدا دەرۋىشلىك
 گۇرۇھلىرىنى قۇردى. مانا بۇ جامائەت تېزلا ھۆكۈمدار تەرىپىدىن

① خىزمەتكار — ت.
 ② ئوشاق، شېئىر — ت.
 ③ دىققەت، يېپىق مۇھىتتا — ت.

ئېتىراپ قىلىنىپ، بىزنىڭ دەۋرىمىزگىچە يېتىپ كەلدى. شەمسىددىن ئاتلىقى، ۋەلەد ۋە باشقا مېھمانلار پىيادە، بىر ئايدىن كۆپرەك يول مېڭىپ كونيغا يېتىپ كەلدى. لەپىندىگە يېتىپ پارغاندا ۋەلەد ئاتىسىغا چاچارەن ئار-قىلىق خەۋەر قىلىپتۇ.

جالالىدىن خۇش خەۋەر ئۈچۈن ئۆيىدىكى بار-يوقىنى ھەتتا بېشىدىكى سەللىسىنىمۇ ئۇنىڭغا بەردى. شاگىرتلىرى بىلەن ئەخىرلەر باشلىقى ھەمراھلىقىدا پىيادە مېڭىپ، شەمسىددىننىڭ ئالدىغا چىقتى.

مەۋلاننى كۆرۈپ، شەمسىددىنمۇ ئاتتىن چۈشتى. ئۇلار قۇچاقلىشىپ كۆرۈشتى. ئاندىن يەرگىچە ئېگىلىپ، بىر-بىرىگە تەزىم قىلىشتى.

مېنىڭ شەمسىم، مېنىڭ ئاپتاپىم كەلدى،
خۇش خۇي چىراي، ئول ماھىتابىم كەلدى!
قۇلاقىم مۇزدەسى ①، كۆزۈم روشنى،
بەزمە ئارا ئىچكىلى شارابىم كەلدى،
قانائىم كەلدى ئەيلەي كۆككە پەرۋاز،
شېئىر كەلدى، جاراڭلىق خىتابىم كەلدى.
سابا، ئالەمنى تولدۇر نۇر بىلەن،
شەمسى كەلدى، مۇنەۋۋەر ئاپتاپىم كەلدى!

شەمسىددىن كونيغا 1247 - يىلى 8 - ھاي كۈنى قايتىپ كەلدى. ئىلگىرى ئۇنىڭغا تاپا - تەنە، تۆھمەت قىلغانلارنىڭ ھەم-

① خۇش خەۋەر - ۵.

جىسى ئۇنىڭ ئالدىغا باش ئېگىپ كېلىپ، ئۆزۈم سوراشتى. شەھىسى توۋا قىلغان دۇشمەن توۋا قىلمىنىدىن ئىنىمۇ خەۋپلىك-رەك، دېگەن تەھسىلنى بىلىمۇ، ئۇلارنى تەبەسسۇم بىلەن قارشى ئېلىپ قوبۇل قىلدى. چۈنكى ئۇنىڭغا باش ئېگىپ كەلگەن مۇرىت ۋە دەرۋىش-لەرنىڭ كۆپچىلىكى دوستمۇ ئەمەس، دۇشمەنمۇ ئەمەس ئىدى؛ ئۇلار ئۆزلىرىنىڭ ئېمىلەرنى قىلىشىمۇ ئاقانلىقىنى ئۆزلىرىمۇ بىلىمەيتتى. يەنە ئىلگىرىكى جۇشقۇن ھايات باشلاندى. ھەر كېچىسى يىغىلىش قىلىپ، تاڭ ئاتقۇچە ساز چېلىپ، ئۇسسۇل - ساماغا چۈشۈپ كۆڭۈل ئېچىشتى. ئۇلارنىڭ بۇ يىغىلىشلىرى ھەممىگىلا ئوچۇق بولۇپ، بارغانچە خالايمىنى ئۆزىگە كۆپلەپ جەلپ قىلغانىدى.

ساما سۇلتان پايىتەختىدە ئادەتكە ئايلىنىشقا باشلىدى. ئۆز ئىناۋىتىنىڭ يۇقىرى بولۇشىنى ئىستەيدىغان ھەربىر سودىگەر، ئەمەلدار ۋە بەگ ئۆز قورغىنى، بېغى، ئۆزۈمزارلىرىدا شۇنداق يىغىلىشلارنى ئويۇشتۇرۇپ تۇرىدىغان بولدى. ئۇلارغا شەھىسى ۋە مەۋلانە قاتناشمىسا، ئۆزلىرىنىڭ ئىناۋىتىگە ئەسىر يەتكەن ھېسابلىشاتتى.

مەۋلانە ئۈچۈن يېڭى ئېتىقادنى ئايان قىلىش ئۇسۇلى بولغان سەما يىغىلىشلىرى ئۇلارغا چېڭگىزخان قوشۇنلىرىنىڭ كەلتۈرگەن تالاپىتى بىلەن سالجۇقىيلار دۆلىتىنىڭ ئېچىنىشلىق زاۋاللىقىنى ئۈنۈتۈشقا ياردەم بېرىدىغان بىر ئەرەك ئىدى. لېكىن بۇ، جالا-لىدىنىڭ شېئىرلىرى ئۈچۈن ئېچىلغان - تۇنجى ئېچىلغان بىر گەڭ مەيدان ئىدى.

ئۇ بەزىدە شەھىسىدىن ۋە ئەڭ يېقىن دوستلىرىمۇ ئېيتىشقا چۈرەت قىلالىمىغان پىكىرلەرنى شېئىر ئارقىلىق ئېيتاتتى:

سېنىڭ كۈپرۈك ئالدىدا ئىمان نەدۇر؟
سەمەندەر ئالدىدا چىۋىنچە جان نەدۇر.

ئىمان — سۇدۇر، كۇپۇر — تۇپراقتۇر قارا،
 لېكىن بەرى كۈلدۈر ئاتەش ئارا.
 گەرچە ئىمان — شامدۇر، كۇپۇر — شەبىستان ①
 لېكىن قۇياش چىققاچ، دېيىشەر ھامان:
 «بىزگە زۇرۇرىيەت يوق، تاپايلىق بەرھەم!» ②
 ئىمان — دىن ئېتىدۇر، شۇنداق بولسا ھەم،
 ئۇنداق ئات ئاشىقلارغا نېمە ھاجەت،
 ئۇلارغا ئىشقى ئارا شولىدىن سۈرئەت...

جاھالەت ۋە خورلۇقنىڭ كېچىسىدە، شائىرنىڭ دېمەكچىسى
 يولغىنى: ئىمان شام چىراغدۇر. لېكىن ئىنسانلارغا مۇھەببەت
 قۇياشى يورۇسا، ئىمان ۋە ئىمانسىزلىق دېگەن چۈشەنچىلەرنىڭ
 ئۆزى كېرەكسىز نەرسىگە ئايلىنىدۇ.

جالالىدىننىڭ ئىنسانپەرۋەرلىكى كەڭ — ئومۇمىيلىققا ئىگە
 بولغان بىلەن زادىلا مەۋھۇم ئەمەس ئىدى. ئۇنىڭ شېئىرىيىتىدە
 ئىنسان كامالىتىنى مەدھىيەلەش ئىنسان شەخسىيىتىنى قۇتلۇقلاش
 بىلەن باغلىنىپ كېتەتتى.

شائىر ئۇچۇن ئۇنىڭ دوستى — شەمسىددىن تەبرىزى ئاتال-
 مىش تىرىك ئىنسان، ئەمما تەقۋادار روھانىيلارنىڭ نەزەرىچە،
 شائىر ئۇنىڭغا يالغۇز خۇدا ۋە ئۇنىڭ پەيغەمبەرلىرىگەلا بېرىلىشى
 رۇخسەت قىلىنغان سۆيەتلەرنى بېرىدۇ، ئۇ دوستىنى «ئالەمنىڭ
 خۇرشىدى، ھەقىقەت مەشئىلى، جاھاننىڭ جېنى» دەپ ئاتايدۇ.
 بۇ سۆزلەرنى مۇتەئەسسىپلەر ئالدىدا ھازىرمۇ كۆپىرى — ئىشتىباھ ③
 سانىلىدۇ.

① كېچىلىك پاتاق، قاراغۇلۇت — ت.

② يوقىلىش، توختاتماق، توختاپ قالماق — ت.

③ گۇناھ، شەكەلتۇرۇش، ھەددىدىن ئېشىش — ت.

بىر قېتىم، كۈزگە يېقىن زەرگەر سالاھىدىنىڭ ئۆيىدە بولغان يىغىلىشتا ھېرىپ ھالدىن كېتىشكە ئاز قالغان سارەندىلەر بىردەم ئارام ئېلىۋاتقاندا، بىر ياش دەرۋىش پۇرسەتنى غەنىيە مەت بىلىپ، ئەدەپ بىلەن شەمسىدىكىگە يېقىنلاشتى.

— ئۇستاز، ئېيتىڭا، سىز ئەۋلىيامۇ؟

دەرۋىش تولمۇ ياش ئىدى. ئۇنىڭ كۆزلىرىدە سادىلەت ۋە ئىشەنچ ئۇرغۇپ تۇراتتى. شۇنداق سوئال بىلەن مۇراجىئەت قىلىشقا چۈرئەت قىلالغانىكەن، دېمەك، جاۋاب ئۇنىڭ ئۈچۈن غايەت مۇھىم ئىدى. لېكىن شەمسىدىن بايقاپ قالدى؛ بۇ يىگىت چاقنىڭ سادىلىقىنىڭ كەينىدە كىملىرىدۇر سىناپ بېقىش مەككەرلىقى بىلەن مارىلاپ تۇراتتى.

سوئالنىڭ تەكتىدە ئۆلۈم خەۋىپى تۇراتتى. شۇ دەۋرنىڭ دىنىي تەپەككۈرى ئۈچۈن ئەۋلىيالىق، يەنى شەك - شۈبھىسىز ئىلاھىي نوپۇز ئالامىتى ھەققانىيەتنىڭ مۇقەررەر شەرتى ئىدى. كېيىنچىرەك ئۇنىڭ ئورنىنى ئەقىللىكلىك، ئىنسانلىق ياكى ئىلمىيلىق ئىگىلىدى. ئاددىي ئادەمنىڭ سۆزى ۋە پىكىرى پەقەت ئۇنىڭ ئۆزىگىلا تېگىشلىك، لېكىن ئۇ سۆز ۋە پىكىر خۇدا نامىدىن ئېيتىلغاچقا — بۇ تامامەن باشقا بىر مەسىلە. مۇقەددەس كىتابلار ۋە تەپسىردىن ئۈزۈندىلەرنى كەلتۈرۈش، پەيغەمبەر ھېكمەتلىرى بىلەن ھەدىسلەرگە تايىنىش، ئەۋلىيا دەپ تونۇلغان ئۆلىمالارنىڭ نوپۇزلىرىغا تايىنىش — غايىۋى - سىياسىي كۈرەشتە مۇھىم قورال، پىكىرنىڭ رېئال مەزمۇنى ۋە ئۇنىڭ ئارقىسىدىكى مەنپەئەتنى يوشۇرغۇچى مۇقەررەر پەردە ئىدى.

شەمسى «ياق» دەپ جاۋاب بەرسە، مەغلۇپ بولاتتى. بىراق «ھەئە» دېيىشمۇ خەتەرلىك ئىدى؛ ئەۋلىيالىق دەۋاسىنى قىلغان ئادەم شۇ چاغنىڭ ئۆزىدىلا ئۆز سۆزىنى ئىسپاتلىشى، بەلكى مۆجىزە كۆرسىتىشى شەرت ئىدى.

شەمسىدىن تەبرىزى ئاق كۆكۈل ئىرانلىق جۇھا ھەققىدىكى
رەۋايەت بىلەن جاۋاب بەردى:

— بىر كۈنى جۇھاننىڭ ئالدىغا قوشنىلىرى چىقىپ: «كۈچىغا
قاراپ باققىنا، نېمىدىگەن ئېسىل نازۇ - نېمە تىلەرنى گەلتۈرۈشۈپتۇ!»
دەپتۇ. «ئۇنىڭ ماڭا نېمە پايدىسى؟» دەپتۇ جۇھا. «قارىغىنا،
ئۇ نەرسىلەرنى سېنىڭ ئۆيۈڭگە ئېلىپ كېلىشمۇۋاتىدىغۇ!» — دەپتۇ
قوشنىلىرى. «ئۇنداق بولسا ئۇنىڭ بىلەرگە نېمە پايدىسى؟»
دېگەن ئىكەن جۇھا. شۇنىڭغا ئوخشاش مېنىڭ ئەۋلىيا بولۇش ياكى
بولماسلىقىدىن ساڭا نېمە پايدا؟

ئۆزى خەلق ئارىسىدىن چىققان، بىر ئوبدان كىتابخان ۋە
ھەسساس ① ناتىق بولغان شەمسى سۆزىدە خەلق رەۋايەت ۋە
لەتىپىلىرىنى كۆپ ئىشلىتەتتى. ئۇ نۇتقىنى يالغۇز قۇرئان ئايەت-
لىرى بىلەنلا ئەمەس، ماقال ۋە تەمسىللەر بىلەنمۇ بېزەيتتى.
جالالىدىن رۇمىنىڭ دىققىتىنى كىتابىي ئالىملىقتىن خەلق ئىجاد-
چىسىغا باشلىغانمۇ شۇ. جالالىدىن رۇمى شېئىرىيەتى ھەممىدىن
بۇرۇن ئۇنىڭ «مەسنەۋى مەنەۋى» سى ئاشۇ دەۋر بىلىملىرىنىڭ
يىغىنىدىكى — كۈللىياتى، بەلكى شۇ دەۋر خەلق ئېغىز ئەدەبى-
ياتىنىڭمۇ بىباھا خەزىنىسى دېيىلسە، بۇ — ئەلۋەتتە شەمسىدىن
تەبرىزىنىڭ ياردىمىدىندۇر. بۇ بۈيۈك ئەسەردىكى كۆپلىگەن سىۋ-
زىت ۋە بۆلەكلەر شەمسىدىن تەبرىزىنىڭ «كىتابۇل ئەسرار» لار
توپلىمىدىن ئېلىنغان.

شەمسىدىن قانچىلىك زېرەكلىك بىلەن جاۋاب بەرمىسۇن شەھەردە
باشلانغان ئىدغۋانى توختىتىشقا ئاجىزلىق قىلاتتى. ئاددىي، ئىلا-
ھىيەتتىن يىراق كىشىلەر، تەبىئىيىكى، مەۋلانىگە ئەگىشىپ، شەم-
سىنى ئەۋلىيا دەپ بىلىشەتتى.

① زېرەك، تۆتكۈر، بىلىملىك — ت.

«قەتئىي ئۇنداق ئەمەس! — دەپ ئېتىراز بىلىدۇرۇشەتتى
ئۆلىمالار ۋە يېقىندىلا توۋا — تەزەررۇ قىلغان مۇرىتلار، — مەۋلانە
نېچە دەيدۇ، ئۆزىمۇ بىلىمەيدۇ. شەمى ئەۋلىيا بولسا ئاللىقاچان
مۆجىزە كۆرسەتكەن بولاتتى!»

قاتىلىق

بىر قېتىم شەمسىددىننىڭ سۆھبىتىنى سوتاللار، نارازىلىقلار،
مۇقەددەس كىتابلارغا تايىنىشلار بىلەن ئۇزۇپ، يەنە جېدەل -
ماجرىا چىقارغاچقا، ئۇ كەيپى ئۇچقان ھالدا ۋەلەدكە:

— كۆردۈڭمۇ، ئۇلارنىڭ نېمە قىلىشۋاتقىنىنى! ئۇلار مې-
نى يەنە مەۋلانىدىن ئايرىۋەتمەكچى. مەيلى، ئۇلار ئۆز كۆڭلى-
نى خۇش قىلىشۋەرسۇن، بۇ قېتىم شۇنداق يوشۇرۇنايىكى، ئى-
زىتىنىمۇ تېپىشالمىسۇن! — دېدى.

جالالىدىن پالاكەت يېقىنلىشىپ كېلىۋاتقىنىنى سېزەتتى.
ئەمما يېڭى ھەجرانلىق ھەققىدە ئويلاشنىمۇ خالىمايتتى. ئەكسىچە،
دوستىنىڭ «شەمى ئۇچقۇر» دېگەن نامى ئالغىنىمۇ يېتەتتى.
ئۇ كونيادا تۇراقلىشىپ، شۇ يەردە يىلىتىز تارتىشى كېرەك ئىدى.
شائىرنىڭ ئۆگەي قىزى ئون ئالتە ياشلىق كىميا ھەت-
تا مەۋلانىمۇ ھۈرمەتلەپ كۆككە كۆتۈرىدىغان بۇ غەلىتە ئادەمگە
خېلىدىن بېرى يوشۇرۇن كۆز تىكىپ يۈرەتتى. شەمى ھەقىقەتەنمۇ
غەلىتە تەسىراتلارنى قالدۇراتتى. ئۇنىڭ ھەربىر ئىشى، يۇرۇش-
تۇرۇشىدىمۇ چەكسىز بىر قەتئىيەت جۇش ئۇرۇپ تۇراتتى.
لېكىن بۇ شەيخنىڭ تەقۋادارلىقى زامانىنىڭ مۇتەئەسسىپلىكىگە
زادىلا ئوخشامايتتى. لەۋلىرىدە دائىم بىر خىل كىنايىلىك تە-
بەسسۇم، كۆزلىرىدە بىردىنلا غەزەپ بىلەن ئالمىشىدىغان قايغۇ -
ئەلەم ئەكس ئېتەتتى. ساقلى ئاقارغان بولسىمۇ، قەدەم تاشلاش

لىرى يىگىتلەرنىڭ قەدىمىدەك بەردەم ۋە يېنىك ئىدى. سۆزى، كۆز قارىشى كىشىنى تۈزىگە مەھلىيا قىلىۋالاتتى.

كۆزدە ئۇلار ئاددىيلا توي قىلىشتى. كىميا كىرە خېنىمنىڭ ھىماتلىقىدىن چىقىپ، مەدرىسنىڭ شەمسىدىن ئۇچۇن ئاجرىتىپ بەرگەن ھۇجرىسىغا كۆچۈپ چىقتى.

شەمسىدىن كىمياغا خۇددى كىچىك بالا ياكى بىرەر گۈزەل قۇشقا باغلىنىپ قالغاندەك ئۇنىڭدىن نېرى كېتەلمىدى. بىرلىكتە ئۆتىدىغان كۈنلىرىنىڭ ئۇزۇنغا بارمايدىغانلىقىنى سەزگەندەك، ھەمىشەم ئايالىنىڭ ئەتراپىدا پەرۋاندىك ئايلىنىپ يۈرەتتى. لېكىن بۇ نىكاھ جالالىدىننىڭ كۈتكىنىدەك پالاکەتنى ئۇ چۇقتۇرمىدى، ئەكسىچە ئۇنى تېخىمۇ يېقىنلاشتۇردى.

بۇ يەردە، ھەتتا جالالىدىن ئۆمرىنىڭ ئاخىرىغىچە خىيالى غىمۇ ئەكىلىشىنى خالىمايدىغان بىر ئىسمىنى تىلغا ئېلىشقا توغرا كېلىدۇ، بۇ — لەرىندى شەھىرىدە گۆھەر خېنىمىدىن تۇغۇلغان، مەرھۇم ئاكىسىنىڭ ئىسمىنى قويغان ئىككىنچى ئوغلى — ئالا — ھىددىن ئىدى.

ئۇنىڭ مىجەز — خۇلقى غەلىتە ئىدى. ھەمىشەم ئىشنى تەتۈرىسىگە بۇرايتتى، بولۇپمۇ ئاكىسى ۋەلەد بىلەن زىتلىشىشنى ياخشى كۆرەتتى. ۋەلەد — نازاگەتلىك، غەيرەتلىك، كۆڭلى يۇمشاق بولۇپ، ئالاھىدىدىن — باغرى قاتتىق، قارام، چېدەلەخۇر ئىدى. بىر قېتىم ۋەلەدنىڭ بىر دىنار تىللاسى يوقاپ كەتتى. ئۇ پۈتۈن ئۆيىنى تىنىشتۇرۇپ ئاخىرۇۋۇپتىپ، ئۇ پۇلنى تاسادىپىي ھالدا ئالاھىدىدىننىڭ كىتابىنىڭ قېتىدىن تېپىۋالدى. بۇنىڭدىن ئاچچىقى كەلگەن ۋەلەد ئىنىسىغا ھۈرىپەيسىدى. ئۇ بولسا بۇنىڭغا پىمەنتمۇ قىلماي، كۈلۈپلا قويۇپ:

— سەن ئەۋلىياغۇ، ساڭا پۇلنىڭ نېمە كېرىكى بار! — دېدى.

ئاتىسى ئۇلارنى تەستە ياراشتۇرۇپ قويدى. جالالىدىن: ئوغۇل بالا ئاتىسىنىڭ ئىگىدارچىلىقىدىن قۇتۇلۇپ، ئۆز يولىنى تېپىشنى خالايدۇ. چوڭ بولغاندا ئەس-ھو-شنى ئوڭلىۋالار، دەپ ئويلايتتى. لېكىن ئۇنداق بولمىدى.

تازا قابىلىيەتلىك ئالاھىدىدىن مەدرىسى ئارانلا تۈگەتتى. ئاتىسىنىڭ ياردىمى بىلەن مۇدەررىس بولدى، لېكىن كۆرۈنگەنلا يەرلەردە ئۆزىگە بېرىلگەن ۋەزىپىسىنى ياكى ئاتىسىنىڭ شان-شەۋكىتىنى كۆزگە ئىلمايدىغانلىقىنى سۆزلەيتتى. ئائىلىسى كۆپىنچە پۇل ۋە ئاشلىق يېتىشمەسلىك قىيىنچىلىقىنى تارتاتتى، ئۇ بولسا، ھەپتىلەپ باغلاردا ئەيش قىلاتتى، تۇتۇقسىز ئۆلپەتلىرى بىلەن بولۇشىچە مەي ئىچىپ، چۆرە قىزلار بىلەن كەيپ-ساپادىن قول ئۈزمەيتتى.

«خۇدا ھەققىدە، خۇدا ھەققىدە، خۇدا ھەققىدە ئەگەر ئاتاڭنىڭ دىلىغا تەسەللى بېرەي دېسەڭ، ئويۇڭنى، ئۆز نەسلى-نەسەبىڭنى ئۈنتۈمىغايسەن، چۈنكى سەن ئاتلىنىپ ماڭغان تەرەپتە ئېزىتىقۇدىن باشقا ھېچنەرسە يوق. كۆپلىگەن كىشىلەر ئاشۇ ياققا ئاتلىنىپ مېڭىپ بېقىشقان، لېكىن ئۇياقلاردا زادىلا سۇ ئېپىلمايدىكەن. ھەممە نەرسە مۇشۇ يەردە تۇرسا، ئۇياققا بېرىشنىڭ ھاجىتى نېمە، ھاجىتى نېمە، ھاجىتى نېمە؟... مەرد-لىكىڭ، ئالىجانابلىقىڭ، ئادىمىلىكىڭدىن ئۈمىدىم شۇكى، سېنىڭ تەلىپىڭنى تىلىگەن كۆڭۈللەرگە جاراھەت سالماغايىسەن. سېنىڭ بىچارە ئاتاڭ ئون قېتىملاپ ئەمىر سەيفىتىدىن ۋە ئۇنىڭ ئادەملىرىنىڭ ئالدىغا بېرىپ، قانچىلىك مۇشكۈل بولسىمۇ، ئۇلارنىڭ ئىشى كىمدە قول قوۋۇشتۇرۇپ تۇردى. ھە، پەقەت سېنى دەپ ئاشۇ ئېغىر-چىلىقنى كۆتۈردۈم. خۇدا ھەققى، ئۆز ئويۇڭدىن، ئۆز ئادەملىرىڭدىن يۈز ئۆرۈمىگەيسەن... ئاتاڭنىڭ كۆڭلىگە ئاراملىق بەر،

ئۇ ساڭا خەت يېزىشقا كەتكەن ۋاقىتتا پەرۋەردىگارىغا ھەمدۇ شۈكرانە قىلسۇن!» دەپ خەت يازغانىدى شائىر.

لېكىن قىلىنغان ۋەز - نەسەت، يالۋۇرۇشلار ئۇنىڭغا كار قىلمىدى. بالىلارچە ھاماقەتلىك ئۇنىڭ تەبىئىتىدە چوڭقۇر ئو- رۇن ئالغانىدى. ئۇ ئۆز ئالدىغا مۇستەقىل جايىنى تېپىشقا، ئەر- كىنلىككە تەشنىما ئىدى، ئاقىۋەتتە ئۆزىنىڭ ئاشۇ ئەيىبلەرى، كىبىرى بىلەن يارامسىز بىر ئادەم بولۇپ قالدى. نەدىكى مۇس- تەقىللىك! ئۇ خۇددى بىر قورچاققا ئوخشاش ئاكىسى بىلەن ئاتىسىنىڭ ئىش - ھەرىكەتلىرىنى دوراپ باقسىمۇ، لېكىن بەئەينى كۆرۈش ئەينىكىدەك تەتۈردىنى تەكرارلايتتى.

شەمسىنىڭ كونيغا كېلىپ، مەۋلانىگە دوست، ۋەلەدكە ئۇس- تاز بولۇشى ئالاھىدىدىن ئانچە ياقىمىدى. شەمسىنىڭ ئۆيلىنىشى ئۇنىڭ ئوغىسىنى تېخىمۇ قاينىتىۋەتتى.

كىميا گۈزەل قىز ئىدى. ئۇ ئون تۆت ياشقا ئوشقاندا، ئالاھىدىدىن ئۇنى ئېلىش كويىغا چۈشكەنىدى. لېكىن مەۋلانە ئۆ- زىنىڭ بۇ ئۆگەي قىزىغا ئىنتايىن ئامراق ئىدى، ئۇنى ئالاھىدىدىن ئادەمگە ئۇچىنچى خوتۇنلۇققا بېرىشنى خالىمايتتى. مانا ئەمدى كىميا لەنتى تەبرىزلىككە نىكاھلاپ بېرىلگەنىدى! يېڭى كېلىن بىلەن كۈيئوغۇل مەدرىسكە جايلاشتى. ئاشۇ يىلى كۈز قاتتىق سوغۇق كەلگەنىدى. شەمسى ئايالى بىلەن تاشقىرى يالغۇز ئوچاقلىق ئۆيگە جايلاشقانىدى. ئۇلار ئۆيىنىڭ بىر چېتىگە پەردە تارتىپ، ئوچاققا يېقىنراق يەردىن ياتىدىغان ئورۇن ھازىرلىۋېلىشقانىدى.

ئالاھىدىدىن ئاتىسىنى كۆرگىلى كەلگەن بولۇپ، بىرەر باھانە تېپىپ، كىميا بار ئۆيگە كىرىشكە ۋە ئۇنىڭغا دوقۇرۇپ قېلىشقا ئىنتىلەتتى.

ئۆيىنىڭ بۇ قىلىقى ئاخىر شەمسىدىننىڭ ئاچچىقىنى كەلتۈردى.

بىر قېتىم ئالاھىدىدىن جۇۋىسىنى ئېلىش باھانىسى بىلەن ئۇلارنىڭ ئىشىكى ئالدىدىن ئۆتۈپ كېتىۋېتىپ، ھۇجرىغا قارماقچى بولۇپ-
ۋاتقاندا شەمسىدىن ئۇنىڭغا؛

— ھەرقانداق كىشىنىڭ بۇ يەرگە كىرىپ، مېنىڭ پىكرىمنى بۆلۈشىنى مەنى قىلغانىدىم. مەن بۇ يەرنى خالىي جاي دەپ تاللىغان. ئۇقتۇڭمۇ؟! — دەپ ئۇنى سىلكىشلىگەندى.

ئالاھىدىدىن بۇ سۆزنى ئاڭلاپ، ئاچچىقىغا پايلىمىيالىي، چىرايلىرى تاتىرىپ- كۆكەرگىنىچە سىرتقا چىقىپ كەتكەن، شۇندىن تارتىپ ئاتىسىنى يوقلىماس بولۇۋالغان. شەمسى بىلەن بولغان بۇ توقۇنۇشنى دوستلىرىغا ئېيتىپ، ئۇلارنىڭ تازا مازاق قىلىشىغا ئۇچرىغان: «بۇ قانداق بولغىنى، بىرىنىڭ ئۆيىگە كىرىپ پاناھلىق تاپقان ئادەم، ئاشۇ ئۆي ئىگىسىنىڭ ئوغلىنى ئۆيىدىن قوغلاپ چىقارسا بولامدۇ؟ بۇنىڭغا چىداش ئۈچۈن ئاياللاردەك قورقۇنچاق بولۇشلا كېرەك!».

ئالاھىدىدىننىڭ يۈرۈش- تۇرۇشى شۇنداق ئىدىكى، ئۇنىڭ ئۆلپەتلىرى ئارىسىدا شەمسىدىن ۋە جالالىدىنغا ئاشكارا ۋە يوشۇرۇن دۇشمەن بولغان ئەمەلدارلارنىڭ غالىپلىرىمۇ بار ئىدى.

ئوغلىنىڭ قىلمىشلىرى ھەققىدىكى مىش- مىش گەپلەر جالالىدىننىڭ قولىغا يەتكەندىن كېيىن، ئۇ يەنە بىر قېتىم — ئاخىرقى مەكتۇپنى يازدى: «مۇبادا كىمدۇر بىرلىرى بىرەر غەيرىي مەقسەتلەر بىلەن ئوغلىمىزنى ئۇنىڭ تەبىئىتىگە زىت بولغان غەيرىي يولغا باشلىغان بولسا، ئۇ شۇ يولدا سوكۇلداپ يۈگۈرۈشكە ئالدىرىمىز. كۆز ئالدىڭدا پۈتۈن ئالەم ئۆزگىرىپ، شۇ ئۆزگىرىۋاتقان ئالەم سېنىمۇ ئۆزگەرتسۇن. سەن ئۆز يولۇڭ بىلەن يۈگۈرۈپ، شۇ يولدىن ئاداشمىغايىسەن... ئاشۇ ھۇجرىدا ئۆز ئاتام ياشايدۇ، دەپ پەرەز قىلغايىسەن. ئى- ئى ئاق كۆڭۈل

ئادەملەر باشقىلارغا ئەگىشىپ، يامان يوللارغا كىرىپ كەتكەن، لېكىن ئاقىل ئادەم بىرىنىڭ كۆزى ئىدەس ئىكەن دەپ ئۆزىنىڭ كۆزىنى ئويغۇلۇق-مۇ؟ پالانچى مۇنداق ئىكەن دەپ، ئۇنىڭ كەينىگە كىرىپ ئەگىشىش — ئاقىللارنىڭ ئىشى ئەمەس!...»

شائىر ئىنسان تەبىئىتىنىڭ ئەڭ گۈزەل سۈپەتلىرى: روھىي ساخاۋەت ۋە ئالىمجانابلىققا كۆز تىكىپ، ئوغلنى «رەزىلىلىك ۋە مەنەئىلىك يولىدىن يۈز تۇرۇپ»، «ئىپلاسلىق ئەخلەتخانىسى» دىن قايتىپ چىقىشقا ئۈندىگەندى.

ئەپسۇسكى، ئالاھىدىدىنىڭ ئىنسانىي سۈپەتلىرى ئاللىقاچان رەزىلىلىك ۋە جاھالەتكە يەم بولۇپ بولغانىدى. ئۆز ھاۋايى-ھەۋەسلىرىنىڭ قولى بولغان بۇ ئادەم ئىنسانىيلىققا نەپرەت بىلەن قارايدىغان مۇتەئەسسىپ جاھىللارنىڭ يولىدا، شەمسىددىن ۋە مەۋلانە قىلغان ۋەزەلەردىن، ئۇلارنىڭ خالايتىققا بولغان تەسىردىن قورقۇپ-تەترەشكەن ئەمەلدارلارنىڭ قولىدا بىر قورال بولۇپ قالغانىدى.

قىشنىڭ باشلىرىدىراق زەرگەر سالاھىدىدىن ھۈنەرۋەنلەرنىڭ باشقا ئاقساقاللىرى بىلەن بىرلىكتە، مەۋلانە ۋە شەمسىددىننى ساما يىغىلىشىغا تەكلىپ قىلدى. شائىر ئۇسسۇل ئويناپ، شېئىر ئوقۇپ، ئادەتتىن تاشقىرى خۇشلۇقى بىلەن ھەممىنى ئۆزىگە جەلىپ قىلدى. سازەندىلەر ئۆزئارا بىرنەچچە قېتىم ئورۇن ئالماشتى. ئەمما شائىر ھارغاندەك قىلمايتتى. تۇنى تاڭغا ئۇلايدىغان دەك ئىدى. بۇ روھىيەت بەزمىسى ئىككى كېچە - كۈندۈز داۋام قىلدى. يالغۇز قالغان كىميا كىرە خېنىمىنىڭ ئۆيىسىدە قونۇپ قالدى. ئۈچىنچى كۈنى ئەتىگەندە ئورنىدىن تۇرۇش بىلەن، ياتقان ئورنىنىڭ قېشىدا تۇرغان، ئۈستىگە لىگەن كۆمۈستۈرۈپ يېپىلغان پەتمۇستىكى يوغان بىر تاۋۇزغا كۆزى چۈشتى.

پەتئۇستتا يەنە ھەسەل بىلەن ماي ئارىلاشتۇرۇپ يۇغۇرۇپ
پىشۇرۇلغان پەھلەۋە ① تۇراتتى. ياش چوكان ئىنتايىن خۇش بولۇپ
كەتتى. ئۇنىڭ شەمسىسى نەدىلا بولمىسۇن، يارىنى ئۇنتۇمايدۇ
پەھلەۋە — كىمىيانىڭ تولىمۇ ئامراق. تامىقى ئىكەنلىكىنى ئۇ
ياخشى بىلەتتى.

ئېرىنىڭ قايتىشىنى كۈتە - كۈتە، ئۇ ئاخىر پەھلەۋەنى
يەپ تۈگەتتى. تاۋۇز شەمسىگە قالسۇن، سەمادىن كېيىن ئۇ
تاۋۇز يەپ، ئۇسسۇزلۇقىنى قاندۇرۇشنى ياخشى كۆرىدۇ دەپ
ئويلىدى. لېكىن پەھلەۋە ئۇنى ئۇسسۇتقاندى.

ئۇ بىر تىلىم تاۋۇز يېسە، شەمسى خاپا بولماس. تاۋۇز پارچىلان
غان، ئۇنىڭ ئۈستىگە ھاۋامۇ سوغۇق، بۇزۇلۇپ قالمايدۇ. يېشىن
ۋاقتى بولاي دەپ قالدى، ئۇلارمۇ ئەمدى سالاھىدىنىڭ ئۆيىدىن
قايتار؟!

ئۇ ئېرى ھەمىشە بېشىدىكى ياستۇق ئاستىغا قويۇپ
ياتىدىغان چەم خالتىنى ئاچتى. ئۇنىڭدىكى قىيىقچە قالىپاق،
ھاسىسىغا بېكىتىۋالدىغان، خۇدانىڭ ئىسمى يېزىلغان ئەلەم ②
كۆرۈنمەيتتى. شەمسى ساما يىغىنلىرىغا بارغاندا ئۇلارنى ئۆزى
ئېلىپ كېتەتتى.

كىمىيا ئۇ يەردىن يەمەن ئەگرى پىچىقىنى ئالدى. ئۇ
تاۋۇزنىڭ ئىككى چېتىدىن شىلىپ ئېلىۋەتتى. ئېرى تاۋۇزنى
ھەمىشە شۇنداق تىلىدىغانلىقىنى ئويلاپ: پىسىڭىدە كۈلدى - دە،
قىيىقىزىل بىر چىشلەم تاۋۇزنى ئاغزىغا سالدى.

شەمسى چۈشتىن كېيىن ئۆيىگە قايتتى، بىراق كىمىيا
ئۇنىڭ ئالدىغا چىقمىدى. ئېرى يەردىنى قايرىدى، خوتۇنى

① سامىنىڭ بىر خىلى - ت.

② بايراقچە... - ت.

ئويۇتۇدا تۈگۈلۈپ ياتاتتى. نېمە بولغاندۇ؟

— خوتۇن! خوتۇن! كەپتىرىم!

ئۇ جاۋاب بەرمىدى، قىمىرلاپمۇ قويمىدى. كۆزلىرى چوڭ-چوڭ ئېچىلىپ قالغان، ئۇ كۆزلەردە ئازاب ۋە دەھشەت ئەكس ئېتەتتى. نەپەس ئېلىشى ئېغىر. شەمسى ئۇنىڭغا يېقىن بېرىپ، ئېگىشىپ قارىغاندىن كېيىنلا، كىمىيانىڭ بېشىنى بۇياققا بۇراشقا تىرىشىۋاتقانلىقىنى بىلدى. ئۇ قاراۋاتقان تەرەپكە قاراپ، پەتمۇس ۋە تىلىنىنغان تاۋۇزنى كۆردى. بەلكى سۇ ئىچمە كىچىقىمىدۇ؟ شەمسى ئورنىدىن دەس تۇردى. قولغا تاۋۇز ۋە پىچاقنى ئالدى. شۇ چاغدا كىمىيانىڭ كۆكسىدىن دەھشەتلىك بىر خىرقىراش ئېتىلىپ چىقتى.

شەمسىنىڭ قولىدىكى تاۋۇز يەرگە چۈشۈپ، ئۇيۇل - ئۇيۇل قانغا ئوخشاش چېچىلىپ كەتتى...

مۇسۇلمانلار ئادىتى بويىچە، مەرھۇمنى ئەتىسى دەپنە قىلىشتى. شەمسى ھال سوراپ تەزىيە بىلدۈرۈپ كەلگەنلەرنىڭ سۆزلىرىنى جىم تۇرۇپ ئاڭلىدى. ئۇ تەزىيىگىمۇ، نەسەللىلەرگىمۇ موھتاج ئەمەس ئىدى. يىغا - زار قىلغۇچىلارنىڭ ئالسى، ھاپىزىلارنىڭ پەريادى ئىچىدە ئۇنىسىز ھالدا تاۋۇتقا ئەگىشىپ ماڭدى. كەينىدىن نەپەت بىلەن قاراۋاتقانلارنى سېزىپ كېتىۋاتاتتى. بۇ ئۆلۈمگە گويا ئۆزى سەۋەبچى بولغاندەك ھېس قىلاتتى. ئادا-ۋەتەتچىلەرنىڭ پىچىر - پىچىرلىرىمۇ قۇلىقىغا كىرىپ قالاتتى: «كاساپەت... بەختسىزلىكنى كەلتۈرۈپ چىقاردى». قانداقتۇر بىر تۆمۈر قول ئۇنىڭ قەلبىنى مۇجۇيتتى.

مەدرىس ماتەم قوينىدا. شەمسىدىن ھېچقاچاق چىقىمىدى. بىرەر كىشى بىلەن كۆرۈشۈشۈشمۇ خالىمايتتى. ئۇ ھەقىقەتەنمۇ بەختسىزلىك كەلتۈردى، ئۆزى ياخشى كۆرگەنلەرنى باشقىلارنىڭ نەپەرتىگە ۋە ئۆلۈمگە دۇچار قىلدى. خۇدايىم ساقلىسۇن،

مەۋلاننىڭ بىرەر كېلىشمەسلىك بولۇپ قالسا، ئۇ ئۆزىنى زادىلا
كەچۈرمەيدۇ.

جالالىدىن ئۇنىڭ روھى دېگىزغا غەۋۋاسلارچە چۆمۈپ،
بىباھا ئۈنچە - مەرۋايىتلارنى تەردى. بۇ گۆھەرى - مەرۋايىتلار
ئۇنىڭ، جالالىدىننىڭ ئۆزىنىڭ سۆزلىرى. ئۇ شۇ بايلىقىنى
ئاۋايلاپ ئاسراپ، ئۇنى كۆپەيتىشى كېرەك ئىدى. ئەمما ئۇنىڭ
ئۈچۈن شەمسنىڭ غايىب بولۇشى شەرت. بۇ قېتىم ئۇ ھەممىسىنى
پۇختا ئويلاپ قويدى. دەرۋىش - قەلەندەرلەر ئۇنى يوشۇرالايدۇ
ۋە دۇنيانىڭ ئۇ چېتىگىمۇ ئېلىپ كېتەلەيدۇ. ئۇلار پەيشەنبىيە
كۈنى كېلىشكە ۋەدە قىلىشقان.

1247 - يىلىنىڭ 5 - دېكابىر - پەيشەنبە كۈنى شەمسىدىن
ئۆز ھۇجرىسىدا ئۆتكۈزدى. كەچتۇرۇن ئۇنى سىرتتا بىرلىرى
چاقىردى. ئۇ ئالدىرىماي ئىشىككە قاراپ ماڭدى.
بۇ - ئۇنىڭ يەر يۈزىدىكى ئەڭ ئاخىرقى قەدەملىرى
ئىدى.

سەھەردە جالالىدىن ۋەلەدىنىڭ ئۆيىگە ئېتىلغىنچە كىردى.
— تۇر! نېمانچە ئۇخلايسەن؟ شەيخىڭنى ئىزدە! ئۇنىڭ
خۇش پۇرىقى يەنە بۇرۇنمىزغا پۇرمايۋاتىدۇ!
ۋەلەد ئورنىدىن چاچراپ تۇردى. ھەيران بولغىنچە ئاتە -
سىغا تىكىلدى. ئۇ لاغىلداپ تىترەيتتى.

— ماڭ، ئىزدە! پۈتۈن شەھەرنى قوزغات! بول، تېزەرەك!
ۋەلەد ئالدىراپ - تېنەپ كىيىنىپ، ھۇجرىسىدىن يۈگۈرگىنى
چە سىرتقا چىقتى. شەمسىدىن ھېچ يەردە كۆرۈنمەيتتى. يامەد -
رىسىدە، يا ئەخىيلەرنىڭ يېنىدا، ياكى مەسچىت، خانىقالاردا،
ياكى كارۋان سارايلاردىمۇ كۆرۈنمەيتتى. شەھەر دەرۋازىلىرىدىكى
كېچىچە جېسەكتە تۇرغان ساقچىلارمۇ دەرۋازىدىن ئۇنداق بىر

ئادەمنىڭ چىققانلىقىنى كۆرۈشمىگەن.

ئىزدەش داۋامىدا مەۋلانە كۆزۈمۇ يۇمىمىدى.

«ئۇ بۇ جۇدالىقتىن ئەس-ھوشىنى يوقاتتى، ئۆزىنىڭ نەدە

تۇرۇپ، نېمە قىلدۇراتقانلىقىنىمۇ بىلمەيتتى. پەتۋا بەرگۈچى

شەيخ مۇھەببەتتىن مەست بولغان شائىرنى زاھىد مەيپۇرۇشقا

ئايلاندى، دېدى. لېكىن ئۇ ئۇزۇم مېيىنى ئىچىپ، ئۇزۇم مېيىنى

ساتقۇچى ئەمەس ئىدى. ئۇنىڭ قەلبى نۇردىن بۆلەك نەرسىنى

ئىچمەيتتى» دەپ ئەسلىگەندى ۋەلەد كېيىنچىرەك.

جالالىدىن يەنە ماتەم لىباسى - مەللە رەڭ ھىندى رەختىدىن

تىكىلگەن يەكتىكى بىلەن مەس رەڭ قالپىقىنى كىيىدى، سارغۇچ

ناۋات رەڭ سەللىسىنى ئاستىنى كەڭ، ئۈستىنى ئۇچلۇق قىلىپ

بېشىغا ئوردى. كۆڭلىكىنىڭ ياقىسىنى يىرتتى، پۇتىغا يۇمشاق

مەسنى كىيىدى. تۆت قىرلىق ئەرەب راۋابىنى، ئالتە قىرلىق

قىلىپ قايتا ياساتتى؛ بۇ راۋابتىن تارالغان سادا، مەشرۇق ۋە

مەغرۇپ، شىمال ۋە جەنۇب، پەلەك ۋە جەھەننەم، قىسقىسى

شەھىرى نەدە بولمىسۇن ئۇنىڭ قۇلقىغا ئاڭلىنىشى كېرەك.

بۇ ئارىلىقتا تۈرلۈك خىياللارغا سالىدىغان، بىر - بىرىدىن

دەھشەتلىك خەۋەرلەر ۋەلەدنىڭ قۇلقىغا كىرىشكە باشلىدى.

بەزىدە جوھۇتلار مەھەللىسىدىكى مەيخاندا مەيخورلۇق قىلىپ

ئولتۇرغان ئىككى نۆكەر شەھىرىنىڭ نامىنى ئاڭلاپ، مېيىقىدا

كۈلۈشەتتى: «قۇياش يەر تېگىگە كىردى - تۈگىدى، قايتىدىن

چىقمايدۇ». بەزىدە ئالاھىدىلىكىنىڭ ئۆلپەتلىرىدىن بىرى سوراپ -

سۈرۈشتۈرۈپ يۈرگەنلەرگە: «شامالنى جەزىرىدىن، ئابىھاياتنى

قۇدۇقتىن ئىزدە» دەپ جاۋاب بېرەتتى.

دەرۋەقە ئالاھىدىدىن ئۆزى نەدە؟ ئۇنى قەيسەرىدىن تېپىش

تى. گۈندۈزى تائەت - ئىبادەت قىلىپ، كېچىسى مەي ئىچىپ،

نەق ساراڭ بولۇپ، سوغۇق سۇ، قانلىق ھاممام ھەققىدە دەھشەت

لىك سۆزلەرنى بولۇشىچە ۋارقىراپ - چارقىراپ يۈرەتتى.
ياق، ياق! بۇلا ئەمەس، ۋەلەد ئۆزىنىڭ بېشىنى قاماللىق
ۋالغان بۇ خىياللارنى ئۆزىدىن نېرى قىلدى.

مەدرىسىنىڭ ھويلىسىنى سۇيۇرۇپ يۈرگەن ئايال سۇ ئېلىش
ئۈچۈن سۇخانغا بارماي، يېقىنلا يەردىكى، ماللارغا يېرىش
ئۈچۈن سۇ تارتىدىغان قۇدۇققا قاراپ كېتىۋېتىپ، يولدا قان
داغلىرىنى كۆرۈپ قالدى.

ۋەلەد كېچىسى ئۇيقۇلۇقتا جۆيلۈپ ۋارقىراپ كەتتى.
كېيىن ئۇ ئۇزۇن يىللارغىچە كېچىسى قورقۇپ ۋارقىراپ
ئويغىنىپ كېتىدىغان بولۇپ قالغانىدى. بىز زادىلا
ئويلىمىغان ياكى ئويلاشنى خالىمىغان پىكىرلەر چۈشمىزدە زاھىر
بولسۇ، چۈنكى مېڭە ھەر تۈرلۈك ئىشارەت، ئالامەت، غەيرىي
تەبىئىي سەزگۈلەرنى بىر جايغا جەملەپ، ئۇيقۇدىمۇ ئۆز ئىشە-
نى داۋام قىلدۇرىدۇ.

ۋەلەد ۋە ئاشۇ دەۋرلەرنىڭ ئۆزىگە دىنىدار كىشىلىرى
ئۈچۈن چۈش - غايىدىن ئىشارەت ئىدى. لېكىن بۇ قېتىم تاكى
ئۆزى ھەقىقەتنى ئېنىقلىمىغۇچە ۋەلەد چۈشكۈمۇ ئىشەنمىدى.

ئىككىنچى كۈنى كېچىسى ئۇ ئەڭ يېقىن ئۈچ ئادىمى
بىلەن مەدرىسىدىن چىقتى. چىراغ ياقماي، ئوغرىلاردەك تىمىسە
قىلاپ، يېقىن ئارىدىكى قۇدۇققا يېقىنلىشىشتى. ئاي شام يانغان،
قىشنىڭ سوغۇقى، قارامتۇل ئاسمىندا يۇلتۇزلار جىمىرلايتتى.

قۇدۇق قاپتىقى «تاق» قىدە قىلىپ ئېچىلىپ، تۆمۈر چاڭخاق
لار باغلانغان ئارقان، تىۋى يوق قاراڭغۇلۇق ئىچىگە چۈشۈپ
كېتىۋاتقاندا قىلاتتى. سۇنىڭ شالاقلىغىنى ئاڭلاندى. ئارقان
تۇتقان كىشى ئۇنى نېرى - بېرى قاتتىق سىلىكىشتۈردى. ئاندىن
ئارقاننى تۆپىگە تارتتى. ئارقان قاتتىق تارتىلغان بولسىمۇ، يۇ-
قىرى كۆتۈرۈلمىدى.

ئۇلار تۆتى بىرلىشىپ ئۇنى تارتىشقا باشلىدى. ھاسىرىشىپ خېلى ئۇزاق تارتىشتى. ئۇلار ھەربىر كۈچەپ تارتىشقىنىدا، چاڭخاققا ئىلىشقان يىۈك قۇدۇقنىڭ چەتلىرىگە «گۈپ - گۈپ» قىلىپ ئۇرۇلاتتى. ۋەلەد سەسكىنىپ كەتتى.

ئاخىر ئۇنى قۇدۇق ئۈستىگە تارتىپ چىقىرىشتى. سۇدا تۇرۇپ كۆپچۈپ كەتكەن جەسەتنى دەرھاللا تونۇدى: شەمسىددىن، چاڭخاقلار كىيىمىنى تېشىپ ئۆتۈپ، ئۇنىڭ ئورۇق بېقىنىغا ساند جىلىپتۇ. ۋەلەد چاڭخاق تىغلىرىنى ئۇنىڭ بەدىنىدىن تارتىپ چىقاردى. قان چىقمىدى.

جەسەتنى نىبمە قىلىش كېرەك؟ ئەڭ ئاخىرقى مىنۇتقىچە ۋەلەد ئىشەنمىدى. شۇنىڭ ئۈچۈن بىرەر چارىنى ئويلاشمۇ ئۈلگۈرمىدى. لېكىن مۇردىنى ھېچكىم كۆرمەسلىكى كېرەك. پەقەت ئۇنىڭ سىرىنى ساقلاشقا قەسەم قىلىشقان ئاشۇ تۆت كىشىدىن باشقىسى بىلمەسلىكى لازىم.

دەل شۇ چاغدا ئۇنىڭغا «لىپ» پىدە قىلىپ بىر پىكىر كېلىپ قالدى. يېقىنلا يەردە شۇ مەدرىسىنى سالدۇرغان ئەمەلدار - بەدرىددىن گەۋھەر تاشنىڭ بوش تۇرغان، بىر نەرسە - كېرەكلىرىنى قويىدىغان ئۆيى بار ئىدى. ئۇ مەدرىسىنىڭ يېنىدا - مەقبەرىمۇ سالدۇرۇپ، ئۆزىنى شۇ يەرگە دەپنە قىلىشنى ۋەسىيەت قىلغانىدى. شەمسىددىن تەبرىزىنى دەرھاللا شۇ يەرگە، پەقەت ئاشۇ يەرگە دەپنە قىلىۋېتىش مۇمكىن ئىدى.

ئون يىلدىن كېيىن ۋەلەدنىڭ ياش رەپىقىسى پاتىمە خېم نىم كېچىسى تاسادىپىي ئويغىنىپ كېتىپ، ئېرىگە قاراپلا قورقۇپ كەتتى. ھېچقاچان ئۇنى بۇ ئەھۋالدا كۆرمىگەنىدى. ئېرى ئېچىنىشلىق بىر ھالەتتە يىغلاپ ئولتۇراتتى. نېمە بولغاندۇ؟ ۋەلەد ئۇنىڭ جاھىل ۋە جەسۇر ئايال ئىكەنلىكىنى بىلەتتى.

لېكىن ئۇ بۇنىڭ سىزنى بىلىش ئۈچۈن بۇ سىزنى ئۆزگىلەرگە
ھەرگىز ئاشكارىلاپ قويماستىن قەسەم قىلىشى كېرەك ئىدى...
پاتىمە خېنىم بۇ ھەقتە يېرىم ئەسىر ھېچكىمگە لام دەپ
ئېغىز ئاچمىدى. پەقەت قېرىپ كەتكەنلىكتىن، ئۇنىڭ ئۈستىگە
جالالىدىنىمۇ، ۋە لەدىمۇ ئاللىقاچان بۇ ئالەمدىن كەتكەندىن كېيىن،
بۇ سىزنى قەبرىگە ئېلىپ كەتكۈسى كەلمەي، ئوغلىغا ئېيتىپ
بەردى... ھېلىقى ئانا قورسىقىدىلا ئۇۋاللىققا ئۇچراشقا تاس
قالغان، پەقەت مەۋلاننىڭ شاراپىتى بىلەن دۇنيا يۈزىنى كۆر-
گەن ئوغلىغا ئېيتتى. جالالىدىننىڭ ۋاپاتىدىن ئەللىك يىل كې-
يىن نەۋرىسىنىڭ «كىتابۇل ئەسرارى» شەيخ ئەھمەد ئەفلاكىي
بۇ ھېكايىنى يېزىپ قالدۇردى.

شەمسىنى سىرتقا چاقىرىغان قەلەندەرلەر ئەمەس ئىدى.
يەتتە كىشى يېرىم دائىرە بولۇپ، ئۇنى كۈتۈپ تۇرۇشاتتى.
ئۇلارنىڭ ئىچىدە ئالاھىدىدىمۇ بار ئىدى. شەمسى بۇ يەردە يە-
دا بولۇشى بىلەن يەتتە دانە ئۇزۇن قاسساپ پىچەتسى تەڭلا
ئۇنىڭ بەدىنىگە تىقىلدى.

قانى تۇلۇملاردا ئېلىپ كەلگەن سۇ بىلەن يۇيۇپ، جەسەت-
نى قۇدۇققا تاشلاشتى.

«شەمسىدىن تاشلانغان قۇدۇق ۋە لەدىگە چۈشىدە ئايان بول-
غان. ئۇ جەسەتنى دوستلىرى بىلەن يوشۇرۇن ئېلىپ، دەپنە
قىلىشقان» دەپ ھېكايە قىلغانىدى پاتىمە خېنىم.

ئەمما شەمسىدىننىڭ ئەگە دەپنە قىلىنغانى يەنە يەتتە
ئەسىر سىر بولۇپ قالدى.

ئارىدىن يەتتە ئەسىردىن ئارتۇقراق ۋاقىت ئۆتتى. ئۆتكەن
زامانلارنىڭ قېلىن تاملىرىدىن بىردە ئاغرىق، بىردە قايغۇ-

ھەسرەت ئاڭلىنىدۇ: ئارىدىن شۇنچە ۋاقىت ئۆقتى، ئۇ بەردىمىر ئاللىقاچان بۇ دۇنيادىن كۆز يۇمۇپ، ئۈستىخانلىرى توپىغا ئايلا نغانىدى.

بۇ دەۋر ئىچىدە نى - نى مەشھۇر ۋە ئادەتتىكى كىشىلەر - مۇ قەبرىلەرگە يەم بولدى. دۇنيادا نى - نى قاتىللىقلار، جىنا - يەتلەر يۈز بەردى.

يەتتە دانە ئۇزۇن قاسساپ پىچىقى، قاننى تۇلۇملاردا كەل تىۋرۇلگەن سۇلار بىلەن يۇيۇشلار، جەسەت تاشلانغان قۇدۇق، نەقەدەر پەسكەشلىك، ئادەمنىڭ كۆڭلىنى ئاينىتىدىغان دەردىچىد كى ئەخمەقلىق!

ھەر بىر ماجىرا، ئۇنىڭ مەنىۋى ماھىيىتى تولۇق ئېچىل غاندىلا، ئاندىن كىشىنى ھايانغا سالدۇ.
جالالىدىن رۇمى 1247 - يىلى 5 - دېكابىر كۈنى كونىادا يۈز بەرگەن بەختسىزلىك ماجىراسىنىڭ مەنىۋى ماھىيىتىنى كۆپ چىلىكىگە ئېچىپ بەردى. شۇڭلاشقىمۇ بۇ ماجىرا ئۆلمەس ۋە ئەبەدىي بولۇپ قالدى.

قەتلى قىلىنغۇچىمۇ، قاتلىنىڭ ئاتىسىمۇ بىر - بىرىنىڭ ۋۇ - جۇددىدىن ئىنسانىي كامىللىقنى، يەنى ئۆزلىرىنىڭ ۋۇجۇددىدىن ئالەم ۋە ئىنسانىيەتنى، ئىنسانىيەتكە بولغان مۇھەببىتى بىلەن ئۆزلىرىنى ئۇنتۇغان، كامالەتكە يەتكەن ئىنساننى كۆرۈشەتتى. ئەمما كامالەتكە يېتىش ئىمكانىيىتى ھەر بىر ئىنساندا مەۋ - جۇت ئىدى.

ئالاھىددىن شەمسىنى ئۆلتۈرۈش بىلەن پۈتۈن ئىنسانىيەتنى قانغا بويىدى. شۇنىڭ بىلەن ئۆزىنىمۇ نابۇت قىلىپ، نامىنى تىرىكلەر ۋە ئۆلۈكلەر رويخېتىدىن ئۆچۈردى.
ئېسىڭىزدە بولسۇن: «بىر ئادەمنى ئۆلتۈرگەنلىك ھەممىنى

ئۆلتۈرگەنگە تەڭ. بىر ئادەمنى تىرىلدۈرگەنلىك ھەممىنى تىرىلدۈرگەنلىككە باراۋەردۇر».

جالالدىن ئەمەلىي ئەھۋالنى بىلگەندىن كېيىن، ئوغلدىن پۈتۈنلەي يۈز ئۇرۇدى. ئۇنىڭ دەپنە مۇراسىمىغىمۇ بارمىدى. قاتىلىنىڭ نەسلى نام - نىشانىز تۇپراق ئاستىغا كىردى. يېرىم ئەسەردىن كېيىن ئالاھىددىنىڭ ئوغلى ۋەلەدىنىڭ ئوغلنىڭ قېشىغا كېلىپ: «بىزمۇ مەۋلانىڭ نەسلىدىن بولىمىز، ئاتا قىلمىشى ئۈچۈن نېمىشقا ئوغلى جاۋابكار بولۇشى كېرەك؟» دېدى. ۋەلەدىنىڭ ئوغلى ئۇنىڭغا: «سىز ئاللىبۇرۇنلا پۈتسۈپتىلىگەن شاخسىز» دەپ جاۋاب بەردى.

بۇ پىچىنىڭ سىرىدىن بىرىنچى بولۇپ خەۋەر تاپقان كىشى ۋەلەدى ئىدى. بىراق ئۇ نېمىمۇ قىلالايتتى؟ قاتىلانىڭ بىرى - ئۆز ئىسمى ئىدى. شۇنداقلا قاتىلنىڭ ئاتىسى ئۇنىڭمۇ ئاتىسى ئىدى.

«مەۋلانىڭ يىغا - زارى يەتتە پەلەككە يەتتى، - دەپ ئەسلىيدۇ ۋەلەدى، - ئۇنىڭ پىغانۇ نالىسىنى سەغىرمۇ ①، كەبىرمۇ ② ئاڭلايتتى. ئۇ قولغا چۈشكەن بارلىق ئالتۇن - كۈمۈشلىرىنى ھاپىز، مەششاقلارغا ③ تارقىتىپ بېرىۋەتتى. شېئىر ئوقۇپ، ئۇسسۇلغا چۈشمىگەن كۈنى، بىر دەم ئارام يوق ئىدى. قوشاق ئوقۇپ، ئاۋازلىرى پۈتمىگەن، تىلىلىرى كالتۇلىشىپ سۆزلەشكە مادارى قالمىغان بىرمۇ ھاپىز قالمايتتى. پۇل - پۇچەك، ئىنئام - ئېھسان دېگەنلەر ھەممىنىڭ كۆڭلىگە تەگدى. ھەددىدىن زىيادە مەيخورلۇق قىلىشقاندەك، ھەممىسىلا ھارغىن ۋە مەيۈس ئىدى. مەيخورلۇق كاساپىتىدىن كېسەلمەن بولغانلار ھوشلىرىنى يىغىدۇ»

① يېتىم - بېسىرلار. ② باي، دۆلەتمەن كىشىلەر. ③ خەلق سەنئەتكارلىرى،

شەپ، سەگىۋېلىش ئىشلىرى. ئۇلار تىنىمىز ناخشىلىرى ۋە نالىلىرى، ئۆي-قۇسۇزلىقلىرى بىلەن ھالىدىن كېتىشكەندى. ھارغىنلىقتىن ئۇلار ئۆلەر ھالەتكە يېتىپ، يۈرەكلىرى كۆرۈنمەس بىر ئوتتا كۆيۈپ، كۈل بولدى. پۈتۈن شەھەر قوزغالدى. شەھەر دېگىنى نېمە! دۇنيا قوزغالدى. ھەممىلا ئادەم: ئىسلام ئەركانى، شەيخ خۇل ئەزم جاھان سارىگىدەك قىلىقلارنى قىلىپ يۈرۈپتىمىز. ئۇنىڭغا ئەگىشىپ، خالايق ئىماندىن ئايرىلىپ، شەرىئەتنى ئۇنتۇپ-غانىمىز. ھەممەيلىن ئۆزلىرىنى ئىشقى - مۇھەببەتكە ئۇرغانمىز. بارلىق ھاپىزىلار شەيخ ۋە ناخشا ئېيتىپ، سازەندىلەرنىڭ كەينىدىن سوڭۇلداپ ئەگىشىپ يۈرۈپتىمىز. سەغىرمۇ، كەبىرمۇ ئۇسسۇلغا چۈشۈپ، سۆيگۈ ھەممىلا جايىنى قاپلىغانمىز. شەيخ بىلەن غەزەل تائەت - ئىبادەتنىڭ ئورنىغا دەسسەگەنمىز. ناھاز-مۇ، نىيازمۇ تۈگەپتىمىز. ئىشقى - ئۇلارنىڭ دىنۇ دىنياننى، مەستلىك، بېھۇدلىك - بىردىنبىر مەشغۇلاتى. شەمسى تەبرىزى بولسا، ئۇلارنىڭ شاھىنشاھى ئىدى. جالالىدىن ھەقىقەتەنمۇ ئۆزىنى ئۇنتۇغانىدى. ئاشۇ كۈن - لەردە ۋەلەد بار كىچى بىلەن قاتىللىقنى يوشۇرۇشقا، بولۇپمۇ ئۇنى ھەممىدىن بۇرۇن ئۆز ئاتىسىدىن سىر تۇتۇشقا تىرىشاتتى. ئۇنىڭدىن باشقا چارىسىمۇ يوق ئىدى.

دوستىنىڭ ئۆلۈمى ھەققىدىكى مەش - مىشلار جالالىدىننىڭ مۇ قولىغا ئانچە - مۇنچە كىرىپ قالاتتى. لېكىن ئۇ ئىشەنمەيتتى. ئىشىنىشىمۇ خالىمايتتى.

«ئۆمرى باقى بولدى، دەپ كىم ئېيتقان؟ شەمسۇل ئۇمىد ئۆچتى ①، دەپ كىم ئېيتقان؟ قۇياشنىڭ دۈشمىنى تام تۆپ - پىسىگە چىقىۋېلىپ، كۆزلىرىنى چىڭ يۇمۇۋېلىپ، قۇياش پاتتى، دەپ ئويلايمىز.»

① ئۇمىد قۇياش ئۆچتى - ت.

بىرى كوچىدا، شەمسىددىنى كۆردۈم، دەپ ئېيتىپتىكەن،
شائىر تونىنى شارىتىدە يېشىپ، ئۇنىڭ ئۈستىگە يېپىپ قويغان.
ئۇنىڭغا بۇ ئىشنى بىكارغىلا قىلغانلىقىنى، ھېلىقى كىشى يالغان
ئېيتقانلىقىنى باشقىلار ئۇنىڭغا دېگەندە، جالالىدىن ئۆكۈنگەن
ھالدا:

— مەن ئۇنىڭغا يالغان گىپى ئۈچۈن تونۇمنى بەردىم.
راست دېگەن بولسا، جېنىمنى بېرەتتىم!— دېگەن.
ۋەلەد ئاتىسى شەمسىنى ئېپىش ئۈچۈن دەمەشققە ئاتلان-
غاندىمۇ بىر نېمە دېمىدى.

ئۇ كېيىن بۇ ھەقتە مۇنداق ئەسلىمە يازغان:
«مەۋلانە شەمسىددىنى دەمەشقتىن تاپالمىدى، لېكىن دوس-
تىنىڭ سىزلىرى ئۇنىڭ قاراڭشۇ ئاسمىنى ئاي بولۇپ يورۇتتى.
ئۇ: بىز جىسمانىي جەھەتتىن بىر- بىرىمىزدىن ئايرىلدۇق، لې-
كىن ئىككىمىز بىر نۇر، ئىككىمىزنىڭ چىرايىمۇ بىر. خالىساڭ
ئۇنىڭغا، خالىساڭ ماڭا قارا. ھاي، تالىپلار! كەمىنە — ئۇ دې-
مەكتۇر، ئۇ بولسا — مەن...» دېگەندى. مەۋلانە دەمەشققە خۇد-
دى قىرغاۋۇلغا ئوخشاش باردى — دە، قىران قارچۇغىدەك بولۇپ
قايتىپ كەلدى.»

دوستىنى ماددىي ئالەمدە يوقىتىپ قويغان جالالىدىن ئۇنى
ئۆز مەنىۋى ئالىمىدە قايتا كەشىپ قىلدى.
ئەنئەنە بويىچە، شائىرلار غەزەل ئاخىرىدىكى ئاخىرقى
بېيىتتا ئۆزلىرىنىڭ ئىسىملىرىنى مەلۇم قىلىپ پۈتۈپ قويۇشىدۇ.
جالالىدىن بولسا، شەمسىددىن تەبرىزى نامىدا غەزەللەر يېزىشقا
باشلىدى. غەزەللەرنى ئۇنىڭ قايتا كەشىپ قىلغان دوستى توقۇ-
ۋاتماقتا، شائىر بولسا پەقەتلا بىر كىتاب، پەقەتلا بىر ۋاسىتىچى،
خالاس. غەزەللەر ئۇنىڭ كۆڭۈل دۇنياسىدا تۇغۇلدى، بەس،

ئۇلار — شەمسىددىنىڭمۇ غەزەللىرى. «كەمىنە — ئۇ دېمەك، ئۇ بولسا — مەن».

شائىر شەمسىنى ئىزدەپ بىر توپ دوستلىرى بىلەن ئىككىنچى قېتىم دەمەشققە ئاتلانغانىمۇ ۋەلەد ئۇنى توختاتمىغان. جالالىدىن بۇ قېتىم دوستىنى تاسادىپىي ئۇچرىتىپ قالارمەن، دېگەن ئۈمىدتە ھەر بىر ئۆتكۈنچىنىڭ يۈزىگە تەلمۈرۈپ، كوچا بازارلارنى كەزمىدى، شېرىكلىرىگە خانىقا ۋە مەدرىسەلەر، ئايرىم تۇرار جاي، كارۋان سارايلارنى ئاختە-ئۇرۇشنى بۇيرۇمىدى. بىر-نەچچە ئاي ئۈزلۈكسىز كېچىنى — كۈندۈزگە ئۇلاپ دېگۈدەك قوشاقلار قوشۇپ، ئۇسسۇل ئويناپ ئۆتكۈزدى. سۈبى سوغۇق، تېپىمىز-رەك ئاقىدىغان بەردە دەرياسى بويلىرىدىكى رەۋزە تۇل ئىسلام دەپ ئاتىلىدىغان، ياپپىشپىل چىمەنزارلارغا پۈركەنگەن قەدىمكىسى دەمەشقى كونيغا ئوخشاش، شېئىرۇ غەزەللىرىگە تولدى. شەمسى مۇبادا شۇ ياقلاردا بولسا، بۇ مۇھەببەت چارلىشىغا مۇ-قەررەر بىرەر ئىنكاس قىلغان بولارمىدى، بەلكى كەلگەنمۇ بولارمىدى. لېكىن شەمسى كەلمىدى.

جالالىدىن يەنە كونيغا قايتتى. بۇ قېتىم ئۇنداق جۇش-قۇن، شىددەتلىك قىياپەتتە ئەمەس، يېڭى شاگىرت ۋە مۇرىت-لىرىنىڭ ئارىسىدا خىيالچان، ئويچان كۆرۈنەتتى. ئۇ دوستىنى قۇچاقلىيالمىدى، ئۇنىڭ تەبەسسۇمىنى كۆرۈشكە يەنە بىر قېتىم يېتەلمىدى. ئۇنىڭ ئاۋازىنى ئاڭلىيالمىدى. لېكىن بۇ-ھەقىقەت قۇياشى تەبەددىي ئۆچتى، دېگەنلىكىمدۇ؟ «ئەگەر ئۇ مەن بولسام، مەن كىمنى ئىزدەيمەن؟ ئۇنىڭ جامالى، ئۇنىڭ كامالى، تى — مەندە. بىر پىيالە مەيگە ئوخشاش قايناپ جۇشقۇنلىنىمەن، ھە، مەن ئۆز — ئۆزۈمنى ئىزدەيمەن!» لېكىن ئۇ يەنە دەمەشققە ئاتلاندى.

قويۇپ تۇپراقى رۇمنى، بىز يەنە شەھىرى دەمەشقتە دۇرمىز،
خۇمارى زۇلىپى سۇنبۇل، تەشنائى بەزمى دەمەشقتە دۇرمىز.
مەگەر شەمسۇل ھەقىقەت چېھرىسى ئۇنىڭدا نىھان بولسا،
مۇقەررەركى، غۇلامدۇرمىز، مۇلازىمى دەمەشقتە دۇرمىز.

بەلكىم شەمسىددىن ئۆز يۇرتىغا كەتكەندۇ؟
تەبرىزدە يوشۇرۇنۇپ ياتقاندۇ؟ ئۇ ئۆز دوستىنى
ئۆز كۆزى بىلەن بىر قېتىم كۆرۈۋېلىش ئارزۇسىدا شۇ ياققە
مۇ مېڭىشقا تەييار ئىدى. «شەمسىنىڭ ۋەسلىنى سېغىنغان
قەلبىم قۇلقىمغا، تەبرىزگە ماڭ! تەبرىز نۇپۇرقىنى تارغاق بىلەن
تارا! دەپ شىۋىرلايدۇ...»

ئاخىر بۇ قانلىق سىرنىڭ بېسىمى ئاستىدا چىدىغۇچىلىكى
قالمىغان ۋەلەد ئاتىسىغا ئۇنىڭ دوستىنىڭ بۇ يورۇق ئالەمدە
يوقلۇقى، ئۇنى ئىزدەش بىھۇدە ئاۋارچىلىك ئىكەنلىكىنى ئېي
تىش قارارىغا كەلدى. ئۇ ئىما - ئىشارەتلەر بىلەن سۆزلىدى،
ھەممە گەپنى بىراقلا ئوچۇق ئېيتىۋېتىش - جالالىدىننى ھا -
لاڭ قىلىش دېگەنلىك بولاتتى.

نىگارا نە قىلاي، باغرىڭنى كاۋاپ ئەيلىدىڭ، كەتتىڭ.
يېلىندىم، كەتمىگىن، دەپ بەندى ھىجران ئەيلىدىڭ، كەتتىڭ.
تېپىپ ھەر ئىشقا چارە ھەم قىلىپ ھەر دەردكە بىر دەرمان،
ئەجەب مەن بىچارە قالدىم، كۆزنى ياش ئەيلىدىڭ، كەتتىڭ،
يۈزۈڭ ئاي ئەردى نۇرلۇق ھەم قۇچاقىڭ گۈلشەنى - گۈلزار،
قارا تۇپراقنى كۆزلەپ، ۋاھ خۇش سەپەر ئەيلىدىڭ، كەتتىڭ.
سېنىڭ گۈزەل سۆزۈڭ نەدە، تەپەككۈر يۇلتۇزۇڭ نەدە؟
قويۇپ دوستلارنى بۇندا، دىلىنى ۋەيران ئەيلىدىڭ، كەتتىڭ.
نەچچۈن ۋەسلىڭگە زار قىلدىڭ، پاناھ يەرنى ئىختىيار ئەتتىڭ.

كۆڭۈل داغ ئىچىرە قالدى، داغى ئارمان ئەيلىدىكى، گەتتىڭ؟
يېقىپ باغرىمنى شۇنچە ھەم نادامەت ئوتىغا تاشلاپ.
گويا سەن يوللىرىڭنى بەئەينى قان ئەيلىدىكى، گەتتىڭ؟!

زامان جاراھەتلەرنى ساقايتىدۇ، كۆمۈرنى كۈلگە، تاشنى
تۇپراققا ئايلاندۇرىدۇ. لېكىن جالالىدىننىڭ قەلبىدىكى يارىلار
مەڭگۈ ساقايميدۇ.

ئادا بولدى بەرى، بولدى غايىب دوستۇم،
بۇنى كىم تىڭلىسۇن؟ ھەسرەت چېكەر كىم؟
چىگەرگە غەم ئوقى سانجىلىدى پۈتكۈل،
سىپەر — قالقان بولدى چۇل — چۇل، ياش تۆكەر ئۇل.
ياتارمەن غەم چېكىپ تۇپراق ئارا مەن،
ئاشۇ تۇپراق كەبى غەمدىن قارامەن.
قايان كەتتىڭ، قايان، ئاھ، شەمسى تەبرىز،
مۇبارەك قەدىمىڭدىن بارمىدۇ بىر ئىز؟
ئۇ ئىدىكى ئالەم پەخرى بەشەرى،
كۆرمىدى بىراق ئۇنى ئالەم ئەھلى.
قۇلاقى، كۆزى بولسا گەر مۇقەددەر،
ئۇلار يىغلار ئىدى، ياق، يىغلماس ئۇلار.
تىرىكلىك دەشتىدە گۈلشەن ئاشۇدۇر،
قۇلاقۇ دىلىنىرى روشەن ئاشۇدۇر.

ئارىدىن ئون يىل ئۆتتى. ئۇنىڭ ئېيتىپ بېرىشى بىلەن
«مەسنەۋى» نىڭ بىرىنچى كىتابىنى قەغەزگە چۈشۈرگەن «كىتاب»
بۇل ئەسرار» ھېسامىتىدىن نەچچە يىللىق قەدىردانلىقىنى شېپى
كەلتۈرۈپ، شائىردىن شەمسىدىن تارىخىنى ئالەمگە ئاشكارىلاش.

نى سورىدى. شائىر ئۇنىڭغا: «مېنى قىيىنما! بۇ قانلىق ماجىرانى
يادىمغا سالما! شەمسىددىن تەبرىزدىن ئېغىز ئاچما!» دېدى.
دوستلىرى شائىردىن ئۆمرىنىڭ ئاخىرىغىچە بۇ ھەقتە
سوراشقا پېتىنىشالمىدى. ئۇنىڭ يارىسىنى تاتىلاپ قويماستىن
ئۈچۈن بۇ ئىسمىنى زادىلا تىلغا ئېلىشىمىدى. شۇ سەۋەبتىن،
شەمسى بىلەن جالالىدىننىڭ «مۇلاقەت» دېگەن كىتابى كۆچۈ-
رۈلمىگەن پېتى قالدى. شائىرنىڭ دوستلىرى ۋە ئىز باسارلىرى
ئۇنىڭ ۋاپاتى ھەققىدە «لام» دەپ ئېغىز ئېچىشىمىدى.

شەمسىددىن تەبرىزنىڭ سىرلىق يوسۇندا غايىب بولۇشى،
ئۇنى قۇياشتەك، ھەقىقەتتەك باقىي دەپ بىلىدىغان بۈيۈك شا-
ئىرنىڭ شېئىرلىرى ئارىدىن قانچىلىگەن زامانلار ئۆتسىمۇ، يە-
نىلا ئۇنىڭ ھايات ئىكەنلىكىگە ئىشەنچ - ئۈمىد تۇغدۇرىدۇ،
ئۇ گويا بىر كۈنى بولمىسا بىر كۈنى خۇددى بىر چاغدا كونا-
يادا پەيدا بولغىنىدەك، يەنە مەۋلەۋىلەر خانىقاسى ئىشىكىدە
پەيدا بولىدۇ. يېڭى مىڭ يىلىنىڭ ھىدايەت ئىگىسى بولۇپ
كىرىپ كېلىدۇ... دېگەن ئىشەنچنى ئىلگىرى سۈرىدۇ.
پەقەت ئەسىرىمىزنىڭ ئوتتۇرىلىرىغا كەلگەندە، كونا، كى-
چىك خانىقانى رېمونت قىلىش ۋاقتىدا شەمسىددىن تەبرىزنىڭ
قەبرىسى تېپىلدى.

ياغاچ قاپقاق، ئۇنىڭ تېگىدە - تۆۋەنگە چۈشىدىغان شوتتا.
ئېگىزلىكى ئادەم بويى كېلىدىغان ھەيران قالارلىق ئۆي. سول
تەرەپ تام تەرەپتە ئۈستى گەج بىلەن سۇۋالغان تۆت بۇرجەك
مەقبەرە.

قەبرىە ئۈستىدە - سالىجۇقىيلار دەۋرىدىن مىراس،
ھازىر قۇرۇپ - تىنىپ كەتكەن قۇدۇق قالدۇقى بار.
ئۇنىڭ نېرىسىدا مۇنار، ئۇ خېلىلا كېيىن، ئوسمانىيلار
سەلتەنىتى دەۋرىدە قۇرۇلغان، لېكىن مۇنارنىڭ تېمىغا قويۇل-

ھان بىر تاشقا ئويۇلغان يېزىقلارنىڭ ئىسپاتلىشىچە، بىر چاغلاردا
ئۇ تاش چالالىدىن رۇمىنىڭ ئاتىسىغا تەقدىم قىلىنغان گۆھەر
تاش مەدرىسسىنىڭ مۇنارىغا قويۇلغانىكەن.

ئاچايىپ قىزغىن بىر ھاياچان قوزغالىدى. بىز تەقدىرگى-
مۇ، مەدھىيىگىمۇ ئىشەنمەيمىز، بۇنىڭدىن يەتتە يۈز يىلدىن ئار-
تۇق بۇرۇن سوغۇق دېكابر كېچىسى ئاشۇ يەردە ئۆلتۈرۈلۈپ
يوشۇرۇن دەپنە قىلىنغان شەمسىددىن ئاتلىق بىرىنىڭ ھايات
ئىكەنلىكىگىمۇ ئىشەنمەيمىز.

لېكىن بىز ئادەملەرنىڭ كامالەتكە ئىنتىلىشىگە ۋە بۇ ئىن-
تىلىشنىڭ ئەبەدىلىكىگە ئىشىنىمىز.

ئالتەنجى باھ

ئورما

ھەر نەرسىكى زامان بۇزۇپ، خار ئەيلەر،
دۇنيا يىغار خەزىنچى، بار ئەيلەر،
ئىختىيار قىلسا تەگەر ئەسلىگە قايتسا بەلەك،
غايىب پەردىسىدىن ھەق يەنە ئاشكار ئەيلەر،
ئەبۇ ئەلى ئىبنى سىنا

داپ ساداسى

جالالىدىن ھۈنەرۋەنلەر رەستىسىنى بويلاپ ئاستا، خىيالغا
پاتقان ھالدا كېتىپ باراتتى. ئۇ سودىگەرلەر چازا قۇرۇپ چاي
ئىچىشىپ، خېرىدارلار بىلەن چاقچاقلىشىپ ئولتۇرۇشقان ئۈستى
يېپىق لاپاسلاردىن ئۆتۈپ، ۋاپۇرۇشلار رەستىسىگە چىقتى. باھار-
نىڭ دەسلەپكى قىزدۇرۇشى چۈشتىن كېيىن خېلى يانغان بول-
سىمۇ، لېكىن قۇياش يەنىلا گەدەنىنى ئوبدانلا قىزدۇراتتى.
دۇكانلارنىڭ سايىۋەنلىرىدىن تاكى يەرگىچە — كەينى ئوچۇق،
تۇمشۇقى ئۈستۈن قايرىلىغان، ھەرخىل بېزەلگەن، سېرىق،
قىزىل، يېشىل ۋە كۆك يازلىق ئاياغلا مارجاندەك تىزىلغانىدى.
قەنت - ناۋات ساتقۇچىلار بالىلارنى تىنىمىسىز ۋارقىراپ چاقىرات-
تى. بازارنىڭ ئوتتۇرىسىدا لىق ئاپپەلسىن قاچىلانغان سېۋەتنى
ئېشەككە ئارتىپ ماڭغان بىرى، ئۇنىڭ كەينىسىدىن بىر ھامال

بىر دوۋە پاخالنى يۇدۇپ، ئىككى پۈكلەنگەن پېتى كېلىۋاتاتتى. ئۇ يىراقتىن قارىغاندا خۇددى يوغان كىرىپىگە ئوخشاپ كېتەتتى.

ئادەملەر جالالىدىننى كۆرۈپ، گەپ - سۆزلىرىنى توختىتىپ، ئورۇنلىرىدىن تۇرۇشۇپ، ئېھتىرام بىلەن سالام بېرىشەتتى. ئۇ بولسا بېشىنى تۆۋەن سېلىپ، خىيالغا پاتقىنچە ماڭاتتى. ئەتراپىدا قانچىلىك ئادەملەر! ئۇ ئۆزىنى دائىم ئاشۇلارنىڭ ئارىسىدا، شۇلارنىڭ بىرى دەپ بىلىمۇ ئەمما ئۇ توپسىمۇ يالغۇزلۇق ئازابىنى چېكەتتى.

ئۇ دوقمۇشقا بېرىپ قايرىلدى. دۇكانلاردا قىنىغا پېتىسىپ كېتىۋاتقان قۇياشقا ئوخشاش تاۋلىنىپ تاملاردا تىزىلىپ تۇرغان مىس لېگەنلەر، بويۇنلىرىنى قاقىردەك سوزغان نەپىس ئاپتوۋوللار، مىس ۋە تۆمۈرنىڭ جاراڭ - جۇرۇڭلىرى، ئادەملەرنىڭ ۋاڭ - چۇڭلىرى قوشۇلۇپ كەتكەنىدى.

ئۇ قىرىق ياشتىن ئاشتى، ئۇ پەللىگە يېتىپ، ئالەم ۋە ئادەملەرنى ئۆزىگە تارتقۇچە، ئۆمرى بىر يەرگە بېرىپ قالدى. ئۇ يەنە يالغۇز، ئۇ ھەممەنەپەس ئادىمىنى تاپتىم دېگۈچە، ئۆتۈڭدىن ئايرىلىپ قېلىپ، يەنە ئىزدەشكە باشلاش ئۇنىڭ پېشانىسىگە پۈتۈلگەنگە ئوخشايتتى.

يەردە بولسا - باھار، چۆللەرنى ئوت - چۆپلەر قاپلىدى. تېرەكلەر يوپۇرماق چىقاردى. ئەتىرگۈللەر دەسلەپكى غۇنچىلار بىلەن ياساندى.

ئۇنىڭ روھىمۇ قۇياشقا ئوخشاش، ھەممىلا تەرەپكە تارقاپ - سىڭىپ، ھايات بېغىشلايدۇ. ئەمما قۇياشمۇ ئۆز ئورنى ۋە يۈك - سەكلىكىدە شۇنچە يالغۇز - تەنھا! كىم ئۇنىڭغا كۆزلىرى قا - ماشماي تىكىلىپ قارىيالايدۇ؟

ھەتتاكى قۇياشمۇ ئۆزىنى ئۆزى كۆرۈش ئۈچۈن ئەينەككە موھتاج.

ئۇنىڭ ئەتراپىدىمۇ قانچىلىگەن ئادەملەر بار! لېكىن ئۇ-
لارنىڭ كۆڭۈل ئەينىكى تەكەببۇرلۇق پەردىسى بىلەن توسۇلغان!
ئۇلار ئۆزلىرىنى ياخشى كۆرۈشەمدۇ؟ ياق، ئۇلارنىڭ ياخشى كۆ-
رىدىغىنى - يەپ ئىچىش، بايلىق، مال - مۈلۈك كۆپەيتىش.
بايلىقنى كەلتۈرگۈچى پۇل، ئادەملەرنى مالدەك ئۇيان - بۇيان
ھەيدەشكە پۇرسەت بەرگۈچى ھاكىمىيەت. ئۇلارنىڭ قەلبى
ئۈستى - ئۈستىلەپ بۇيۇملار دۆۋىلەنگەن ئامبار، شۇلارنىڭ
ئارىسىدا ئۇلارنىڭ ئۆزلىرىمۇ جانسىز، مەنسىز بىر بۇيۇم. ئۇن-
داقتا، بۇيۇملاردىن، ئېھتىياجىلاردىن ۋاز كېچىش كېرەكمۇ؟
ياق، لېكىن ئۇلارنىڭ ئوتتۇرىسىدا مۇناسىۋەت ئورنىتىش لازىم.
ئامبارنى كۆڭۈل تەپەككۈرىغا ئايلاندۇرۇش كېرەك، ھەر-
بىر كېرەكلىك نەرسە ئۆز مەنسىگە ئىگە بولسۇن، ئۇ ئىنسان-
نىڭ بىردىنبىر روھى ئارقىلىق باشقا كېرەكلىك نەرسىلەر
بىلەن باغلانسۇن.

ئۇنداقتا، روھ دېگەن نېمە؟ ئۇ ئەقىلمۇ، كۆڭۈلمۇ ئەمەس...
بەلكى، ئۇ بىرلىكنى ئالاھىدىلىككە قوشۇش، ئالاھىدىلىكنى
بىرلىكتە كۆرۈش ئىشتىياقدۇر. بەلكى، ئۇ ئۆزىنى ۋە ئالەمنى
بىلىپ، دائىم چوڭقۇر ۋە ئالغا بېسىش، يېڭى - يېڭى مۇھىت-
لارنى ئىگىلەپ، پۈتۈن تاشقى، زاھىرىي ئالەمنى ئۆز ئىچكى
ئالىمىگە ئايلاندۇرۇش، ئۆز ئىچكى، باتىنىي ئالەمنى تاشقى
ئالەم بىلەن قوشۇپ، بىر پۈتۈن قىلىش خاھىشىدۇر!

روھىيەتتىن مەھرۇم ئادەم ئۈچۈن ئالەم - مەنسىز ۋە
خىلمۇ خىل نەرسىلەر تولغان ئامبار. پەقەت ئىنسان مەنى-
ۋىلىكى پۈتۈن كائىناتنى ئۇنىڭ ئۆز ئويىغا ئايلاندۇرالايدۇ...
ھەر بىر قىياق - مايسىدا، ھەر بىر ساماۋى سەييارىدە
دەسلەپ ئويغانغان پىكىر، ئانا قورسىقىدا مىدىرلىغان بوۋاقتا.

ئومۇمىي بىر ماھىيەتنى كۆرۈپ، ئۇنى بار ۋۇجۇدى بىلەن ھېس قىلىشنى بىلىش كېرەك.

ئىنسان روھىيىتىنىڭ بۇلىقى ئەمىرۇ ئەمەلدارلارنىڭ ئارىسىدا ئەمەس، سارايلار ۋە ھەشەمەتلىك ئايۋانلارنىڭ سەھەنىسىدە ئەمەس، مەنبۇ تەرەپتە — بېشى موھتاجلىقتىن قۇتۇلالماي، ئۇيقۇ ۋە تاماققا توپماي، ھەر كۈنى، ھەر سائەت ئۆزىنى باشقىلارغا بەخشەندە قىلغۇچى، بولمىسىنىڭ ھەر بىر سوقۇلۇشى ۋە يىگىنىسىنىڭ ھەر بىر سانجىلىشى بىلەن جانىز ئەشيالار — نەرسە — كېرەكلەرگە جان كىرگۈزۈپ، ئۆز روھىغا لىياس كىيدۈرگۈچى ئادەملەرنىڭ مۇھىتىدا، ئۇلارنىڭ مېھنىتىدىدۇر.

ئۇنىڭ قۇلىقىغا نەپىس، ئاھاڭدار سادا ئۇرۇلدى. بولمىقىلار يۈرەكنىڭ سوقۇشىغا ئوخشاش بەزىدە قاتتىق، بەزىدە بوش توکۈلداپ ئاۋاز چىقىراتتى، ئۇلارنىڭ ئۇرۇلۇشى خېلىلا تېزلىشىپ، بەزىدە ئاسادىيى جىمىپ قېلىپ، قايتىدىن يەنە باشلىناتتى. مانا شۇ يېقىملىق، ئاھاڭدار سادا ئۇنىڭ كۆڭلىدىكى غەمنى ئېرىتىپ، دوست — ھەمدەملىك بىر مەھەل ئويغىنىپ، پۈتۈن تېنىگە تارقىدى ۋە بارلىق ۋۇجۇدىنى چىرمىۋالدى.

ئۇ بىر ئاز توختاپ قۇلاق سالىدى. بىر قولى يەكتىكىنىڭ ياقىسىنى تۇتۇپ، يەنە بىر قولى ھاۋاغا كۆتۈرۈلدى. بىر قەدەم ئالغا چامىدى. بېشىنى ئوڭ مۇرىسى تەرەپكە قىڭغايىتىپ، ئاۋۋال ئاستا، كېيىن ئىتتىك — ئىتتىك پىرقىراپ، چاڭ — توۋزان باسقان، ئادەملەر مېزىلىدىغان كوچىنىڭ ئوتتۇرىسىدا ئۇسسۇلغا چۈشۈپ كەتتى.

ئايا ياپراق، نىچۈك بۇنداق قۇتۇلدۇڭ بەندى زىنداندىن؟
ئايان ئەتكىن، ئايان، بىزمۇ قۇتۇلساق بىر يولى ئاندىن!

ئايا سەرۋى، ئاتاقلىق دۇرسەن، سىرىڭنى سۆزلە ئىنسانغا،
ئاپان ئەتكىن، بىزمۇ بوي سوزايلى قەھرى ئاسمانغا!—

بازار ئەھلى دەرھال نېرى - بېرى قىلىشىپ، ئوتتۇرىنى
ئېچىپ بېرىپ، ئۇسسۇلغا چۈشكەن شائىرغا ھەيران بولغان ھالدا
قاراپ تۇرۇشاتتى.

ئىشىكىگە ئەڭ يېقىن ئولتۇرغان خەلىپە قولدىكى كىچىك-
كىنە بولقىسى بىلەن قىلىۋاتقان ئىشتىن بېشىنى كۆتۈرۈپ، ئۇس-
سۇلغا چۈشكەن جالالىدىنغا كۆزى چۈشتى.

باشقا شاگىرتلىرى ئىش بىلەن بولۇپ، ھېچ نەرسىنى
سەزمىدى. ئۇستا ئۇلارنىڭ بولغىلىرىدىن چىقىۋاتقان ئاۋاز
شائىرغا زوق بېغىشلاۋاتقانلىقىنى بايقاپ قالدى...

سالامەتتىكىنىڭ يۈزىگە ئاستا - ئاستا تەبەسسۇم يۈگۈردى.
ئۇ خەلىپىگە ئىشارەت قىلدى - دە، بولقىسىنى قولغا ئېلىپ،
زىننەت ئۈچۈن تەييارلىنىۋاتقان نېپىز تىللا يوپۇرماقلارغا بىر
تەكشى ئۇرۇشقا باشلىدى. شاگىرتمۇ ئۇنىڭغا ئەگىشىپ، يەنە
توكۇلدىتىشقا باشلىدى. ئۇنىڭ نەزەر كۆزى خالايمىنىڭ ئوتتۇرى-
سىدا ئۇسسۇلغا چۈشۈپ، شېئىر ئوقۇۋاتقان شائىرغا ئىختىيار-
سىز تارتىلاتتى. بولغىلار ئېگىز - پەس ئۇرۇلاتتى. ئەسلىدە
ئۇستىمۇ بولقىسىنى ئوتتۇر كەلگەن يەرگە ئۇرۇۋاتاتتى.

ئۇستىغا بىر ئىش بولغان ئوخشايدۇ، دەپ شاگىرتلار
ئىشىنى توختاتتى.

— ئۇرۇڭلار! قاتتىقراق ئۇرۇڭلار! — دەپ ۋارقىرىدى
سالامەتتىكىنىڭ ئۇلارغا.

بولغىلار يەنە توكۇلداشقا باشلىدى. ئۇلارنىڭ ئاھاڭى
تېزلىشىپ، تېخىمۇ جاراڭلىق تۇس ئالدى. جالالىدىن دۇكان
ئالدىدا تېخىمۇ جىددىيلىشىپ پىرقىرايتتى.

ئايا غۇنچە قىزىل قانلا، ئارا ئۇزۇڭنى تەرك ئەتتىڭ،
ئايان ئەتكىن، قانداق سۆيگۈ ئۇ، ئۇزۇڭنى تەرك ئەتەن!...

سالاھىدىدىن ئىختىيارسىز ئورنىدىن تۇرۇپ كەتتى. شا-
گىرتلىرىغا:

— ئۇرۇڭلار! توختىماي ئۇرۇڭلار! — دەپ توۋلىدى.
ئۇلار ئىككىسى بىرلىشىپ پىرقىراشقا باشلىدى. ئاھاڭمۇ
بىر، سۆزىمۇ بىر. ئۇلار ئۆزلىرىنى ئۇنتۇپ، ئالەم بىلەن بىر-
لىشىپ كەتكەنىدى.

لېكىن سالاھىدىدىن قېرىپ قالغاچقا، ھاسىراپ توختاپ قالدى،
شائىردىن ئۆزىنىڭ جىسمانى تۈپەيلى تەزىم قىلىپ ئۆزى سوردى.
شائىر دوستىنى قۇچاقلاپ سۆيىدى، ئۆزى يەنە ئۇسسۇلغا
چۈشۈپ كەتتى.

بار ئىدى بۇندا بىر زەرگەر دۇكانى،
كۆز ئاچتى بۇلاقتەك مېھرى جاھانى.
ئەجەب مەنىسى يۈكسەك، چىرايى پاك،
ئارزۇم ئاشقاچ ئەمەلگە، غەرق مەستەمەن، ياقام چاك.

شۇ كەچلىكى سالاھىدىدىن دۇكانىنى شۇ بويىچىلا بىرىگە
ئىنتىم قىلىۋېتىپ، شائىر بىلەن بىرگە كەتتى ۋە تاكى ئۆلگۈچە
شائىردىن ئايرىلمىدى.

يەنە ئول ئاي سەما سەھنىسىگە بالقىپ - پارقىراپ كەلدى،
ئەگەر شىددەتتە تۈركتۇر، كۆركى — سۈرەتتە ئەرەب كەلدى.
لباسى ئاجايىپ — ئول يار، قىزىل كوزىدا — ئول مەي،
يەنە بىزگە ئاشۇ مەستۇر خۇمار، ئەيشۇ تەرەپ كەلدى.

كېتىپ تۇن، كەلدى تاڭ، نەلەردەسىز، ئەي مەردى مەيدانلار،
يانا ئول شامچىراغ، ئول شەمئى ئەسرار پارقىراپ كەلدى.
قۇچاقلاپ يۈرمەيدۇ جانلار، بۇ گەپكە مەن ئىشەنمەسمەن،
بارچە تامچە ئاقار ئومانغا ①، شۇ سۆزدىن شاراب كەلدى...

شۇنداق قىلىپ، شائىر زەرگەر سالاھىددىننىڭ ئەينىكىدە
شەمسنىڭ سۈرىتىنى ۋە ئۆزىنىڭ ئەكسىنى كۆردى.
پىرى سەئىد سىردانغا ئوخشاش، سالاھىددىن تەقۋا-
دارلىقنى چېكىگە يەتكۈزدى. پۈتۈن تەرىقەت يولىنى تولۇق
قىلمىغۇچە ھەپتە، ئايلارنى تائەت - ئىبادەت، روزا - نىياز
بىلەن يالغۇز - تەنھالىقتا ئۆتكۈزدى.
لېكىن سەئىددەك جىددىي، ئەسەبىي ئەمەس، تەبىئىي ۋە
خاتىرجەم ئىدى.

ۋەلەد بۇ ھەقتە: «سالاھىددىندا شەمسنىڭ پەزىلىتىنى
كۆرگەچكە، ئاتام دوستلىرىغا: «مېنى قويۇڭلار، شەيخلىق مېنىڭ
ئىشىم ئەمەس. بۇندىن كىيىن سالاھىددىننىڭ ئىرادىسى بويىچە
ئىقتىدا قىلىپ، شۇنىڭغا ئەگىشىڭلار» دېگەندى. مەن ئاتامنىڭ
ئالدىغا بارغىنىمدا ئۇ ماڭا: سالاھىددىننىڭ چىرايىغا قارا. ئۇ-
نىڭدا ھەقىقەت سۇلتاننى كۆرۈشكە غەيرەت قىلغىن، روھىيەت
پادىشاھى، ئورنى ۋە چېكى يوق، مۈلكى - مەملىكەت ھۆكۈم-
دارى - مانا، شۇ سالاھىددىندۇر... بۇنىڭدىن كېيىن سەنمۇ
شۇنىڭغا تەسلىم بولغايسەن، دېگەندى» دەيدۇ.

جالالىدىن ئارتۇق ۋەز ئىپتىشىنى خالىمايتتى. ئەمما سالا-
ھىددىننىڭ ئۆتۈنۈشى بىلەن بۇ ئاخىرقى دەپ، يەنە بىر قېتىم
مەسچىت مۇنبىرىگە چىقتى.

ئۇ سالاھىددىننىڭ قېشىدا شەمسنىڭ نامىنى تىلغا ئالماس-

① دېئىز - ت.

لىقنى ئىستەيتتى. «ئۇلارنىڭ ئارىسىدا پەرق يوق، - دەيتتى شائىر، - لېكىن ئارىقلار قەلبىمۇ رەشك تۇمانىدىن خالىي بولمىغاي.»

ھەقىقىي روھىي ئۇلۇغلۇقنىڭ نېمىلىكىنى ئۆمرىنىڭ ئاخىرىدا خىجىم بىلىمگەن مۇرىتلارنىڭ ئىچىنى قانچىلىك رەشك - ھەسەت تاتىلاۋاتقانلىقىنى تەسەۋۋۇر قىلىش قىيىن ئەمەس. ئۇلار شەمسنىڭ غايىم بولغىنىغا خۇش بولۇشۇپ، بۈگۈن - ئەتىگەچە شائىر مۇ بېسىلىپ قالار ۋە ھەممە نەرسە ئاۋۋالقى ئىزىغا چۈشەر، دەپ ئۈمىد قىلىشاتتى. شائىرنىڭ سالاھىدىدىن بىلەن دوستلۇقى ئۇلارنىڭ ئاخىرقى ئۈمىدىنىمۇ يوققا چىقاردى.

ئۇنىڭ ئۈستىگە سالاھىدىدىن دېھقان بالىسى، شۇلارغا ئوخشاش تۇرمۇش كەچۈرىدىغان ئاددىي بىر ھۈنەرۋەن ئىدى. باشقىلارغا ئوخشاش تاماق يەيدىغان، كېچىسى ئۇخلاپ، كۈندۈزى ئىشلەيدىغان، تىرىكچىلىكى ھەر كۈنى، ھەر سائەت كىشىلەرنىڭ

كۆز ئالدىدا ئۆتىدىغان، ئاددىي كىشىنىڭ ئۇلۇغلىقىنى بىلىش ھەممىلا كىشىگە نېمىسى بولۇۋەرمەيدۇ. ئاۋام پەقەت ئۇلۇغ ئىنسانلاردا ئۆزىگە ئوخشاش جەھەتلىرىنىلا كۆرىدۇ، ئوخشىمايدىغان جەھەتلىرىنى تەن ئېلىشى خالىمايدۇ، قوبۇل قىلالمايدۇ. شۇنىڭ

ئۈچۈنمۇ «ئۆز يۇرتۇڭدا پەيغەمبەر يوق» دەپ بىكارغا ئېيتىمىغان بولسا كېرەك. شۇ سەۋەپلەر تۈپەيلىدىنمۇ، ئۇلۇغ ئەمەس، لېكىن ئۇلۇغلىقىنى دەۋا قىلغۇچىلار ئۆزلىرىنى ئۆز ئىلىملىرىدىن دەبدەبىلىك مۇراسىملار، قاراۋۇللارنىڭ قىلچىلىرى بىلەن ساراي - قورغانلىرى، قوپال نۇتۇقلار ۋە كاناي قىرىشلار بىلەن تولغان چىددىيلىكلەر ئارقىلىق ئاجرىتىشامدىكىن؟

مۇرىت ۋە دەرۋىشلەرنىڭ ئارىسىدا يەنە غەيۋەت، ئىمغۇ باشلاندى. بىرىدىن قۇتۇلۇپ، باشقىسىغا تۇتۇلدۇق، بىزنى يەنە تەۋرەتكىلى تۇردى. ھېلىقى شەمسىدىن قانداقلا بولمىسۇن بىر

نۇر تارقاتقۇچى ئىدى، بۇ سالاھىدىدىن بولسا - كىچىككىنە يالتىرىغان بىر ئۇچقۇن. شەمسىددىن سۆز ۋە قەلەم ئىگىسى ئىدى، ئالىي ھىممەت ۋە ئەللامە ئىدى. ئۇنىڭ شەيخىمىزغا دوست بولۇشى دۇرۇس ئىدى!

بەزىدە تىرىكلەرنى پەسكە چۆكۈرۈش ئۈچۈن ئۆلۈكلەر ئاجايىپ ماختىلىدۇ!

«قانداقلا بولمىسۇن، شەمسىددىن نازاكەتلىك بىر تەبرىز - لىك ئىدى، - دېيىشەتتى ئۇلار، - ئۇ بىز كىچىككىدىن تارتىپلا بىلىدىغان بۇ سالاھىدىدىنەك قوپال كونيالىق ئەمەس ئىدى. بۇ سالاھىدىدىن يا ئوقالمايدىغان، يا يازالمايدىغان، ياكى ئىككى ئېغىز سۆزنى بىر - بىرىگە باغلىمايدىغان، ئۇۋالىق نېمە، سا - ۋاپلىق نېمە ئىكەنلىكىنى بىلمەيدىغان بىر نېمە، بۇ قانداق قىلىپ بېشىمىزغا چىقىۋالدى؟ ئەندىن - كەچكەچە دۇكىنىدا ئولتۇرۇپ، بولقىسىنى توكۇلداتتى، قوشنىلىرىغا ئاراملىق بەر - مەيتتى. ئانچە - مۇنچە ئەپلەپ - سەپلەپ دۇئايى - فاتىمە ئۇقۇيالىسىمۇ كاشكى، سوئال سورىساڭ قېچىرغا ئوخشاش زوڭ ئولتۇرۇۋالىدۇ. شۇنداق ئۇلۇغ ئالىم بولغان مەۋلاننىڭ قانداق قىلىپ ئۇنىڭغا كۆڭلى چۈشۈپ قالغاندۇ؟ دېيىشەتتى» دەپ ئەس - لەيدۇ ۋەلەد.

سالاھىدىدىن ھەقىقەتەنمۇ ساۋاتسىز ئىدى. ئوقۇش ماھارىتى پىكىر قىلىش ماھارىتىنى باسالغىنىدەك، سۆز راتسىئونال - مەنتىقىي تەپەككۈر ھەققىدە ئەمەس، ھېسسىي ئوبرازلىق تەپەك - كۈر ھەققىدە، يەنى «كۆڭۈلدە جۇش ئۇرغان ئىدراك» ئۈستىدە كېتىۋاتقاچقا، ساۋاتسىزلىق - ئەقىلسىزلىك، دېگەن گەپ ئەمەس. سالاھىدىدىن خەلق ئارىسىدىن چىققان، خەلقنىڭ

ساغلام زېھنى، ئۆتكۈر ھەقىقەت سەزگۈ سىخىمىنى ئۆزىدە جەملىگەنىدى. باشقىلار يىللار بويى جاپالىق ئەمگىكى

ھېسابىغا ئۆزلەشتۈرگەن نەرسىنى ئۇ بىردەمىدا تاللىۋالالايتتى،
ئۇنىڭغا ئۇلۇغ ئۇستازلاردىن — سەئىد، شەمسى ۋە ئاخىرىدا
جالالىدىننىڭ ئۆزى دەرس بېرىشكەندى. زەرگەر بىر قېتىم
جالالىدىنغا: «ئۆزۈمدىكى نۇر مەنبەلىرىدىن ئۆزۈم خەۋەرسىز ئى-
دىم. سەن ئۇ مەنبە بۇلاقلىرىنىڭ كۆزىنى ئاچتىڭ. پۈۋلەپ،
يالقۇنجاتتىڭ» دېگەندى.

ئاۋام — ساۋاتسىز ئۇستا سالاھىدىدىن ئەمەس، ئۇنىڭ ئوقۇ-
مۇشۇق غەنىمىلىرى ① ئاۋام ئىدى.

سالاھىدىدىن ئۆزىنى ئۆزى چەكلەش ئارقىلىق ئۆزىدە
شۇنداق ئىرادە كۈچىنى تەربىيەلىدىكى، ئۇ ھەتتا ئۇستازلىرىنىمۇ
ھەيران قالدۇردى ۋە ئۆز تەسىرىنى خېلى يۇقىرى دەرىجىگە
كۆتۈرۈلدى. ئۇ توغرىلۇق ۋەلەد: «ئۆزىنىڭ قابىلىيىتى بىلەن
ئۇ ھەممىدىن ئېشىپ چۈشتى. ئارىقلار يىللار بويى بېرىدىغان
نەرسىنى ئۇ بىر دەمدىلا بېرەلەيتتى. لەۋ ۋە تىلسىز سىرلارنى ئاچ-
تى. بىر ھەرپ، ھەتتاكى بىر سۆزمۇ ئىشلەتمەي، ماھىيەت گۆھر-
رىنىڭ مېغىزىنى چاقاتتى. ئۇنىڭ نۇتقى دىلىدىن چىقىپ يەنە
بىر دىلغا سىڭەتتى» دەپ يازغانىدى.

ئۆز دەۋرىنىڭ ئەڭ مەلۇماتلىق كىشى بولغان جالالى-
دىننىڭ بار — يوق كۈچى ھافىزە ② قۇۋۋىتىدىن ئىبارەت بو-
لۇپ، تەييارغا ھەييار ئىلىمخورلاردىن ھەزەر قىلاتتى. سالاھىدىدىن
ھەقىقەتنى باشقىلارنىڭ بىسائىدىن ئىزدىمەيتتى. ئۆلۈك تىلغا
جان كىرگۈزۈپ، ئۇنى ئۆز قولى بىلەن تاپاتتى. شائىر ئىشىنەت-
تىكى، ئۆزىدىكى ئازغىنا كەمتەردىن ھەقىقەتنى تاپالغان كىشى،
ئۇلۇغ ھەقىقەتلەرنىمۇ تاپالايدۇ. دېھقان بالىسى، زەرگەر سالا-

① غەنىم — دۇشەن — ت.

② ئەمسانىنىڭ بىرەر پىكىرى، چۈشەنچە ياكى خاتىرىسى ئەستە ساقلاش
قاپلىمىتى — ت.

ھىددىن غايىلەرنىڭ شۇزىتى ياكى ھەرىپىنى ئەمەس، روھىنى بىلىۋالغىنى، جالالىدىننىڭ يېڭى ئېتىقادى بولغان ئىنسانغا مۇ- ھەببەت، ئەمگەككە ئىززەت - ھۆرمەت قىلىشنى چوڭقۇر قەل- بىتىدىن ھېس قىلاتتى. جالالىدىن بولسا، بىر چاغلاردا شەمسنىڭ ئەينىكىگە قارىغاندەك، ئۇنىڭ كۆڭۈل ئەينىكىگە تەلمۈرۈپ، ئون يىل داۋامدا ئۆزىنىڭ ھەر بىر قەدىمىنى ئەمەلىيەتكە سېلىش تۇراتتى.

بىر قېتىم شائىر دوستلىرى بىلەن بولغان سۆھبەتتە «خۇم» دېگەن سۆزنى «خۇنب» دەپ ئىشلەتتى. سۆھبەتداشلىرىدىن بىرى ئۇنى تۈزەتمەكچى بولدى. شائىر ئۇنىڭغا: «مەن بۇنى سەندىن ياخشىراق بىلىمەن، لېكىن شەيخ سالاھىدىن شۇنداق تەلەپپۇز قىلدۇ. بىزنىڭ ئۇنىڭغا ئەگەشمىكىمىز پەرزى ئەيمى- دۇر. ئۇنىڭ دېگىنى چىن» دەپ جاۋاب بەردى.

نۇرغۇن كىشىلەرنى ئازدۇر - كۆپتۇر غەپلەت باسدۇ ۋە ئۆزلىرىنىڭ غايىلىقتا قېلىش شارائىتىغا قاراپ ئۇنى بەزىدە ئىللەت، بەزىدە پەزىلەت دەپ ئاتىشىۋالىدۇ. ئەمما ئەڭ قور- قۇنچىلۇق ئىللەت - غايىل بولۇپ تۇرۇپ، ئۆزىنى ھەممە نەرسىدىن سەگەك تۇرىمەن دەپ بىلگۈچى ۋە شۇ ۋەجىدىن، ئۆزىنىڭ ھالاكىتى ئۈچۈن ئۆزىگە ئەرك بەرگۈچى غايىلىقتۇر.

بەگ ۋە ئەمەلدارلار ئۈچۈن سالاھىدىن شەمسىدىن ئىدىمۇ خەۋپلىك ئىدى. ئۇ دۆلەتنىڭ تۆۋەن تەبىقىلىرىگە تەۋە، شۇڭلاشقا جالالىدىننىڭ سۆزلىگەن ۋەزىلىرى ئاشۇلارنىڭ دىلىنى بەند قىلىپ، ئۇلارنى ھەرىكەتكە كەلتۈرۈشى مۇمكىن ئىدى. ئەمەل دارلارنىڭ قەلبىنى چىرمىۋالغان نەپرەت بىلەن قورقۇنۇش ش- ئىرغا سادىق دەرۋىش ۋە مۇرىتلارنىڭ يېنىپ تۇرغان «ياخشى رەشك» ئوتىغا ھاي قۇياتتى.

ئەمما ئېنىق كۆرمەي تۇرۇپ، ھېچقانداق مۇھەببەتمۇ

بولمايدۇ، شائىر شەمسىددىنى قۇۋۋەتلىگەن ھالدا: «ھەقىقەت ياخشىلىق ۋە يامانلىقتىن ئۈستۈن تۇرىدۇ» دەيتتى.

يەنە پىتىنە - ئىغۋا - قاتىللىقنى مەقسەت قىلغان ئىغۋا تارقىتىشتى. بۇ قېتىم زەرگەر سالاھىددىنى ئۆلتۈرۈشمەكچىدى. لېكىن ئۇلارنىڭ نەزەرىدە ئىللەت ۋە ئەيمىدار بولۇپ كۆرۈن-گىنى ئۇنىڭ پۇقرالىقى - ئەسلىدە سالاھىددىنىڭ كۈچ - قۇد-رىتى ئىدى. بۇنداق كۈچكە شەمسىددىن تەبىرىزىمۇ ئىگە ئەمەس ئىدى.

پىتىنچىلەردىن بىرى توۋا قىلىپ، ھەممە گەپنى جالالىدىن-غا يەتكۈزدى. شائىر قورقۇپ كېتىپ، دوستىنىڭ يېنىغا يۈگۈردى. سالاھىددىنىڭ قەتئىيەت ئۇرغۇپ تۇرغان، خاتىرجەم چى-رايىغا كۈلكە يۈگۈردى.

— تەشۋىشلەنمەڭ! مېنى ھېچ نەرسە قىلالمايدۇ! (شۇ كۈنى ئۇ مەدرىسىگە ھەممىنى - دوستلىرىنىمۇ، دۈشمەنلىرىنىمۇ توپلىدى. كەلگەنلەرنى ئالدىردىماي كۆزدىن كە-چۈرۈپ، ئۇلارنىڭ ھەربىرىگە ئۇزاق تىكىلىپ قاراپ تۇرغاندىن كېيىن:

— بىلىمەن، بەزىلەر مېنى ياخشى كۆرمەيدۇ، چۈنكى، مەۋلاننىڭ مېنى يارىتىپ قالغانلىقى ئۈچۈن. لېكىن بىلىپ قو-يۇڭلاركى، مەن پەقەت ئادەتتىكى ئەكس ئەتتۈرگۈچى بىر ئەي-نەك، مەۋلانە ماڭا قاراپ ئۆز ئەمەلىيىتىنى كۆرىدۇ...

رىۋايەتكە قارىغاندا بۇ سۆزلەر شۇنداق قەتئىيەت بىلەن ئېيتىلغانكى، پىتىنچىلەر توۋا قىلىشقا مەجبۇر بولۇپ، گويا بوغما يىلاننىڭ ئالدىدىكى توشقانداك تېپىرلاپ قېلىشقان، ئەمما گەپ پەقەت ئىرادە ۋە تەسىر كۈچىدە ئەمەس، بۇنداق سۈپەتلەرگە شەمسىددىن تەبىرىزىمۇ ئىگە ئىدى. لېكىن شەمسى كونيادا مۇساپىر - باشقا يۇرتلۇق ئىدى. ئۇنىڭدا سۆز

ۋە يالغىچ غايىلا بار ئىدى. سالاھىدەدەننىڭ كەينىدە كونييا شەھىرىنىڭ، شۇنداقلا، پۈتۈن سالجۇقىيلار دۆلىتىنىڭ ئەخىيلەر جامائىتىگە ئۇيۇشقان ھۈنەرۋەنلىرى تۇرۇشاتتى.

كۇساتاغ يېنىدىكى جەڭدە شەرمەندىلەرچە مەغلۇبىيەتتىن كېيىن، سۇلتانلار ۋە ئۇلارنىڭ دۆلەت ھاكىمىيىتى يىلىدىن - يىلغا نەپىسى چوڭىيىپ كېتىۋاتقان چىڭگىز قوشۇنىنىڭ ئەمەلدارلىرى ئۈچۈن باج - سېلىق يىغىش بىلەن بولۇپ كېتىشتى، ئەمما باج - سېلىقلار نەدىن ئېلىنىدۇ؟

يەر ئىگىلىرى، ئەمەلدار ۋە بەگىلەر ئەيگەرلاشقان، ئۇلار - نىڭ مال - مۈلكى ئۇرۇش، ئاچارچىلىق، بۇلاڭچىلىق ۋە دېھقانلارنىڭ قوزغىلاڭلىرى تۈپەيلىدىن ۋەيران بولغانىدى. پەقەت ھۈنەرۋەنلەرنىڭلا قولدا ئاز - تولا مال - مۈلۈك، سەرمايە بار ئىدى. ئۇلار سىز يەر ئىگىلىرىدىن باج - سېلىق يىغىۋېلىش بۇ ياقتا تۇرسۇن، ھەتتا خەلقنى باشقۇرۇپ تۇرۇشقا زۆرۈر بولغان كىچىككىنە قوغداش قوشۇنىنى ساقلاپ تۇرۇشقا قۇربى يېتىشمەيتتى.

ئەخىيلەر ئۇيۇشمىسى پەقەت ھۈنەرۋەنلەر جامەسى بوپلۇپ قالماي، ياۋروپادىكى ئوتتۇرا ئەسىر رىتسارلىق ئوردىنىنى ئەسلىتىدىغان دىنىي - جەڭگەۋار بۇرادەرلىك دېيىشكەمۇ بوپلاتتى. ئۇنىڭغا ئەزا بولغان خەلىپىلەر ① قىلىچ تاقاپ يۈرۈشەتتى. ھەقىقىي جەڭچىلەردەك بولمىسىمۇ، ھەر ھالدا، قورال ئىشلىتىشنى بىلەتتى. ياش ئەخىيلەردىن ئىبارەت جەڭگەۋار گۇرۇپپىلار شەھەر مۇداپىئەسىگە قاتنىشاتتى. ۋاقىتنىڭ ئۆتۈشى بىلەن ئۇلار مەملىكەت ئىچىدە خېلى سالماقنى ئىگىلىگەن ھەربىي كۈچكە ئايلانغانىدى.

يېتىنچۈر دەرۋىشلەرلا ئەمەس، پالانىما ئۆكەرلەرگە ئىگە

① بۇ يەردە ئىز باسالار، قورۇقچىلار مەنىسىدە ئىشلەتكەن - ت.

ئاقسۆڭەك ئەمەلدارلارمۇ ئەخمىيلەردىن چۆچۈشەتتى. ئەلۋەتتە بۇ سەۋەبسىز ئەمەس ئىدى. ئەرەب سەيبياھىنىڭ گۇۋاھلىق بېرىشىچە، چىڭگىزخاننىڭ غەلبىسىدىن بىرقانچە ئون يىل ئۆت-كەندىن كېيىن، سۇلتان ئائىلىلىرى بولمىغان جايلاردا ئۇلارنىڭ ۋەزىپىسىنى ئەخمىيلەر ئۈستىگە ئالغان. ئاقساقاللار كېڭىشىنىڭ قارارى بىلەن ئەخمىي - جەڭچىلەر كۆڭلىگە ياقمىغان زېمىندار-لار؛ زالىم ۋە مۇستەبىتلەرنى سادىق مۇلازىملىرى بىلەن قوشۇپ قەتلى قىلىشقان.

ۋەزىر ئەزەم پەرۋاننىڭ ئۆزىمۇ ئەخمىيلەر كۈچىنى ئېتىراپ قىلىشقا مەجبۇر بولغان. ھۈنەرۋەنلەر جامائىتى بىزدىن باج - سېلىقلارنى ئارتۇق ئېلىۋاتىدۇ، دەپ شىكايەت قىلىشقا ئاندا، شائىر ئۇنىڭغا مەكتۇپ ئەۋەتكەن، شۇنىڭ بىلەن پەرۋانە بۇيرۇقىنى بىكار قىلغانىدى. شائىر ئۇنىڭ يۈزىگە تىكىلىپ تۇرۇپ ھەقىقىي ئەمەلىي سۆزىنى قىلغاندا، پەرۋانە ئۇنىڭ ئالدىدا جىم تۇرۇپ سۆزىنى ئاڭلىغان، شائىردىن مەسلىھەت سورىغان، چۈنكى ئۇلۇغ شائىرغا يېقىنلىشىش بىلەن ئۇ ئەخمىي بۇرادەر-لەر ۋە ھۈنەرۋەنلەر جامائىتىنى ئۆز تەرىپىگە تارتماقچى بولاتتى.

زەرگەر سالاھىدىن ۋە كېيىنچىرەك ئەخمىيلەر ئاقساقلى ھېسامىتىدىن بىلەن دوستلىشىش شائىرغا ھەقىقەتەنمۇ زور تايانچ بولدى. ئەمدى ئۇنىڭ كەينىدە پۈتۈن - سۈرۈك خەلق تۇراتتى. ئەزكانى دۆلەت - ۋەزىرۇ ۋۇزۇرا، ئەمەلدار ۋە بەگ-لەر شائىرنى زىيارەت قىلىشقا كېلەتتى، ئۇنى زىياپەتلەرگە تەكلىپ قىلىشاتتى. ئەمدى ئۇنىڭ شاگىرت ۋە دوستلىرىمۇ تۇرلۇك تائىپە - تەبىقىلەردىن؛ سودىگەر ھاجى ئەمىر، يىپەك پۇرۇش ئەخمىي ئەھمەد، پاختىچى نەسىرىدىن گەتانى، دېھقان ئەلى مۇھەممەدلەرگە ئوخشاش كىشىلەر ئىدى.

لېكىن كۆپ سانلىق دوستلىرى ھۈنەرۋەنلەر: سابىق قۇل سىرپانۇس، ساتىراش چۇپان دېللىك، ئۇستا ياغاچچى بەدىردىن، ھاپىزلاردىن ئوسمان شېرىپىدىن ۋە كامال كەۋۋەل، نەيچى ھەمزە، راۋابچى ئەبۇبەكرى، رەسسام بەدىردىن ياۋاش، سۈرەتچى يۇنانلىق ئەيىن - ئۇد - دەۋلە، ئەرمەنلىك ئۇستا كەلايان، مېمار بەدىردىن تەبرىزى، ھاممامچى ئەخسى نەتۈر، پايتەخت ئەخىيلىرىنىڭ ئاقساقلى ئەھمەد شاھ، مۇسۇلمانلار، يەھۇدىيلار، خرىستىئانلار، يۇنانلار، ئىرانلىقلار، ئەرەبلەر ۋە تۈركلەر ئىدى.

شائىر مەدرىسىدە ئۇلار بىلەن سۆھبەت - مۇزاكىرىلەر قىلاتتى. ئاشۇلارنىڭ يار - يۆلىكىدە يىراق - يىراق جايلارغا سەيلە - ساياھەت قىلاتتى. سىلادىكى پراۋۇسلاۋلارنىڭ دانىشمىنى ئەپلاتۇن موناستىرىدا ھەپتىلەپ تۇرۇپ قالاتتى. كونيانىڭ باغلىرى، ئۇزۇمزارلىقلىرىدا ئۇسسۇل ئويناپ، شېئىرلار ئوقۇيتتى. ئاشۇلار - ھۈنەرۋەن ۋە سودىگەرلەر، دېھقانلار ۋە سابىق قۇللار، ئەخسى بۇرادەرلەر ۋە ئەخسى جەڭچىلەر ئۇنىڭ شېئىرلىرىنى يېزىپ، يادلاپ، ئەل ئىچىگە تارقىتىشاتتى. شۇلار شائىرنى ئۆلىمالارنىڭ ھەسەتلىرى، ئەمەلدار ۋە يەر ئىگىلىرىنىڭ نەپرەتلىرىدىن ساقلايتتى.

بۇ نەپرەت ئۆمرىنىڭ ئاخىرىغىچە ئۇنىڭغا ھەمراھ بولدى. ئارىدىن بىرنەچچە يىل ئۆتكەندىن كېيىن، قۇدرەتلىك ۋەزىر، سۇلتان نائىبى ساھىب ئاتا ئۆز مۇرىتلىرىغا: «مەۋلانە ئۇلۇغ زات، لېكىن ئۇنى ئاۋام ئارىغا ئېلىۋالغان. ئۇنى مۇرىتلىرىدىن ئاچرىتىپ، ھېلىقىلارنىڭ بىرىنى قويماي ئۆلتۈرۈۋېتىش لازىم» دېگەن. بۇ گەپنى شائىر ئاڭلاپ، ئۇمۇ سالاھىدىنىڭ ئوخشاش، پېتىنىمۇ بۇزماي، كۈلۈپلا قويدى:

— مەيلى قوللىرىدىن كەلسە، بىلگىنىنى قىلسۇن!

ئاددىي ئادەملەرنىڭ ئىخلاسى ۋە مۇھەببىتى، ئۇلارنىڭ زەرگەر سالاھىدىتىنىڭ سىماسىدا ئەكس ئەتكەن مەنىۋى يۈك سەككىلى ئاستا - ئاستا شائىرنىڭ ئەلەم ۋە ھەسرەتتىگە يار - يۈلەك بولۇپ، جىددىيلىكىنى پەسەيتتى. يىللارنىڭ ئۆتۈشى بىلەن ئۇ ئۇلۇغۋار تەمكىنلىك يولىنى تۇتتى. چۈنكى ئەمدى روھىي ئۇيغۇنلۇققا ئېرىشكەن، ھەربىر ئەمىلى - پىكىرىگە، ھەربىر سۆزى - كۆڭۈل رايىغا ئۇيغۇن كېلەتتى. ئۇ:

«ئەبەدىيەت سۈيىدىن ئىچىپ، ئەبەدىي ئۇيقۇغا چۆكمە - دۇق. بىز زامانىنىڭ جېنى - دىلى، بەلكى بايرىقىدۇرمىز»، دېگەندى.

خەلق ئۇنى پەقەت ئەقلى، ئىدراكى بىلەنلا ئەمەس، قەل - جى بىلەن قوبۇل قىلدى، ياخشى كۆردى. بۇ ھال شائىرنىڭ ھەقىقىيگە، ئۆز ئېتىقادىنىڭ ھەققانىيلىقىغا ئىشەنچ - ئۈمىدىنى يەنىمۇ ئاشۇردى.

سۆز

سالاھىدىتى بىلەن دوست بولۇپ يۈرگەن يىللىرى، شائىر ئۆمرىنىڭ ئەڭ بەختلىك ئۆتكەن چاغلىرى ئىدى. ئۇنىڭ تېخى كۈچ - قۇۋۋىتى بار ئىدى، يەنە كېلىپ تازا كامالەتكە يەتكەندە - دى، ئەتراپىدا دوستلىرى، مەسلەكداشلىرى يېتەرلىك ئىدى.

ئۆلتۈرۈپ قۇدۇققا تاشلانغان تەڭدىشى يوق شەمسى ئۇ - نىڭ ئۆزىدە، زەرگەر سالاھىدىتىدا ۋە مەسلەكداشلىرىنىڭ پىكىر پائالىيىتىدە ياشايتتى.

دۇنيادىكى زىندانلارنىڭ ئىچىدە ئەڭ دەھشەتلىكى - ئادەمنىڭ بېشىدىكى زىندان. چاللىدىن ئۇنىڭدىن قۇتۇلدى؛ قېتىپ قالغان قانۇن - قائىدىلەر، رەسىم - يوسۇنلاردىن قۇتۇل

دى. ئۇ: «مەن دەستارنى يەشتىم، تائەت - ئىبادەتلەر جەننىغا
تەگدى» دەپ ئېيتقاندى.

ھەممە مۇسۇلمان ئەنئەنىلىرىگە زىت بولغان ھالدا، ئۇ-
نىڭ ئىزداشلىرىنىڭ ئارىسىدا ئاياللارمۇ پەيدا بولدى. چۈنكى
مۇھەببەت تەلقىنى، ئىنسان قەلبىنى ئۇلۇغلاش غايىلىرى خۇ-
تۇن - قىزلارنى چەتلەپ ئۆتەلمەيتتى.

كېيىنكى سالنامىچىلار تەقۋادارلىق ۋە جىددىن ئۇلارنىڭ
ناملىرىنى تىلغا ئېلىشمايدۇ. ئەمما ئايرىملىرىنىڭ
تەخەللۇسلىرى بىزگە مەچە يېتىپ كەلگەن.
ئۇلاردىن بىرى - سازەندە ۋە ناخشىچى، مۇخلىملىرىنىڭ ئىسمىم.
ئېھسانى بىلەن بېيىغان، گۈزەللىكى تۈپەيلىدىن تاۋۇس دەپ
ئاتالغان ئايال ئىدى. ئۇ ھەممە ئايال خىزمەتچىلىرىنى تارقىتىپ
ۋېتىپ، شائىرنىڭ مەسلەكداش - ئىشلىشىغا ئايلانغان.

جالالىدىننىڭ دوستلىرى ئۇيۇشتۇرغان سورۇنلارغا ئەرلەر
بىلەن تەڭ قاتنىشىدىغان باشقا بىر ئايالنى فەخرىنىسا دەپ ئاتى-
شاتتى.

شائىرنىڭ شاگىرتلىرىدىن بىرى بولغان بىر ئايال تاقەت
شەھىرىدىكى دەرۋىشلەر خانىقاسىنىڭ مۆتىۋەللىسى ئىدى.

شائىرنىڭ ئەمىر ۋە ئەمەلدارلار بىلەن خۇشى يوق ئىدى.
لېكىن ئۇلارنىڭ ئاياللىرى بىلەن ئىشتا بىللە بولۇشنى ياخشى
كۆرەتتى، چۈنكى، ئۇلارنىڭ قەلبى ئەرلىرىگە ئوخشاش ھاكىمى-
يەت ۋە ئاچكۆزلۈك تەسىرىدىن تاشتەك قېتىپ كەتمىگەنىدى.

ئەمەلدار ئەمىنىدىن مىكائىلنىڭ ئايالى كەچلىرى ئاياللارنى پى-
غىپ، ئاياللار سورۇنلىرىنى تۈزۈپ، شائىرنىڭ شېئىرلىرىنى
ئوقۇشاتتى. ئۇنىڭغا گۈللەر تەقدىم قىلىشىپ، گۈلاپ ① سېپىشەت-
تى. ئاشۇ ئاياللارنىڭ ئارىسىدا سۇلتان غىياسىددىن بىلەن گۈر-

① ئەتىرا، خۇش پۇراق سۇيۇقلۇق - ت.

جىستان مەلىكىسى تاماراننىڭ قىزى، ۋەزىر ئەزەم پەرۋاننىڭ ئايالى گۇمىج خېنىسىمۇ بار ئىدى. ئۇنى گۇرچى ① دەپ ئاتىشى.

گۇرچى خېنىم ئېرىنىڭ قېشىغا — دۆلەتنىڭ ئىككىنچى پايتەختى قەيسەرىگە مېڭىش ئالدىدا جالالىدىننىڭ رەسمىنى سىزىنى بۇيرۇدى: «مۇبادا ئايرىلىش پىراقى مېنى تاقەتسىز- لەندۈرسە، ئۇنىڭ چىرايىنى بولسىمۇ كۆرۈپ تۇراي» دېگەنىكەن ئۇ.

مەلىكە بۇ ئىشنى كۈنىستاننى نوپۇلدا تەلىم ئالغان قابىل پەتلىك رەسىم ئەيىن — ئۇل — دەۋلەتكە تاپشۇرغان.

رەسىم ئۇزۇن مۇلاھىزە قىلىدۇ. ئاخىر، ئىسلام دىنىدا ئادەم ۋە ھايۋانلارنىڭ تەسۋىرىنى سىزىنى مەنى قىلىدىغان لىقى ئۈچۈن، ئۇ ئۆزىگە ئىشەنچلىك بىرنەچچە ياردەمچىلىرى بىلەن ئۇدۇل مەدرىسكە، جالالىدىننىڭ ئالدىغا بارىدۇ. ئۇ سۆز- لەشكە تەمىشلىشىگە، شائىر ئۇنىڭ نىيىتىنى بايقىۋېلىپ:

— مەيلى، قولىڭدىن كەلسە، سىزىۋەر، — دەپ جاۋاب بېرىدۇ. پەرۋاننىڭ خوتۇنى ھەر ھالدا يېرىم گىرۇزىن ئىدى، ئەيىن — ئۇل — دەۋلە بولسا، ئىسلام دىنىنى قوبۇل قىلغان يۇنان- ئەمما جالالىدىن — سۇلتان ئۆلىماننىڭ ئوغلى، يەتتە ئەۋلادىغىچە مۇسۇلمان ئىدى. ئۇنىڭ ئۆز رەسمىنى سىزىشقا رازىلىق بېرىشى، تەقۋادارلىق نۇقتىسىنەزەردىن كاپىرلىققا تەك چوڭ گۇناھ ئىدى. ئەيىن — ئۇل — دەۋلە دەرھاللا ئىشقا كىرىشتى. ياردەمچىلىرى ئۇنىڭغا ئەڭ ياخشى قاھىرە قەغىزى، موي قەلەم ۋە بوياق لارنى ئەكىلىپ بېرىشتى. رەسىمدە شائىرنىڭ بوي تۇرقى ئەكس ئەتتى. ئاۋۋال رەسىم ھايانجانلىنىتتى. ئىش ئاخىرلاشقاندا، ئەيىن — ئۇل — دەۋلە سىزىلغان رەسىم جانلىق

① گىرۇزىن قىزى، گىرۇزىلىق — ۋە

تەسۋىر ئەمەس، شائىرغا بىرئاز ئوخشاپ قالىدىغان، نۇرسىز
بىر سايە سىزىلىپتۇ، دەپ باشقىدىن باشلىدى. بىراق، ئالدىدا
تۇرغان كىشىنىڭ چىرايى ئىپادىسىدىن ئىچكى دۇنياسىنى پەرق
ئېتىش تەس ئىدى. ئۇ پات-پاتلا ئۆزگەرتىپ تۇراتتى، گويا
ئۇنىڭ قىياپىتىدە تۈرلۈك-تۈمەن ئادەملەر بار ئىدى.

ئەيىن-ئۇل-دەۋلە يىگىرمە پارچە قەغەزگە موي قەلەم
سۈركىدى. لېكىن بىرەردىنمۇ كۆڭلى قانائەت تاپمىدى. ئاخىر
ئۇنىڭ كۆزلىرىدىن ئەلەم ياشلىرى مۆلدۈرلەپ تۆكۈلدى.
جالالىدىن ئۇنىڭغا شېئىر بىلەن تەسەللى بەردى:

— تۆزۈمنى كۆرسەم ئىدىم! بولسا ئىمكان!
قوشۇلسا ئاچايىپ رەڭ، مەھسۇلى چەندان.
مەگەر روھىمكى ئارامىن يوقاتمىش،
لېكىن جېنىم ئەجەب ئارامىن تاپمىش.
ئەگەرچەن قوشۇلسا جېنىمغا ئومان،
تۆزۈمۈمۇ بەھرى-ئومانمەن تامامەن...

گۈرچى خېنىم ئەيىن-ئۇل-دەۋلە ئىشلىگەن يىگىرمە نۇس-
خا رەسىمىنىڭ ھەممىسىنى ساندۇققا قاچىلىدى-دە، قەيسەرسىگە
ئېلىپ كەتتى.

ئۇ رەسىملەرنىڭ تەقدىرى مەلۇم ئەمەس. لېكىن ئارىلىق
تىكى يەتتە ئەسىر تۈرلۈك چەكلىمىلەرگە قارىماي، شائىرنىڭ
بويى بىلەن تەڭ قىلىپ سىزىلغان رەسىمدىن كۆچۈرۈلگەن
نۇسخا تاكى بىزنىڭ زامانىمىزغىچە يېتىپ كەلگەنىدى. ئەمما،
ئاشۇ بىردىنبىر نۇسخا 1906-يىلى ئىستانبۇلدا ئېنىكاپى
خانقاسى بىلەن بىللە كۆيۈپ كەتتى.

خەلق مۇھەببىتىنىڭ ھىمايىسىگە ئېرىشكەن جالالىدىن

ئەمدى سۇلتانلارنىڭمۇ كۆزىگە تىكىلىپ تۇرۇپ، كۆڭلىدىكى گېپىنى توغرىدىن توغرا ئېيتالايتتى.

مەدرىسكە، ئۇنىڭ ئالدىغا سۇلتان ئىززەتىدىن كەي كا-
ۋۇس II ئۆزىنىڭ مەھرەملىرى بىلەن بارىدىغانلىقىنى ئالدىن ئۇق-
تۇرۇپ قويغاندىن كېيىن كەلگىنىدە، شائىر مېھمانلارغا جاي
كۆرسىتىپ قويۇپلا، گويا ھېچقانداق ئىش بولمىغاندەك، شاگىرت-
لىرى بىلەن سۆھبىتىنى داۋاملاشتۇرۇۋەرگەن.

ئۇ، سۇلتاننىڭ ئۆزىنىڭ نەسەپلىرىگە موھتاج ئەمەسلىكىنى،
ئۇنى ئاڭلىغان تەقدىردىمۇ ئۇنىڭغا ئەمەلمۇ قىلماقچى ئەمەسلى-
كىنى، ئۇ ئاكا - ئۇكىلىرى بىلەن تەخت - تاج تالاشلىرىدا مەۋ-
لاننىڭ نوپۇزىدىن پايدىلانماقچى بولۇۋاتقانلىقىنى بىلەتتى.

سۇلتان ياغاچچىلار، ساتىراشلار، كۆنچىلەرنىڭ ئارىسىدا
بىرنەچچە ۋاقىت ئولتۇرغاندىن كېيىن، كەمتەرلىك بىلەن باش
ئېگىپ:

— مەۋلانە ھەزرەتلىرى، مېنى ئۆز پەندى مۇبارەكلىرىگە
مۇشەررەپ قىلغايلا! — دەپ سورىدى.

— ساڭا قانداق نەسەت قىلاي! — دېدى شائىر، — سەن
چوپان بولۇشنىڭ ئورنىغا بۆرە بولدۇڭ. ئاسراش - كۈتۈش
ئورنىغا تالان - تاراج قىلدىڭ. ئاللا سېنى سۇلتان قىلدى، سەن
بولساڭ ئىبلىس لەئىنىنىڭ يولىنى تۇتتۇڭ!

رەۋايەتلەرگە قارىغاندا، سۇلتان بۇ سۆزلەرنى ئاڭلاپ،
يىغلاپ چىقىپ كەتكەنمىش.

سۇلتان ئۆز مەھرەملىرى ۋە جاللىدىننىڭ شاگىرتلىرىنىڭ
ئالدىدا راست يىغلىدىمۇ، يوقمۇ، بۇنى ئېيتىش قىيىن. لېكىن
يىغلىسا ئەرزىيتتى. چۈنكى شائىرنىڭ جاۋابى پۈتۈن شەھەر،
ئەخىيلەر جامائەسى، جىمىكى ھۈنەرۋەنلەرنىڭ ئۇنىڭغا قارشى
ئىكەنلىكىنى بىلدۈرەتتى. ئۇلارنىڭ ياردىمىسىز تاج - تەخت تال-

شىش جىددىي ئېلىشىملىرىدا غەلبە قازانغىلى بولمايتتى.
دېگەندەكلا ئىززەتتىننىڭ قىسمىنى تېزلا ئايدان بولدى.
تەختكە ئۇنىڭ ئاكىسى ئولتۇردى. ئىززەتتىن كەي كاۋۇس ①
غۇربەتچىلىكتە پاناھ ئىزدەپ، ئاۋۋال كونستانتىنوپولدا، كېيىن
سەرسانلىق - سەرگەردانلىق ئىچىدە يىراق قىرىمدا يۈرۈپ، ئۆم-
رىنى تېجىمەللىكتە ئۆتكۈزدى.

جالالدىننىڭ سۆزى ئەمەلىيەتكە ئايلاندى. ئۇ: «مەن
تۇپراقنى گۆھەرگە ئايلاندۇرسام، سازەندىلەرنىڭ دېپىنى تىللاغا
توشقۇزسام، ئۇسسۇلۇققا تەشنىلارنى شارابقا، قاقاس چۆلىلەرنى
شەربەتكە قاندۇرسام. پۈتۈن يەر يۈزىنى جەننەتكە ئايلاندۇرۇپ،
سۇلتان تەختىگە پاسىبانلارنى ئولتۇرغۇزۇپ، مىڭلاپ دارلارنى
چېقىپ، ئورنىغا مۇنبەلەر سالدۇرسام» دەيتتى. ئۇ ئۆزىنى
«خوجايىنلارغا ئازادلىق خېتى ① بەرگۈچى قۇل، ئۇستازلارغا
ئۇستاز بولغۇچى شاگىرت» دەپ ئاتىدى. «دۇنياغا تۇنۇگۈنلا
كەلدىم، لېكىن دۇنيانى گۈللەندۈرۈش ئىشى بىلەن مەشغۇل
بولۇۋاتىمەن» دېگەندى ئۇ.

بەلكى شائىر ئۆزىنى مۆجىزىكار، ھىدايەت ئىگىسى دەپ
ئويلانغاندۇ؟ ياق، ئۇ مۆجىزىگە ئىشەنمەيدۇ.

ئۇ شاگىرتلىرىغا:

— ماڭا مۆجىزە ھەققىدە نەقىللىرىنى دېيىشىدۇ، گويا پا-
لانچى بىر كۈندە كەبىگە يېتىپ بارغانمىش. بۇنداق مۆجىزىنى
بورانمۇ يارىتالايدۇ. ئۇچۇپ بىردەمدىلا خالىغان يېرىگە يېتە-
لەيدۇ. زىددىيەتتىن قۇتۇلۇش، پەسكەشلىكتىن خالىي بولۇش،
جاھالەتتىن ئەقىل - پاراسەتكە، روھسىزلىقتىن روھلۇقلۇققا كۆتۈرۈ-
لۈش — مانا بۇ مۆجىزە. شۇڭلاشقا سەن تۇپراق ئىدىك، گىياھقا
ئايلاندىڭ. ناباتات دۇنياسىدىن بىر تامچە قان بولۇپ، ھاپۋانات

① ئاقلىق خېتى — تە

دۇنياسىغا ئۆتتۈڭ، ئاخىر ھايۋانات دۇنياسىدىن — ئىنسانلىققا
ئايلىنىدىڭ. مانا بۇ — قالتىس مۆجىزە!

ئادەم پۈتۈن ئالەمنى ئۆزىگە قارىتا لايدۇ، ئادىمىلىككە
خاس ھەممە نەرسە ئۇنىڭ ئۆز ئالىمىگە ئايلىنىدۇ، ئۇ ئۆز
شېئىرلىرىدا ئۆزىنىڭ مۆجىزىكارلىقى توغرىلۇق ئەمەس، يەر
يۈزىدە ئىنسان بولۇش مۆجىزىسى ھەققىدە، ئىنساننىڭ چەك -
چېگرىسىز ئىمكانىيەتلىرى توغرىلۇق سۆزلەيتتى.

ئۇ ئەللىك ياشقا تولدى، يۈزلەپ، مىڭلاپ شېئىرلار
يازدى. شائىرنىڭ ۋاپاتىدىن كېيىن «كىتابۇل ئەسرار» لار ھەم
مىنى يىغىپ «دىۋانى كەبىر» گە كىرگۈزدى. ئۇنىڭدا ئىككى مىڭ
يەتتە يۈز ئۈچ غەزەل، بىر مىڭ يەتتە يۈز توقسەن رۇبائىي
ئورۇن ئالدى، جەمئىي ئەللىك مىڭ مىسراغا يېقىن ئىدى.
ئۇلارنىڭ ھەممىسى مەلۇم بىر سەۋەبلەر تۈپەيلىدىن تۈ-
قۇلغان، يېزىلغانىدى. چىڭگىز قوشۇنى بىلەن بولغان جەڭ ياكى
مەجنۇنلارنىڭ يوپۇرماق چىقىرىشى، بالىلىق چاغلىرىدىكى ئويۇن-
لىرى ياكى ئېچىرقاپ ھالىرىدىن ئىت، ئاسادىيىپى كەلگەن
پىكىر، دوست - دۈشمىنىنىڭ سۆزى - يىغىن چاقلىغاندا
ئۇلارنىڭ ھەممىسى ئۇنىڭغا شېئىر ئۇچۇن دەستەك ۋە
ۋە باھانە ئىدى. شەمىسى كەلگەندىن كېيىن ئۇ قولغا قەلەم
ئالمىدى. ھاياجانلىنىپ، جىددىيلىشەتتى، سۆزلىسە ۋارقىراپ - توۋ-
لاپ، ھەتتاكى، خاپا بولۇپ كېتەتتى. لېكىن ئۇنىڭ سۆزى، توۋ-
لىشى، ھەتتا خاپا بولۇشى خۇددى خېمىكىنىڭ تاۋىسىغا چۈشكەن
قەلەيدەك، ئۇنىڭ ئوتىدا ئېرىپ، شېئىرىيەت ئالتۇنىغا ئايلىنات-
تى، ئۇلارنى «كىتابۇل ئەسرار» لار شېئىرىي دىۋانلار خەزى-
نىسىگە قوشاتتى. ئۇ شاگىرتلىرى بىلەن بولغان بىر سۆھبەتتە:
بەلخەتە قالسام، شائىر ئەمەس، ۋائىز بولغان بولاتتىم، نېمىشقىكى،

شېئىر ئوقۇش-يېزىش ئۇ يەردە ئۇياتلىق ئىش ھېسابلىناتتى،
بۇ يەردە - رۇم ئېلىدە خەلق مۇزىكا ۋە شېئىرىيەتنى سۆيگەن
لىكى ئۈچۈن شېئىر توقۇيمەن، دېگەندى.
كىم بىلىدۇ، جالالىدىن بەلختە قالغان بولسا، نېمە كۈن
لەرنى كۆرگەن بولاتتى. ئوچۇقنى دېگەندە موڭغۇللارنىڭ قو-
لدا ئۆلۈپ كېتەمتى تېخى.

لېكىن بىر نەرسە ئېنىقكى، شېئىر ئۇنىڭغا مەقسەت بولغان
ئەمەس. ئۇ دانىشمەن ۋە ئاجايىپ بىر سما ئىدى. ئۇ ئۆز
سەنئىتىنىڭ پەردە بولۇپ، ئاساسىي نەرسە - ئىنسان ۋە ئۇنىڭ
قىسمىتىنى، ئۇنىڭ ئالەمدىكى ۋەزىپە - بۇرچىنى توسۇپ قويۇشنى
خالىمايتتى.

جالالىدىن شېئىرىيەت ھەققىدە ئاز سۆزلەيتتى. «شېئىرنىڭ
نېمىلىكىنى ئۇقىسام، ئۇ ھەقتە نېمە سۆزۈم بولغاي؟ مېنىڭ
شائىرلىق ماھارىتىمدىن كۆرە، ئۇنىڭدىن مۇھىمراق ماھارىتىم
بار» دەيتتى.

بىراق جالالىدىن ئۈچۈن شېئىرىيەتنىڭ قانداق بول-
دىغانلىقى، قايىمىيە ۋە شېئىرىي ۋەزىنلەر ھەققىدە نېمە
لەرنى ئويلايدىغانلىقى، بۇنى ئۇنىڭ ئۆز شېئىرلىرىدىن.
زېرەكلىك بىلەن قەيىت قىلىشلاردىن بىلىش مۇمكىن،
«مەن قايىمىيە ئۈستىدە باش قاتۇرسام، مەھبۇبەم دەيدۇكى، مې-
نىڭ يۈزۈمدىن باشقا ھېچنېمىنى ئويلىما... نېمە ئۇ ھەرپ؟
باغنىڭ چۆرىسىدىكى قۇرۇق تام! مەن بېيىمىت ۋە قەغەزدىن
قۇتۇلدۇم. شائىرلار باش قاتۇرىدىغان بۇ نەرسىلەرنىڭ ھەممىسى -
بىر پۇل، بىر پۇل، بىر پۇل!»

ئۇنىڭغا زامانداش شائىرلار يېڭى قايىمىيە، يېڭى ئوخشى-
تىش ئۈستىدە باش قاتۇرۇپ، سۆز ۋە قايىمىيەنىڭ يېتىشمەسلى-
كىدىن قاقشىشىدۇ. بىراق ئۇلار ئۆزلىرىنىڭ پىكىرلىرىنىڭ چوڭ

تۇر بولمىغانلىقىدىن نالە قىلىشقا ئورۇنلۇق بولغان بولار ئىدى.
پادىشاھقا مەدھىيە، بۇ پادىشاھقا مەدھىيەلەر، خالاس. ساراي شا-
ئىرى ئۈچۈن قالغىنى ئەمدى ماھارەت: ئۇ نۇقۇل ماختاشنى
يورۇقراق، خۇشامەتنى قويۇقراق، ئوخشىتىشنى يېڭىراق قىلىش
ئۈستىدە ئويلىنىش ئىدى.

جالالىدىن بۇنداق شېئىرىيەتتىن قەتئىي يىراق ئىدى.
«قەلبىنىڭ قايناق قازىنىدىن قانلىق كۆپۈك چاچراتقايمەن، ئىك-
كى ئالەم سىرنى بىر سۆز بىلەن ئاچقايمەن!» ئۇ يەنە: «قال-
پىيە، سۆز ۋە فۇنۇن (پەن، پەنلەر يىغىنىدىكى) — بولسۇن بە-
رى كۈمپەيكۇم. تامامەن بىز ئۇنىڭدىن خالىي سۆھبەت قىلىمىز
بۈگۈن!» دېگەندى.

جالالىدىنمۇ بەزىدە قاپىيە ۋە شېئىرىي ۋەزىنلەردىن
قىسلاتتى. ئەمما ئۇلارنىڭ ئازلىقىدىن ئەمەس، پىكىرنى چې-
تىشتۈرۈپ زەنجىرلەپ قويۇشىدىن نالە قىلاتتى. ئۇ دىن ۋە مەز-
ھەب قامال-چەكلىرىدىن قۇتۇلۇپ، بىدئەت ۋە خۇراپات زىندان-
لىدىن قۇتۇلۇپ، تەبىئىيىكى، قاپىيە مىزانلىرى ئالدىدا قاتتىقچە
تىك تۇرالمايتتى.

جالالىدىننىڭ ئىلغارلىقىنى چۈشەنمىگەنلەر، ئۇنى قاپىيە-
لىرى — ئېنىق قاپىيەلەر ئەمەس، دەپ ئەيىب تېپىشماقچى بو-
لۇشقانىدى، ئايرىم كىشىلەر تاكى ھازىرغىچەلا شۇنداق دەپ پە-
رەز قىلىشكەن. ئەمما ئۇنىڭ پىكىرى، ھېس-تۇيغۇسى ئەنئەنە-
ۋى ساراي شېئىرىيىتى ئۆلچەملىرىگە سىغىمىسا قانداق قىلىدۇ.
شائىر ئۆزىمۇ بۇنى ھېس قىلاتتى.

«بۇ دۇنيا پانىي ۋە باقىيدۇر. قانداقلا بولمىسۇن پانىي
ئىكەن، ئاز-ئازدىن كېتىدۇ، باقىيلارمۇ ئاز-ئازدىن يېتىدۇ».
ئۇ كېلەچەكنىڭ شائىرى ئىدى. «ئەسكى-تۈسكى نەرسىلەر
بىلەن سودا قىلىدىغان سېتىقچىلارنىڭ زامانى ئۆتتى. بىز يېڭى

رەختلەر بىلەن سودا قىلىمىز. بازار — ئۆزىمىزنىڭ!»

ئۇنىڭ شېئىرىيەت ھەققىدىكى تەسەۋۋۇرى زامانداش ۋە ئىزداشلىرى ئۈچۈن شۇنچىلىك مۇرەككەپ ئىدىكى، ئۇلار ئۇنى تولۇق ئىگىلەپ يېتىشەلمەيتتى، شۇنىڭ ئۈچۈن «دېۋانى كەبىر» نى ماھىيەتكە قاراپ ئەمەس، شەكىلگە تايىنىپ، كلاسسىك شېئىرىيەتنىڭ قانۇن-قائىدىلىرى ئاساسىدا تۈزۈشتى. بىرخىل ۋە-زىندە يېزىلغان شېئىرلارنى ئايرىم بىر جىلدقا يىغىپ، ئېلىپبە تەرتىپى بويىچە بېرىشتى. باشقىچە تەرتىپتە بېرىش ھېچكىمنىڭ، ھەتتا بۈيۈك شائىرنىڭ ئەڭ يېقىن «كاتىبول ئەسرارى» ھېسا-مىتىدىن چەلەبىيىنىڭمۇ خىيالىغا كەلمىدى.

جالالىدىننى ئەللىك يېشىدا بىر شائىر ۋە تەپەككۇر ئىبىر-شىشى مۇمكىن بولغان ھەممە نەرسىگە ئېرىشتى دېيىشكە بولات-تى. كونييا باغلىرى، ئۇزۇمزارلىقلىرىدا، گۆھەر تاش مەدرىسى قوينىدا تۇغۇلغان شېئىرلار قولىدىن قولغا، ئېغىزدىن ئېغىزغا كۆچۈپ، مىڭلاپ كىلومېتىر ئارىلىقلارنى بېسىپ ئۆتتى. ئۇنىڭ سۆزى مۇسۇلمان دۇنياسىنىڭ ئەڭ ئۇزاق بۇلۇڭلىرىغىچىمۇ يېتىپ باردى. ئۇنىڭ ھەممە چېگرالىرىدىن — سەمەرقەند ۋە بۇخارا، تەبىرىز ۋە قاھىرە، يەمەن ۋە دەمەشىق، كوردادا ۋە مەلەگىدانلاردىكى ئادەملەر، چىڭگىز قوشۇنلىرىنىڭ ئىستىبداتلىقى ۋە سە-لىپچىلەرنىڭ دەرد-ئەلەملىرى ھۆكۈم سۈرگەن كېچىلىرى خۇد-دى مەشئەلگە تەلپۈنگەندەك ئۇنىڭغا تەلپۈنۈشەتتى.

لېكىن شائىر ئۆزى ئېرىشكەنلىرىگە زادىلا قانائەت قىلمايتتى. ئۇ ئۆمرىنىڭ ئاخىرىغىچە ئالغا قاراپ ئىنتىلىگەندى. چۈنكى، ئېرىشكىنىڭلا قانائەت قىلىش — مەنىۋى ئۆلۈم، زامان بىلەن ھەمئەپەس بولۇپ، بىرلىكتە قەدەم تاشلاش — ھاياتلىق ئىدى.

ئاشۇ ئەھمىدەنۇ، ئەھمىد بۇرۇنقى ئەھمىد ئەھمىدەن،
سەمەندەر قۇشەنۇ، لېكىن بۇرۇنقى داننى يېمەسەن.
بار ئىدىكىم شۇنداق بىر شاھ، ئارزۇ قىلاردى ئۆزگە شاھلار،
ئاشۇ شاھ— ئۆزۈم، لېكىن بۇرۇن سەن كۆرگەن ئەھمىدەن.
ئۇنىڭ دەۋرانى ئۆتتى، ھەق بۇگۈن— مەن، بىر بەنى ئادەم،
تېتىپ بۇ نۇقتىنى شۇنداق، يېقىلدى نەچچە دانىشمەن.
ئىچەرمەن دەمەۋدەم بۇ ھەقىقەت شارابتىن ئەھمىد،
تۇرارمەن مۇستەھكەم، قەدىمىنى شىردەك تۇتۇپ يانا.
مەيلى ۋەلى بول ۋە يامەس— ھاراقكەش— بۇ مەن ئۈچۈن پەرقسىز،
جۈمەمۇ، يەكشەنبىمۇ ئوخشاش— بۇ مەن ئۈچۈن پەرقسىز...

جۈمە— مۇسۇلمانلارنىڭ، يەكشەنبە— خرىستىئانلارنىڭ مۇ-
قەددەس كۈنى. لېكىن شائىر ئۈچۈن بارلىق دىن ۋە مەزھەبلەر
ئوخشاش. ئۇ پۈتۈن دۇنياغا، ئىرقىي، دىنىي، مىللىتى، تەبە-
قىسىدىن قەتئىيەنەزەر، بارلىق ئىنسانلارغا ئوخشاشلا باراۋەر مۇرا-
جىئەت قىلدۇ: «ماڭا ۋەھدەت مەيىمىنى تۇتقىن، باشقىلارنىمۇ
ئۇنىڭدىن بەھرىمەن قىل، تاكى جامائەت جەم بولۇپ، پەقەت
سۈرەت— شەكىلدەكى پەرقلەرنى بىر تەرەپ قىلايلى. بىز ھەممە-
مىز بىر تۈپ دەردخانىڭ شاخلىرى، بىر قوشۇننىڭ جەڭچىلىرىمىز».
جالالىدىننىڭ ئىنسانىيەتنىڭ بىرلىكى ھەققىدە قىلغان سۆزى
شۇ دەۋر ئۈچۈن مىسلىمىز جاسارەت ئىدى. شائىر ئۆزىنىڭ
بىر مەسلىھەتتىكى سەپىداش— ئىشداشلىرىدىنمۇ تۇيغۇ، تەپەككۇردا
ئەنە شۇنداق جاسارەتنى تەلەپ قىلاتتى.

«بىز شۇنى كۆردۈڭكى، ھەممە خۇشاللىق، ئۇلۇغۋارلىق ئاشۇ
خەلق ئارىسىدا— ئادەملەر جەمئىيىتىدە ئىكەن. شۇنىڭ ئۈچۈن
ئاشۇ خەلققە جان تىكىپ خىزمەت قىلىشقا بەل باغلىدۇق».

ئۇ خەلق شائىرى ئىدى، شۇنداقلا پۈتۈن ئىنسانىيەتنىڭمۇ شائىرى ئىدى.

ھەر بىر ئۇلۇغ سەنئەتكار ئۆز باھاسىنى، ئۆز ئىجادىنىڭ قەدىر-قىممىتىنى ياخشى بىلىدۇ. بۇنى جالالىدىن رۇمىمۇ بىلەتتى.

بىر كۈنى ئۇ شاگىرتلىرىنىڭ بىرىنىڭ ھۇجرىسىغا كىردى. شاگىرت ئۇنىڭ دىۋانىنىڭ ئۈستىدە سوزۇلۇپ ياتاتتى.

— ئەستاغپۇرۇللا! — دەپ ھەسرەت چەكتى شائىر، — بىزنىڭ سۆزىمىزنى ئاستىغا بېسىپ ياتقىنىنى! ئەمما تەڭرى ئالدىدا قەسەم قىلىمەنكى، بۇ كىتابلارغا سىڭدۈرۈلگەن روھ مەغرەبىتىن مەشرىققەچە پۈتۈن دۇنيانى كېزىپ يۈرسە، جىممىكى خەلقلەر ئۇنى ئەڭگۈشتە بىلىپ پايدىلىنىۋاتسا...

جالالىدىن ئىنسانىيەتنىڭ باقىيلىقىغا ئىشىنەتتى. شۇنداقلا ئۆزىنىڭمۇ ھاياتلىقىغا ئىشەنچى كامىل ئىدى. «بىز سۇدەك ئېقىپ ئۆتىمىز، ئەمما خەلقنىڭ قېنىدا مەيدەك ياشايمىز. بىر كۈنى پۈتۈمىزنى سوزۇپ تۇپراقتا ياتساقمۇ، خۇددى كېمىگە چۈشۈپ يەلگەن ئاستىدا ئۇزاقلارغا سەپەر قىلغان سەيياھتەك دائىم — ئەمدى-لىي ھەرىكەتتە بولىمىز».

ئۇ يېڭىلىمىگەندى. يەتتە ئەسىردىن بېرى ئۇنىڭ شېئىرى-لىرىنى مەسچىت ۋە خانىقالاردا، بەزمىلەر ۋە دارىلفۇنۇنلاردا ئوقۇشماقتا. ئالىملار ئۆگەنمەكتە. ساۋاتسىز دېھقانلار يادقا ئېلىشماقتا.

ھىندىستاندىن شىمالىي ئافرىقىغىچە جالالىدىننىڭ شېئىرى-پىتىدىن تەلىم ئالمىغان، ئۇنىڭ تەسىرىگە يولۇقمىغان بىرەر شائىر يوقتۇر.

ئون توققۇزىنچى ئەسىردىكى ئىران خەلق قوزغىلىڭىنىڭ

باشلىقى سۇلايمانغا ئۇنىڭ شېئىرىنى ئوقۇتۇپتېپ، كىتابقا سەج دە قىلغانىدى.

ئىچ ئەمدى چىرايىڭنى، رەڭمۇرەڭ جەننەتنى ئىستەرمەن،
ئىچ لېۋىڭنى، قەترە-قەترە نېمەتى دەريانى ئىستەرمەن.
بۇلۇتلار پەردىسىنى يىرت، يۈزۈڭنى ئىچ، نۇرلۇق قۇياش،
ئول سائادەت بەرگۈچى نۇرلانغان دۇنيانى ئىستەرمەن.
قۇلاقىغا يەتسە ھەرىچاڭ گەر ئاۋازىڭ، ئۇچ، دەرسەن،
پادىشاھ سالغان لاجىندەك ئۆز ئولچامنى ئىستەرمەن.
ئۆزۈڭسەن ئابى-رەھىمەت، بىر پەستە ئەۋجىدە دولقۇنلىرىڭ،
چەكسىز بىر دېڭىزدىمەن، ئاشۇ ئەۋلىيانى ئىستەرمەن.
گاداھدۇرمەن، لېكىن كۆزۈم سالماسمەن دۇررى-تاشلارغا،
قۇياش بىلەن مۇئەۋۋەر مىسلى ئەنقارنى ئىستەرمەن.

جالالىدىن ئاشۇ دەۋرنىڭ خەلق تىلىدا ئىجاد قىلدى.
پارس تىلى ئوتتۇرا ئەسىردە يېقىن ۋە ئوتتۇرا شەرقىكى مىل-
لەتلەر ئارىسىدا خۇددى ياۋروپادىكى لاتىن تىلىغا ئوخشاش
ئورتاق ئەدەبىي تىل ۋە زېمىنىنى ئۆتەيتتى. لېكىن جالالىدىننىڭ
ھەلەب شەۋىسىدە يېزىلغان ئەربەبچە شېئىرلىرى، يۇنان خەلق
تىلىدا پۈتۈلگەن پارچىلىرى، تۈركىي تىلىدا يېزىلغان مىسرالىرى بار.
ئۇنىڭ ئەسەرلىرى دۇنيانىڭ نۇرغۇن تىللىرىغا تەرجىمە
قىلىنغان. گىوتې ۋە گېگېلارمۇ ئۇنىڭ ئەسەرلىرىنى مۇتالىئە
قىلىپ ئىنتايىن ياخشى تەسەر ئالغان. XX ئەسىردىكى ھىندىس-
تاننىڭ بۈيۈك شائىرى مۇھەممەت ئىقبال ئۇنى ئۆز ئۇستازى
ۋە پىرى دېگەنىدى. ئۇلۇغ تۈرك شائىرى، كوممۇنىست نازىم
ھېكمەت تۈرمىدە يازغان رۇبائىيلىرىنىڭ بىرىنچى بېيىتىدا
جالالىدىن رۇمىنىڭ مىسرالىرىنى مىسالغا ئېلىپ، ئىككىنچى
بېيىتىدا ئۆزى ئۇنىڭغا جاۋابلارنى يازغانىدى. ئۇ ئۆزىنىڭ

ئاخىرقى روماندا «مەسنەۋى» نىڭ مۇقەددىمىسىدىن مەساللارنى كەلتۈرگەن.

جالالىدىن ئۆزى ۋە ئىزباسارلىرىنى «ئاشىقلار» دەپ ئاتايدى. بىرىنچى تۈرك ئاشىقلىرىدىن بىرى قارا دېڭىز بويىدىن كونيغا ئىلىم ئېلىش ئۈچۈن كەلگەن ياش دېھقان ئىدى. ئۇ جالالىدىننىڭ ۋاپاتىدىن سەل بۇرۇن شائىرنىڭ بىر قېتىملىق سۆھبىتىگە قاتناشقىنىدا، ئۇنىڭ شېئىرلىرىنى ئاڭلىغانىدى. ئۇ قېرىدىغان چېغىدا ئاشۇ ئىش توغرىلۇق تۈرك تىلىدا شېئىرىي ھېكايە يازدى.

شۇ دەۋرگە كەلگەندە دەرۋىشلەر يولغا كىرگەن، تۈرك تىلىدا قەلەم تەۋرەتكەن سۇلتان ۋەلەد ئەمەس، قېئوداللىلارغا قارشى چىققان خەلق ھەرىكىتىگە ۋە بابا ئىسھاق تەرەپدارلىرىغا قوشۇلغان ئاشۇ دېھقان جالالىدىن رۇمى شېئىرلىرىنىڭ ئىسيانكار گۇمانىستىك روھىغا ۋارىسلىق قىلدى. ئۇ ئاددىي دېھقاندىن چىققان بۈيۈك تۈرك شائىرى يۇنۇس ئىمرا ئىدى.

مانا ئارىدىن ئالتە ئەسىر ئۆتتى، تۈرك شېئىرىيىتى ئايرىم-ئايرىم ھالدا ئىككى ئېقىم بويلاپ ماڭدى. بىرى — ئۆزىگە خەلق ئىجادىي ئەنئەنىلىرىنى سىڭدۈرگەن ئاشىقلار شېئىرىيىتى، يەنە بىرى — سۇلتانلار، ئىمتىيازلىق تەبەقىلەر ۋە ئۇلارنىڭ ھاكىمىيىتىگە ئاسايىشلىق بېغىشلانغان ئەنئەنىۋى دىۋان شېئىرىيىتى. بىرىنچى ئېقىم باشلىغۇچىسى — يۇنۇس ئىمرا، ئىككىنچى ئېقىمنىڭ باشلىغۇچىسى — سۇلتان ۋەلەد. بۇ ھەر ئىككى ئېقىم جالالىدىن رۇمى دېگەن دېڭىزدىن باشلىنىدۇ.

ئۇ ئەللىك يېشىدا ئەنە شۇ دېڭىزى — ئۆزىنىڭ پۈتۈن بىلىم تەجرىبىسى، ھەق ۋە ھەقىقەت يولىدا تاپقان بارلىق بىلىم ساتتى ئىنسانلارغا قالسۇن، دەپ ئايرىم بىر كىتاب قىلىشقا تەييار

يارلاندى. ئەۋلادلار «پارىسى قۇرئان» (پارسچە سۆزلۈك قۇرئان) دەپ ئاتالغان بۇ كىتابنى ئۇ ئاددىيلا قىلىپ «مەسنەۋى» دەپ ئاتىدى.

مەسنەۋى - قاپىيلىك قوش مىسرا دېگەنلىكتۇر. كۆپلىگەن شائىرلار مەسنەۋىدە كىتاب تۈزۈشكەن. لېكىن ئەمدى «مەسنەۋى» دېيىلسا جالالىدىن رۇمىنىڭ ئەسىرى كۆزدە تۇتۇلىدۇ.

بۇ كىتابنىڭ قانداق يېزىلغانلىقى ئۆزىدىنمۇ كۆرۈنۈپ تۇرىدۇ. كوچىدا، شاگىرتلار بىلەن ئۇچرىشىش ئورۇنلىرىدا، ئۆيىدە، ساما يىغىنلىرىدا ياكى ھامامدا شائىر ھاياجانلىنىپ، شېئىر ئوقۇشقا باشلايتتى. ھېسامىتىدىن شۇ جايدىلا كەشتىلەپ تىكىلگەن چىلتىسىدىن قەغەز، بەلبېغىدىن سىياھدان، يېڭىدىن قەلەمىنى ئېلىپ، ھەممە ئىشىنى قايرىپ قويۇپ، ئۇنىڭ ئوقۇۋاتقان شېئىرلىرىنى يېزىۋالاتتى.

«مەسنەۋى» دىن پەقەت شائىرنىڭ ئاۋازى ئەمەس، ئۇنىڭ ھەممىسى بىلەن ئاۋازى ئاڭلىنىدۇ. ئۇلار سوئال بېرىشىدۇ، بەزىدە ئېتىراز بىلدۈرىدۇ. بېرىلگەن سوئاللار بىلەن شائىر ساياھەتلىرىنى ئەسلىەيدۇ، ئۇنىڭدىن شۇ كۈننىڭ ۋەقەلىرى - ئۆلىمالار بىلەن بەس - مۇنازىرە، مەھسۇلاتنىڭ كەملىپ كېتىشى، سارايدىكى نىزاھ - ئىختىلاپلار، خەلقنىڭ ئۆرپ - ئادەتلىرى، ئۆزى مۇئالىمە قىلغان كىتابلار، ئەپسانىلەر، لەتىپىلەر، قۇرئان سۇرىلىرى، مۇتەننەپ، ئەتتار ۋە سانايى شېئىرلىرى، ئاتىسى سۇلتان نۇل ئۆلىمانىڭ رىۋايەتلىرى، شەمسىدىن بىلەن ئۇچرىشىشلار، سەئىد سىرداننىڭ نەسەھەتلىرى بىر - بىرىگە ئۆلىشىپ كېلىشىگە باشلايدۇ. ئۇ ھەممىسىنى بىناكارنىڭ ماھارىتى، ئىجتاكارنىڭ سالاھىيىتى بىلەن ئىشقا سالىدۇ، مۇھىم ئورۇننى تېپىپ ئىشلىتىدۇ. ئۇنىڭ سۆھبەتداشلىرى ئارىسىدا بىرىنچى ئورۇننى ھېسا

ھىتىدىن تۇتىدۇ. ئۇ ئىلھام بېرىپ، ئىشقا دەۋەت قىلىپ تۇرغانلىقى ئۈچۈن، شائىر ئۇنىڭغا تەشەككۈرىنى بىلدۈرىدۇ. «قۇياش چىقتى، دەيدۇ ئۇ، — كېچىچە يېزىشقا مەجبۇر قىلغىنىم ئۈچۈن مېنى كەچۈرگەيسەن... ھېسامىتىدىنجان، مېنىڭ ئېتىكىم — دىن تۇتۇپ، كۆپ يىللىق قەدىردانلىق ھەققى، شەمىسى ھەققىدە ھېكايە سۆزلىشىڭنى سورايمەن» دەپ ئۇنىڭدىن ئىلتىماس قىلىدۇ.

جەڭگى — جېدەللەر، پەلسەپىلىك رىۋايەتلەر، بەس — مۇنازىرەلەر، لەتىپىلەرنىڭ ھەممىسىلا شېئىرغا ئايلىنىۋەردى. شائىر نەزىمىدە شۇنداق ئەركىن ۋە راۋان سۆزلەيتتىكى، كۆپ ھاللاردا ئادەتتىكى سۆز بىلەن سۆزلەيمۇ ئۇنىڭغا يېتىشكىلى بولمايتتى. ئۇ كېرەك سۆزنى دەرھاللا تاپالايتتى. ئاشۇ ئەركىنلىك ۋە سادىقلىق، ھەمىنەپەسلىك سەزگۈسىنى ئويغىتاتتى — شائىرنىڭ قەلبىدە ئاشۇ قۇرلارنى تۇغدۇرغان. ۋەقەلەرگە كىتابخان گويى يەتتە ئەسىردىن ھالقىپ بېرىپ قاتنىشىۋاتقانداك بولىدۇ.

بىر قېتىم تاڭغا يېقىن خېلىدىن بېرى ئاغزىغا ھېچ نەرسە سالىمىغان جالالىدىن بىر بۇردا نان يەيدۇ ۋە يېمەكلىكنىڭ ئۇنىڭ پىكىر قىزغىنلىقىنى بىر ئاز باسىدىغانلىقىنى ھېس قىلىدۇ. شۇ چاغدا ئۇ ھېسامىتىدىن قەلىمىنى يەنە بىر قېتىم قويۇپ تۇرۇشنى سورىغان: «ھاسىلى مەقسەت ھەمىشەم سەۋر بىلەن»^①. «مەسنەۋى» نىڭ بىرىنچى جىلدى مۇشۇ يوسۇندا ئاخىر رىغا چىقتى.

لېكىن «يەنە بىر قېتىم» ئاسانلا كېلىۋەرمەيدۇ. ئۇ ھېسا — ھىتىدىن بىلەن بىر چىشلەمدىن نان يەپ، قەلىمىنى قويغان ئاشۇ سەھەرلىكتىن تاكى بۇ ئۆلمەس كىتابنىڭ ئىككىنچى جىلدى باشلانغانغا قەدەر ئارىدىن توپتوغرا بەش يىل ئۆتتى.

① مەقسەتكە يېتىشى ئۈچۈن سەۋر قىلىش كېرەك — ۵.

بۇ ئارىلىقتا جاللىدىنغا يەنە بىر يوقىتىش — ئەڭ ئاخىر —
قى، زەرگەر سالاھىدىنىڭ ۋاپاتىنى كۆرۈشمۇ بار ئىدى.

«مەۋلانە بىلەن سالاھىدىدىن ئىككى تەننىدىكى بىر جانغا ئوخشاش ئىدى. ئۇلار ئون يىل بىر — بىرى بىلەن بىر نىيەت — بىر مەقسەتتە خۇشال — خۇرام، ئىناق، ھىجران ئازابىنى تارتماي، بىرلىكتە ئۆتۈشكەنىدى. دىلى پاك، ئاق كۆڭۈل دوستلىرى ئەت — راپىغا زىچ ئۇيۇشقانىدى. ئۇلار — قوش دېڭىز، باشقىلار كۆ — پۈك ئىدى. ئۇلار — قوشماق ئاي، باشقىلار يۇلتۇز ئىدى. ئۇلار — ئىككى شاھ، باشقىلار مۇلازىم ئىدى. ئۇلاردىن ھەممەيلەنگە مە — دەت ۋە مەنپەئەت يېتەتتى» دەپ يازغانىدى ۋەلەد.

لېكىن سالاھىدىدىن بەكمۇ قېرىپ كەتكەنىدى. كېسەل بار — غانچە شىپقاپ كېلىپ ئاخىر ئۇنى پۇتلاشتۇرغانىدى. ئۇ خۇددى شامدەك ئېرىپ كېتىۋاتاتتى، لېكىن ئۇنىڭ ئىرادىسى مۇستەھ — كەم بولۇپ، ئۆزىنىڭ تارتىۋاتقان كېسەل ئازابىنى باشقىلارغا زادىلا بىلىندۈرمەسلىكىگە تىرىشاتتى. ئۇ بۇ ياۋۇز كېسەل بىلەن بارلىق كۈچىنى چىقىرىپ ئېلىشتى.

ئادەتتىكىدەك، مەۋلانە ئۇنى ھەر كۈنى كۆرگىلى كېلەتتى. ئۇ دوستىنىڭ مۇستەھكەم ئىرادىسىنى بۇ پالاكەت كېسەلنى يې — گىدۇ، دەپ ئىشىنەتتى.

بۇ ھەقتە ۋەلەد: «مەۋلانە ئۇنىڭ ۋاپات بولۇشىنى زادىلا كۈت — مەيىتتى. شۇڭلاشقىمۇ سالاھىدىنىڭ كېسەللىكى ئۇزۇنغا سوزۇلدى. ئاخىر ئۇ: دىئاجازەت قىل، بۇ دۇنيانى تەرك ئەيىلەپ، ئازابلاردىن قۇ — تۇلاي، دەپ ئۆتۈنۈشكە مەجبۇر بولدى» دەپ يازغانىدى.

مەۋلانە سالاھىدىنىڭ بىرەر تىلىكىنى يەردە قالدۇرمىغا — ئىدى. قانچىلىك ئېغىر بولمىسۇن، ئۇ بۇ قېتىممۇ ئۇنىڭ تىلى —

كىنى قوبۇل قىلىشقا مەجبۇر ئىدى. ئۆز دوستىدىن ئايرىلىپ قېلىش، دېمەك، ئۇنىڭ مۇشەققىتىنىڭمۇ چېكىگە يەتكەنلىكى ئىدى. ئۇ سالاھىدىنىڭ يۈزىگە ئۇزاق تىكىلىپ تۇرغاندىن كېيىن، ئاخىر خوشلاشتى. شۇندىن كېيىن ئۇنى كۆرەلمىدى. شۇ كەتكىنىچە ئۈچ كۈن كۆرۈنمىدى. كېسەلنىڭ ئىلتىماسىنىڭ ئىچىگە بەت بولغانلىقىنى بايقىدى. ئۆلۈمگە رازى بولغان سالاھىدىدىن مۇنداق ۋەسىيەت قىلدى: «مېنى قاينۇ بىلەن ئەمەس، خۇشاللىق بىلەن ئۆزىڭلار. ساز-ناخشىلار بىلەن قەبرىگە قويۇڭلار». شائىر ۋە ئۇنىڭ دوستلىرى ئۇنىڭ ۋەسىيىتىگە ئەمەل قىلدى. 1258-يىلى 29-دېكابىر كۈنى دەپنە مۇراسىمى بولدى. بۇنداق ئىشنى تېخىچە مۇسۇلمان دۇنياسى كۆرمىگەنىدى. داپ ۋە ناغىرىلار گۇمبۇزلەر، سۇنايلار چېلىنىپ، ھاپىزىلار شېئىر ۋە ناخشا توۋلاپ ماڭدى. سورۇن ئالدىدا مەۋلانە يالاڭباش تاق ئۆسسۇلغا چۈشۈپ، غەزەلخانلىق قىلاتتى.

ئۆزۈلدۈك ئوق كەبى، ھېجرىڭدە ئول يايى - كامان يىغلار،
سالاھىدىدىن، ساڭا كىم ئادەمدۇر، بىگۇمان يىغلار! ...

ئۆلما ۋە موللىلار يەنە غەزەپلىنىشكە باشلىدى: بۇ تەلۋە،
بۇ ئاسىي بەندە نېمىلەرنى قىلىۋاتىدۇ؟
ئەمما جالالىدىننىڭ ئۆزىگە بىۋاسىتە بىر نېمە دېيىشكە
ھېچكىم جۈرئەت قىلالمايتتى.

سالاھىدىدىنغا يىغلايدىغان يىغىسىنى يىغلاپ بولغاندىن كېيىن، شائىر نەق بەش يىلغىچە سۈكۈت ئىچىدە يۈردى. شەمەندىدىن تەبرىزى شائىرنىڭ ئىچىگە بىر ئوت يېقىپ، ئۆزى ئاشۇ يالقۇندا پەرۋانىدەك كۆيۈپ كۈل بولدى، ئەمما جالالىدىننى شائىر قىلىپ يېتىشتۈرۈپ قويۇپ كەتتى.

شەمى ياققان ئوتتا جالالىدىننىڭ ئۆزىنىڭمۇ كۆيىمكى تۇر-
ئاي گەپ ئىدى. لېكىن سالاھىدىن ئۇنى ئو توتتىن ساقلاپ
ئالدى: ئۇ بۇ ئوتتى بەگلەر نەپرىتىنىڭ قارا بورىتىدىن قوغدى-
دى، ئۇنى ئۆزىنىڭ قۇدرەتلىك ئىرادىسىگە بويسۇندۇرۇپ، يولغا
سېلىپ تۇردى، سالاھىدىنغا ياندىشىپ، شائىر ئەقلىسى ۋە ئۇلۇغ-
ۋار ئىشلارنى قىلدى، ئىلمىي كامالەت چوققىسىغا كۆتۈرۈلدى.
ئەمدى ھەممە نەرسە كۆيۈپ تۈگەشكەن، ھەممە گەپ
دېيىلىپ بولغان، ئەگەر «مەسنەۋى» نىڭ ئىلھامچىسى، ئەخىي
تۈرك لەقەملىك ھەسەن ھېسامىتىدىن بولمىغان بولسا، ئۇ زەر-
گەرنىڭ ئۆلۈمىدىن كېيىن سەئىد بورھانىدىنغا ئوخشاش، ئۆز
خىيالىغا چۆككەنچە، جىمىمدە ئولتۇرۇپ پەرەتتى.

كونيادىكى پۈتۈن ئەخىيلەر جامائىتى ئاقساقلىنىڭ ئوغلى
ھېسامىتىدىن ئاتىسىنىڭ ۋاپاتىدىن كېيىن، شۇ جامائەتنىڭ باشلىقى
بولۇش ۋەزىپىسىنى رەت قىلىپ، بىر كىچىك خانىقاغا مۆتىۋەللە،
شائىرغا «كاتىبول ئەسرار» بولدى. ئۇ شەمىنى ياقلاپ، ئۇنىڭغا
ئېتىقاد قىلغانلارنىڭ بىرى ئىدى. سالاھىدىن بىلەن بىرلىشىپ، شا-
ئىرنى بەگ ۋە ئۆلىمالارنىڭ خىزمىتىدىن قوغدىدى. ئەخىيلەرنىڭ
ئاقساقىلى سۈپىتىدە ئۆز مۇرىتلىرىغا كەسىپ - ھۈنەرنى تاشلىۋەت-
مەي، شائىرغا، ئۇنىڭ شاگىرتلىرىغا قارىشىپ تۇرۇشنى بۇيرۇدى.
سالاھىدىن دۇنيادىن كۆز يۇمغاندىن كېيىن، شائىر ئۆز ئىز-
باسارلىرىغا يول باشلىغۇچى ئۇستاز قىلىپ «كاتىبول ئەسرار» نى
تەيىنلىدى، ھېسامىتىدىن ئۇلارغا دەرس ئېيتىپ، پەندۇ نەسى-
ھەتلەرنى قىلىپ، تۈرلۈك ئىشلاردا كېڭەش - مەسلىھەتلەرنى
بېرەتتى، قىيىنچىلىقلارنى ئاسان قىلاتتى. شائىر مەدرىسىگە چۈش-
كەن ھەممە مەبلەغ - ئىئانلەرنى ئۇنىڭغا بېرەتتى. ھېسامىتىدىن
ئۇنى ئۆز ئىختىيارى بويىچە خىراجەت قىلاتتى.

بىر قېتىم يۇقىرى ئەمەلدارلاردىن بىرى تاجىدىن مۇھتاز

ئاقساراي شەھىرىدىن نۇرغۇن مەبلەغ ئەۋەتىپ، ئۇنىڭ ھېسابىغا
دۇئا تەلەپ قىلغان. مەۋلانە ئۆز ئادىتى بويىچە پۇلنىڭ ھەممە
سىنى ھېسامىتىدىنغا تاپشۇردى.
ۋەلەد دادىسىغا:

— ئۆز ئۆيىمىزدە ھېچ نەرسە قالمىدى، سىز بولسىڭىز
ھەممە نەرسىنى ھېسامىتىدىنغا بېرىۋەردىڭىز، بىز قانداق
قىلىمىز؟! — دېدى.

شائىر بۇنىڭدىن قاتتىق خاپا بولغان ھالدا:
— ئوغلۇم، قەسەم قىلىمەنكى، ئون مىڭ سوپى بىلەن
زاھىد ئاچلىقتىن ئۆلۈپ كېتىۋاتسىمۇ، ئۆيىمىزدىكى ئاخىرقى
بىر ئانىدۇ ھېسامىتىدىنغا بېرىمەن، — دېگەنىدى.
دوستلىرىدىن بىرى شائىردىن سورىدى:
— شەمسى، سالاھىدىڭ ۋە ھېسامىتىدىن ئۇچىنىڭ قايسىسى
ياخشى؟

— ھەي بۇرادەر! شەمسى قۇياش ئىدى، سالاھىدىدىن
بولسا — ئاي، شاھ ھېسامىتىدىن بولسا — يۇلتۇز... قۇياش پاتسا،
تۇنى ئاي يورۇتىدۇ، مۇبادا ئايىنى يۇلتۇز توسۇۋالسا، تۇنى
يۇلتۇزدىن باشقا يەنە نېمە يورۇتىدۇ؟!

شائىر ئۆزى ياخشى كۆرگەن ۋە ئايرىلىپ قالغان كىشىلەر
رىنىڭ ئۈلگىسىنى ھېسامىتىدىن كۆرەتتى. شۇنىڭ ئۈچۈن ئۇنىڭغا —
ھېسامىتىدىنغا مېھرىنى باغلىغان، ئۇنىڭغا كۆڭۈل بۆلگەن، ئۇنىڭ
ھەممە تىلەك — ئارزۇلىرىنى ئورۇندىغان. زامانداشلىرىنىڭ ئىس
پاتلىشىغا قارىغاندا، ئۇ ئىككىسىنى دەسلەپتە كۆرگەن كىشى مەۋ
لاننى — شاگىرت، ھېسامىتىدىننى — ئۇستاز دەپ قالاتتىكەن.

«مەسنەۋى» ئۇستىدە ئىشلىگەنسىمۇ، ئۇلارنىڭ ئۆزئارا
مېھرى، غەمخورلۇقى بارغانچە كۈچەيگەن. بۇنىڭغا كىتابنىڭ
ئۆزىلا ئىسپاتتۇر. ئۇنىڭ ھەر جىمىد، ھەر بايىدا ھېسامىتىدىننىڭ

شەنسىگە ھەمدۇ - سانالار تېخىمۇ ئېنىقراق يورۇپ تۇرىدۇ،
بۈيۈك داستاننى داۋاملاشتۇرۇشقا ئۈندەپ، شائىرغا بەش يىل
تەشۋىق قىلغانمۇ ئاشۇ ھېسامىتىدىن ئىدى. مىلادى 1264 - يىلى،
بېجىڭدىكى 662 - يىلى رەجەپ ئېيىنىڭ ئون بەشىنچى كۈنى
جالالىدىن «مەسنەۋى» نىڭ ئىككىنچى بايىنىڭ دەسلەپكى
مىسالىرىنى مۇنداق باشلىغان:

«مەسنەۋى» مەشىقى ۋاقىتلىق توختىدى،
لازم ئىدى بىرئاز ۋاقىت، توختىدى.
سۈت قىزىلقان رەڭگىنى ئالغۇچە تاكى،
ئانا قورسىقىدا بالا بولغۇچە تاكى،
ۋاقىت لازم، ئۆتەر ۋاقىت تاقىتى - تاق.
ئول ھېسامىتىدىن مۇندىس ①، شامى چىراغ.
بۇردى ئاسمان ئۆز نۇرىنى بۇ تامان،
«مەسنەۋى» دولقۇنلىنىپ تاقىتى راۋان.

«مەسنەۋى» - جاھان ئەدەبىياتىدا مەسلى يوق كىتاب.
شۇنداقلا ئۇ شائىرنىڭ ئۆز قولى بىلەن تۈزۈلگەن كىتابمۇ
ئەمەس. ئۇنىڭ بىرەر ھادىسە، ۋەقە قاتارلىقلارغا قارىتا يېزىل
غان پارچە شېئىرلىرىمۇ ئىنتايىن ئەھمىيەتلىكتۇر. ئۇ ئادەتتە
ئوقۇلىدىغان شېئىرلارغا ئوخشاش ئوقۇلماي، ئۇنىلۇك ئاھاڭغا
سېلىپ ئوقۇشقا، قىرائەت قىلىشقا لايىقلاشتۇرۇلغان. XX ئەسىر
شائىرلىرىغا باھا بېرىشتە ئۆلچەم قىلىنىدىغان بۇ كەشپىياتنى
جالالىدىن XIII ئەسىردىلا ئەمەلگە ئاشۇرغانىدى.

«مەسنەۋى» نى ئۇلۇغ سەنئەتكار ياراتتى. لېكىن ئۆزى
ئانچە قىيىنلىپ كەتمەي بارلىققا كەلتۈردى. ئۇنى شېئىرىي
شەكىلنىڭ داھىي ئۈستىسى دۇنياغا كەلتۈردى. لېكىن بۇ

① مۇلىس - دوست، خادىم - ت.

ئىشنى ئۇ شەكىل ئۈستىدە ئۆزىنى كۆپ ئۇرۇپ كەتمەيلا ئەمەل گە ئاشۇردى.

«مەسنەۋى» ئالدىنئالا ئويلانغان رېجىغا ئىگە ئەمەس ھېچقانداق قائىدىگە بويسۇنمايدۇ. ئۇنىڭ بىردىنبىر نىزامى - ئەركىنلىك، پىكىر، روھىي ئەركىنلىك، ئىپادىلەش ئەركىنلىكى ھالەت - كەيپىيات ئەركىنلىكىدۇر.

ئون بەش يىل ئىچىدە ئالتە جىلد - يىگىرمە بەش مىڭ ئالتە يۈز ئون سەككىز بېيىت يېزىلغان. ئەمما بۇ - ئۇسلۇبى دۇنيا قاراش نۇقتىئىنەزەرى بىلەن يىرىك بىر كىتابتۇر. بۈيۈك شائىر تەپەككۈرنىڭ قۇدرەتلىك ساھىبى - ئىگىسى ئىدى. ئەنە شۇ قۇدرىتى بىلەن قۇراشتۇرۇش قىيىن بولغان نۇقتىلارنى قۇراشتۇرۇپ، قىياس قىلىش قىيىن بولغان نەرسىلەر - نى قىياس قىلىپ، ماھىيەتنى ئېچىشنى بىلەتتى. ھالەتلەرنىڭ زەنجىرسىمان بولۇشى - «مەسنەۋى» نى ئالغا يېتەكلىگۈچى ئامىل، ئۇ دائىم جالالىدىننىڭ دىئالېكتىكىسىدىن كۈچ - قۇۋۋەت ئالىدۇ.

شائىر تەپەككۇرغا چۈشۈپ، پىكىرلىرىنى ئۇنلۇك سۆزلەشكە باشلايدۇ. بىر پىكىر ئىككىنچى پىكىرنى، ئىككىنچىسى ئۈچىنچى پىكىرنى باشلاپ كېلىدۇ. ئۇ پىكىرنىڭ تەستىقى ئۈچۈن خەلق ھېكايەتلىرىنى ئەسلەيدۇ. ھېكايەتلىرىدە ئادەم ۋە ھايۋانلار ھەققىدە سۆزلىنىدۇ، ئۇلارنىڭ ئىشلىرىدىن شائىر يەنە بىر ئەپس - نىنى ئېسىگە ئالىدۇ. بىردىنلا ئۇ قەھرىمانلاردىن بىرنىڭ قىيا - پىتىگە كىرىپ، ئۆز دەردىنى ئېيتىشقا باشلاپ، لىرىكىنىڭ يۈك - سەك ئاسمىنىغا كۆتۈرۈلىدۇ. ئوقۇغۇچىنى بىردەم كۈلدۈرۈپ، بىردەم يىغلىتىدۇ. ئاندىن ئۆزىنى ئوڭلاپ، بىرىنچى ھېكايەتكە قايتىدۇ. يەنە ئۇ ھېكايىنىڭ ئوتتۇرىلىرىغا كەلگەندە قەھرىماننىڭ روھىي ھالىتىنى تەھلىل قىلىپ، پەلسەپىلىك قاراشلىرىنىڭ بايا -

نىغا چۈشىدۇ. شاگىرتلىرىنىڭ سوئاللىرىغا جاۋاب بېرىدۇ. يەنە ھېكايىگە كۆچىدۇ، ئۇنى ئاخىرىغا چىقىرىپ، دەسلەپتە يۈزەكى دېيىلىپ، ئىخچام بايان قىلىنغان پىكىرنى ئىزاھلاشقا چۈشىدۇ. ئەركىن شېئىرىي داستان ھاياتقا — كىشىلەر ئارىسىغا قاراپ تاقىدۇ. بەزىدە يامغۇر تامچىلىرىنىڭ شىۋىرلاشلىرىدەك، كۈن بىلەن تۈننىڭ ئالمىشىپ، يىللارنىڭ ئۆتكىنىدەك ياڭراق، بەزىدە يالقۇنلاپ، ئۆتكۈرلىشىپ، بەزىدە خۇشال - خۇرام، بەزىدە بولسا پەردىنى قايرىپ قويۇپ يالڭاچ چىقىدۇ.

— بۇ كىتابنىڭ مەزمۇنى نېمە؟ ئالەم ۋە ئىنسانىيەت بىرلىكى ھەققىدە، شۇنىڭ بىلەن بىرگە ئالەمنىڭ رەڭگىمۇ رەڭلىكى بىلەن ئادەملەرنىڭ خىلمۇ خىللىقى ھەققىدە، ئىنساننىڭ ئۇلۇغۋار ئىشلىرى توغرىسىدا، شۇنداقلا ئىنساننىڭ زەئىپلىكلىرى توغرىسىدا، مۇھەببەت ھەققىدە، نەپرەت ھەققىدە.

«مەسنەۋى» نىڭ مەزمۇنى بايان قىلىش ئۈچۈن «مەسنەۋى» گە تەڭ كىتاب يېزىش كېرەك.

بۇنداق ھەجىمدىكى ئىپتىدائىي ئەسەر ئادەتتە خەلق تەرىپىدىن ئەسەرلەر داۋامىدىلا يارىتىلىدۇ، «مەسنەۋى» دە كۆپلىگەن ئەللەرنىڭ چۆچەك، رىۋايەت، ھېكايە، ئەپسانە، ماقال ۋە تەمسىللىرى جەملەنگەن. لېكىن بۇ كىتابنى بىر كىشى ياراتقان. ئەنە شۇ نەرسە تەسەۋۋۇرغا سىغمايدۇ. ئىپتىدائىي، ئاشۇ سەۋەبتىن ئۇنى ئوتتۇرا ئەسىردە «پارسچە قۇرئان» دەپ ئاتاشقان.

كېيىنچىرەك «مەسنەۋى» نى «تەسەۋۋۇپ قامۇسى» ۋە «ئۆز دەۋرى خەلق ئىجادىنىڭ قامۇسى» دەپمۇ ئاتاشتى. بىراق ئۇنى ھەقىقىي رەۋىشتە، ئىلمىي بىلىملەر مەجمۇئەسىدە ئەخلاقىي قائىدىلەر توپلىمى، پىسخولوگىيە ئالمانىخى توغرىسىدا قوللانما دەپمۇ ئاتاش مۇمكىن.

تۇنىڭدا ھەممىلا نەرسە بار، ھەممە نەرسە توغرىلۇق سۆزلەنگەن. ئۇ بىرلىكى چەكسىز رەڭدارلىقتا كۆرۈنىۋاتىدۇ. ئالەمگە ئوخشايدۇ.

«مەسنەۋى» دېڭىز سەيياھى سىندىدانىڭ سەرگۈزەشتىلىرى ھەققىدە، شاھلار، سەلتەنەتلەر تارىخى ھەققىدە سۆزلىمەيدۇ. «مەسنەۋى» — ئالەمنى بىلىش ۋە ئۆزىنى ئۆزى چۈشەنەشكە ئىنتىلگەن ئىنسان روھىنىڭ بۈيۈك ناخشىسىدۇر.

بۇ ئادەتتىن تاشقىرى كىتابنى پەۋقۇلئاددە قىسمەت كۈتەتتى. ئۇ كىتاب پۈتۈشۈشى بىلەن ئادەملەر ئۇنى يادلىۋېلىشقا كىرىشتى. «مەسنەۋى» نى يادقا بىلىگەن كىشى مەسنەۋىخان ① نامىنى ئالاتتى.

ئىراندا، ئوتتۇرا ئاسىيادا، ھىندىستاندا، كۆپرەك كىچىك ئاسىيادا مەخسۇس مەكتەپلەر — «دەررۇل مەسنەۋى» ئېچىلىپ، جالالىدىن رۇمىنىڭ داستانىنى ئۆگىنىش، ئىزاھلاشقا كىرىشكەن. «مەسنەۋى» توغرىسىدا ئونلاپ توپلاملار تۈزۈلۈپ، ئەرەب، تۈرك ۋە پارس تىللىرىدا يۈزلەپ جىلد تەھلىل ۋە تەنقىدلەر يېزىلدى.

ئوتتۇرا ئەسىر خرىستىئان ياۋروپاسىنىڭ دىنىي مۇتەئەسسەسپىلىكى، دۇنيانىڭ كۆپلىگەن مەدەنىي خەلىقلىرىنى ياۋايى دەپ بىلىدىغان بۇرۇنۇن ياۋروپاسىنىڭ جاھىلانە تەكەببۇرلۇقى تۈپەيلىدىن تاكى XIX ئەسىرگىچە ياۋروپا بۇ كىتابتىن خەۋەرسىز ۋە مەنپەئەت ئالالماي قالدى.

مەڭگۈلۈك

كونيادا ھاكىمىيەت كۈنسىرى ئاجىزلىشىپ كېتىۋاتاتتى. بەزىدە ئۇ يەردە، بەزىدە بۇ يەردە ئىسىيان ئوتلىرى ئۆرلەشكە

① مەسنەۋىخان، مەسنەۋىنى ئېيتقۇچى — ت.

باشلىغانىدى. بەگلەرنىڭ ھاكىمىيەت تالىشىشى، قازىلارنىڭ زوراۋانلىقلىرى، باج - سېلىق يىغىقۇچى ئەمەلدارلارنىڭ ئەلەملىرى ئاخىر بېرىپ مەملىكەتنى خانىۋەيران قىلدى. يېزىلار چۆلىدەزەپ، كارۋان يوللىرىنى ئوت - چۆپ بېسىپ كەتتى. يوللاردا قاراقچىلار تىنچسىزلىق يۈرۈشەتتى. بىر چاغلاردا قۇدرەتلىكلىكى بىلەن تونۇلغان سالىجۇقىيلار دۆلىتىنىڭ زاۋاللىق كۈنى يېقىنلىشىپ قالغانىدى.

جالالىدىن بۇنىڭغا شاھىد بولۇشنى خالىمايتتى. ئۇ ھېسامنىڭ دىنىنى ئۆزىگە خەلىپە قىلىپ ئۆستۈرگەندىن بۇيان ئارىلىقتىن ئون يىل ئۆتتى. «مەسنەۋى» نىڭ ئالتىنچى جىلدى ئاخىرلىشىپ قالغاچقا، ھېسامنىڭ ئاخىرقى سەھىپىلەرنى ئوقۇپ، شائىرنىڭ كۆرسەتمىسى بىلەن ئاخىرقى قېتىم تەھرىر - تۈزۈش كىرگۈزگەنىدى. چالا قالغىنى پەقەت - ئۈچ شاھزادە ھەققىدىكى ھېكايەت ئىدى. لېكىن ئۇ شەمسنىڭ كىتابىدا بار، ئۇنى ۋەلەدمۇ ئاخىرغىچە يېزىپ قالدۇرۇشى مۇمكىن ئىدى.

شائىرنىڭ ئۆمرى ئاخىرلىشىپ، سائىتى يېتىپ قالغانىدى. يەتمىش يىل جەرياندا شائىر تىنىم تېپىش، شەپقەت كۆرۈش دېگەننىڭ نېمىلىكىنى بىلمەي، سەرسانلىق - سەرگەر - دانلىقلار، مۇشەققەتلەر چېكىپ، ھەقىقەتنى ئىزدەشلەر ئىرادىسىنى تاشلىغان بولسىمۇ، سالامەتلىكىنى خوراتقان، زاھىدلىق يىللىرى، جۇدالىق - ئايرىلىش، ئىشقىي ئازاب چېكىشلەر بىلەن كۆيۈپ - قاغىچىرىغان تېنى ئەمدى ئۇنىڭ بۇيرۇقىغا بويسۇنمايتتى. ئۇ ھېسامنىڭ يازغان بىر خېتىدە مۇنداق دەپ يازغانىدى:

«تېنىم - خۇددى بىر يېغىر باسقان ئات، گاھ ھالسىزلىنىپ يېتىپ قالىدۇ، گاھ يولۋاسقا، گاھ توکۈر ئېشەككە ئايلىنىدۇ، دىلىم ئەمىرگە بويسۇنمايدۇ، ئۇنىڭ دېگەنلىرىگە ئۇنمايدۇ. بەزىدە سىلىكىپىدۇ، بەزىدە ئوقۇيدۇ. بىردەم چەتكە قاقىدۇ، بىر -

دەم تىك تۇرۇپ قالىدۇ. يا تىرىلمەيدۇ، يا ئۆلمەيدۇ»
بىر قېتىم كىرە خېنىم ئۇنىڭ سالامەتلىكىنىڭ ياخشى ئەمەس
لىكىنى كۆرۈپ، ئىختىيارسىز ھالدا: — خوجىمىز ئۈچ - تۆت
يۈز يىل ياشاپ، ئالەمنى مەنا ۋە ھەقىقەت نۇرىغا تولدۇرسا،
نېمە بولار ئىدى! — دېگەندە:

— نېمىلەرنى دەۋاتىسەن! مەن مىسىرنىڭ پىرئەۋىنى
ئەمەسقۇ! — دېگەن تېرىكىپ جالالىدىن.

نەدە ئۇ دۇنياۋى زېمىن، نەدە ئۇ دۇرى جاھان؟!
تېز ئېچىڭ ئۇ زىندانلارنى، يېسىپتۇ زۇلمەت بىئامان!
ئۆزگىلەرگە خەير ئىستەپ: بەندى زىندان بولمىشمەن،
مەن بىراۋنىڭ مېلىغا قول سوزمىغاندىم ھېچقاچان!
ئۇ كۆپىنچە كۈنلىرىنى سۈكۈت ئىچىدە، ئوي - خىيالغا
ياتقان ھالدا ئۆتكۈزەتتى. بەزىدە ئۆلۈم ھەققىدە غەلىتە شېئىر -
لارنى توقۇيتتى.

قەپەزدىن ئۇچقان ئىنسانلار! يۈزۈڭنى ئاچ، كۆرۈشكە بىز زار!
قېيىقى سۇغا چۆككەنلەر! بېلىقتەك كۆرستىڭ دىدار،
مەگەر دۇردانىگە ئوخشاش روزگار سىزنى غۇبار ئەتسە،
غۇبار ئەمەس، خۇددى سۈرمە، سۈرتىلەر كۆزلەرگە ئول تەكرار،
تۇغۇلغانلار! ئۆلۈم قاقسا گەر ئىشكىنى، مەي ئىچىپ كۈتۈڭ!
ئۆلۈم ئاشىققا ياتتۇر. تۇغۇلماققا جۈرئەت ئېتىڭ!

1273 - يىلىنىڭ كۈزى كونيادا قاتتىق سوغۇق بولدى،
يامغۇر كۆز ئاچۇرمايتتى. ئۈستىخاندىن ئۆتكۈدەك سوغۇق شامال
چىقىۋاتاتتى.

بىر جۈمە كۈنى شائىر ئۆيىگە كېتىۋېتىپ، شارلىداپ يېغى
ۋاتقان يامغۇردا قالدى. ئۈستىبېشى چۆپ - چۆپ ھۆل، تىترىد

گەن پېتى ئىشكىن ئۆيگە كىرىپ كەلدى.

ئەتىسى ئۇ ئورنىدىن تۇرالمىدى. ئۇزۇنچاق، بۇغداي ئوڭ لۈك يۈزى قىزىتمىسى ئۆرلەپ كەتكەنلىكتىن قىزىرىپ كەتكەن، كۆزلىرى غەلتە چاقنايتتى.

كىرە خېنىم تېۋىپلارغا ئادەم ئەۋەتتى. ھايال ئىئۆتمەي، تىببىي ئىلىمنىڭ مەشھۇر ئەللامىلىرى ئەكمەلدىن بىلەن غەزەنفەرى يېتىپ كېلىشتى. لەخمە بولۇپ ياتقان مەۋلاننى ئۇزاق تەكشۈردى. ئاخىر كېسەلنى بەزگەك دەپ بېكىتىشتى. بىرنەچچە كۈن دورا ئىچۈرۈپ، مەلھەم سۈرۈپ، ھەتتا قان ئېلىشتى. ئاخىر قىزىتمىسى پەسىيشكە باشلىدى.

يېڭى ھەپتىنىڭ چارشەنبە كۈنى سەھەردە شەھەرنى بوغۇق گۈلدۈرلگەن ئاۋاز ئويغاتتى. ئۆيىلەر سىلكىنىپ تەۋرەيتتى. ئادەملەر ۋەھىمە ئىچىدە ھويلىلار، كوچىلارغا قېچىپ چىقىشتى. كۈندۈزى يەنە ئىككى قېتىم يەر تەۋرىدى. بەزى جايلاردا ئۆيىلەر ئۆرۈلدى. كەمبەغەللەر مەھەللىسىدە ئۆيىلەر ئۆرۈلۈپ، ئادەملەر ئۇنىڭ ئاستىدا قالدى. كونيئا ئاھالىسى — بەگلەردىن تارتىپ، تاكى پەرۋانغىچە بولغان ھەممىسى چېدىر ۋە ئاددىي كەپىلەرگە كۆچۈپ چىقىشتى.

كەچقۇرۇن جالالىدىنى ھۈنەرۋەنلەر بازىرىدىن ئالتە نەپەر ئەخىي ئاقساقال يوقلاپ چىقتى.

ۋەلەد ئۇلارنى ئاغرىقنىڭ قېشىغا باشلاپ كىرىپ تۈرگە ئولتۇرغۇزدى.

شائىر بېشىنى كۆتۈرۈپ، تەككىگە يۆلىنىپ ئولتۇردى. ئۇ ئىككى پۇتىنى داستىكى سوغۇق سۇغا چىلىۋالغان ۋە ئالدىدىمۇ سۇ تولدۇرۇلغان ئىدىش بار ئىدى. ئۇ بىردەم — بىردەم ئالىقىنىنى ھۆللەپ، قىزىتمىسىنى بېشىش ئۈچۈن كۆكسىگە، يۈزلىرىگە سۈرتەتتى. ئەخىي ئاقساقاللار — ئىش بىلەرمەن كىشىلەرنىڭ مەۋلاننى

نىڭ ھۇزۇرىغا كېلىشتە باشقا مۇددىئىلەرنىمۇ بار ئىدى. ئۇلار ئاسماندا ۋە يەردە، ھەتتا يەر ئاستىدا تۈرلۈك ۋەقە، سىرلار بار — شائىرغا بۇ ئايان، دەپ ئىشىنىدىغانلىقتىن، بۇ يەر تەۋرەشنىڭ ئاقىۋىتى نېمە بولار، بىز نېمە قىلساق بولىدۇ، كىمگە تايىنىش كېرەك، دەپ سوراشماقچىسىدى. لېكىن شائىرنىڭ كېسەل ھالىتىنى كۆرۈپ، سوئال سوراشقا پېتىنالىمىدى.

جالالىدىن بۇنى بايقىۋالدى. قەدىمكىي سالنامىلاردىن يەر تەۋرەش سەۋەبلىرى ئۇنىڭغا مەلۇم ئىدى. كونيادا يەر تەۋرەشنىڭ ئادەتتە دەسلەپكى ئىككى قېتىملىق زەربىسى خەتەرلىك بولاتتى. ئومۇم دائىملا شۇنداق بولۇۋەرمەيتتى. شۇڭا شائىر ئۇلارنىڭ يوقلاپ كەلگىنىگە رەھىمەت بېيىتقاچ، ئۆزى قىيىنلانغان ھالدا، نەپىسى قىسىلىپ، ئۆپكەسى پۈۋلەپ تۇرسىمۇ:

— بۇ يەر تەۋرەشتىن ئەمدى چۆچۈپ كەتمەڭلار! بىزنىڭ بۇ بەختسىز يېرىمىز مايلىق لوقما سوراۋاتىدۇ، — ئۇ ئالغىنىنى ئولتۇرۇشۇپ كەتكەن كۆكسەگە يېقىپ، كۈلۈمىسىردى، — بۇنى تۇپراققا تاپشۇرۇش كېرەك. شۇ چاغدا ئۇ تىنچىيدۇ...

ئەتىسى شەيخ سەدىددىن كۆنەۋى ھەيۋەتلىك تون كىيىپ، بېشىغا ئۈچ غۇلاچ كەلگۈدەك سەللە ئوراپ، مۇرىنى ئەگەشتۈرگىنىچە پەيدا بولدى. ئاشۇ قېرى تۈلكىنىڭ دەستىدىن جالالىدىن كۆپ ئەرزىيەت چەككەندى. شائىرنىڭ شېئىرلىرى، سۆيۈملىك راۋابى، ساز ۋە سامالىرىغا شەيخ ئاتقان ئۆچمەنلىك ۋە تۆھمەت تاشلىرى، شەكسىز ئۇنىڭ ئۆلۈمىنى يېقىنلاشتۇرغانىدى. شائىرلار كېسەل سەۋەبىدىن ئەمەس، كۆڭۈل ئاغرىقى — ئەلەم دەستىدىن ئۆلۈپ كېتىدۇ، دەپ بىكارغا دېيىشىمگەن. بىراق شەيخ سەدىددىن ئەقىللىك ئىدى، ھەر ھالدا ئۆز ۋاقتىدا چېكىنىپ، ئەس — ھوشى بارىدا قانات — قۇيرۇقىنى يىغىۋېلىشقا

ئەقلى يېتەتتى. ئۇ كېيىنكى يىللىرى شائىرغا ھۆرمەت بىلدۈرۈش بىلەن چەكلىنىپ قالماي، ئۆزىنى ئۇنىڭ مۇخلىسى دەپ ئېلان قىلغانىدى.

بۈگۈن ئۇ ئۆلۈم ھالىتىدە ياتقان شائىرغا ئۆزىنىڭ ھال-ئەھۋال سوراپ كەلگەنلىكىنى ئېيتىپ، جىسمانىي جەھەتتىن ئاجىزلاپ كەتكەن مەۋلانە روھىي جەھەتتىن چارچىغان بولۇشى مۇمكىن، ئەمدى ئۆتكەن گەپ-سۆزلەرنى ئوغلى ۋەلەد، خەلىپىسى ھېسامىتدىننىڭ ئالدىدا ئەسلەپ ئولتۇرماس، دەپ ئۈمىد قىلاتتى. سەدىددىن بۇنىڭدىن ئۆزىگە مەنپەئەت كۈتەتتى. بۇ ئاخىرقى ئۇچراشقانلىقىنى دەستەك قىلىپ، ئۇ ئۆزىنى شائىرنىڭ ۋارىسى ۋە ئىزباسارى دەپ ئېلان قىلماقچىدى: چۈنكى، ئۆلۈكلەر ئېتىراز بىلدۈرەلمەيدۇ - دە.

شەيخ ئىشارەت قىلدى، مۇرتى تەزىم بىلەن ئالدىغا چىقىپ، بىرى ئانار، بىرى ئالۇچا شەرىپتىگە تولدۇرۇلغان ئىككى كومزەكنى شائىرنىڭ يېنىغا ئەكىلىپ قويدى، بۇ شەرىپەتلەر قىزىقىمىنى بېسىشقا ياردەم بېرىدۇ، دەپ ئويلايتتى. شەيخ بېشى يەرگە تەگكۈچە ئېگىلىپ، تەزىم قىلغاندىن كېيىن:

— مەھبۇبى ھەبىبىمىز ئاللاھۇ كېرەم ئۆزى شىپالىق بەرگەي، سۇلتانۇل روھ! — دېدى.

جاللىدىن چۈشەكتە قەددىنى بىر ئاز رۇسلاپ، قىلچىسىمۇ ئىستىھزا ئىپادىسى بىلدۈرمەي، قىزغىن جاۋاب بەردى:

— مەھبۇبى ھەبىبىمىز ئاللا بىلەن ئۇنىڭ بەندە ئاشىقى ئوتتۇرىسىدا نېپىز بىر كۆڭلەك، يەنى، بىر چەك بارمىش! سىز-چە قانداق، بىلمەيمەن، ئەمما، مەن ئاشىق - مەشۇقلار يالغۇچ بولۇپ قۇچاقلاشسا ياخشى دەپ، ئويلايمەن. ئاللا سىزنىڭ ئۆز-خىجىزگە شىپالىق بەرگەي، مۆھتەرەم شەيخ.

ئۇ ئۆزىنىڭ پۇتى تەرەپتە يۈكۈنۈپ ئولتۇرغان ھېسامىت
دىنغا قارىدى:

بولسىمۇ ئۈستۈمدىكى كىيىم نېپىز ۋە مەيىن،
ئىشقى قۇچىقىدا ئۇ جۇۋىدەك قېلىن.
تەن كۆڭلىكىنى يېشىپ، يالىڭاچ بولۇپ،
قۇچاقلشاي ئالەم بىلەن بۇندىن كېيىن...

شائىر توختاپ نەپىسىنى رۇسلىدى. سۈكۈنات قوينىدا
ھېسامىتىدىننىڭ قولىدىكى قومۇش قەلەمنىڭ شىتىرلىغىنى ئاڭلىنات-
تى. ئۇزۇن يىل داۋامىدا قۇلغىغا سىڭىپ قالغان ئاشۇ ئاۋاز
ئۇنىڭغا باشقىدىنلا يېڭى نەپەس ئاتا قىلدى. شائىر بېشىنى
ئېگىپ ئولتۇرغان شەيخ سەدرىددىن، قولىدا قومۇش قەلەمنى
تۇتقىنىچە قاراپ ئولتۇرغان ھېسامىتىدىنغا قاراپ، خۇددى ئۆزىگە
ئۆزى سۆزلەۋاتقاندەك قىلىپ دېدى:

كۆڭۈل ئىچىرە نىچۈك ئالەم، نىچۈك سۇلتان، بىلىمەسسەن،
تېنىم سارغاپىدى، شېخىم، ياپرىقىم ئاندىن، بىلىمەسسەن.
مۇنەۋۋەر بىرقۇياشمەن، قوينى ئۇنچە، دولقۇنلۇق ئومىمان مەن،
زېمىن ئاستىمىدىدۇر، دىلدا ياشار ئاسمان، بىلىمەسسەن.
جاھان بوستانىدا بىر ھەسەل ھەرىسىمەن، ئۇچقىنىم - ئۇچقان،
ھەسەلدەك سۆزلىرىم، لېكىن ساڭا پىنھان، بىلىمەسسەن.
كەلامدىنمۇ مۇبارەكتۇر ئۇلار. مەن ئاشىيان قۇردۇم،
كەپتەرلىگە دېنگەيمەنكى، كېلىك، ئەي جان. بىلىمەسسەن!
ئەقىل ياتتۇر ساڭا، يوق ئىشىم پىمەمۇ پاراسەت ھەم،
بىلەرمەن، دەپ لاپ سۆزلىمە، ئۇلىرىڭ يالغان، بىلىمەس-
سەن! --

شەيخ سەدرىددىن كۆزىنى يەردىن ئۈزۈپ، خىيالغا چۆكۈپ، خەلىپىسىنى ئەگەشتۈرگىنىچە ھويلىدىن چىقتى. بۇ بېجىرە ھويلىدا نە چۆرىلەر، خىزمەتكارلار، نە خۇش چىراي يىگىتلەر، نە ھەرەم ئاغىسى، نە دەرۋازىۋەن بولسۇن. بۇ جايدا ئۇ ئۆز ئۆيىدىكى قىممەت باھالىق گىلەملەر، كەڭ، يۇمشاق كۇرسىلار^①، زەرباب پەردىلەرنىمۇ ئۇچراتمىدى. لېكىن بۇ يەردە ئۇ شۇنداق بىر قۇدرەتلىك كۈچكە دۇچ كەلدىكى، ئۇنىڭ ئالدىدا سەلتەنەتنىڭ بۇ ئالىي ئۆلىماسى بارلىق دۆلىتى ۋە شان-شۆھرىتى بىلەن قۇياش نۇرىغا يولۇققان شېشە مۇنچاقتەك، ئۆزىنى ئۆزى ئېچىمەشلىق ۋە پۈچەك ھېس قىلدى.

ئۆزىنىڭ پۈچەكلىكى ئەمدى ھەممەيلەنگە ئايان بولۇپ كېتىدىغاندەك شۈمبە يىگىنىچە ھويلىدىن چىقىپلا ئاسمانغا قاراپ، بۈيۈك بىر بەختكە ئىگە بولغاندەك، ئاجايىپ بىر شىددەت بىلەن ئۆيىگە قاراپ ماڭدى. شەيخ بىلەن بولغان سۆھبەت شائىرغا قىممەتكە چۈشتى. ئۇ كۈن بويى بىر ئېغىز مۇگەپ قىلىشقا مادارى يەتمەي يېتىپ قالدى.

1273 - يىلى 16 - دېكابىر - شەنبە كۈنى ھاۋا ئوچۇق بولدى. شائىر ئۆزىنى خېلىلا يەڭگىل ھېس قىلدى. كۈن بويى، تاكى كۈن پاتىقۇچە ئۇنىڭ سالامەتلىكىنى سوراپ يوقلاپ كەلگەنلەر بىلەن سۆھبەتلەشتى. ھېسامىتىدىن ئۇنىڭ ھەربىر سۆزىنى يېزىپ تۇردى.

كسۇن بويى-ۋەلەد ۋە كىرە خېنىمىدىن تۇغۇلغان ئوغلى ئەلىم چەلەبىي نۆۋەتلىشىپ ئاتىسىنىڭ يېنىدىن ئايرىلمىدى. ۋەلەد نۇرغۇن كېچىمىلەرنى ئۇيقۇسىز ئۆتكۈزدى. يۈزى قا-

① يۇمشاق ئورۇندۇق، ساڧا - ت .

رىيىپ، سوزۇنچاق بولۇپ، مەڭىزلىرىدىكى قىزىلىقتىن ئەسەرمۇ
قالمىغاندى.

تاڭ ئاتارغا يېقىن ئاتىسى ئوتى ئاستا چاقىردى. ئوغلىنىڭ
ئويۇقسىزلىقتىن قىزىرىپ كەتكەن كۆزلىرىگە ئېچىنىش ۋە مېھرىم
پانلىق بىلەن تىكىلدى.

— مەن بىر ئاز ياخشى... بېرىپ ئارام ئېلىۋال...
ۋەلەد ئۇرۇلۇپ، ئوتىڭدىن كۆز ياشلىرىنى يوشۇردى ۋە
تاشقىرىغا چىقتى. جالالىدىن ئۇنىڭ كەينىدىن قارىغىنىچە دېدى:

قوي مېنى ئەمدى، مەن كۆڭلۈڭنى بۇزارمەن،
كۆيگەن جېنىم بىلەن ھالقىپ ئۈزەرمەن —
مۇھەببەت دېگىزىدا، ئول ھىيلە - ناز، ئاي ھاي،
مېنى قويماستىك، پات غەرق قىلغاي.
مېنى بىل ئەيسىدار، دېمە ھەممىگە - خوپ،
قوي مېنى ئەمدى، ئۆزۈڭنى قىينىما كۆپ.
بۇ ئالەم ۋادىسىدا كۆز يېشى — دەريا،
نەچچىلەپ تۈگمەننى چۆگىلىتەر ئۇ، ئاھ!
ئاشۇ باغرى تاشلار، كەل، دەپ سالار ئۇن،
سورىماسكى، ھېچكىم ئۇنىڭدىن يا خۇن.
ساداقەتتىن ماڭا سۆز قىلما، ئاشىق،
ھەق ئىشى مەھبۇبىڭ، بول ئۇڭا سادىق...

ھېسامىتىدىن قوللىرى تىترەپ، ئۇستازنىڭ بۇ سۆزلىرىنى
قەغەزگە سىياھ بىلەن ئەمەس، پۈرەك قېنى بىلەن يازدى. بۇ —
شائىرنىڭ ئالەمگە ئەڭ ئاخىرقى ئىشقى ئىقرارى، دەريا - دەريا
تۈكۈلگەن كۆز ياشلار بىكارغا كەتمەس، ئۇلار، ئاخىر ھەق -
قەت تۈگمەنلىرىنى چۆگىلىتەر، دېگەن ئۈمىدى ئىدى. بۇ يەنە،

ئوغلۇم ۋەلەد ماڭا مېسراسخور بولۇپ قالماي، ھەقىقىي ئىز باسار، بەلكى ھەقىقەتكە سادىق ئىسيانكار بولسۇن، دېگەن ئىشەنچىم سىزگە - ئارزۇسىمۇ ئىدى.

يەكشەنبە ئېغىز جەمەتلىق بىلەن ئۆتتى. شائىرنىڭ كېسلى ئىنتايىن ئېغىرلاشتى. بۇ خەۋەر ھۈنەرۋەنلەر بازىرىغا، ئۇنىڭدىن دەرۋىشلەر خانىقاسىغا، مەسچىت - مەدرىسە، ھويلا ۋە ئۆيلەرگە، بەگ ۋە ئەمەلدارلارنىڭ قورغانلىرىغا، سۇلتان سارىيىغا، كەمبەغەللىرىنىڭ ھەھللىلىرىگە، ئۆپچۆرىدىكى يېزا - سەھرالار - غىچە تارقالدى. پۈتۈن كونييا دەھشەتلىك زەربىنى كۈتۈپ، نەپىسىنى ئىچىگە يۇتۇپ تۇراتتى.

قۇياش غەربكە ئېگىشىپ، تىك تاغ چوققىلىرىنى شەپەق نۇرىدا بويىدى، شەھەر كوچىلىرىدا نالە - زار، پەرياد كۆتۈرۈلدى. بەلخ ۋائىسى، سۇلتانۇل ئۆلىمانىڭ ئوغلى، ۋەلەد ۋە ئەلىم چەلەبىنىڭ پەدەرى بۇزۇك-كۋارى^①، شەمسىددىن تەبرىزىنىڭ دوستى - جان جىگىرى، زەرگەر سالاھىددىن، ھېسامىددىن چەلەبىي، ئالاھىددىن سىريانۇسلارنىڭ پىرى - ئۇستازى، سالجۇق سۇلتانلىق قىنىڭ پۇقراسى، تەسەۋۋۇپ ئەللاماسى، مەدرىسە مۇتەۋەللىسى مەۋلانە مۇھەممەد جالالىدىن ئالەمدىن ئۆتتى.

لېكىن «مەسنەۋى» ۋە «دىۋانى كەبىرى» نىڭ مۇئەللىپى، ئىنسانىيەت بىلەن بىرگە، ھەربىر يېڭى ئەۋلاد بىلەن قايتا تۇغۇلىدىغان بۈيۈك شائىر ۋە دانىشمەن جالالىدىن رۇمى كىشىلىك دۇنياسى بىلەن ئەبەدىي بىرگە بولۇپ قالدى.

ئۇنىڭ ئۆزىمۇ بۇنى بىلەتتى: «مەن تەختتىن تاۋۇتقا سەك رەيدىغان سۇلتانلاردىن ئەمەسمەن، مېنىڭ پېشانەمدە ئەبەدىيەت مۆھىرى چاقنايدۇ» دېگەنىدى.

① پاشپاناي، ئاتىسى، ئۇلۇغ ئاتىسى - ت

ئۇ مۇنداق ۋەسىيەت قىلغانىدى:

مەن ئۆلگەن كۈنى ھەرگىز قىلماڭلار غەم،
ئۇنى ھىجران كۈنى دەپ ئويلىماڭلار ھەم.
بۇ ھىجران ئەمەس ئەسلا، ۋەسلى - ۋىسالدۇر
ۋىسالدا غەم يېيىش - كۆپىرى - ئۇۋالدۇر.
قۇياش پاتسا يەنە بولغۇسى پەيدا،
تۆكۈلسە يەرگە دان - بولغاي ھۇۋەيدا! ①

شائىرنىڭ ئوغۇللىرى، دوستلىرى ۋە شاگىرتلىرى بىردە
شېئىر ئوقۇپ، بىردە سۈكۈتتە تۇرۇپ، كېچىچە ئۇنىڭ بېشىدا
تۇرۇپ چىقىشتى.

تاڭ ئېتىش بىلەن چارچىلارنىڭ ۋارقىراشقان ۋاڭ - چۇڭ -
لىرى كوچىلارنى بىر ئالدى:

— سەلاتى جىنازا! ... سەلاتى جىنازا! ... سەلاتى جىنازا! ...
كونيانىڭ كۆپلىگەن خانىدانلىرى، كارۋان سارايلىرى،
خانقا ۋە مەدرىسىلەردىكى كىشىلەر ئاشۇ ئاخىرقى ۋىسالنىش
خەۋىرىنى كۈتۈپ ئۇخلىمىغانىدى. چارچىلارنىڭ ئاۋازى ئاڭ -
لىنىشى بىلەن مىڭلاپ خالايمىق كوچىلارغا ئېتىلدى. ئەرلەر،
تاياللار، بالىلار، ئەخمى بۇرادەرلەر، ئاقساقاللار، خەلىپىلەر، ساراي
مۇلازىمىلىرى، سودىگەرلەر، يېزىلاردىن كەلگەن دېھقانلار، يالىڭا -
ياغ، يالاڭباشتا كىشىلەر، يىغىپ ئېيتقاندا چوڭ - كىچىكنىڭ
ھەممىسى قىزىق يىلدىن ئوشۇقراق شەھەر خەلقىگە تونۇش ئاشۇ
كۈلرەڭ يوپۇق يېپىنغان تاۋۇتقا ئۆزلىرىنىڭ مۇرىسىنى تۇتۇپ
بېرىشىنى ئارزۇ قىلىشاتتى. ئادەت بويىچە قەبرىە بېشىدا سويۇپ،
غەرىب - غۇربالارغا تارقىتىپ بېرىش ئۈچۈن سەككىز ئۆكۈزنى
تاۋۇت ئالدىدا ھەيدەپ مېڭىشتى.

① كۆرۈنەك. ئېنىق بولماق - ئۇنۇپ چىتماق - ت

ماتەم ئەھلى ساراي ۋە جىنازا نامىزى ئوقۇلىدىغان مەسچىت جامائىتى يىغىلىدىغان ئالاھىدىدىن دۆڭلۈكىگە بارىدىغان باش ئاچالغا كېلىشى بىلەن، خالايتىق ئۇنى تەرەپ - تەرەپتىن كېلىپ قورشىۋېلىشتى. تۈركلەر بىلەن خۇراسانلىقلار، يۇنانلار بىلەن ئەرمەنلەر، پراۋۇسلاۋلار بىلەن يەھۇدىيلار - ھەممىسىلا شائىر بىلەن ۋىدالىشىشقا كەلگەن، ھەر قايسى ئۆز قائىدە - يوسۇنى بويىچە شائىر بىلەن خوشلىشاتتى. ھاپىزىلار قۇرئان ئوقۇيتتى، بىرلىرى تەۋرات، پراۋۇسلاۋ روھانىيلىرى ئىنجىل ئايەتلىرىنى مۇڭلۇق ئاھاڭ بىلەن ئېيتىشاتتى. ئاشىقلار راۋاب چېلىپ، نەغمە داپلىرىنى ئۇرۇپ، ئۇسسۇلغا چۈشەتتى. ئىشقى - مۇھەببەت ھەققىدە كۆيۈپ - پىشىپ قوشاقلار ئوقۇشاتتى. خالايتىق ئورۇن ۋالغان بۇ ماتەم سورۇنىدا جىنازىنى ئورنىدىن قوزغاپ مېڭىشقا ئىلاجىسىز ئىدى.

شۇ ئەھۋالدا تۇرغاندا، پەرۋانىنىڭ قول ئىشارىتى بىلەن - ئۇ ساراي دەرۋازىسىنىڭ ئالدىدىكى ئېگىزلىكتە تۇراتتى - ساقچىلار قىلىچلىرىنى يالىڭاچلاپ ئادەملەرنى ئۇرۇپ قوغلاپ، يول ئېچىشقا باشلىدى. تازا مالمانچىلىق بولۇپ كەتتى: تىلاۋەت يىغا - زارلار، قىرائەت بىلەن ۋارقىراش - جارقىراشلار، مۇزىكا بىلەن غەزەپلىك تۈۋلىشىشلەر بىر - بىرى بىلەن قوشۇلۇپ، ئاجايىپ قالايمىقانچىلىققا ئايلاندى...

بۇ شائىرنىڭ ۋاپاتىدىن كېيىن، ئۇنى خەلقىدىن ئاجراتماقچى بولغان بىر ئۇرۇنۇش ئىدى. كىم بىلىدۇ، تاۋۇت تاسادىپىي يەرگە چۈشۈپ كەتمىگەن بولسا، بۇ ئادەملەر توپىنىڭ قىستىشى بىلەن ساقچىلار، تاۋۇت ئەتراپىدىكى ئۆلىما ۋە فەقىھلەر، شائىرنىڭ دوستلىرىنىڭ ھالى نېمە بولار ئىدىكىن. قارىسىلداپ سۇنغان تاۋۇتنىڭ ياغاچلىرى ۋە يەردە ياتقان ئاق كېپەننى كۆرگەندە، ئادەملەر بۇ قورقۇنچلۇق ئەھۋالدىن ھەيران بولۇشۇپ، تۇرۇپلا

قېلىشتى. دوستلىرى شائىرنى قوللىرىدا كۆتۈرۈشتى، تاۋۇتنى نۇ-
زەشتۈرۈۋاتقان ئۇستىلارنىڭ تاقۇر - تۇقۇرنى بېسىپ، قۇرئان
ئايەتلىرى يەنە گۈرۈلدەپ ئاڭلىنىشقا باشلىدى.

چوقچىمىپ تۇرغان قالپاقلارنىڭ ئۈستىدىن قېلىن دەستار
ئورغان ئۆلىمالارنىڭ ئارىسىدىن ئورۇق، يېرىمجان بىر گەۋدە
سۇغۇرۇلۇپ چىقتى. ئۇ مۇئىنىدىن پەرۋانە تۇرغان يەرگە قاراپ
يۈگۈردى. بۇ - ئاشۇ يېرىمجان بوۋاي، بىر چاغدا جالالىدىنغا
جاھىللارنىڭ سوتاللىرىنى كۆتۈرۈپ كەلگەن يۈگۈرۈك فەقىھ
ئىدى. ئۇ پەرۋاننىڭ ئالدىغا بېرىپ، بېشى يەرگە تەگكۈچە
تەزىم قىلىپ، قويۇق ساقاللىرىنى توپىغا مەلەپ:

— ئاھ، ئالەم پاناھى، مۇرۇۋەتتە تولىغان، ئەمىرۇل ئۆمەر! دى-
نىي - ئىمان پېشىۋالىرى تەشۋىش ئىچىدە قالدى، ئۆز شەيخىنى دەپ-
نە قىلىۋاتقان مۆمىنلەرنىڭ ئارىسىدا نەسرانىي ۋە يەھۇدىيلەر نېمە
قىلىدۇ؟ پادىشاھى ئىسلامنىڭ مەرىكىسىگە كېلىشكە ئۇلار قانداق
جۈرئەت قىلىشقان؟ ئۇلارنى قوغلاشقا پەرمانى ئالى بېرىشكى،
تاكى بەندەئى مۆمىن جالالىدىن مۇھەممەدكە سەلاتى جىنازا
ئوقۇغاي! ... - دېدى.

— راست دېدىڭ، فەقىھ! - دەپ ئۇنىڭغا بېشىنى ئىرغىتى
پەرۋانە. شۇ ئاندىلا خىرىستىئان روھانىيلىرىنى چاقىرتىپ، ئۇلارغا
ئۆز قوۋملىرىنى ئېلىپ چىقىپ كېتىشنى بۇيرۇدى.

— ئەي مەرھەمەتلىك ھۆكۈمدار! قۇياش يەر يۈزىنى
يورۇتقاندەك، مەۋلانە ھەقىقەت نۇرى بىلەن پۈتۈن ئىنسانىيەتنى
يورۇتمىش. قۇياش - ھەممىنىڭ مۈلكى، شۇنداقلا مەۋلانە
ئىپتىقانىكى: «يەتمىش ئىككى خەلق مەندىن بىلىم ئۆگىنىدۇ. مەن -
بىر نەيدۇرمەنكى، ھەر بىر پەدىدىكى سازىمدا يۈزلەپ سادالار
ياڭرايدۇ!» ئەگەر قوۋملىرىمىزغا بۇيرۇساقمۇ، ئۇلار قۇلاق سال-
مايدۇ... - دېدى بىر روھانىي.

— مەۋلانە — بىر ئانغا ئوخشىشىدۇ، — دەپ ئۇنى قۇۋۋەت-
لىدى يەھۇدىيلەر جامائىتىنىڭ روھانىيسى ھەيەققا، — نان ھەم-
مىلا ئادەمگە لازىم. ئەمىرىم، ئاچلارنىڭ ئاندىن يۈز ئۈرۈگەن-
لىكىنى نەدە كۆرۈۋىدىڭمىز؟...

مۇئىددىدىن پەرۋانە ئىلاجىسىز ھالغا چۈشۈپ قالدى. ئۇ
نېمىمۇ قىلالايتتى؟ بىرەر كۈچ بۇ مەرىكىدە مۆمىنلەرنى غەيرىي
دىنلاردىن ئاجرىتالمايتتى. جالالىدىن ئۇچۇن ئۇلارنىڭ ھەممىسى
ئوخشاش ئىدى.

مەيلى ئۇ، كىم بولمىغىن، كەل بەرىبىر،
دەھرى ۋە ئاتەشپەرەست بول، بەرىبىر.
نەچچە رەت ئەھدىڭنى بۇزغىن — بەرىبىر.
نا ئۇمىد قويماس سېنى ئاستانىمىز.
مەيلى سەن كىم بولمىغىن، كەل بەرىبىر—

تاۋۇتنى يەتكىلىرىگە ئېلىشتى. يەنە شېئىر ئوقۇش، دۇئا-
تىلاۋەت، نەغمە- ناۋا، ئاھۇ زلرلىق سادالىرى ئەتراپىنى بىر ئال-
دى. يەنە قىستا- قىستا ئىچىلىقتا سورۇن يەنە توختىدى. يەنە
قىلىچ ۋە كالتەكلەر ئىشقا سېلىندى. يەنە جالالىدىننىڭ تاۋۇتى
يەرگە چۈشتى. ئادەملەرنىڭ مۇرىسىدە كۆتۈرۈلۈپ بارىدىغان بۇ
ئارىلىققا شائىر ھايات ۋاقتىدا يىگىرمە مىنۇتتىلا يېتىپ بارغان
بولاتتى. مانا مۇشۇنچىلىك ئارىلىقتىكى يولدا تاۋۇت تۆت قېتىم
سۇندى- ساقچىلار ئادەملەرنى تۆت قېتىم كالتەكلەشتى. شائىرنىڭ
قانات- قولى بولۇپ كەلگەن ئۇستىلار تۆت قېتىم ئۇنىڭ ئاخىرقى
ئورنى — تاۋۇتنى تۈزەپ ياساشتى.

سەھەردە يولغا چىققان قوشۇن پەقەت كەچكە يېقىن
مەسچىتكە يېتىپ بارالدى.

تاۋۇتنى تاش سۇپىغا قويۇشتى. ئالدىغا شەيخ سەدرىدىن
كۈنەۋى چىقىپ يېڭىدىن تەسپىمەنى ئالدى. شائىر ئۆز تاۋۇتى

ئۈستىدە جىنازا نامىزى ئوقۇشنى گويا ئۇنىڭغا ۋەسىيەت قىلغانمىش.

— مەرھەمەت قىلىڭ، ئاھ، پادىشاھۇل ماشايىق! — دەپ ۋارقىرىدى چارچى شەيخ سەدرىددىنگە.
سەدرىددىن تاۋۇتقا يېقىنلاشماقچىدى، شائىرنىڭ كۆزلىرىنى ئۇۋۇلاپ يۇمدۇرغان تېۋىپ ئەكمەلىددىن چىداپ تۇرالمىدى:

— ھەي جاكارچى، ئاغزىڭنى يۇم! پادىشاھۇل ماشايىق پەقەت يالغۇز مەۋلانلا ئىدى! — دېدى.
سەدرىددىن قولىدىكى تەسبىھنى تۇتقىنچە تاشتەك قېتىپلا قالدى. پۈتۈن شەھەر ئالدىدا رىياكارلىقى پاش بولغاندەك، بېشى پىرىرتە بىر قايدى — دە، گۈپپىتە قىلىپ يەرگە يىقىلدى.
ئۇنى ئۇ يەردىن ئاچمىقپ كەتكەندىن كېيىن، جىنازا نامىزىنى قازى سراجىددىن ئوقۇدى.
— خالايمىق، مەرھۇمنىڭ قانداق كىشى ئىكەنلىكىنى بىلەمىز سىزلەر؟

— بىلىمىز!؟ — مەيداندىكى ھەممەيلەن گۈرۈرىدە قىلىپ جاۋاب بېرىشتى.

— مەرھۇم قانداق ئادەم ئىدى؟
— ياخشى ئادەم ئىدى! ... جايى جەننەتتە بولسۇن! ...
بۇ دەھشەتلىك كۈنمۇ ئاخىرلاشتى. سۇلتانۇل ئۆلىمايى بەلخى ۋە زەرگەر سالاھىددىن كونيياۋى قەبرىلىرىنىڭ يېنىدا يەنە بىر قەبرە پەيدا بولدى. قۇربانلىققا سويۇلغان ماللارنىڭ گۆشلىرى كەمبەغەل — نامراتلارغا تارقىتىپ بېرىلدى. خالايمىق تارقىلىشقا باشلىدى.

ھەممىدىن كېيىن شەپەق نۇرىغا پۈركەنگەن شەھەرگە قايتقان كىشى — ھېسامىتدىن ئىدى. ياق، ئۇنىڭ دوستى، يۆلەن

چۈك تېغى، ئۇنىڭ پىرى ئۇستازى مەۋلانە جالالىدىن قارا تۇپ-
راققا ئەمەس، ئۇنىڭ قەلبىگە دەپنە قىلىندى. ئۇ غۇۋا نامازىدا
قاراڭغۇسىدا ئۆيلىرىگە تارقىشىپ كېتىۋاتقان ئەنە شۇ ئىنسانلار
قەلبىدە ياشايتتى. ئۇستاز راست ئېيتقان:

ئەگەر ئۆلسەم، مېنى ئەسلا قارا تۇپراقتىن ئاڭتۇرماڭ،
ياشارمەن ئەھلى ئاردى كۆڭلىنى مەڭگۈ ماكان ئەيلەپ...

ئاشۇ كۈندىن ھازىرغىچە يەتتە يۈز يىل ئۆتتى. بىز كۈن-
يادىكى ئالاھىدىدىن دۆڭلۈكى ئۈستىدە تۇرماقتىمىز. شەھەرنى قور-
شاپ تۇرغان شەھەر سېپىللىرىدىن ئەسەرمۇ قالمىغان. شامال
دەرەخلەرنىڭ يوپۇرماقلىرىنى يېنىك تەۋرەتمەكتە. پەقەت يېرىم
ۋەيرانە ھالدا چوقچىيىپ تۇرغان مۇنار بۇ يەردە بىر چاغ-
لاردا مۇسۇلمان دۇنياسى قۇدرەتلىك سۇلتانىنىڭ سارىيى ئىكەن-
لىكىدىن دېرەك بېرەتتى.

دۆڭلۈك ئۈستىدىن شەھەرنىڭ باش ئۆتۈشمە يولىنىڭ
ئاخىرىدىكى مەسچىت مۇنارلىرى كۆزگە چېلىقاتتى. مەسچىت گۈم-
بىزى يېشىلغا مايىل ئىدى. ئۇ بىر قارىسا دېڭىز دولقۇنلىرىغا،
بىر قارىسا كونيانىڭ قىشى ئاسمىنىغا ئوخشايتتى. بۇندىن يەتتە
يۈز يىل بۇرۇن ئەنە شۇ يولدىن جالالىدىن رۇمىنى كۆتۈرۈپ
ئۆتۈشكەن. يېشىل گۈمبەز — قۇببەئى ھەزرە ئۇنىڭ قەبىرە
ئۈستىدە ئىككى يېرىم ئەسىر كېيىن ياسالغان.

مەسچىتتە ھازىر مۇزىي جايلاشقان. ئۇ يەردە شائىرنىڭ
پاختىلىق چوڭ چاپىنى^①، ئۈچ دانە بۈك تەكىسى، شېئىرلىرىنىڭ
دەسلەپكى رويخېتى، زامانداشلىرىنىڭ قول يازما كىتابلىرى ساق
لانماقتا. قۇدۇققا تاشلانغان شەمسىدىن تەبىرىزىدىن قالغان ئەلەم
ۋە كەشتىلەنگەن قەيىدىق قالدۇقمۇ شۇ يەردە.

ئىچكىرىكى كەڭ سەينادا توختىماي شىرىلداپ سۇ ئېقىپ

① «تۈن» دەپ ئاتىلىدىغان چاپان — ت.

تۇرىدۇ. ئەتىگەندىن كەچكىچە زىيارەتچىلەرنىڭ ئايىمى ئۈزۈل-
مەيدۇ. ئەتراپتىكى يېزا - قشلاقلاردىن كەلگەن، قاش - كۆزنى
قارا رومال بىلەن ئورنىۋالغان دېھقان ئاياللار، قارا كۆزەينەك
تاقاپ، تار ياكى كەڭ يوپىكا كىيگەن، بويىغا فوتو ئامپىرات
ئېسىۋالغان ياۋروپالىق سايھەتچىلەر، ئەنقەرە ۋە ئىستانبۇلدىن
كەلگەن يولۇچىلار، ئافغانىستان ۋە ھىندىستان تەرەپتىن كەلگەن
سەيياھلار، ھۈرنەۋەنلەر، ئەمەلدارلار، ئالىپلار قاتارلىق كىشىلەر
پۇرۇشەتتى.

كىشىلەر مۇزېيغا ئاياغ كىيىملىرىنى يېشىپ قويۇپ كىرىدۇ.
ئۇنىۋالىفۇدا پەس ئاۋازدا قەدىمكى ئاھاڭ - شائىر ياخشى
كۆرگەن راۋاب ۋە نەي بىلەن ئورۇندالغان ساز چېلىنىپ تۇرىدۇ.
ئەينەكلىك تەكچىلەرگە ئاپئاق لىباسلار كىيىپ، ئۈستۈل ئوي-
ناۋاتقان ئاشىقلارنىڭ كىچىك - كىچىك ھەيكەللىرى قويۇلغان.
كىمدۇر بىرى يېنىمدا پىچىرلاپ، جالالىدىننىڭ قېلىن ئاق قە -
غەزگە يېزىلغان خېتىنى ئوقۇدى:

— ھەرقانچە ئوخشاش بولساڭ، ئاشۇنچىلىك بار بولغىن،
ھەرقانچە بار بولغان بولساڭ، شۇنچىلىك ئوخشاش بولغىن.
مەسچىتنىڭ تاملىرىغا XVI ئەسىرنىڭ مەشھۇر خەتتاتلىرى
خەتتى نەستەلىق نۇسخىسىدا بىرتۇتاش خەت يېزىشقان، قارىغان
كىشىگە ئاچايىپ شېئىر گۈلشىنىگە ئوخشاش كۆرۈنىدۇ. يەنە كىم -
دۇر بىرى يېنىمدا تۇرۇپ ئوقۇدى:

ئالدىمدا تۇرسا قاچامدا قېتىم
جاھان شەربەتلىرى نە كېرەك ماڭا.
گەرچە مەن ئاچ، قىينار ئۇ مېنى،
تېگىشمەسمەن ئەركىمنى قۇللۇق ساڭا...

سۇلتانۇ سەلاتىن، ۋەزىرۇ - ۋۇزىرالارنىڭ ئىزلىرى ئالەمدىن
ئاللىقاچان ئۆچتى. ئۇلارنىڭ پەرمانۇ پەرمايىمىشلىرى قېنى؟ سال

چۇقىلار سەلتەنىتىنىڭ پادىشاھلىرى ۋە ئۇلارنىڭ غالىپلىرىنىڭ ناملىرىنى بۇگۈن كىممۇ ئەسلەپ ئولتۇردۇ؟

يەتتە يۈز يىل ئۆتتى. جالالىدىنى ئەسلەپ، زىيارەت قىلىپ كەلگۈچىلەرنىڭ ئايىغى ئۇزۇلىدى. ھەر كۈنى ئون ئالتە مىڭغا يېقىن زىيارەتچى كېلىپ تۇرىدۇ. ئۇلار نېمىشقا كېلىشىدۇ؟ كوچىغا چىققاق، قۇياش كونييا شەھىرىنى ئۆزىنىڭ ئىللىق نۇرلىرى بىلەن يورۇتۇپ تۇرغانلىقىنى كۆرىمىز. ئاسماندا رېئاك-تىپ ئايروپىلاندىن چىققان ھورسىمان ئاق تۇتۇندىن ھاسىل بولغان ئىس تارقىلىپ كېتىۋېتىپتۇ. يەتتە يۈز يىل.

لېكىن راستىنى ئېيتقاندا، جالالىدىن رۇمى بۇگۈنكى ئادەملەرنىڭ ئايىغى ئايغا يەتكەنلىكىنى ئاڭلىيالغان تەقدىردىمۇ، ئۇنىڭغا ئانچىلىك ھەيران قالماستىدى. ئۇ ئۆز ئەقلى ۋە روھىي قۇدرەتلىرىنى تىزگىنلىۋالغان ئىنسانىيەت ئالەمىنى ئۆزىگە بويسۇندۇردۇ، دەپ ئىشىنەتتى.

ئۇنى ۋاسىتىلەر ئەمەس، مەقسەت ئۆزىگە تارتاتتى، ئۇنىڭ ئۈچۈن مەقسەت — ئىنسانىي كامىللىق ئىدى.

بۇ كىتاب سوۋېت ئىتتىپاقى ئۆزبېكىستان غاپۇر غۇلام
ئەدەبىيات - سەنئەت نەشرىياتىنىڭ 1985 - يىلىدىكى 1 - نەش-
رىگە ئاساسەن تەرجىمە ۋە نەشىر قىلىندى.

本书根据苏联乌孜别克斯坦共和国吾甫尔·吾拉木文艺出版
社乌孜别克文版1985年第1版翻译出版。

مەسئۇل مۇھەررىرى: پاتىگۈل مەجىت
مەسئۇل كوررېكتورى: ئادالەت مۇتەللىپ

جالالىدىن رۇمى

ئاپتورى: رادىي فېش (سوۋېت ئىتتىپاقى)
ئۆزبېكچىدىن تەرجىمە قىلغۇچى: ھاكىم مۇسا

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جىيەنجۇڭ كوچىسى 54-ئە) شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا باسا زاۋۇتىدا بېسىلدى
فورماتى: 1168×850 مىللىمېتىر 1/32
باسما تاۋىقى: 12,875، قىستۇرما ۋارىقى: 1
1991 - يىلى 10 - ئاي 1 - نەشرى
1991 - يىلى 10 - ئاي 1 - بېسىلدى
تەراۋى: 4870 — 1
ISBN 7 - 228 - 01596 - 7 / I · 534
باھاسى: 3.50 يۈەن

责任编辑：帕提古丽·米吉提
责任校对：阿达来提·木塔里甫

加拉利丁·鲁米（维吾尔文）

（苏联）拉地皮西著

阿克木·木沙译

新疆人民出版社出版

（乌鲁木齐市建中路54号 邮政编码：830001）

新疆新华书店发行 新疆新华印刷厂印刷

850×1168毫米 32开本12.875印张1插页

1991年10月第1版 1991年10月第1次印刷

印数：1—4,870

ISBN7-228-01596-7/1.534定价 3.50 元

